

બુખારી શરીફ

સંપાદક :
ઈબ્રાહમ બુખારી (રહ.)

અનુવાદક :
ઈબ્રાહીમ

Part 16 to 20

★ અનુક્રમ ★

ક્રમ	વિગત	પેજ
	★ ભાગ-૧૬ ★	
	★ મગાઝી-ગઝવાઓ ★	17
૧	ગઝવએ ઉશયરા અથવા ગઝવએ ઉસયરાનું વર્ણન.....	17
૨	બદરની લડાઈમાં કતલ થનારાઓ વિષે રસૂલુલ્લાહ (સલ.)ની ભવિષ્યવાણી.....	17
૩	બદરની લડાઈનો બનાવ.....	18
૪	બદરવાળાઓની સંખ્યા.....	21
૫	શૈબા, ઉત્બા, વલીદ અને અબૂ જહલ પગેરે કુરેશના કાફિરો માટે હુજૂર સલ્લલ્લાહુ અલયહિ વ સલ્લમનું બદદુઆ કરવું અને તેમનું તબાહ થવું.....	22
૬	અબૂ જહલના કતલ થવાનું બયાન.....	22
૭	બદરમાં ભાગ લેનારાઓની ફઝીલત.....	26
૮	બદરની લડાઈમાં ફરિશ્તાઓની હાજરીનું બયાન.....	31
૯	બની નઝીરના યહૂદીઓનો કિસ્સો.....	40
૧૦	કઅબ ઈબ્ને અશરફના કતલનું બયાન.....	44
૧૧	ઉહદની લડાઈનું બયાન.....	48
૧૨	નીચેની આયતના ઉત્તરવાના સંજોગોનું વર્ણન.....	59
૧૩	હઝરત ઉમ્મે સલીત (અબૂ સઈદ ખુદરીની માં)નું વર્ણન.....	59
૧૪	હઝરત હમઝા (રદિ.)ની શહાદત.....	60
૧૫	ઉહદની લડાઈના દિવસે રસૂલુલ્લાહ (સલ.)ના ઘાયલ થવાનું બયાન.....	61
૧૬	જેમણે ખુદા અને રસૂલનો હુકમ કબૂલ કર્યો હતો.....	62
૧૭	ખન્દકની લડાઈનું બયાન.....	70
૧૮	નબી (સલ.)નું ખન્દકની લડાઈમાંથી પાછા ફરવું, બની કુરૈઝા પર ચઢાઈ કરવી અને તેમને ઘેરો ઘાલવો.....	76
૧૯	ઝાતુ રિકાઅની લડાઈનું વર્ણન.....	79
૨૦	અનમારના ગઝવાનું બયાન.....	82
૨૧	'ઈફક'ના બનાવનું વર્ણન.....	83

ક્રમ	વિગત	પૃષ્ઠ
૨૨	હુદયબિયાના ગઝવાનું વર્ણન.....	90
૨૩	ઉકલ અને ઉરચનાનો બનાવ.....	100
★ ભાગ-૧૭ ★		
★ ઝાતુલ કરદની લડાઈનું વર્ણન ★		103
૨૪	ખૈબરથી ત્રણ દિવસ પહેલાં ગતફાન કબીલાએ રસૂલુલ્લાહ (સલ.)ની દૂધારી ઊંટણીઓને લૂંટી લીધી હતી.....	103
૨૫	ખૈબરના ગઝવાનું વર્ણન.....	103
૨૬	રસૂલુલ્લાહ (સલ.)નું એક માણસને ખૈબરના ગવર્નર બનાવવું.....	117
૨૭	રસૂલુલ્લાહ (સલ.)નો ખૈબર- વાળાઓ સાથે વ્યવહાર કરવો...	117
૨૮	ખૈબરમાં એક બકરીનો ગોશ્ત જેર ભેળવીને રસૂલુલ્લાહ (સલ.)ને ખવડાવવામાં આવ્યો હતો. હઝરત આઈશાએ આ રિવાયત કરી છે.....	118
૨૯	જેદ ઇબ્ને હારિસાના ગઝવાનું વર્ણન.....	118
૩૦	કઝા ઉમરાનું વર્ણન. હઝરત અનસ એના રાવી છે.....	118
૩૧	સીરિયાનાં મૂતા સ્થળે જિહાદ કરવાનું વર્ણન.....	121
૩૨	રસૂલુલ્લાહ (સલ.)નું હઝરત ઉસામા ઇબ્ને જેદને હુરૂકાત કબીલા સાથે લડવા માટે મોકલવું. હુરૂકાત કબીલો જુહયના કબીલાની શાખા હતો.....	122
૩૩	મક્કાના વિજયનું વર્ણન અને એ બાબતની વિગત કે હાતિબે મક્કાવાસીઓને રસૂલુલ્લાહ (સલ.)ના મક્કાના વિજયના ઇરાદાની ખબર આપવા માટે પત્ર મોકલ્યો હતો.....	123
૩૪	રમઝાન માસમાં મક્કા જતાયું હોવાનું વર્ણન.....	124
૩૫	મક્કાના વિજયના દિવસે રસૂલુલ્લાહ (સલ.)એ કઈ જગ્યાએ ઝંડો ખોસ્યો હતો ?.....	125
૩૬	રસૂલુલ્લાહ (સલ.)નું ઉપરવાસ તરફથી મક્કામાં દાખલ થવાનું વર્ણન.....	128
૩૭	રસૂલુલ્લાહ (સલ.) મક્કાના વિજયના દિવસે ક્યાં ઉતર્યા હતા ?...	128
૩૮	મક્કાના વિજય વખતે રસૂલુલ્લાહ (સલ.)નો મક્કામાં પડાવ નાખવો.....	130

ક્રમ	વિગત	પેજ
૩૯	અવતાસના યુધ્ધનું વર્ણન.....	137
૪૦	હિજરી સન ૮ માં તાઈફનું યુધ્ધ.....	138
૪૧	નજદ તરફ લશ્કરી ટુકડી મોકલવાનું વર્ણન.....	143
૪૨	રસૂલુલ્લાહ (સલ.)નું ખાલિદ ઇબ્ને વલીદને જઝીમા કબીલા તરફ ઇસ્લામના આમંત્રણ માટે મોકલવાનું વર્ણન.....	143
૪૩	અબ્દુલ્લાહ ઇબ્ને હુઝાફા સહમી, અલકમા ઇબ્ને મુજઝઝિઝ મુદલિજી અને અનસારની લશ્કરી ટુકડીઓ મોકલવાનું વર્ણન.....	144
૪૪	અબૂ મૂસા અને મુઆઝ ઇબ્ને જબલને હજ્જે વદાઅ પહેલાં (ઇસ્લામના પ્રચાર અને જિહાદ માટે) યમન મોકલવાનું વર્ણન.....	144
૪૫	હજ્જે વદાઅ પહેલાં હઝરત અલી અને ખાલિદ ઇબ્ને વલીદને યમન મોકલવાનું વર્ણન.....	147
૪૬	ઝૂલ ખલસા (યમાની કઅબા)ની જિહાદનું વર્ણન.....	149
૪૭	ઝાતુસ્સુલાસિલની લડાઈનું વર્ણન. આ લડાઈ લખ્મ અને જુઝામ કબીલાઓ સાથે થઈ હતી. ઇબ્ને ઇસ્હાક કહે છે કે, આ લડાઈ બલી, ઉઝરા અને બની કૈનના પ્રદેશમાં લડાઈ હતી.....	150
૪૮	હઝરત જરીરનું યમન તરફ રવાના થવાનું વર્ણન.....	151
૪૯	દરિયા કિનારાના ગઝવાનું વર્ણન. આ ગઝવામાં અબૂ ઉબૈદા ઇબ્ને જર્હાલ સરસેનાપતિ હતા. તેઓ કુરૈશના કાફલાના આગમનની રાહ જોતા હતા.....	151
૫૦	હિજરી સન ૯ માં હઝરત અબૂબક્રનું લોકોને સાથે લઈને હજ્જ કરવાનું બયાન.....	153
૫૧	બની તમીમના પ્રતિનિધિઓના આવવાનું વર્ણન.....	153
૫૨	અબ્દુલ કૈસ કબીલાના પ્રતિનિધિઓનું મુબારક સેવામાં હાજર થવાનું વર્ણન.....	154
૫૩	બની હનીફાના પ્રતિનિધિઓનું આગમન અને ઇબ્ને ઉસાલનો બનાવ.....	156
૫૪	અસ્વદ અનસીનો કિસ્સો.....	159
૫૫	નજરાનવાસીઓનો કિસ્સો.....	159
૫૬	ઉમાન અને બેહરૈનનો કિસ્સો.....	160
૫૭	અશઅરીઓ અને યમનવાસીઓના આગમનનું વર્ણન.....	161
૫૮	દૌસ કબીલો અને તુફૈલ ઇબ્ને અમ્ર દૌસીનો કિસ્સો.....	163

ક્રમ	વિગત	પેજ
૫૮	બની તયનું પ્રતિનિધિમંડળ અને અદી ઇબને હાતિમનો કિસ્સો....	164
★ ભાગ-૧૮ ★		
★ હજજતુલ વદાઅનું વર્ણન ★		
૬૦	તબૂકના ગઝવાનું વર્ણન. એને તંગીનો ગઝવા પણ કહેવામાં આવે છે.....	167
૬૧	કઅબ ઇબને માલિક (રદિ.)નો બનાવ અને આયત 'વ અલસ્સલાસતિ લ્લઝીન ખુલ્લિકૂ'ની તફસીર.....	172
૬૨	રસૂલુલ્લાહ (સલ.)નું હિજ સ્થળે ઉતરવું.....	173
૬૩	રસૂલુલ્લાહ (સલ.)એ કિસ્રા અને કૈસરનો લખેલા મુબારક પત્રો....	180
૬૪	રસૂલુલ્લાહ (સલ.)એ છેલ્લી શું વાતચીત કરી ?.....	180
૬૫	રસૂલુલ્લાહ (સલ.)ની વફાતનું વર્ણન.....	189
૬૬	જીવલેણ બીમારીમાં રસૂલુલ્લાહ (સલ.)નું હઝરત ઉસામાને જિહાદમાં મોકલવાનું વર્ણન.....	189
૬૭	રસૂલુલ્લાહ (સલ.)એ કેટલી જિહાદો કરી હતી ?.....	190
તફસીર		
		190
★ સૂરએ બકરહ ★		
૬૮	આયત 'મા નન્સખ મિન આયતિન અવ નુન્સિહા'ની તફસીર....	191
૬૯	આયત 'વ કાલૂ તાખઝ લ્લાહુ વલદન સુબ્હાનહુ'ની તફસીર.....	196
૭૦	આયત 'કદ નરા તકલ્લુબ વજિહક ફી સમાઈ.....'ની તફસીર.....	200
★ સૂરએ આલે ઇમ્રાન ★		
૭૧	આયત 'લાતહસબન્ન લ્લઝીન યફરહૂન બિમા અતવ'ની તફસીર.....	220
૭૨	આયત 'રબ્બના ઇન્નના સમિઅના મુનાદિયં ય્યુનાદી લિલ ઇમાનિ'ની તફસીર.....	232
		234
★ સૂરએ નિસાઅ ★		
૭૩	આયત 'યૂસીકુમ લ્લાહુ ફી અવલાદિકુમ'ની તફસીર.....	235
૭૪	આયત 'વ ઊલીલ અમ્રિ મિન્કુમ'ની તફસીર 'ઊલીલ અમ્રિ' સત્તાવાળાઓને કહેવામાં આવે છે.....	237
		241

ક્રમ	વિગત	પૃષ્ઠ
૭૫	‘ઇન્ના અવલયુના ઈલચ્ક.... વ યૂનુસ વ હારુન વ સુલયમાન’ની તફસીર.....	248
	★ સૂરએ માઘદહ ★	248
૭૬	અલ્લાહ તઆલા ફરમાવે છે : ‘વલ જુરુહ કિસાસ’.....	252
૭૭	આયત ‘યા અય્યુહ રસૂલુ બલિગ મા ઉન્નિજલ ઈલચ્ક મિર્રબિઝક’ની તફસીર.....	252
	★ સૂરએ અન્આમ ★	258
૭૮	આયત ‘વ યૂનુસ વ લૂતન વ કુલ્લન ફદલ્ના અલલ આલમીન’ની તફસીર.....	260
	★ સૂરએ અઅરાફ ★	262
૭૯	‘મન્ન’ અને ‘સલવા’નું બયાન.....	265
૮૦	આયત ‘વ ખર્ મૂસા સઇકા’ની તફસીર આયત ‘વ કૂલૂ હિત્તતુન’ની તફસીર.....	266
	★ સૂરએ અન્ફાલ ★	267
૮૧	આયત ‘વ મા કાન લ્લાહુ લિયુઅઝ્ઝિબહુમ’ની તફસીર.....	269
૮૨	આયત ‘અલઆન ખફફ લ્લાહુ અન્કુમ વ અલિમ અન્ન ફીકુમ દઅફન’....ની તફસીર.....	271
	★ ભાગ-૧૯ ★	
	★ સૂરએ બરાઅત ★	275
૮૩	આયત ‘ઇલ્લલ્લઝીન આહદ્તુમ મિનલ મુશિરકીન’ની તફસીર...	277
૮૪	આયત ‘વલ મુઅલ્લફતિ કુલૂબુહુમ’ની તફસીર.....	281
	★ સૂરએ યૂનુસ ★	289
	★ સૂરએ હૂદ ★	291
૮૫	આયત ‘વ કાન અર્શુહુ અલલ માઈ’ની તફસીર.....	292

ક્રમ	વિગત	પૃષ્ઠ
	★ સૂરએ યૂસુફ ★	295
૮૬	આયત 'હત્તા ઇઝ સ્તઅયસ ફૂસુલુ'ની તફસીર.....	299
	★ સૂરએ રઅદ ★	300
	★ સૂરએ ઇબ્રાહીમ ★	302
	★ સૂરએ હિજ ★	304
૮૭	આયત 'ઇલ્લા મનિસ્તરક સ્સમ્મ ફઅતબઅહુ શિહાબુ મ્મુબીન'ની તફસીર.....	304
૮૮	આયત 'વ લકદ આતમ્નાક સબ્મ મ્મિનલ મસાની વલ ફુર્આનલ અઝીમ'ની તફસીર.....	305
	★ સૂરએ નહલ ★	307
૮૯	આયત 'વ મિન્કુમ મંથ્યુરદ્દુ ઇલા અરઝલિલ ઉમુરિ'ની તફસીર.....	308
	★ સૂરએ બની ઇસ્સાઇલ ★	308
૯૦	આયત 'વ ઇઝા અરદ્દના અન્નુહ્ લિક કરયતન અમર્ના મુત્રફીહા.....'ની તફસીર.....	310
૯૧	આયત 'ઝુરિય્યત મન હમલ્ના મઅ નૂહિન ઇન્નાહુ કાન અબ્દન શકૂરા'ની તફસીર.....	310
	★ સૂરએ કહફ ★	315
	★ સૂરએ કાફ હા યા એન પ્વાદ ★	325
૯૨	આયત 'વ અન્જરહુમ યવમલ હસરતિ'ની તફસીર.....	326
૯૩	આયત 'વ મા નતનઝઝલુ ઇલ્લા બિઅમ્રિ રબ્બિક'ની તફસીર.....	326
૯૪	આયત 'અત્તલઅલ ગય્થ અમિ તાખઝ ઇન્દ ર્હમાનિ અહદા'ની તફસીર.....	327
	★ સૂરએ તાહા ★	328
૯૫	આયત 'વ સ્તનઅતુક લિનફસી'ની તફસીર.....	330
૯૬	આયત 'ફલાયુઝિરજન્નાહુમા મિનલ જન્નતિ ફતશકા'ની તફસીર.....	330

ક્રમ	વિગત	પેજ
	★ સૂરએ અંબિયા ★	331
૯૭	આયત 'કમા બદઅના અવ્વલ ખલિક ન્નુઇદુલુ'ની તફસીર.....	331
	★ સૂરએ હજજ ★	332
	★ સૂરએ મુઅ્મિનૂન ★	334
	★ સૂરએ નૂર ★	334
૯૮	આયત 'વલ ખામિસતુ અન્ન લઅનત લ્લાહિ અલયહિ ઈન કાન મિનલ કાઝિબીન'ની તફસીર.....	337
૯૯	આયત 'વ યદરઉ અન્હલ અઝાબ અન તશદદ અરબઅ શહાદાતિમ્ બિલ્લાહિ ઈન્નહુ લમિનલ કાઝિબીન'ની તફસીર.....	337
૧૦૦	આયત 'વલ ખામિસતુ અન્ન ગદબ લ્લાહિ અલયહા ઈન કાન મિન સ્સાદિકીન'ની તફસીર.....	338
	★ સૂરએ ફુરકાન ★	350
	★ સૂરએ શુઅરા ★	353
૧૦૧	આયત 'લા તુઝ્ઝિની યલ્મ યુબઅસૂન'ની તફસીર.....	354
	★ સૂરએ નમ્લ ★	355
	★ સૂરએ કસસ ★	355
૧૦૨	આયત 'ઈન્ન લ્લઝી ફરદ અલય્કલ કુર્આન'ની તફસીર.....	357
	★ સૂરએ અન્કબૂત ★	357
	★ સૂરએ અલિફ લામ મીમ ગુલિબતિ રૂમ ★	357
	★ સૂરએ લુકમાન ★	359
૧૦૩	આયત 'લા તુશિરક બિલ્લાહિ ઈન્ન શિશક લઝુલ્મુન અઝીમ'ની તફસીર.....	359
૧૦૪	આયત 'ઈન્ન લ્લાહ ઈન્દહુ ઈલ્મુ સ્સાઅતિ'ની તફસીર.....	359

ક્રમ	વિગત	પેજ
	★ સૂરએ તળીલુ સજદહ ★	360
૧૦૫	આયત 'ફલાતઅલમુ નફસુ મ્માઉખિફ લહુમ'ની તફસીર.....	361
	★ સૂરએ અહઝાબ ★	361
૧૦૬	આયત 'ઉદઝિહુમ લિઆબાઇહિમ'ની તફસીર.....	362
૧૦૭	આયત 'વ લાતફૂનુ કલ્લઝીન આઝવ મૂસા'ની તફસીર.....	370
	★ સૂરએ સબા ★	370
૧૦૮	આયત 'હત્તા ઈઝા ફુઝઝિઅ અન ફુલૂબિહિમ કાલૂ માઝા કાલ રબ્બુકુમ કાલૂલ હક્ક વ હુવલ અલિય્યુલ કબીર'ની તફસીર.....	371
૧૦૯	આયત 'ઇન હુવ ઇલ્લા નઝીરૂ લલકુમ બયૂન યદયૂ અઝાબિન શદીદ'ની તફસીર.....	372
	★ ભાગ-૨૦ ★	
	★ સૂરએ મલાઇકહ ★	375
	★ સૂરએ યાસીન ★	375
	★ સૂરએ વસ્સાફ્ફાત ★	376
	★ સૂરએ ધ્યાદ ★	377
૧૧૦	આયત 'હબ લી મુલ્ક લ્લાયંબગી લિઅહદિ મ્મિમ બઅદી ઇન્નક અન્તલ વહહાબ'ની તફસીર.....	378
૧૧૧	આયત 'વ મા અન મિનલ મુતકલ્લિદીન'ની તફસીર.....	378
	★ સૂરએ ઝુમર ★	379
૧૧૨	આયત 'વ મા કદરૂ લ્લાહુ હક્ક કદરિહિ'ની તફસીર.....	381
૧૧૩	આયત 'વલ અર્દુ જમીઅન કબ્જતુહુ યવમલ કિયામતિ વ સ્સમાવાતુ મતવિય્યાતુ મ્મિયમીનિહિ સુહહાનહુ વ તઆલા અમ્મા યુશિરફૂન'ની તફસીર.....	381
	★ સૂરએ મુઅમિન ★	382
	★ સૂરએ હામિમ સજદા ★	383

ક્રમ	વિગત	પેજ
૧૧૪	આયત 'આલિકુમ ઝન્નુકુમ....'ની તફસીર.....	385
	★ હામિમ ઓન સિન કાફ ★	386
૧૧૫	આયત 'ઇલ્લલ મવદત ફીલ ફુર્બા'ની તફસીર.....	386
	★ સૂરો હામિમ મુબરફ ★	386
૧૧૬	આયત 'વ નાદવ યા માલિકુ લિયકદિ અલયના રબ્બુક'નો ખુલાસો....	387
	★ સૂરો દુખાન ★	388
૧૧૭	આયત 'યગશ ન્નાસ હાઝા અઝાબુન અલીમ'.....	389
૧૧૮	આયત 'સુમ્મ તવલ્લવ અન્હુ વ કાલૂ મુઅલ્લમુ મ્મજનૂનુન'ની તફસીર.....	390
૧૧૯	આયત 'ઇન્ના કાશિફૂલ અઝાબિ કલીલન ઇન્નકુમ આઇદૂન..'ની તફસીર.....	391
	★ સૂરો ખસિયહ ★	391
૧૨૦	આયત 'વ માયુહલિકુના ઇલ્લ દહરૂ'ની તફસીર.....	391
	★ સૂરો અહકાફ ★	391
	★ સૂરો મુહમ્મદ (અલ્લઝીન કફર) ★	393
૧૨૧	આયત 'વ તુકતિગિ અરહામકુમ'ની તફસીર.....	393
	★ સૂરો ફત્હ ★	394
૧૨૨	આયત 'ઇન્ના ફતહના લક ફત્હ મ્મુબીના'ની તફસીર.....	394
૧૨૩	'ઇન્ના અરસલનાક શાહિદ વ્વ મુબશિરં વ્વ મઝીરા'ની તફસીર.....	396
૧૨૪	આયત 'હુવ લ્લઝી અન્ઝલ સ્સકીનત'ની તફસીર.....	396
૧૨૫	આયત 'ઇઝ યુબાયિગિનક તહત શશજરતિ'ની તફસીર.....	396
	★ સૂરો હુજુરાત ★	397
	★ સૂરો કાફ ★	399
૧૨૬	આયત 'વ તકૂલુ હલ મિ મ્મઝીદ'ની તફસીર.....	400
	★ સૂરો વઝ ઝારિયાત ★	401
	★ સૂરો તૂર ★	402

ક્રમ	વિગત	પૃષ્ઠ
	★ સૂરો નજમ ★	403
૧૨૭	આયત 'ફઅવહા ઇલા અબ્દિહિ મા અવહા'ની તફસીર.....	404
૧૨૮	આયત 'લકદ રઆ મિન આયાતિ રબિબહિલ કુબ્રા'ની તફસીર...	404
૧૨૯	આયત 'અફરઅયતુમુ લલાત વલ ઉઝઝા'ની તફસીર.....	404
૧૩૦	'વ મનાત સ્સાલિસતલ ઉખરા'ની તફસીર.....	404
૧૩૧	આયત 'ફરજુદૂ લિલ્લાહિ વ અબુદૂ'ની તફસીર.....	405
	★ ઈકતરબતિ સ્સાઅતુ (સૂરો કમર) ★	405
૧૩૨	આયત 'વ લકદ યસ્સર્નલ ફુર્આન લિઝઝિકરિ ફહલ મિમ્ મુદ્કિર'ની તફસીર.....	407
૧૩૩	આયત 'વ લકદ અહલકના અશ્યાઅકુમ ફહલ મિમ્ મુદ્કિર'ની તફસીર.....	408
	★ સૂરો રહમાન ★	409
૧૩૪	આયત 'વ મિન દૂનિહિ મા જન્નતાનિ'ની તફસીર.....	411
	★ સૂરો વાર્કિઆ ★	412
૧૩૫	આયત 'વ ઝિલ્લિ મમદૂદિન'ની તફસીર.....	413
	★ સૂરો હદીદ ★	413
	★ સૂરો મુબદલહ ★	414
	★ સૂરો હશર ★	414
૧૩૬	'જલાઅ' દેશવટો આપવો.....	414
૧૩૭	'મા અફાઅ લ્લાહુ અલા રસૂલિહિ'ની તફસીર.....	414
૧૩૮	આયત 'વ મા આતાકુમુ રસૂલુ ફબુઝૂહુ'ની તફસીર.....	415
૧૩૯	આયત 'વ લ્લઝીન તબવ્વઝી દાર વલ ઇમાન'ની તફસીર.....	416
	★ સૂરો મુમતહિનહ ★	416
૧૪૦	આયત 'ઇઝા જાઅકલ મુઅમિનાતુ મુહાજિરાતીન'ની તફસીર...	418
૧૪૧	આયત 'ઇઝા જાઅકલ મુઅમિનાતુ યુબાધિઅનક...'ની તફસીર.....	418
	★ સૂરો સફ ★	419
૧૪૨	આયત 'યઅત્તી મિમ્ બઅદી રમુહુ અહમદ'ની તફસીર.....	420

ક્રમ	વિગત	પેજ
	★ સૂરો જુમ્યા ★	420
૧૪૩	આયત 'વ ઇઝા રઅવ તિજારતન....'ની તફસીર.....	420
	★ સૂરો મુનાફિકૂન ★	420
	(ઘઝા બઅકલ મુનાફિકૂન)	
૧૪૪	આયત 'કાલૂ નશહદૂ ઇન્નક લરસૂલુલ્લાહ.....'ની તફસીર.....	420
૧૪૫	આયત 'ઇતખઝૂ અયમાનહુમ જુન્નતન....'ની તફસીર.....	421
	★ સૂરો તગાબુન ★	425
	★ સૂરો તલાક ★	425
	★ સૂરો તહરીમ ★	426
૧૪૬	આયત 'ઇન તતૂબા ઇલ લ્લાહિ ફકદ સગત ફુલૂબુકુમા'ની તફસીર....	429
	★ સૂરો તબારક લ્લાહી ★	431
	★ સૂરો નૂન વલ કલમ ★	431
૧૪૭	આયત 'ઉતુલ્લિમૂ બઅદ ઝાલિક ઝનીમ'ની તફસીર.....	431
૧૪૮	આયત 'યવમ યુકશહુ અન સાકિન'ની તફસીર.....	431
	★ સૂરો અલહાક્કહ ★	432
	★ સૂરો સઅલ સાઇલ ★	432
	★ સૂરો ઇન્ના અર્સલના ★	432
૧૪૯	આયત 'વદ્ વ્વ લા સુવાઅં વ્વ લાયગૂસ વ યઝિક વ નસરન'ની તફસીર.....	433
	★ સૂરો જિન્ન ★	433
	(ફુલ ઊહિય ઇલય્ય)	
	★ સૂરો મુઝઝમિલ ★	434
	★ સૂરો મુદ્દસિસર ★	434
૧૫૦	આયત 'ફુમ ફઅન્જિર'ની તફસીર.....	435
૧૫૧	આયત 'વ રબ્બક ફકબિર'ની તફસીર.....	435
૧૫૨	આયત 'વ સિયાબક ફતહિર'ની તફસીર.....	436

ક્રમ	વિગત	પેજ
૧૫૩	આયત 'વ રૂજઝ ફહજુર'ની તફસીર. 'રૂજઝ' 'રિજઝ' અને 'રિજસ'નો અર્થ અઝાબ થાય છે.....	436
	★ સૂરએ કિયામહ ★	437
૧૫૪	આયત 'ઇન્ન અલયના જમ્અહુ વ ફુર્આનહ'ની તફસીર.....	437
	★ સૂરએ હલ અતા ★	438
	★ સૂરએ વલ મુર્સલાત ★	439
૧૫૫	આયત 'કઅન્નહુ જિમાલાતુન સુફરૂન'ની તફસીર.....	440
	★ સૂરએ અમ્મ યતસાઅલૂન ★	440
૧૫૬	આયત 'યવમ યુન્ફબુ ફી રસૂરિ ફતઅતૂન અફવાજન'ની તફસીર. 'ફીજ'નો અર્થ છે ટુકડી, ટોળું.....	441
	★ સૂરએ વ ન્નાઝિઆત ★	442
	★ સૂરએ અબસ ★	442
	★ સૂરએ ઘઝ શશમ્સુ ફુલ્લિરત ★	442
	★ સૂરએ ઘઝ રસમાઈ ન્ફતરત ★	443
	★ સૂરએ વયલુ લિલ મુતફફિફીન ★	443
	★ સૂરએ ઘઝ રસમાઈ ન્શક્કત ★	443
૧૫૭	આયત 'લતર્કબુન્ન તબકન અન તબકિન'ની તફસીર.....	444
	★ સૂરએ બુરૂજ ★	444
	★ સૂરએ તારિક ★	444
	★ સૂરએ સબ્બિહિ સ્મ રબ્બિકલ અમ્લા ★	444
	★ સૂરએ હલ અતાક હદીસુલ ગાશિયહ ★	444
	★ સૂરએ વલફજરિ ★	445
	★ સૂરએ લાઉકસિમુ ★	446
	★ સૂરએ વશશમ્મિસ વ દુહાહા ★	446
	★ સૂરએ વલ્લયલિ ★	447

ક્રમ	વિગત	પેજ
૧૫૮	આયત 'વન્નહારિ ઇઝા તજલ્લા'ની તફસીર.....	447
૧૫૯	આયત 'વ માખલકઝ ઝકર વલ ઉન્સા'ની તફસીર.....	447
૧૬૦	આયત 'ફસન્મા મન અઅતા વ તકા'ની તફસીર.....	448
૧૬૧	આયત 'વ સદક બિલ હુસ્ના'ની તફસીર.....	448
૧૬૨	આયત 'ફસનુયસિસરુહુ લિલ યુસ્રા....'ની તફસીર.....	448
૧૬૩	આયત 'વ અમ્મા મન બખિલ વ સ્તગના'ની તફસીર.....	448
૧૬૪	'વ કઝઝબ બિલ હુસ્ના'ની તફસીર.....	449
૧૬૫	આયત 'ફસનુયસિસરુહુ લિલ ઉસ્રા'ની તફસીર.....	449
	★ સૂરએ વદુહા ★	450
૧૬૬	આયત 'મા વદઅક રબ્બુક વ મા કલા'ની તફસીર.....	450
	★ સૂરએ અ લમનશરહ ★	450
	★ સૂરએ વતીનિ વઝઝયતૂન ★	451
	★ સૂરએ ઇફરઅ બિસ્મિ રબ્બિક ★	451
૧૬૭	આયત 'ખલકલ ઇન્સાન મિન અલક'ની તફસીર.....	453
૧૬૮	આયત 'ઇફરઅ વ રબ્બુકલ અકરમુ'ની તફસીર.....	453
૧૬૯	આયત 'અલ્લઝી અલ્લમ બિલ કલમ'ની તફસીર.....	453
	★ સૂરએ ઇન્ના અન્નાલનાહુ ફી લયલતિલ કદ્રિ ★	454
	★ સૂરએ લમયકૂન ★	454
	★ સૂરએ ઇઝા મુલઝિલત ★	455
૧૭૦	આયત 'મંથ્યઅમલ મિસ્કાલ ઝરતિન ખયર ય્યરહુ'ની તફસીર.....	455
૧૭૧	આયત 'વ મંથ્યઅમલ મિસ્કાલ ઝરતિન શર ય્યરહુ'ની તફસીર.....	456
	★ સૂરએ વલ આદિયાત ★	456
	★ સૂરએ અલ કારિઅહ ★	456
	★ સૂરએ અલહાકુમ ★	456
	★ સૂરએ વલ અસિર ★	456
	★ સૂરએ વયલુ લિલકુલિ હુમઝતિ ★	456

ક્રમ	વિગત	પેજ
	★ સૂરએ અ લમૂતર કર્ક ★	456
	★ સૂરએ લિઘલાફિ કુરયશિન ★	457
	★ સૂરએ અ રઅયત લ્લાહી ★	457
	★ સૂરએ ઇન્ના અઅતયના ★	457
	★ સૂરએ કુલ યાઅય્યુહલ કાફિરૂન ★	458
	★ સૂરએ ઇમા જાઅ ★	458
૧૭૨	અલ્લાહ તઆલા ફરમાવે છે : ‘વ રઅયત નાસ યદમુલૂન ફી દીનિ લ્લાહિ અફવાજ’.....	459
	★ સૂરએ તબ્બત્ યદા અબીલહબ ★	460
૧૭૩	આયત ‘વ તબ્બ મા અગ્ના અન્દુ માલુહુ વ મા કસબ’ની તફસીર.....	460
૧૭૪	આયત ‘સયસ્લા નારન ઝાત લહબિન’ની તફસીર.....	460
	★ સૂરએ કુલ હુવ લ્લાહુ અહદ ★	461
	★ સૂરએ કુલ અઊઠુ બિરઘ્બિલ ફલક ★	461
	★ સૂરએ કુલ અઊઠુ બિરઘ્બિ ન્નાસિ ★	462
૧૭૫	કુર્આનની ફઝીલતોનું પ્રકરણ.....	462
૧૭૬	કુર્આનને એકત્ર કરવું.....	464
૧૭૭	રસૂલુલ્લાહ (સલ.)ના લઘ્વા (કાતિબ)નું વર્ણન.....	465
૧૭૮	કુર્આન સાત લહેજાઓમાં ઉતર્યું છે.....	466
૧૭૯	કુર્આન સંપાદન.....	467
૧૮૦	હઝરત જિબ્રીલ રસૂલુલ્લાહ (સલ.) સામે કુર્આન પઢતા હતા.....	468
૧૮૧	સહાબાઓમાં કયા કયા માણસો કારીઓ હતા ?.....	468



બુખારી શરોફ

સંપાદક :

ઈમામ બુખારી (રહ.)

અનુવાદક :

ઈબ્રાહીમ

ભાગ ૧૬

બુખારી શરીફ

ભાગ-૧૬

બિસ્મિલ્લાહિ રહમાનિ રહીમ

★ મગાળી-ગઝવાઓ ★

ગઝવઓ ઉશર્રા અથવા ગઝવઓ
ઉસર્રાનું વર્ણન

(૧/૪૨૩૭) ઇબ્ને ઇસ્હાક કહે
છે : સૌ પ્રથમ રસૂલુલ્લાહ (સ.અ.વ.)એ
‘અબવા’નું યુધ્ધ કર્યું હતું. ત્યાર પછી
‘બુવાત’નું યુધ્ધ, પછી ‘ઉશર્રા’નું યુધ્ધ.

(૧/૪૨૩૮) અબૂ ઇસ્હાક કહે છે :
હું જેદ ઇબ્ને અરકમ પાસે બેઠો હતો,
એવામાં કોઈએ જેદને પૂછ્યું, રસૂલુલ્લાહ
(સ.અ.વ.)એ કેટલી જિહાદ કરી હતી ?
ઓગણીસ. તેમને પૂછવામાં આવ્યું કે, તમે
તેમની સાથે કેટલી જિહાદોમાં ભાગ લીધો
હતો ? તેમણે કહ્યું : સત્તર. મેં પૂછ્યું,
સૌ પ્રથમ કઈ લડાઈ થઈ હતી ? આપે
જવાબ આપ્યો : ઉશર્રા અથવા ઉસર્રા.

.....
(૧/૪૨૩૭) જે યુધ્ધમાં નબીએ કરીમ
(સ.અ.વ.)એ પોતે ભાગ લીધો તેને “ગઝવા”
કહેવામાં આવે છે, જેની સંખ્યા ૨૭ છે. જે યુધ્ધમાં
નબીએ કરીમ (સ.અ.વ.)એ પોતે ભાગ ન લીધો,
પરંતુ તેના માટે લશ્કર મોકલ્યું, તેને “સરિયા”
કહેવામાં આવે છે, જેની સંખ્યા ૫૭ છે. વિગત
માટે ઇસ્લામી ઇતિહાસના પુસ્તકો જુઓ.

બદરની લડાઈમાં કતલ
થનારાઓ વિષે રસૂલુલ્લાહ
(સ.અ.વ.)ની ભવિષ્યવાણી

(૩/૪૨૩૯) હઝરત અબ્દુલ્લાહ
ઇબ્ને મસ્ઊદ (રદિ.) કહે છે કે, સઅદ
ઇબ્ને મુઆઝ ઉમય્યા ઇબ્ને ખલફના દોસ્ત
હતા. ઉમય્યા જ્યારે મદીના પાસેથી પસાર
થતા હતા ત્યારે સઅદને ત્યાં ઉતરતા હતા
અને સઅદ જ્યારે મક્કા જતા હતા ત્યારે
ઉમય્યાને ત્યાં ઉતરતા હતા. જ્યારે
રસૂલુલ્લાહ (સ.અ.વ.) મદીના આવ્યા
ત્યારે એક વાર સઅદ ઉમરો કરવા માટે
મક્કા ગયા અને ઉમય્યાને ત્યાં ઉતર્યા.
તેને કહ્યું કે, કોઈ એકાંતનો સમય બતાવો
કે, હું કઅબાનો તવાફ કરી લઉં. ઉમય્યા
બપોરના સમયે સંઅદને લઈ ગયા.
રસ્તામાં અબૂ જહલ મળ્યો અને પૂછવા
લાગ્યો : અબૂ સફવાન, તમારી સાથે આ
કોણ છે ? ઉમય્યાએ કહ્યું : સઅદ છે.
અબૂ જહલે કહ્યું : કેવો નશિંત થઈને
મક્કામાં તવાફ કરી રહ્યો છે. જો કે
તમે જ અધર્મીઓ (બેદીનો)ને સ્થાન
આપ્યું. તમે માનો છો કે, એમની
મદદ કરશો. ખુદાની કસમ ! જો તું

રબ્બુકુમ બિસલાસતિ આલાફિ
મિનલ મલાઈકતિ મુજિલીન.
બલા ઇન તસ્બિરૂ વ તત્તકૂ વ
યઅત્તકુમ મિન ફિરિહિમ હઝા
યુમ્દિદકુમ રબ્બુકુમ બિખમ્સતિ
આલાફિ મિનલ મલાઈકતિ
મુસલ્મીન વ મા જઅલહુલ્લાહુ
ઇલ્લા બુશરા લકુમ વ લિતત્મઇન્ન
ફુલૂબુકુમ બિહિ વ મ ન્નસ્રૂ
ઇલ્લા મિન ઇન્દિ લ્લાહિલ
અઝીઝિલ હકીમ. લિયકતઅ
તરફ મિન લ્લાહીન કફરૂ અવ
યકબિતહુમ ફયન્કલિબૂ
ખાઇલીન.' બેશક, અલ્લાહ
તઆલા બદરમાં તમારી મદદ
કરી ચૂક્યો છે. જો કે તમે
તુચ્છ હતા. જેથી તમે તેનો શુક્ર
અદા કરો. એટલે તમે ખુદાથી
ડરો. (હે નબી !) જ્યારે તમે
મુસલમાનોને કહી રહ્યા હતા કે,
તમારા માટે શું એટલું પુરતું નથી
કે, તમારો પરવરદિગાર ત્રણ હઝાર
ફરિશ્તાઓ (આસ્માન પરથી)
ઉતરનારા મોકલીને તમારી મદદ
કરે. હા, જો તમે અડગ રહેશો
અને ખુદાથી ડરતા રહેશો અને
તેઓ તમારા પર તે ઘડીએ જ
આવશે તો અલ્લાહ તઆલા પાંચ
હઝાર ફરિશ્તાઓને સર્વશ્રેષ્ઠ
ઘોડાઓ પર સવાર કરીને તમારી
મદદ કરશે. આ વાત ફક્ત

તમને ખુશ કરવા માટે છે અને
એટલા માટે છે કે, તમારા દિલોને
સંતોષ થઇ જાય, નહિંતર વિજય
તો વિચ્છાદન મહાન અલ્લાહ
તઆલાના તરફથી છે....વહશીનું
કથન છે કે, હઝરત હમઝાએ
બદરની લડાઈના દિવસે તુઅમ્મા
ઇબ્ને અદીને કત્લ કર્યા હતા.
અલ્લાહ તઆલા ફરમાવે છે :
વ ઇમ્મ યઇદુકુમુ લ્લાહુ ઇદ્દ
તાઇફતયનિ અન્નહા લકુમ.....

(૪/૪૨૪૦) હઝરત કઅબ ઇબ્ને
માલિક કહે છે કે, ગઝવએ તબૂક સિવાય
બીજા કોઈ ગઝવામાં જતી વખતે
રસૂલુલ્લાહ (સ.અ.વ.)નો સાથ લેવાથી
રોકાયો નથી. હા, ગઝવએ બદરમાં ભાગ
લેવાથી જરૂર રહી ગયો હતો, પરંતુ જે
લોકો બદરના ગઝવામાં ભાગ લેવાથી રહી
ગયા હતા, તેમનામાંથી કોઈના ઉપર
અલ્લાહનો પ્રકોપ પણ થયો નથી. કારણ
કે, રસૂલુલ્લાહ (સ.અ.વ.) કુરેશના
કાફલાના ઇરાદાથી મદીનાથી નીકળ્યા
હતા, પરંતુ લડાઈના ઇરાદા વગર ત્યાં
અલ્લાહના હુકમથી કાફિરો સાથે સામનો
થઈ ગયો.

.....
(૪/૪૨૪૦) આ વેપારી કાફલાનો બંધો નફો
ઇસ્લામ અને મુસ્લિમો વિરુદ્ધ ઉપયોગમાં લેવાનો
હતો. એટલે એ કાફલાનો સામાન લઈ લેવાની
જરૂર ઉભી થઈ હતી. જેના કારણે બદનું યુદ્ધ હતું.
જે ઇસ્લામી ઇતિહાસનું પ્રથમ યુદ્ધ ગણાય છે.

ખુદા તઆલા ફરમાવે છે : 'છઝ તસ્તગીસૂન રબ્બકુમ ફ સ્તજાબ લકુમ અન્ની મુમિદદુકુમ બિઅલ્ફિ મ્મિનલ મલાઇકતિ મુરદ્દિફીન વ મા જઅલહુલ્લાહુ ઇલ્લા બુશરા વ સિતત્મઇન્ન બિહિ ફુલૂબુકુમ વ મ ન્નરૂ ઇલ્લા મિન ઇન્દિ લ્લાહિ ઇન્ન લ્લાહ અઝીઝુન હકીમ. છઝ યગશાકુમુ ન્નુઆસુ અમનત મિન્હુ વ યુન્ઝાઝિલુ અલયકુમ મિન રસમાઇ માઅ લિયુતહઠિરકુમ બિહિ વ યુઝહિબ અન્કુમ રિજઝ શશયતાનિ વ લિયરબિત અલા ફુલૂબિકૂમ વ યુસબિત બિહિલ અકદામ. છઝ યૂહી રબ્બુક ઇલલ મલાઇકતિ અન્ની મઅકુમ ફસબિતૂ લ્લાઝીન આમનૂ સઉલ્કી ફી ફુલૂબિ લ્લાઝીન કફરૂ ફૂઅબ ફદરિબૂ ફલ્લ અઅના કિ વદરિબૂ મિન્હુમ ફુલ્લ બનાન. ઝાલિક બિઅન્નહુમ શાકફુલ્લાહ વ રસૂલહુ વ મંચુસાકિકિ લ્લાહ વ રસૂલહુ ફઇન્ન લ્લાહ શદીદુલ ઇકાબ.' જ્યારે તમે તમારા પરવરદિગારને ફરિયાદ કરવા લાગ્યા ત્યારે અલ્લાહ તઆલાએ તમારી દુઆ કબૂલ કરી અને કહ્યું કે, હું તમારી મદદ માટે સતત આવનારા હઝાર

ફરિશ્તાઓ મોકલીશ. આ અલ્લાહ તઆલાએ ફકત તમને ખુશખબરી આપવા માટે અને તમારા દિલોને સંતોષવા માટે કહ્યું હતું, નહીંતર વિજય તો અલ્લાહ તઆલા તરફથી છે. કારણ કે, ખુદા જ વર્યસ્વવાળો અને હિકમતવાળો છે. જ્યારે કે તમારા સંતોષ માટે તમારા પર ઉઘ છવાઇ જાય છે અને અલ્લાહ તઆલા આસ્માન પરથી તમારા ઉપર પાણી વરસાવે છે. જેથી તમને તેના વડે પાક કરી દે અને શયતાનની નાપાકી તમારાથી દૂર કરી દે. દિલોને અચલિતતા અને પગોને અડગતા અર્પણ કરે. યાદ કરો, જ્યારે અલ્લાહે ફરિશ્તાઓને હુકમ મોકલ્યો કે, હું તમારી સાથે છું. તમે મુસલમાનોને અડગ રાખો. હું કાફિરોના દિલોમાં ઘાક બેસાડીશ. તમે તેમની ગરદનો ઉડાવો અને ટેરવે ટેરવું કાપી નાખો. કારણ કે, તે લોકોએ જ અલ્લાહ અને રસૂલનો વિરોધ કર્યો છે. જે માણસ અલ્લાહ અને રસૂલનો વિરોધ કરશે (તેને અલ્લાહ સપ્ત અઝાબ આપશે). કારણ કે, અલ્લાહનો અઝાબ સપ્ત છે.

(૫/૪૨૪૧) હઝરત અબ્દુલ્લાહ

ઈબ્ને મસ્ઝીદ (રદિ.) કહે છે : એક જગ્યાએ હું મિકદાદ ઈબ્ને અસ્વદ સાથે હાજર હતો. મારી દૃષ્ટિએ તેનું મિત્ર હોવું દુનિયાની દરેક વસ્તુ કરતાં પ્રિય છે. એક વાર મિકદાદ રસૂલુલ્લાહ (સ.અ.વ.)ની સેવામાં હાજર થયા. હુઝૂર તે વખતે કાફિરો માટે બદદુઆ કરી રહ્યા હતા. મિકદાદે કહ્યું : યા રસૂલુલ્લાહ ! અમે તેવું કદાપિ નહીં કરીએ જેવું મૂસા (અલ.)ની કૌમે કહી દીધું હતું કે, તમે અને તમારો ખુદા જઈને લડો, બલ્કે અમે લોકો આપની જમણે ડાબે અને આગળ પાછળ કાફિરો સાથે લડીશું. આ સાંભળીને હુઝૂરનો ચહેરો ભારે આનંદના કારણે ખીલી ઉઠ્યો.

(૬/૪૨૪૨) હઝરત ઈબ્ને અબ્બાસ (રદિ.) કહે છે કે, બદરની લડાઈના દિવસે રસૂલુલ્લાહ (સ.અ.વ.)એ ફરમાવ્યું હતું : એય અલ્લાહ ! હું તારો વાયદો અને વચન આગળ ધરીને કહું છું. એય અલ્લાહ ! જો તું ઇચ્છતો હોય તો (આજ પછી) તારી ઇબાદત નહીં થાય. આ સાંભળતા જ અબૂબક્ર (રદિ.)એ રસૂલુલ્લાહ (સ.અ.વ.)નો હાથ પકડી લીધો અને કહ્યું : હુઝૂર, બસ કરો.

(૫/૪૨૪૧) હઝરત મૂસા (અલ.)એ બની ઈસ્રાઈલને કહ્યું કે, બયતુલ મુકદ્દસને દુશ્મનોના કબજામાંથી છોડાવવા માટે તેમની સાથે યુધ્ધ કરો, ત્યારે બની ઈસ્રાઈલે કહ્યું કે, એવા જોરાવર લોકો સાથે તમે અને તમારા પાલનહાર લડો.

રસૂલુલ્લાહ (સ.અ.વ.) તંબુમાંથી આ પ્રમાણે બોલતા બહાર નીકળ્યા કે, ટૂંક સમયમાં કાફિરોના લશ્કરને પરાજય મળશે અને પીઠ ફેરવીને નાસી છુટશે.

(૭/૪૨૪૩) હઝરત ઈબ્ને અબ્બાસ (રદિ.) કહે છે : આયત **લાયસ્તવીલ કાઈદૂન....** બદરમાં ભાગ લેનારાઓ માટે ઉતરી છે. હેતુ એ છે કે, તે મુસલમાનો જેઓ બદરમાં ભાગ લેવાથી બેસી રહ્યા અને તે મુસલમાનો જેમણે બદરની લડાઈમાં ભાગ લીધો તેઓ પરસ્પર સરખા (દરજજાના) નથી.

બદરવાળાઓની સંખ્યા

(૮/૪૨૪૪) હઝરત બરા કહે છે કે, મને અને ઈબ્ને ઉમરને બદરના દિવસે બાળક ગણવામાં આવ્યા. (એટલા માટે લડાઈમાં ભાગ લેવાની રજા આપવામાં ન આવી.)

(૯/૪૨૪૫) હઝરત બરા કહે છે કે, બદરના દિવસે મને અને ઈબ્ને ઉમરને બાળક સમજવામાં આવ્યા. તે દિવસે સાઠથી કંઈક વધારે મુહાજિરો અને બસો ચાળીસથી કંઈક વધારે અનસારીઓએ લડાઈમાં ભાગ લીધો હતો.

(૬/૪૨૪૨) જ્યારે હઝરત અબૂબક્ર (રદિ.)એ રસૂલે અકરમ (સ.અ.વ.)નો હાથ પકડીને કહ્યું કે, હવે બસ કરો, ત્યારે રસૂલુલ્લાહ (સ.અ.વ.)ને ખાત્રી થઈ ગઈ કે, બધા સહાબીઓને અલ્લાહની મદદ પર પૂરો વિશ્વાસ છે.

(૧૦/૪૨૪૬) હઝરત બરા કહે છે : તે સહાબાઓ જેમણે બદરની લડાઈમાં ભાગ લીધો હતો તેઓ મને કહેતા હતા કે, બદરમાં ભાગ લેનારાઓની સંખ્યા તાલૂતના તે સાથીઓ જેટલી હતી જેમણે તાલૂતની સાથે નહેર પાર કરી હતી. કિંવા ૩૧૦ કરતાં કંઈક વધારે. હઝરત બરા કહે છે : તાલૂત સાથે ફક્ત મુસલમાનોએ નહેર પાર કરી હતી.

(૧૧/૪૨૪૭) હઝરત બરા કહે છે : અમે બધાં સહાબાઓ પરસ્પર બયાન કરતા હતા કે, બદરમાં ભાગ લેનારાઓની સંખ્યા તાલૂતના તે સાથીઓ જેટલી હતી જેમણે તાલૂત સાથે નહેર પાર કરી હતી કિંવા ત્રણસો દસથી કંઈક વધારે હતી. હઝરત તાલૂત સાથે ફક્ત મુસલમાનોએ નહેર પાર કરી હતી.

(૧૨/૪૨૪૮) હઝરત બરા કહે છે : અમે બધા સહાબાઓ કહ્યા કરતા હતા કે, બદરમાં ભાગ લેનારાઓની સંખ્યા ત્રણસો દસથી કંઈક વધારે હતી જેટલી કે તાલૂતના તે સાથીઓની હતી જેમણે નહેર પાર કરી હતી. તેમની સાથે નહેર પાર કરનારા ફક્ત મુસલમાનો જ હતા.

શૈબા, ઉત્બા, વલીદ અને અબૂ જહલ વગેરે કુરેશના કાફિરો માટે હુઝૂર સલ્લલ્લાહુ અલયહિ

વ સલ્લમનું બદદુઆ કરવું અને તેમનું તબાહ થવું

(૧૩/૪૨૪૯) હઝરત અબ્દુલ્લાહ ઇબ્ને મસ્જીદ (રદિ.) કહે છે કે, રસૂલુલ્લાહ (સ.અ.વ.)એ કઅબા તરફ મોં કરીને કુરેશના અમુક માણસો કિંવા શૈબા ઇબ્ને રબીઆ, ઉત્બા ઇબ્ને રબીઆ, વલીદ ઇબ્ને ઉત્બા અને અબૂ જહલ ઇબ્ને હિશામ માટે બદદુઆ કરી. હું ખુદાની કસમ ખાઈને કહું છું : મેં પોતે જોયું કે, ગરમીનો દિવસ હતો અને તે લોકોની લાશો પડેલી હતી. તડકાએ તેમને વિકૃત કરી નાંખી હતી.

અબૂ જહલના કતલ થવાનું બયાન

(૧૪/૪૨૫૦) હઝરત અબ્દુલ્લાહ ઇબ્ને મસ્જીદ (રદિ.) કહે છે : અબૂ જહલમાં થોડોક જીવ બાકી હતો ત્યારે હું તેની પાસે ગયો. તે કહેવા લાગ્યો : જે માણસને તમે કતલ કર્યો છે (કિંવા મને) શું તેનાથી વધીને પણ કોઈ મરનારો છે ?

(૧૫/૪૨૫૧) હઝરત અનસ (રદિ.) કહે છે : હુઝૂર (સ.અ.વ.)એ ફરમાવ્યું : જુઓ તો અબૂ જહલનું શું થયું ? ઇબ્ને મસ્જીદ હુકમ અનુસાર જોવા ગયા. તેમણે જોયું કે, અફરના બંને પુત્રોએ તેને મારીને ઠંડો કરી નાખ્યો છે. ઇબ્ને મસ્જીદે

અબૂ જહલની દાઢી પકડીને કહ્યું : શું તું અબૂ જહલ છે ? અબૂ જહલે કહ્યું : જે (દરજાના) માણસને તમે કતલ કર્યા છે શું તેનાથી વધીને પણ કોઈ છે ?

(૧૬/૪૨૫૨) હઝરત અનસ (રદિ.) કહે છે : બદરના દિવસે નામદાર હુઝૂર (સ.અ.વ.)એ કહ્યું : કોઈ જુઓ તો અબૂ જહલનું શું થયું ? હુકમ અનુસાર ઇબ્ને મસીદે જઈને જોયું કે, અફરાના બંને પુત્રોએ મારીને તેને ઠંડો કરી નાખ્યો છે. ઇબ્ને મસીદે તેની દાઢી પકડીને કહ્યું : તું અબૂ જહલ છે ? અબૂ જહલે કહ્યું : જે માણસને તેની કાંમે કતલ કર્યા છે તેનાથી વધીને પણ કોઈ છે ?

(૧૭/૪૨૫૩) હઝરત ઇબ્રાહીમના દાદાથી અફરાના બંને પુત્રોની આ હદીસ રિવાયત થયેલી છે.

(૧૮/૪૨૫૪) હઝરત અલી મુર્તઝા કહે છે કે, કિયામતના દિવસે અલ્લાહ તઆલાની સામે બંને ઘુંટણ વાળીને સૌ પ્રથમ હું જ દાવો રજુ કરવા માટે બેસીશ. કૈસ ઇબ્ને ઉબાદ કહે છે કે, આયત **હઝાનિ ખસ્માનિ ખતસમૂ ફી રઘિબહિમ** તે લોકો વિષે ઉતરી છે જેઓ બદરની લડાઈમાં એકલા એકલા એકબીજાના મુકાબલા માટે નીકળ્યા હતા. હમઝા, અલી અને ઉબૈદા ઇબ્ને હારિસ (મુસલમાનો તરફથી હતા.) શૈબા ઇબ્ને રબીઆ, ઉત્બા અને વલીદ ઇબ્ને

ઉત્બા (કાફિરો તરફથી હતા.)

(૧૯/૪૨૫૫) હઝરત અબૂઝર (રદિ.) કહે છે કે, આયત **હઝાનિ ખસ્માનિ ખતસમૂ ફી રઘિબહિમ** છ કુરેશીઓ માટે ઉતરી હતી. અલી, હમઝા અને ઉબૈદા ઇબ્ને હારિસ શૈબા ઇબ્ને રબીઆ, ઉત્બા ઇબ્ને રબીઆ અને વલીદ ઇબ્ને ઉત્બા.

(૨૦/૪૨૫૬) હઝરત અલી મુર્તઝા (રદિ.) કહે છે કે, અમારા માટે જ આયત **હઝાનિ ખસ્માનિ ખતસમૂ ફી રઘિબહિમ** ઉતરી છે.

(૨૧/૪૨૫૭) હઝરત અબૂઝર કસમ ખાઈને કહેતા હતા કે, આ આયતો બદરની લડાઈના દિવસે આ જ ૬ માણસોની ટૂંકડી માટે ઉતરી હતી.

(૨૨/૪૨૫૮) હઝરત અબૂઝર (રદિ.) ભારપૂર્વક કસમ ખાઈને કહેતા હતા કે, આયત **હઝાનિ ખસ્માનિ ખતસમૂ ફી રઘિબહિમ** તે લોકો માટે ઉતરી હતી જેઓ બદરની લડાઈના દિવસે બંને તરફથી એકલા એકલા એકબીજાના મુકાબલા માટે નીકળ્યા હતા. હમઝા, અલી અને ઉબૈદા ઇબ્ને હારિસ (મુસલમાનો તરફથી) શૈબા ઇબ્ને રબીઆ, ઉત્બા ઇબ્ને રબીઆ અને વલીદ ઇબ્ને ઉત્બા (કાફિરો તરફથી.)

(૨૩/૪૨૫૯) અબૂ ઇસ્હાક કહે

છે : એક માણસે હજરત બરાને પૂછ્યું, શું હજરત અલીએ બદરની લડાઈમાં ભાગ લીધો હતો ? હજરત બરાએ કહ્યું : હા, બેશક. તેઓ લડવા માટે એકલા મેદાનમાં નીકળ્યા હતા.

(૨૪/૪૨૬૦) હજરત અબ્દુરહમાન કહે છે : મેં ઉમય્યા ઇબ્ને ખલફ સાથે લેખિત કરાર કર્યા હતા (કે, તું મારી મક્કાની મિલકતની દેખરેખ રાખજે અને હું તારી મદીનાની મિલકતની દેખરેખ રાખીશ.) પછી જ્યારે બદરનો દિવસ આવ્યો ત્યારે હજરત અબ્દુરહમાને તેના અને તેના પુત્રના માર્યા જવાનો ઉલ્લેખ કર્યો. બિલાલે કહ્યું : જો ઉમય્યા બચી ગયો તો હું મુક્તિ પામીશ નહીં.

(૨૫/૪૨૬૧) હજરત અબ્દુલ્લાહ ઇબ્ને મસ્હુદ (રદિ.) કહે છે કે, રસૂલુલ્લાહ (સ.અ.વ.)એ 'સૂરએ નજમ' પઢીને સજદો કર્યો. જે લોકો સાથે હતા તે બધાએ સજદો કર્યો, માત્ર એક વૃધ્ધ માણસે ન કર્યો, બલકે એક મુઠ્ઠી માટી લઈને પેશાની સાથે લગાડી અને કહેવા લાગ્યો : મારા માટે આટલું જ બસ છે. હજરત અબ્દુલ્લાહ કહે છે : મેં જોયું કે, પાછળથી તે કુફ્રની હાલતમાં માર્યા ગયો.

(૨૬/૪૨૬૨) હજરત ઉરવા કહે છે કે, હજરત ઝુબેરના શરીર પર (૨૪/૪૨૬૦) ઉમય્યા બિન ખલફે હજરત બિલાલ (રદિ.) અને અન્ય મુસ્લિમોને મક્કામાં બહુ ત્રાસ આપ્યો હતો.

તલવારના ઘાની ત્રણ નિશાનીઓ હતી. જેમાંથી એક ખભા પર એટલી ઊંડી હતી કે, હું તેમાં મારી આંગળીઓ દાખલ કરતો હતો. ઉરવા કહે છે કે બે ઘા બદરની લડાઈના દિવસે વાગ્યા હતા અને એક ઘા યરમૂકની લડાઈના દિવસે. હજરત ઉરવા કહે છે કે, જ્યારે મારા ભાઈ અબ્દુલ્લાહ ઇબ્ને ઝુબેર (હજજાજના હાથે) શહીદ થઈ ગયા ત્યારે અબ્દુલ મલિક ઇબ્ને મરવાને મને કહ્યું : શું તમે ઝુબેરની તલવાર ઓળખો છો ? મેં જવાબ આપ્યો : હા. અબ્દુલ મલિકે કહ્યું : તેમાં શું નિશાની છે ? મેં કહ્યું : તેની ધાર તૂટેલી છે. બદરની લડાઈના દિવસે તૂટી ગઈ હતી. અબ્દુલ મલિકે કહ્યું : તમે સાચું કહ્યું : લડાઈના કારણે તલવારોની ધાર બુઝી થઈ ગઈ હતી. ત્યાર પછી અબ્દુલ મલિકે તે તલવાર મને પાછી આપી. હિશામ કહે છે : અમે અંદર અંદર તે તલવારની કીંમત ત્રણ હજાર આંકી. અમારામાંથી એક માણસે એ કીંમત પર તે લઈ લીધી. કાશ ! હું તે લઈ લેત.

(૨૭/૪૨૬૩) હજરત ઉરવા કહે છે કે, હજરત ઝુબેરની તલવાર પર ચાંદીનું કામ થયું હતું. હિશામ કહે છે કે, હજરત ઉરવાની તલવાર ઉપર પણ ચાંદીનું કામ થયું હતું.

(૨૮/૪૨૬૪) હજરત ઉરવા કહે છે કે, યરમૂકની લડાઈના દિવસે સહાબાએ

હઝરત ઝુબેરને કહ્યું : તમે હુમલો કરો. અમે પણ તમારી સાથે હુમલો કરીશું. હઝરત ઝુબેરે કહ્યું : જો મેં હુમલો કર્યો તો તમે વાયદાનો ભંગ કરશો. સહાબાએ કહ્યું : ના, અમે એવું નહીં કરીએ. હઝરત ઝુબેરે કાફિરો પર હુમલો કરી દીધો અને હરોળો ભેદીને આગળ નીકળી ગયા. જો કે કોઈએ તેમને સાથ આપ્યો ન હતો. પછી પાછા આવી રહ્યા હતા કે, કાફિરોએ તેમના ઘોડાની લગામ પકડી લીધી અને ખસા પર બે ઘા માર્યા. જેમની વચ્ચે બદરની લડાઈના દિવસે એક ઘા વાગેલો હતો. હઝરત ઉરવા કહે છે : હું નાનો હતો ત્યારે તે ઘાની નિશાનીઓમાં આંગળા નાખીને રમતો હતો. ઉરવા કહે છે : તે દિવસે હઝરત ઝુબેરની સાથે મારા ભાઈ અબ્દુલ્લાહ પણ હતા. જેમની ઉંમર ૧૦ વરસની હતી. હઝરત ઝુબેરે અબ્દુલ્લાહને ઘોડા પર સવાર કરીને એક માણસના હવાલે કરી દીધા હતા.

(૨૮/૪૨૬૫) હઝરત અબૂ તલહા કહે છે કે, રસૂલુલ્લાહ (સ.અ.વ.)ના હુકમ અનુસાર બદરના દિવસે એક દુર્ગંધ મારતા કુવામાં કુરેશના ચોવીસ સરદારોને ખેંચીને નાખી દેવામાં આવ્યા. હુઝૂરનો નિયમ હતો કે, વિજયી બન્યા પછી યુધ્ધના મેદાનમાં ત્રણ દિવસ થોભતા હતા. (જેથી બદરની લડાઈમાં પણ આપ ત્રણ દિવસ થોભ્યા.) જ્યારે ત્રીજો દિવસ થયો ત્યારે સવારી તૈયાર કરવાનો હુકમ આપ્યો. હુકમ અનુસાર ઊંટણી પર કાઠડો મૂકી

દેવામાં આવ્યો, પરંતુ આપ (એક બાજુએ) પગપાળા નીકળ્યા. સહાબા પણ સાથે થઈ ગયા. તેમણે વિચાર્યું કે, હુઝૂર કોઈ કામ અર્થે જઈ રહ્યા છે. આપ બદરના કુવાની ધાર પાસે જઈને ઉભા થઈ ગયા અને માર્યા ગયેલાઓના નામો તેમના પિતાના નામો સાથે લઈને બોલાવવાનું શરૂ કર્યું. ફરમાવવા લાગ્યા : એય ફલાણાના પુત્ર ફલાણા ! એય ફલાણાના પુત્ર ફલાણા ! શું હજુ પણ તમને તે ખુશીનું ભાન થયું કે, કાશ ! તમે ખુદા અને રસૂલની વાત માની હોત. અલ્લાહ તઆલાએ અમારી સાથે જે કંઈ વાયદો કર્યો હતો તેને અમે બરાબર પામ્યા, પરંતુ તમારા પાલનહારે તમને જે વાયદો કર્યો હતો તેને તમે શું બરાબર પામી ગયા ? હઝરત ઉમરે કહ્યું : યા રસૂલલ્લાહ ! આપ રૂહ (આત્મા) વગરની લાશો સાથે વાતચીત કરી રહ્યા છો ? આપે ફરમાવ્યું : તે ખુદાની કસમ જેના શક્તિશાળી હાથોમાં મુહમ્મદનો જીવ છે, તેમને હું જે કંઈ કહી રહ્યો છું તેને તમે તેમના કરતાં વધારે સાંભળી રહ્યા નથી. હઝરત કતાદા કહે છે કે, અલ્લાહ તઆલાએ તેમને ઝલીલ કરવા, અઝાબ દેવા, અફસોસ અને પસ્તાવો કરવા માટે જીવનના જરૂરી તત્વો અર્પણ કર્યા હતા અને એવી શક્તિ તેમનામાં પેદા કરી દીધી હતી કે, તેઓ હુઝૂરની વાત સાંભળી શકતા હતા.

(૩૦/૪૨૬૬) હઝરત ઇબ્ને અબ્બાસ (રદિ.) કહે છે કે, આયત અલ્લાહીન બદલૂ નિઅમત લ્લાહિ ફુફુનથી ખુદાની કસમ કુરેશના કાફિરો મુરાદ છે. અમ્મ ઇબ્ને દીનાર કહે છે કે, ઉપરોક્ત આયતમાં 'નિઅમત બદલનારાઓ'થી કુરેશીઓ મુરાદ છે. અને 'નિઅમત'થી રસૂલુલ્લાહ (સ.અ.વ.)ની મુબારક હસ્તી મુરાદ છે. કુરેશના કાફિરોએ જ બદરની લડાઈના દિવસે પોતાની કૌમને તબાહીના સ્થળ કિંવા દોઝખમાં ઉતારી હતી. કિંવા 'અહલ્લૂ કૌમહુમ દારલ બવાર'માં 'દારૂલ બવાર'થી દોઝખ મુરાદ છે.

(૩૧/૪૨૬૭) હઝરત ઉરવા કહે છે : એક વાર હઝરત આઈશા (રદિ.) સામે વાત નીકળી કે, ઇબ્ને ઉમર 'મરફૂઅન' બયાન કરે છે કે, ઘરવાળાઓના રડવાના કારણે મર્યિતને કબ્રમાં અઝાબ થાય છે. હઝરત આઈશાએ કહ્યું : હુઝૂર (સ.અ.વ.)એ તો એવું ફરમાવ્યું છે કે, મર્યિતને પોતાના ગુનાહોના કારણે અઝાબ થાય છે. ઘરવાળાઓ તો (મૃત્યુ પછી) હવે તેના પર રડે છે. ઇબ્ને ઉમરનું એ કથન તો હુઝૂરના આ ફરમાન જેવું છે જે હુઝૂરે બંદરના કુવા પાસે ઉભા રહીને, જેમાં મુશિરકોની લાશો પડી હતી, ફરમાવ્યું હતું. તે ફરમાનમાં હુઝૂરે એમ કહ્યું ન હતું કે, એ લોકો મારી વાત સાંભળે છે, બલકે

એવું કહ્યું હતું કે, હવે તેમને ખબર પડી રહી છે કે, હું તેમને જે કંઈ કહેતો હતો તે સાચું હતું. ત્યાર પછી હઝરત આઈશાએ પોતાના દાવાના સમર્થનમાં આ આયત પઢી : **فَظَنَّاكَ لَاتُؤْمِنُ بِمَا آمَنَّا بِمُؤْمِنٍ هَٰذَا كُفْرٌ** કિંવા બેશક, તમે મૃત્યુ પામેલાઓને સંભળાવી શકતા નથી અને તે લોકોને પણ સંભળાવી શકતા નથી જેઓ કબરોમાં છે. જ્યારે તેમણે તેમનું ઠેકાણું દોઝખમાં બનાવી લીધું.

(૩૨/૪૨૬૮) હઝરત ઇબ્ને ઉમર (રદિ.) કહે છે : હુઝૂર (સ.અ.વ.)એ બદરના કુવા પર ઉભા થઈને ફરમાવ્યું હતું કે, તમારા પાલનહારે જે કંઈ વાયદો કર્યો હતો તે શું તમે તે બરાબર પામ્યા ? ત્યાર પછી હુઝૂરે કહ્યું : અત્યારે હું જે કંઈ કહી રહ્યો છું તે એ સાંભળી રહ્યા છે. ઇબ્ને ઉમરની આ વાતનો હઝરત આઈશા સામે ઉલ્લેખ થયો. હઝરત આઈશાએ કહ્યું : હુઝૂરે તો એમ કહ્યું હતું કે, એ લોકોને હવે ખબર પડી રહી છે કે, એમને હું જે કંઈ કહેતો હતો તે સાચું હતું. ત્યાર પછી હઝરત આઈશા (રદિ.)એ આ આયત પઢી : **فَظَنَّاكَ لَاتُؤْمِنُ بِمَا آمَنَّا بِمُؤْمِنٍ هَٰذَا كُفْرٌ**

બદરમાં ભાગ લેનારાઓની ફઝીલત

(૩૩/૪૨૬૯) હઝરત અનસ (રદિ.) કહે છે કે, બદરની લડાઈના દિવસે હારિસા યુવાન વયે શહીદ થઈ ગયા. હારિસાની માંએ રસૂલુલ્લાહ (સ.અ.વ.)ની સેવામાં હાજર થઈને કહ્યું : યા રસૂલુલ્લાહ ! આપ જાણો છો કે, હારિસાનો મારી સાથે કેવો સંબંધ હતો. હવે જો તે જન્મતમાં હોય તો હું સશ્વ કરું અને સવાબની આશા રાખું. નહીં તો પછી હું જે કરીશ તે આપ જાણો જ છો. આપે ફરમાવ્યું : અફસોસ ! શું તું તેના પર રહે છે ? જો કે તે જન્મત એક ભાગનું નામ નથી, બલકે તેમાં ઘણાં ભાગ છે. તે તો જન્મતુલ ફિરદૌસમાં છે.

(૩૪/૪૨૭૦) હઝરત અલી મુર્તઝા (રદિ.) કહે છે કે, રસૂલુલ્લાહ (સ.અ.વ.)એ મને, અબૂ મર્સદને અને ઝુબેરને મોકલ્યા અને કહ્યું : ‘માખ’ નામે ભાગ સુધી જાઓ. ત્યાં મુશ્રિકોની એક ઓરત છે, જેની પાસે મુશ્રિકોના નામે લખાયેલ હાતિબનો પત્ર છે. હુકમ અનુસાર અમે બધા સવાર થઈને ગયા. તે ઓરતને તે જ જગ્યાએ જ્યાં રસૂલુલ્લાહ (સ.અ.વ.)એ કહ્યું હતું, ઊંટ પર જતાં જોઈ. અમે કાગળ માંગ્યો. ઓરત કહેવા લાગી : મારી પાસે કોઈ કાગળ નથી. અમે તેને થોભાવીને જડતી લીધી, પરંતુ કોઈ કાગળ મળ્યો નહીં. અમે ઓરતને કહ્યું કે, રસૂલુલ્લાહ (સ.અ.વ.)એ જુહું તો કહ્યું નથી. ક્યાં તો

કાગળ કાઢીને આપી દે, નહીં તો અમે તારા કપડાં ઉતારીશું. જ્યારે તેને અમારી વાતની ખાત્રી થઈ ગઈ ત્યારે તેહબંદ બાંધવાની જગ્યા તરફ તે વાંકી વળી. તેણે ચાદરનું તેહબંદ બાંધ્યું હતું. તેણે કાગળ કાઢ્યો. અમે ઓરતને લઈને હુઝૂરની સેવામાં હાજર થયા. હઝરત ઉમરે કહ્યું : યા રસૂલુલ્લાહ ! હાતિબે ખુદા અને રસૂલ સાથે દ્રોહ કર્યો છે. આપ મને રજા આપો, હું તેની ગરદન ઉડાવી દઉં. હુઝૂરે કહ્યું : હાતિબ, તમે આવું કામ શા માટે કર્યું ? હાતિબે કહ્યું : હુઝૂર, મારી તો એવી કલ્પના પણ નથી કે, હું ખુદા અને રસૂલ પર ઈમાન કાયમ ન રાખું. વાત એમ છે કે, હુઝૂરના દરેક સહાબીના ખાનદાનનું કોઈ ન કોઈ ત્યાં (મક્કામાં) હાજર છે. જેની મારફતે અલ્લાહ તઆલા તેના કુટુંબ અને માલનું રક્ષણ કરાવે છે. એટલે મને વિચાર આવ્યો કે, મુશ્રિકો પર મારો કોઈ ઉપકાર થાય. જેથી તેમની મારફતે અલ્લાહ તઆલા મારા કુટુંબ અને માલનું રક્ષણ કરાવે. હુઝૂરે કહ્યું : તે સાચું કહ્યું. (પછી સહાબાને કહ્યું :) તમે એને નેક જ ગણો. હઝરત ઉમરે કહ્યું : યા રસૂલુલ્લાહ ! એણે ખુદાની, રસૂલની અને મુસલમાનોની ખયાનત કરી છે. આપ મને રજા આપો કે, એની ગરદન ઉડાવી દઉં. આપે ફરમાવ્યું : શું એ બદરવાળાઓમાંથી નથી ? ખુદા તઆલા

બદરવાળાઓની સ્થિતિથી માહિતગાર છે. ત્યાર પછી કહ્યું : તમે જે ઇચ્છો તે કરો. તમારા માટે જન્મત વાજિબ થઈ ગઈ છે અથવા તમારી મગફિરત કરવામાં આવી છે. આ સાંભળીને હઝરત ઉમરની આંખો અશ્રુભીની થઈ ગઈ. તેમણે કહ્યું : ખુદા અને તેના રસૂલ જ ખૂબ માહિતગાર છે.

(૩૫/૪૨૭૧) હઝરત અબૂ ઉસૈદ કહે છે : બદરની લડાઈના દિવસે હુઝૂર (સ.અ.વ.)એ અમને કહ્યું કે, જ્યારે કાફિરો તમારી નજીક આવી જાય ત્યારે તેમને તીરોથી મારો અને તમારા તીર બાકી રાખો.

(૩૬/૪૨૭૨) હઝરત અબૂ ઉસૈદ કહે છે : રસૂલે પાક (સ.અ.વ.)એ બદરની લડાઈના દિવસે અમને કહ્યું હતું કે, જ્યારે કાફિરો તમારી નજીક આવી જાય ત્યારે તેમને તીરોથી મારો, પરંતુ તમારા તીર બાકી રાખો (બધા તીર ન ફેંકો).

(૩૭/૪૨૭૩) હઝરત બરા ઇબ્ને આઝિબ કહે છે કે, ઉહદની લડાઈના દિવસે પણ રસૂલુલ્લાહ (સ.અ.વ.)એ અબ્દુલ્લાહ ઇબ્ને ઝુબૈરને તીરંદાઝીના ઉપરી મુકર્રર કર્યા હતા. કાફિરોએ તે દિવસે અમારા સિત્તેર માણસો શહીદ કર્યા. બદરની લડાઈના દિવસે હુઝૂરે અને આપના સાથીઓએ સિત્તેર કાફિરોને માર્યા હતા અને સિત્તેરને ગિરફતાર કર્યા

હતા. અબૂ સુફિયાન કહેવા લાગ્યા : આ દિવસ બદરના દિવસનો બદલો છે. લડાઈ ડોલ જેવી છે. (ક્યારેક એક ડોલ ઉપર આવે છે અને બીજી નીચે જાય છે. ક્યારેક એનાથી ઉલટું થાય છે.)

(૩૮/૪૨૭૪) હઝરત અબૂ મૂસા 'મરફૂઅન' બખાન કરે છે કે, ભલાઈથી મુરાદ તે વસ્તુ છે જે ઉહદની લડાઈ પછી અલ્લાહ તઆલાએ અમને આપી. (કિંવા મક્કાનો વિજય વગેરે) સર્યાઈના સવાબથી મુરાદ તે વસ્તુ છે જે અલ્લાહ તઆલાએ બદરની લડાઈ પછી અમને આપી. (કિંવા માલે ગનીમત, હુકૂમત વગેરે.)

(૩૯/૪૨૭૫) હઝરત અબ્દુર્રહમાન ઇબ્ને ઔફ કહે છે કે, બદરની લડાઈના દિવસે હું હરોળમાં ઉભો હતો. ગરદન ફેરવીને જોયું તો મારી જમણી-ડાબી બાજુએ બે નવયુવાનો ઉભા હતા. હું તેમની આ હાજરીના કારણે કાફિરોથી પોતાને સુરક્ષિત માનતો ન હતો. (કારણ કે, તે બંને નવયુવાન હતા. અનુભવી બહાદુર ન હતા. એટલે તેમની પાસેથી મદદની કોઈ આશા ન હતી.) હું એ જ વિચારમાં હતો, એવામાં તેમાંના એકે મને કહ્યું : કાકા, જરા મને અબૂ જહલ બતાવી દો. મેં કહ્યું : ભત્રીજા, તમે તેને શું કરશો ? તે કહેવા લાગ્યો : મેં ખુદા સાથે કરાર કર્યો છે કે, જો હું તેને જોઈ લઈશ

તો ક્યાં તો તેને મારી નાખીશ અથવા મરી જઈશ. એવામાં બીજાએ પણ મને એ જ પ્રમાણે કહ્યું. આ સાંભળીને મને ખુશી થઈ કે, મારી જમણી-ડાબી બાજુએ તેમના બદલે બીજા બે માણસો નથી. અબૂ જહલ તરફ ઈશારો કરીને મેં તેમને તે બતાવ્યો. તરત બંનેએ બાજની જેમ જઈને તેના પર હુમલો કર્યો. અહીં સુધી કે તેને મારી નાખ્યો. પાછળથી જાણવા મળ્યું કે, તે બંને અફરાના પુત્રો છે.

(૪૦/૪૨૭૬) હઝરત અબૂ હુરૈરા (રદિ.) કહે છે કે, રસૂલુલ્લાહ (સ.અ.વ.)એ દસ જાસૂસો મોકલ્યા. હઝરત આસિમ ઇબ્ને સાબિત અનસારીને તેમના સરદાર મુકર્રર કર્યા. એ લોકો જ્યારે ઉસ્ફાન અને મક્કાની વચ્ચે આવેલ હદા સ્થળે પહોંચ્યા ત્યારે હુઝેલના એક કબીલા કિંવા બની લિહયાનને તેમની ખબર પડી. બની લિહયાનના લગભગ એક સો તીરંદાજો જાસૂસોની પાછળ તપાસ અર્થે નીકળ્યા. એક પડાવ પર ખજુર ખાવાની નિશાની જોઈને કહ્યું : આ યસરબનું ખજુર છે. આમ કહીને જાસૂસોની પાછળ પડ્યા. હઝરત આસિમ અને તેમના સાથીઓને જ્યારે તેમનો અણસાર માલૂમ પડ્યો ત્યારે એક જગ્યાએ આશ્રય લીધો. કાફિરોએ આવીને ઘેરી લીધા. તેઓ કહેવા લાગ્યા : તમે અમારા તાબે થઈ જાઓ. અમે તમને વચન આપીએ છીએ કે, તમારામાંથી

કોઈને અમે મારીશું નહીં. હઝરત આસિમે પોતાના સાથીઓને કહ્યું : લોકો ! હું તો કાફિરોના તાબે થઈશ નહીં. પછી કહ્યું : એય અલ્લાહ ! અમારી ખબર રસૂલુલ્લાહ (સ.અ.વ.)ને પહોંચાડી દે. છેવટે કાફિરોએ મુસલમાનોને તીરો માર્યા. હઝરત આસિમ શહીદ થઈ ગયા. આ જોઈને ત્રણ માણસો વચન લઈને ઉતરી પડ્યા. જેમાંના એક તો ખુબૈબ હતા. બીજા ઝૈદ ઇબ્ને હસિના અને ત્રીજા બીજા કોઈ માણસ હતા. જ્યારે એ લોકો કાફિરોના તાબે થઈ ગયા ત્યારે તેમણે કામઠાઓની રસ્તી છોડીને તેનાથી તેમને બાંધ્યા. આશ્રય લેનારાઓમાંનો ત્રીજો માણસ કહેવા લાગ્યો. આ પહેલો વચનભંગ છે. ખુદાની કસમ ! હું તમારી સાથે આવીશ નહીં, બલ્કે તે સાથીઓ (શહીદો)નું અનુકરણ કરીશ. કાફિરોએ તે માણસને ખૂબ ખેંચ્યો, પરંતુ તેણે તેમની સાથે જવાનો ઇન્કાર કરી દીધો. કાફિરોએ તેને પણ શહીદ કરી દીધો. ફક્ત બે માણસો કિંવા ખુબૈબ અને ઝૈદને લઈને ચાલતા થયા. બદરની લડાઈ પછી મક્કામાં લઈ જઈને તેમને વેચી દીધા. હઝરત ખુબૈબને હારિસ ઇબ્ને આમિરની ઔલાદે ખરીદી લીધા. કારણ કે, ખુબૈબે બદરની લડાઈના દિવસે હારિસ ઇબ્ને આમિરને કતલ કર્યા હતા. ખુબૈબ તેમની પાસે કેદ રહ્યા. છેવટે બધાએ હઝરત ખુબૈબને કતલ કરવા અંગે સર્વાનુમતિ

સાધી લીધી. એ દરમ્યાન ખુબૈબે હારિસની એક છોકરી પાસે ડુંટીની નીચેના વાળ કાપવા માટે અસ્તરો માંગ્યો. તેણે આપ્યો. થોડીવાર પછી તે ઓરતનું એક બાળક ખુબૈબ પાસે ચાલ્યું ગયું. ઘરવાળાંઓને એની ખબર ન પડી. ઓરતે જ્યારે જોયું કે, બાળક ખુબૈબની જાંઘ પર બેઠું છે અને ખુબૈબના હાથમાં અસ્તરો છે ત્યારે ગભરાઈ ગઈ. ખુબૈબે કહ્યું : શું તને એ વાતનો ભય છે કે, હું છોકરાને મારી નાખીશ ? ખુદાની કસમ ! હું એવું નહીં કરું. ઓરત કહે છે કે, ખુદાની કસમ ! મેં ખુબૈબથી સારો કોઈ કેદી જોયો નથી. એક દિવસ મેં જોયું કે, મોસમ વગર ખુબૈબ લોખંડની સાંકળમાં બંધાયેલા દ્રાક્ષનો એક લૂમ ખાઈ રહ્યા છે. હકીકતમાં અલ્લાહ તઆલાએ આપેલો હિસ્સો હતો, જે ખુબૈબને અલ્લાહે આપ્યો હતો. જ્યારે કાફિરો ‘હરમ’ની બહાર ખુબૈબને કતલ કરવા માટે લઈ ગયા ત્યારે ખુબૈબે કહ્યું : મને બે રકઅત નમાઝ પઢવાની રજા આપો. લોકોએ રજા આપી. ખુબૈબ નમાઝ પઢીને કહેવા લાગ્યા : ખુદાની કસમ ! જો મને એવો ખ્યાલ ન હોત કે, તમે એમ માની લેશો કે, હું મૃત્યુથી ડરું છું અને નમાઝના બહાને મહેતલ માંગું છું તો હું વધારે નમાઝ પઢત. ત્યાર પછી ખુબૈબે દુઆ કરી : એય અલ્લાહ ! એમની સંખ્યા ગણી લે. એમનામાંના

દરેકને કતલ કર. કોઈને બાકી ન રાખ. (હઝરત ખુબૈબની આ દુઆ કબૂલ થઈ. બધા કાફિરો માર્યા ગયા.) કતલ પહેલાં નમાઝ પઢવાની રીત હઝરત ખુબૈબે શરૂ કરી છે. પછી હઝરત ખુબૈબ ઘોડાક શે’અર પઢ્યા, જેનો અર્થ એ છે કે, હું ઈસ્લામના કારણે માર્યો જાઉં તો મને કંઈ પરવા નથી કે, મારું મૃત્યુ કેવી રીતે થશે. મારું મૃત્યુ ફક્ત ખુદાને ખુશ કરવા માટે છે. જો ખુદા ઈચ્છશે તો શરીરના કપાયેલા અવયવોમાં બરકત આપશે. છેવટે અબૂ સરૂઆ ઉકબા ઇબ્ને હારિસ ઉભો થયો અને હઝરત ખુબૈબને શહીદ કરી દીધા. રસૂલુલ્લાહ (સ.અ.વ.)એ સહાબાને તે જ દિવસે ખબર આપી દીધી હતી, જે દિવસે જાસૂસો શહીદ થયા હતા. તે બાજુએ આસિમ ઇબ્ને સાબિતની તપાસ કરવા માટે કુરેશીઓએ અમુક માણસોને રવાના કર્યા હતા કે, જો આસિમ મરી ગયો હોય તો તેના શરીરની કોઈ નિશાની લઈ આવો. જેથી આસિમની ઓળખ થઈ શકે. કુરેશીઓ જ્યારે હઝરત આસિમની તપાસ માટે આવ્યા ત્યારે અલ્લાહ તઆલાએ ડાંસનું એક ટોળું મોકલ્યું. ડાંસ વાદળના જેમ હઝરત આસિમની ચારે બાજુ છવાઈ ગઈ અને હઝરત આસિમના શરીરનો માંસ કાફિરો કાપી શક્યા નહીં.

(૪૧/૪૨૭૭) હઝરત કઅબ ઇબ્ને માલિક કહે છે : લોકોએ બયાન કર્યું છે કે, બે નેક માણસો કિંવા મુરારા ઇબ્ને

રબીઅ ઉમરી અને હિલાલ ઇબ્ને ઉમય્યા વાકિકીએ બદરની લડાઈમાં ભાગ લીધો હતો.

(૪૨/૪૨૭૮) હઝરત નાફિઅ કહે છે : કોઈએ હઝરત ઇબ્ને ઉમરને કહ્યું કે, હઝરત સઈદ ઇબ્ને જેદ બદરી બીમાર થઈ ગયા છે. ઇબ્ને ઉમર આ સાંભળીને સૂર્ય ચઢ્યા પછી જુમ્હાની નમાઝના સમયે ખબર લેવા માટે ગયા અને જુમ્હાની નમાઝ છોડી દીધી.

(૪૩/૪૨૭૯) ઉબેદુલ્લાહ કહે છે કે, મારા પિતા અબ્દુલ્લાહે ઉમર ઇબ્ને અબ્દુલ્લાહ ઇબ્ને અકરમને લખ્યું કે, જઈને સુબયઆ બિન્તે હારિસને પૂછો કે, તમે જ્યારે હુઝૂર (સ.અ.વ.)ને મસ્જીદી પૂછ્યો હતો ત્યારે હુઝૂરે તમને શું કહ્યું હતું ? ઉમર ઇબ્ને અબ્દુલ્લાહે જવાબ આપ્યો કે, હું સુબયઆ બિન્તે હારિસ પાસે ગયો હતો. તેમણે જવાબ આપ્યો કે, હું સઅદ ઇબ્ને ખૌલા આમિરીની પત્ની હતી. સઅદે બદરની લડાઈમાં ભાગ લીધો હતો. હજજતુલ વદાઅમાં સઅદનું અવસાન થઈ ગયું. તે વખતે હું સગર્ભા હતી. તેમના મૃત્યુ પછી થોડાક દિવસે સુવાવડ થઈ. નિફાસમાંથી પરવાર્યા પછી મેં નિકાહ કરવા ઇચ્છતા માણસો માટે શણગાર કર્યો. એવામાં અબૂસ્સનાબિલ ઇબ્ને બઅક્ક મારી પાસે આવ્યો અને કહેવા લાગ્યો : આ શું વાત છે કે, તે

નિકાહ કરવા માંગનારાઓ માટે શણગાર કર્યો છે ? એવું લાગે છે કે, તું નિકાહની ઇચ્છા રાખે છે. જો કે ચાર માસ અને દસ દિવસ પસાર થયા પહેલાં તું નિકાહ કરી શકતી નથી. આ સાંભળીને હું સાંજના સમયે કપડાં પહેરીને રસૂલુલ્લાહ (સ.અ.વ.)ની સેવામાં હાજર થઈ. આપને મસ્જીદી પૂછ્યો. આપે કત્વો આપ્યો કે, સુવાવડ પછી તારા માટે નિકાહ કરવાનું જાઈઝ થઈ ગયું. હવે જો તું ઇચ્છે તો નિકાહ કરી શકે છે.

(૪૪/૪૨૮૦) મુહમ્મદ ઇબ્ને ઇયાસે પણ, જેમના પિતા કિવા ઇયાસ બદરની લડાઈમાં શહીદ થયા હતા, ઉપરોક્ત હદીસ બયાન કરી છે.

બદરની લડાઈમાં ફરિશ્તાઓની હાજરીનું બયાન

(૪૫/૪૨૮૧) હઝરત મુઆઝ ઇબ્ને રિકાઆ, જેમના પિતા રિકાઆએ બદરની લડાઈમાં ભાગ લીધો હતો, કહે છે કે, હઝરત જિબ્રઈલ (અલ.) રસૂલુલ્લાહ (સ.અ.વ.) પાસે આવ્યા અને કહેવા લાગ્યા કે, આપ મુસલમાનોમાં બદરીઓને કેવા ગણો છો ? હુઝૂર (સ.અ.વ.)એ ફરમાવ્યું : બધા મુસલમાનો કરતાં અફઝલ. હઝરત જિબ્રઈલે કહ્યું :
.....
(૪૩/૪૨૭૯) સગર્ભા સ્ત્રીની ઇદત સુવાવડ થતાં પૂરી થઈ જાય છે, ભલેને બાળક પતિના અવસાન પછી થોડીક વારે જન્મ્યું હોય.

એવી જ રીતે ફરિશ્તાઓએ બદરની લડાઈમાં ભાગ લીધો હતો. (અમે તેમને બધા ફરિશ્તાઓ કરતાં અફઝલ ગણીએ છીએ.)

(૪૬/૪૨૮૨) હઝરત મુઆઝ ઇબ્ને રિક્કાઆ ઇબ્ને રાફિએ ઉપરોક્ત હદીસ બયાન કરી છે. રિક્કાઆ બદરી હતા અને રાફિએ બૈઅતે અકબામાં ભાગ લીધો હતો અને પોતાના પુત્ર કિવા હઝરત રિક્કાઆને કહ્યા કરતા હતા કે, જો બૈઅતે અકબાના બદલે મેં બદરમાં ભાગ લીધો હોત તો મને એટલી ખુશી ન થાત જેટલી બૈઅતે અકબા કરવાથી થઈ છે. જિબ્રઈલ (અલ.)એ હુઝૂર (સ.અ.વ.)ને આ અંગે પૂછ્યું હતું.

(૪૭/૪૨૮૩) હઝરત મુઆઝ ઇબ્ને રિક્કાઆથી રિવાયત છે કે, એક ફરિશ્તાએ રસૂલુલ્લાહ (સ.અ.વ.)ને પૂછ્યું હતું. તે ફરિશ્તા હઝરત જિબ્રઈલ હતા.

(૪૮/૪૨૮૪) હઝરત ઇબ્ને અબ્બાસ (રદિ.) કહે છે કે, બદરની લડાઈના દિવસે રસૂલુલ્લાહ (સ.અ.વ.)એ ફરમાવ્યું હતું : આ જિબ્રઈલે પોતાના ઘોડાનું માથું પકડેલું છે (લગામ પકડેલી છે.) તેના પર લડાઈના હથિયારો છે.

(૪૯/૪૨૮૫) હઝરત અનસ કહે છે કે, અબૂ જૈદ બદરી હતા. તેઓ મૃત્યુ પછી પોતાની પાછળ કોઈ ઔલાદ મૂકી ગયા ન હતા.

(૫૦/૪૨૮૬) હઝરત ઇબ્ને ખબ્બાબ કહે છે : એક વાર હઝરત અબૂ સઈદ ખુદરી સફરમાંથી આવ્યા. ઘરવાળાઓએ કુરબાનીનો ગોશ્ત લાવીને મૂક્યો. અબૂ સઈદે કહ્યું : હું મસ્અલો પૂછ્યા વગર નહીં ખાઉં. આમ કહીને પોતાના અખ્યાફી ભાઈ હઝરત કતાદા ઇબ્ને નુઅમાન બદરી પાસે જઈને મસ્અલો પૂછ્યો. કતાદાએ કહ્યું : પહેલાં તો લોકો ત્રણ દિવસ પછી કુરબાનીનો ગોશ્ત ખાવાની મનાઈ કરતા હતા, પરંતુ તમારા જવા પછી એ (હુકમ)નો નાસિખ (રદ કરનાર કાયદો) આવ્યો. (એટલે આગળનો હુકમ મન્સૂખ-રદ થઈ ગયો.)

(૫૧/૪૨૮૭) હઝરત ઝુબેર કહે છે કે, બદરની લડાઈના દિવસે મેં અબૂ ઝાતિલ કરિશ ઉબૈદા ઇબ્ને સઈદ ઇબ્ને આસ સાથે મુકાબલો કર્યો. ઉબૈદા તે વખતે સંપૂર્ણપણે હથિયારોમાં ડુબેલો હતો અને આંખો સિવાય શરીરનો કોઈ ભાગ દેખાતો ન હતો. મારી સામે આવીને તેણે કહ્યું : હું અબૂ ઝાતિલ કરિશ છું. મેં તેની આંખમાં ભાલો માર્યો, જેનાથી તે મરી ગયો. હિશામ કહે છે કે; મને ખબર મળી છે કે, હઝરત ઝુબેરે કહ્યું હતું :

(૫૦/૪૨૮૬) એક વરસ દુકાળ પડ્યો હતો અને ખોરાકની અછત હતી, એટલે નબીએ કરીમ (સ.અ.વ.)એ માંસનો સંગ્રહ કરવાની મનાઈ ફરમાવી હતી. જ્યારે અછત ન રહી ત્યારે સંગ્રહ કરવાની રજા આપી.

ત્યાર પછી મેં તેના પર મારો પગ મૂકીને હાથ આગળ લઈ જઈને પૂરી તાકાતથી ભાલો ખેંચી કાઢ્યો. ભાલાની બંને ધાર વાંકી વળી ગઈ હતી. ઉરવા કહે છે : તે ભાલો રસૂલુલ્લાહ (સલ.)એ જુબેર પાસેથી લઈ લીધો. હુઝૂરની વક્ષાત પછી ફરી જુબેરે પાછો લઈ લીધો, પરંતુ ફરી સિદ્દીકે અકબરે તે લઈ લીધો. એમની વક્ષાત પછી હઝરત ઉમરે તે માંગી લીધો. હઝરત ઉમરના અવસાન પછી જુબેરે પાછો લઈ લીધો, પરંતુ હઝરત ઉસ્માનના માંગવાથી તેમને આપી દીધો. હઝરત ઉસ્માનના શહીદ થવા પછી તે હઝરત અલી મુર્તઝાની ઔલાદના હાથમાં આવ્યો. છેવટે અબ્દુલ્લાહ ઇબ્ને જુબેરે તે લઈ લીધો અને છેવટ સુધી તેમની પાસે જ રહ્યો.

(૫૨/૪૨૮૮) હઝરત ઉબાદા ઇબ્ને સામિત કહે છે : હું બદરની લડાઈમાં હાજર હતો, એવામાં હુઝૂર (સલ.)એ ફરમાવ્યું હતું : મારાથી બેઅત થાઓ.

(૫૩/૪૨૮૯) ઉમ્મુલ મુઅમિનીન હઝરત આઈશા (રદિ.) કહે છે : અબૂ હુઝૈફા બદરીએ સાલિમને પુત્ર બનાવીને પોતાની ભત્રીજી હિન્દ બિન્તે વલીદ સાથે તેના નિકાહ કરી દીધા. જેવી રીતે કે રસૂલુલ્લાહ (સલ.)એ એકને પુત્ર બનાવ્યા હતા. અંધકાર યુગમાં એવો રિવાજ હતો કે, જો કોઈ માણસ કોઈને દત્તક લઈ લેતો

હતો તો લોકો તેને તે માણસનો જ પુત્ર ગણતા હતા. તે માણસના વારસાનો એ છોકરો જ વારસદાર ગણાતો હતો. અહીં સુધી કે, અલ્લાહ તઆલાએ નીચેની આયત ઉતારી અને ફરમાવ્યું કે, **ઉદઘીહુમ લિઆબાઈહિમ** કિવા તેમને તેમના (મૂળ) પિતાઓના નામ સાથે બોલાવો. ત્યાર પછી સહલા હુઝૂર (સલ.)ની સેવામાં હાજર થઈ.....

(૫૪/૪૨૯૦) ખાલિદ ઇબ્ને ઝકવાન કહે છે કે, રૂબયિઅ બિન્તે મુઅવિઝે મને કહ્યું કે, મારી સોહાગ રાત્રિની સવારે રસૂલુલ્લાહ (સલ.) મારી પાસે આવ્યા અને જેવી રીતે તું બેઠો છે તેવી રીતે મારા બિછાના પર બેસી ગયા. નાની નાની છોકરીઓ દફ વગાડીને પોતપોતાના બદરી શહીદોની ફઝીલત ગાતી હતી. એ દરમ્યાન એક છોકરીએ કહ્યું : **‘વ ફીના નબિયુન યઅલમુ મા ફી ગદિન’** અમારામાં રસૂલ છે જે આવતી કાલે બનનારા બનાવને જાણે છે. આ સાંભળીને હુઝૂરે ફરમાવ્યું : આમ ન કહો, બલકે તમે જે કહી રહી હતી તે જ કહો.

(૫૫/૪૨૯૧) હઝરત અબૂ તલહા સહાબી જેઓ રસૂલુલ્લાહ (સલ.) સાથે બદરની લડાઈમાં હાજર હતા. તેઓ કહે છે કે, હુઝૂર (સલ.)એ ફરમાવ્યું : જે ઘરમાં કુતરો હોય અથવા સજીવ વસ્તુનો

ફોટો હોય તેમાં (રહમતના) ફરિશ્તાઓ દાખલ થતા નથી.

(૫૬/૪૨૯૨) હઝરત અલી મુર્તઝા કહે છે કે, મારી પાસે એક ઊંટણી હતી જે બદરના દિવસે માલે ગનીમતમાંથી મારા ભાગ આવી હતી અને એક ઊંટણી રસૂલુલ્લાહ (સલ.)એ મને પોતાના પાંચમાં ભાગમાંથી આપી હતી. જ્યારે રસૂલુલ્લાહ (સલ.)ની પુત્રી સાથે સહવાસનો મારો ઇરાદો થયો ત્યારે મેં કૈનકાઅ કબીલાના એક સોનીને વચન આપ્યું કે, બંને સાથે જઈને ઊંટો પર ઇંઝબિર ઘાસ લાવીશું. કારણ કે, મારો વિચાર હતો કે, હું ઇંઝબિર લાવીને સોનીઓને વેચીને તેની કિંમતથી મારી શાદીનો વલીમો કરીશ. એક અનસારીના દરવાજા પાસે મારી ઊંટણીઓ બેસાડીને કાઠડો, ગુણો અને રસ્તીઓ ભેગી કરવા માટે હું ગયો. બધી વસ્તુઓ ભેગી કરીને પાછો આવ્યો ત્યારે શું જોઉં છું કે, તેની ખૂંધ કોઈએ કાપી નાખી છે અને પડખું ચીરીને કાળજું કાઢી લીધું છે. આ દ્રશ્ય જોઈને મારી આંખમાંથી અશ્રુઓ ટપકી પડ્યાં. લોકોએ પૂછ્યું, આ કૃત્ય કોણે કર્યું છે ? ખબર પડી કે, હમઝા ઇબ્ને અબ્દુલ મુત્તલિબે કર્યું છે. તેઓ એ જ ઘરમાં અનસારીઓ સાથે દારૂ પી રહ્યા હતા. એક ગાનારી ઓરત પણ તેમની પાસે હાજર છે. ગાનારીએ આ શે'ર ગાયો હતો : **અલા યા હમઝ**

લિશ્શારફિ ણવાઈ.

આ શે'ર સાંભળીને હમઝાએ તલવાર લઈને ઊંટણીઓની ખૂંધ કાપી નાખી અને પડખાં ચીરીને કાળજાઓ કાઢી લીધા. હઝરત અલી (રદિ.) કહે છે : આ ખબર સાંભળીને હું હુઝૂર (સલ.)ની સેવામાં હાજર થયો. તે વખતે ઝેદ ઇબ્ને હારિસા આપની પાસે બેઠા હતા. આપ મારી શિક્ક જોઈને પરિસ્થિતિ સમજી ગયા. પૂછ્યું, કેમ, શું વાત છે ? મેં કહ્યું : આજના જેવી તકલીફ મેં કદી સહન કરી નથી. હમઝાએ મારી ઊંટણીઓ પર ઝુલ્મ કર્યો. એમની ખૂંધ કાપી નાંખી અને પડખું ચીરી નાંખ્યું. અત્યારે તેઓ ફલાણા ઘરમાં હાજર છે. કેટલાક દારૂડિયાઓ તેમની પાસે બેઠા છે. હુઝૂરે ચાદર મંગાવી અને ઓઢીને પગપાળા નીકળ્યા. હું અને ઝેદ ઇબ્ને હારિસા પાછળ પાછળ થઈ ગયા. હુઝૂરે તે મકાન પર જઈને, જેમાં હમઝા હાજર હતા, અંદર દાખલ થવાની રજા માંગી. રજા મળતાં અંદર જઈને હમઝાને ઠપકો આપવાનું શરૂ કર્યું. હમઝા નશામાં ચકચુર હતા. આંખો લાલ હતી. હમઝાએ પ્રથમ રસૂલુલ્લાહના પગ જોયા. પછી જરા નજર ઉંચી કરીને ઘુંટણ સુધી જોયું. પછી મુબારક ચહેરા પર નજર નાખીને કહેવા લાગ્યા : તમે તો મારા પિતાના ગુલામ છો. રસૂલુલ્લાહ (સલ.) સમજી ગયા કે, તેઓ નશામાં ચકચુર છે. તરત ઉલટા

પગે પાછા ફર્યા. અમે પણ આપની સાથે નીકળી ગયા.

(૫૭/૪૨૯૩) ઇબ્ને મઅકિલ કહે છે કે, હઝરત અલી (રદિ.)એ સહલ ઇબ્ને હુનૈફ (ના જનાઝા) માટે તકબીર કહી અને કહ્યું : તેઓ બદરની લડાઈમાં શામિલ હતા.

(૫૮/૪૨૯૪) હઝરત અબ્દુલ્લાહ ઇબ્ને ઉમર (રદિ.) કહે છે કે, જ્યારે હફસા બિન્તે ઉમર વિધવા થઈ ગયાં અને તેમના પતિ ખુનૈસ ઇબ્ને હુઝાફા સહમીનું, જેઓ સહાબી પણ હતા અને બદરની લડાઈમાં ભાગ પણ લીધો હતો, મદીનામાં અવસાન થઈ ગયું ત્યારે હઝરત ઉમર ફારૂક (રદિ.) હઝરત ઉસ્માન (રદિ.)ને મળ્યા. તેમને કહ્યું : જો આપની ઇચ્છા હોય તો મારી પુત્રી હફસાના આપની સાથે નિકાહ કરી દઉં. હઝરત ઉસ્માને કહ્યું : હું વિચાર કરી લઉં, પછી જવાબ આપીશ. હઝરત ઉમરે થોડા દિવસ રાહ જોઈ. થોડા દિવસ પછી હઝરત ઉસ્માને જવાબ આપ્યો કે, મારો વિચાર એવો છે કે, હમણાં થોડા દિવસ સુધી નિકાહ ન કરું. તે પછી હઝરત ઉમર સિદ્દીકે અકબર (રદિ.)ને મળ્યા અને તેમને કહ્યું : જો તમારી ઇચ્છા હોય તો હું મારી પુત્રી
(૫૯/૪૨૯૨) તે વખતે શરાબ હરામ ન હતી. લોકો પીતા હતા, એટલે નશાની હાલતમાં આવા શબ્દો માફીને પાત્ર ગણાયા.

હફસાના આપની સાથે નિકાહ કરી દઉં. હઝરત અબૂબક્ર ચુપ થઈ ગયા અને કંઈ જવાબ આપ્યો નહીં. હઝરત ઉમરને હઝરત ઉસ્માનના જવાબની સરખામણીમાં આનાથી વધારે દુઃખ થયું. થોડા દિવસ પછી રસૂલુલ્લાહ (સલ.)એ સંદેશ મોકલ્યો અને હઝરત ઉમર (રદિ.)એ હુઝૂર (સલ.) સાથે હફસાના નિકાહ કરી દીધા. નિકાહ પછી એક દિવસ હઝરત અબૂબક્ર હઝરત ઉમરને મળ્યા અને કહેવા લાગ્યા : જ્યારે તમે મને હફસા સાથે નિકાહ કરવા માટે કહ્યું હતું અને મેં કંઈ જવાબ આપ્યો નહીં ત્યારે કદાચ તમને ખોટું લાગ્યું હશે. હઝરત ઉમરે કહ્યું : બેશક. હઝરત અબૂબક્ર (રદિ.)એ કહ્યું : મેં માત્ર એટલા માટે જવાબ દેવાનું ટાળ્યું હતું કે, રસૂલુલ્લાહ (સલ.)એ હઝરત હફસાનો ઉલ્લેખ કર્યો હતો. મને હુઝૂરનો ભેદ ખોલવાનું યોગ્ય લાગ્યું ન હતું. એટલે મેં કોઈ જવાબ આપ્યો નહીં. જો હુઝૂર ઉલ્લેખ ન કરત તો હું કબૂલ કરી લેત.

(૫૯/૪૨૯૫) હઝરત અબ્દુલ્લાહ ઇબ્ને યઝીદ કહે છે : હઝરત અબૂ મસઊદ બદરી કહેતા હતા કે, રસૂલુલ્લાહ (સલ.)એ ફરમાવ્યું : જે માણસ પોતાના ઘરવાળાઓ પર જે કંઈ ખર્ચ કરે છે તે પણ સદકો છે.

(૬૦/૪૨૯૬) હઝરત ઉરવા ઇબ્ને

ઝુબેર કહે છે કે, ઉમર ઇબ્ને અબ્દુલ અઝીઝને પોતાના ખિલાફત કાળમાં ખબર મળી કે, કૂફાના ગવર્નર મુગીરા ઇબ્ને શુઅબા અસ્સની નમાઝમાં વિલંબ કરે છે. એવામાં અબૂ મસ્ઊદ ઉકબા ઇબ્ને અમ્ર અન્સારી બદરી પણ ઉમર ઇબ્ને અબ્દુલ અઝીઝ પાસે આવી પહોંચ્યા અને કહેવા લાગ્યા : તમને ખબર છે, જિબ્રીલે ઉતરીને (પહેલા દિવસે શરૂઆતના સમયમાં અને બીજા દિવસે અંતિમ સમયમાં) નમાઝ પઢી હતી. રસૂલુલ્લાહ (સલ.)એ જિબ્રીલની તઅલીમ અનુસાર પાંચ વખતની નમાઝ અદા કરી હતી. અંતમાં જિબ્રીલ (અલ.)એ કહ્યું હતું કે, મને આ પ્રમાણે જ હુકમ થયો હતો.

(૬૧/૪૨૯૭) હઝરત અબૂ મસ્ઊદ બદરી કહે છે કે, હુઝૂર (સલ.)એ ફરમાવ્યું : સૂરએ બક્કના અંતમાં બે આયતો છે. જો કોઈ તેમને રાત્રે પઢશે તો તે તેમના માટે પૂરતી થઈ પડશે. અબ્દુર્રહમાન કહે છે કે, કઅબાનો તવાફ કરતી વખતે અબૂ મસ્ઊદ સાથે મારી મુલાકાત થઈ. મેં તેમને હદીસ પૂછી તો તેમણે બયાન કરી.

(૬૨/૪૨૯૮) મહમૂદ ઇબ્ને રબીઅ કહે છે કે, હઝરત ઇતબાન ઇબ્ને માલિક અન્સારી સહાબી બદરી રસૂલુલ્લાહ (સલ.)ની સેવામાં હાજર થયા.

(૬૩/૪૨૯૯) ઝુહરી કહે છે : મેં

હુસેન ઇબ્ને મુહમ્મદ સાલિમીને મહમૂદ ઇબ્ને રબીઅવાળી હદીસ બયાન કરી તો તેમણે તેનું સમર્થન કર્યું.

(૬૪/૪૩૦૦) અબ્દુલ્લાહ ઇબ્ને આમિર અદવીએ, જેમના પિતા કિવા હઝરત આમિરે રસૂલુલ્લાહ (સલ.) સાથે બદરની લડાઈમાં લાગ લીધો હતો, ઝુહરીને કહ્યું હતું કે, હઝરત ઉમર ફારૂકે પોતાના સાળા કુદામા ઇબ્ને મઝઊન બદરીને બેહરૈનના ગવર્નર મુકર્રર કર્યા હતા.

(૬૫/૪૩૦૧) હઝરત રાફિઅ ઇબ્ને ખદીજે હઝરત અબ્દુલ્લાહ ઇબ્ને ઉમરને કહ્યું કે, મારા બંને કાકાઓ, જેમણે બદરની લડાઈમાં લાગ લીધો હતો, તેઓ બયાન કરતા હતા કે, રસૂલુલ્લાહ (સલ.)એ ખેતીની જમીનનું ભાડું લેવાની મનાઈ ફરમાવી છે. ઝુહરી કહે છે : મેં હઝરત સાલિમને કહ્યું : તમે જમીનનું ભાડું આપો છો ? તેમણે કહ્યું : હા. રાફિઅ આ બાબતમાં ઝુલ્મ કર્યા છે. (કિવા રસૂલુલ્લાહ (સલ.)ના હુકમનો અર્થ એ છે કે, બીજી જમીન ભાડેથી આપવામાં આવે અને જમીનનો એક ચોક્કસ લાગ પોતાના માટે અલગ રાખવામાં આવે અને તેનું ઉત્પાદન ખાસ પોતાના માટે રાખવામાં આવે, એ નાજાઈજ છે. એવો અર્થ નથી કે, જમીનને ભાડેથી આપવી નાજાઈજ છે.)

(૬૬/૪૩૦૨) અબ્દુલ્લાહ ઇબ્ને શદાદ લૈસી કહે છે : મેં હઝરત રિક્કાઆ ઇબ્ને રાફિઅ અનસારીને જોયા, તેમણે બદરની લડાઈમાં ભાગ લીધો હતો.

(૬૭/૪૩૦૩) હઝરત મિસ્વર ઇબ્ને મખરમા કહે છે : હઝરત અમ્ર બિન ઔફ બદરી મને કહેતા હતા કે, રસૂલુલ્લાહ (સલ.)એ અબૂ ઉબૈદા ઇબ્ને જર્રાહને બેહરૈનના કરવેરા વસૂલ કરવા માટે મોકલ્યા. કારણ કે, રસૂલુલ્લાહ (સલ.)એ બેહરૈનવાળાઓ સાથે સુલેહ કરી હતી અને અલા ઇબ્ને હઝરમીને ત્યાંના ગવર્નર બનાવ્યા હતા. અબૂ ઉબૈદા બેહરૈનથી માલ લઈને આવ્યા. અનસારીઓને અબૂ ઉબૈદાના આગમનની ખબર પડી ત્યારે બધાએ ફજની નમાઝ રસૂલુલ્લાહ (સલ.) સાથે પઢી. હુજૂર નમાઝમાંથી પરવાર્યા ત્યારે સામે અનસારીઓને જોયા. જોઈને સ્મિત ફરકાવ્યું અને કહ્યું : તમે કદાચ સાંભળી લીધું હશે કે, અબૂ ઉબૈદા કંઈક લઈને આવ્યા છે. અનસારીઓએ જવાબ આપ્યો : જી હા. હુજૂર (સલ.)એ ફરમાવ્યું : ખુશ રહો અને ખુશ કરનારી ખબરોની આશા રાખો. ખુદાની કસમ ! મને તમારા મુફલિસ રહેવાનો ભય નથી, બલ્કે એ વાતનો ભય છે કે, તમારા માટે પણ દુનિયા એટલી બધી વિશાળ થઈ જશે જેટલી તમારા પહેલાંના લોકો માટે થઈ

ગઈ હતી. જેવી રીતે તેઓ દુનિયાની લાલચમાં પડી ગયા હતા અને બરબાદ થઈ ગયા હતા તેવી રીતે તમે પણ ક્યાંક એવી ભૌતિક (દુન્યવી) લાલચમાં પડીને બરબાદ ન થઈ જાઓ.

(૬૮/૪૩૦૪) હઝરત નાફિઅ કહે છે કે, હઝરત ઇબ્ને ઉમર (રદિ.) પહેલાં દરેક પ્રકારના સાપ મારી નાખતા હતા, પરંતુ જ્યારે અબૂ લુબાબા બદરીએ કહ્યું કે, રસૂલુલ્લાહ (સલ.)એ ઘરમાંના સાપ મારવાની મનાઈ ફરમાવી છે ત્યારે ઇબ્ને ઉમરે તેમને મારવાનું છોડી દીધું.

(૬૯/૪૩૦૫) હઝરત અનસ (રદિ.) કહે છે કે, અમુક અનસારીઓએ હુજૂર (સલ.) પાસે રજા માંગી અને કહ્યું : યા રસૂલલ્લાહ ! આપ અમને રજા આપો કે, અમે અમારા ભાણેજ અબ્બાસનું વળતર ન લઈએ. હુજૂર (સલ.)એ ફરમાવ્યું : તેના છુટકારાના વળતરમાંથી એક દિરહમ પણ છોડશો નહીં.

(૭૦/૪૩૦૬) હઝરત મિકદાદ ઇબ્ને અમ્ર કિન્દી બદરીએ રસૂલુલ્લાહ (સલ.)ની સેવામાં વિનંતી કરી : યા રસૂલલ્લાહ ! એ બતાવો કે, જો કોઈ કાફિર સાથે મારી લડાઈ થઈ રહી હોય અને તે મારો હાથ તલવારથી કાપી નાંખે. પછી (તે મારા દાવમાં આવે ત્યારે) કોઈ

ઝાડની આડ લઈને પનાહ માંગે અને મુસલમાન થઈ જાય તો શું કલિમો પઢયા પછી મારા માટે તેનું કત્લ કરવું જાઈજ છે ? હુઝૂર (સલ.)એ ફરમાવ્યું : જે કાફિર મુસલમાન થઈ જાય તેને કત્લ ન કરો. તેમણે કહ્યું : યારસૂલલ્લાહ ! મારો હાથ કાપી નાખ્યા પછી તેણે આ શબ્દો કહ્યા છે. આપે ફરમાવ્યું : એવી હાલતમાં કત્લ ન કરો. જો એવી હાલતમાં કત્લ કરશો તો તે તમારા એ દરજ્જે પહોંચી જશે જે તમને તેને કત્લ કરવા પહેલાં મળ્યો હતો અને તમે જે દરજ્જે પહોંચી જશો જે તેને કલિમો પઢતા પહેલાં મળ્યો હતો (કિંવા તે શહીદ થશે અને તમે કાફિર).

(૭૧/૪૩૦૭) હઝરત અનસ (રદિ.) કહે છે : બદરની લડાઈના દિવસે હુઝૂર (સલ.)એ ફરમાવ્યું : કોઈ જોઈ આવે કે, અબૂ જહલનું શું થયું ? હુકમ અનુસાર ઇબ્ને મસ્ઊદ ગયા. તેમણે જોયું કે, અબૂ જહલને અફરાના બે પુત્રોએ મારીને ઠંડો કરી નાખ્યો છે. ઇબ્ને મસ્ઊદે અબૂ જહલને કહ્યું : તું અબૂ જહલ છે ? અબૂ જહલે કહ્યું : જે માણસને તમે કત્લ કર્યો છે, તેનાથી વધીને કોઈ છે ? અબૂ મિજલઝની રિવાયતમાં છે કે, અબૂ જહલે કહ્યું હતું : જો ખેતી કરનાર સિવાય બીજું કોઈ મને મારત તો સારું થાત.

(૭૨/૪૩૦૮) હઝરત ઉમર ફારૂક

કહે છે કે, હુઝૂર (સલ.)ની વફાત પછી મેં સિદ્દીકે અકબર (રદિ.)ને કહ્યું : મારી સાથે અનસારી ભાઈઓ પાસે ચાલો. રસ્તામાં બે નેક અનસારીઓ સાથે અમારી મુલાકાત થઈ. એ બંને અનસારીઓ બદરી હતા. ઉરવા ઇબ્ને ઝુબેર કહે છે : તે બંને માણસો ઉવૈમ ઇબ્ને સાઈદા અને મઅન ઇબ્ને અદી હતા.

(૭૩/૪૩૦૯) હઝરત કૈસ કહે છે કે, બદરવાળાઓમાંથી દરેકને પાંચ પાંચ હઝાર દિરહમ (વાર્ષિક) વેતન મળતું હતું. હઝરત ઉમરે કહ્યું હતું કે, અમે બીજા લોકો પર બદરીઓને ફઝીલત આપીશું.

(૭૪/૪૩૧૦) હઝરત ઝુબૈર ઇબ્ને મુતઈમ કહે છે કે, રસૂલુલ્લાહ (સલ.)ને મગરિબની નમાઝમાં મેં સૂરએ તૂર પઢતા સાંભળ્યા. તે જ વખતે સૌ પ્રથમ ઇમાન (નો વિચાર) મારા દિલમાં જન્મ્યો. હઝરત ઝુબૈર કહે છે કે, બદરની લડાઈના કેદીઓ વિષે હુઝૂર (સલ.)એ ફરમાવ્યું : જો મુતઈમ ઇબ્ને અદી જીવંત હોત અને આ ખબરીસો માટે મને ભલામણ કરત તો તેમની ભલામણથી હું એમને છોડી દેત. હઝરત સઈદ ઇબ્ને મુસયિબ કહે છે કે, જ્યારે પહેલો ફિત્નો કિંવા હઝરત ઉસ્માનની શહાદતનો બનાવ બન્યો ત્યારે તેણે બદરવાળાઓમાંથી કોઈને છોડ્યો નહીં. પછી બીજો ફિત્નો

કિંવા હરનાનો બનાવ બન્યો ત્યારે તેણે હુદયબિથ્યાવાળાઓમાંથી કોઈને છોડ્યો નહીં. છેલ્લે આ ત્રીજો કિસ્સો થયો અને હજુ સુધી દૂર થયો નથી. કારણ કે, લોકોમાં (હજુ સુધી) ઈસ્લામી તાકાત બાકી છે. (હરનાના બનાવથી તે લડાઈ મુરાદ છે જે યજીદના લશ્કર અને મદીનાવાસીઓ વચ્ચે મદીનાથી એક માઈલના અંતરે પૂર્વમાં પથરાળ જમીન પર ખેલાઈ હતી.)

(૭૫/૪૩૧૧) ઉરવા ઈબ્ને જુબેર, સઈદ ઈબ્ને મુસયિબ, અલ્કમા ઈબ્ને વક્કાસ અને ઉબેદુલ્લાહ ઈબ્ને અબ્દુલ્લાહે ઉમ્મુલ મુઅમિનીન હઝરત આઈશા (રદિ.)ની હદીસ રિવાયત કરી છે. તેઓ કહે છે કે, હું ઉમ્મે મિસ્તહ સાથે હાજત માટે ગઈ. મિસ્તહની માં ચાદરમાં ભરવાઈને પડી ગઈ. તેણે કહ્યું : મિસ્તહ બરબાદ થઈ જાય. મેં કહ્યું : આ ખરાબ વાત છે. તું એવા માણસને વગોવે છે જેણે બદરની લડાઈમાં ભાગ લીધો હતો. પછી તહોમતની હદીસ વર્ણવી.

(૭૬/૪૩૧૨) જુહરીએ રસૂલુલ્લાહ (સલ.)ના ગઝવાઓના ઉલ્લેખ પછી વર્ણન કર્યું કે, હુઝૂર (સલ.)એ બદરમાં માર્યા ગયેલાઓને સંબોધીને ફરમાવ્યું કે, તમારા પાલનહારે તમને જે કંઈ વાપદો કર્યા હતા તે તમે બરાબર જોયો ? અમુક સહાબીઓએ કહ્યું : યા રસૂલુલ્લાહ !

તમે મુઠદાઓને અવાજ દો છો ? આપે ફરમાવ્યું : તેમના કરતાં તમે મારી વાત વધારે સાંભળતા નથી ? હઝરત અબ્દુલ્લાહ ઈબ્ને ઉમર (રદિ.) કહે છે કે, કુરેશીઓમાંથી જેટલા લોકોએ બદરની લડાઈમાં ભાગ લીધો અને તેમને માલે ગનીમતમાંથી હિસ્સો આપવામાં આવ્યો તેમની સંખ્યા કુલ ૮૧ હતી, પરંતુ જુબેરની રિવાયતથી ઉરવા કહે છે કે, જે લોકોને હિસ્સો આપવામાં આવ્યો હતો તેમની સંખ્યા એક સો હતી.

(૭૭/૪૩૧૩) હઝરત જુબેર કહે છે કે, બદરના દિવસે મુહાજિરો માટે સો હિસ્સા મુકરર કરવામાં આવ્યા હતા.

(૭૮/૪૩૧૪) બદરમાં ભાગ લેનારાઓના નામો આ પ્રમાણે છે : (૧) રસૂલે પાક મુહમ્મદ ઈબ્ને અબ્દુલ્લાહ હાશિમી (૨) અયાસ ઈબ્ને બુકૈર (૩) બિલાલ ઈબ્ને રિબાહ (૪) હમઝા ઈબ્ને મુત્તલિબ (૫) હાતિબ ઈબ્ને અબૂ બલ્તઆ (૬) અબૂ હુઝૈફા ઈબ્ને ઉત્બા ઈબ્ને રબીઆ કુરૈશી (૭) હારિસા ઈબ્ને રૂબયઅ અનસારી. આ બદરમાં શહીદ થયા હતા. ફક્ત જોવા માટે ગયા હતા. લડવા માટે ગયા ન હતા. (૮) ખુબૈબ ઈબ્ને અદી (૯) ખુનૈસ ઈબ્ને હુઝાફા (૧૦) રિક્કઆ ઈબ્ને રાફિઅ (૧૧) રિક્કઆ ઈબ્ને અબ્દુલ મુન્જિર અબૂ લુબાબા અનસારી (૧૨) જુબેર ઈબ્ને અવ્વામ

(૧૩) જેદ ઇબ્ને સહલ અબૂ તલહા અનસારી (૧૪) અબૂ જેદ અનસારી સઅદ ઇબ્ને માલિક ઝુહરી (૧૫) સઅદ ઇબ્ને ખૌલા (૧૬) સઈદ ઇબ્ને જેદ (૧૭) સહલ ઇબ્ને હુનૈફ (૧૮) ઝુહૈર ઇબ્ને રાફિઅ (૧૯) ઝુહૈરના ભાઈ અબ્દુલ્લાહ ઇબ્ને ઉસ્માન (૨૦) અબ્દુલ્લાહ ઇબ્ને મસ્ગિદ (૨૧) અબ્દુર્રહમાન ઇબ્ને ઔફ (૨૨) ઉબૈદા ઇબ્ને હારિસ (૨૩) ઉબાદા ઇબ્ને સામિત (૨૪) હઝરત ઉમર ઇબ્ને ખત્તાબ (૨૫) હઝરત ઉસ્માન ઇબ્ને અફફાન એમને રસૂલુલ્લાહ (સલ.)એ પોતાની પુત્રીની બીમારીની સારવાર અર્થે પાછળ મૂકી ગયા હતા, પરંતુ માલે ગનીમતમાંથી તેમને હિસ્સો આપવામાં આવ્યો હતો. (૨૬) હઝરત અલી ઇબ્ને અબૂ તાલિબ (૨૭) અમ્ર બિન ઔફ (૨૮) ઉકબા ઇબ્ને અમ્ર (૨૯) આમિર ઇબ્ને રબીઆ (૩૦) આસિમ ઇબ્ને સાબિત (૩૧) ઉવૈમ ઇબ્ને સાઈદા (૩૨) ઇતબાન ઇબ્ને માલિક (૩૩) ફુદામા ઇબ્ને મઝહિન (૩૪) કતાદા ઇબ્ને નુઅમાન (૩૫) મુઆઝ ઇબ્ને અમ્ર (૩૬) મુઅવ્વિઝ ઇબ્ને અફરા (૩૭) મુઅવ્વિઝના ભાઈ ઔફ માલિક ઇબ્ને રબીઆ (૩૮) મુરારા ઇબ્ને રબીઆ (૩૯) મઅન ઇબ્ને અદી (૪૦) મિસ્હાદ ઇબ્ને ઉસાસા (૪૧) મિકદાદ ઇબ્ને અમ્ર (૪૨) હિલાલ ઇબ્ને ઉમય્યા.

બની નઝીરના ચહૂદીઓનો કિસ્સો

બે માણસોની 'દિયત' (વળતર) માટે રસૂલુલ્લાહ (સલ.)નું તેમના તરફ કૂચ કરવું. ઈરવાની રિવાયતથી ઝુહરી બયાન કરે છે કે, આ કૂચ કરવાનો બનાવ બદરના બનાવને છ મહિના વીત્યા પછી અને ઉહદની લડાઈ પહેલાં બન્યો હતો. ખુદા તઆલા ફરમાવે છે : 'હુવ લ્લાહી અખરજ લ્લાહીન કફર મિન અહલિલ કિતાબિ મિન દિયારિહિમ લિઅવ્વલિલ હશિર' કિંવા તે ખુદાએ કિતાબી કાફિરોને મુસલમાનોનું પહેલું લશ્કર એકત્ર થતાં ૪ તેમના ઘરોમાંથી બહાર કાઢી મૂક્યા. ઇબ્ને ઇસ્હાકે 'બીરે મહિના' અને ઉહદ પછી આ બનાવ બન્યો હોવાનું જણાવ્યું છે.

(૭૯/૪૩૧૫) હઝરત ઇબ્ને ઉમર (રદિ.) કહે છે કે, નઝીર અને કુરૈજાએ રસૂલુલ્લાહ (સલ.) સાથે લડાઈ કરી હતી. હુઝૂરે નઝીર (કબીલા)ને તો દેશનિકાલ કરી નાંખ્યો અને કુરૈજા (કબીલા) પર ઉપકાર કરીને રહેવા દીધો, પરંતુ જ્યારે કુરૈજાએ હુઝૂર (સલ.) સાથે લડાઈ કરી ત્યારે આપે તેના પુરુષોને

કતલ કર્યા અને સ્ત્રી-બાળકોને મુસલમાનોમાં વહેંચી દીધા. માત્ર અમુક લોકો જે રસૂલુલ્લાહ (સલ.)ને આવીને મળી ગયા હતા, તેમને આશ્રય આપ્યો. તે લોકો મુસલમાન પણ થઈ ગયા હતા. હુઝૂર (સલ.)એ મદીનાના બધા યહૂદીઓને કાઢી મૂક્યા હતા. કિંવા બની હારિસા અને બની કૈનકાઅ વગેરે. બની કૈનકાઅ હઝરત અબ્દુલ્લાહ ઇબ્ને સલામનો કબીલો હતો.

(૮૦/૪૩૧૬) સઈદ ઇબ્ને જુબેર કહે છે : મેં ઇબ્ને અબ્બાસ (રદિ.) સામે 'સૂરએ હશર' કહ્યું. ઇબ્ને અબ્બાસે કહ્યું : 'સૂરએ નઝીર' કહો (સૂરએ હશર ન કહો).

(૮૧/૪૩૧૭) હઝરત અનસ ઇબ્ને માલિક કહે છે કે, લોકો (મીતાના બાગોમાં) રસૂલુલ્લાહ (સલ.) માટે અમુક ઝાડ (ભેટ રૂપે) મુકરર કરી દેતા હતા, પરંતુ જ્યારે હુઝૂર (સલ.)એ કુરૈશ અને નઝીર કબીલાઓ પર વિજય મેળવ્યો ત્યારે આપ (કોઈ ઝાડ કબૂલ કરતા ન હતા, બલ્કે) પરત કરી દેતા હતા.

(૮૨/૪૩૧૮) હઝરત ઇબ્ને ઉમર (રદિ.) કહે છે કે, બુવય્રા સ્થળે નઝીર (કબીલા)ના ખજુરીઓના જે ઝાડો હતાં તેમને રસૂલુલ્લાહ (સલ.)એ બળાવી નાખ્યા અને કપાવી નાખ્યાં. એ અંગે નીચેની આયત ઉતરી : **મા ક્તઅતુમ**

મિલ્લીનતિન અવ તરકતુમૂહા કાઘમતન અલા ઉસૂલિહા ફબિઘઝનિ લ્લાહિ કિંવા તમે ખજુરના જે ઝાડો કાપ્યાં અથવા તેમના મૂળિયાં પર ઉભાં છોડી દીધાં, એ બધું અલ્લાહના હુકમથી છે.

(૮૩/૪૩૧૯) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ બની નઝીરના ઝાડો બળાવી નાખ્યાં હતા. એના વિષે હઝરત હસ્સાને આ શે'ર કહ્યો હતો :

વ હાન અલા સરાતિ બની લુઅઝિયન હરીફુન બિલ બુવય્રતિ મુસ્તતીર

અર્થાત્ : બની લુઇના સરદારો માટે સામાન્ય રીતે બુવય્રા સ્થળના ઝાડો બાળી નાખવા આસાન છે.

હઝરત હસ્સાનના જવાબમાં અબૂ સુફ્યાને નીચેના શે'ર કહ્યા :

અદામ લ્લાહુ ઝાલિક મિન સનીઘન વ હરક ફી નવાહીહ રસઘર સતઅલમુ અય્યુના મિન્હા બિનુઝહિન વ તઅલમુ અય્યુ અરદીના તદીર

અર્થાત્ : અલ્લાહ તઆલા આ બાળવાનું કૃત્ય હંમેશા કાયમ રાખે અને મદીનાની આજુબાજુમાં આગ સળગતી રહે. (જેથી મુસલમાનો પણ એમાં બળી જાય.) ટૂંક સમયમાં આપ જાણી લેશો કે, આપણામાંથી કોણ એનાથી અલગ રહેશે અને આપણામાંથી કોની

જમીનનું નુકસાન થશે.

(૮૪/૪૩૨૦) હઝરત માલિક ઇબ્ને
ઔસ કહે છે કે, એક દિવસ હઝરત ઉમર
ફારૂક (રદિ.)એ મને બોલાવ્યો. હું હુકમ
અનુસાર હાજર થઈ ગયો. એવામાં તેમના
ચોકીદાર યરફાએ આવીને કહ્યું : ઉસ્માન,
અબ્દુર્રહમાન, ઝુબેર અને સઅદ અંદર
આવવાની રજા માંગે છે. શું રજા છે ?
તેમણે કહ્યું : હા. પરવાનગી મળતાં
ઉપરોક્ત સજજનો અંદર આવ્યા.
થોડીવાર પછી યરફા ફરી આવ્યો અને
કહ્યું : અબ્બાસ અને અલી અંદર આવવા
માંગે છે. હુકમ હોય તો અંદર આવે.
ફરમાવ્યું : હા, બોલાવી લો. બંને
સદ્ગૃહસ્થો અંદર આવ્યા. હઝરત
અબ્બાસે કહ્યું : અમીરૂલ મુઅમિનીન,
મારો એમની સાથેનો મામલો પતાવી દો.
વાત એમ હતી કે, બની નઝીરની જાગીર
જે અલ્લાહ તઆલાએ પોતાના રસૂલને
આપી હતી, તેના વિષે હઝરત અલી અને
અબ્બાસ વચ્ચે પરસ્પર ઝઘડો હતો. એકે
બીજાની નાલેશી કરી હતી. હાજર રહેલા
સજજનોએ કહ્યું : એ બન્નેવ વચ્ચેનો
પરસ્પરનો ઝઘડો પતાવી દો અને એકને
બીજાના તરફથી નિર્ણિત બનાવી દો.
હઝરત ઉમરે કહ્યું : ધીરજ રાખો.
ઉતાવળ ન કરો. હું તમને બધાને તે
ખુદાની કસમ આપીને પૂછવા માંગું છું
જેના હુકમથી જમીન અને આસ્માન
કાયમ છે, શું તમને ખબર છે કે,

રસૂલુલ્લાહ (સલ.)એ ફરમાવ્યું હતું કે,
અમારા માલનો કોઈ વારસદાર નથી. જે
કંઈ અમારો વારસો હોય તે અલ્લાહના
રસ્તામાં ખૈરાત છે. હાજર રહેલા
સજજનોએ કહ્યું : બેશક, કહ્યું હતું. હઝરત
ઉમરે હઝરત અલી અને અબ્બાસને
સંબોધીને કહ્યું : હું તમને ખુદાની કસમ
આપીને પૂછું છું કે, તમને ખબર છે કે,
રસૂલુલ્લાહ (સલ.)એ આ પ્રમાણે
ફરમાવ્યું હતું ? બંને સજજનોએ કહ્યું :
જી હા. હઝરત ઉમરે કહ્યું : હવે હું તમારી
સામે બયાન કરું છું કે, અલ્લાહ
તઆલાએ આ મક્કતની ભેટ ખાસ પોતાના
રસૂલ માટે મુકર્રર કરી હતી. બીજા
કોઈને આપી ન હતી. ખુદા તઆલાએ
ફરમાવ્યું છે કે, **وَمَا أَفْأَازَ لِّلَّاهُ**
أَمَّا رَسُوْلِهِ مِمْهُوْمٌ فَمَا
أَوَجَّهُتُمْ أَلْیَهِ مِمْ جَیْلٍ
وَلَا رِکَاבِین...કદીર. જેથી
એ માલ ખાસ રસૂલુલ્લાહ (સલ.) માટે
હતો, પરંતુ રસૂલુલ્લાહ (સલ.)એ તમારા
વગર પોતે તે લીધો નહીં અને પોતાને
તમારા ઉપર પ્રાધાન્ય આપ્યું નહીં, બલ્કે
તમને પણ આપ્યો અને તમારી વચ્ચે
વહેંચી પણ દીધો. અહીં સુધી કે વહેંચણી
પછી જે કંઈ બાકી રહ્યું તેમાંથી હુઝૂર
(સલ.) પોતાની પત્નીઓને વાર્ષિક ખર્ચ
આપતા રહેતા હતા. તે પછી પણ જે કંઈ
બાકી રહેતું હતું તેને અલ્લાહના રસ્તામાં
ખર્ચ કરતા હતા. રસૂલુલ્લાહ (સલ.)એ

પોતાની ઝિન્દગીમાં આ જ પધ્ધતિ અપનાવી. જ્યારે આપની વફાત થઈ ગઈ ત્યારે હઝરત અબૂબક્ર (રદિ.)એ કહ્યું : હું હુઝૂરનો અનુગામી છું. એટલે અબૂબક્ર (રદિ.)એ તે માલ પર કબજો કરી લીધો. જેવી રીતે રસૂલુલ્લાહ (સલ.) વ્યવસ્થા કરતા હતા તેવી રીતે અબૂબક્ર (રદિ.)એ તેની વ્યવસ્થા કરી. તે વખતે તમે હાજર જ હતા. વાતચીત દરમ્યાન હઝરત ઉમરે હઝરત અલી અને અબ્બાસ તરફ વાતને વળાંક આપતાં કહ્યું : તમે બંને સદ્ગૃહસ્થો આ બાબતમાં હઝરત અબૂબક્રની ટીકા કરતા હતા, પરંતુ ખુદા જાણે છે કે, હઝરત અબૂબક્ર આ બાબતમાં સાચા હતા. સીધા રસ્તા પર હતા. સત્યના પડખે હતા. હઝરત અબૂબક્ર (રદિ.)ની જ્યારે વફાત થઈ ત્યારે મેં કહ્યું કે, હું અબૂબક્રનો અનુગામી છું. એટલે મેં મારી હુકૂમતના બે વરસ સુધી મેં એને મારા કબજામાં રાખ્યો અને જેવી રીતે રસૂલુલ્લાહ (સલ.) અને હઝરત અબૂબક્ર કરતા હતા તેવી જ રીતે મેં પણ કર્યું. ખુદા જાણે છે કે, હું તેમાં સાચો, સત્યના પડખે અને સીધા રસ્તા પર છું, પરંતુ જ્યારે તમે બંને એકમત થઈને મારી પાસે આવ્યા અને સહમત હોવાનું જાહેર કર્યું ત્યારે મેં તેમને કહી દીધું કે, રસૂલુલ્લાહ (સલ.)એ ફરમાવ્યું છે કે, અમારા માલનો કોઈ વારસદાર નથી. અમારો છોડેલો માલ અલ્લાહના રસ્તામાં ખૈરાત છે. પછી

જ્યારે થોડા દિવસ પછી મને લાગ્યું ત્યારે મેં તમને કહ્યું કે, જો તમે લેવા માંગતા હોય તો હું તમને એવી શરતે આપું છું કે, તમે ખુદાનું વચન આપીને કહો કે, અમે એની એવી રીતે વ્યવસ્થા કરીશું જેવી રીતે રસૂલુલ્લાહ (સલ.) અને હઝરત અબૂબક્ર કરતા હતા અને જેવી રીતે મેં હુકૂમતના શરૂઆતના સમયમાં કરી છે. જો તમે એ શરત કબૂલ કરતા ન હોય તો પછી તમે મારી સાથે એના વિષે વાતચીત ન કરો. તમે બંનેએ કહ્યું હતું કે, એ જ શરતે તમે અમને આપો. મેં તમને આપી દીધો. હવે તમે બંને શું મારી પાસે એ સિવાય બીજો કોઈ ચુકાદો અપાવવા માંગો છો ? જો તમે (આ રીતે) એની વ્યવસ્થા કરી શકતા નથી તો બીજી વાર મારા કબજામાં આપી દો. હું તમારા બંને તરફથી કામ કરીશ અને તમને તકલીફ આપીશ નહીં.

ઝુહરી કહે છે : મેં હઝરત ઉરવા ઈબ્ને ઝુબેર સામે આ હદીસ બયાન કરી ત્યારે ઉરવાએ માલિકની આ હદીસ બયાન કરી કે, ઉમ્મુલ મુઅમિનીન હઝરત આઈશા (રદિ.) કહેતા હતાં કે, પવિત્ર પત્નીઓએ હઝરત ઉસ્માનને હઝરત અબૂબક્ર પાસે મોકલ્યા અને અલ્લાહ તઆલાએ પોતાના રસૂલને જે માલ મફત આપ્યો હતો તેમાંથી આઠમા ભાગની માંગણી કરી. મેં તેમનો વિરોધ કર્યો અને કહ્યું : શું તમને ખબર નથી કે, હુઝૂર

(સલ.)એ ફરમાવ્યું છે : અમારા માલનો કોઈ વારસદાર નથી. અમે છોડેલો માલ અલ્લાહના રસ્તામાં ખૈરાત છે. બલ્કે મુહમ્મદ (સલ.)ના ઘરવાળાઓ એમાંથી ખાય. તમારે અલ્લાહથી ડરવું જોઈએ. પવિત્ર પત્નીઓને જ્યારે આ હદીસની ખબર પડી ત્યારે માંગણી પડતી મૂકી. રાવી કહે છે કે, સદકાનો આ માલ જ હજરત અલીના કબજામાં હતો. હજરત અલીએ હજરત અબ્બાસને એમાંથી આપ્યો નહીં અને તેમના પર વિજય મેળવ્યો. હજરત અલી પછી હજરત હસનના હાથમાં ગયો. પછી ઈમામ હુસેનના કબજામાં. પછી અલી ઇબ્ને હુસેન અને હસન ઇબ્ને હસનના કબજામાં તેના પછી જેદ ઇબ્ને હસનના કબજામાં. હકીકતમાં એ રસૂલુલ્લાહ (સલ.)નો સદકાવાળો માલ હતો.

(૮૫/૪૩૨૧) હજરત આઈશા (રદિ.) કહે છે કે, હજરત સય્દિદા ફાતિમા

.....
(૮૪/૪૩૨૦) એ જમીન માલે ગનીમતની હતી. એમાંથી પુનિત પત્નીઓના ખર્ચની વ્યવસ્થા થતી હતી. હુઝૂર (સલ.) પછી હજરત અબૂબક (રદિ.)ના સમયમાં એ પ્રમાણે વ્યવસ્થા રહી. હજરત ઉમર (રદિ.)ના સમયમાં એ જ પ્રમાણે વ્યવસ્થા હતી, ત્યારે હજરત અલી (રદિ.) અને હજરત અબ્બાસ (રદિ.)એ એના ટ્રસ્ટી બનવાની વિનંતી કરી તો તેને માન્ય રાખી અને બંનેએ અલગ અલગ ટ્રસ્ટી બનવાની દરખાસ્ત કરી તો તેને મંજૂર ન રાખી.

અને હજરત અબ્બાસ હજરત અબૂબક (રદિ.) પાસે આવ્યા અને ફદકની જમીન અને ખૈબરના ઉત્પાદનમાંથી વારસાની રૂએ ભાગ માંગ્યો. હજરત અબૂબક (રદિ.)એ કહ્યું : હુઝૂર (સલ.)એ ફરમાવ્યું છે કે, અમારો છોડેલો માલ અલ્લાહના રસ્તામાં ખૈરાત છે, બલ્કે એ માલમાંથી મુહમ્મદના ઘરવાળાઓ ફક્ત ખાય શકે છે. ખુદાની કસમ ! મુહમ્મદના આપ્તજન હોવું મને મારા સગપણ જોડવા કરતાં વધારે પ્રિય છે.

કઅબ ઇબ્ને અશરફના કત્લનું બયાન

(૮૬/૪૩૨૨) હજરત જાબિર ઇબ્ને અબ્દુલ્લાહ (રદિ.) કહે છે : હુઝૂરે પાક (સલ.)એ એક દિવસ ફરમાવ્યું કે, કઅબ ઇબ્ને અશરફ ખુદા અને તેના રસૂલને તકલીફ આપી રહ્યો છે, તેને કોણ દૂર કરી શકે છે ? મુહમ્મદ ઇબ્ને મુસ્લિમાએ ઉભા થઈને કહ્યું : યા રસૂલલ્લાહ ! શું હુઝૂર એમ ઇચ્છે છે કે, હું તેને કતલ કરી દઉં ? હુઝૂરે કહ્યું : હા. મુહમ્મદ ઇબ્ને મુસ્લિમાએ કહ્યું : આપ મને તેને કંઈ કહેવાની રજા આપો તો ઘણું સાઝું. આપે ફરમાવ્યું : (જે ચાહો તે) કહી દેજો. જેથી મુહમ્મદ ઇબ્ને મુસ્લિમા કઅબ પાસે ગયા અને કહ્યું : આ માણસ (રસૂલુલ્લાહ સલ્લલ્લાહુ અલયહિ વ સલ્લમ) અમારી પાસે સદકો માંગે છે અને અમને તકલીફ

આપી રહ્યો છે. હું તમારી પાસે ઉધાર માંગવા આવ્યો છું. કઅબે કહ્યું : ખુદાની કસમ ! તમે તેના તરફથી હજુ પણ વધારે તકલીફ ઉઠાવશો. મુહમ્મદ ઇબ્ને મુસ્લિમાએ કહ્યું : અમે તેના તાબે થઈ ગયા છે એટલે તેને ત્યાં સુધી છોડવા માંગતા નથી જ્યાં સુધી આપમેળે જ અંત ન આવે. અમે ઇચ્છીએ છીએ કે, તમે એક-બે વસક (અનાજ) અમને ઉધાર આપો. કઅબે કહ્યું : અચ્છા, મારી પાસે કોઈ વસ્તુ ગીરવે મૂકો. મુહમ્મદ ઇબ્ને મુસ્લિમાએ કહ્યું : તમે શું વસ્તુ માંગો છો ? કઅબે કહ્યું : તમારી સ્ત્રીઓ મારી પાસે ગીરવે મૂકો. ઇબ્ને મુસ્લિમાના સાથીઓએ કહ્યું : અમે સ્ત્રીઓ તમારી પાસે કેવી રીતે ગીરવે મૂકીએ. તમે બધા અરબો કરતાં વધારે ખૂબસૂરત છો. કઅબે કહ્યું : અચ્છા, તમારા બાળકો મારી પાસે ગીરવે મૂકી દો. ઇબ્ને મુસ્લિમાના સાથીઓએ કહ્યું : અમે બાળકો પણ કેવી રીતે ગીરવે મૂકી શકીએ. પાછળથી તેમને ટોણો મારવામાં આવશે કે, એક-બે વસક અનાજના બદલામાં ગીરો મૂકવામાં આવ્યા હતા. આ અમારા માટે ભારે શરમની વાત હશે. હા, અમે તમારી પાસે અમારા હથિયારો ગીરો મૂકી શકીએ છીએ. (કઅબ રાજી થઈ ગયો) મુહમ્મદ ઇબ્ને મુસ્લિમાએ વાયદો કર્યો કે, સાંજે હું તમારી પાસે આવીશ. જેથી રાત્રે મુહમ્મદ ઇબ્ને મુસ્લિમા કઅબના રજાઈ ભાઈ અબૂ

નાઈલાને સાથે લઈને ગયા. કઅબે તેમને કિબ્લા તરફ બોલાવ્યા અને પોતે તેમની પાસે જવા લાગ્યો. પત્નીએ પૂછ્યું, અત્યારે ક્યાં જઈ રહ્યા છો ? કઅબે જવાબ આપ્યો કે, મુહમ્મદ ઇબ્ને મુસ્લિમા અને મારો ભાઈ અબૂ નાઈલા આવ્યા છે, બીજું કોઈ નથી. એક રિવાયતમાં છે કે ઓરતે કહ્યું : મને લોહી ટપકવાનો અવાજ સંભળાઈ રહ્યો છે. કઅબે કહ્યું : માત્ર મુહમ્મદ ઇબ્ને મુસ્લિમા અને મારો રજાઈ ભાઈ અબૂ નાઈલા છે. સજ્જનને જોઈએ કે, જો રાત્રે પણ કોઈ માણસ તેને ભાલો મારવાની (કિંવા મુશ્કેલીમાં મદદ કરવાની) વિનંતી કરે તો ઇનકાર ન કરે, તેની વાત માની લે. ત્યાર પછી કઅબે બે માણસોને સાથે લીધા. અમુક રિવાયતોમાં છે કે, ત્રણ માણસોને સાથે લીધા અને ગયો. મુહમ્મદ ઇબ્ને મુસ્લિમાએ પહેલેથી પોતાના માણસોને કહી દીધું હતું કે, હું કઅબના વાળ પકડીને સુંઘીશ. જ્યારે તમે જોઈ લો કે, તે મારા કાબૂમાં આવી ગયો છે તો તમે તેને મારી નાખજો. કઅબ ઇબ્ને અશરફ ચાદરમાં માથું છુપાવીને આવ્યો. માથામાંથી ખૂશ્બૂ ઉડી રહી હતી. મુહમ્મદ ઇબ્ને મુસ્લિમાએ કહ્યું : આજના જેવી ખૂશ્બૂદાર હવા મેં કદી જોઈ નથી. શું તમે મને તમારા વાળ સુંઘવાની રજા આપો છો ? કઅબે કહ્યું : હા. મુહમ્મદ ઇબ્ને મુસ્લિમાએ પ્રથમ તો પોતે પણ તેના વાળ સુંઘ્યા. પછી પોતાના

સાથીઓને સુંઘાડયા. જ્યારે સંપૂર્ણપણે વાળને કાબૂમાં લઈ લીધા ત્યારે કઅબને મારી નાખ્યો અને હુઝૂર (સલ.)ને આવીને ખબર આપી.

અબૂ રાફિઅ અબ્દુલ્લાહ ઇબ્ને અબૂ હુકૈક અથવા સુલ્લામ ઇબ્ને અબૂ હુકૈકના કત્લનો બનાવ જે ખૈબરમાં હતો. અમુક લોકો માને છે કે, હિજાઝમાં તેનો એક કિલ્લો હતો. મુઠરી કહે છે : એના કત્લનો બનાવ કઅબ ઇબ્ને અશરફના કત્લ પછી બન્યો હતો

(૮૭/૪૩૨૩) હઝરત બરા ઇબ્ને આઝિબ કહે છે કે, રસૂલુલ્લાહ (સલ.)એ અમુક લોકોને અબૂ રાફિઅ તરફ મોકલ્યા હતા. અબ્દુલ્લાહ ઇબ્ને અતીકે ઘરમાં ઘુસી જઈને ઉંઘમાં જ તેને કત્લ કરી દીધો.

(૮૮/૪૩૨૪) હઝરત બરા ઇબ્ને આઝિબ કહે છે કે, અબૂ રાફિઅ યહૂદી રસૂલુલ્લાહ (સલ.)ને ત્રાસ આપ્યા કરતો હતો. આપની વિરૂધ્ધ દુશ્મનોને મદદ આપતો રહેતો હતો. હિજાઝની ભૂમિ પર તેનો એક કિલ્લો પણ હતો, જેમાં પોતે રહેતો હતો. હુઝૂરે થોડાક અનસારીઓને (તેને કત્લ કરવા માટે) મોકલ્યા. અબ્દુલ્લાહ ઇબ્ને અતીકને તેના સરદાર બનાવ્યા. સહાબા સૂર્યાસ્ત પછી કિલ્લાની નજીક પહોંચ્યા. લોકો પોતાના જાનવરો

લઈને (કિલ્લા તરફ) સાંજે પાછા ફર્યા. અબ્દુલ્લાહે પોતાના સાથીઓને કહ્યું : તમે અહીં બેસી જાઓ. હું જોઉં છું અને કિલ્લાના ચોકીદાર સાથે કંઈક નરમીથી વાતચીત કરું છું. શક્ય છે કે, કિલ્લામાં દાખલ થઈ જાઉં. આમ કહીને અબ્દુલ્લાહ ચાલતા થયા. કિલ્લાના દરવાજા નજીક પહોંચીને કપડા વડે મોં ઢાંકી દીધું, જેવી રીતે કે હાજત કરનારો ઢાંકી લે છે. (જેથી કોઈ ઓળખી ન શકે.) લોકો જ્યારે જાનવરો લઈને કિલ્લામાં દાખલ થઈ ગયા ત્યારે ચોકીદારે કહ્યું : ખુદાના બંદા ! જો તું કિલ્લામાં આવવા માંગતો હોય તો આવી જા, નહીં તો હું દરવાજો બંધ કરી દઉં છું. અબ્દુલ્લાહ કિલ્લામાં ચાલ્યા ગયા અને છુપાઈ ગયા. ચોકીદારે દરવાજો બંધ કરી દીધો અને એક ખીલીમાં ચાવીઓ લટકાવી દીધી. અબ્દુલ્લાહે (રાત્રે) ઉઠીને ચાવીઓ લઈને દરવાજો ખોલી નાંખ્યો. અબૂ રાફિઅ ઉપર માળ પર રહેતો હતો. જ્યાં જવા માટે દાદર બનેલો હતો. એવો નિયમ હતો કે, લોકો રાત્રે આવીને અબૂ રાફિઅ સાથે વાતચીત કરતા હતા. છેવટે જ્યારે વાતો કરનારા ચાલ્યા ગયા ત્યારે અબ્દુલ્લાહે દાદર પર ચઢવાનું શરૂ કર્યું. જે દરવાજો ખોલતા હતા તેને અંદરથી બંધ કરતા જતા હતાં. જેથી જો લોકોને ખબર પણ પડી જાય તો અંદર આવીને અબૂ રાફિઅને બચાવી ન શકે. છેવટે ચઢતા ચઢતા અબૂ રાફિઅ સુધી જઈ

પહોંચ્યા. અબૂ રાફિઅ એક અંધકારભર્યા રૂમમાં પોતાના સ્ત્રી-બાળકો સાથે હતો, પરંતુ એવી ખબર પડતી ન હતી કે, કઈ જગ્યાએ છે. અબ્દુલ્લાહે અવાજ દીધો : અબૂ રાફિઅ ! અબૂ રાફિઅ કહ્યું : કોણ છે. અબ્દુલ્લાહ કહે છે : હું અવાજ તરફ ધસી ગયો અને ગભરાઈને તલવાર મારી, પરંતુ તલવારથી હેતુ પાર પડ્યો નહીં. અબૂ રાફિઅે બરાડો પાડ્યો. હું રૂમમાંથી નીકળી ગયો. થોડી વાર પછી ફરી અંદર ગયો અને કહ્યું : અબૂ રાફિઅ ! આ કેવો અવાજ હતો ? અબૂ રાફિઅે કહ્યું : કમબખ્ત, તારી માં મરે, કોઈ માણસ મકાનમાં છે. હમણા જ તેણે મને તલવાર મારી હતી. આ સાંભળતાં જ મેં એક તલવાર વીંઝી, પરંતુ તે પણ બેકાર ગઈ અને હું કતલ કરી શક્યો નહીં. છેવટે મેં તલવારની અણી તેના પેટમાં ઘોંચી દઈને પીઠની પાર કાઢી. જ્યારે મને ખાત્રી થઈ ગઈ કે તે મરી ગયો ત્યારે દરવાજો ખોલીને દાદર સુધી ગયો. દાદર પરથી ઉતરતી વખતે મને ખયાલ આવ્યો કે, હું જમીન પર પહોંચી ગયો છું. (હકીકતમાં તે દાદરનું એક પગથિયું હતું) ચાંદરણી રાત હતી. મારો પગ લપસ્યો અને હું પડી ગયો. પિંડલી તૂટી ગઈ. મેં મારી પાઘડીથી પિંડલી બાંધી અને આવીને (કિલ્લાના) દરવાજા પાસે બેસી ગયો. દિલમાં વિચાર કર્યા કે, જ્યાં સુધી તેના મરવાની ખબર મને મળશે નહીં ત્યાં સુધી

હું અહીંથી નીકળીશ નહીં. જ્યારે મરઘો બોલ્યો ત્યારે એક માણસે કિલ્લાની દીવાલ પર ચઢીને કહ્યું : હું હિજાઝના વેપારી અબૂ રાફિઅનાં અવસાનના સમાચાર આપું છું. હું આ સાંભળીને મારા સાથીઓ પાસે ગયો. તેમને કહ્યું : ઉતાવળ કરો. નાસવા માંડો. ખુદાએ અબૂ રાફિઅને કતલ કરાવી દીધો. ત્યાર પછી હુઝૂર પાસે જઈને બનાવની ખબર આપી. હુઝૂરે ફરમાવ્યું : તારો પગ લાંબો કર. મેં પગ લાંબો કર્યા. આપે તેના પર હાથ ફેરવ્યો. પગ સારો થઈ ગયો. એવું લાગતું હતું કે, કોઈ તકલીફ જ ન હતી.

(૮૮/૪૩૨૫) હઝરત બરા ઇબ્ને આઝિબ કહે છે કે, રસૂલુલ્લાહ (સલ.)એ અબૂ રાફિઅને કતલ કરવા માટે અબ્દુલ્લાહ ઇબ્ને અતીક અને અબ્દુલ્લાહ ઇબ્ને ઉત્બાને થોડાક માણસો સાથે રવાના કર્યા. હુકમ અનુસાર સહાબા ગયા. કિલ્લાની નજીક પહોંચ્યા ત્યારે ઇબ્ને અતીકે કહ્યું : તમે લોકો અહીં થોભી જાઓ. હું જઈને જોઉં છું. ઇબ્ને અતીક કહે છે : મેં કોઈ બહાના હેઠળ કિલ્લામાં જવાનો ઇરાદો કર્યો. અયાનક કિલ્લા-વાળાઓનો એક ગધેડો ખોવાઈ ગયો. તેઓ મશાલ લઈને ગધેડો શોધવા માટે બહાર નીકળ્યા. મને ડર લાગ્યો કે, ક્યાંક મને ઓળખી ન લે. એટલે (ચાદરથી) માથું અને પગ લપેટીને હાજત કરનારાઓની જેમ બેસી ગયો. થોડી વાર

પછી ચોકીદારે અવાજ દીધો કે, જે માણસ અંદર આવવા માંગતો હોય તે અંદર આવી જાય, નહીં તો દરવાજો બંધ થાય છે. હું તરત કિલ્લામાં દાખલ થઈ ગયો અને ગધેડાઓના તબેલામાં છુપાઈ ગયો. જે કિલ્લાના દરવાજા પાસે જ હતો. કિલ્લાવાળાઓએ સાંજનું ખાણું અબૂ રાફિઅને ત્યાં જ ખાધું અને રાત્રિનો અમુક ભાગ પસાર થઈ ગયો ત્યાં સુધી વાતચીત કરતા રહ્યા. જ્યારે બધા લોકો પોતપોતાના ઘેર ચાલ્યા ગયા, સન્નાટો છવાઈ ગયો અને કોઈ પ્રકારનો ખખડાટ ન રહ્યો ત્યારે હું નીકળ્યો. ચોકીદારે જે ગોખલામાં ચાવી મૂકી હતી તે મેં જોઈ લીધું હતું. ચાવી લઈને મેં કિલ્લાનો દરવાજો ખોલ્યો અને મનમાં વિચાર કરી લીધો કે, જો લોકોને ખબર પડી જશે તો હું સહેલાઈથી નીકળી જઈશ. પછી મેં બધા રૂમોના દરવાજા બહારથી બંધ કરી દીધા અને દાદર પરથી ચઢીને અબૂ રાફિઅના દરવાજા સુધી પહોંચ્યો. રૂમમાં ઘોર અંધકાર હતો. દીવો ઓલવાઈ ગયો હતો. એટલે મને ખબર ન પડી કે, રૂમમાં અબૂ રાફિઅ કઈ જગ્યાએ છે. મેં અવાજ દીધો : અબૂ રાફિઅ ! અબૂ રાફિઅ કહ્યું : કોણ છે ? મેં અવાજની દિશામાં તલવાર મારી. અબૂ રાફિઅ બરાડી ઉઠ્યો, પરંતુ તલવાર નિશાન પર લાગી નહીં. થોડી વાર પછી મેં અવાજ બદલીને મદદ કરવાની ઢબે પૂછ્યું, અબૂ રાફિઅ ! શું વાત

છે ? તે કહેવા લાગ્યો : તારી માં મરે, મને નવાઈ લાગે છે કે, હમણાં કોઈ માણસ આવ્યો હતો અને તેણે મને તલવાર મારી હતી. મેં આ સાંભળતાની સાથે જ બીજી એક તલવાર ફટકારી, પરંતુ આ વાર પણ બેકાર ગયો. અબૂ રાફિઅ ચીસ પાડી. ઘરવાળાઓ જાગી ગયાં. થોડીવાર પછી અવાજ બદલીને મદદગારનો સ્વાંગ રચીને હું ફરી ગયો. અબૂ રાફિઅ ચટ્ટાપાટ પડેલો હતો. મેં તેના પેટ પર તલવાર મૂકીને દબાવી, અહીં સુધી કે હાડકો તૂટવાનો અવાજ આવ્યો. તે પછી હું ગભરાઈને દાદર પર ઉતરવાના ઈરાદાથી આવ્યો, પરંતુ ગભરાટમાં પડી ગયો. પગ મોચકાઈ ગયો. મેં પગને પાટો બાંધ્યો અને નાના નાના ડગલા ભરતો લંગડાતો સાથીઓ પાસે ગયો અને કહ્યું : જાઓ, રસૂલુલ્લાહ (સલ.)ને ખુશખબરી આપી દો. હા, હું તો ત્યાં સુધી અહીંથી નહીં હઉં જ્યાં સુધી અબૂ રાફિઅના મરવાની ખબર સાંભળી ન લઉં. જ્યારે સવાર પડી ત્યારે એક ખબર આપનારાએ ઉંચે ચઢીને ખબર આપી કે, અબૂ રાફિઅનું અવસાન થઈ ગયું. હું આ સાંભળીને ઉઠીને ચાલ્યો ગયો. તે વખતે મને પીડાની કંઈ ભાસ ન હતી. મારા સાથીઓ રસૂલુલ્લાહ (સલ.) પાસે પહોંચે તે પહેલાં હું આપને જઈને મળ્યો અને મેં પોતે હુઝૂરને આ ખુશખબરી સંભળાવી.

ઉદ્દેશની લડાઈનું બયાન

જુદા તઆલા ફરમાવે છે : ‘વ ઘઝ ગદવ્ત મિન અહલિક તુબવ્વિલ મુઅમિનીન મકાઇદ લિલકિતાલિ, વલ્લાહુ સમીઉન અલીમ.’ એય મુહમ્મદ ! તે સમય યાદ કરો જ્યારે કે તમે તમારા ઘરેથી નીકળ્યા હતા અને મુસલમાનોને લડાઇની જગ્યાઓ પર બેસાડી રહ્યા હતા. અલ્લાહ તઆલા સાંભળે છે અને જાણે છે. જુદા તઆલા ફરમાવે છે : ‘વ લાતહિનૂ વ લાતહઝનૂ વ અન્તુમુલ અઅલ્બ્ન ઇન કુન્તુમ મુઅમિનીન. ઇંચ્યસ્સકુમ કરહુન ફકદ મસ્સલ કબ્બ કરહુ મિસ્લુહુ વ તિલ્કલ અચ્યામુ નુદાવિલુહા બચ્ન ન્નાસિ વ લિયઅલમ લ્લાહુ લ્લઝીન આમનૂ વ યત્તખિઝ મિન્કુમ શુહદાઅ વ લ્લાહુ લાયુહિબ્બુઝ ઝાલિમીન. વ લિયુમહદિસ લ્લાહુ લ્લઝીન આમનૂ વ યમ્હકલ કાફિરીન. અમ હસિબ્તુમ અન તદખુલૂલ જન્નત વ લમ્મા યઅલમિ લ્લાહુ લ્લઝીન જાહદૂ મિન્કૂમ વ યઅલમ સ્સાબિરીન. વ લકદ કુન્તુમ તમન્નબ્નલ મવ્ત મિન કબ્લિ અન તલ્કવહુ ફકદ રઅય્તુમૂહુ. વ અન્તુમ તન્ઝુરૂન.’ કિંવા તમે આજસુ ન બનો અને ચિંતા ન

કરો. તમે જ ઉપરવટ પામશો જો તમે સંપૂર્ણ ઇમાનવાળાઓ હશો. જો હમણાં તમને ફટકો પડ્યો છે તો આ પહેલાં તે કૌમ (કાફિરો)ને પણ ફટકો પડ્યો છે. અમે આ દિવસો લોકોમાં બદલતા રહીએ છીએ. જેથી અલ્લાહ તઆલા ઇમાનવાળાઓની હાલતની કસોટી કરી લે. તમારામાંથી અમુક માણસોને શહીદ બનાવી દે. અલ્લાહ તઆલા ઝુલ્મ કરનારાઓને પસંદ કરતો નથી. આ વાત એટલા માટે પણ છે કે, ઇમાનવાળાઓને ઓજસ આપે અને ઇન્કાર કરનારાઓને મિટાવી દે. શું તમે એમ માનો છો કે, જન્નતમાં હમણાં દાખલ થઇ જશો, જો કે જુદાએ તમારામાંથી લડનારાઓને હજુ અલગ કર્યા નથી અને સબ્ર કરનારાઓને અલગ કર્યા નથી. તમે મૃત્યુનો સામનો થતા પહેલાં મૃત્યુની તમન્ના કરતા હતા. હવે તમે આંખો સામે જોઇ લીધું. બીજી જગ્યાએ ફરમાવ્યું છે : ‘વ લકદ સદકકુમુ લ્લાહુ વઅદહુ ઇઝ તહુસ્સૂનહુમ બિઘઝનિહિ હતા ઇઝા ફશિલ્તુમ વ તનાઝઅતુમ ફીલ અબ્રિ વ અસયતુમ મિમ્ બઅદિ મા

અરાકુમ મા તુહિબ્બૂન મિન્કુમ મંચુરી દુ દુન્યા વ મિન્કુમ મંચુરીદુલ આજિરત સુમ્મ સરફકુમ અન્કુમ લિયબ્તલિયકુમ વ લકદ અફા અન્કુમ વ લ્લાહુ મૂફદલિન અલલ્ મુઅમિનીન. વ લાતહસબન્ન લ્લાહીન કુતિલૂ ફી સબીલિ લ્લાહિ અમ્વાતા....' કિંવા અલ્લાહ તઆલાએ તમને પોતાનો વાયદો સાચો કરી બતાવ્યો જ્યારે કે તમે અલ્લાહ તઆલાના હુકમથી તેમને (કત્લ કરીને) મૂળમાંથી ઉખેડી રહ્યા હતા, પરંતુ જ્યારે તમે કાયર થઈ ગયા અને કામમાં ઝઘડો ઉભો કર્યો, એમ છતાં કે અલ્લાહ તઆલા તમને તમારો પ્રિય હેતુ દેખાડી ચુક્યો હતો, પરંતુ તમે નાફરમાની કરી. તમારામાંથી અમુક લોકો દુનિયાના ચાહનારા બની ગયા અને અમુક દીનના ચાહનારા રહ્યા. પછી અલ્લાહ તઆલાએ તમને કાફિરો તરફથી ફેરવી દીધા. જેથી તમારી કસોટી કરે. ખેર, હવે અલ્લાહે તમને માફ કરી દીધા. અલ્લાહ તઆલા મુસલમાનો પર ભારે મહેરબાન છે. (એય રસૂલ !) જે લોકો અલ્લાહના રસ્તામાં માર્યા જાય તેમને તમે મૃત્યુ પામેલા ન

સમજો.....

(૯૦/૪૩૨૬) હઝરત ઇબ્ને અબ્બાસ (રદિ.) કહે છે કે, ઉહદની લડાઈના દિવસે રસૂલુલ્લાહ (સલ.)એ ફરમાવ્યું હતું : આ જિબ્રિલ ઘોડાનું માથું પકડીને લડાઈના હથિયારો લઈને આવી રહ્યા છે.

(૯૧/૪૩૨૭) હઝરત ઉકબા ઇબ્ને આમિર કહે છે કે, આઠ વરસ પછી રસૂલુલ્લાહ (સલ.)એ ઉહદના શહીદોની નમાઝ પઢી. તે વખતે હુઝૂરની એવી હાલત હતી જાણે કોઈ માણસ જીવંત અને મૃત્યુ પામેલ લોકોને વિદાય કરે છે. પછી મિમ્બર પર ચઢીને ફરમાવ્યું : હું તમારો આગેવાન અને પેશ્વા છું. (કિયામતના દિવસે) હું તમારો ગવાહ રહીશ. (કિયામતના દિવસે) તમારી સાથે મળવાનું સ્થળ હોજ છે. મને અહીંથી તે હોજ દેખાય છે. મને મારા પછી તમારા મુશ્વિરક થઈ જવાનો ભય નથી, માત્ર એ વાતની ચિંતા છે કે, તમે દુનિયાની લાલચમાં પડી જશો. હઝરત ઉકબા કહે છે કે, મેં તે દિવસે સૌથી છેલ્લી વાર હુઝૂરને જોયા હતા.

(૯૨/૪૩૨૮) હઝરત બરા ઇબ્ને આઝિબ કહે છે કે, (ઉહદની) લડાઈના દિવસે જ્યારે મુશ્વિરકો સાથે અમારો મુકાબલો થયો ત્યારે રસૂલુલ્લાહ (સલ.)એ તીરંદાઝોની એક ટુકડીને

હઝરત અબ્દુલ્લાહ ઇબ્ને જુબેરની સરદારી હેઠળ (પહાડના ઘાટ પર) બેસાડી અને ફરમાવ્યું કે, જો તમે અમને કાફિરો પર વિજયી જુઓ તો પણ તમારી જગ્યાએથી હઠશો નહીં અને જો કાફિરો અમારા પર વિજય મેળવે તો તમે અમારી મદદ કરશો નહીં. જ્યારે મુકાબલો થયો ત્યારે કાફિરો નાસી છુટ્યા. મેં પોતે જોયું કે, ઓરતો ડુંગર પર પિંડલીઓ પરથી પાયચા ઈચકીને ઝડપથી નાસી રહી હતી. તેમના પગના ઘરેણા દેખાતા હતાં. આ જોઈને તીરંદાઝ ટુકડી કહેવા લાગી : અમે માલે ગનીમત લૂટીશું. અબ્દુલ્લાહ ઇબ્ને જુબેરે કહ્યું : જુઓ, રસૂલુલ્લાહ (સલ.) હુકમ આપી ચુક્યા છે કે, તમારી જગ્યાએથી હઠવું નહીં, પરંતુ તેમણે અબ્દુલ્લાહની વાત માની નહીં. પરિણામ એ આવ્યું કે, તેમના મોં (ઘાટ તરફથી) ફરતાં જ સિત્તેર મુસલમાનો માર્યા ગયા. અબૂ સુફ્યાને ઈચા થઈને કહ્યું : શું મુહમ્મદ (જીવંત) છે ? હુઝૂરે ફરમાવ્યું : જવાબ ન આપો. ફરી અબૂ સુફ્યાને કહ્યું : શું અબૂબક્ર (જીવંત) છે ? હુઝૂરે ફરમાવ્યું જવાબ ન આપો. ફરી અબૂ સુફ્યાને કહ્યું : શું ઇબ્ને ખત્તાબ (જીવંત) છે ? તે પછી પોતે જ કહેવા લાગ્યો : એ બધા માર્યા ગયા. જો જીવંત હોત તો જરૂર જવાબ આપત. આ સાંભળીને હઝરત ઉમરથી રહેવાયું નહીં. તેમણે કહ્યું : ખુદાના દુશ્મન, તું જુદો છે. તને ઝલીલ

કરવા માટે ખુદાએ અમને બાકી રાખ્યા છે. અબૂ સુફ્યાને કહ્યું : 'ઉઅલુ હુબલ' હુબલ ઈંચો થા. હુઝૂર (સલ.)એ ફરમાવ્યું : એનો જવાબ આપો. સહાબાએ કહ્યું : શું કહીએ ? આપે ફરમાવ્યું : 'અલ્લાહુ અમ્લા વ અખલ્લુ' કહો. અલ્લાહ તઆલા સૌથી મહાન અને ઉચ્ચ છે. અબૂ સુફ્યાને કહ્યું : 'ઇન્ન લનલ ઉઝ્જા વ લા ઉઝ્જા લકુમ' અમારી મદદગાર ઉઝ્જા દેવી છે અને તમારી મદદગાર કોઈ ઉઝ્જા નથી. હુઝૂરે ફરમાવ્યું : જવાબ આપો. સહાબાએ કહ્યું : શું કહીએ ? આપે ફરમાવ્યું : 'અલ્લાહુ મવલાના વ લા મવલા લકુમ' કહો. અલ્લાહ અમારો મદદગાર છે, તમારો નથી. અબૂ સુફ્યાને કહ્યું : આજનો દિવસ બદરના દિવસનો બદલો છે. લડાઈની સ્થિતિ ડોલ જેવી છે. તમે લોકો અમુક માણસોના નાક-કાન કપાયેલા જોશો, પરંતુ મેં તેનો હુકમ આપ્યો નથી. હા, મને એ નાપસંદ પણ નથી.

(૯૩/૪૩૨૮) હઝરત જાબિર કહે છે કે, ઉહદના દિવસે સવારમાં અમુક માણસોએ દારૂ પીધો હતો. સાંજે તેઓ શહીદ થઈ ગયા.

(૯૪/૪૩૩૦) ઇબ્રાહીમ કહે છે કે, એક વાર (સાંજે) હઝરત અબ્દુર્રહમાન ઇબ્ને ઔફ સામે ખાણું મૂકવામાં આવ્યું.

તે દિવસે તેમનો રોજો હતો. તેમણે કહ્યું : મુસ્લિમ ઇબ્ને ઉમૈર શહીદ થઈ ગયા. તેઓ મારા કરતાં સારા હતા, પરંતુ એટલી ચાદરનું તેમને કફન આપવામાં આવ્યું કે, માથું ઢાંકવામાં આવતું હતું તો પગ ખુલી જતા હતા અને પગ ઢાંકવામાં આવતા હતા તો માથું ખુલી જતું હતું. હઝરત હમઝા પણ શહીદ થયા. તેઓ પણ મારા કરતાં સારા હતા. ત્યાર પછી અમને દુનિયાની જેટલી વિશાળતા હોય શકતી હતી તે મળી. અહીં સુધી કે અમને ડર લાગ્યો કે, ક્યાંક અમારી નેકીઓનો બદલો તરત આપી દેવામાં ન આવ્યો હોય. હઝરત અબ્દુર્રહમાન આમ કહીને રડવા લાગ્યા અને ખાણું ન ખાધું.

(૮૫/૪૩૩૧) હઝરત જાબિર (રદિ.) કહે છે કે, ઉહદની લડાઈના દિવસે એક માણસે રસૂલુલ્લાહ (સલ.)ને કહ્યું : ફરમાવો, જો હું માર્યા જઈશ તો ક્યાં હોઈશ ? હુઝૂર (સલ.)એ ફરમાવ્યું : જન્નતમાં. તેણે તરત હાથમાંનું ખજૂર ફેંકી દીધું અને લડતાં લડતાં શહીદ થઈ ગયો.

(૮૬/૪૩૩૨) હઝરત ખબ્બાબ કહે છે : અમે હુઝૂર (સલ.) સાથે ફક્ત ખુદાને ખુશ કરવા માટે હિજરત કરી હતી. એટલે અમારો સવાબ તો ખુદાના ઝિમ્મે થઈ ગયો. હવે અમારામાંના અમુક માણસો તો (દુનિયામાંથી) ચાલ્યા ગયા.

તેઓ પોતાના કર્તવ્યનું (દુન્યવી ભૌતિક) ફળ ખાઈ શક્યા નહીં. જેમાંના એક મુસ્લિમ ઇબ્ને ઉમૈર પણ હતા. મુસ્લિમ ઉહદની લડાઈના દિવસે શહીદ થયા. એક કામળા સિવાય બીજું કંઈ વારસામાં છોડ્યું નહીં. કામળો પણ એટલો હતો કે, માથું ઢાંકતા હતા તો તેમના પગ ખુલી જતા હતા અને પગ ઢાંકતા હતા તો માથું ખુલી જતું હતું. છેવટે હુઝૂર (સલ.)એ ફરમાવ્યું કે, કામળાથી માથું ઢાંકી દો અને પગ પર ઈઝબિર ઘાસ નાખી દો. હા, અમારામાંથી અમુક લોકોના ફળો પાકા થઈ ગયા અને તેઓ મોજથી તે વીણી રહ્યા છે.

(૮૭/૪૩૩૩) હઝરત અનસ ઇબ્ને માલિક (રદિ.) કહે છે કે, મારા કાકાએ (અનસ ઇબ્ને નઝરે) બદરની લડાઈમાં ભાગ લીધો ન હતો. તેઓ કહેવા લાગ્યા : રસૂલુલ્લાહ (સલ.)ની સાથે હું પહેલી જ જિહાદમાં ભાગ લઈ શક્યો નહીં. જો અલ્લાહ તઆલા મને મારા નબીની સાથે તે દિવસે લડાઈમાં શામિલ કરી દેત તો પછી ખુદા જોઈ લેત કે હું લડાઈમાં કેટલી કોશિશ કરત. ઉહદની લડાઈના દિવસે એ હાજર હતા. મુસલમાનોની હાર થઈ ત્યારે કહેવા લાગ્યા : એય અલ્લાહ ! તે લોકોએ જે કંઈ કર્યું તેનાથી હું બેઝારી જાહેર કરું છું. મુસલમાનોએ જે કંઈ કર્યું તેનો ઉઝર તારી સામે રજુ કરું છું. આમ કહીને તલવાર લઈને આગળ વધ્યા.

રસ્તામાં સઅદ ઇબ્ને મુઆઝ મળ્યા. મારા કાકા કહેવા લાગ્યા : સઅદ, ક્યાં જાઓ છો ? મને તો ઉહદ તરફથી જન્મતની હવા આવતી હોય એવું લાગે છે. આમ કહીને લડાઈમાં ચાલ્યા ગયા અને શહીદ થઈ ગયા. તેમને તલવાર, તીર અને ભાલાના ઔસીથી કંઈક વધારે ઘા વાગ્યા હતા. જેના કારણે કોઈ ઓળખી પણ ન શક્યું. માત્ર બહેને આંગળીઓના ટેરવાં જોઈને ઓળખ્યા હતા.

(૯૮/૪૩૩૪) હઝરત ઝેદ ઇબ્ને સાબિત અનસારી કહે છે કે, કુર્આન નકલ કરતી વખતે સૂરએ અહઝાબની આ આયત ‘મિનલ મુઅમિનીન રિજાલુન સદકૂ મા આહદૂ લ્લાહ અલયહિ ફમિન્હુમ મન કદા નહબહુ વ મિન્હુમ મંચ્યન્તઝિર’ અમને મળી નહીં. જો કે રસૂલુલ્લાહ (સલ.) પાસેથી અમે એ આયત સાંભળી હતી. અમે તપાસ કરી તો હઝરત ખુઝામા ઇબ્ને સાબિત અનસારી પાસેથી મળી. જેથી અમે લઈને કુર્આનમાં સૂરએ અહઝાબમાં મેળવી દીધી.

(૯૯/૪૩૩૫) હઝરત ઝેદ ઇબ્ને સાબિત કહે છે કે, જ્યારે રસૂલુલ્લાહ (સલ.) ઉહદની લડાઈ માટે નીકળ્યા ત્યારે આપના સાથીઓમાંથી કેટલાક માણસો પાછા ચાલ્યા આવ્યા. કારણ કે, સહાબાના બે જુથો પડી ગયાં હતાં. એક

જુથ કહેતું હતું કે, અમે કાફિરો સાથે લડીશું. બીજું જુથ કહેતું હતું કે, અમે નહીં લડીએ. એના વિષે જ નીચેની આયત ઉતરી. **ફમા લકુમ ફીલ મુનાફિકીન ફિઅતયનિ વલ્લાહુ અર્કસહુમ નિ મા કસનૂ કિવા એય મુસલમાનો ! તમારી શું હાલત છે કે, મુનાફિકોના કારણે બે જુથોમાં વહેંચાઈ ગયા છો. ખુદાએ તેમને તો તેમના અમલોના કારણે (કુફ તરફ) ઉલટાવી દીધા છે. ઝેદ કહે છે : હુઝૂર (સલ.)એ ફરમાવ્યું કે, મદીના પાક જગ્યા છે. ગુનાહોને એવી રીતે દૂર કરી નાંખે છે જેવી રીતે આગ ચાંદીના મેલને દૂર કરી નાંખે છે.**

ખુદા તઆલા ફરમાવે છે : **છઝ હમ્મ તાઘફતાનિ મિન્કુમ અન તફસલા વલ્લાહુ વલિચ્યુહુમા વ અલ લ્લાહિ ફલ્યતવક્કલિલ મુઅમિનૂન કિંવા જયારે કે તમારામાંથી બે જુથોએ કાયરતાનો ઘરાદો કરી લીધો હતો. અલ્લાહ તેમનો મદદગાર છે. અલ્લાહ ઉપર જ મુસલમાનોએ બરોસો કરવો જોઈએ**

(૧૦૦/૪૩૩૬) હઝરત જાબિર કહે છે કે, આયત **છઝ હમ્મ તાઘફતાનિ મિન્કુમ અન તફસલા અમારામાં કિવા બની સલિમહ અને બની હારિસા**

અંગે ઉતરી હતી. હું એના ન ઉતરવાને પસંદ કરતો નથી. કારણ કે, અલ્લાહ તઆલાએ ફરમાવ્યું છે : **વલ્લાહુ વલિયુહુમા.**

(૧૦૧/૪૩૩૭) હઝરત જાબિર (રદિ.) કહે છે : રસૂલુલ્લાહ (સલ.)એ મને કહ્યું : જાબિર, શું તો નિકાહ કરી લીધા ? મેં જવાબ આપ્યો : જી હા. આપે પૂછ્યું, કોની સાથે, કુંવારી સાથે કે બિનકુંવારી સાથે ? મેં કહ્યું : કુંવારી સાથે નહીં, બલકે બિનકુંવારી સાથે. આપે ફરમાવ્યું : એવી ઉગતી વયની છોકરી સાથે કેમ નિકાહ કર્યા નહીં કે જે તારી સાથે રમત. મેં કહ્યું : યા રસૂલુલ્લાહ ! મારા પિતા ઉહદની લડાઈમાં શહીદ થઈ ગયા અને નવ છોકરીઓ મૂકી ગયા. જે બધી મારી બહેનો છે. એટલે તેમની સાથે બીજી એક નાદાન છોકરીને લેવા કરવાનું મને ઠીક લાગ્યું નહીં, બલકે મેં ઇરાદો કર્યો કે, એવી સ્ત્રી સાથે નિકાહ કરું જે તેમના વાળમાં કાંસકી કરે અને તેમની દેખરેખ રાખે. હુઝૂરે કહ્યું : તો ઠીક કર્યું.

(૧૦૨/૪૩૩૮) હઝરત જાબિર ઇબ્ને અબ્દુલ્લાહ (રદિ.) કહે છે કે, ઉહદની લડાઈના દિવસે મારા પિતા શહીદ થઈ ગયા અને મારા પર ભારે દેવું અને ૬ છોકરીઓ છોડી ગયા. જ્યારે ખજૂર તોડવાનો વખત આવ્યો ત્યારે મેં હુઝૂર (સલ.)ની સેવામાં હાજર થઈને વિનંતી

કરી : આપ જાણો છો કે, મારા પિતા ઉહદની લડાઈમાં શહીદ થઈ ગયા અને મારા માથે ભારે દેવું મૂકી ગયા. હું ઇચ્છું છું કે, લેણદારો આપને જુએ (તો કદાચ આપનું માન જાળવીને થોડુંક લેશું છોડી દેશે). હુઝૂરે કહ્યું : જાઓ, દરેક પ્રકારના ખજૂરનો અલગ અલગ ઢગલો કરો. મેં હુકમનું પાલન કર્યું. હુઝૂરને બોલાવી મંગાવ્યા. લેણદારોએ જ્યારે હુઝૂરને જોયા ત્યારે તે જ વખતે મારી પાસે લેણા માટે સખ્તી કરવાનું શરૂ કર્યું. તેઓ જીદ કરવા લાગ્યા. હુઝૂરે જ્યારે લેણદારોનું આવું વલણ જોયું ત્યારે મોટા ઢગલાની આજુબાજુ ત્રણ ચક્કર મારી તેના પર બેસી ગયા અને કહ્યું : તમારા લેણદારોને બોલાવો. (લેણદારો આવ્યા) આપે માપી માપીને તેમને આપવાનું શરૂ કર્યું. અહીં સુધી કે અલ્લાહ તઆલાએ મારા પિતાના તરફથી તેમની અમાનત અપાવી દીધી અને બધા ઢગલા જેમના તેમ રાખ્યા. અહીં સુધી કે જે ઢગલા પર હુઝૂર બેઠા હતા, તેમાં પણ એક ખજૂરનો ઘટાડો દેખાયો નહીં. જો કે હું એટલા પર રાજી હતો કે, અલ્લાહ તઆલા મારા પિતાનું દેવું ચુકવી દે અને મારી બહેનો માટે એક ખજૂર પણ લઈને ન જાઉં.

(૧૦૩/૪૩૩૯) હઝરત સઅદ ઇબ્ને અબી વક્કાસ (રદિ.) કહે છે કે, ઉહદની લડાઈના દિવસે મેં રસૂલુલ્લાહ (સલ.) સાથે સફેદ કપડાં પહેરેલા બે

માણસો જોયા, જે આપના તરફથી ભારે બેજિગરીથી લડી રહ્યા હતા. તે બંને માણસોને મેં ન એ પહેલાં કદી જોયા ન પછી જોયા.

(૧૦૪/૪૩૪૦) હઝરત સઅદ ઇબ્ને અબી વક્કાસ કહે છે કે, ઉહદની લડાઈના દિવસે રસૂલુલ્લાહ (સલ.)એ પોતાનું (તીરોનું) ભાથું મારી સામે મૂકીને ફરમાવ્યું : માર, તારા પર મારા માંબાપ કુરબાન.

(૧૦૫/૪૩૪૧) હઝરત સઅદ કહે છે કે, ઉહદની લડાઈના દિવસે રસૂલુલ્લાહ (સલ.)એ મારા માટે પોતાના માંબાપને એકત્ર કર્યા હતાં. (કિંવા એમ ફરમાવ્યું હતું કે, મારા માંબાપ તારા પર કુરબાન.)

(૧૦૬/૪૩૪૨) હઝરત સઅદ ઇબ્ને અબી વક્કાસ (રદિ.) કહે છે કે, ઉહદની લડાઈના દિવસે રસૂલુલ્લાહ (સલ.)એ મારા માટે પોતાના માંબાપને એકત્ર કર્યા. કિંવા એમ ફરમાવ્યું કે, મારા માંબાપ તારા પર
(૧૦૪/૪૩૪૦) એ માણસ પ્વારિજ જુથનો હતો જે હઝરત ઉસ્માન (રદિ.)ને કાફિર અને દીનની બાબતમાં સુસ્ત ગણતા હતા. એટલે ઇબ્ને ઉમર (રદિ.)એ તેને જવાબ આપ્યો કે, જે વાતો મેં હઝરત ઉસ્માન (રદિ.)ની વિરૂધ્ધ કરી છે, તે તારી પાસે રહેવા દે, હઝરત ઉસ્માન (રદિ.) નિર્દોષ છે.

કુરબાન. હું બરાબર લડી રહ્યો હતો.

(૧૦૭/૪૩૪૩) હઝરત અલી (રદિ.) કહે છે : મેં કદી સાંભળ્યું નથી કે, હુઝૂર (સલ.)એ સઅદ સિવાય કોઈના માટે પોતાના માંબાપ એકત્ર કર્યા હોય.

(૧૦૮/૪૩૪૪) હઝરત અલી મુર્તઝા (રદિ.) કહે છે : મેં સાંભળ્યું નથી કે, રસૂલુલ્લાહ (સલ.)એ સઅદ સિવાય બીજા કોઈ માટે ફરમાવ્યું હોય કે, મારા માંબાપ તારા પર કુરબાન. ઉહદના દિવસે આપ ફક્ત સઅદ માટે ફરમાવી રહ્યા હતા કે, સઅદ, તીર માર, મારા માંબાપ તારા પર કુરબાન.

(૧૦૯/૪૩૪૫) હઝરત અબૂ ઉસ્માન કહે છે કે, જ્યારે (ઉહદની લડાઈમાં) રસૂલુલ્લાહ (સલ.) કાફિરો સાથે લડી રહ્યા હતા ત્યારે તલહા અને સઅદ સિવાય બીજા કોઈને જોયા નથી. જે આપની સાથે કાયમ રહ્યા હોય.

(૧૧૦/૪૩૪૬) હઝરત સાઈબ ઇબ્ને યઝીદ કહે છે : હું અબ્દુર્રહમાન ઇબ્ને ઔફ, તલહા ઇબ્ને ઉબૈદુલ્લાહ, મિકદાદ અને સઅદની સાથે રહ્યો છું, પરંતુ તલહા સિવાય બીજા કોઈને ઉહદની લડાઈનો ઉલ્લેખ કરતા સાંભળ્યા નથી.

(૧૧૧/૪૩૪૭) હઝરત કૈસ કહે છે : મેં જોયું કે, તલહાએ જે હાથથી ઉહદની લડાઈના દિવસે રસૂલુલ્લાહ

(સલ.)નું રક્ષણ કર્યું હતું તે હાથ બેકાર થઈ ગયો હતો.

(૧૧૨/૪૩૪૮) હઝરત અનસ (રદિ.) કહે છે કે, ઉહદની લડાઈના દિવસે જ્યારે લોકો રસૂલુલ્લાહ (સલ.)ને છોડીને નાસી ગયા હતા ત્યારે અબૂ તલહા પોતાની ઢાલથી હુઝૂર (સલ.)નું રક્ષણ કરતા આપની આગળ ઉભા હતા. અબૂ તલહા એમ પણ ભારે તીરંદાઝ હતા. તે દિવસે બે કે ત્રણ કામકાં તોડી નાખ્યાં હતાં. તે દિવસે રસૂલુલ્લાહ (સલ.) પાસેથી જે માણસ (તીરોનું) ભાથું લઈને નીકળતો હતો તેને આપ કહેતા હતા કે, એ તીરો અબૂ તલહા સામે મૂકી દો. આપ ગરદન ઉંચી કરીને કાફિરોને જોતા હતા ત્યારે અબૂ તલહા કહેતા હતા : મારા માંબાપ હુઝૂર પર કુરબાન, ક્યાંક કાફિરોનું કોઈ તીર આપને વાગી ન પડે. મારી છાતી આપની છાતી માટે ઢાલ છે. (આપ ઝાંકીને ના જુઓ) હઝરત અનસ કહે છે : તે દિવસે મેં હઝરત આઈશા (રદિ.) અને ઉમ્મે સુલૈમ (રદિ.)ને જોયાં કે, પાયઝા ઉંચકીને, જેના કારણે તેમના પગના ઘરેણા દેખાતા હતાં, મશકો ભરી ભરીને પોતાની કમ્મર પર નાખીને (ઘાયલ) માણસોના મોંમાં પાણી નાખતાં હતાં. પછી બીજી વાર જઈને ભરી લાવીને લોકોને પીવડાવતાં હતાં. તે દિવસે અબૂ તલહાના હાથમાંથી બે અથવા ત્રણ વાર તલવાર છુટીને પડી ગઈ હતી.

(૧૧૩/૪૩૪૮) ઉમ્મુલ મુઅમિનીન હઝરત આઈશા (રદિ.) કહે છે કે, (શરૂઆતમાં) મુશિરકોની હાર થઈ હતી, પરંતુ મલગિન શયતાને પોકાર પાડીને કહ્યું : ખુદાના બંદાઓ ! પાછળની બાજુથી બચો. આ સાંલળીને મુસલમાનોની આગલી હરોળ તરત પાછળ ફરી અને આગળની અને પાછળની હરોળમાં ભયંકર લડાઈ થઈ. (લડાઈ દરમ્યાન સામેની હરોળમાં) હઝરત હુઝૈફા પોતાના પિતા યમાનને જોઈને બોલી ઉઠ્યા : ખુદાના બંદાઓ, એ તો મારા પિતા છે, મારા પિતા છે, પરંતુ લોકો ત્યાં સુધી અટક્યા નહીં જ્યાં સુધી તેમને કતલ ન કરી દીધા. હુઝૈફાએ કહ્યું : ખુદા તમને માફ કરે. (તમે મારા પિતાને મારી નાખ્યા) હઝરત ઉરવા કહે છે કે, મૃત્યુની ઘડી સુધી હુઝૈફામાં આ (છેલ્લા) વાક્યના કારણે ભલાઈનો થોડોક ભાગ બાકી રહ્યો. (કિંવા કતલ કરનાર માટે તેઓ દુઆ કરતા રહ્યા) ઇમામ બુખારી કહે છે કે, ‘બસુર્તુ’ ‘બસીરત’માંથી બન્યું છે. કિંવા દિલની રોશની અને ‘અબ્સર્તુ’ ‘બસ્ર’માંથી બન્યું છે. કિંવા આંખની રોશની અને અમુક લોકોની દ્રષ્ટિએ ‘બસુર્તુ’ અને ‘અબસર્તુ’નો એક જ અર્થ છે.

ખુદા તઆલા ફરમાવે છે : ‘ઇન્ન લ્લગીન તવલ્લવ મિન્કુમ યવ્મલ

તકલ જમ્આનિ ઇન્નમ
સ્તાલ્લાહુમુ શયતાનુ બિબ્ઝ્હિ
મા કસબૂ વ લકદ અફ્લાહુ
અન્હુમ, ઇન્ન લ્લાહ ગફૂર
રહીમ'. તમારામાંથી જે લોકોએ
બે લશ્કરોની અથડામણ વખતે
(લડાઈમાંથી) મૌ ફેરવ્યું હતું.
હકીકતમાં તેમના જ કેટલાક
ફત્વોના કારણે શયતાને તેમના
કદમ ડગમગાવી મૂક્યા હતા.
હવે ખુદાએ તેમને માફ કરી
દીધા. કારણ કે, ખુદા ગફૂર
રહીમ છે

(૧૧૪/૪૩૫૦) હઝરત ઉસ્માન
ઇબ્ને મવહબ કહે છે કે, એક માણસે
આવીને હજજ કરી. અમુક માણસોને
બેસેલા જોઈને તેણે પૂછ્યું, આ કોણ
માણસો બેઠા છે ? લોકોએ જવાબ આપ્યો :
એ કુરૈશીઓ છે. તે માણસે પૂછ્યું, આ
બુઝુર્ગ કોણ છે ? લોકોએ કહ્યું : ઇબ્ને
ઉમર. તે માણસ ઇબ્ને ઉમર પાસે આવ્યો
અને આવીને કહેવા લાગ્યો : હું તમને
કંઈક પૂછવા માંગું છું. શું તમને ખબર છે
કે, ઉસ્માન ઇબ્ને અફફાન ઉહદની
લડાઈના દિવસે નાસી ગયા હતા ?
હઝરત ઇબ્ને ઉમર (રદિ.)એ કહ્યું : હા.
તે માણસે કહ્યું : શું તમને એ પણ ખબર
છે કે, ઉસ્માન બદરની લડાઈમાં પણ
ગેરહાજર હતા ? ઇબ્ને ઉમરે કહ્યું : હા.
તે માણસે કહ્યું : શું તમને ખબર છે કે,

ઉસ્માન બૈઅતે રિદવાન (કિંવા
હુદયબિયાની બૈઅત)માં પણ ગેરહાજર
હતા ? ઇબ્ને ઉમરે કહ્યું : હા. આ સાંભળીને
તે માણસે અલ્લાહુ અકબર કહ્યું. ઇબ્ને
ઉમરે કહ્યું : આવી હવે હું તમને બતાવું
અને જે સવાલો તમે કર્યા છે તેના
(વિગતવાર) જવાબો આપું. ઉહદની
લડાઈમાંથી નાસી જવા વિષે તો હું ગવાહી
આપું છું કે, અલ્લાહ તઆલાએ તેમને
એ ગુનાહમાંથી માફ કરી દીધા. બદરમાં
ગેરહાજર રહેવાનું કારણ એ હતું કે,
રસૂલુલ્લાહ (સલ.)ની પુત્રી તેમના
નિકાહમાં હતાં. તેઓ બીમાર હતાં. હુઝૂર
(સલ.)એ પોતે તેમને કહ્યું હતું કે, તમને
બદરવાળાઓની જેમ સવાબ અને હિસ્સો
મળશે. (તમે અહીં જ રહો) બૈઅતે
રિદવાનમાં ગેરહાજર રહેવાનું કારણ એ
છે કે, જો મક્કામાં હઝરત ઉસ્માનથી
વધારે કોઈ આબરૂદાર હોત તો આપ
તેને મોકલત. (આ કારણસર હુઝૂરે
હઝરત ઉસ્માનને મક્કા મોકલ્યા હતા.)
હઝરત ઉસ્માનના મક્કા ગયા પછી
બૈઅતે રિદવાન થઈ હતી. રસૂલુલ્લાહ
(સલ.)એ પોતાનો જમણો હાથ ડાબા હાથ
પર મારીને કહ્યું હતું કે, આ ઉસ્માનનો
હાથ છે. ઇબ્ને ઉમરે આ બયાન પછી
કહ્યું : હવે આ બયાન તમે તમારી સાથે
લઈ જાઓ.

ખુદા તઆલા ફરમાવે છે : 'ઇન્
તુસ્મદૂન વ લાતલવૂન અલા અહદિ

વ્વર્સૂલુ યદઊકુમ ફી ઉખરાકુમ ફઅસાબકુમ ગમ્મમ બિગમ્મિ લ્લિકયલા તદ્દઝનૂ અલા મા ફાતકુમ વ લા મા અસાબકુમ, વલ્લાહુ ખબીરૂ મિમા તઅમલૂન. જ્યારે તમે ઝડપભેર આગળ વધતા હતા અને પાછળ ફરીને જોતા ન હતા. રસૂલુલ્લાહ (સલ.) તમને પાછલી હરોળમાં ઉભા રહીને જોલાવી રહ્યા હતા. પછી તમને ઉપરાઉપરી આઘાત પહોંચ્યો. (આ માત્ર નસીહત કરવા માટે છે) જેથી તમે તે વસ્તુનો રંજ ન કરો જે તમારા હાથમાંથી નીકળી ગયું. (કિંવા માલે ગનીમત) ન તેની ચિંતા કરો જે તમારે વેઠવી પડી. (કિંવા સહાબાની શહાદત અને તમારૂં ધાયલ થવું) અલ્લાહ તમારા અમલોથી સારી રીતે માહિતગાર છે)

(૧૧૫/૪૩૫૧) હઝરત બરા ઈબ્ને આઝિબ કહે છે કે, ઉહદની લડાઈના દિવસે રસૂલુલ્લાહ (સલ.)એ હઝરત અબ્દુલ્લાહ ઈબ્ને જુબેરને પાયદળના સરદાર મુકર્રર કર્યા હતા. લોકો પરાજય પામીને સામેથી આવી રહ્યા હતા. આયત : ઇન્ના યદઊકુમુ રસૂલુ થી પણ એ જ મુરાદ છે.

બુદા તઆલા ફરમાવે છે : 'સુમ્મ અન્જલ અલયકુમ મિમ્ બઅદિલ ગમ્મિ અમનત ન્નુઆસ યયગસા તાઘફત મિન્કુમ વ તાઘફતુન કદ અહમ્મત્કુમ અન્કુસુકુમ યઝુન્નૂન બિલ્લાહિ ગયરલ હક્કિ ઝન્નલ બાહિલિય્યતિ યક્લૂન હલ્ લના મિનલ અમ્મિ મિન શયઘન, કુલ ઇન્નલ અમ્મ કુલ્લહુ લિલ્લાહિ યુખ્ફૂન ફી અન્કુસિહિમ મા લાયુખ્ફૂન લક યક્લૂન લવ કાન લના મિનલ અમ્મિ શયઘિ મ્મા કુતિલ્ના હાહુના કુલ લવ કુન્તુમ ફી બુયૂતિકુમ લબરઝ લ્લાઝીન કુતિબ અલયહિમુલ કત્લુ ઇલા મદાજિઘહિમ વ લિયબ્તલિય લ્લાહુ મા ફી સુદૂરિકુમ વ લિયુમહ્દિસ મા ફી કુલૂબિકુમ વલ્લાહુ અલીમુમ્ બિઝાતિ સ્સુદૂરિ. અર્થાત્ : રંજ પછી અલ્લાહ તઆલાએ તમારા પર સંતોષ કિંવા ઉંઘ ઉતારી. જે તમારામાંથી અમુક માણસોના ઉપર છવાઈ જાય છે, પરંતુ તમારામાંથી અમુકને પોતાના જાનની પડી હતી. તેઓ અંધકાર યુગની જેમ બુદાના વિષે નિરર્થક અને જુઠા વહેમો ધરાવતા હતા. તેઓ કહેતા હતા કે, અમારા હાથમાં પણ કંઈક કામ છે. તમે કહી દો કે, બધા

કામો અલ્લાહના હાથમાં છે. તે લોકો પોતાના દિલોમાં એવી વાતો છુપાવી રાખે છે જે તમારા પર જાહેર કરતા નથી. તેઓ કહે છે કે, જો અમારા હાથમાં કંઈક કામ હોત તો અમે અહીં માર્યા ન જાત. તમે તેમને કહી દો કે, જો તમે ઘરોમાં પણ બેઠા હોત તો જેના ભાગ્યમાં મૃત્યુ લખેલું હોત તો તે પોતાની મરવાની જગ્યાએ ઝડપ પહોંચી જાત. અલ્લાહ તઆલા તમારા દિલોની કસોટી કરવા માંગે છે અને તમારા દિલોમાં જે કંઈ છે તેને ઓજસ આપે છે. અલ્લાહ તઆલા દિલોની વાત જાણનાર છે.

(૧૧૬/૪૩૫૨) હઝરત અબૂ તલહા કહે છે કે, ઉહદની લડાઈના દિવસે જે લોકો પર ઉંઘ છવાઈ ગઈ હતી તેમનામાં હું પણ હતો. અહીં સુધી કે કેટલીક વાર મારા હાથમાંથી તલવાર પડી ગઈ હતી. વારંવાર પડી જતી હતી અને હું પકડી લેતો હતો.

નીચેની આયતના ઉત્તરવાના સંજોગોનું વર્ણન

‘લય્સ લક મિનલ અમ્મિ શયઉન અવ યતૂબ અલયહિમ અવ

યુઅઝઝિબહુમ ફઘન્નહુમ ઝાલિમૂન.’

(૧૧૭/૪૩૫૩) હઝરત અનસ (રદિ.) કહે છે : ઉહદની લડાઈના દિવસે રસૂલુલ્લાહ (સલ.)નું મુબારક શિર ઘાયલ થઈ ગયું. જે કૌમે પોતાના નબીનું શિર ઘાયલ કરી દીધું હોય તેનું કેવી રીતે ભલું થઈ શકે છે. એના વિષે આયત લય્સ લક મિનલ અમ્મિ શયઉન ઉતરી હતી.

(૧૧૮/૪૩૫૪) હઝરત અબ્દુલ્લાહ ઇબ્ને ઉમર (રદિ.) કહે છે કે, રસૂલુલ્લાહ (સલ.) જ્યારે ફજની નમાઝમાં બીજી રકઅતના રૂકૂઅમાંથી માથું ઉંચકતા ત્યારે સમિઅલ્લાહુ લિમન હમિદહ, રબ્બના વ લકલ હમ્દુ પઢ્યા પછી કહેતા હતા : એય અલ્લાહ ! ફલાણા માણસ પર લાનત કર. ફલાણા ફલાણા પર લાનત કર. તેના પરથી આયત લય્સ લક મિનલ અમ્મિ શયઉન અવ યતૂબુ અલયહિમ અવ યુઅઝઝિબહુમ ફઘન્નહુમ ઝાલિમૂન ઉતરી.

સાલિમ ઇબ્ને અબ્દુલ્લાહ કહે છે કે : રસૂલુલ્લાહ (સલ.) સફવાન ઇબ્ને ઉમય્યા, સુહૈલ ઇબ્ને અમ્ર અને હારિસ ઇબ્ને હિશામ માટે બદ્દુઆ કરતા હતા ત્યારે આયત લય્સ લક મિનલ અમ્મિ શયઉન.... ઉતરી.

હઝરત ઉમ્મે સલીત (અબૂ સઘદ ખુદરીની માં)નું વર્ણન

(૧૧૮/૪૩૫૫) હઝરત સઅલબા ઇબ્ને અબૂ માલિક (રદિ.) કહે છે કે, ફારૂકે અઅઝમ (રદિ.)એ મદીનાની ઓરતોને થોડીક ચાદરો વહેંચી. એક સુંદર ચાદર બચી. હાજર રહેલા લોકોમાંથી એક માણસે કહ્યું : આ ચાદર રસૂલુલ્લાહ (સલ.)ની પુત્રી કિવા પોતાની પત્ની હઝરત ઉમ્મે કુલસુમ બિન્તે અલી મુર્તઝાને આપી દો. તેમણે કહ્યું : ઉમ્મે સલીત એના વધારે હકદાર છે. ઉમ્મે સલીત એવી અનસારી ઓરતોમાંથી હતાં જેમણે રસૂલુલ્લાહ (સલ.)ના મુબારક હાથ પર બેસત કરી હતી. હઝરત ઉમર (રદિ.)એ કહ્યું કે, ઉમ્મે સલીત અમારા માટે ઉહદની લડાઈના દિવસે પાણીની મશકો ઉંચકીને લાવતાં હતાં.

હઝરત હમઝા (રદિ.)ની શહાદત

(૧૨૦/૪૩૫૬) જઅફર ઇબ્ને ઉમય્યા ઝમરી કહે છે : હું ઉબૈદુલ્લાહ ઇબ્ને અદી સાથે સફરમાં નીકળ્યો. જ્યારે અમે હિમ્સ શહેરમાં પહોંચ્યા ત્યારે ઉબૈદુલ્લાહે મને કહ્યું : જો તમારી ઇચ્છા હોય તો ચાલો વહશી પાસે જઈને હઝરત હમઝાની શહાદત વિશે પૂછીએ. મેં કહ્યું : ચાલો. વહશી હિમ્સમાં જ રહેતા હતા. અમે લોકોને તેમનું ઠેકાણું પૂછ્યું. એક માણસે કહ્યું : તે સામે પોતાના મહેલના છાંયડામાં બેઠો છે, જાણે પાણીથી ભરેલી

મોટી મશક. અમે તેમની પાસે ગયા. થોડી વાર ઉભા રહ્યા અને સલામ કરી. વહશીએ સલામનો જવાબ આપ્યો. ઉબૈદુલ્લાહ તે વખતે સંપૂર્ણપણે ચાદરમાં લપેટાયેલા હતા. આંખો અને પગ સિવાય શરીરનો કોઈ ભાગ દેખાતો ન હતો. ઉબૈદુલ્લાહે વહશીને પૂછ્યું, શું તમે મને ઓળખો છો ? વહશીએ ધ્યાનથી જોયું. જોઈને કહેવા લાગ્યા : ખુદાની કસમ ! હું બીજું તો કંઈ જાણતો નથી, માત્ર એટલું જાણું છું કે, અદી ઇબ્ને ખયારે ઉમ્મુલ કિતાબ બિન્તે અબૂલ ઇસ સાથે નિકાહ કર્યા હતા. અદીને ત્યાં તે ઓરતથી મકકામાં એક છોકરો પેદા થયો. મેં તે છોકરા માટે દૂધ પીવડાવનારીની તપાસ કરી. છોકરાને માં સાથે લઈ જઈને તેને આપી દીધો. હવે મને તમારા પગ જોઈને તે છોકરાનો વિચાર આવ્યો. આ સાંભળીને ઉબૈદુલ્લાહે પોતાનું મોં ખોલી નાખ્યું અને કહ્યું : હઝરત હમઝાનો બનાવ તો બયાન કરો. વહશીએ કહ્યું : હા, વાત એમ છે કે, બદરની લડાઈમાં તુઅમ્મા ઇબ્ને અદીને હમઝાએ કતલ કરી દીધા હતા. આ જોઈને મારા માલિક જુબૈર ઇબ્ને મુત્ઈમે કહ્યું કે, જો તું મારા કાકાના બદલામાં હમઝાને મારી નાંખશે તો મારા તરફથી તું આઝાદ છે. એટલે જ્યારે લોકો (કુરેશીઓ) ઐનૈનવાળા વરસે નીકળ્યા (ઐનૈન ઉહદ પહાડ પાસે એક પહાડ છે. તેની અને ઉહદની વચ્ચે

એક નાળું આવેલું છે.) ત્યારે હું પણ તેમની સાથે લડાઈ માટે નીકળ્યો. મોરચાબંધી પછી સિબાઅ મેદાનમાં નીકળ્યો અને પડકાર ફેંક્યો; શું કોઈ મુકાબલા માટે આવે છે ? હમઝા ઇબ્ને અબ્દુલ મુત્તલિબ તેના મુકાબલા માટે નીકળ્યા અને કહેવા લાગ્યા : એય સિબાઅ ! એય સ્ત્રીઓની ખત્ના કરનારીના પુત્ર ! શું તું અલ્લાહ અને તેના રસૂલનો વિરોધ કરે છે ? આમ કહીને હઝરત હમઝાએ તેના પર હુમલો કરી દીધો. સિબાઅ માર્યો ગયો. આ દરમ્યાન હું એક પથ્થરની આડમાં હઝરત હમઝાને મારવા માટે છુપાઈ રહ્યો હતો. જ્યારે તેઓ મારી નજીક આવ્યા ત્યારે મેં ભાલો માર્યો, જે મુત્રપિંડની જગ્યાએ વાગીને નિતંબની આરપાર નીકળી ગયો. બસ આ ભાલો મારવાનો બનાવ હતો. જેનાથી હઝરત હમઝા શહીદ થઈ ગયા. પછી જ્યારે બધા લોકો પાછા ફર્યા ત્યારે હું પણ તેમની સાથે પાછો ફર્યો અને મક્કામાં રહેવા લાગ્યો. જ્યારે મક્કામાં ઇસ્લામ ફેલાયો ત્યારે હું મક્કાથી નીકળીને તાઈફ ચાલ્યો ગયો. તાઈફવાળાઓએ રસૂલુલ્લાહ (સલ.) પાસે અમુક એલચીઓ મોકલ્યા. તેમણે મને કહ્યું કે, હુઝૂર (સલ.) એલચીઓને કંઈ કરતા નથી. (તમે તેમની સાથે ચાલ્યા જાઓ) હું એલચીઓ સાથે ગયો. હુઝૂર (સલ.)ની સેવામાં હાજર થયો. આપે ફરમાવ્યું : શું

તું વહશી છે ? મેં કહ્યું : જી હા. આપે ફરમાવ્યું : શું તે હમઝાને શહીદ કર્યા હતા ? મેં કહ્યું : હુઝૂરને જે ખબર મળી છે તે સાચી છે. આપે ફરમાવ્યું : શું તારાથી એવું બની શકે છે કે, તારું મોં મને ન બતાવે. હું ત્યાંથી ચાલ્યો આવ્યો. હુઝૂર (સલ.)ની વક્ષાત પછી જ્યારે મુસય્યલમા કઝઝાબે બળવો કર્યો ત્યારે મેં કહ્યું : હું મુસય્યલમા કઝઝાબનો સામનો કરીશ. જેથી જો હું તેને કતલ કરી દઉં તો કદાચ હઝરત હમઝાની શહાદતનો બદલો વળી જાય. જેથી હું લોકો સાથે નીકળ્યો. આ દરમ્યાન મુસય્યલમાનું જે થવાનું હતું તે થયું. (કિંવા મુસલમાનોનો વિજય થયો અને મુસય્યલમા માર્યો ગયો.) વહશી કહે છે : મેં મુસય્યલમાને દીવાલની એક સુરંગમાં માટી જેવા રંગના ઊંટની જેમ ઉભો રહેલો જોયો. વાળ બિલકુલ વિખરાયેલા હતા. મેં તેને ભાલો માર્યો, જે બંને ખભાઓની વચ્ચે વાગ્યો અને આરપાર નીકળી ગયો. એવામાં એક અનસારીએ હુમલો કર્યો. તેણે મુસય્યલમાના માથા પર તલવાર મારી. અબ્દુલ્લાહ ઇબ્ને ઉમર (રદિ.) કહે છે કે, એક છોકરીએ છત પરથી કહ્યું : અમીરૂલ મુઅમિનીન, (મુસય્યલમાને) એક હબશી ગુલામે મારી નાખ્યો.

ઉદ્દની લડાઈના દિવસે રસૂલુલ્લાહ (સલ.)ના ઘાયલ

થવાનું બયાન

(૧૨૧/૪૩૫૭) હઝરત અબૂ હુરૈરા (રદિ.) કહે છે : હુઝૂરે અકદસ (સલ.)એ પોતાના મુબારક દાંત તરફ ઈશારો કરીને ફરમાવ્યું : જે કૌમે ખુદાના રસૂલ સાથે આવું કૃત્ય કર્યું છે તેના પર ખુદાનો ભારે ગઝબ છે અને જે માણસને અલ્લાહના રસૂલ અલ્લાહના રસ્તામાં પોતાના હાથથી કતલ કરી દે તેના પર પણ અલ્લાહનો ભારે ગઝબ છે.

(૧૨૨/૪૩૫૮) હઝરત ઇબ્ને અબ્બાસ (રદિ.) કહે છે : જે માણસને રસૂલુલ્લાહ (સલ.) અલ્લાહના રસ્તામાં કતલ કરી દે તેના પર ખુદાનો ભારે ગઝબ છે. જે કૌમે હુઝૂરના મુબારક ચહેરાને લોહીલુહાણ કરી દીધો હોય તેના ઉપર પણ ખુદાનો ભારે ગઝબ છે.

(૧૨૩/૪૩૫૯) હઝરત સહલ ઇબ્ને સઅદને જ્યારે રસૂલુલ્લાહ (સલ.)ના ધા વિધે પૂછવામાં આવ્યું ત્યારે કહ્યું : ખુદાની કસમ ! હું જાણું છું કે, રસૂલુલ્લાહ (સલ.)નો ધા કોણ ધોઈ રહ્યું હતું; કોણ પાણી નાખી રહ્યું હતું અને કઈ વસ્તુથી ઇલાજ કરવામાં આવતો હતો. હુઝૂર (સલ.)નાં પુત્રી હઝરત ફાતિમા (રદિ.) ધા ધોઈ રહ્યાં હતાં. હઝરત અલી (રદિ.) ઢાલ વડે પાણી નાખી રહ્યા હતા. જ્યારે હઝરત ફાતિમાએ જોયું કે, પાણી નાખવાથી લોહી વધતું જ જાય છે ત્યારે

ચટાઈનો એક ટુકડો લઈને તેને બાજીને ધામાં ભરી દીધો. જેનાથી લોહી બંધ થઈ ગયું. તે દિવસે હુઝૂરનો આગળનો એક દાંત શહીદ થઈ ગયો હતો અને મુબારક ચહેરા પર ધા વાગ્યો હતો. ખૌદ તૂટીને માથામાં ઘુસી ગયો હતો.

(૧૨૪/૪૩૬૦) હઝરત ઇબ્ને અબ્બાસ (રદિ.) કહે છે : જેને રસૂલુલ્લાહ (સલ.)એ પોતે કતલ કર્યા તેના પર અલ્લાહનો ભારે ગઝબ છે. તેના ઉપર પણ અલ્લાહનો ભારે ગઝબ છે, જેણે રસૂલુલ્લાહ (સલ.)ના મુબારક ચહેરાને લોહીલુહાણ કર્યા.

જેમણે ખુદા અને રસૂલનો હુકમ કબૂલ કર્યો હતો

(૧૨૫/૪૩૬૧) આયત અલ્લાહીન સ્તખબૂ લિલ્લાહિ વ રસૂલિ મિ ખબરુદિ મા અસાબહુમુલ કરહુ લિલ્લાહિન અહસનુ મિન્હુમ વ તકવ અજરૂન અઝીમ. કિંવા જે લોકોએ ઘાયલ થઈ ગયા પછી પણ અલ્લાહ અને રસૂલના હુકમોનું પાલન કર્યું તેમાં તે લોકો માટે ભારે સવાબ છે, જેઓ નેક અને પરહેઝગાર છે. ઉપરોક્ત આયતની તફસીર વિષે હઝરત આઈશાએ ઉરવાને કહ્યું : ભાણેજ, તારા પિતા ઝુબેર અને સિદ્દીકે અકબર તે લોકોમાંથી જ હતા જેમના વિષે ઉપરોક્ત આયત ઉતરી છે. કારણ કે, ઉહદની લડાઈના દિવસે

રસૂલુલ્લાહ (સલ.)ને જે તકલીફ થઈ હતી, જ્યારે તકલીફ પહોંચી અને મુશ્કિલ પાછા ચાલ્યા ગયા, તે છતાં હુઝૂરને એવો વિચાર આવ્યો કે, ક્યાંક તેઓ પાછા ફરીને ન આવે. એટલે આપે ફરમાવ્યું : કોઈ જઈને મુશ્કિલની ખબર લાવી શકે છે ? મુસલમાનોમાંથી સિત્તેર માણસો હુકમનું પાલન કરવા માટે તૈયાર થઈ ગયા, જેમાં ઝુબેર અને સિદીકે અકબર પણ હતા.

ઉહદની લડાઈના દિવસે હઝરત હમઝા, યમાન, નદ્ર ઇબ્ને અનસ અને મુસ્અબ ઇબ્ને ઉમૈર પણ બીજા મુસલમાનોની જેમ શહીદ થયા હતા

(૧૨૬/૪૩૬૨) હઝરત કતાદા (રદિ.) કહે છે : અમારી જાણ મુજબ અરબસ્તાનનો કોઈ કબીલો ન અનસારથી વધારે શહીદ થયો ન કિયામતના દિવસે તેનાથી વધારે ઈઝતવાળો હશે. હઝરત અનસ (રદિ.) કહેતા હતા કે, અનસારમાંથી સિત્તેર માણસો ઉહદની લડાઈના દિવસે, સિત્તેર માણસો મગિનાના કુવાના દિવસે અને સિત્તેર માણસો યમામાની લડાઈમાં શહીદ થયા હતા. મગિનાના કુવાનો બનાવ રસૂલુલ્લાહ (સલ.)ના સમયમાં બન્યો હતો. યમામાની લડાઈ હઝરત અબૂબક્ર સિદીક (રદિ.)ના સમયમાં મુસલમા

કઝઝાબ સાથે થઈ હતી.

(૧૨૭/૪૩૬૩) હઝરત જાબિર ઇબ્ને અબ્દુલ્લાહ (રદિ.) કહે છે કે, ઉહદના શહીદોમાંથી બબ્બેને રસૂલુલ્લાહ (સલ.) એક કપડાંમાં લપેટતા હતા અને કહેતા હતા : એમનામાંથી કુર્આન કોને વધારે યાદ હતું ? જ્યારે કોઈ એક તરફ ઈશારો કરી દેવામાં આવતો ત્યારે આપ તેને કબ્રમાં પહેલા ઉતરાવતા અને કહેતા કે, કિયામતના દિવસે હું તેમનો ગવાહ રહીશ. પછી આપ ગુસ્લ દીધા વગર અને નમાઝ પઢાવ્યા વગર તેમને દફન કરવાનો હુકમ આપી દેતા.

(૧૨૮/૪૩૬૪) હઝરત જાબિર ઇબ્ને અબ્દુલ્લાહ (રદિ.) કહે છે : જ્યારે મારા પિતા શહીદ થઈ ગયા ત્યારે હું રડવા લાગ્યો અને મોં પરથી કપડું ઊંચકીને જોવા લાગ્યો. સહાબાએ મને રોક્યો, પરંતુ રસૂલુલ્લાહ (સલ.)એ રોક્યો નહીં, બલ્કે ફરમાવ્યું : એના માટે રડો નહીં. કારણ કે, ઊંચકતા સુધી ફરિશ્તાઓ એના પર સતત છાંયડો કરી રાખશે.

(૧૨૯/૪૩૬૫) હઝરત અબૂ મૂસા કહે છે કે, હુઝૂરે અકરમ (સલ.)એ ફરમાવ્યું : મૈ સ્વપ્ન જોયું હતું કે, એક વાર મેં તલવાર હલાવી તો તેની ધાર તૂટી ગઈ. જેથી ઉહદની લડાઈના દિવસે મુસલમાનો પર જે મુસીબતો આવી તે જ એની તઅબીર હતી. પછી બીજી વાર મેં

તલવાર હલાવી તો તે એનાથી પણ સારી થઈ ગઈ. એની તઅબીર એ થઈ કે, અલ્લાહ તઆલાએ મક્કા પર વિજય અપાવ્યો. મુસલમાનોનું સંગઠન કાયમ થયું. મેં સ્વપ્નમાં એક ગાયને ઝબ્હ થતાં પણ જોઈ હતી. ખુદાનું કામ સારું થાય છે. એનું પરિણામ એ આવ્યું કે, ઉહદના દિવસે મુસલમાનો શહીદ થયા.

(૧૩૦/૪૩૬૬) હઝરત ખબ્બાબ કહે છે : અમે ફક્ત ખુદાને ખુશ કરવા માટે હુજૂર (સલ.) સાથે હિજરત ફરી હતી. એટલે અમારો સવાબ અલ્લાહના જિન્મે થઈ ગયો. હવે અમારામાંથી અમુક માણસો તો (દુન્યવી) ફળ ખાધા વગર ચાલ્યા ગયા, જેમાંના એક મુસ્અબ ઇબ્ને ઉમૈર પણ હતા. મુસ્અબ ઉહદના દિવસે શહીદ થઈ ગયા. વારસામાં ફક્ત એક એટલો કામળો છોડયો કે, તેનાથી તેમનું માથું ઢાંકતા હતા તો પગ ખુલી જતા હતા અને પગ ઢાંકતા હતા તો માથું ખુલી જતું હતું. છેવટે હુજૂરે ફરમાવ્યું કે, માથું ઢાંકી દો અને પગ પર ઇંજબિર ઘાસ નાખી દો. હા, અમારામાંના અમુક માણસોનું (સેવાનું) ફળ પાકી ગયું અને તેઓ તેને તોડી રહ્યા છે.

હુજૂર (સલ.)એ ફરમાવ્યું હતું કે, ઉહદ પહાડ આપણી સાથે મુહબ્બત રાખે છે. આ રિવાયત અબૂ હુમૈદની છે

(૧૩૧/૪૩૬૭) હઝરત અનસ (રદિ.) કહે છે : હુજૂર (સલ.)એ ફરમાવ્યું હતું : આ પહાડ આપણી સાથે મુહબ્બત રાખે છે. આપણે એની સાથે મુહબ્બત રાખીએ છીએ.

(૧૩૨/૪૩૬૮) હઝરત અનસ (રદિ.) કહે છે કે, ઉહદ પહાડ જ્યારે રસૂલુલ્લાહ (સલ.) સામે દેખાયો ત્યારે હુજૂર (સલ.)એ ફરમાવ્યું : આ પહાડ આપણી સાથે મુહબ્બત રાખે છે અને આપણે એની સાથે મુહબ્બત રાખીએ છીએ. એય અલ્લાહ ! હઝરત ઇબ્રાહીમ (અલ.)એ મક્કાને હરમ ઠેરવ્યું હતું. હું મદીનાના પથરાળ કિનારાઓની વચ્ચેની જગ્યાને હરમ ઠેરવું છું.

(૧૩૩/૪૩૬૯) હઝરત ઉકબા કહે છે : એક દિવસ રસૂલુલ્લાહ (સલ.)એ બહાર નીકળીને શહીદોની નમાઝ જનાઝાની નમાઝના જેવી પઢાવી. પછી ફરીને મિમ્બર પર જઈને ફરમાવ્યું : હું તમારો આગેવાન છું અને (કિયામતના દિવસે) તમારો ગવાહ રહીશ. મને મારી હોઝ અત્યારથી દેખાય છે. મને પૃથ્વીના ખજાનાઓની ચાવીઓ આપી દેવામાં આવી છે. ખુદાની કસમ ! મને તમારા મુશ્વિક થઈ જવાનો ભય નથી, બલકે એ વાતનો ભય છે કે, તમે દુનિયાની લાલચમાં પડી જશો.

રજુઅની લડાઈ, રિઅલ અને

ઝકવાન કબીલાઓ મછીના
કુવાનો બનાવ, અઝલ અને કારા
કબીલાઓનો બનાવ, હઝરત
આસિમ, ખુબૈબ અને બીજા
સહાબાઓનું વર્ણન. આસિમ
ઘબ્બે ઉમરની રિવાયતોથી ઘબ્બે
ઘસ્લાફ કહે છે કે, આ બનાવો
ઉહદની લડાઈ પછી બન્યા હતા

(૧૩૪/૪૩૭૦) હઝરત અબૂ
હુરૈરા (રદિ.) કહે છે કે, રસૂલુલ્લાહ
(સલ.)એ આસિમ ઇબ્ને સાબિતની
સરદારી હેઠળ જાસૂસોની એક ટુકડી
રવાના કરી. જ્યારે એ લોકો ઉસફાન
અને મક્કાની વચ્ચેના સ્થળે પહોંચ્યા
ત્યારે હુઝૈલ કબીલાના એક ખાનદાન
બની લિહયાન સામે એમની વાત
નીકળી. બની લિહયાનના લગભગ સો
તીરંદાજોએ એમનો પીછો પકડ્યો. તેઓ
પગલાં શોધતાં શોધતાં એક પડાવ પાસે
પહોંચ્યા, જ્યાં જાસૂસો ઉતર્યા હતા. ત્યાં
તેમને ખજુરના થોડાક ઠળીયા મળ્યા, જેને
જાસૂસો મદીનાથી લાયા રૂપે પોતાની સાથે
લાવ્યા હતા. ઠળીયા જોઈને તેઓ કહેવા
લાગ્યા કે, આ યસ્રબનું ખજુર છે. જેથી
પગલાં શોધતાં ચાલતા થયા અને
સહાબાની ટુકડી સુધી પહોંચી ગયા.
આસિમ અને તેમના સાથીઓ જ્યારે
લાયાર બની ગયા ત્યારે એક ઉંચા ડુંગર
પર ચઢીને આશ્રય લીધો. કાફિરોએ ચારે
બાજુથી ઘેરી લીધા અને કહ્યું કે, જો તમે

ઉતરી આવશો તો અમે તમને વચન
આપીએ છીએ કે, કોઈ માણસને કતલ
નહીં કરીએ. આસિમે કહ્યું : હું ઉતરીને
કોઈ કાફિરના આશ્રય હેઠળ નહીં જાઉં.
એય અલ્લાહ ! અમારા રસૂલને અમારી
ખબર પહોંચાડી દે. છેવટે કાફિરોએ
લડાઈ શરૂ કરી દીધી અને તીરો મારીને
આસિમ સહિત સાત માણસોને શહીદ કરી
દીધા. બાકી રહ્યા ખુબૈબ, ઝેદ અને એક
ત્રીજો માણસ, તો કાફિરોએ તેમને આશ્રય
આપીને વચન આપ્યું. એ લોકો ઉતરી
પડ્યા. જ્યારે એ લોકો સંપૂર્ણપણે
કાફિરોના કબજામાં આવી ગયા ત્યારે
તેમણે કામઠાંઓની રસ્સી ખોલીને બધાને
બાંધી દીધા. આ જોઈને ત્રીજા માણસે
કહ્યું કે, આ સૌ પ્રથમ વચનભંગ છે. તે
માણસે કાફિરો સાથે જવાનો ઇન્કાર કરી
દીધો. કાફિરોએ તેને ખૂબ ખેંચ્યો અને
સાથે લઈ જવાની કોશિશ કરી, પરંતુ તે
માન્યો નહીં. કાફિરોએ તેને પણ શહીદ
કરી દીધો. ખુબૈબ અને ઝેદને લઈને
ચાલતા થયાં. બંનેને મક્કા લઈ જઈને
વેચી માર્યા. ખુબૈબને હારિસ ઇબ્ને
આમિરની ઔલાદે ખરીદ્યા. કારણ કે,
બદરની લડાઈના દિવસે ખુબૈબે જ
હારિસને કતલ કર્યા હતા. હઝરત ખુબૈબ
કેદી બનીને થોડાક દિવસ તેમની પાસે
રહ્યા. છેવટે બધાએ ખુબૈબને કતલ
કરવાનો સામુહિક નિર્ણય કર્યો. હઝરત
ખુબૈબે વાળ કાપવા માટે હારિસની એક

છોકરી પાસે અસ્તરો માંગ્યો. છોકરીએ આપ્યો અને પોતાના બાળક પ્રત્યે બેદરકાર બનીને ચાલી ગઈ. સંજોગવસાત્ તેનું બાળક ધીમે ધીમે હઝરત ખુબૈબ પાસે ગયું. ખુબૈબે તેને પોતાની જાંઘ પર બેસાડ્યું. ઓરતે આવીને જ્યારે આવી હાલત જોઈ અને ખુબૈબના હાથમાં અસ્તરો જોયો તો ગભરાઈ ગઈ. હઝરત ખુબૈબે કહ્યું : શું તને એ વાતનો ભય છે કે, હું એને કતલ કરી દઈશ. હું એવું કરીશ નહીં. ઓરતનું નિવેદન છે કે, મેં ખુબૈબથી સારો કોઈ કેદી જોયો નથી. મેં સાંકળમાં જકડાયેલી હાલતમાં તેને જોયો કે, દ્રાક્ષના લૂમ ખાઈ રહ્યો છે. જો કે મક્કામાં તે મોસમમાં કોઈ ફળ ન હતું. એ માત્ર ખુદાએ આપેલી રોજી હતી. ખેર, જ્યારે લોકો ખુબૈબને હરમની બહાર કતલ કરવા માટે લઈ જવા લાગ્યા ત્યારે હઝરત ખુબૈબે કહ્યું : મને બે રકઅત નમાઝ પઢી લેવા દો. કાફિરોએ રજા આપી. ખુબૈબ નમાઝ પઢીને તેમની પાસે ગયા અને કહેવા લાગ્યા : જો મને એવો વિચાર ન હોત કે તમે એવું માની લેશો કે, હું મૃત્યુથી ડરી ગયો છું તો હું હજુ વધારે નમાઝ પઢત, સૌ પ્રથમ હઝરત ખુબૈબે જ કતલ થતી વખતે બે રકઅત નમાઝ પઢવાની પ્રણાલિકા સ્થાપી છે. તે પછી ખુબૈબે કહ્યું : એય અલ્લાહ ! એમની સંખ્યા સુરક્ષિત રાખ. (કિંવા એમના બધાનો નાશ કર. એમનું મૂળ

ઉખેડી નાખ. એમનામાંથી કોઈને બાકી ન રહેવા દે.) પછી કહ્યું : જો હું મુસ્લિમ તરીકે માર્યા જાઉં તો પછી મને એની પરવા નથી કે, કેવી રીતે મારું મૃત્યુ થશે. આ માત્ર અલ્લાહને ખુશ કરવા માટે છે. જો અલ્લાહ ઇચ્છશે તો કપાયેલા પ્રત્યેક અવયવમાં બરકત આપશે. ત્યાર પછી ઉકબા ઈબને હારિસ ઉભો થયો અને હઝરત ખુબૈબને શહીદ કરી દીધા. કુરૈશીઓએ આ સાંભળીને થોડાક માણસો મોકલ્યા. જેથી આસિમને ઓળખીને તેમના શરીરનું કોઈ અવયવ કાપી લાવે. કારણ કે, હઝરત આસિમે કુરૈશના કોઈ મોટા સરદારને બદરની લડાઈના દિવસે કતલ કર્યા હતા, પરંતુ અલ્લાહ તઆલાએ ડાંસ મોકલી અને ભયંકર વાદળીના જેમ હઝરત આસિમ પર છવાઈ ગઈ. કુરૈશે મોકલેલા માણસો હઝરત આસિમનું કોઈ અવયવ કાપી શક્યા નહીં.

(૧૩૫/૪૩૭૧) હઝરત જાબિર (રદિ.) કહે છે કે, જે માણસે હઝરત ખુબૈબને શહીદ કર્યા હતા તે માણસનું નામ અબૂ સરઆ હતું.

(૧૩૬/૪૩૭૨) હઝરત અનસ (રદિ.) કહે છે કે, રસૂલુલ્લાહ (સલ.)એ સિત્તેર માણસોને, જેમને કારી કહેવામાં આવતા હતા, કોઈ કામ અર્થે મોકલ્યા. રસ્તામાં મંજિના નામના કુવા પાસે બની સુલૈમના બે કબીલાઓ રિઅલ અને

ઝકવાન સામેથી આવ્યા. કારીઓએ કહ્યું : અમે તમારી સાથે લડવા આવ્યા નથી, બલ્કે રસૂલુલ્લાહ (સલ.)ના એક કામ માટે અહીંથી પસાર થયા છીએ, પરંતુ કાફિરોએ તેમને મારી નાખ્યા. રસૂલુલ્લાહ (સલ.)એ એક મહિના સુધી ફજની નમાઝમાં તેમના માટે બદદુઆ કરી. હઝરત અનસ (રદિ.) કહે છે : પહેલાં અમે દુઆએ કુનૂત પઢતા ન હતા. આ જ કુનૂતની શરૂઆત થઈ. અબ્દુલ અઝીઝ કહે છે : એક માણસે હઝરત અનસ (રદિ.)ને પૂછ્યું કે, દુઆએ કુનૂત રૂકૂઅ પછી પઢવામાં આવતું હતું કે કિર્અત પઢીને રૂકૂઅ પહેલાં ? તેમણે કહ્યું : કિર્અત પઢીને રૂકૂઅ પહેલાં.

(૧૩૭/૪૩૭૩) હઝરત અનસની રિવાયતથી હઝરત કતાદા (રદિ.) બયાન કરે છે કે, રસૂલુલ્લાહ (સલ.)એ એક મહિના સુધી રૂકૂઅ પછી દુઆએ કુનૂત પઢ્યું હતું, જેમાં અરબસ્તાનના કબીલાઓ માટે બદદુઆ કરતા હતા.

(૧૩૮/૪૩૭૪) હઝરત અનસ
(૧૩૯/૪૩૭૨) કેટલાક અરબ કબીલાઓએ તેમના સરદારને નબીએ કરીમ (સલ.) પાસે મોકલ્યો અને કહેવડાવ્યું કે, તેઓ ઈસ્લામ લઈ આવ્યા છે, એટલે અમુક સહાબીઓને કુર્આન શીખવવા માટે તેમની પાસે મોકલે. નબીએ કરીમ (સલ.)એ ૭૦ સહાબીઓને જેઓ કુર્આનના હાફિઝ હતા, તેમને મોકલ્યા. તેમણે ઘાઘી આ સહાબીઓને શહીદ કરી નાખ્યા.

(રદિ.) કહે છે કે, રિઅલ, ઝકવાન, ઉસય્યા અને બની લિહયાન કબીલાઓએ રસૂલુલ્લાહ (સલ.) પાસે પોતાના દુશ્મનનો મુકાબલો કરવા માટે મદદ માંગી. આપે સિત્તેર અનસારીઓને, જેમને અમે તે સમયે કારીઓ કહેતા હતા, મદદરૂપે મોકલ્યા. આ અનસારીઓ દિવસે લાકડાં ભેગા કરીને લાવતા હતા અને રાત્રે નમાઝ પઢતા હતા. જ્યારે એ લોકો મઝીના નામે કુવા પાસે પહોંચ્યા ત્યારે કાફિરોએ વચનભંગ કર્યો અને તેમને કતલ કરી દીધા. હુઝૂર (સલ.)ને ખબર મળી તો એક મહીના સુધી અરબસ્તાનના ઉપરોક્ત કબીલાઓ માટે બદદુઆ કરતા રહ્યા અને સવારની નમાઝમાં દુઆએ કુનૂત પઢતા રહ્યા. હઝરત અનસ (રદિ.) કહે છે કે, પહેલાં અમે કુર્આનમાં એ શહીદો માટે આ આયત પઢતા હતા; પરંતુ પાછળથી એ રદ થઈ **બલિગૂ અન્ના કલ્મના અન્ના કદ લકીના રબ્બના ફરદિય અન્ના વ અરદાના** હઝરત અનસ (રદિ.) કહે છે કે, રસૂલુલ્લાહ (સલ.)એ એક મહીના સુધી ફજની નમાઝમાં દુઆએ કુનૂત પઢ્યું હતું અને રિઅલ, ઝકવાન, ઉસય્યા અને બની લિહયાન કબીલાઓ માટે બદદુઆ કરી હતી. એક રિવાયતમાં એટલું વધારે છે કે, એ સિત્તેર અનસારીઓ મઝીના નામે કુવામાં શહીદ થયા હતા.

(૧૩૮/૪૩૭૫) હઝરત અનસ (ર.દિ.) કહે છે કે, રસૂલુલ્લાહ (સલ.)એ મારા મામાની સરદારી હેઠળ સિત્તેર સવારો રવાના કર્યા. મુશિરકોનો સરદાર આમિર ઇબ્ને તુફેલ હતો. આમિરે હુઝૂર (સલ.)ને ત્રણ વાતોનો અધિકાર આપ્યો હતો કે, આદિવાસીઓ તમારા આશ્રય હેઠળ રહે. શહેરીઓ મારા આશ્રય હેઠળ રહે અથવા હું આપનો નાયબ બનું, નહીં તો ગતક્ષાનનાં બે હજાર સવારો લઈને હું તમારી સાથે લડીશ. આ દરમ્યાન એક સ્ત્રીના ઘરમાં આમિરના કાન પાછળ ઊંટની ગાંઠની જેમ પ્લેગની ગાંઠ નીકળી. આમિર કહેવા લાગ્યો કે, ફલાણી સ્ત્રીના ઘરમાં મારા ઊંટની ગાંઠની જેમ પ્લેગની ગાંઠ નીકળી છે. (એટલે અહીંથી નાસી જવું જોઈએ) તમે લોકો મારો ઘોડો લાવો. લોકો ઘોડો લઈને આવ્યા, પરંતુ આમિર ઘોડાની પીઠ પર જ મરી ગયો. (રસૂલુલ્લાહનો સંદેશ પહોંચાડવા માટે) મુસલમાનો તરફથી હરામ નામે એક માણસ, બીજો એક લંગડો અને ત્રીજો એક માણસ કાફિરો તરફ ગયા. હરામે પોતાના બંને સાથીઓને કહી દીધું કે, તમે મારી નજીક જ રહેજો. હું તેમની પાસે જઈશ. જો કાફિરો મને આશ્રય આપશે તો તમે મારી નજીક જ હશો. જો તેઓ મને મારી નાખે તો તમે તમારા સાથીઓ પાસે ચાલ્યા જજો. જેથી હરામે

જઈને કાફિરોને કહ્યું કે, જો તમે મને આશ્રય આપો તો હું રસૂલુલ્લાહ (સલ.)નો સંદેશ તમને પહોંચાડું. (કાફિરોએ આશ્રય આપ્યો) હરામે રસૂલુલ્લાહ (સલ.)ની હદીસો બયાન કરવાનું શરૂ કર્યું. આ દરમ્યાન કાફિરોએ એક માણસને ઇશારો કર્યો. તેણે પાછળથી આવીને હરામને લાલો માર્યો. લાલો આરપાર નીકળી ગયો. હરામે કહ્યું : અલ્લાહુ અકબર, કઅબાના પાલનહારની કસમ ! મારી મુરાદ પૂરી થઈ. આ જોઈને હરામનો સાથી મુસલમાનો પાસે ચાલ્યો ગયો. તે પછી કાફિરોએ બધા મુસલમાનોને શહીદ કરી દીધા. માત્ર લંગડો માણસ પહાડના શિખર પર ચઢીને બેસી ગયો. હઝરત અનસ કહે છે કે, એમના જ વિષે કુર્આનમાં આ આયત ઉતરી હતી : **مَنْ جَاءَكَ مِنَ الَّذِينَ آمَنُوا يَأْتِيكَ إِتْرَافًا**, પરંતુ પાછળથી રદ થઈ. રસૂલુલ્લાહ (સલ.)એ ત્રીસ દિવસ સુધી સવારમાં રિઅલ, ઝકવાન, ઉસથ્યા અને બની લિહયાન કબીલાઓ માટે બદદુઆ કરી. કારણ કે, એ લોકોએ ખુદા અને રસૂલની નાફરમાની કરી હતી.

(૧૪૦/૪૩૭૬) હઝરત અનસ ઇબ્ને માલિક (ર.દિ.) કહે છે કે, જ્યારે મારા મામા હરામ ઇબ્ને મિલ્હાનને મળિના નામે કુવાના દિવસે લાલો વાગ્યો ત્યારે તેમણે લોહી લઈને પોતાના શિર

અને ચહેરા પર મસખ્યું અને કહ્યું :
કઅબાના પરવરદિગારની કસમ ! મારી
મુરાદ પૂરી થઈ.

(૧૪૧/૪૩૭૭) હઝરત આઈશા
(રદિ.) કહે છે કે, જ્યારે કાફિરો તરફથી
ભયંકર તકલીફ પહોંચવા લાગી ત્યારે
હઝરત અબૂબક્ર (રદિ.)એ રસૂલુલ્લાહ
(સલ.) પાસે હિજરતની રજા માંગી.
હુઝૂર (સલ.)એ ફરમાવ્યું : હમણા થોભી
જાઓ. હઝરત અબૂબક્રે કહ્યું : યા
રસૂલલ્લાહ ! શું હુઝૂરને પોતાના માટે
પણ હિજરતની રજા મળવાની આશા
છે ? આપ ફરમાવવા લાગ્યા : મને એની
આશા છે. હઝરત અબૂબક્ર (રદિ.) હુઝૂર
(સલ.)ની રાહ જોવા લાગ્યા. એક દિવસ
રસૂલુલ્લાહ (સલ.) બપોરના સમયે
આવ્યા. હઝરત અબૂબક્રને અવાજ દીધો
અને કહ્યું : તમારી પાસે જે કોઈ હોય
તેને અલગ કરી દો. હઝરત અબૂબક્રે કહ્યું :
ફક્ત મારી બે છોકરીઓ છે. હુઝૂરે
કહ્યું : શું તમને ખબર છે કે, મને રજા
મળી ગઈ ? હઝરત અબૂબક્રે કહ્યું : યા
રસૂલલ્લાહ ! હું હુઝૂરનો સથવારો ઇચ્છું
છું. આપે ફરમાવ્યું : તમારો સાથ રહેશે.
હઝરત અબૂબક્રે કહ્યું : યા રસૂલલ્લાહ !
મારી પાસે બે ઊંટણીઓ છે, જેને મેં
હિજરત માટે પાળી છે. તે પછી સિદ્દિકે
અકબર (રદિ.)એ રસૂલુલ્લાહ (સલ.)ને
જદઆ નામે એક ઊંટણી આપી. બંને
સવાર થઈને સૌર ગુફા સુધી ગયા. ત્યાં

જઈને ગુફામાં છુપાઈ ગયા. આમિર ઇબ્ને
કુહૈરા જે અબ્દુલ્લાહ ઇબ્ને તુફૈલનો ગુલામ
અને મારો અખ્યાદી ભાઈ હતો. તે
હઝરત અબૂબક્રની દૂધ દેનારી ઊંટણી
લઈને સવારે અને સાંજે મક્કાવાસીઓ
પાસે રહેતો હતો, પરંતુ પાછલી રાત્રે
હઝરત અબૂબક્ર અને રસૂલુલ્લાહ (સલ.)
પાસે દૂધ લઈ જતો હતો. દૂધ આપીને
ફરી પાછો આવીને બકરીઓ લઈ જઈને
ભરવાડોમાં ભળી જતો હતો. કોઈ
ભરવાડને ખબર પડતી ન હતી. અહીં
સુધી કે, હઝરત અબૂબક્ર અને રસૂલુલ્લાહ
(સલ.) મદીના પહોંચી ગયા. હઝરત
આઈશા કહે છે કે, આમિર ઇબ્ને કુહૈરા
મઝિના નામે કુવાના દિવસે શહીદ થયા
હતા.

(૧૪૨/૪૩૭૮) હઝરત ઉરવા કહે
છે કે, જ્યારે મઝિના કુવાવાળા શહીદ
થઈ ગયા અને હઝરત અમ્ર ઇબ્ને ઉમય્યા
ઝમરી ગિરફતાર થયા ત્યારે આમિર ઇબ્ને
તુફૈલે એક કત્લ થયેલા માનવી તરફ
ઈશારો કરીને અમ્ર ઇબ્ને ઉમય્યાને પૂછ્યું,
આ કોણ છે ? અમ્રે કહ્યું : આમિર ઇબ્ને
કુહૈરા. આમિરે કહ્યું : મેં જોયું કે, કત્લ
થયા પછી તેને આસ્માન તરફ ઉંચકી
લેવામાં આવ્યા. પછી જમીન તરફ
ઉતારીને મૂકી દેવામાં આવ્યા. રસૂલુલ્લાહ
(સલ.)ને જ્યારે તે લોકોના શહીદ થવાની
ખબર મળી ત્યારે આપે લોકોને તેમના
મૃત્યુ પામવાની ખબર આપી અને કહ્યું :

તમારા સાથી કામમાં આવી ગયા. તેમણે પોતાના પાલનહારને વિનંતી કરી હતી કે, એય અલ્લાહ ! તું અમારાથી રાજી છે અને અમે તારાથી ખુશ છીએ. આની ખબર અમારા ભાઈઓને આપી દે. જેથી અલ્લાહ તઆલાએ તમને તેમની ખબર આપી. મગિના (કુવાવાળા દિવસે હઝરત ઉરવા ઇબ્ને અસ્મા ઇબ્ને ખલ્ત અને હઝરત મુન્જિર ઇબ્ને અમ્ર પણ શહીદ થયા. તેમના નામ પરથી હઝરત ઝુબેરના પુત્રો ઉરવા અને મુન્જિરના નામ રાખવામાં આવ્યા હતાં.)

(૧૪૩/૪૩૭૯) હઝરત અનસ (રદિ.) કહે છે કે, રસૂલુલ્લાહ (સલ.)એ એક મહીના સુધી રૂકૂઅ પછી દુઆએ કુનૂત પઢ્યું હતું. (જેમાં) આપ રિઅલ અને ઝકવાન માટે બદદુઆ કરતા હતા અને કહેતા હતા કે, ઉસથ્યા કબીલાએ ખુદા અને રસૂલની નાફરમાની કરી.

(૧૪૪/૪૩૮૦) હઝરત અનસ (રદિ.) કહે છે કે, મગિના નામે કુવા પાસે સહાબાને જે લોકોએ શહીદ કરી દીધા હતા તેમના માટે ત્રીસ દિવસ સુધી ફજામાં હુઝૂરે બદદુઆ કરી અને કહ્યું હતું કે, રિઅલ, ઝકવાન અને ઉસથ્યાએ ખુદા અને રસૂલની નાફરમાની કરી. હઝરત અનસ કહે છે : અલ્લાહ તઆલાએ મગિના નામે કુવાના શહીદોની હાલત વિષે કુર્આનમાં એક આયત ઉતારી હતી.

જેને અમે પઢતા હતા, પરંતુ પાછળથી તે રદ થઈ. આયત આ પ્રમાણે છે : **جَالِيْغُوْ كَذِبْنٰا ۙ كُفْرًا ۚ لٰكِيْۤنَا رَوْبْنٰا ۙ كُرْهِيْۤنَا اَنْۢ نَّۤرَدِيْۤنَا اَنْۢ نَّۤهْۤدُوْ.**

(૧૪૫/૪૩૮૧) હઝરત આસિમ અહવલ કહે છે : મેં હઝરત અનસ (રદિ.)ને દુઆએ કુનૂત પઢવાનો હુકમ પૂછ્યો. તેમણે કહ્યું : હા, બરાબર છે. મેં પૂછ્યું, રૂકૂઅ પહેલાં કે પછી ? તેમણે કહ્યું : રૂકૂઅ પહેલાં. મેં કહ્યું : ફલાણો માણસ તો કહેતો હતો કે, તમે રૂકૂઅ પછી પઢવાનું કહો છો. તેમણે કહ્યું : તેણે ખોટું કહ્યું. રસૂલુલ્લાહ (સલ.)એ તો ફક્ત એક મહીનો રૂકૂઅ પછી દુઆએ કુનૂત પઢ્યું હતું. કારણ કે, આપે સિત્તેર કારીઓને મુશ્કિલ પાસે મોકલ્યા હતા. તે મુશ્કિલ અને રસૂલુલ્લાહ (સલ.) વચ્ચે કરાર થયા હતા, પરંતુ તે કરાર કરનારા મુશ્કિલોએ ભંગ કર્યા. એટલે રસૂલુલ્લાહ (સલ.) રૂકૂઅ પછી એક મહીના સુધી દુઆએ કુનૂત પઢતા રહ્યા. તેમના માટે બદદુઆ કરતા રહ્યા.

ખન્દકની લડાઈનું બયાન

મૂસા ઇબ્ને અકબા કહે છે :
આ લડાઈ હિજરી સન ૪ માં શવ્વાલ માસમાં થઈ હતી.

(૧૪૬/૪૩૮૨) હઝરત ઇબ્ને ઉમર (રદિ.) કહે છે કે, ઉહદની લડાઈમાં મારી વય ચૌદ વરસની હતી. હુઝૂર (સલ.)એ

મારું નિરીક્ષણ કર્યું, પરંતુ ભાગ લેવાની રજા આપી નહીં. ખન્દકની લડાઈમાં મારી વય પંદર વરસની હતી. હુઝૂરે નિરીક્ષણ કરીને મને ભાગ લેવાની રજા આપી.

(૧૪૭/૪૩૮૩) હઝરત સહલ ઈબ્ને સઅદ કહે છે કે, અમે રસૂલુલ્લાહ (સલ.)ની સાથે હતા. સહાબા માટી ખોદી રહ્યા હતા. અમે અમારા ખભા પર માટી ઊંચકીને બહાર કાઢી રહ્યા હતા. રસૂલુલ્લાહ (સલ.)એ આ જોઈને કહ્યું : એય અલ્લાહ ! ઝિન્દગી તો હકીકતમાં આખિરતની ઝિન્દગી છે. તું અનસાર અને મુહાજિરોને બખ્શી દે.

(૧૪૮/૪૩૮૪) હઝરત અનસ (રદિ.) કહે છે કે, રસૂલુલ્લાહ (સલ.) ખન્દક તરફ ગયા ત્યારે આપે જોયું કે, મુહાજિરો અને અનસાર ઠંડીમાં સવારના

.....
(૧૪૬/૪૩૮૨) મદીનામાં ત્રણ યહૂદી કબીલા રહેતા હતા. બની નઝીર, બની કુરયજા અને બની કેનકાઅ. બની નઝીરે નબીએ કરીમ (સલ.)ને શહીદ કરવાનો નિષ્ફળ પ્રયાસ કર્યો હતો. એકવાર સુલેહ કરવાના બહાને કિલ્લા પરથી હાથે દળવાની ઘંટીનું એક પડ (પત્થરનું બનેલું) ફેંકીને કચડી નાખવાનો વિચાર કર્યો હતો, પરંતુ જિબ્રઈલ (અલ.)એ નબીએ કરીમ (સલ.)ને ચેતવી દીધા. જેના પરિણામે બની નઝીરને મદીનામાંથી કાઢી મૂકવામાં આવ્યા. બની કુરયજા કબીલો ઈસ્લામ વિરોધી પ્રવૃત્તિઓમાં ગળાડુબ હતો, તેને પણ યોગ્ય શિક્ષા કરવામાં આવી.

સમયે ખન્દક (ખાઈ) ખોદી રહ્યા છે. તેમના ગુલામો પણ ન હતા. જેઓ આ કામ કરતા. જ્યારે હુઝૂરે તેમની આ તકલીફ અને ભૂખ જોઈ ત્યારે ફરમાવ્યું : ઝિન્દગી તો હકીકતમાં આખિરતની જ છે. એય અલ્લાહ ! તું અનસાર અને મુહાજિરોને બખ્શી દે. સહાબાએ હુઝૂરને જવાબ આપતાં કહ્યું : અમે જ તે લોકો છીએ જેમણે રસૂલુલ્લાહ (સલ.)ના હાથ પર જીવન પર્યંત જિહાદ કરવા માટે બૈઅત કરી છે.

(૧૪૯/૪૩૮૫) હઝરત અનસ (રદિ.) કહે છે કે, મુહાજિરો અને અનસાર મદીનાની આજુબાજુ ખાઈ ખોદતા હતા. પોતાની પીઠ પર માટી મૂકીને બહાર કાઢતા હતા અને બોલતા જતા હતા, અમે જ તે લોકો છીએ, જેમણે જીવન પર્યંત રસૂલુલ્લાહ (સલ.)ના હાથ પર જિહાદ કરવા માટે બયઅત કરી છે. હુઝૂર જવાબરૂપે કહેતા હતા : સાચું જીવન તો હકીકતમાં આખિરતનું જ છે. એય અલ્લાહ ! તું અનસાર અને મુહાજિરોને ખરકત આપ. હઝરત અનસ (રદિ.) કહે છે કે, એક ખોબો જવ ગંધાતી ચરબીમાં મૂકીને મુસલમાનો આગળ મુકવામાં આવતા હતા. ચરબી દુર્ગંધ મારતી હતી, જે ગળાને ગમતી ન હતી, પરંતુ લોકો ભૂખ્યા હતા. (એટલે તે જ ખાઈ લેતા હતા.)

(૧૫૦/૪૩૮૬) હઝરત જાબિર (રદિ.) કહે છે કે, ખન્દકના દિવસે જ્યારે અમે ખાઈ ખોદી રહ્યા હતા ત્યારે એક સપ્ત પત્થર સામે આવ્યો. (જેને સહાબા ખોદી શક્યા નહીં) એટલે હુઝૂર (સલ.)ની સેવામાં હાજર થઈને વિનંતી કરી કે, ખાઈમાં એક સપ્ત પત્થર નીકળ્યો છે, જેના પર કોદાળી અસર કરતી નથી. આપે ફરમાવ્યું : હું ખાઈમાં ઉતરું છું. આમ કહીને આપ ઉભા થયા. તે વખતે મુબારક પેટ પર પત્થર બાંધેલો હતો. કારણ એ હતું કે, ત્રણ દિવસથી અમે કોઈ વસ્તુ ચાખી ન હતી. ખેર, આપે કોદાળી હાથમાં લઈને (પત્થર પર) મારી. જેનાથી પત્થર નરમ રેતી જેવો થઈ ગયો. મેં કહ્યું : યા રસૂલલ્લાહ ! મને ઘેર જવાની રજા આપો. હુઝૂરે રજા આપી. મેં ઘર પર આવીને મારી પત્નીને કહ્યું : આજે મેં રસૂલલ્લાહ (સલ.)ની આવી હાલત જોઈ છે. જે જોયા પછી ધીરજ રાખી શકાતી નથી. શું તમારી પાસે કંઈ છે ? પત્નીએ કહ્યું : મારી પાસે (ત્રણ કીલો) જવ અને બકરીનું એક બચ્ચું છે. જેથી મેં બકરીના બચ્ચાને ઝબ્બ કર્યું. તેણે આટો ગુંદ્યો. અમે હાંડલીમાં ગોશ્ત (નાખીને ચૂલા પર) ચઢાવી દીધો અને આટો ખમીરવાળો બનાવવા માટે મૂકી દીધો. જ્યારે લોટ ખમીરવાળો થઈ ગયો અને ગોશ્ત રંધાઈ જવા આવ્યો ત્યારે મેં હુઝૂર પાસે જઈને કહ્યું કે, મારે ત્યાં થોડુંક

ખાણું છે. આપ એક બે માણસોને સાથે લઈને ચાલો. આપે પૂછ્યું, કેટલું છે ? મેં કહી દીધું. આપે ફરમાવ્યું : ઘણું છે, પુષ્કળ છે. પછી કહ્યું : પત્નીને જઈને કહી દો કે, હાંડલીને ચૂલા પરથી ઉતારે નહીં અને રોટલીને તન્નૂરમાંથી કાઢે નહીં, અહીં સુધી કે, હું આવી ન જાઉં. પછી સહાબાઓને કહ્યું : ચાલો. મુહાજિરો ઉભા થઈ ગયા. મેં જઈને પત્નીને કહ્યું : રસૂલલ્લાહ (સલ.) મુહાજિરો, અનસાર અને બધા સાથીઓને લઈને આવ્યા છે ! તેણે કહ્યું : શું હુઝૂરે તમને (ખાણાનું પ્રમાણ) પૂછ્યું હતું ? મેં કહ્યું : હા. હુઝૂરે કહ્યું : અંદર આવી જાઓ. ભીડ ન કરો. (સહાબાઓ) અંદર આવી ગયા. નામદાર હુઝૂર (સલ.) પોતે રોટલીના ટુકડા કરીને થોડોક ગોશ્ત તેના પર મૂકીને સહાબાઓને આપવા લાગ્યા, પરંતુ કાઢતી વખતે આપે રોટલીઓ અને હાંડલીને છુપાવી રાખી. પોતે કાઢીને આપતા રહ્યા. છેવટે બધા લોકો ખાઈ ચૂક્યા અને થોડોક ભાગ વધ્યો. મારી પત્નીને કહ્યું : આ તમે પોતે ખાઓ અને (લોકોને) મોકલો. કારણ કે, બધા લોકો ભૂખ્યા છે.

(૧૫૧/૪૩૮૭) હઝરત જાબિર ઇબ્ને અબ્દુલ્લાહ (રદિ.) કહે છે કે, ખાઈ ખોદતી વખતે હુઝૂર (સલ.) મને ખૂબ ભૂખ્યા જણાયા. એટલે મેં મારી પત્નીને જઈને કહ્યું કે, મેં આજે હુઝૂર (સલ.)ને

ખૂબ ભૂખ્યા જોયા છે. શું તમારી પાસે ખાવાની કોઈ વસ્તુ છે ? તેણે એક થેલી કાઢી, જેમાં ત્રણ કીલો જવ હતા. અમારી પાસે બકરીનું એક બચ્ચું ખુબ તાજું હતું. મેં બકરીનું બચ્ચું ઝબ્ડ કર્યું. તેણે આટો ગુંદ્યો. જ્યારે અમે બંને પરવારી ગયા અને તેણે ગોશ્તના ટુકડા કરીને હાંડલીમાં નાંખી દીધા ત્યારે હું હુઝૂર (સલ.) પાસે જવા લાગ્યો. પત્નીએ કહ્યું : મને રસૂલુલ્લાહ (સલ.) અને સહાબા સામે ઝલીલ કરશો નહીં. ખેર, હું હુઝૂર પાસે ગયો અને ધીમેથી કહ્યું કે, મેં એક બકરીનું બચ્ચું ઝબ્ડ કર્યું છે અને મારી પત્નીએ ત્રણ કીલો જવનો લોટ ગુંદ્યો છે. આપ થોડાક માણસોને સાથે લઈને ચાલો. હુઝૂરે અવાજ દઈને કહ્યું : ખાઈવાળાઓ ! જાબિરે તમારા માટે મહેમાનીનું ખાણું તૈયાર કર્યું છે. તમે બધા ચાલો. પછી મને કહ્યું : જ્યાં સુધી હું આવી ન જાઉં ત્યાં સુધી હાંડલી ઉતારશો નહીં અને લોટની રોટલી બનાવશો નહીં. હું મારા ઘર પર ચાલ્યો આવ્યો. રસૂલુલ્લાહ (સલ.) પણ બધાની આગળ આગળ આવ્યા. પત્નીએ મને ઠપકો આપ્યો. મેં કહ્યું : જે તમે કહ્યું હતું તે જ મેં કર્યું. પત્નીએ હુઝૂર સામે ગુંધેલો આટો મૂક્યો. આપે તેમાં કંઈક થૂંક નાંખીને બરકતની દુઆ કરી. હાંડલીમાં કંઈક થૂંકીને તેમાં બરકતની દુઆ કરી. પછી કહ્યું : રોટલીઓ બનાવનારીને બોલાવો. મારી

સામે રોટલીઓ બનાવે અને ઉતાર્યા વગર હાંડલીમાંથી (ખાણું) કાઢે. હઝરત જાબિર (રદિ.) કહે છે કે, કુલ ૧૦૦૦ માણસો હતા. હું ખુદાની કસમ ખાઈને કહું છું કે, બધા લોકો ખાઈને ઉઠીને ચાલ્યા ગયા, છતાં પણ અમારી હાંડલીમાં તે જ ઉભરો આવતો રહ્યો, જેવી રીતે કે પહેલાં હતો. લોટની રોટલી પણ તેવી જ બનતી રહી જેવી રીતે કે બની રહી હતી.

(૧૫૨/૪૩૮૮) હઝરત આઈશા (રદિ.) કહે છે કે, આયત **عَنْ جَابِرٍ مِمَّنْ فُتِحَ لَهُمْ مِنْ عِطْفِ كُومٍ وَ مِنْ عِطْفِ كُومٍ وَ عَنْ جَابِرٍ مِمَّنْ فُتِحَ لَهُمْ مِنْ عِطْفِ كُومٍ** કાફિરો મુરાદ છે, જેઓ બન્દકના દિવસે આવ્યા હતા. કિંવા જ્યારે કાફિરો તમારી ઉપર અને નીચેથી આવ્યા અને આંખો (તેમને જોઈને) બહેકવા લાગી.

(૧૫૩/૪૩૮૮) હઝરત બરા ઈબ્ને આઝિબ (રદિ.) કહે છે કે, ખાઈ ખોદવાના દિવસે રસૂલુલ્લાહ (સલ.) માટી ઉંચકીને કાઢી રહ્યા હતા. અહીં સુધી કે, મુબારક પેટ ધુળવાળું થઈ ગયું હતું. આપ ફરમાવી રહ્યા હતા કે, ખુદાની કસમ ! જો ખુદાના તરફથી હિદાયત (માર્ગદર્શન) ન મળત તો ન આપણે સીધા રસ્તા પર આવત, ન સદકો આવત, ન નમાઝ પઢત. એય અલ્લાહ ! અમને દિલી સંતોષ આપ. દુશ્મનોના મુકાબલા વખતે અમને અડગ રાખ. કારણ કે, એ

લોકોએ જ અમારા પર ઝુલ્મ કર્યો છે. એ લોકો તોફાન કરવાનો ઈરાદો ધરાવે છે અને અમે ઈન્કાર કરીએ છીએ. **અબર્યા, અબર્યા** હુજૂર ઉંચા સાદે કહી રહ્યા હતા.

(૧૫૪/૪૩૮૦) હજરત ઇબ્ને અબ્બાસ (રદિ.) કહે છે : રસૂલુલ્લાહ (સલ.)એ ફરમાવ્યું હતું કે, પૂર્વની હવા મારફતે મને વિજય આપવામાં આવ્યો અને પશ્ચિમની હવા મારફતે આદ કૌમને હલાક કરવામાં આવી હતી.

(૧૫૫/૪૩૮૧) હજરત બરા ઇબ્ને આઝિબ કહે છે કે, અહઝાબના દિવસે રસૂલુલ્લાહ (સલ.) ખાઈ ખોદવા લાગ્યા. ખાઈની માટી પોતે ઉંચકીને કાઢવા લાગ્યા. અહીં સુધી કે, માટીથી મુબારક પેટ પરની ચામડી છોલાઈ ગઈ હતી. હુજૂરના પેટ પર ઘણા વાળ હતા. આપ માટી ઉંચકીને અબ્દુલ્લાહ ઇબ્ને રવાહાના આ શેર પઢતા હતા : એય અલ્લાહ ! જો તારી મદદ ન હોત તો ન અમે સદકો આપત, ન નમાઝ પઢત. તું અમને દિલી સંતોષ આપ. દુશ્મનો સાથેના મુકાબલા વખતે અમને અડગ રાખ. કારણ કે, એ લોકોએ જ અમારા પર ઝુલ્મ કર્યો છે અને તોફાનનો ઈરાદો ધરાવે છે, પરંતુ અમે ઈન્કાર કરીએ છીએ. હજરત બરા ઇબ્ને આઝિબ કહે છે કે, રસૂલુલ્લાહ (સલ.) શે'રના છેલ્લા

શબ્દને ખેંચીને પઢતા હતા.

(૧૫૬/૪૩૮૨) હજરત ઇબ્ને ઉમર (રદિ.) કહે છે કે, મેં ખન્દકના દિવસે સૌ પ્રથમ યુધ્ધમાં ભાગ લીધો.

(૧૫૭/૪૩૮૩) હજરત ઇબ્ને ઉમર (રદિ.) કહે છે : હું હજરત હફસા પાસે ગયો. તે વખતે તેમના વાળમાંથી પાણી ટપકતું હતું. મેં કહ્યું : શું તમે જોઈ રહ્યા છો કે, લોકોનો કેવો મામલો છે ? ખિલાફતમાં મારો કોઈ હિસ્સો મુકર્રર કરવામાં આવ્યો નથી. હફસાએ જવાબ આપ્યો : તમે તેમને જઈને મળો. તેઓ તમારી રાહ જુએ છે. મને ભય છે કે, તમારા રોકાવાથી મુસલમાનોમાં ક્યાંક ફાટફૂટ ન પડી જાય. છેવટે હફસાએ મને મોકલ્યો. (હું મુઆવિયા પાસે ગયો) જ્યારે લોકો ચાલ્યા ગયા ત્યારે મુઆવિયાએ પ્રવચન કર્યું અને કહ્યું : જે માણસ ખિલાફત વિષે કંઈ વાતચીત કરવા માંગતો હોય તે અમારી સામે આવે, છુપાઈને ન રહે. કારણ કે, અમે આ ખિલાફતના પોતાને તેના કરતાં અને તેના પિતા કરતાં વધારે હકદાર માનીએ છીએ. હબીબ ઇબ્ને મુસ્લિમાએ હજરત ઇબ્ને ઉમરને પૂછ્યું, પછી તમે તેનો જવાબ કેમ આપ્યો નહીં ? મેં માફ મોં ખોલ્યું હતું અને ઈરાદો કર્યો હતો કે, કહી દઉં કે, આ ખિલાફતનો તારા કરતાં વધારે હકદાર તો તે માણસ છે જેણે તને અને

તારા પિતાને લડીને મુસ્લિમ બનાવ્યા, પરંતુ મને ૬૨ લાગ્યો કે, મારી આ વાતથી મુસલમાનોની જમાઅતમાં ફાટફૂટ પડી જશે અને ખૂનામરકી થશે. મારી વાતનું ખોટું અર્થઘટન કરવામાં આવશે. એટલે મેં ખુદાની તે નિઅમતોને યાદ કરી જે જન્મતમાં (સફ્ર કરનાર માટે) છે. હું ચુપ રહ્યો. હબીબે કહ્યું : તમે સાફ કયું બુરાઈથી બચી ગયા.

(૧૫૮/૪૩૮૪) હઝરત સુલયમાન ઇબ્ને સુરદ કહે છે કે, (જ્યારે કાફિરો ખન્દકની લડાઈ પછી પાછા ચાલ્યા ગયા ત્યારે) હુઝૂર (સલ.)એ કહ્યું : હવે આપણે તેમની સાથે લડીશું, તેઓ નહીં લડે.

(૧૫૮/૪૩૮૫) હઝરત સુલયમાન ઇબ્ને સુરદ કહે છે : જ્યારે કાફિરોની ટુકડીઓ ખન્દકની લડાઈ પછી પાછી ચાલી ગઈ ત્યારે હુઝૂર (સલ.)એ કહ્યું : હવે આપણે તેમની સાથે લડીશું, તેઓ નહીં લડે. આપણે તેમના પર ચઢાઈ કરીશું.

(૧૬૦/૪૩૮૬) હઝરત અલી મુરતુઝા કહે છે કે, ખન્દકની લડાઈના દિવસે હુઝૂર (સલ.)એ ફરમાવ્યું : તે લોકોએ સૂર્યાસ્ત સુધી આપણને અસ્રની નમાઝ પઢવાની તક ન આપી. ખુદા તેમના ઘરો અને કબરોને આગથી ભરી દે.

(૧૬૧/૪૩૮૭) હઝરત જાબિર ઇબ્ને અબ્દુલ્લાહ કહે છે કે, ખન્દકની

લડાઈના દિવસે મગિરબ પછી ઉમર ફારૂક (રદિ.) કુરેશના કાફિરોને વગોવતા આવ્યા અને કહ્યું : યા રસૂલલ્લાહ ! સૂર્યાસ્ત નજીક છે અને હું હજુ સુધી નમાઝ પઢી શક્યો નથી. હુઝૂરે કહ્યું : ખુદાની કસમ ! મેં પણ હજુ સુધી નમાઝ પઢી નથી. જેથી અમે હુઝૂરની સાથે બુતહાન મેદાનમાં ઉતર્યા. આપે પણ નમાઝ માટે વુઝૂ કર્યું અને અમે પણ કર્યું. પછી હુઝૂરે સૂર્યાસ્ત પછી અસ્રની નમાઝ પઢી અને તે પછી મગિરબની.

(૧૬૨/૪૩૮૮) હઝરત જાબિર (રદિ.) કહે છે કે, અહઝાબની લડાઈના દિવસે (કાફિરોના પાછા ચાલ્યા ગયા પછી) હુઝૂર (સલ.)એ કહ્યું : તે લોકોની ખબર અમને કોણ લાવીને આપશે ? હઝરત ઝુબેરે કહ્યું : હું. આપે બીજી વાર કહ્યું : તે લોકોની ખબર અમને કોણ લાવીને આપશે ? ઝુબેરે કહ્યું : હું. આપે ફરી કહ્યું : તે લોકોની ખબર અમને કોણ લાવીને આપશે ? ઝુબેરે કહ્યું : હું. હુઝૂરે કહ્યું : દરેક નબીનો કોઈ નિઃસ્વાર્થ મદદગાર હોય છે. મારો નિઃસ્વાર્થ મદદગાર ઝુબેર છે.

(૧૬૩/૪૩૮૯) હઝરત અબૂ હુરૈરા કહે છે : (ખન્દકની લડાઈ પછી) રસૂલુલ્લાહ (સલ.) કહેતા હતા : લાઇલાહ ઇલ્લલ્લાહુ વહદહુ અલ્લાહુ જુન્દહુ વ નસીર અબ્દહુ

વ ગલબલ અહગાબ વહદહુ ફલા શરયા બઅદહુ કિવા એક અભાગીદાર ખુદાના સિવાય બીજો કોઈ ખુદા નથી. તેણે પોતાના લશ્કરને ઇંજાત આપી. પોતાના બંદાને મદદ કરી અને એકલો કાફિરોની ટુકડીઓ પર વિજયી બન્યો. એટલે તેના પછી કોઈ વસ્તુ નથી.

(૧૬૪/૪૪૦૦) હઝરત અબ્દુલ્લાહ ઇબ્ને અબૂ ઔફા કહે છે કે, હુઝૂર (સલ.)એ કાફિરોની ટુકડીઓ માટે બદ્દુઆ કરી હતી અને કહ્યું હતું : એય કુર્આન ઉતારનાર, જલદી હિસાબ લેનાર ખુદા ! કાફિરોની ટુકડીઓને પરાજય આપ. એય અલ્લાહ ! એમને હરાવ. એમના કદમ ડગમગાવી મૂક.

(૧૬૫/૪૪૦૧) હઝરત અબ્દુલ્લાહ ઇબ્ને ઉમર (રદિ.) કહે છે કે, રસૂલુલ્લાહ (સલ.) જ્યારે કોઈ જિહાદ અથવા હજજ અથવા ઉમરો કરીને પાછા આવતા ત્યારે શરૂમાં ત્રણ વાર તકબીર પઢીને કહેતા : લા ઇલાહ ઇલ્લ લ્લાહુ વહદહુ, લા શરીક લહુ, લહુલ મુલ્કુ વ લહુલ હમ્દુ વ હુવ અલા કુલ્લિ શયયન કદીર, આઇબૂન તાઇબૂન આબિદૂન સાજિદૂન લિરઝ્જિબના હામિદૂન સદક લ્લાહુ વઅદહુ વ નસાર અબ્દહુ વ હગમલ અહગાબ વહદહુ કિવા એક ખુદાના સિવાય કોઈ ઇબાદતના લાયક નથી. તેનો કોઈ

ભાગીદાર નથી. તે બધાનો માલિક છે. દરેક પ્રકારની તઅરીફ તેના જ લાયક છે. તે બધું જ કરી શકે છે. અમે સફરમાંથી પાછા આવ્યા. તેની પાસે તૌબા કરીએ છીએ. તેની જ ઇબાદત કરીએ છીએ. તેને જ સજદો કરીએ છીએ. અમે અમારા પાલનહારની જ તઅરીફ કરીએ છીએ. ખુદાએ પોતાનો વાયદો સાચો કરી બતાવ્યો. પોતાના બંદાની મદદ કરી અને એકલાએ કાફિરોના લશ્કરને હરાવ્યું.

બની (સલ.)નું ખન્દકની લડાઈમાંથી પાછા ફરવું, બની કુરૈજા પર ચઢાઈ કરવી અને તેમને ઘેરો ઘાલવો

(૧૬૬/૪૪૦૨) હઝરત આઈશા (રદિ.) કહે છે કે, ખન્દકની લડાઈમાંથી જ્યારે રસૂલુલ્લાહ (સલ.) પાછા આવ્યા હથિયારો ઉતારીને મૂકી દીધા. ગુસ્લ કર્યું ત્યારે હઝરત જિબ્રઈલ (અલ.)એ આવીને કહ્યું : તમે તો હથિયારો મૂકી દીધાં. ખુદાની કસમ ! અમે તો હજુ મૂક્યાં નથી. ચાલો, તેમના પર ચઢાઈ કરો. હુઝૂરે કહ્યું : ક્યાં ? હઝરત જિબ્રઈલે બની કુરૈજા તરફ ઇશારો કરીને કહ્યું : આ તરફ. જેથી હુઝૂરે બની કુરૈજા તરફ કૂચ કરી.

(૧૬૭/૪૪૦૩) હઝરત અનસ (રદિ.) કહે છે : મારી નઝર સામે તે ધૂળ છે જે હઝરત જિબ્રઈલ (અલ.)ના

લશ્કરના કારણે બની ગનમની શેરીઓમાં ઉડી રહી હતી, જ્યારે કે રસૂલુલ્લાહ (સલ.)એ બની કુરૈજા પર ચઢાઈ કરી હતી.

(૧૬૮/૪૪૦૪) હઝરત ઇબ્ને ઉમર (રદિ.) કહે છે : અહઝાબની લડાઈના દિવસે રસૂલુલ્લાહ (સલ.)એ ફરમાવ્યું હતું કે, કોઈ માણસ અસ્સરની નમાઝ બની કુરૈજા સુધી પહોંચતા પહેલા ન પઢે. રસ્તામાં અસ્સરની નમાઝનો વખત થઈ ગયો. કેટલાક માણસોએ કહ્યું કે, આપણે ત્યાં જઈને નમાઝ પઢીશું. કેટલાકે કહ્યું : અમે તો પઢી લઈએ છીએ. હુઝૂરનો હેતુ એવો ન હતો કે, ભલે વખત પસાર થઈ જાય, પરંતુ ત્યાં જઈને નમાઝ પઢવી! હુઝૂર સામે આ વાત નીકળી ત્યારે આપે કોઈના પ્રત્યે નારાજી વ્યક્ત કરી નહીં.

(૧૬૯/૪૪૦૫) હઝરત અનસ કહે છે : એવો નિયમ હતો કે, લોકો (મેવા ખાવા માટે) રસૂલુલ્લાહ (સલ.) માટે ખજુરના અમુક ઝાડો અલગ કરી દેતા હતા, પરંતુ જ્યારે આપને બની કુરૈજા અને નઝીર પર વિજય મળ્યો (ત્યારે હુઝૂરે આ ભેટ કબૂલ કરવાનો ઇન્કાર કરી દીધો.) મારા ઘરવાળાઓએ મને કહ્યું કે, તમે હુઝૂર પાસે જાઓ અને અનસારે હુઝૂરને જે કંઈ આપ્યું હતું તે પૂરેપૂરું અથવા તેનો અમુક ભાગ હુઝૂર પાસેથી પાછો મેળવવા માટે વિનંતી કરો,

પરંતુ હુઝૂરે તે ઉમ્મે અયમનને આપી દીધો હતો. (ખેર, મેં હુઝૂરને વિનંતી કરી) આ સાંભળીને ઉમ્મે અયમન આવ્યાં અને મારી ગરદનમાં કપડું નાખીને કહેવા લાગ્યાં. તે તો હુઝૂરે મને આપી દીધું છે. એક અભાગીદાર ખુદાની કસમ ! હવે હુઝૂર તમને નહીં આપે. હુઝૂર ઉમ્મે અયમનને કહી રહ્યા હતા : હું તમને (તેના બદલામાં) આટલા રૂપિયા આપું છું. (એ પાછું આપી દો.) પરંતુ ઉમ્મે અયમન સતત એમ કહી રહ્યાં હતાં કે, એક ખુદાની કસમ ! એવું કદાપિ બની શકે નહીં. અહીં સુધી કે, હુઝૂરે તેમને તે માલ કરતાં દસ ગણો (બદલો) આપ્યો.

(૧૭૦/૪૪૦૬) હઝરત અબૂ સઈદ ખુદરી કહે છે કે, કુરૈજાવાળાઓએ સઅદ ઇબ્ને મુઆઝના ચુકાદા અંગે રાજીખુશી વ્યક્ત કરી અને ડુંગર પરથી નીચે ઉતરવાનું સ્વીકાર્યું. રસૂલુલ્લાહ (સલ.)એ હઝરત સઅદને બોલાવી મંગાવ્યા. સઅદ ગધેડા પર સવાર થઈને હાજર થયા. જ્યારે મસ્જિદની નજીક આવ્યા ત્યારે હુઝૂરે કહ્યું : તમારા સરદાર માટે ઉભા થઈ જાઓ. પછી કહ્યું : આ લોકો (યહૂદીઓ) તમારા ચુકાદા અંગે રાજી છે. સઅદે કહ્યું : હુઝૂર એમનામાંથી લડનારા માણસોને કતલ કરે અને સ્ત્રી-બાળકોને લૌડી-ગુલામ બનાવે. આપે ફરમાવ્યું : તમે અલ્લાહના હુકમ અનુસાર ચુકાદો આપ્યો.

(૧૭૧/૪૪૦૭) હજરત આઈશા કહે છે કે, ખન્દકની લડાઈના દિવસે હિબ્બાન ઇબ્ને અરિકા કુરૈશીએ સઅદને એક તીર માર્યું, જે સઅદની ધોરી નસ પર વાગ્યું. સઅદ ઘાયલ થયા. હુજૂરે મસ્જિદમાં જ તેમનો તંબુ ખેંચાવ્યો. જેથી નજીકથી જ તેમની ખબર અંતર જાણી લે. જ્યારે હુજૂર ખન્દકની લડાઈમાંથી પાછા ફર્યા. હથિયારો મૂકી દીધાં અને ગુસ્સા ક્યું ત્યારે જિબ્રિલ માથા પરથી ધૂળ ખંખેરતા આવ્યા અને કહેવા લાગ્યા : તમે તો હથિયાર મૂકી દીધાં. ખુદાની કસમ ! મેં હજુ સુધી મૂક્યાં નથી. આપ તે બાજુ ચાલો. હુજૂરે કહ્યું : ક્યાં ? હજરત જિબ્રિલે બની કુરૈજા તરફ ઇશારો કર્યો. રસૂલુલ્લાહ (સલ.) યહૂદીઓની જગ્યાએ પહોંચી ગયા. (ફુંગરને ઘેરો ઘાલ્યો) યહૂદીઓ હુજૂરના ચુકાદા અંગે રાજી થઈને ઉતરી પડ્યા. આપે સઅદના હવાલે ચુકાદો કરી દીધો. સઅદે કહ્યું : હું ચુકાદો આપું છું કે, એમના લડનારા યુવાનોને કતલ કરવામાં આવે. સ્ત્રી-બાળકોને લોહી-ગુલામ બનાવવામાં આવે. તેમનો માલ મુસલમાનોને વહેંચી દેવામાં આવે. હજરત આઈશા કહે છે : સઅદે દુઆ માંગી હતી : એય અલ્લાહ ! તું સારી રીતે જાણે છે કે, મારી દષ્ટિએ એનાથી સારી કોઈ વાત નથી કે, જે લોકોએ તારા રસૂલને જુઠા માન્યા, વતનમાંથી કાઢી મૂક્યા, તેમની સાથે

જિહાદ કરું, પરંતુ મને લાગે છે કે, તે અમારી અને તેમની લડાઈ બંધ કરી દીધી છે. એય અલ્લાહ ! જો કુરૈશીઓ સાથેની લડાઈનો થોડોક ભાગ બાકી હોય તો મને તેમાં જિહાદ કરવા માટે જીવંત રાખ. જો તે લડાઈ બંધ કરી દીધી હોય તો મારા ઘાને વહેતો કરી દે અને એને જ મારા મૃત્યુનું કારણ બનાવ. આ દુઆ કર્યા પછી હજરત સઅદની છાતીમાંથી લોહી વહેતું થઈ ગયું. મસ્જિદમાં બની ગિફારનો એક તંબુ બાંધવામાં આવ્યો હતો. જ્યારે તે તંબુમાં લોહી વહીને આવ્યું ત્યારે તેઓ ગભરાઈ ગયા અને કહેવા લાગ્યા : એય તંબુવાળાઓ ! તમારા તરફથી આ શું વહીને આવી રહ્યું છે ? જઈને જોયું તો હજરત સઅદના શરીરમાંથી ઉછાળા મારીને લોહી નીકળી રહ્યું હતું. તેનાથી જ હજરત સઅદની વફાત થઈ.

(૧૭૨/૪૪૦૮) હજરત બરા ઇબ્ને આઝિબ કહે છે કે, હુજૂર (સલ.)એ હસ્સાન ઇબ્ને સાબિતને કહ્યું હતું : તેમની નાલેશી કરો. જિબ્રિલ (તમારી મદદ માટે) તમારી સાથે છે. એક રિવાયતમાં આ પ્રમાણે છે કે, કુરૈજાની લડાઈના દિવસે રસૂલુલ્લાહ (સલ.)એ હજરત હસ્સાન ઇબ્ને સાબિતને કહ્યું હતું : તમે મુશ્રિકોની નાલેશી કરો. જિબ્રિલ તમારી સાથે છે.

ઝાતુ રિકાઅની લડાઈનું વર્ણન આ લડાઈ મુહારિબ ખસફા કબીલા સાથે થઈ હતી. ખસફા કબીલો બની સઅલબાની એક શાખા હતો અને બની સઅલબા ગતફાન ખાનદાનની શાખા હતો. આ લડાઈમાં હુઝૂર નખ્લ નામે સ્થળે ઉતર્યા હતા. આ લડાઈ જૈબર પછી થઈ હતી. કારણ કે, હઝરત અબૂ મૂસા અશ્શરી જૈબર પછી આવ્યા હતા.

(૧૭૩/૪૪૦૯) હઝરત જાબિર (રદિ.) કહે છે કે, સાતમી જિહાદ, ડિવા ઝાતુરિકાઅના ગઝવામાં રસૂલુલ્લાહ (સલ.)એ સહાબાને ‘સલાતુલ ખૌફ’ (ભયની નમાઝ) પઢાવી હતી.

(૧૭૪/૪૪૧૦) હઝરત ઇબ્ને અબ્બાસ કહે છે કે, રસૂલુલ્લાહ (સલ.)એ ઝીકરદની લડાઈમાં ભયની નમાઝ પઢી હતી.

(૧૭૫/૪૪૧૧) હઝરત જાબિર (રદિ.) કહે છે કે, રસૂલુલ્લાહ (સલ.)એ મુહારિબ અને સઅલબાના દિવસે તેમને નમાઝ પઢાવી હતી.

(૧૭૬/૪૪૧૨) હઝરત જાબિર (રદિ.) કહે છે કે, રસૂલુલ્લાહ (સલ.) નખ્લ નામે સ્થળે લડાયેલી ઝાતુ રિકાઅની લડાઈ માટે નીકળ્યા અને

ગતફાન કબીલાની એક ટુકડી સાથે મુકાબલો થયો, પરંતુ લડાઈ નહીં થઈ. બંને પક્ષો એકબીજાથી ભયભીત હતા. એટલે હુઝૂર ‘સલાતુલ ખૌફ’ બે રકઅત પઢી. (નખ્લ નામે સ્થળ નજદમાં આવેલું છે.)

(૧૭૭/૪૪૧૩) હઝરત સલમહ કહે છે કે, કરદની લડાઈના દિવસે મેં રસૂલુલ્લાહ (સલ.) સાથે જિહાદ કરી હતી.

(૧૭૮/૪૪૧૪) હઝરત અબૂ મૂસા કહે છે કે, એક લડાઈ માટે અમે હુઝૂર (સલ.)ની સાથે નીકળ્યા. અમે ૬ માણસો હતા અને એક ઊંટ હતું. વારાફરતી તેના પર સવાર થઈ જતા હતા. (પગપાળા ચાલી ચાલીને) અમારા પગ ફાટી ગયા હતા. મારા તો નખ પણ પડી ગયા હતા. એટલે અમે પગ પર ચીથરા લપેટી લેતા હતા. એટલા માટે એ લડાઈનું નામ ‘ઝાતુ રિકાઅ’ (ચીથરાવાળી) રાખવામાં આવ્યું. કારણ કે, રસ્તામાં અમે પગ પર ચીથરા લપેટતા હતા.

(૧૭૯/૪૪૧૫) ઝાતુરિકાઅ લડાઈના દિવસે એક માણસ રસૂલુલ્લાહ (સલ.) સાથે ભયની નમાઝમાં શામિલ હતા. તેમનાથી હઝરત સાલિહ ઇબ્ને ખવ્વાતે રિવાયત કરી છે કે, એક ટુકડી તો સફ્ર બાંધીને રસૂલુલ્લાહ (સલ.) સાથે નમાઝમાં શામિલ હતી અને બીજી ટુકડી

દુશ્મનના મુકાબલામાં હતી. રસૂલુલ્લાહ (સલ.)એ તે દુકડીને એક રકઅત પઢાવી. પછી હુજૂર ઉભા રહ્યા. લોકોએ પોતાની નમાઝ પૂરી કરી લીધી. નમાઝ પૂરી કર્યા પછી એ લોકો જઈને દુશ્મન સામે હારબધ્ધ ઉભા થઈ ગયા. બીજી દુકડીએ આવીને હુજૂર સાથે છેલ્લી રકઅત પઢી. પછી હુજૂર બેસી રહ્યા. (સલામ ફેરવી નહીં.) તે દુકડીએ જ્યારે નમાઝ પૂરી કરી લીધી ત્યારે આપે તેમની સાથે સલામ ફેરવી. હઝરત જાબિર કહે છે કે, નખલ સ્થળે મેં રસૂલુલ્લાહ (સલ.) સાથે ભયની નમાઝ પઢી હતી. માલિક કહે છે કે, ભયની નમાઝ અંગે મેં આ હદીસ વિશ્વાસપાત્ર વર્તુળ પાસેથી સાંભળી છે. કાસિમ ઇબ્ને મુહમ્મદ કહે છે કે, બની અન્મારની લડાઈમાં રસૂલુલ્લાહ (સલ.)એ (ભયની) નમાઝ પઢી હતી.

(૧૮૦/૪૪૧૬) હઝરત સહલ ઇબ્ને અબી હુસમા કહે છે કે, (ભયની નમાઝ માટે) ઇમામ કિબ્લા તરફ મોં કરીને ઉભા રહે. (મુસ્લિમ લશ્કરમાંથી) એક દુકડી તેમની સાથે ઉભી રહે. બીજી દુકડી દુશ્મન તરફ મોં કરીને મુકાબલામાં ઉભી રહે. ઇમામ આ દુકડીને એક રકઅત પઢાવે.

(૧૭૯/૪૪૧૫) એને “ભયની નમાઝ” કહેવામાં આવે છે. યુધ્ધ ચાલુ હોય ત્યારે નમાઝનો ટાઈમ થઈ જાય ત્યારે ફર્જ નમાઝ કેવી રીતે પઢવી, તે અંગે ફિક્હના પુસ્તકોમાં વિગતે વર્ણન છે.

પછી એ દુકડી બીજી એક રકઅત પોતે પઢીને તે જ જગ્યાએ બે સજદા કરીને (કઅદો કરીને સલામ ફેરવીને) ચાલી જાય. દુશ્મન સાથે મુકાબલો કરનાર દુકડી આવીને ઇમામ સાથે એક રકઅત પઢીને બે સજદા કરીને સલામ ફેરવે. આ રીતે ઇમામની બંને રકઅતો જમાઅત સાથે થશે.

(૧૮૧/૪૪૧૭) હઝરત ઇબ્ને ઉમર (રદિ.) કહે છે કે, એક વાર અમે રસૂલુલ્લાહ (સલ.) સાથે એક લડાઈ માટે નજદ તરફ ગયા. દુશ્મનના મુકાબલા માટે મોરચાબંધી કરી. હઝરત અબ્દુલ્લાહ ઇબ્ને ઉમર (રદિ.) કહે છે કે, હુજૂર (સલ.)એ પહેલી દુકડીને એક રકઅત પઢાવી. બીજી દુકડી દુશ્મન તરફ મોં કરીને ઉભી રહી. આ દુકડી એક રકઅત પઢીને બીજી દુકડીની જગ્યાએ દુશ્મન સામે જઈને ઉભી થઈ ગઈ. તે દુકડીએ આવીને રસૂલુલ્લાહ (સલ.) સાથે એક રકઅત પઢી. હુજૂરે બે રકઅત પઢીને સલામ ફેરવી. પછી તે દુકડીએ ઉભા થઈને પોતાની બાકી રકઅત પૂરી કરી. પહેલી દુકડીએ પણ પોતાની બાકીની રકઅત અદા કરી.

(૧૮૨/૪૪૧૮) હઝરત જાબિર ઇબ્ને અબ્દુલ્લાહ (રદિ.) કહે છે કે, હું એક જિહાદમાં રસૂલુલ્લાહ (સલ.) સાથે નજદ તરફ ગયો. જ્યારે હુજૂર

જિહાદમાંથી પાછા ફર્યા ત્યારે હું પણ પાછો ફર્યો. લૂમાં બપોરના સમયે એક એવી જગ્યાએ પહોંચ્યા જ્યાં કાંટાવાળા ઘણા ઝાડો હતાં. હુઝૂર ત્યાં ઉતરી પડ્યા અને લોકો આમતેમ ઝાડોના છાંયડામાં ચાલ્યા ગયા. હુઝૂર પણ બાવળના ઝાડના છાંયડામાં આરામ કરવા લાગ્યા. તલવાર ઝાડ સાથે લટકાવી દીધી. અમે થોડીક વાર સૂઈ ગયા. આંખ ખુલી ત્યારે રસૂલુલ્લાહ (સલ.)ને અવાજ દેતા જોયા. જઈને જોયું તો હુઝૂરની પાસે એક આદિવાસીને બેસેલો જોયો. હુઝૂરે કહ્યું : આ માણસે મારા પર આ તલવાર વીંઝી હતી. હું તરત જાગી ગયો. મેં એના હાથમાં તલવાર ખેંચાયેલી જોઈ. એણે કહ્યું કે, હવે તમને મારા હાથમાંથી કોણ બચાવશે ? મેં કહ્યું : અલ્લાહ. હવે જુઓ આ સામે બેઠો છે. હુઝૂરે એ આદિવાસીને માફ કરી દીધો, બદલો લીધો નહીં.

(૧૮૩/૪૪૧૯) હઝરત જાબિર (રદિ.) કહે છે કે, ઝાતુ રિંકાઅની લડાઈમાં અમે હુઝૂર (સલ.)ની સાથે હતા. જ્યારે છાંયડાવાળા ઝાડ પાસેથી પસાર થયા ત્યારે તેને અમે રસૂલુલ્લાહ (સલ.) માટે રહેવા દીધું. બીજા ઝાડો નીચે અમે બધા ઉતર્યા અને રસૂલુલ્લાહ (સલ.) તે ઝાડ નીચે ઉતર્યા. હુઝૂરની તલવાર ઝાડ પર લટકતી હતી. એક મુશ્રિકે આવીને હુઝૂરની તલવાર લઈને ઉગામી અને કહેવા લાગ્યો : તમે મારાથી

ડરો છો ? હુઝૂરે કહ્યું : ના. તે માણસ કહેવા લાગ્યો : હવે તમને મારા હાથમાંથી કોણ બચાવશે ? હુઝૂરે કહ્યું : અલ્લાહ. સહાબાએ તે માણસને ધમકાવ્યો. પછી નમાઝની તકબીર થઈ ત્યારે આપે એક ટુકડીને બે રકઅત પઢાવી. આ ટુકડી હતીને પાછળ ચાલી ગઈ. બીજી ટુકડીને હુઝૂરે બે રકઅત પઢાવી. જેથી હુઝૂરની ચાર રકઅતો થઈ અને લોકોની બે રકઅતો. અબૂ બરાર કહે છે : તે માણસનું નામ ગૌરસ ઇબને હારિસ હતું. આ લડાઈમાં હુઝૂરે મુહારિબ ખસફા કબીલા સાથે યુધ્ધ કર્યું હતું.

(૧૮૪/૪૪૨૦) હઝરત જાબિર કહે છે કે, નખ્લ નામે જગ્યાએ અમે હુઝૂર (સલ.)ની સાથે હતા. આપે ત્યાં ભયની નમાઝ પઢી હતી.

(૧૮૫/૪૪૨૧) હઝરત અબૂ હુરૈરા (રદિ.) કહે છે કે, નજદના ગઝવામાં મેં રસૂલુલ્લાહ (સલ.) સાથે ભયની નમાઝ પઢી હતી. ઇમામ બુખારી કહે છે કે, ખૈબરની લડાઈ પછી હુઝૂર (સલ.)ની સેવામાં હઝરત અબૂ હુરૈરા હાજર થયા હતા.

મુરયસિઅની લડાઈ કિંવા તે લડાઈનું વર્ણન જે બની મુસ્તલિક કબીલા સાથે થઈ હતી. બની મુસ્તલિક ખુઝાઆ ખાનદાનની

એક શાખા હતી. ઇબ્ને ઇસ્હાક કહે છે કે, હિજરી સન ૬માં આ લડાઈ થઈ હતી. મૂસા ઇબ્ને ઉકબાના કથન અનુસાર હિજરી સન ૪ માં થઈ હતી. મૂહરી કહે છે કે, તહોમતનો બનાવ આ ગઝવામાં જ બન્યો હતો.

(૧૮૬/૪૪૨૨) ઇબ્ને મુહયરિઝ કહે છે : હું મસ્જિદમાં દાખલ થયો. ત્યાં હઝરત અબૂ સઈદ ખુદરી બેઠા હતા. મેં તેમને અઝલ*નો હુકમ પૂછ્યો. તેમણે કહ્યું : અમે રસૂલુલ્લાહ (સલ.) સાથે બની મુસ્તાલિકની લડાઈમાં ગયા હતા. ત્યાં અરબસ્તાનના અમુક કેદીઓ અમારા હાથમાં આવ્યા. સ્ત્રીહીન રહેવાનું અમારા માટે મુશ્કેલ બની ગયું હતું. એટલે અમને સ્ત્રીઓની ઇચ્છા થઈ, પરંતુ (ગર્ભ રહી જવાનાં ભયથી) અમે 'અઝલ' કરવાનો ઇરાદો કર્યો, પછી એવો વિચાર આવ્યો કે, રસૂલુલ્લાહ (સલ.) અમારી સાથે છે. તેમને પૂછ્યા વગર કેવી રીતે 'અઝલ' કરીએ. જેથી હુજૂરને મસ્અલો પૂછ્યો. હુજૂરે કહ્યું : આવું ન કરવામાં તમને શું વાંધો છે ? કારણ કે, કિયામત સુધી જે રૂહ (દુનિયામાં) પેદા થનારી છે તે થઈને જ રહેશે.

(૧૮૭/૪૪૨૩) હઝરત જાબિર

* સંભોગ કરીને ગુપ્ત સ્થળની બહાર વીર્ય કાઢવું.

ઇબ્ને અબ્દુલ્લાહ કહે છે કે, નજદના ગઝવામાં અમે રસૂલુલ્લાહ (સલ.) સાથે શામિલ હતા. (પાછા ફરતી વખતે) બપોરના સમયે એક ખીણમાં પહોંચ્યા. જ્યાં કાંટાવાળા ઘણા ઝાડો હતાં. રસૂલુલ્લાહ (સલ.) છાંયડા માટે એક ઝાડના નીચે ઉતર્યા. તલવાર ઝાડ પર લટકાવી. લોકો પણ આમતેમ ઝાડોના છાંયડા હેઠળ ચાલ્યા ગયા. અમે એ જ હાલતમાં હતા, એવામાં હુજૂરે અમને બોલાવ્યા. અમે ગયા. જોયું તો એક આદિવાસી હુજૂરની સામે બેઠો હતો. આપે ફરમાવ્યું : હું સૂઈ રહ્યો હતો, એવામાં આ માણસે આવીને મારા પર તલવાર ઉગામી. હું જાગી ગયો. જોયું તો આ આદિવાસી મારા પર તલવાર ઉગામીને ઉભો છે. એણે મને કહ્યું : હવે તમને મારા હાથમાંથી કોણ બચાવશે ? મેં કહ્યું : અલ્લાહ. તેણે સાંભળતાં જ તલવાર મ્યાનમાં મૂકી દીધી અને બેસી ગયો. હવે એ તમારી સામે છે. રાવી કહે છે કે, રસૂલુલ્લાહ (સલ.)એ તે આદિવાસીને સજા આપી નહીં.

અનમારના ગઝવાનું બયાન

(૧૮૮/૪૪૨૪) હઝરત જાબિર કહે છે : મેં જોયું કે, હુજૂર (સલ.) ઊંટણી પર સવાર થઈને પૂર્વ તરફ મોં કરીને નફિલ નમાઝ પઢી રહ્યા હતા. (આ બનાવ અનમારના ગઝવાનો છે.)

‘ઘફ્ફ’ના બનાવનું વર્ણન

‘ઘફ્ફ’ અને ‘અફ્ફ’ બંને સહીદ છે, જેમકે ‘નિજસ’ અને ‘નજસ’ છે. ઘફ્ફુહુમ, અફ્ફુહુમ અને અફ્ફુહુમ બોલવામાં આવે છે.

(૧૮૮/૪૪૨૫) ઉમ્મુલ મુઅમિનીન હઝરત આઈશા (રદિ.) કહે છે કે, રસૂલુલ્લાહ (સલ.) જ્યારે સફરમાં જવાનો ઇરાદો કરતા હતા ત્યારે પત્નીઓના નામની ચિઠ્ઠીઓ નાંખતા હતા. જે પત્નીનું નામ નીકળતું તેને સાથે લઈ જતા હતા. એક વાર એક જિહાદ અંગે જ્યારે આપે ચિઠ્ઠી નાખી ત્યારે માઝું નામ નીકળ્યું. હું હુઝૂરની સાથે ગઈ. પરદાનો હુકમ ઉતરી ચુક્યો હતો. એટલે હું કાઠડામાં સવાર હતી. કાઠડો જ ઉતારવામાં આવતો હતો અને તે જ ઉંચકવામાં આવતો હતો. (આ પ્રમાણે) અમે ચાલતા રહ્યા. જ્યારે રસૂલુલ્લાહ (સલ.) તે જિહાદમાંથી પરવારીને પાછા ફર્યા અને મદીનાની નજીક આવ્યા ત્યારે એક રાત્રે આપે કૂચ કરવાની જાહેરાત કરી. જાહેરાત થઈ ગયા પછી હું ઉઠી અને પગપાળા જઈને લશ્કરથી દૂર નીકળી ગઈ. હાજત કર્યા પછી મારા કાઠડા પાસે આવી. અહીં જ્યારે છાતી ફેંકોસીને જોયું ત્યારે ખબર પડી કે, ઝિફાર નામે જગ્યાના મોતીઓનો બનેલો મારો

હાર ક્યાંય તૂટીને પડી ગયો. હું પાછી જઈને હાર શોધવા લાગી. હાર શોધવાના કારણે (જલદી) આવી શકી નહીં. આ બાજુ જે લોકો મને કાઠડા પર સવાર કરાવતા હતા તેમણે મારો કાઠડો ઉંચકીને તે ઊંટ પર મૂકી દીધો જેના પર હું સવાર થતી હતી. તેમનો ખ્યાલ એવો હતો કે, હું કાઠડામાં છું. કારણ કે, તે સમયે સ્ત્રીઓ હલકી હતી. ભારે શરીરવાળી અને જાડી ન હતી. કારણ કે, સ્ત્રીઓનો ખોરાક ઓછો હતો. આ જ કારણ હતું કે, ઉંચકતી વખતે લોકોને ખબર ન પડી. હું તો એમ પણ નાની વયની છોકરી હતી. લોકો ઊંટને ઉઠાડીને ચાલ્યા ગયા. લશ્કરના ચાલ્યા ગયા પછી મને હાર મળી ગયો. પડાવ પાસે પાછા આવીને જોયું તો ત્યાં કોઈ દેખાયું નહીં. ના છુટકે મેં તે જ ઉતારા પાસે બેસી રહેવાનો ઇરાદો કર્યો જ્યાં ઉતરી હતી. મેં એમ વિચાર્યું કે, જ્યારે હું ત્યાં મળીશ નહીં ત્યારે લોકો મારી પાસે પાછા ફરશે. ત્યાં બેઠા બેઠા હું નિંદ્રાધીન થઈ ગઈ. સફવાન ઇબ્ને મઅતલ સુલમી લશ્કરની પાછળ રહી ગયો હતો. સવારે મારી જગ્યાએ આવીને કોઈ સૂતેલા માનવીનું શરીર જોઈને મને ઓળખી લીધી. કારણ કે, પરદાનો હુકમ ઉતરતા પહેલાં તેણે મને જોઈ હતી. મને ઓળખીને ઇબ્ના લિલ્લાહિ વ ઇબ્ના ઇલયહિ રાજિઊન પઢ્યો. હું તેના અવાજથી જાગી ગઈ. ચાદરથી મારો

ચહેરો ઢાંકી લીધો. એ સિવાય ખુદાની કસમ ! ન મેં કંઈ વાત કરી ન તેણે મને કોઈ શબ્દ કહ્યો. પછી તેણે વાંકા વળીને પોતાનું ઊંટ બેસાડ્યું અને ઊંટના આગળના પગ પર પોતાનો પગ મૂક્યો. (જેથી ઊંટ ઉઠી ન પડે) હું ઉભી થઈને ઊંટ પર સવાર થઈ ગઈ. તે લગામ પકડીને ઊંટ લઈને આગળ આગળ ચાલવા લાગ્યો. અહીં સુધી કે, તપતી બપોરે અમે લશ્કરમાં પહોંચી ગયા. કારણ કે, લશ્કરવાળા એક જગ્યાએ પડાવ માટે ઉતરી પડ્યા હતા. હઝરત આઈશા કહે છે : ત્યાર પછી બરબાદ થનારા મારા પર તહોમત મૂકીને બરબાદ થઈ ગયા. આ ફિત્નો જગાડનાર મુખ્ય માનવી મુનાફિકોનો સરદાર અબ્દુલ્લાહ ઇબ્ને ઉબય હતો. હઝરત ઉરવા કહે છે : મને ખબર પડી છે કે, અબ્દુલ્લાહ ઇબ્ને ઉબય સામે જ્યારે આ બનાવની ચર્ચા થતી હતી ત્યારે તે કાન ઈર્ને સાંભળતો હતો અને બનાવનું સમર્થન કરતો હતો. એને ફેલાવતો હતો. હઝરત ઉરવા કહે છે કે, તહોમત મૂકનારાઓમાં હસ્સાન ઇબ્ને સાબિત, મિસ્તહ ઇબ્ને ઉસાસા અને હમના બિન્તે જહશના નામો તો હું જાણું છું. બીજા લોકોના નામો હું જાણતો નથી. એટલું નિશ્ચિત છે કે, તહોમત મૂકનારાઓની એક ટુકડી હતી. જેમકે અલ્લાહના કલામ પરથી જાણવા મળે છે. એનો જનક અબ્દુલ્લાહ ઇબ્ને ઉબય ઇબ્ને

સલુલ હતો. ઉરવા કહે છે : હઝરત આઈશા એ વાત પસંદ કરતાં ન હતાં કે, તેમની સામે હસ્સાનને બુરા કહેવામાં આવે. તેઓ કહેતાં હતાં કે, એ જ તે માણસ છે જેણે આ શે'ર કહ્યો હતો :

ફઘળ્લ અબી વ વાલિદતી વ ઘદી લિઘદિ મુહમ્મદિ મિન્કુમ વકાહિ

અર્થાત્ : મારા પિતા, મારા દાદા અને મારી આબરૂ મુહમ્મદની આબરૂ માટે તમારા લોકોથી બચાવનું સાધન છે.

હઝરત આઈશા કહે છે : મદીના જઈને હું એક મહિના સુધી બીમાર પડી ગઈ. બીજા લોકો ફિત્નાખોરોની વાતની ચર્ચા કરતા હતા. મને એની ખબર ન હતી. હા, બીમારની હાલતમાં મને શંકા જરૂર જતી હતી. કારણ કે, આગળની બીમારીઓ વખતે રસૂલુલ્લાહ (સલ.) તરફથી જે મહેરબાનીઓ હું જોતી હતી તે આ બીમારી વખતે જોતી ન હતી. ફક્ત આપ આવીને સલામ કરીને એટલું જરૂર પૂછી લેતા હતા કે, તમારી શું ખબર છે ? આટલું પૂછીને પાછા ચાલ્યા જતા હતા. એનાથી મને શંકા જતી હતી, પરંતુ બુરાઈની મને કંઈ ખબર ન હતી. છેવટે જ્યારે મને કંઈક સાડું થયું ત્યારે હું મિસ્તહની માંની સાથે હાજત માટે પાલી મેદાન તરફ ગઈ. કારણ કે, મેદાન હાજત માટેનું સ્થળ હતું. ફક્ત રાત્રે જ અમે ત્યાં જતા હતા. આ તે સમયની વાત છે

જ્યારે કે ઘરોની નજીકમાં જાજરૂઓ ન હતાં. અમારામાં અંધકાર યુગનો રિવાજ હતો કે, હાજત માટે જંગલમાં જતાં હતાં. ઘરોની નજીક જાજરૂઓ બનાવવાથી અમને તકલીફ થતી હતી. મિસ્તહની માં અબૂ રૂહૂમ ઇબ્ને અબ્દુલ મુતલિબના પુત્રી હતાં. ઉસાસા ઇબ્ને અબ્બાદ ઇબ્ને મુતલિબના પત્ની હતાં. મિસ્તહની નાની સખર ઇબ્ને આમિરનાં પુત્રી અને હઝરત અબૂબક્રની માસી હતાં. જ્યારે અમે બંને હાજત કરીને મારા મકાન નજીક આવ્યાં ત્યારે મિસ્તહની માંનો પગ ચાદરમાં ભરવાયો અને તે પડી ગયાં. તેમણે પડતી વખતે કહ્યું : મિસ્તહ તબાહ થાય. મેં કહ્યું : તમે વગોવી રહ્યા છો, તમે એવા માણસને વગોવો છો જેણે બદરની લડાઈમાં ભાગ લીધો હતો ! તેમણે કહ્યું : એય બેવકૂફ છોકરી ! શું તું મિસ્તહની વાત સાંભળી નથી ? મેં કહ્યું : મિસ્તહની શું વાત છે ? મિસ્તહની માંએ મને તહોમતદારોની વાતની ખબર આપી. હઝરત આઈશા કહે છે : આ સાંભળીને મારી બીમારીમાં એક બીજી બીમારીનો ઉમેરો થઈ ગયો. જ્યારે હું મારા ઘરમાં આવી અને રસૂલુલ્લાહ (સલ.) આવ્યા અને સલામ કરીને હાલત પૂછી ત્યારે મેં કહ્યું : જો આપની રજા હોય તો હું મારા માંબાપના ઘરે ચાલી જાઉં. હઝરત આઈશા કહે છે : મારો ત્યાં જવાનો હેતુ એ હતો કે, માંબાપ પાસેથી મને ચોકકસ

ખબર મળી રહેશે. રસૂલુલ્લાહ (સલ.)એ મને રજા આપી. મેં મારી માંને જઈને પૂછ્યું, અમ્મા, લોકો શું ચર્ચા કરે છે ? માંએ કહ્યું : દીકરી, તારે ગભરાવું ન જોઈએ. ખુદાની કસમ ! ઘણી વાર એવું બને છે કે, જે ઓરત ખૂબસૂરત હોય છે. પોતાના પતિની માનીતી હોય છે. તેની શોકો પણ હોય ત્યારે શોકો હંમેશા તેમાં એક શોધતી રહે છે. મેં કહ્યું : સુબ્હાનલ્લાહ ! આ લોકો ગુસપુસ કરી રહ્યા છે. આજે રાત્રે હું આખી રાત રડતી રહી. સવાર સુધી અશ્રુઓ અટક્યા નહીં. ઉંઘ આવી નહીં. સવારે પણ હું રડતી રહી. આ તરફ રસૂલુલ્લાહ (સલ.)એ હઝરત અલી અને ઉસામાને બોલાવ્યા. કારણ કે, વહી થંભી ગઈ હતી. રસૂલુલ્લાહ (સલ.)એ બંને સજ્જનો સાથે સલાહ-મંત્રણા કરી અને મને તલાક આપી દેવા વિશે પૂછ્યું. ઉસામાએ તો રસૂલુલ્લાહ (સલ.) પાસે મારી પવિત્રતા વર્ણવી અને એવી સલાહ આપી જે ‘અહલે બૈત’ની મુહબ્બતના પરિપાક રૂપ હતી. તેમણે હુજૂરને કહ્યું કે, તે આપના પત્ની છે. અમે તેમનામાં નેકી સિવાય બીજું કંઈ જાણતા નથી. હઝરત અલીએ કહ્યું : યા રસૂલલ્લાહ ! અલ્લાહ તઆલાએ આપના માટે કોઈ અછત ઉભી કરી નથી. એ સિવાય બીજી ઓરતો પણ ઘણી છે. આપ લોકોને પૂછી લો. તે આપને સાચેસાચું કહી દેશે. રસૂલુલ્લાહ (સલ.)એ

બરીરાને બોલાવીને કહ્યું : બરીરા, શું તું કોઈ એવી વાત જોઈ છે જેનાથી તને કદી શંકા ગઈ હોય. બરીરાએ કહ્યું : તે ખુદાની કસમ છે જેણે આપને સાચા પયગમ્બર બનાવ્યા છે, મેં તેમનામાં કદી કોઈ વાત ટીકાપાત્ર જોઈ નથી. હા, તે ઉગતી વયની છોકરી છે એટલે આટો મૂકીને સૂઈ જતી હતી. બકરી આવીને આટો ખાઈ જતી હતી. આ સાંભળીને રસૂલુલ્લાહ (સલ.) તરત ઉભા થઈ અને મિમ્બર પર જઈને અબ્દુલ્લાહ ઇબ્ને ઉબયને માફી માંગવા જણાવ્યું. જેથી ફરમાવ્યું : એય મુસલમાનો ! તે માણસ પાસેથી મારો બદલો કોણ લઈ શકે છે જેના તરફથી મને મારી પત્ની અંગે તકલીફ પહોંચી છે. ખુદાની કસમ ! હું મારી પત્નીમાં નેકી સિવાય બીજું કંઈ જાણતો નથી. જે માણસનું લોકોએ નામ લીધું છે તેને પણ હું નેક જ ગણું છું. તે તો મારા ઘરમાં મારા સંગાથ વગર જતો પણ ન હતો. આ સાંભળીને સઅદ ઇબ્ને મુઆઝે ઉઠીને કહ્યું : યા રસૂલુલ્લાહ ! હું હુઝૂરનો બદલો લઈશ. જો તે (તહોમત મૂકનાર) ઔસ કબીલામાંથી હશે તો હું તેની ગરદન ઉડાવી દઈશ અને જો અમારા ખઝરજ ભાઈઓમાંથી હશે તો આપ અમને જે હુકમ આપશો તેનું અમે પાલન કરીશું. આ સાંભળીને એક માણસ સઅદ ઇબ્ને ઉબાદા ઉભો થયો. એ માણસ સગપણની દૃષ્ટિને હુસ્સાનની માંનો ભાઈ હતો અને ખઝરજ કબીલાનો સરદાર

હતો. જો કે એ માણસ નેક હતો, પરંતુ સ્વમાન ઉભરી આવ્યું. કૌમના સ્વમાન ખાતર કહેવા લાગ્યો : સઅદ, તું જુઠો છે. ખુદાની કસમ ! તું તેને મારશે નહીં અને મારી શકશે નહીં. જો તે મારી કૌમમાંથી હોત તો તું તેના માર્યા જવાનું પસંદ ન કરત. આ બાજુથી સઅદ ઇબ્ને મુઆઝનો પિત્રાઈ ભાઈ ઉસૈદ ઇબ્ને હુઝૈર જવાબ દેવા માટે ઉભો થયો. સઅદ ઇબ્ને ઉબાદાને કહ્યું : તું જુઠો છે. ખુદાની કસમ ! અમે તેને મારી નાખીશું. બેશક, તું મુનાફિક છે, એટલે મુનાફિકો તરફથી લડે છે. આ પ્રવચનનું પરિણામ એ આવ્યું કે, બંને કબીલાઓ ઔસ અને ખઝરજ ઉશ્કેરાઈ ગયા અને લડવા તૈયાર થઈ ગયા. હુઝૂર તે વખતે મિમ્બર પર હતા અને યુપ રાખી રહ્યા હતા. છેવટે બધા યુપ થઈ ગયા. રસૂલુલ્લાહ (સલ.) પણ યુપ થઈ ગયા. હઝરત આઈશા કહે છે : હું તે દિવસે પણ આખો દિવસ રડતી રહી. ન અશ્રુઓ થંભ્યા ન આંખોમાં ઉઘ આવી. આવી રીતે બે રાતો અને એક દિવસ ઉઘ્યા વગર પસાર થઈ ગયા. આંખમાંથી અશ્રુઓ અટકતા ન હતાં. મને લાગતું હતું કે, રડવાથી માફે કાળજું ફાટી જશે. સવારે મારા માંબાપ મારી પાસે આવ્યાં. તેઓ બેઠાં જ હતાં, એવામાં એક અનસારી ઓરતે આવવાની રજા માંગી. મેં રજા આપી. તે પણ આવીને મારી સાથે રડવા લાગી. થોડી વાર પછી

રસૂલુલ્લાહ (સલ.) પણ આવ્યા અને સલામ કરીને બેસી ગયા. તહોમતના દિવસથી અત્યાર સુધી તેઓ મારી પાસે આવીને બેઠા ન હતા. અત્યારે આવીને બેઠા. એક મહીના સુધી રસૂલુલ્લાહ (સલ.) પાસે મારા વિષે કોઈ વહી આવી નહીં. હુઝૂર બેસીને શહાદતનો કલિમો પઢયા. અલ્લાહના વખાણ કર્યા પછી કહ્યું : આઈશા, મેં તારા વિષે આ પ્રકારની વાતો સાંભળી છે. જો તું ગુનાહથી પાક છે તો ટૂંક સમયમાં જ અલ્લાહ તઆલા તરફથી તારી પવિત્રતા વર્ણન કરશે અને જો તું ગુનાહમાં સંડોવાઈ ચૂકી છે તો અલ્લાહ તઆલા પાસે માફી માંગ અને તેની પાસે જ તૌબા કર. કારણ કે, માનવી જ્યારે પોતાના ગુનાહનો સ્વીકાર કરીને તૌબા કરે છે ત્યારે અલ્લાહ તેની તૌબા કબૂલ કરે છે અને ગુનાહ માફ કરી દે છે. હુઝૂર (સલ.) જ્યારે આ વાતચીત કરી ચુક્યા ત્યારે મારા અશ્રુઓ બિલકુલ થંભી ગયા. એક ટીપું નીકળ્યું નહીં. મેં મારા પિતાને કહ્યું કે, મારા તરફથી હુઝૂરને જવાબ આપો. પિતાએ કહ્યું : ખુદાની કસમ ! હું જાણતો નથી કે, શું જવાબ આપું. મેં અમ્માને કહ્યું : તમે જવાબ આપો. તેમણે પણ કહ્યું : ખુદાની કસમ ! હું જાણતી નથી કે, શું જવાબ આપું. હું જો કે, નાની વયની છોકરી હતી અને કુર્આન પણ વધારે પઢી ન હતી, પરંતુ મેં કહ્યું : ખુદાની કસમ !

મને ખબર પડી ગઈ કે, આ વાત આપે સાંભળી છે. અહીં સુધી કે, આપના દિલમાં ઘર કરી ગઈ. આપે તેને સાચી સમજ લીધી છે. એટલે જો હું તમારી સામે મને પોતાને એબથી પાક કહું તો આપને વિશ્વાસ નહીં બેસે અને જો હું નહીં કરેલા ગુનાહનો તમારી સામે સ્વીકાર કરું તો તમે મને સાચી માની લેશો. હવે ખુદાની કસમ ! મને માફ અને તમારું ઉદાહરણ યઅકૂબ (અલ.) સિવાય બીજું કોઈ મળતું નથી. તેમણે કહ્યું હતું : **ફસઠરૂન જમીલ; વલ્લાહુલ મુસ્તાનુ અલા મા તસિફૂન.** આમ કહીને હું બિસ્તરા પર જઈને સૂઈ ગઈ. ખુદાની કસમ ! મને મારી નિર્દોષતાની ખાત્રી હતી અને એવી પણ ખાત્રી હતી કે, અલ્લાહ તઆલા મારી નિર્દોષતા જાહેર કરશે, પરંતુ એવો ખયાલ ન હતો કે, અલ્લાહ તઆલા મારા વિષે કુર્આન (ની આયત) ઉતારશે. જે (કિયામત સુધી) પઢવામાં આવશે. કારણ કે, હું મારી જાતને એના લાયક સમજતી ન હતી કે, અલ્લાહ તઆલા મારી કોઈ બાબત અંગે કલામ કરશે. હા, મને એવી આશા જરૂર હતી કે, રસૂલુલ્લાહ (સલ.)ને કોઈ સ્વપ્ન દેખાશે; જેમાં અલ્લાહ તઆલા મારી પવિત્રતા જાહેર કરશે, પરંતુ ખુદાની કસમ ! રસૂલુલ્લાહ (સલ.) પોતાની જગ્યાએથી ઉઠ્યા પણ ન હતા અને ઘરવાળાઓમાંથી કોઈ બહાર નીકળ્યું પણ

ન હતું કે, આપ પર સખ્તાઈપૂર્વક વહી ઉતરી. અહીં સુધી કે, મુબારક ચહેરા પરથી મોતીઓની જેમ પરસેવો ટપકવા લાગ્યો. જો કે આ બનાવ ઠંડીની મોસમનો હતો. જ્યારે વહીની હાલત દૂર થઈ ત્યારે આપે હસીને સૌ પ્રથમ આ શબ્દો કહ્યા : આઈશા, અલ્લાહ તઆલાએ તારી પવિત્રતા વર્ણવી. હઝરત આઈશા કહે છે : મારી માંએ મને કહ્યું કે, ઉઠીને હુઝૂરને માન આપ અને આપનો આભાર માન. કારણ કે, અલ્લાહ તઆલાએ આપની મારફતે તારી પવિત્રતા જાહેર કરી. મેં કહ્યું : ખુદાની કસમ ! હું નહીં ઉઠું અને ખુદાના સિવાય કોઈનો આભાર કે વખાણ નહીં કરું. કારણ કે, તેણે જ મારી પવિત્રતા જાહેર કરી છે. અલ્લાહ તઆલાએ મારી નિર્દોષતા અંગે આ દસ આયતો ઉતારી હતી : **مَنْ عَمِلَ خَيْرًا فَلَهُ أَجْرٌ** જાહી બિલ ફક્રિ.... હઝરત અબૂબક્ર મિસ્તહને સગપણ અને તેની ગરીબાઈના કારણે ખર્ચ આપતા હતા, પરંતુ ઉપરોક્ત આયત સાંભળીને કહેવા લાગ્યા : ખુદાની કસમ ! હવે હું તેને કદી કોઈ વસ્તુ નહીં આપું. એ પરથી ખુદા તઆલાએ આ આયત ઉતારી : **وَالَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمْ أَجْرٌ** લાયઅતલિ ઊલૂલ ફદલિ.... **گفتر رُحْمِ**. હઝરત અબૂબક્ર કહેવા લાગ્યા : ખુદાની કસમ ! હું દિલથી ઈચ્છું છું કે અલ્લાહ તઆલા મારી મગફિરત ફરમાવે. આમ કહીને મિસ્તહને ફરી તે જ

ખર્ચ આપવા લાગ્યા જે પહેલાં આપતા હતા. તેમણે કહ્યું : ખુદાની કસમ ! હવે હું કદી ખર્ચ બંધ નહીં કરું. હઝરત આઈશા કહે છે : રસૂલુલ્લાહ (સલ.)એ હઝરત ઝેનબને પૂછ્યું હતું કે, તમને શું ખબર છે ? હઝરત ઝેનબે જવાબ આપ્યો : યા રસૂલુલ્લાહ ! હું મારા આંખ-કાન સુરક્ષિત રાખવા માંગું છું. (તહોમત મૂકવા માંગતી નથી) મેં તેમનામાં ભલાઈ સિવાય બીજું કંઈ જોયું નથી. હઝરત આઈશા કહે છે કે, ઝેનબ જ હુઝૂરની બધી પત્નીઓમાં (સૌદર્યમાં) મારી બરાબરી કરતાં હતાં, પરંતુ અલ્લાહના ડરે તેમને (મારા પર તહોમત મૂકવામાંથી) બચાવ્યા, પરંતુ તેમના બહેન હમના તેમની સાથે લડયાં (કે તમે તહોમત કેમ મૂકી નહીં.) એટલે જ્યાં બીજા તહોમત મૂકનારાઓ બરબાદ થયા ત્યાં તે પણ બરબાદ થયાં. હઝરત આઈશા કહે છે : તે માણસ જેના પર તહોમત મૂકવામાં આવી હતી તે ખુદાની કસમ ખાઈને કહેતો હતો કે, મેં કદી કોઈ ઓરતનો પરદો ખોલ્યો નથી. (ન જાઈઝ રીતે, ન નાજાઈઝ રીતે) છેવટે તે માણસ અલ્લાહના રસ્તામાં શહીદ થયો.

(૧૯૦/૪૪૨૬) ઝુહરી કહે છે : વલીદ ઇબ્ને અબ્દુલ મલિકે મને પૂછ્યું, શું તને એવી ખબર મળી છે કે, હઝરત અલી પણ તે લોકોમાં શામિલ હતા જેમણે હઝરત આઈશા પર તહોમત મૂકી

હતી ? મેં જવાબ આપ્યો : ના, બલ્કે તમારી કૌમના બે માણસો અબૂ સલમા અબ્દુર્રહમાન અને અબૂબક્ર ઇબ્ને અબ્દુર્રહમાન બયાન કરતા હતા કે, હઝરત આઈશા કહેતાં હતાં : હઝરત અલી મારા વિષે યુપ હતા.

(૧૯૧/૪૪૨૭) ઉમ્મે રુમાન કિવા હઝરત આઈશાની માં કહે છે કે, હું અને આઈશા બેઠાં હતાં, એવામાં એક અનસારી ઓરત આવી અને કહેવા લાગી : ખુદા ફલાણા માણસને બરબાદ કરે. (કિવા તે ઓરતે પોતાના પુત્રની વગોવણી કરી) ઉમ્મે રુમાને કહ્યું : કેમ, શું વાત છે ? તેણે જવાબ આપ્યો : મારો પુત્ર પણ તહોમત મૂકનારાઓમાં શામિલ છે. ઉમ્મે રુમાને પૂછ્યું, કેવી તહોમત છે ? તે કહેવા લાગી : આવી વાત છે. હઝરત આઈશાએ કહ્યું : શું રસૂલુલ્લાહ (સલ.)એ પણ એ સાંભળી લીધું છે ? ઓરતે કહ્યું : જી હા. હઝરત આઈશાએ પૂછ્યું, અબૂબક્રે પણ સાંભળી લીધું છે ? તેણે કહ્યું : જી હા. હઝરત આઈશા તરત બેભાન થઈને પડી ગયાં અને ધુજારી સાથે તાવ ચઢ્યો. મેં તેમના પર કપડાં નાખી દીધાં અને ઢાંકી દીધાં. એવામાં રસૂલુલ્લાહ (સલ.) પણ આવ્યા અને પૂછ્યું, શું ખબર છે ? મેં કહ્યું : એને ધુજારી સાથે તાવ આવ્યો છે. આપે ફરમાવ્યું : કદાચ તે વાત સાંભળવાથી આવ્યો છે જે ચર્ચાઈ રહી છે. મેં કહ્યું :

જી હા. આ સાંભળીને આઈશા ઉઠી ગયાં અને કહેવા લાગ્યા : ખુદાની કસમ ! જો હું કસમ ખાઈશ તો તમે મને સાચી માનશો નહીં અને જો હું (હાર શોધવાનું) બહાનું આગળ ધરીશ તો તમે બહાનાનો સ્વીકાર નહીં કરો. જેથી મારું અને તમારું ઉદાહરણ યઅૂકૂબ (અલ.) અને તેમના પુત્રો જેવું છે. **વલ્લાહુલ મુસ્તઆનુ અલા મા તસિફૂન** ઉમ્મે રુમાન કહે છે કે, રસૂલુલ્લાહ (સલ.) આ સાંભળીને બહાર ચાલ્યા ગયા, કંઈ જવાબ ન આપ્યો. જ્યારે અલ્લાહ તઆલાએ આઈશાના બહાના (પવિત્રતા)ની આયત ઉતારી ત્યારે આઈશાએ કહ્યું : હું ફક્ત અલ્લાહનો આભાર માનું છું, બીજા કોઈનો નહીં, તમારો પણ નહીં.

(૧૯૨/૪૪૨૮) હઝરત ઇબ્ને અબી મુલય્કા કહે છે કે, હઝરત આઈશા **ઘઝઝ તલિફૂનહુ બિઆલિનતિકુમ** પઢતાં હતાં અને કહેતાં હતાં કે, ('તલિફૂન' 'વલૂક'માંથી બન્યું છે) વલૂકનો અર્થ છે જુદું બોલવું. કિવા જ્યારે તમે તમારી ઝબાનથી જુદું બોલતા હતા ('તલક્કવનહુ' પઢતાં ન હતાં) ઇબ્ને અબી મુલય્કા કહે છે : હઝરત આઈશા જ આ આયતને સૌથી વધારે જાણતાં હતાં. કારણ કે, તેમના વિષે જ ઉતરી હતી.

(૧૯૩/૪૪૨૯) હઝરત ઉરવા કહે

છે : હું હસ્સાન ઇબ્ને સાબિતને અપશબ્દો કહેવા લાગ્યો તો હઝરત આઈશાએ કહ્યું : તમે એને ખરાબ ન કહો. કારણ કે, એ રસૂલુલ્લાહ (સલ.) તરફથી મુશ્શિરકોની સામનો કરતા હતા. તેમણે રસૂલુલ્લાહ (સલ.) પાસેથી મુશ્શિરકોની નાલેશી કરવાની રજા માંગી હતી. હુજૂરે કહ્યું : તમે મારા વંશને શું કરશો ? (કિંવા મારો અને તેમનો વંશ એક છે. તેમના વંશની નાલેશી કરવી એ મારા વંશની નાલેશી કરવા બરાબર છે) હસ્સાને કહ્યું : હું તેમની અંદરથી હુજૂરને એવી રીતે અલગ કરી લઈશ જેવી રીતે લોટમાંથી વાળ ખેંચી લેવામાં આવે છે. બીજી રિવાયતમાં છે : હઝરત ઉરવા કહે છે : મેં હસ્સાનને ખરાબ કહ્યા. કારણ કે, હસ્સાન તહોમત મૂકનારાઓમાં શામિલ હતા.

(૧૮૪/૪૪૩૦) હઝરત મસ્રૂક કહે છે : એક દિવસ હું હઝરત આઈશા (રદિ.) પાસે ગયો ત્યાં હસ્સાન ઇબ્ને સાબિત બેસીને હઝરત આઈશાને આ શે'ર સંભળાવી રહ્યા હતા :

હસાતુન રઝાનુન મા તુઝન્નુ બિરીબતિન
વ તુસ્બિહુ ગરસા મિન લુહૂમિલ ગવાફિલિ

અર્થાત્ : હસાન એક સાચી સમજદાર પવિત્ર સ્ત્રી છે તેના પર કોઈ પણ પ્રકારની શંકા કરી શકાય તેમ નથી. સવારે તે એવી સ્ત્રીઓની ગોશતની ભૂખી

થઈ જાય છે જે સામે હોતી નથી. (કિંવા કોઈની ફરિયાદ અથવા ગીબત કરતી નથી.) હઝરત આઈશાએ કહ્યું : પરંતુ તમે તો એવા નથી. મસ્રૂક કહે છે : મેં હઝરત આઈશાને કહ્યું : તમે હસ્સાનને તમારી પાસે આવવાની રજા શા માટે આપો છો. કારણ કે, અલ્લાહ તઆલાએ ફરમાવ્યું છે કે, જેણે આ ભારે બોજ ઉંચક્યો છે તેના માટે સખ્ત અઝાબ છે. હઝરત આઈશાએ કહ્યું : આંધળા બનવા કરતાં મોટો અઝાબ બીજો કયો હોય શકે ? (કિંવા હસ્સાન અંધ બની ગયા. તહોમત મૂકવાનો અઝાબ તેને મળી ગયો) પછી કહ્યું કે, એ રસૂલુલ્લાહ (સલ.) તરફથી કાફિરોની નાલેશી કરતા હતા.

હુદયબિય્યાના ગઝવાનું વર્ણન

અલ્લાહ તઆલા ફરમાવે છે :
'લકદ રદિય લ્લાહુ અનિલ મુઅમિનીન ઇઝ યુબાયિહિનક તહત રશજરતિ.....' કિંવા અલ્લાહ તઆલા મુસલમાનોથી ખુશ થયા, જ્યારે કે તેઓ આ ઝાડના નીચે તમારા હાથ પર બેસત કરી રહ્યા હતા.

(૧૮૫/૪૪૩૧) હઝરત ઝેદ ઇબ્ને ખાલિદ કહે છે કે, હુદયબિય્યાના વરસે અમે હુજૂર (સલ.)ની સાથે ગયા. એક રાત્રે વરસાદ પડ્યો. હુજૂરે ફજની બે રકઅત પઢીને અમારા તરફ મોં કરીને

કહ્યું : તમે જાણો છો કે તમારા પાલનહારે શું ફરમાવ્યું. અમે કહ્યું : ખુદા અને તેના રસૂલ જ સારી રીતે જાણે છે. આપે કહ્યું : ખુદા તઆલાએ ફરમાવ્યું : સવારે મારા અમુક બંદાઓએ મારા પર ઇમાન કાયમ રાખ્યું અને અમુકે ઇન્કાર કર્યો. જે માણસે કહ્યું કે, અલ્લાહની રહમતથી, તેના ઇનામથી અને તેના ફઝલથી અમારા પર વરસાદ થયો. તે તો અમારા પર ઇમાન ધરાવે છે અને તારાઓનો ઇન્કાર કરે છે. જે માણસે કહ્યું કે, અમારા પર ફલાણા તારાઓના કારણે વરસાદ થયો, તે તારાઓ પર ઇમાન ધરાવે છે અને મારો ઇન્કાર કરે છે.

(૧૮૬/૪૪૩૨) હઝરત અનસ કહે છે કે, રસૂલુલ્લાહ (સલ.)એ ચાર ઉમરા કર્યા હતા. એ બધા ઝીલકઅદમાં કર્યા હતા. હા, તે ઉમરો ઝીલકઅદમાં કર્યા ન હતો જે હજજની સાથે કર્યા હતો. એક હુદયબિયાનો ઉમરો. બીજો તે પછીના વરસે. ત્રીજો જિઈર્નાનો ઉમરો. જેમાં હુનૈનની લડાઈનો માલે ગનીમત વહેંચ્યો હતો. ચોથો તે ઉમરો જે હજજની સાથે કર્યા હતો.

(૧૮૭/૪૪૩૩) હઝરત અબૂ કતાદા કહે છે કે, હુદયબિયાના વરસે અમે હુઝૂર (સલ.)ની સાથે ગયા હતા. બીજા સહાબીઓએ (ઉમરાનો) ઇહરામ બાંધ્યો હતો. મેં ઇહરામ બાંધ્યો ન હતો.

(૧૮૮/૪૪૩૪) હઝરત બરા ઇબ્ને આઝિબ કહેતા હતા કે, તમે લોકો મક્કાના વિજયને વિજય માનો છો. મક્કાનો વિજય ખરેખર મોટો વિજય હતો, પરંતુ અમે હુદયબિયાના દિવસે બૈઅતે રિદવાનને વિજય સમજતા હતા. હુદયબિયાનો એક કુવો હતો. હુઝૂર (સલ.)ની સાથે ચૌદસો માણસો હતા. અમે હુદયબિયાના કુવાનું બધું પાણી ખેંચી લીધું. તેમાં એક ટીપું પણ રહેવા ન દીધું. હુઝૂરને આ ખબર મળી ત્યારે આવીને કુવાની પાળ પર બેસી ગયા. પાણીનું વાસણ માંગ્યું. તેનાથી વુઝૂ કર્યું. પછી મોંમાં પાણી લઈને કંઈક દુઆ કરીને થૂંક્યા. થોડી વાર સુધી અમે થોભ્યા. પછી તે કુવામાંથી જેટલું પાણી જોઈતું હતું તેટલું અમે ખેંચ્યું. અમે પણ પીધું અને અમારી સવારીના જાનવરોએ પણ પીધું.

(૧૮૯/૪૪૩૫) હઝરત બરા ઇબ્ને આઝિબ કહે છે : હુદયબિયાના દિવસે અમે બધા હુઝૂરની સાથે ચૌદસો અથવા તેનાથી પણ વધારે માણસો હતા. એક કુવા પર બધાએ પડાવ નાખ્યો. ડોલ લઈને કુવાનું પાણી ખેંચીને ખલાસ કરી દીધું. છેવટે લોકો હુઝૂર પાસે ગયા (અને પાણી ન હોવાની ફરિયાદ કરી) આપે કુવામાં થૂંકીને દુઆ કરી, પછી કહ્યું : થોડીવાર એની એમ જ રહેવા દો. થોડીવાર પછી બધાએ પોતે પણ ધરાઈને પાણી પીધું અને જાનવરોને પણ પાણી

પીવડાવ્યું. ત્યાર પછી અમે ત્યાંથી રવાના થઈ ગયા.

(૨૦૦/૪૪૩૬) હઝરત જાબિર કહે છે : હુદયબિયાના દિવસે લોકોને તરસ લાગવા માંડી. (પાણી હાજર ન હતું.) હુઝૂરની પાસે એક વાસણ હતું. આપે તેનાથી વુઝૂ કર્યું. થોડીવાર પછી સહાબીઓ મુબારક સેવામાં હાજર થયા. આપે પૂછ્યું, કેમ, શું વાત છે ? સહાબાએ કહ્યું : યા રસૂલલ્લાહ ! અમારી પાસે ન વુઝૂ માટે પાણી છે ન પીવા માટે, ફક્ત હુઝૂરના વાસણમાં જે પાણી છે બસ તે જ છે. હુઝૂરે આ સાંભળીને વાસણ પર હાથ મૂક્યો. તરત આપની આંગળીઓની વચ્ચેથી પાણી ઉછળીને ઝરણાઓના જેમ વહેવા લાગ્યું. જેનાથી અમે બધાએ વુઝૂ કરી લીધું અને ધરાઈને પીધું પણ. સાલિમ કહે છે : મેં જાબિરને પૂછ્યું કે, તે દિવસે તમે કેટલા માણસો હતા ? તેમણે કહ્યું : પંદરસો હતા, પરંતુ જો એક લાખ પણ હોત તો બધા માટે પુરતું થઈ પડત.

(૨૦૧/૪૪૩૭) હઝરત કતાદા કહે છે : મેં હઝરત સઈદ ઇબ્ને મુસયિબને કહ્યું : મને ખબર મળી છે કે, હઝરત જાબિર કહેતા હતા કે, કુલ ચૌદસો માણસો હતા. સઈદે કહ્યું : મને જાબિર કહેતા હતા કે, પંદરસો માણસોએ હુદયબિયાના દિવસે રસૂલુલ્લાહ (સલ.)ની બૈઅત કરી હતી.

(૨૦૨/૪૪૩૮) હઝરત જાબિર

કહ્યું કે, રસૂલુલ્લાહ (સલ.)એ હુદયબિયાના દિવસે અમને કહ્યું : તમે જમીન પર વસનારાઓમાં સૌથી સારા છો. અમે તે દિવસે એક હઝાર ચારસો માણસો હતા. જો આજે મારી આંખો પણ હોત તો હું તમને તે ઝાડની જગ્યા પણ બતાવી દેત (જ્યાં બૈઅત કરી હતી). સાલિમ કહે છે : મેં જાબિર પાસેથી સાંભળ્યું કે, ચૌદસો માણસો હતા. અબ્દુલ્લાહ ઇબ્ને અબૂ ઔફા કહે છે કે, ઝાડના નીચે બૈઅત કરનાર એક હઝાર ત્રણસો માણસો હતા. બની અસ્લમ મુહાજિરોના આઠમા ભાગ જેટલા હતા.

(૨૦૩/૪૪૩૯) હઝરત મિરદાસ અસ્લમીએ રિદવાનની બૈઅતમાં ભાગ લીધો હતો. તેઓ કહેતા હતા કે, નેક લોકોનું સતત મૃત્યુ થતું રહેશે. રદી ખજુર અથવા રદી જવની જેમ તુચ્છ લોકો બાકી રહી જશે. જેમની અલ્લાહ તઆલા કંઈ પરવા નહીં કરે.

(૨૦૪/૪૪૪૦) મરવાન અને મિસ્વર ઇબ્ને મખરમા કહે છે કે, હુદયબિયાના વરસે રસૂલુલ્લાહ (સલ.) એક હઝારથી કંઈક વધુ માણસોને સાથે લઈને મદીનાથી નીકળ્યા. ઝુલહુલયફા જઈને કુરબાનીના ઊંટના ગળામાં પટો નાખ્યો અને ઇશઆર કર્યું. ત્યાંથી જ ઇહરામ બાંધ્યો.

(૨૦૫/૪૪૪૧) હઝરત કઅબ

ઇબ્ને ઉજરા કહે છે કે, માર માથામાંથી જૂ પડતી જોઇને રસૂલુલ્લાહ (સલ.)એ ફરમાવ્યું : જીવજંતુ તમને તકલીફ આપે છે ? મેં કહ્યું : જી હા. આપે માથું મુંડાવી નાખવાનો હુકમ આપ્યો. જો કે તે વખતે હુજૂર હુદયબિયામાં હતા, પરંતુ હુજૂરે એમ કહ્યું નહીં કે, લોકો ઇહરામ ખોલી નાંખે. કારણ કે, લોકોને મક્કામાં દાખલ થવાનો શોખ હતો. જ્યારે અલ્લાહ તઆલાએ ફિદયાવાળી આયત ઉતારી ત્યારે હુજૂરે મને કહ્યું કે, ક્યાં તો હ મિસ્કીનોને ત્રણ સાઅ અનાજ આપો ક્યાં તો એક બકરીની કુરબાની કરો ક્યાં તો ત્રણ દિવસના રોઝા રાખો.

(૨૦૬/૪૪૪૨) હઝરત અસ્લમ કહે છે : એક વાર હું ફારૂકે અમ્મુઝમ (રદિ.) સાથે બજારમાં ગયો. રસ્તામાં એક યુવાન સ્ત્રી મળી અને કહેવા લાગી : અમીરૂલ મુઅમિનીન ! મારા પતિનું અવસાન થઈ ગયું છે. તે નાના નાના બાળકો મૂકી ગયો છે. ખુદાની કસમ ! બાળકો માટે ન બકરીનો પગ છે કે તેને રાંધીએ, ન ખેતી છે ન દૂધ દેનારું કોઈ જાનવર છે. મને ડર છે કે, તેઓ ભૂખથી મરી જશે. હું ખુફાફ ઇબ્ને અયમા ગિફારીની પુત્રી છું. મારા પિતા રસૂલુલ્લાહ (સલ.)ની સાથે હુદયબિયામાં હાજર હતા. આ સાંભળીને હઝરત ઉમર ફારૂક ત્યાં જ થોભી ગયા, આગળ વધ્યા નહીં. પછી કહ્યું : તમારા વંશ નજીક જ

છે, ખુશીથી આવો. (સ્ત્રી સાથે થઈ ગઈ) તે પછી હઝરત ઉમરે એક મજબૂત પીઠવાળું ઊંટ, જે તેમના ઘરમાં બાંધેલું હતું, અનાજની બે ગુણો ભરીને તેના પર મૂકી. બંનેની વચ્ચે થોડાક નાણાં અને કપડાં મૂકીને લગામ પકડીને તે સ્ત્રીના હાથમાં મૂકી દીધી. એક માણસે કહ્યું : અમીરૂલ મુઅમિનીન, આપે વધારે આપી દીધું. તેમણે કહ્યું : તારી માં તારા પર રહે, ખુદાની કસમ ! મેં એ સ્ત્રીના પિતા અને ભાઈને જોયા હતા. જેમણે એક મુદત સુધી કિલ્લાને ઘેરો ઘાલ્યો હતો અને છેવટે જીતીને રહ્યા હતા. સવારે અમે (ગનીમતના) માલમાં એ બંનેનો હિસ્સો શોધતા હતા.

(૨૦૭/૪૪૪૩) મુસય્યબ કહે છે : મેં તે ઝાડ (જેના નીચે બૈઅતે રિદવાન થઈ હતી) તે જોયું હતું, પરંતુ પાછળથી જઈને જોયું તો ઓળખી શક્યો નહીં, ભૂલી ગયો.

(૨૦૮/૪૪૪૪) તારિક ઇબ્ને અબ્દુર્રહમાન કહે છે : હું એકવાર હજ્જ માટે ગયો. રસ્તામાં અમુક માણસોને નમાઝ પઢતા જોઈને મેં પૂછ્યું, આ કેવી મસ્જિદ છે ? લોકોએ કહ્યું : આ તે ઝાડ છે જ્યાં રસૂલુલ્લાહ (સલ.)એ બૈઅતે રિદવાન કરી હતી. મેં હઝરત સઈદ ઇબ્ને મુસય્યબને જઈને આ બનાવ કહ્યો. સઈદે કહ્યું : મારા પિતા બૈઅતે રિદવાન

કરનારાઓમાં શામિલ હતા. તેઓ કહેતા હતા કે, બીજા વરસે જ્યારે અમે તે ઝાડ તરફ ગયા ત્યારે ઝાડને ભૂલી ગયા. ઓળખી શક્યા નહીં. તે પછી સંઈદે કહ્યું : રસૂલુલ્લાહ (સલ.)ના સહાબીઓને તો તેની ઓળખ રહી નહીં અને તમે લોકો તેને ઓળખો છો તો તમે તેમના કરતાં વધારે મોટા આલિમ નીકળ્યા !

(૨૦૮/૪૪૪૫) હઝરત મુસય્યબ કહે છે : હું તે લોકોમાં શામિલ હતો જેમણે રસૂલુલ્લાહ (સલ.)થી આ ઝાડ નીચે બૈઅત કરી હતી, પરંતુ આવતા વરસે જ્યારે અમે બીજા વાર તે બાજુ ગયા ત્યારે તે ઝાડ અમને મળ્યું નહીં.

(૨૧૦/૪૪૪૬) તારિક કહે છે કે, સંઈદે ઇબ્ને મુસય્યબ સામે જ્યારે તે ઝાડની વાત નીકળી ત્યારે તેમણે સ્મિત કર્યું અને કહ્યું : મારા પિતા તો તે બૈઅતમાં શામિલ હતા.

(૨૧૧/૪૪૪૭) હઝરત અબ્દુલ્લાહ ઇબ્ને અબૂ ઔફા, જેઓ બૈઅતે રિદવાન કરનારાઓમાંથી હતા, તેઓ કહે છે કે, જ્યારે કોઈ કૌમ પોતાનો સદકાનો માલ રસૂલુલ્લાહ (સલ.) પાસે લાવતી હતી ત્યારે આપ કહેતા હતા : એય અલ્લાહ ! તેમના પર રહમત વરસાવ. જેમકે મારા પિતા જ્યારે માલ લઈને મુબારક સેવામાં હાજર થયા ત્યારે આપે ફરમાવ્યું : એય અલ્લાહ ! અબૂ ઔફાના માણસો પર

રહમ કર.

(૨૧૨/૪૪૪૮) હઝરત અબ્બાદ ઇબ્ને તમીમ, જેઓ રસૂલુલ્લાહ (સલ.) સાથે હુદયબિધ્યામાં હતા. તેઓ કહે છે કે, જ્યારે હુરાની લડાઈનો દિવસ આવ્યો અને લોકોએ (યઝીદ ઇબ્ને મુઆવિયાની બૈઅત તોડીને) અબ્દુલ્લાહ ઇબ્ને હિન્જલાની બૈઅત કરી ત્યારે ઇબ્ને ઝેદે લોકોને પૂછ્યું કે, અબ્દુલ્લાહ કઈ વાતની બૈઅત લઈ રહ્યા છે ? એક માણસે કહ્યું : મરવાની. મેં કહ્યું : રસૂલુલ્લાહ (સલ.) પછી હું કોઈની આ શરતે બૈઅત નહીં કરું. તેઓ હુદયબિધ્યામાં હાજર હતા.

(૨૧૩/૪૪૪૯) હઝરત ઇયાસ ઇબ્ને સલમહ કહે છે કે, મારા પિતા બૈઅતે રિદવાન કરનારાઓમાંથી હતા. તેઓ કહેતા હતા કે, અમે રસૂલુલ્લાહ (સલ.)ની સાથે જુમ્હાની નમાઝ પઢીને પાછા ફરતા હતા ત્યારે દીવાલોનો પડછાયો એટલો પડતો ન હતો કે, તેમાં કોઈ આરામ કરી શકે.

(૨૧૪/૪૪૫૦) યઝીદ ઇબ્ને અબૂ ઉબૈદ કહે છે : મેં હઝરત સલમહ ઇબ્ને અકવઅને પૂછ્યું કે, તમે હુદયબિધ્યામાં રસૂલુલ્લાહ (સલ.)ની બૈઅત કઈ શરતે કરી હતી ? તેમણે કહ્યું : મરવાની (શરતે).

(૨૧૫/૪૪૫૧) હઝરત મુસય્યબ કહે છે : મેં હઝરત બરા ઇબ્ને આઝિબને

કહ્યું : તમને ખુશી મળે કે, તમને રસૂલુલ્લાહ (સલ.)નો સહવાસ નસીબ થયો છે અને તે ઝાડના નીચે હુજૂરની બૈઅત કરી છે. તેમણે કહ્યું : ભત્રીજા, તમને ખબર નથી કે, હુજૂર પછી અમે કેવી કેવી નવી વાતો ઉપજાવી છે.

(૨૧૬/૪૪૫૨) અબૂ કિલાબા કહે છે : સાબિત ઇબ્ને અહ્મદકે ઝાડના નીચે રસૂલુલ્લાહ (સલ.)ની બૈઅત કરી હતી.

(૨૧૭/૪૪૫૩) હઝરત અનસ કહે છે કે, આયત **‘ઈન્ના ફતહના લક ફતહ મુબીના’**માં ‘ફતહ’થી હુદયબિધ્યાની સુલેહ મુરદ છે. હઝરત અનસ કહે છે કે, (જ્યારે અલ્લાહ તઆલાએ રસૂલુલ્લાહ (સલ.) માટે આયત **‘લિયગફિર લક લ્લાહુ મા તકદમ મિન ઝમ્બિક વ મા તઅખ્ખર’** ઉતારી ત્યારે) સહાબાએ કહ્યું : હુજૂરને એ (ખુશખબરી) મુબારક, પરંતુ અમને એ ખુશીથી શું મળ્યું, ત્યારે અલ્લાહ તઆલાએ આ આયત ઉતારી : **લિયુદજિલલ મુઅમિનીન વલ મુઅમિનાતિ જન્નાતિન.** શુઅબા કહે છે : હું કૂફા ગયો ત્યારે આ હદીસ મેં કતાદાને કહી. કતાદાએ કહ્યું કે, **ઈન્ના ફતહના લક ફતહ** (કિવા ઉપરોક્ત હદીસનો પહેલો ભાગ તો) હઝરત અનસથી રિવાયત થયેલો છે અને છેલ્લો ભાગ હઝરત ઈકરિમાથી નકલ થયેલો છે.

(૨૧૮/૪૪૫૪) હઝરત ઝાહિર અસ્લમી, જેઓ હુદયબિધ્યાની બૈઅતમાં શામિલ હતા. તેઓ કહે છે : હું ગધેડાઓનો ગોશ્ત હાંડલીઓમાં નાખીને નીચે આગ સળગાવી રહ્યો હતો, એવામાં રસૂલુલ્લાહ (સલ.)ના જાહેરાત કરનારાએ જાહેરાત કરી કે, રસૂલુલ્લાહ (સલ.) ગધેડાઓનો ગોશ્ત ખાવાની મનાઈ ફરમાવે છે. મિજજાઆએ બયાન કર્યું છે કે, ઉહબાન ઇબ્ને ઔસ બૈઅતે રિદવાનમાં શામિલ હતા. તેમના ઘુંટણમાં કંઈક તકલીફ હતી. એટલે સજદો કરતી વખતે ઘુંટણની નીચે તકિયો મૂકતા હતા.

(૨૧૯/૪૪૫૫) હઝરત સુવૈદ ઇબ્ને નુઅમાન, જેઓ હુદયબિધ્યાની બૈઅતમાં હાજર હતા, તેઓ કહે છે કે, એક વાર રસૂલુલ્લાહ (સલ.) અને સહાબા માટે સત્તુ લાવવામાં આવ્યું. બધાએ આમતેમ મોંમાં સત્તુ ફેરવ્યું. (કિવા ખાધું.)

(૨૨૦/૪૪૫૬) અબૂ જમરા કહે છે કે, આઈઝ રિદવાનની બૈઅતવાળાઓમાંથી હતા. મેં તેમને પૂછ્યું કે, શું (પાછલી રાત્રે નિકલ પઢે તો શરૂઆતની પઢેલી) વિત્ર તૂટી જાય છે ? (બીજી વાર પઢવાની ઝરૂરત નથી ?) તેમણે કહ્યું : જો તમે શરૂ રાતમાં વિત્ર પઢી ચૂક્યા હોય તો પછી પાછલી રાતે બીજી વાર ન પઢો.

(૨૨૧/૪૪૫૭) હઝરત અસ્લમ કહે

છે : એક સફરમાં હુજૂર (સલ.) ચાલી રહ્યા હતા. હઝરત ઉમર પણ સાથે હતા. હઝરત ઉમરે રસૂલુલ્લાહ (સલ.)ને કંઈક પૂછ્યું. હુજૂરે કોઈ જવાબ ન આપ્યો. બીજી વાર પૂછ્યું છતાં આપે જવાબ આપ્યો નહીં. ત્રીજી વાર પૂછ્યું છતાં પણ આપ કંઈ બોલ્યા નહીં. હઝરત ઉમર પોતાને કહેવા લાગ્યા : ઉમર, ખુદા કરે તું મરે, તો રસૂલુલ્લાહ (સલ.)નો ત્રણ વાર પીછો કર્યો, જો કે હુજૂરે તને કંઈ જવાબ આપ્યો નહીં. હઝરત ઉમર કહે છે : પછી હું ઊંટ લઈને મુસલમાનોના લશ્કરની આગળ નીકળી ગયો. મને ડર લાગ્યો કે, ક્યાંક મારા વિષે કુર્આનમાં કોઈ આયત ન ઉતરે. થોડી વાર પછી કોઈએ મને અવાજ દીધો (કે, તમને રસૂલુલ્લાહ યાદ કરે છે) મને ડર લાગ્યો કે, ક્યાંક મારા માટે કોઈ આયત ન ઉતરી હોય. છેવટે મુબારક સેવામાં હાજર થઈને સલામ કરી. હુજૂરે કહ્યું : આજે રાત્રે મારા પર એવી સૂરત ઉતરી છે જે મને આખી દુનિયા કરતાં વધારે પ્યારી છે. તે પછી હુજૂરે **ઇન્ના ફતિહનાની** સૂરત પઢી.

(૨૨૨/૪૪૫૮) મરવાન અને મિસ્વર કહે છે કે, હુદયબિથ્યાના વરસે રસૂલુલ્લાહ (સલ.) એક હજારથી કંઈક વધારે સહાબાઓને સાથે લઈને મદીનાથી નીકળ્યા. ઝૂલહુલયફા જઈને કુરબાનીના ગળામાં હાર નાખ્યો અને ઇશ્આર કર્યું. અહીંથી ઉમરાનો ઇહરામ બાંધ્યો.

ખુજાઆ કબીલાના એક જાસૂસને રવાના કર્યો. તે પછી પોતે ચાલીને ‘ગદીરે અશતાત’ નામે જગ્યા સુધી પહોંચ્યા હતા, એવામાં જાસૂસ આવ્યો અને કહેવા લાગ્યો કે, કુરૈશીઓને આપના મુકાબલા માટે મોટું સૈન્ય એકત્ર કર્યું છે. જુદા જુદા કબીલાઓની ટુકડીઓ ભેગી કરી છે. એ લોકો આપની સાથે લડશે અને કઅબા જતાં અટકાવશે. હુજૂરે કહ્યું : લોકો, મને સલાહ આપો. શું હું તેમના સ્ત્રી બાળકો તરફ વળી જાઉં જેઓ આપણને બચતુલ્લાહ જતાં અટકાવે છે. તેમના સ્ત્રી-બાળકોને ગિરફતાર કરી લઉં ? હવે જો તેઓ આપણી સાથે લડવા આવશે તો તેની એકતા તો ખંડિત થઈ ચૂકી હશે, નહીં તો અમે તેમને બિલકુલ નાદાર બનાવીને છોડીશું. હઝરત અબૂબક્રે કહ્યું : યા રસૂલુલ્લાહ ! આપ કઅબાના ઈરાદે નીકળ્યા. એટલે આપ કઅબા તરફ ચાલો. જો તે બાજુ જતાં આપણને કોઈ રોકશે તો આપણે તેની સાથે લડીશું. આપે ફરમાવ્યું : ખુદાનું નામ લઈને ચાલો.

(૨૨૩/૪૪૫૮) હઝરત ઉરવા કહે છે કે, હુદયબિથ્યાના દિવસે મુદતના ઝઘડા અંગે રસૂલુલ્લાહે (કુરૈશના પ્રતિનિધિ) સુહૈલ ઇબ્ને અમ્ર સાથે લેખિત કરાર કર્યા. સુહૈલે જે શરતો રજૂ કરી હતી તેમાંની એક શરત એવી પણ હતી કે, જો અમારો કોઈ માણસ તમારી પાસે ચાલ્યો આવે, ભલેને તે તમારા ધર્મ પર હોય, પરંતુ

તમારે પાછો આપવો પડશે. તેને અમારા કબજામાં આપી દેવો પડશે. મુસલમાનોને આ શરત નાપસંદ પડી. સુહૈલ આ શરત પર અડગ રહ્યો અને મુસલમાનો એ શરતથી અકળાવા લાગ્યા અને આનાકાની કરવા લાગ્યા. જ્યારે સુહૈલે ન માન્યું ત્યારે હુજૂરે કરારમાં એ પણ લખી દીધું. એ શરતની રૂએ તે દિવસે અબૂ જન્દલને તેના પિતા સુહૈલને પાછો આપી દીધો. તે પછી કરારની મુદત દરમ્યાન જે માણસ રસૂલુલ્લાહ (સલ.) પાસે આવ્યો, ભલેને તે મુસલમાન જ હોય, પરંતુ હુજૂરે તેને કુરૈશના હવાલે કરી દીધો. જ્યારે સ્ત્રીઓ હિજરત કરીને હુજૂર પાસે આવી, જેમાં ઉમ્મે કુલસૂમ બિન્તે ઉકબા પણ હતી ત્યારે હુજૂરે સ્ત્રીઓને પાછી સોંપી નહીં. ઉમ્મે કુલસૂમના ઘરવાળાંઓ પણ લેવા માટે આવ્યા અને પાછા આપવાની વિનંતી કરી, પરંતુ અલ્લાહ તઆલાએ ઈમાનવાળી ઓરતો વિષે હુકમ ઉતાર્યો હતો. એટલે આપે ઉમ્મે કુલસૂમને પરત કર્યા નહીં.

(૨૨૪/૪૪૬૦) ઉમ્મુલ મુઅમિનીન

.....
(૨૨૩/૪૪૫૮) કોઈ સ્થળે કોઈની લાશ મળી આવે અને હત્યારો કોણ છે, એ જાણી ન શકાય, તો આસપાસના વિસ્તારમાં લોકોને પૂછપરછ કરવામાં આવે. જો તેઓ ન બતાવે, તો પચાસ માણસોને કસમ ખવડાવવામાં આવશે કે, અમે હત્યા કરી નથી, અને હત્યારાને જાણતા પણ નથી, તો તેમની પાસેથી “દિય્યત” (ખૂનના બદલે માલ) લેવામાં આવશે.

હજરત આઈશા (રદિ.) કહે છે કે, જે સ્ત્રીઓ મુસલમાન બનીને હિજરત કરીને હુજૂરની પાસે ચાલી આવતી હતી તેમના ઈમાનની આપ કસોટી કરતા હતા. કારણ કે, અલ્લાહ તઆલાએ ફરમાવ્યું હતું :
يَا أَيُّهَا الَّذِينَ آمَنُوا إِذَا جَاءَ أَحَدُكُم مِّنَ النَّسَائِ بِمَا فِي بَيْتِهَا فَاصْلَحُوا بَيْنَهُمَا فَإِنِ ظَنَنْتُمْ أَنَّ عِيسَىٰ هُوَ الْمَسِيحُ ابْنُ مَرْيَمَ هُوَ قَوْلُكَ فَاصْلَحُوا بَيْنَهُمَا فَإِنِ ظَنَنْتُمْ أَنَّ عِيسَىٰ هُوَ الْمَسِيحُ ابْنُ مَرْيَمَ هُوَ قَوْلُكَ فَاصْلَحُوا بَيْنَهُمَا
જો કહે છે કે, જ્યારે અલ્લાહ તઆલાએ પોતાના રસૂલને હુકમ આપ્યો કે, કાફિરોએ જે રકમ ઓરતો માટે ખર્ચ કરી હોય (કિંવા મહેર વગેરે અને તે સ્ત્રીઓ મુસલમાન બનીને આવે) તો તે રકમ તેમને પાછી આપી દેવામાં આવે. હુજૂરે તે હુકમનું પાલન કર્યું અને અબૂ બસીર અંગેની વિસ્તૃત વિગત વર્ણવી.

(૨૨૫/૪૪૬૧) હજરત નાફિઅ કહે છે કે, (હજજાજના) કિત્તાના સમયમાં જ્યારે હજરત અબ્દુલ્લાહ ઇબ્ને ઉમર ઉમરો કરવા માટે મદીનાથી નીકળ્યા ત્યારે (લોકોએ રોક્યા.) આપે કહ્યું : જો મને કઅબા જવા દેવામાં ન આવ્યો તો અમે રસૂલુલ્લાહ (સલ.)ની સાથે જે કામ કર્યું હતું તે જ હવે કરીશ. તે પછી હજરત ઇબ્ને ઉમરે ઉમરાનો ઇહરામ બાંધી લીધો. કારણ કે, રસૂલુલ્લાહ (સલ.)એ હુદયબિયાના વરસે ઉમરાનો ઇહરામ બાંધ્યો હતો.

(૨૨૬/૪૪૬૨) નાફિઅ કહે છે કે, હજરત ઇબ્ને ઉમરે (ઉમરાનો) ઇહરામ

બાંધીને કહ્યું કે, જો મને રોકવામાં આવ્યો તો હું તે જ કરીશ જે રસૂલુલ્લાહ (સલ.)એ તે વખતે કર્યું હતું જ્યારે કે કુરૈશના કાફિરોએ આપને ઉમરો કરતા અટકાવ્યા હતા. તે પછી ઇબ્ને ઉમરે આ આયત પઢી : **લકદ કાન લકુમ ફી રસૂલિ લ્લાહિ ઈસ્વતુન હસનતુન.**

(૨૨૭/૪૪૬૩) નાફિઅ કહે છે કે, હજરત અબ્દુલ્લાહ ઇબ્ને ઉમરના એક પુત્રે કહ્યું : એવો ભય છે કે, ક્યાંક આપને કઅબા સુધી જતાં અટકાવવામાં આવે, એટલે આ વરસે જો તમે થોભી જાઓ તો સાફ છે. હજરત અબ્દુલ્લાહ કહ્યું : અમે રસૂલુલ્લાહ (સલ.) સાથે (ઉમરો કરવા માટે) નીકળ્યા હતા, પરંતુ કુરૈશના કાફિરોએ હુજૂરને કઅબા સુધી જવા દીધા નહીં. આપે ત્યાં જ કુરબાનીઓ ઝબ્દ કરી અને માથું મુંડાવ્યું. સહાબાઓએ પણ વાળ કપાવ્યા. આ હદીસ વર્ણવીને ઇબ્ને ઉમરે કહ્યું : હું તમને સાક્ષી રાખું છું કે, મેં ઉમરાનો ઇહરામ બાંધી લીધો. હવે જો મને કઅબા સુધી જતાં અટકાવવામાં ન આવ્યો તો તવાફ્ફ કરીશ અને જો અટકાવવામાં આવ્યો તો તે જ કરીશ જે રસૂલુલ્લાહ (સલ.)એ કર્યું હતું. આમ કહીને હજરત અબ્દુલ્લાહ રવાના થયા. થોડીવાર ચાલ્યા પછી કહ્યું : બંનેની સ્થિતિ એકસરખી છે. એટલે હું તમને સાક્ષી રાખું છું કે, મેં ઉમરાની સાથે હજજ પણ મારા પર જરૂરી બનાવી લીધી.

(ઇબ્ને ઉમરે મક્કા જઈને) માત્ર એક તવાફ્ફ કર્યા અને એક સઈ કરી. પછી હજજ અને ઉમરા બંનેનો ઇહરામ ખોલી નાખ્યો.

(૨૨૮/૪૪૬૪) નાફિઅ કહે છે કે, લોકો કહે છે કે, ઇબ્ને ઉમર હજરત ઉમર કરતાં પહેલાં મુસલમાન થયા હતા. આ વાત ખોટી છે, બલકે હજરત ઉમરે હુદયબિયાના દિવસે હજરત અબ્દુલ્લાહને એક અનસારી પાસે ઘોડો લેવા માટે મોકલ્યા હતા. જેથી તેના પર સવાર થઈને જિહાદ કરે. રસ્તામાં રસૂલુલ્લાહ (સલ.) ઝાડ પાસે લોકોની બૈઅત લઈ રહ્યા હતા. હજરત અબ્દુલ્લાહ ઇબ્ને ઉમરને એની ખબર ન હતી. બૈઅત કરીને ઘોડો લેવા ચાલ્યા ગયા. ઘોડો લઈને આવ્યા ત્યારે હજરત ઉમરને એની ખબર આપી. હજરત ઉમર લડાઈ માટે હથિયારો તૈયાર કરી રહ્યા હતા. તરત અબ્દુલ્લાહને સાથે લઈને હુજૂરની સેવામાં હાજર થયા અને બૈઅત કરી. બસ આટલી વાત હતી, જેની લોકો ચર્ચા કરે છે અને કહે છે કે, અબ્દુલ્લાહ હજરત ઉમર કરતાં પહેલાં મુસલમાન થયા હતા. એક રિવાયતમાં આ પ્રમાણે છે કે, હુદયબિયાના દિવસે લોકો આમતેમ ઝાડોના છાંયડામાં હતા. થોડીવાર પછી હજરત ઉમરે જોયું કે, લોકો રસૂલુલ્લાહ (સલ.)ની આજુબાજુ વર્તુળ બનાવીને બેઠા છે. તેમણે કહ્યું : અબ્દુલ્લાહ, જુઓ તો લોકો શા માટે રસૂલુલ્લાહ (સલ.)ની ચારે બાજુ એકત્ર થયા છે ? હજરત અબ્દુલ્લાહ

જઈને જોયું તો લોકો બૈઅત કરી રહ્યા હતા.
હઝરત અબ્દુલ્લાહે પણ બૈઅત કરી લીધી.
પછી પાછા જઈને હઝરત ઉમરને ખબર
આપી. તેમણે જઈને બૈઅત કરી.

(૨૨૮/૪૪૬૫) હઝરત અબ્દુલ્લાહ
ઇબ્ને અબૂ ઔફા કહે છે કે, જ્યારે હુઝૂર
(સલ.)એ ઉમરો કર્યા હતા ત્યારે અમે
સાથે હતા. હુઝૂરે તવાફ કર્યા ત્યારે અમે
પણ કર્યા. હુઝૂરે સફા અને મરવા વચ્ચે
દોડયા ત્યારે અમે પણ દોડયા. હુઝૂરે
નમાઝ પઢી ત્યારે અમે પણ પઢી. અમે
હુઝૂરને મક્કાવાળાઓથી છુપાવ્યા હતા.
જેથી કોઇ કાફિર તકલીફ પહોંચાતો નહીં.

(૨૩૦/૪૪૬૬) અબૂ વાઇલ કહે છે કે, જ્યારે સહલ ઇબ્ને હુન્ફ સિફ્ફીનમાંથી પાછા ફર્યા ત્યારે અમે માહિતી મેળવવા માટે તેમની પાસે ગયા. તેમણે કહ્યું : તમે તમારા અનુમાન પર વિશ્વાસ ન કરો. કારણ કે, હુદયબિથ્યાના દિવસે મેં જોયું હતું કે, (અબૂ જન્દલ સાંકળમાં જકડાઈને પાછો કાઢિરો પાસે જઈ રહ્યો હતો) તે દિવસે જો મારામા તાકાત હોત તો રસૂલુલ્લાહ (સલ.)ના હુકમને ફેરવી નાખ્યો હોત, પરંતુ ખુદા અને તેના રસૂલ જ સારી રીતે જાણતા હતા. હવે અમે પોતપોતાની તલવારો કોઈ તુચ્છ કામ માટે ખભા પર મૂકી ન હતી, બલકે એવા કામની સગવડ માટે મૂકી હતી જેને અમે પહેલેથી જ જાણતા હતા. (કિંવા મુસ્લિમોની એકતા) પરંતુ અમે એક

ફિત્તાનો દરવાજો બંધ કરીએ છીએ તો બીજા ફિત્તાનો દરવાજો ખુલી જાય છે. અમારી સમજમાં આવતું નથી કે, એ ફિત્તાઓને કેવી રીતે દૂર કરીએ.

(૨૩૧/૪૪૬૭) હઝરત કઅબ ઈન્ને ઉજરા કહે છે : રસૂલુલ્લાહ (સલ.) હુદયબિય્યાના દિવસોમાં મારી પાસે આવ્યા. (માથાના વાળમાંથી) મારા ચહેરા પર જૂ પડતી જોઈને કહ્યું : શું માથાના જંતુઓ તને તકલીફ આપી રહ્યા છે ? મેં કહ્યું : જી હા. આપે કહ્યું : માથું મુંડાવી નાખ અને ત્રણ દિવસના રોજા રાખ અથવા છ મિસ્કીનોને ખાણું ખવડાવ અથવા એક ફરબાની કર.

(૨૩૨/૪૪૬૮) હજારત કઅબ ઈબ્ને ઉજરા કહે છે : અમે હુદયબિથ્યામાં રસૂલુલ્લાહ (સલ.)ની સાથે હતા ઈહરામની હાલતમાં હતા. કાફિરોએ અમને (ઉમરો કરતા) અટકાવ્યા હતા. મારા માથાના વાળ લાંબા લાંબા હતા. કાનની લોથી નીચે આવતા હતા. જૂઓ ચહેરા પર પડી રહી હતી. રસૂલુલ્લાહ (સલ.) જ્યારે મારી પાસેથી પસાર થયા ત્યારે આપે કહ્યું : શું માથામાંના જંતુઓ તને તકલીફ આપે છે ? મેં કહ્યું : જી હા. તે વખતે નીચેની આયત ઉતરી : **ફમન કાન મિન્કુમ મરીદન અવબિહિ અઝ મિર્રઝ્સિહિ ફફિદયતુ મ્મિન સિયામિન અવ સદકતિન અવ ન્સકિન** કિંવા જે માણસ

તમારામાંથી બીમાર હોય અથવા તેના માથામાં કોઈ તકલીફ હોય તો (તેના પર ઇહરામ તોડવાનો) બદલ રોજા અથવા ખૈરાત અથવા કુરબાની છે.

ઉકલ અને ઉરચનાનો બનાવ

(૨૩૩/૪૪૬૮) હઝરત અનસ કહે છે કે, ઉકલ અને ઉરૈના કબીલાના કેટલાક લોકો નબી (સલ.)ની સેવામાં હાજર થઈને મુસલમાન બન્યા. મદીનાની આબોહવા તેમને માફક ન આવી. તેમણે મુબારક સેવામાં વિનંતી કરી : યા રસૂલલ્લાહ ! અમે ભરવાડ હતા, જમીનદાર ન હતા. (એટલે અમારી પ્રકૃતિને દૂધ જ અનુરૂપ આવશે) હુજૂરે થોડાક ઊંટો અને એક ગોવાળને લઈ જવાનો હુકમ આપ્યો અને કહ્યું કે, તમે એમની સાથે ચાલ્યા જાઓ. એમનું દૂધ અને પેશાબ પીઓ. ઉપરોક્ત કબીલાઓ ચાલ્યા ગયા. જ્યારે પથરાળ જમીનની નજીક પહોંચ્યા ત્યારે પાછા કાફિર થઈ ગયા. ગોવાળને કતલ કરીને ઊંટો હાંકીને લઈ ગયા. હુજૂરને ખબર પડી તો આપે તેમની પાછળ માણસો દોડાવ્યા. તેઓ ગિરફતાર થઈને આવ્યા. હુજૂરે હુકમ આપ્યો કે, એમની આંખોમાં સળીયો ફેરવવામાં આવે. હાથ કાપી નાખવામાં આવે

અને પથરાળ જમીન પર એમને નાખી દેવામાં આવે. હુકમનું પાલન કરવામાં આવ્યું. તેઓ એ જ હાલતમાં મરી ગયા. હઝરત કતાદ કહે છે : મને ખબર મળી છે કે, આ બનાવ પછી રસૂલુલ્લાહ (સલ.) ખૈરાત કરવાનું ઉત્તેજન આપતા હતા અને હાથ, પગ, નાક, કાન વગેરે કાપવાની મનાઈ ફરમાવતા હતા.

(૨૩૪/૪૪૭૦) અબૂ કિલાબા કહે છે કે, હઝરત ઉમર ઇબ્ને અબ્દુલ અઝીઝે લોકો સાથે મંત્રણા કરી અને કહ્યું : આ 'કસામત' વિષે તમારો શું અભિપ્રાય છે ? (જાઈજ છે કે નહીં ?) લોકોએ કહ્યું : એ હકીકત છે. રસૂલુલ્લાહ (સલ.)એ અને તમારાથી આગળના ખલીફાઓએ એ પ્રમાણે ચુકાદા આપ્યા છે. આ સાંભળીને અંબસા ઇબ્ને સઈદે કહ્યું કે, ઉરૈનાવાળાઓ વિષે હઝરત અનસની તે હદીસ કયાં ગઈ જેમાં વર્ણન છે કે, રસૂલુલ્લાહ (સલ.)એ બધા ઉરૈનાવાળાઓને બદલામાં મરાવી નાખ્યા હતા અને 'કસામત'નો હુકમ આપ્યો ન હતો. અબૂ કિલાબા કહે છે : હું પલંગની પાછળ બેઠો હતો. મેં કહ્યું કે, હઝરત અનસે મને તે હદીસ કહી હતી. (કિંવા હદીસ ખોટી નથી, હઝરત અનસે બયાન કરી હતી.)

બુખારી શરોફ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

ભાગ ૧૭

બુખારી શરીફ

ભાગ-૧૭

બિસ્મિલ્લાહિ રહમાનિ રહીમ

માતુલ કરદની લડાઇનું વર્ણન

જૈબરથી ત્રણ દિવસ પહેલાં
ગતફાન કબીલાએ રસૂલુલ્લાહ
(સલ.)ની દૂધારી ઊંટણીઓને
લૂંટી લીધી હતી

(૧/૪૪૭૧) હઝરત સલમહ ઇબ્ને અકવઅ કહે છે કે, એક દિવસ હું સવારની અઝાન પહેલાં મદીનાથી નીકળ્યો. તે સમયે રસૂલુલ્લાહ (સલ.)ની દૂધારી ઊંટણીઓ ઝીકરદ સ્થળે ચરતી હતી. થોડી વાર પછી અબ્દુરહમાન ઇબ્ને ઔફનો ગુલામ મને મળ્યો અને કહેવા લાગ્યો કે, રસૂલુલ્લાહ (સલ.)ની ઊંટણીઓ ગિરફતાર કરી લેવામાં આવી. મેં કહ્યું : તેમને કોણે પકડી લીધી ? તેણે કહ્યું : ગતફાન કબીલાએ. મેં તરત ચીસ પાડીને ત્રણ વાર કહ્યું : **યા સબાહાહ** એનો હેતુ એ હતો કે, મદીનાના બંને પથરાળ કિનારાઓની વચ્ચે મારો અવાજ પહોંચી જાય. ત્યાર પછી મારું જે બાજુ મોં હતું તે બાજુ ચાલતો થયો. ગતફાન-

વાળાઓ સુધી પહોંચી ગયો. તેઓ ઊંટણીઓ પકડીને લઈ જઈ રહ્યા હતા અને પાણી પીવડાવવાનો પ્રયાસ કરતા હતા. હું તીરંદાઝ હતો. એટલે તેમને તીર મારવા લાગ્યો અને યુધ્ધગીત રૂપે આ શે'ર બોલવા લાગ્યો : “હું અકવઅનો પુત્ર છું. આજે ભાગ્યહીનોની તબાહીનો દિવસ છે.” છેવટે હું તેમની પાસેથી ઊંટણીઓ છોડાવી લાવ્યો અને તેમની ત્રીસ ચાદરો પણ છીનવી લાવ્યો. એટલામાં રસૂલુલ્લાહ (સલ.) અને સહાબા પણ આવી ગયા. મેં કહ્યું : યા રસૂલુલ્લાહ ! તે લોકો તરસ્યા હતા, પરંતુ મેં તેમને પાણી પીવા દીધું નહીં. આપ તેમની પાછળ માણસો મોકલો. આપે ફરમાવ્યું : ઇબ્ને અકવઅ, તોં કાબૂ મેળવી લીધો. હવે નરમી કર. તે પછી અમે મદીના પાછા ફર્યા. રસૂલુલ્લાહ (સલ.)એ મને પોતાની ઊંટણી પર પાછળ બેસાડ્યો.

જૈબરના ગઝવાનું વર્ણન

(૨/૪૪૭૨) હઝરત સુવૈદ ઇબ્ને નુઅમાન કહે છે કે, જૈબરની લડાઈના

વરસે હું હુજૂરની સાથે હતો. જ્યારે અમે ખૈબરના નીચાણવાળા ભાગની નજીક સહબા નામે સ્થળે પહોંચ્યા ત્યારે આપે ત્યાં અસ્રની નમાઝ પઢી અને સફરનું ખાણું માંગ્યું, પરંતુ સત્તુ સિવાય બીજી કોઈ વસ્તુ રજુ કરવામાં આવી નહીં. હુકમ અનુસાર તેને જ પલાળવામાં આવ્યું. હુજૂરે પોતે પણ ખાધું અને અમે પણ ખાધું. પછી આપે કોગળા કર્યા. અમે પણ કર્યા. નવું વુજૂ કર્યા વગર મગરિબની નમાઝ પઢાવી.

(૩/૪૪૭૩) હઝરત સલમહ ઇબ્ને અકવઅ કહે છે કે, હુજૂર (સલ.) સાથે અમે ખૈબર ગયા. રાત્રે ચાલતા રહ્યા. (સફર દરમ્યાન) એક માણસે આમિરને કહ્યું : તમે અમને તમારા થોડાક શે'ર ન સંભળાવો. આમિર શાઈર હતા. તરત ઉતરીને ગાઈને પઢવા લાગ્યા. એય અલ્લાહ ! તારી મદદ ન હોત તો અમે સીધા રસ્તા પર ન આવત, ઝકાત ન આપત, નમાઝ ન પઢત. અમે તારા પર કુરબાન. અમારા ગુનાહ માફ કરી દે. દુશ્મનોના મુકાબલામાં અમારા પગ અડગ રાખ. અમને અંતરની શાંતિ અર્પણ કર. જ્યારે અમને અસત્ય તરફ બોલાવવામાં આવે છે ત્યારે અમે માનતા નથી. દુશ્મન ચીસ પાડી પાડીને અમારી પાસે ફરિયાદની દાદ માંગે છે. આ સાંભળીને રસૂલુલ્લાહ (સલ.)એ કહ્યું : આ ઊંટ હાંકનાર કોણ છે ? લોકોએ કહ્યું : આમિર

ઇબ્ને અકવઅ. આપે કહ્યું : ખુદા એના પર રહમ કરે. એક સહાબીએ કહ્યું : આમિર માટે મગફિરત જરૂરી થઈ ગઈ ? હુજૂરે આ શબ્દોથી અમને લાલ પહોંચાડ્યો નહીં. સલમહ કહે છે : છેવટે ખૈબર જઈને અમે તેમને ઘેરો ઘાલ્યો. અહીં સુધી કે, અમને ખૂબ ભૂખ લાગી, પરંતુ (સાંજે) અલ્લાહ તઆલાએ ખૈબર જીતાડી આપ્યું. જીતની સાંજે લોકોએ ખૂબ આગ સળગાવી. હુજૂરે પૂછ્યું, આ આગ કેવી છે અને કઈ વસ્તુના નીચે સળગાવવામાં આવી રહી છે ? સહાબીઓએ કહ્યું : પાલતુ ગધેડાઓનો ગોશ્ત રાંધવામાં આવી રહ્યો છે. આપે કહ્યું : ગોશ્ત ફેંકી દો અને હાંડલીઓ તોડી નાંખો. એક માણસે કહ્યું : યા રસૂલુલ્લાહ ! જો અમે ગોશ્ત ફેંકીને હાંડલીઓ ધોઈ નાંખીએ તો કંઈ વાંધો છે ? આપે કહ્યું : તો એવું કરો. રાવી કહે છે કે, આમિરની તલવાર નાની હતી. યુધ્ધ દરમ્યાન આમિરે એક યહૂદીની પિંડલી પર તલવાર મારી, પરંતુ તલવારની ધાર તૂટીને આમિરના ઘુંટણ પર વાગી, જેના કારણે આમિરનું અવસાન થયું. હઝરત સલમહ કહે છે : પાછા ફરતી વખતે રસૂલુલ્લાહ (સલ.)એ મારો હાથ પકડીને કહ્યું : કેમ, શું વાત છે ? મેં કહ્યું : મારા માંબાપ આપ પર કુરબાન, લોકો કહે છે કે, આમિરના બધા અમલો બરબાદ થઈ ગયા. આપે ફરમાવ્યું : જે કહે છે તે ખોટું

કહે છે. બે આંગળીઓ સાથે રાખીને કહ્યું : તેને બેવડો સવાબ મળશે. તે કષ્ટ સહન કરનાર પણ છે અને મુજાહિદ પણ. ઘણા ઓછા અરબો તેની ચાલ પ્રમાણે ચાલ્યા છે.

(૪/૪૪૭૪) હઝરત અનસ કહે છે : રસૂલુલ્લાહ (સલ.) રાત્રે ખૈબર પહોંચ્યા હતા. હુજૂરનો નિયમ હતો કે, જો કોઈ ઠેકાણે રાત્રે પહોંચતા હતા તો સવાર થતા પહેલાં ત્યાંના રહેવાસીઓ પાસે જતા ન હતા. જેમકે ખૈબરમાં પણ જ્યારે સવારનો વખત થયો અને યહૂદીઓ પાવડા અને કરંડિયા લઈને નીકળ્યા. હુજૂરના લશ્કરને જોયું તો કહેવા લાગ્યા : મુહમ્મદ છે, મુહમ્મદ અને પૂરું લશ્કર પણ છે. હુજૂરે કહ્યું : ખૈબર બરબાદ થઈ ગયું. કારણ કે, અમે જે કોમના મેદાનમાં ઉતરીએ છીએ ત્યારે તે લોકોની સવાર ખરાબ થઈ જાય છે જેમને ડરાવવામાં આવે છે.

(૩/૪૪૭૩) રસૂલુલ્લાહ (સલ.)એ હઝરત આમિર (રદિ.) માટે “યરહમુક લ્લાહ” અલ્લાહ તમારા પર રહમ કરે. જેથી હઝરત ઉમર (રદિ.)એ કહ્યું કે, શહાદત વાજિબ થઈ ગઈ. જ્યારે નબી (સલ.) કોઈને “યરહમુક લ્લાહ” કહેતા હતા, ત્યારે સહાબા (રદિ.)ને એવું લાગતું હતું કે, હવે તે માણસની ટૂંક સમયમાં શહાદત થશે. એટલે હઝરત ઉમર (રદિ.)એ હુજૂર (સલ.)ને કહ્યું કે, તમે અમને હઝરત આમિર (રદિ.) પાસેથી લાભ ઉઠાવવાથી વંચિત કરી દીધા. હવે અમે તેમની પાસેથી વધારે ફાયદો નહીં ઉઠાવી શકીએ.

(અમારા તરફથી) ડરાવવામાં આવે છે.

(૫/૪૪૭૫) હઝરત અનસ (રદિ.) કહે છે કે, અમે સવારના અજવાળામાં ખૈબર પહોંચ્યા. ત્યાંના લોકો પાવડા લઈને જઈ રહ્યા હતા. રસૂલુલ્લાહ (સલ.)ને જોઈને કહેવા લાગ્યા : મુહમ્મદ છે. ખુદાની કસમ ! મુહમ્મદ અને પૂરું લશ્કર પણ છે. હુજૂરે કહ્યું : અલ્લાહુ અકબર, ખૈબર બરબાદ થઈ ગયું. કારણ કે, અમે જે કોમના મેદાનમાં ઉતરીએ છીએ ત્યારે તે લોકોની સવાર ખરાબ થઈ જાય છે જેમને ડરાવવામાં આવે છે. હઝરત અનસ કહે છે : ત્યાં અમુક ગધેડાઓનો ગોશ્ત અમારા હાથમાં આવ્યો, પરંતુ રસૂલુલ્લાહ (સલ.)ના જાહેરાત કરનારાએ જાહેરાત કરી કે, ખુદા અને રસૂલ તમને ગધેડાઓનો ગોશ્ત ખાવાની મનાઈ કરે છે. એ નાપાક છે.

(૬/૪૪૭૬) હઝરત અનસ કહે છે : (ખૈબરમાં) એક માણસે રસૂલુલ્લાહ (સલ.)ની સેવામાં હાજર થઈને કહ્યું કે, ગધેડાઓ ખાઈ લેવામાં આવ્યા. (કિંવા સહાબાઓએ ગધેડાઓનો ગોશ્ત ખાઈ લીધો) આપ ચુપ રહ્યા. ફરી બીજી વાર તેણે હાજર થઈને કહ્યું કે, ગધેડાઓ ખાઈ લેવામાં આવ્યા. છતાં, આપ ખામોશ રહ્યા. તેણે ત્રીજી વાર હાજર થઈને કહ્યું : ગધેડાઓ બિલકુલ ખલાસ થઈ ગયા. આ સાંભળીને હુજૂરે એક જાહેરાતદારને એવી

જાહેરાત કરવાનો હુકમ આપ્યો કે, ખુદા અને રસૂલ તમને પાલતુ ગધેડાઓનો ગોશ્ત ખાવાની મનાઈ કરે છે. (હુજૂરનો આ હુકમ મળતાં જ) જોશ મારતી હાંડલીઓને ઉલટાવી દેવામાં આવી. (ગોશ્ત ફેંકી દેવામાં આવ્યો)

(૭/૪૪૭૭) હઝરત અનસ કહે છે કે, રસૂલુલ્લાહ (સલ.)એ ખૈબર નજીક ફજની નમાઝ અંધારામાં પઢી. પછી કહ્યું : અલ્લાહુ અકબર, ખૈબર બરબાદ થઈ ગયું. અમે જે કૌમના મેદાનમાં ઉતરીએ છીએ ત્યાં તે લોકોની સવાર ખરાબ થઈ જાય છે જેમને (અમારા તરફથી) ડરાવવામાં આવે છે. સવારે ખૈબરવાળાઓ શેરીઓમાં દોડતા નીકળ્યા. રસૂલુલ્લાહ (સલ.)એ લડનારા યુવાનોને કતલ કર્યા અને સ્ત્રી-બાળકોને કેદ કર્યા. કેદીઓમાં હઝરત સદિયા પણ હતાં. પ્રથમ તેઓ દિલ્લા કલબીના હિસ્સામાં આવ્યાં. પછી રસૂલુલ્લાહ (સલ.)ના હિસ્સામાં આવ્યાં. (હુજૂરે તેમની સાથે નિકાહ કરી લીધા) તેમની આજાદીને જ મહેર ઠેરવી.

(૮/૪૪૭૮) હઝરત અનસ કહે છે કે, રસૂલુલ્લાહ (સલ.)એ હઝરત સદિયાને કેદી બનાવ્યા પછી આજાદ કરીને તેમની સાથે નિકાહ કર્યા હતા. સાબિતે હઝરત અનસને પૂછ્યું, હુજૂરે તેમને શું મહેર આપી હતી ? તેમણે

કહ્યું : તેમની જાત જ તેમને મહેર રૂપે આપી હતી. કિંવા આજાદ કરી દીધાં હતાં. (આજાદીને જ મહેર ઠેરવી હતી.)

(૮/૪૪૭૯) હઝરત સહલ ઇબ્ને સઅદ સાઈદી કહે છે : (ખૈબરમાં) રસૂલુલ્લાહ (સલ.)નો મુશ્શિરકો સાથે મુકાબલો થયો. ભારે ખૂનામરકી પછી રસૂલુલ્લાહ (સલ.) પોતાના લશ્કર તરફ આવ્યા. મુશ્શિરકો પોતાના લશ્કરમાં ચાલ્યા ગયા. સહાબાઓમાંથી એક માણસ એકલો અટુલો કાફિરનો પીછો પકડીને મારી નાખતો હતો. સહાબાએ હુજૂરને કહ્યું કે, આજે જેવું તે માણસે કામ કર્યું છે તેવું અમારામાંથી કોઈએ કર્યું નથી. આપે ફરમાવ્યું : સાંભળો, તે દોઝખી છે. (સહાબા કહેવા લાગ્યા : જો તે દોઝખી છે તો પછી અમારામાંથી જન્નતી કોણ હોઈ શકે છે ?) એક માણસે કહ્યું : હું તેની સાથે રહીશ અને દેખરેખ રાખીશ. જેથી જ્યારે તે ક્યાંક થોભતો તો આ માણસ પણ ઉભો થઈ જતો હતો. તે માણસ ચાલતો હતો ત્યારે એ પણ ચાલવા માંડતો હતો. રાવી કહે છે : અયાનક તે માણસ ઘાયલ થયો. તરત મૃત્યુ નિપજાવવા માટે તલવાર જમીન પર ઉભી કરી. તલવારની અણી વચ્ચે રાખીને તલવાર પર છાતીનું વજન દીધું અને આ રીતે આપઘાત કર્યા. સાથેનો માણસ તરત હુજૂરની સેવામાં હાજર થયો અને કહ્યું : હું ગવાહી આપું છું કે, આપ ખુદાના રસૂલ છો. હુજૂરે

કહ્યું : શું વાત બની ? તે માણસે કહ્યું : હુઝૂરે હમણાં ઉલ્લેખ કર્યા હતો કે, ફલાણો માણસ દોઝખી છે. આ વાત લોકોની સમજમાં આવતી ન હતી. મેં તે માણસની સ્થિતિ તપાસવાની જવાબદારી લીધી. હું તેની પાછળ ગયો. તે માણસ જ્યારે ખૂબ ઘાયલ થયો ત્યારે તેણે જલદી મરી જવા માટે તલવાર જમીનમાં ખોસીને તલવારની અણી બંને સ્તનની વચ્ચે રાખીને ભાર દીધો અને આપઘાત કરી લીધો. હુઝૂરે કહ્યું : અમુક માણસો (આખી જિન્દગી જાહેરમાં) જન્મતીઓ જેવા કામો કરે છે, પરંતુ તેઓ દોઝખી હોય છે અને અમુક માણસો (આખી જિન્દગી જાહેરમાં) દોઝખીઓ જેવા કામો કરે છે અને (છેવટે) તેઓ જન્મતી બને છે.

(૧૦/૪૪૮૦) હઝરત અબૂ હુરૈરા કહે છે : અમે ખૈબરમાં રસૂલુલ્લાહ (સલ.)ની સાથે હતા, એવામાં હુઝૂરે ઈસ્લામના એક દાવેદાર સાથી વિષે કહ્યું : એ દોઝખી છે. જ્યારે લડાઈનો વખત આવ્યો ત્યારે તે માણસ ખૂબ લડ્યો. તેને એટલા ઘા વાગ્યા કે, અમુક માણસોને (હુઝૂરના ફરમાનની સચ્ચાઈમાં) શંકા..... (૯/૪૪૭૯) તે માણસે આપઘાત કર્યો હતો. આપઘાત કરવો બહુ ભારે ગુનોહ છે. નબી (સલ.)એ તેની બદનસીબી જોઈ લીધી હતી, એટલે આગાહી કરી હતી. માનવી પોતાના કર્મોના કારણે જન્મત અથવા જહન્મમાં જાય છે.

થવા લાગી. તે માણસને જ્યારે જખમોથી ખૂબ દુખાવો થવા લાગ્યો ત્યારે તેણે હાથ નમાવીને પોતાના ભાઠામાંથી અમુક તીરો કાઢ્યાં અને તેનાથી આપઘાત કર્યો. આ જોઈને અમુક મુસલમાનો દોડીને આવ્યા અને કહ્યું : યા રસૂલુલ્લાહ ! આપની વાત સાચી નીકળી. તે માણસે આપઘાત કર્યો. હુઝૂરે કહ્યું : એય ફલાણા માણસ ! ઉઠીને લોકોમાં જાહેરાત કર કે જન્મતમાં ફક્ત મુઅમિન જ દાખલ થશે, પરંતુ અલ્લાહ તઆલા પોતાના દીનની મદદ ગુનેહગાર માણસ મારફતે પણ કરાવે છે. એક જગ્યાએ ખૈબરના બદલે હુનૈન શબ્દ આવ્યો છે.

(૧૧/૪૪૮૧) હઝરત અબૂ મૂસા અશશરી કહે છે કે, જ્યારે રસૂલુલ્લાહ (સલ.) ખૈબરની લડાઈ લડ્યા અથવા તે તરફ નીકળ્યા ત્યારે જે નાળા પર ચઢતા હતા ત્યાં સહાબાઓ ઉંચા સાદે ‘અલ્લાહુ અકબર, અલ્લાહુ અકબર, લા ઇલાહ ઇલ્લલ્લાહુ’ પઢતા હતા. હુઝૂરે કહ્યું : લોકો ! તમારી જાતને થકવી ન નાંખો. તમે જે જાતને પોકારો છો તે ન તો બહેરી છે ન ગાયબ છે, બલકે તમે એવી જાતને પોકારો છો જે તમારી નજીક જ છે. તે ખૂબ સાંભળે છે અને તમારી સાથે જ છે. રાવી કહે છે : હું હુઝૂરની સવારીની પાછળ જ હતો અને ‘લા હવ્વ વ લા કુવ્વત ઇલ્લાહ બિલ્લાહ’ બોલી રહ્યો હતો. હુઝૂરે સાંભળીને કહ્યું :

અબ્દુલ્લાહ, મેં કહ્યું : જી હુજૂર, હાજર છું. આપે કહ્યું : શું હું તમને એવા શબ્દો ન બતાવું જે જન્મતના ખજાનાઓમાંનો એક ખજાનો છે. મેં કહ્યું : હે રસૂલલ્લાહ ! મારા માંબાપ આપ પર કુરબાન, જરૂર બતાવો. આપે ફરમાવ્યું : **‘લા દવ્લ વ લા ફુવ્વત ઇલ્લા બિલ્લાહ’** પઢતા રહો.

(૧૨/૪૪૮૨) યઝીદ ઇબ્ને અબૂ ઉબૈદ કહે છે કે, હઝરત સલમહની પિંડલીમાં ઘાની નિશાની જોઈને મેં પૂછ્યું, અબૂ મુસ્લિમ, આ કેવો ઘા છે ? તેમણે કહ્યું : આ ઘા ખૈબરની લડાઈના દિવસે વાગ્યો હતો. લોકો કહેવા લાગ્યા કે, સલમહ કામમાં આવી ગયા. (કિંવા ઘા ખૂબ ભયંકર અને ઊંડો હતો.) હું હુજૂર (સલ.)ની સેવામાં હાજર થયો. આપે ત્રણ વાર ઘાને જોરથી ફુંક મારી ત્યારથી લઈને આજ સુધી એમાં દર્દ થયું નથી.

(૧૩/૪૪૮૩) હઝરત સહલ કહે છે : એક લડાઈમાં રસૂલુલ્લાહ (સલ.)નો કાફિરો સાથે મુકાબલો થયો. ભારે ખૂનામરકી પછી દરેક પક્ષ પોતાના લશ્કરની છાવણીમાં પાછો ચાલ્યો ગયો. મુસલમાનોમાં એક માણસ હતો, જે એકલા અટુલા કાફિરનો પીછો પકડીને મારી નાખતો હતો. તેને છોડતો ન હતો. સહાબાએ કહ્યું : યા રસૂલલ્લાહ ! આજે

ફલાણા માણસે જેવું કામ કર્યું છે તેવું કોઈએ કર્યું નથી. આપે કહ્યું : બેશક, તે દોઝખી છે. સહાબાએ કહ્યું : જો તે દોઝખી હોય તો પછી અમારામાંથી કોણ જન્મતી હોય શકે છે. છેવટે એક માણસે કહ્યું : હું એની પાછળ પાછળ રહીશ. જેથી એ માણસ તેની પાછળ થઈ ગયો. જો તે દોડતો હતો એ પણ તેની પાછળ દોડતો હતો. તે પાછળ રહી જતો તો એ પણ પાછળ રહી જતો હતો. થોડી વાર પછી તે માણસ ઘાયલ થઈ ગયો અને (ઘાની તકલીફના કારણે) જલદી મરી જવા માંગતો હતો. તેણે તલવાર જમીનમાં ખોસીને બંને સ્તનની વચ્ચે અણી રાખીને ઉપરથી ભાર દઈને આપઘાત કર્યો. સાથે રહેનારો માણસ હુજૂરની સેવામાં હાજર થયો અને કહ્યું : હું ગવાહી આપું છું કે, આપ ખુદાના રસૂલ છો. આપે કહ્યું : શું વાત છે ? તેણે વિગત કહી. આપે ફરમાવ્યું : અમુક માણસો લોકો સામે જન્મત-વાળાઓ જેવા કામો કરે છે અને હકીકતમાં તે દોઝખી હોય છે. અમુક માણસો જાહેરમાં દોઝખીઓ જેવા કામો કરે છે અને હકીકતમાં તે જન્મતી હોય છે.

(૧૪/૪૪૮૪) હઝરત અનસ (રદિ.)એ જુમ્હાના દિવસે લોકોને પીળી ચાદરો પહેરેલી હાલતમાં જોઈને કહ્યું : અત્યારે એ ખૈબરના યહૂદીઓ લાગે છે.

(૧૫/૪૪૮૫) હઝરત સલમહ કહે છે કે, હઝરત અલી (રદિ.) રસૂલુલ્લાહ (સલ.)ની સાથે ખૈબર જઈ શક્યા ન હતા. કારણ કે, તેમની આંખો આવી હતી, પરંતુ એવો વિચાર કરીને કે, રસૂલુલ્લાહ (સલ.)ના સંગાથથી વંચિત રહું છું. તેઓ પાછળથી આવીને જોડાઈ ગયા. જે દિવસની સવારે ખૈબર જતાયું તેની રાત્રે રસૂલુલ્લાહ (સલ.)એ ફરમાવ્યું : કાલે હું એવા માણસને જંડો આપીશ અથવા એવો માણસ જંડો લેશે જેના પ્રત્યે ખુદા અને રસૂલને મુહબ્બત હશે. તેના હાથે વિજય મળશે. રાવી કહે છે : અમે બધા એની આશા રાખતા હતા, એવામાં કહેવામાં આવ્યું કે, અલી હાજર છે ! હુઝૂરે હઝરત અલીને જંડો આપી દીધો. તેમના હાથે વિજય મળ્યો.

(૧૬/૪૪૮૬) હઝરત સઅલ ઇબ્ને સઅદ કહે છે કે, હુઝૂર (સલ.)એ ખૈબરની લડાઈના દિવસે ફરમાવ્યું હતું કે, કાલે હું એવા માણસને જંડો આપીશ જેને ખુદા અને રસૂલ પ્રત્યે મુહબ્બત હશે અને ખુદા અને રસૂલને તેના પ્રત્યે મુહબ્બત હશે અલ્લાહ તઆલા તેના હાથે વિજય અપાવશે. આ સાંભળીને લોકો આખી રાત ચર્ચા કરતા રહ્યા કે, જુઓ, કોને જંડો આપવામાં આવે છે. જ્યારે સવાર પડી અને લોકો હુઝૂરની સેવામાં હાજર થયા ત્યારે દરેક જંડો મળવાની આશા રાખતો હતો. રસૂલે પાક (સલ.)એ

કહ્યું : અલી ક્યાં છે ? સહાબાએ કહ્યું : તેમની આંખો દુખે છે. આપે કહ્યું : બોલાવો. હઝરત અલી હાજર થયા. હુઝૂરે તેમની આંખો પર થૂંક લગાડ્યું અને દુઆ માંગી. તરત હઝરત અલી સારા થઈ ગયા. એવું લાગતું હતું કે, તેમને કોઈ બીમારી હતી જ નહીં. હુઝૂરે તેમને જંડો આપ્યો. હઝરત અલીએ કહ્યું : જ્યાં સુધી તેઓ અમારા જેવા (મુસલમાન) નહીં થઈ જાય ત્યાં સુધી હું તેમની સાથે લડતો રહીશ. હુઝૂરે કહ્યું : તમારી યુક્તિ પ્રમાણે ચાલીને જ્યારે તમે તેમની સામે જાઓ ત્યારે પ્રથમ તેમને ઇસ્લામનું આમંત્રણ આપજો. અલ્લાહ તઆલાએ તેમના પર પોતાના જે હક્કો ફર્જ કર્યા છે તે તેમને બતાવજો. કારણ કે, ખુદાની કસમ ! જો અલ્લાહ તઆલા તમારી મારફતે એક માણસને પણ સીધો રસ્તો બતાવી દે તો એ તમારા માટે એના કરતાં સારું છે કે, તમારી પાસે લાલ ઊંટ હોય.

(૧૭/૪૪૮૭) હઝરત અનસ (રદિ.) કહે છે : જ્યારે અમે ખૈબર પહોંચ્યા અને અલ્લાહ તઆલાએ કિલ્લો જતાડી આપ્યો ત્યારે હુઝૂર (સલ.) સામે હઝરત સફિયાના સૌંદર્યની ચર્ચા થઈ. હઝરત સફિયા દુલ્હન જ હતાં, એવામાં તેમના પતિ લડાઈમાં માર્યા ગયા. રસૂલુલ્લાહ (સલ.)એ હઝરત સફિયાને પોતાના માટે પસંદ કરી લીધાં. તેમને લઈને રવાના થયા. 'સદ્દે સહબા' સ્થળે

જઈને સફિયા પાઠ થયાં. હુજૂરે તેમને પોતાના ઉપયોગમાં લીધાં. ત્યાર પછી 'હૈસ' નામે ખાણું તૈયાર કરીને ચામડાના દસ્તરખ્વાન પર મૂકવામાં આવ્યું. હુજૂરે મને કહ્યું કે, આજુબાજુના માણસોને બોલાવી લો. હજરત સફિયાના નિકાહનો વલીમો બસ આટલો જ હતો. પછી અમે મદીના ગયા. રાવી કહે છે : મેં પોતે જોયું કે, હુજૂરે હજરત સફિયા માટે પાછળથી ચાદરનો પરદો કરી લીધો હતો. ઊંટની પાસે બેસીને મુબારક ઘુંટણ નીચે મૂક્યા હતા. હજરત સફિયા તેના પર પગ મૂકીને ઊંટ પર સવાર થયાં હતાં.

(૧૭/૪૪૮૭) હજરત સફિયા (રદિ.) યહૂદીઓના સરદારના પુત્રી હતાં. તેમણે એક વાર સ્વપ્ન જોયું કે, તેમની છાતી પર સૂર્ય આવી પડયો. તેમણે આ સ્વપ્ન પોતાના પિતા અથવા કાકાને કહ્યું. જેથી એમને એક તમાશો માર્યા અને કહ્યું કે, તું અરબોના સરદાર સાથે લગ્ન કરવા ઇચ્છે છે ! પછી એક યહૂદી સાથે તેમનું લગ્ન કરી નાંખ્યું. ખૈબરના યુધ્ધમાં હજરત સફિયાના યહૂદી પતિ માર્યા ગયા. તે કેદી બન્યા. નબી (સલ.)એ હજરત સફિયાને આજાદ કરી દીધાં, પછી તેમની સાથે શાદી કરી, જેમાં કોઈ માલ મહેર રૂપે નક્કી ન થયો. એટલે સહાબીએ કહ્યું કે, આજાદી સિવાય કોઈ મહેર ન હતી. હનફી મત અનુસાર નિકાહ માટે મહેરનું હોવું જરૂરી છે, જે માલ અથવા વસ્તુ રૂપે હોય. આજાદી કોઈ વસ્તુ નથી. એટલે હદીસનો અર્થ એવો થયો કે, આ નિકાહ મહેર વગર થયા. જે નબી (સલ.)ની આગવી વિશિષ્ટતા હતી, જે અન્ય મુસ્લિમોને લાગુ પડતી નથી. હજરત સફિયા (રદિ.)નું સ્વપ્ન સાચું પડ્યું.

(૧૮/૪૪૮૮) હજરત અનસ (રદિ.) કહે છે કે, ખૈબરના રસ્તામાં રસૂલુલ્લાહ (સલ.) હજરત સફિયા સાથે ત્રણ દિવસ થોભ્યા હતા. ત્રણ દિવસ પછી ઉપયોગમાં લીધાં હતાં. હજરત સફિયા તે સ્ત્રીઓમાંથી છે જેમના માટે હુજૂરે પરદાની વ્યવસ્થા કરી હતી.

(૧૯/૪૪૮૯) હજરત અનસ (રદિ.) કહે છે કે, રસૂલુલ્લાહ (સલ.)એ હજરત સફિયા સાથે ખૈબર અને મદીના વચ્ચે ત્રણ દિવસ પડાવ નાખ્યો હતો અને ત્યાં જ એકાંત કર્યો હતો. મેં મુસલમાનોને હજરત સફિયાના વલીમાનું ખાણું ખાવા માટે બોલાવ્યા હતા. વલીમાના ખાણામાં ન ગોશત હતો ન રોટલી ન બીજું કંઈ હતું, બલકે હુજૂરે બિલાલને દસ્તરખ્વાન બિછાવવાનો હુકમ આપ્યો હતો. જ્યારે દસ્તરખ્વાન બિછાવવામાં આવ્યું ત્યારે આપે તેના પર ખજૂર, પનીર અને ઘી મૂક્યું. મુસલમાનો કહેવા લાગ્યા કે, એ ઉમ્મુલ મુઅમિનીન છે અથવા રસૂલુલ્લાહ (સલ.)ની લોડી રૂપે છે ? પછી પોતે જ કહેવા લાગ્યા કે, જો હુજૂર તેમના માટે પરદો કરે તો પત્ની છે અને પરદો ન કરે તો સમજી લો કે લોડી છે. જેમ કે જ્યારે આપે ત્યાંથી કૂચ કરી ત્યારે હજરત સફિયાને બેસાડયાં અને પરદો ખેંચાવ્યો.

(૨૦/૪૪૯૦) હજરત અબ્દુલ્લાહ ઇબ્ને મુગફફલ કહે છે કે, અમે ખૈબરને

ઘેરો ઘાલ્યો હતો, એવામાં કોઈએ એક થેલી ફેંકી, જેમાં ચરબી હતી. હું તેને લેવા માટે જલદીથી ઉઠ્યો. પાછળ ફરીને જોયું તો રસૂલુલ્લાહ (સલ.) મૌજુદ હતા. એટલે શરમાઈને અટકી ગયો.

(૨૧/૪૪૮૧) હઝરત ઇબ્ને ઉમર કહે છે કે, રસૂલુલ્લાહ (સલ.)એ ખૈબરના દિવસે પાલતુ ગધેડાઓનો ગોશત અને (કાચુ) લસણ ખાવાની મનાઈ ફરમાવી હતી.

(૨૨/૪૪૮૨) હઝરત અલી (રદિ.) કહે છે કે, રસૂલુલ્લાહ (સલ.)એ ખૈબરના દિવસે સ્ત્રીઓ સાથે ‘મુત્આ’ કરવાની અને પાલતુ ગધેડાઓનો ગોશત ખાવાની મનાઈ ફરમાવી.

(૨૩/૪૪૮૩) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ ખૈબરના દિવસે પાલતુ ગધેડાઓનો ગોશત ખાવાની મનાઈ ફરમાવી હતી.

(૨૪/૪૪૮૪) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ ખૈબરના દિવસે પાલતુ ગધેડાઓનો ગોશત ખાવાની મનાઈ ફરમાવી છે.

(૨૫/૪૪૮૫) હઝરત જાબિર

ઇબ્ને અબ્દુલ્લાહ કહે છે કે, ખૈબરના દિવસે રસૂલુલ્લાહ (સલ.)એ પાલતુ ગધેડાઓનો ગોશત ખાવાની મનાઈ ફરમાવી અને ઘોડાઓના ગોશતની રજા આપી હતી.

(૨૬/૪૪૮૬) હઝરત ઇબ્ને અબૂ ઔફા કહે છે કે, ખૈબરના દિવસે અમને ખૂબ ભૂખ લાગી હતી. હાંડલીઓ (ચૂલા પર) ઉકળતી હતી. કેટલાક લોકો કહી રહ્યા હતા કે, ગોશત રંધાઈ ગયો. એવામાં રસૂલુલ્લાહ (સલ.)નો જાહેરાત કરનાર આવ્યો અને કહ્યું કે, ગધેડાઓનો ગોશત ન ખાઓ. હાંડલીઓ ઉલટાવી દો. રાવી કહે છે : અમે પરસ્પર કહ્યું : આ મનાઈનું કારણ એ છે કે, આ ગોશતમાંથી પાંચમો ભાગ કાઢવામાં આવ્યો નથી. કેટલાક લોકોએ કહ્યું કે, ગધેડાઓનો ગોશત ખાવાની સંપૂર્ણ મનાઈ થઈ ગઈ છે. કારણ કે, ગધેડાઓ ગંદકી ખાય છે.

(૨૭/૪૪૮૭) હઝરત બરા અને અબ્દુલ્લાહ ઇબ્ને અબૂ ઔફા કહે છે : અમે રસૂલુલ્લાહ (સલ.)ની સાથે હતા. થોડાક ગધેડાઓ અમારા હાથમાં આવ્યા. અમે તેમનો ગોશત રાંધ્યો. એવામાં રસૂલુલ્લાહ (સલ.)ના જાહેરાતકારે જાહેરાત કરી કે, હાંડલીઓ ઉલટાવી દો.

(૨૮/૪૪૮૮) હઝરત બરા અને ઇબ્ને અબૂ ઔફા કહે છે કે, ખૈબરની લડાઈના દિવસે લોકોએ હાંડલીઓ ચઢાવી દીધી હતી કે, હુઝૂરે ફરમાવ્યું : હાંડલીઓ ઉલટાવી દો.

(૨૮/૪૪૮૮) હઝરત બરા કહે છે કે, અમે રસૂલુલ્લાહ (સલ.)ની સાથે જિહાદ કરી હતી. હદીસનો બાકીનો ભાગ તે જ છે જે ઉપર આવી ગયો છે.

(૩૦/૪૫૦૦) હઝરત બરા ઇબ્ને આઝિબ કહે છે કે, ખૈબરની લડાઈમાં રસૂલુલ્લાહ (સલ.)એ અમને ગધેડાઓનો કાથો અને રંધાયેલો ગોશ્ત ફેંકી દેવાનો હુકમ આપ્યો હતો. પછી કદી તે ખાવાની રજા આપી નહીં.

(૩૧/૪૫૦૧) હઝરત ઇબ્ને અબ્બાસ કહે છે : હું જાણતો નથી કે, ખૈબરના દિવસે રસૂલુલ્લાહ (સલ.)એ પાલતુ ગધેડાઓનો ગોશ્ત ખાવાની શા માટે મનાઈ કરી હતી. આ કારણ હતું કે, ગધેડાઓ લોકોનો માલ વહન કરવાના કામમાં આવતા હતા અને હુઝૂરને એ ઠીક લાગ્યું નહીં કે, માલ વહન કરનાર જાનવરો ખત્મ થઈ જાય અથવા ખરેખર ગધેડાઓનો ગોશ્ત હંમેશા માટે હરામ ઠેરવ્યો હતો.

(૩૨/૪૫૦૨) હઝરત ઇબ્ને ઉમર (રદિ.) કહે છે કે, રસૂલુલ્લાહ

(સલ.)એ ખૈબરના દિવસે ઘોડાના બે ભાગ અને પાયદળનો એક ભાગ આપ્યો હતો. નાફિએ એનો અર્થ એવો બતાવ્યો છે કે, ઘોડે સવારને ત્રણ ભાગ મળ્યા હતા. (બે ભાગ ઘોડાના અને એક માણસનો) જેની પાસે ઘોડો ન હતો તેને એક ભાગ આપ્યો હતો.

(૩૩/૪૫૦૩) હઝરત જુબેર ઇબ્ને મુતઈમ કહે છે : મેં અને હઝરત ઉસ્માને મુબારક સેવામાં હાજર થઈને કહ્યું : યા રસૂલુલ્લાહ ! આપે ખૈબરના પાંચમાં ભાગમાંથી મુતલિબની ઔલાદને આપ્યું અને અમને કંઈ આપ્યું નહીં. જો કે આપની સાથે અમારા બધાનું સગપણ એકસરખું જ છે. આપે ફરમાવ્યું : બની હાશિમ અને બની અબ્દુલ મુતલિબ એક સરખા જ છે. (તમે એક સરખું સગપણ ધરાવતા નથી) જુબેર કહે છે કે, રસૂલુલ્લાહ (સલ.)એ બની અબ્દે શમ્સ અને બની નોફલને કંઈ આપ્યું ન હતું.

(૩૪/૪૫૦૪) હઝરત અબૂ મૂસા

(૩૨/૪૫૦૨) હનફી મત પ્રમાણે ઘોડે સવાર મુજાહિદને બે ભાગ અને પગપાળા જિહાદ કરનારને એક ભાગ મળે છે. આ હદીસથી એવું ફલિત થાય છે કે, ઘોડાના બે ભાગ અને ઘોડે સવારનો એક ભાગ, એમ ત્રણ ભાગ થયા. આ હદીસનો અર્થ એવો છે કે, આ જિહાદમાં નબી (સલ.)એ ઘોડે સવારોને એક ભાગ ઇનામ રૂપે આપ્યો. એટલે એક ભાગ ઘોડાનો, એક ભાગ ઘોડે સવારનો અને એક ભાગ ઇનામ રૂપે આપ્યો.

અશઅરી કહે છે : અમે યમનમાં હતા, એવામાં અમને રસૂલુલ્લાહ (સલ.)ના (ખૈબર તરફ) જવાની ખબર મળી. હું અને મારા બંને ભાઈ અબૂ બુરદા અને અબૂ રુહમ અમારા ખાનદાનના કેટલાક અથવા પડ અથવા પર માણસોને લઈને નીકળ્યા. હું બધા ભાઈઓમાં નાનો હતો. હોડીમાં સવાર થયો તો હોડીએ અમને ઇથોપિયામાં નજજાશી બાદશાહ પાસે લઈ જઈને ફેંક્યા. (પવનની રૂખના કારણે હોડી ઇથોપિયાના કિનારે જઈ પહોંચી) ત્યાં હજરત જઅદર ઈબને અબૂ તાલિબ સાથે અમારી મુલાકાત થઈ. અમે તેમની સાથે ત્યાં રહ્યા. પછી બધા મળીને સાથે આવ્યા. અમે પહોંચ્યા ત્યારે હુઝૂર ખૈબર જીતી ચુક્યા હતા. કેટલાક લોકોએ અમને એમ પણ કહ્યું હતું કે, અમે તમારા કરતાં પહેલાં હિજરત કરી છે. હજરત અસ્મા બિન્તે ઉમૈસ જેઓ મુહાજિરોની સાથે ઇથોપિયા ગયાં હતાં. હવે અમારી સાથે આવ્યાં હતાં. ઉમ્મુલ મુઅમિનીન હજરત હફસા પાસે મુલાકાત માટે ગયાં. એવામાં હજરત ઉમર પણ હજરત હફસા પાસે ગયા. અસ્માને જોઈને પૂછ્યું, આ કોણ છે ? હજરત હફસાએ જવાબ આપ્યો : એ અસ્મા છે. હજરત ઉમરે કહ્યું : શું એ ઇથોપિયન છે અને દરિયાઈ સફર કરનારી છે ? અસ્માએ કહ્યું : જી હા. હજરત ઉમરે કહ્યું : અમે તમારા કરતાં પહેલાં હિજરત કરી છે. એટલે અમે રસૂલુલ્લાહ

(સલ.)ની નિકટતાના વધારે હકદાર છીએ. આ સાંભળીને હજરત અસ્માને ગુસ્સો આવ્યો. તેઓ કહેવા લાગ્યા : ખુદાની કસમ ! આવું કદાપિ બની શકે નહીં. કારણ કે, તમે રસૂલુલ્લાહ (સલ.)ની સાથે હતા. હુઝૂર તમારામાંના ભૂખ્યા માણસને ખાણું ખવડાવતા અને નાદાનોને નસીહત કરતા હતા. અમે પારકાઓ અને દુશ્મનોની ભૂમિ પર હતાં. અમારી આ હાલત માત્ર અલ્લાહ અને રસૂલની મુહબ્બતના કારણે હતી. પછી કહેવા લાગ્યાં : ખુદાની કસમ ! હું ત્યાં સુધી ખાણું નહીં ખાઉં અને પાણી નહીં પીઉં જ્યાં સુધી તમારું આ કથન રસૂલુલ્લાહ (સલ.)ને નહીં કહું. અમને ત્યાં તકલીફો પણ આપવામાં આવતી હતી અને ડરાવવામાં પણ આવતાં હતાં. રસૂલુલ્લાહ (સલ.)ને હું આ પણ કહીશ અને હુઝૂરને હકીકત પૂછીશ. હા, જુદું નહીં બોલું, સીધા રસ્તા પરથી નહીં હટું અને કહેવામાં ઉમેરો નહીં કરું. જ્યારે રસૂલુલ્લાહ (સલ.) અંદર આવ્યા ત્યારે અસ્માએ કહ્યું : યા રસૂલલ્લાહ ! ઉમરે આવું આવું કહ્યું છે. હુઝૂરે કહ્યું : પછી તમે શું જવાબ આપ્યો ? અસ્માએ કહ્યું : મેં તેમને આવું આવું કહ્યું છે. આપે કહ્યું : તેઓ તમારા કરતાં વધારે હકદાર ન હોઈ શકે. તેમને અને તેમના સાથીઓએ તો ફક્ત એક હિજરત કરી અને તમે હોડીવાળાઓએ તો બે હિજરતો કરી.

હઝરત અસ્મા કહે છે કે, અબૂ મૂસા અને બીજા હોડીવાળાઓ આવીને મને વારંવાર ઉપરોક્ત હદીસ પૂછતા હતા. તેમની દૃષ્ટિએ દુનિયાની કોઈ વસ્તુ આ હદીસ કરતાં મોટી, ખુશ કરનારી અને ઉચ્ચ દરજ્જાની ન હતી. અબૂ બુરદા કહે છે : અસ્માએ મને કહ્યું કે, અબૂ મૂસા મારી પાસે આ હદીસ બે વાર કહેવડાવતા હતા. અબૂ મૂસાની રિવાયતથી અબૂ બુરદા કહે છે કે, હુજૂરે ફરમાવ્યું : અશઅરી લોકો જ્યારે મસ્જિદમાં આવીને કુર્આન પઢે છે ત્યારે હું તેમનો અવાજ ઓળખી લઉં છું. રાત્રે હું ફક્ત કુર્આન પઢવાથી તેમના મકાનો ઓળખી લઉં છું. જો કે જે જગ્યાએ તેઓ દિવસે ઉતરે છે તે જગ્યાઓ મેં જોઈ નથી. અશઅરીઓમાં હકીમ નામનો પણ એક માણસ છે. જ્યારે તેની દુશ્મન સાથે મુલાકાત થાય છે ત્યારે કહે છે : તમે થોભો, મારા સાથીઓ તમને હુકમ કરે છે કે, અમારા આવવાની રાહ જાઓ.

(૩૫/૪૫૦૫) હઝરત અબૂ મૂસા અશઅરી કહે છે : અમે ખૈબર જીતાયા પછી હુજૂર (સલ.)ની સેવામાં હાજર થયા હતા. આપે અમને ભાગ આપ્યો હતો. અમારા સિવાય બીજા કોઈ એવા માણસને ભાગ આપ્યો નહીં, જે જીત વખતે હાજર ન હતો.

(૩૬/૪૫૦૬) હઝરત અબૂ હુરૈરા

કહે છે : અમે ખૈબર જીત્યું ત્યારે માલે ગનીમતમાં અમને સોના-ચાંદી મળ્યું નહીં, બલ્કે ગાયો, ઊંટો, બીજો સામાન અને બાગો મળ્યા. પછી રસૂલુલ્લાહ (સલ.) સાથે જ્યારે કુરા નામે ખીણમાં પહોંચ્યા ત્યારે હુજૂર સાથે મિદઅમ નામનો એક ગુલામ હતો, જેને બની દિબાબના કોઈ માણસે રસૂલુલ્લાહ (સલ.)ને ભેટ રૂપે આપ્યો હતો. મિદઅમ હુજૂરનો કાઠડો ઉતારી રહ્યો હતો, એવામાં તેને એક તીર વાગ્યું, જેનો મારનાર જાણી શકાયો નહીં. લોકો કહેવા લાગ્યા : મિદઅમને શહાદત મુબારક. હુજૂરે કહ્યું : એવું નથી, તે ખુદાની કસમ છે જેના કબજામાં મારો જાન છે, તે યાદર જે તેણે ખૈબરમાં માલે ગનીમત વહેંચાતા પહેલાં (ચોરી રૂપે) લઈ લીધી હતી, તે તેના શરીર પર આગ રૂપે સળંગે છે. આ સાંભળીને એક માણસ જોડાની રસ્સી હુજૂરની સેવામાં લાવ્યો અને કહ્યું : મેં આ વસ્તુ (ધોકાથી) લીધી હતી. હુજૂરે કહ્યું : એક રસ્સી અથવા બે રસ્સી પણ આગ (માં દાખલ થવા)નું સાધન બને છે.

(૩૭/૪૫૦૭) અસ્લમ કહે છે : ફારૂકે અઅઝમે કહ્યું : તે ખુદાની કસમ છે જેના કબજામાં મારો જાન છે, જો મને એવો વિચાર ન હોત કે, પાછળ આવનારા લોકો બિલકુલ નાદાર રહી જશે, તેમની પાસે કોઈ વસ્તુ નહીં હોય

તો જે ગામ જતાયું હોત તે ત્યાંના લોકોને જ વહેંચી દેત, જેવી રીતે કે, રસૂલુલ્લાહ (સલ.)એ ખૈબરને વહેંચી દીધું હતું, પરંતુ હું પાછળના લોકો માટે તે માલ ભેગો કરીને છોડી દઉં છું, જેથી તેઓ વહેંચી લે.

(૩૮/૪૫૦૮) હઝરત ઉમર (રદિ.) કહે છે : જો પાછળના મુસલમાનોનો ખયાલ ન હોત તો જે ગામ જતાયું હોત તે ત્યાંના જ લોકોને વહેંચી આપત, જેવી રીતે કે, રસૂલુલ્લાહ (સલ.)એ ખૈબરની વહેંચણી કરી હતી.

(૩૮/૪૫૦૮) અંબસા ઇબ્ને સઈદ કહે છે કે, અબૂ હુરૈરાએ મુબારક સેવામાં હાજર થઈને થોડોક માલ માંગ્યો. સઈદ ઇબ્ને આસના એક પુત્રે કહ્યું : હુઝૂર, એને ન આપો. અબૂ હુરૈરાએ કહ્યું : હુઝૂર, એ ઇબ્ને કૌકલનો હત્યારો છે. તેણે કહ્યું : નવાઈની વાત છે કે, એક બિલાડો 'દાન' પહાડ પરથી ઉતરીને મને આવી વાતો કહે છે. (હઝરત અબૂ હુરૈરાનું કુટુંબ દૌસ 'દાન' પહાડ પરથી આવ્યું હતું.) હઝરત અબૂ હુરૈરા કહે છે કે, રસૂલુલ્લાહ (સલ.)એ અબાનને લશ્કરની એક ટુકડીની સેનાપતિ બનાવીને નજદ તરફ રવાના કર્યા. અબાન નજદથી એવા વખતે આવ્યો જ્યારે હુઝૂર ખૈબર જીતી ચુક્યા હતા. તેમના ઘોડાઓનું સાજ ખજુરીનું બનેલું હતું. (ચામડાનું ન હતું)

મેં હુઝૂરને કહ્યું : યા રસૂલુલ્લાહ ! એમને ભાગ ન આપો. અબાને કહ્યું : એય બિલાડા ! તું 'દાન' પહાડના શિખર પરથી ઉતરીને આવ્યો છે. આવી વાતો કહેવાની તારી આ હિમ્મત ! એ પરથી રસૂલુલ્લાહ (સલ.)એ કહ્યું : અબાન ! તું બેસી જા. હુઝૂરે તે લોકોને ભાગ આપ્યો નહીં.

(૪૦/૪૫૧૦) હઝરત સઈદ કહે છે કે, અબાન ઇબ્ને સઈદ હુઝૂર (સલ.)ની સેવામાં હાજર થયો અને સલામ કરી. અબૂ હુરૈરાએ કહ્યું : યા રસૂલુલ્લાહ ! એ ઇબ્ને કૌકલનો હત્યારો છે. અબાને અબૂ હુરૈરાને કહ્યું : એય બિલાડા ! તું 'દાન' પહાડના શિખર પરથી ઉતરીને આવ્યો છે. નવાઈની વાત છે કે, તું એક એવા માણસના કતલના કારણે મારી ટીકા કરે છે, જેને અલ્લાહ તઆલાએ મારા હાથે ઇજ્જત આપી. (શહાદતનો દરજ્જો આપ્યો) મને તેના હાથે જિલ્લત ન આપી. (કુફ્રની હાલતમાં હું તેના હાથે કતલ ન થયો.)

(૪૧/૪૫૧૧) હઝરત આઈશા કહે છે કે, રસૂલુલ્લાહ (સલ.)ની પુત્રી હઝરત ફાતિમા ઝોહરાએ હઝરત અબૂબક્ર પાસે માણસ મોકલ્યો. રસૂલુલ્લાહ (સલ.)ના વારસામાં ખૈબરના પાંચમા ભાગનો બાકીનો હિસ્સો માંગ્યો. તેમજ ફિદક અને તે માલ જે અલ્લાહ તઆલાએ પોતાના

રસૂલને મદીનામાં મક્કત આપ્યો હતો તે માંગ્યો. હઝરત અબૂબક્રે જવાબ આપ્યો કે, રસૂલુલ્લાહ (સલ.)એ ફરમાવ્યું છે : અમારો કોઈ વારસદાર નથી. અમારો છોડેલો માલ અલ્લાહના રસ્તામાં ખૈરાત છે. મુહમ્મદ (સલ.)ની ઔલાદ ફક્ત તે ખાઈ શકે છે. (કોઈની માલિકી નહીં રહે) ખુદાની કસમ ! રસૂલુલ્લાહ (સલ.)ના સમયમાં જે રીતે હુઝૂરનો આ માલ કામમાં આવતો હતો તેમાં હું કોઈ ફેરફાર નહીં કરું. એ અંગે રસૂલુલ્લાહ (સલ.) જે વ્યવસ્થા કરતા હતા તે જ હું કરીશ. સારાંશ કે, હઝરત અબૂબક્રે હઝરત ફતિમાને તે માલમાંથી કોઈ ભાગ આપ્યો નહીં. હઝરત ફતિમા સિદ્દીકે અકબરથી નારાજ થઈ ગયાં અને મૃત્યુની ઘડી સુધી તેમની સાથે વાતચીત કરી નહીં. તેઓ રસૂલુલ્લાહ (સલ.) પછી ૬ મહિના જીવતાં રહ્યાં. જ્યારે વફાત થઈ ત્યારે હઝરત અલીએ પોતે રાત્રિના સમયે તેમને દફન કરી દીધાં. હઝરત અબૂબક્રને ખબર પણ ન આપી. પોતે જ નમાઝ પઢી. હઝરત ફતિમાની હયાતીમાં લોકોનું હઝરત અલી તરફ ધ્યાન હતું, પરંતુ તેમની વફાત પછી જ્યારે હઝરત અલીએ લોકોનું ધ્યાન જોયું નહીં ત્યારે હઝરત અબૂબક્ર સાથે સુલેહ કરવા અને બૈઅત કરવાની ઈચ્છા વ્યક્ત કરી. આ ૬ મહિનાઓમાં તેમણે સિદ્દીકે અકબરની બૈઅત કરી ન હતી. એટલે હઝરત

અબૂબક્રને બોલાવ્યા, પરંતુ એવું કહેવડાવ્યું કે, તમારી સાથે બીજું કોઈ આવે નહીં. આવું એટલા માટે કહ્યું હતું કે, હઝરત ઉમરનું આગમન તેમને પસંદ ન હતું. આ સંદેશ સાંભળીને હઝરત ઉમરે કહ્યું : ખુદાની કસમ ! તમે તેમની પાસે એકલા જશો નહીં. હઝરત અબૂબક્રે કહ્યું : મને તેમની પાસેથી એવી આશા નથી કે, માફ માન ન જાળવે. ખુદાની કસમ ! હું તેમની પાસે જરૂર જઈશ. સિદ્દીકે અકબર હઝરત અલી પાસે ગયા. હઝરત અલી શહાદતનો કલિમો પઢ્યા. પછી કહ્યું : અમે આપની શ્રેષ્ઠતા અને ખુદાએ બખ્શેલી ફઝીલતને જાણીએ છીએ. ખિલાફતની બાબતમાં આપની ઈર્ષા પણ કરતા નથી, પરંતુ તમે જોહુકમી અને પોતાની મરજી મુજબ વત્ત્યા. (અમારી સાથે સલાહ-મંત્રણા કરી નહીં.) રસૂલુલ્લાહ (સલ.) સાથે અમારું સગપણ છે. એટલે ખિલાફતમાં અમે અમારો હક્ક સમજતા હતા. આ સાંભળીને સિદ્દીકે અકબરની આંખોમાંથી અશ્રુઓ વહેતા થઈ ગયાં. તેમણે કહ્યું : તે ખુદાની કસમ છે જેના કબજામાં મારો જાન છે, રસૂલુલ્લાહ (સલ.)નું સગપણ મને મારા સગપણના સંબંધ કરતાં પણ વધારે પસંદ છે. હા, તે માલ અંગે મારો અને તમારો જે ઝઘડો થયો તેમાં હું ન્યાયના માર્ગથી જરા પણ ચલિત થયો નથી. જે કામ રસૂલુલ્લાહ (સલ.) કરતા હતા તેને

છોડ્યું નથી. ત્યાર પછી હઝરત અલીએ સિદ્દીકે અકબરને કહ્યું કે, ત્રીજા પો'રે હું તમારી બૈઅત કરીશ. જેથી હઝરત અબૂબક્રે ઝીહરની નમાઝ પઢીને મિમ્બર પર ચઢીને પ્રથમ શહાદતનો કલિમો પઢીને હઝરત અલીની હાલત, તેમના બૈઅતથી પાછળ રહી જવાના સંજોગો અને તે તમામ કારણો વર્ણવ્યા જે હઝરત અલીએ રજુ કર્યા હતાં. હઝરત અબૂબક્ર પછી હઝરત અલીએ ઇસ્તિગ્ફાર અને તશહ્હુદ પઢીને હઝરત અબૂબક્રની મહાનતા જાહેર કરી અને કહ્યું કે, મેં જે કંઈ કર્યું તે એ કારણે ન હતું કે, હું મને પોતાને હઝરત અબૂબક્ર કરતાં અફઝલ સમજતો હતો અથવા એમની ખુદાએ બખ્શેલી ફઝીલતોનો ઇન્કાર કરતો હતો, બલકે અમે માનતા હતા કે, આ ખિલાફત(ની પસંદગી)માં અમારો હક્ક છે. હઝરત અબૂબક્રે જોહુકમી અને આપખુદીથી કામ લીધું છે. એનું અમને દુઃખ થયું. મુસલમાનો આ સાંભળીને ખુશ થયા અને કહેવા લાગ્યા : તમે બરાબર કર્યું : હઝરત અલી 'સારી વાતના આદેશ આપવા' તરફ પાછા ફર્યા હતા. એટલે મુસલમાનોએ તેમની સાથે દોસ્તી જાહેર કરી.

(૪૨/૪૫૧૨) હઝરત આઈશા (ર.દિ.) કહે છે : જ્યારે ખૈબર જતાઈ ગયું ત્યારે અમે કહ્યું : હવે આપણે પેટ ભરીને ખજૂર ખાઈશું.

(૪૩/૪૫૧૩) હઝરત ઈબ્ને ઉમર કહે છે : જ્યાં સુધી ખૈબર જતાયું ન હતું ત્યાં સુધી અમે ધરાઈને (ખજૂર) ખાઈ શકતા ન હતા.

રસૂલુલ્લાહ (સલ.)નું એક માણસને ખૈબરના ગવર્નર બનાવવું

(૪૪/૪૫૧૪) અબૂ સઈદ ખુદરી અને અબૂ હુરૈરા (ર.દિ.) કહે છે કે, રસૂલુલ્લાહ (સલ.)એ એક માણસને ખૈબરનો ગવર્નર બનાવ્યો હતો. તે માણસ ત્યાંથી હુઝૂરની સેવામાં ઉત્તમ પ્રકારનું ખજૂર લાવ્યો. આપે કહ્યું : શું ખૈબરનું બધું જ ખજૂર આ પ્રમાણે હોય છે ? તેણે કહ્યું : ના, ખુદાની કસમ ! બલકે વાત એમ છે કે, અમે હલકા પ્રકારનું બે સાઝ ખજૂર આપીને ઉમદા પ્રકારનું એક સાઝ ખજૂર લઈએ છીએ અથવા હલકા પ્રકારનું ત્રણ સાઝ આપીને ઉમદા પ્રકારનું બે સાઝ લઈએ છીએ. હુઝૂરે કહ્યું : એવું ન કરો, બલકે હલકા પ્રકારનું ખજૂર રૂપિયાના બદલામાં વેચી દો. પછી તે રૂપિયાથી ઉમદા પ્રકારનું ખજૂર ખરીદી લો. એક રિવાયતમાં છે કે, રસૂલુલ્લાહ (સલ.)એ બની અદી કબીલાના એક માણસને ખૈબરના ગવર્નર બનાવીને મોકલ્યા હતા. બની અદી કબીલો અનસારની એક શાખા હતો.

રસૂલુલ્લાહ (સલ.)નો ખૈબર-

વાળાઓ સાથે વ્યવહાર કરવો

(૪૫/૪૫૧૫) હઝરત અબ્દુલ્લાહ ઇબ્ને ઉમર (રદિ.) કહે છે કે, રસૂલુલ્લાહ (સલ.)એ યહૂદીઓને ખૈબરની જમીન એવી શરતે આપી હતી કે, પોતે કારભાર અને ખેતી કરે અને ઉત્પાદનમાંથી અડધું લઈ લે.

ખૈબરમાં એક બકરીનો ગોશ્ત ઝેર ભેળવીને રસૂલુલ્લાહ (સલ.)ને ખવડાવવામાં આવ્યો હતો. હઝરત આઈશાએ આ રિવાયત કરી છે

(૪૬/૪૫૧૬) હઝરત અબૂ હુરૈરા કહે છે કે, ખૈબર જીતાયા પછી એક ઝેર ભેળવેલી બકરી (યહૂદીઓ તરફથી) રસૂલુલ્લાહ (સલ.)ની સેવામાં ભેટ રૂપે રજૂ કરવામાં આવી હતી.

ઝેદ ઇબ્ને હારિસાના ગઝવાનું વર્ણન

(૪૭/૪૫૧૭) હઝરત ઇબ્ને ઉમર કહે છે કે, ઉસામા ઇબ્ને ઝેદને રસૂલુલ્લાહ (સલ.)એ એક કૌમના સરદાર બનાવીને મોકલ્યા હતા. લોકોએ તેમની સરદારી અંગે ટીકા કરી હતી. હુજૂરે ફરમાવ્યું : હવે જો તમે ઉસામાની સરદારી અંગે ટીકા કરો છો તો એ પહેલાં એના પિતા (ઝેદ)ની સરદારી અંગે પણ ટીકા કરતા હતા, પરંતુ ખુદાની કસમ ! તે હુકૂમતના

લાયક માણસ હતો. મને ખૂબ વહાલો હતો. હવે તેના પછી એ (ઉસામા) મને ખૂબ વહાલો છે.

કઝા ઉમરાનું વર્ણન. હઝરત અનસ એના રાવી છે

(૪૮/૪૫૧૮) હઝરત બરા ઇબ્ને આઝિબ કહે છે : ઝીલકઅદ માસમાં રસૂલુલ્લાહ (સલ.)એ ઉમરો કરવાનો ઈરાદો કર્યો, પરંતુ મક્કાવાસીઓએ હુજૂરને મક્કામાં દાખલ થવા દીધા નહીં. છેવટે હુજૂરે એવું સમાધાન કર્યું કે, મક્કામાં અમે ફક્ત ત્રણ દિવસ રહીશું. જ્યારે લખાણ પૂરું થઈ ગયું ત્યારે અંતમાં સહાબાએ લખ્યું : આ લખાણ અનુસાર મુહમ્મદ રસૂલુલ્લાહ (સલ.)એ કરાર કર્યો છે. કુરૈશીઓએ કહ્યું : અમે એનો સ્વીકાર કરતા નથી. કારણ કે, જો અમને ખાત્રી હોત કે, એઓ ખુદાના રસૂલ છે તો અમે એમને મક્કામાં દાખલ થતા રોકત નહીં. અમારી દૃષ્ટિએ એઓ મુહમ્મદ ઇબ્ને અબ્દુલ્લાહ છે. હુજૂરે કહ્યું : હું ખુદાનો રસૂલ છું અને મુહમ્મદ ઇબ્ને અબ્દુલ્લાહ પણ છું. તે પછી હઝરત અલી મુર્તઝાને કહ્યું : ‘રસૂલુલ્લાહ’ શબ્દ ભૂંસી નાખો. હઝરત અલીએ કહ્યું : ખુદાની કસમ ! હું કદાપિ નહીં ભૂંસું. રસૂલુલ્લાહ (સલ.)એ પોતાના હાથમાં કાગળ લીધો, જો કે બરાબર લખી શકતા ન હતા, છતાં પણ પોતે જ લખ્યું કે, નીચેની શરતોએ

મુહમ્મદ ઇબ્ને અબ્દુલ્લાહે સુલેહ કરી છે. મકકામાં (ખુલ્લા) હથિયારો લઈને દાખલ નહીં થઈશું. તલવારો મ્યાનમાં હશે. જો કોઈ મકકામાંથી તેમની સાથે જવા ઇચ્છશે તો સાથે નહીં લાવીએ. તેમના સાથીઓમાંથી જો કોઈ મકકામાં રહેવા ઇચ્છશે તો રોકીશું નહીં. આ સુલેહનામા પછી જ્યારે રસૂલુલ્લાહ (સલ.) મકકામાં દાખલ થયા અને ઠેરવેલી મુદત (ત્રણ દિવસ) પૂરી થઈ ગઈ ત્યારે કુરૈશીઓએ હઝરત અલી પાસે જઈને કહ્યું : તમે તમારા મિત્રને કહી દો કે, મુદત પૂરી થઈ ગઈ. હવે તમે અહીંથી ચાલ્યા જાઓ. રસૂલુલ્લાહ (સલ.) આ સાંભળીને મકકાથી નીકળી ગયા. હઝરત હમઝાની પુત્રી કાકા, કાકા કહેતી હુઝૂરની સાથે થઈ ગઈ. હઝરત અલીએ તેમને ઊંચકી લીધી. તેમનો હાથ પકડીને હઝરત ફાતિમાને કહ્યું : લો, આ તમારી પિત્રાઈ બહેન છે. હઝરત ફાતિમાએ તેમને ઊંચકીને ઊંટ પર બેસાડી દીધાં. તે છોકરી (ના ઉછેર) અંગે હઝરત અલી, ઝેદ અને જઅફરમાં મતભેદ પડ્યો. (દરેક માણસ તેને લેવા માંગતો હતો.) હઝરત અલીએ કહ્યું : હું એને લાવ્યો છું. એ મારી પિત્રાઈ બહેન છે. જઅફરે કહ્યું : એ મારા કાકાની પુત્રી છે. એની માસી મારા નિકાહમાં છે. ઝેદે કહ્યું : એ મારી ભત્રીજી છે. હુઝૂર (સલ.)એ માસીને છોકરી આપી અને કહ્યું : માસી માંની જગ્યા પર હોય

છે. તે પછી હઝરત અલીને કહ્યું : તમે મારામાંથી છો અને હું તમારામાંથી. હઝરત જઅફરે કહ્યું : તમે રૂપ અને ગુણમાં મારી સાથે સામ્ય ધરાવો છો. ઝેદને કહ્યું : તમે મારા ભાઈ અને દોસ્ત છો. હઝરત અલીએ કહ્યું : આપ હમઝાની પુત્રી સાથે શા માટે નિકાહ કરી લેતા નથી ? આપે કહ્યું : તે મારા રઝાઈ ભાઈની છોકરી છે.

(૪૮/૪૫૧૮) હઝરત ઇબ્ને ઉમર કહે છે કે, જ્યારે રસૂલુલ્લાહ (સલ.) ઉમરો કરવા માટે મદીનાથી નીકળ્યા અને કુરૈશના કાફિરોએ કઅબા સુધી જતા અટકાવ્યા ત્યારે આપે હુદયબિધ્યામાં કુરબાનીનું જાનવર ઝબ્હ કર્યું અને માથું મુંડાવ્યું. પછી કાફિરો સાથે એવી શરતે સુલેહ કરી લીધી કે, આવતા વરસે આવીને ઉમરો કરીશું અને તલવારો સિવાય બીજા હથિયારો લઈને મકકામાં દાખલ નહીં થઈએ. કાફિરોની ઇચ્છા અનુસાર મકકામાં રહીશું, એનાથી વધારે નહીં રહીએ. જેથી બીજા વરસે આપે ઉમરો કર્યો અને સુલેહની શરતો મુજબ મકકામાં દાખલ થયા. જ્યારે ત્રણ દિવસ પસાર થઈ ગયા ત્યારે કાફિરોએ જવા માટે કહ્યું. હુઝૂર મકકાથી નીકળી ગયા.

(૫૦/૪૫૨૦) મુજાહિદ કહે છે : હું અને ઉરવા ઇબ્ને જુબેર મસ્જિદે નબવીમાં દાખલ થયા. ત્યાં અબ્દુલ્લાહ

ઇબ્ને ઉમર હઝરત આઈશાના રૂમની પાસે બેઠા હતા. મેં પૂછ્યું, હુઝૂરે કુલ કેટલી વાર ઉમરો કર્યા ? તેમણે કહ્યું : ચાર વાર. રાવી કહે છે કે, અમે ત્યાં હઝરત આઈશાના મિસ્વાક કરવાનો અવાજ સાંભળ્યો ત્યારે ઉરવાએ કહ્યું : ઉમ્મુલ મુઅમિનીન, તમે સાંભળી રહ્યા છો, આ અબૂ અબ્દુર્રહમાન શું કહી રહ્યા છે કે, રસૂલુલ્લાહ (આખી ઝિન્દગીમાં) ચાર ઉમરો કર્યા હતા. હઝરત આઈશાએ કહ્યું કે, રસૂલુલ્લાહ (સલ.)એ જે ઉમરો કર્યા તેમાં ઇબ્ને ઉમર હાજર હતા, પરંતુ રજબમાં કદી ઉમરો કર્યા નથી.

(૫૧/૪૫૨૧) હઝરત અબ્દુલ્લાહ ઇબ્ને અબૂ ઔફા કહે છે કે, જ્યારે રસૂલુલ્લાહ (સલ.) ઉમરો કરી રહ્યા હતા ત્યારે અમે મુશ્રિકોના છોકરાઓથી અને મુશ્રિકોથી આપના માટે આડ ઉભી કરી લેતા હતા. જેથી તેઓ આપને કોઈ તકલીફ પહોંચાડી ન શકે.

(૫૨/૪૫૨૨) હઝરત ઇબ્ને અબ્બાસ (રદિ.) કહે છે કે, જ્યારે રસૂલુલ્લાહ (સલ.) સહાબાઓ સાથે (કઝા ઉમરો કરવા માટે) મક્કા આવ્યા ત્યારે મુશ્રિકો પરસ્પર કહેવા લાગ્યા કે, તમારે ત્યાં એક ટુકડી આવી છે, જેની મદીનાના તાવના કારણે બુરી હાલત થઈ ગઈ છે. આપે સહાબાઓને હુકમ આપ્યો કે, ત્રણ ચક્કરોમાં અક્કડ થઈને ચાલે,

પરંતુ બંને રૂકનોની વચ્ચે સામાન્ય ચાલથી ચાલે. બધા ચક્કરોમાં દોડીને અને અક્કડ બનીને ચાલવાનો રસૂલુલ્લાહ (સલ.)એ સહાબાને ફક્ત એટલા માટે હુકમ ન આપ્યો કે, આપને સહાબાનો ખૂબ ખયાલ હતો. તેમને તકલીફ દેવા માંગતા ન હતા.

(૫૩/૪૫૨૩) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.) જ્યારે શાંતિના સમયે મક્કા આવ્યા ત્યારે કહ્યું કે, (તવાફના પ્રથમ ત્રણ ચક્કરમાં) અક્કડ થઈને ચાલો. જેથી મુશ્રિકો તેમની તાકાત જુએ. મુશ્રિકો કુઅયકિઆન પહાડ તરફ હતા.

(૫૪/૪૫૨૪) હઝરત ઇબ્ને અબ્બાસ કહે છે કે, રસૂલુલ્લાહ (સલ.) કઅબાના તવાફ અને સફા અને મરવા વચ્ચે જલ્દી જલ્દી ચાલ્યા હતા. જેથી મુશ્રિકો સામે પોતાની શક્તિનું પ્રદર્શન કરે.

(૫૫/૪૫૨૫) હઝરત ઇબ્ને અબ્બાસ કહે છે કે, રસૂલુલ્લાહ (સલ.)એ હઝરત મયમૂના સાથે ઇહરામની હાલતમાં નિકાહ કર્યા હતા, પરંતુ ઇહરામ પછી એકાંતવાસ કર્યા હતો. સરફ નામે સ્થળે હઝરત મયમૂનાનું અવસાન થયું હતું. એક રિવાયતમાં છે કે, હુઝૂરે હઝરત મયમૂના સાથે કઝા ઉમરામાં નિકાહ કર્યા હતા.

સીરિયાનાં મૂતા સ્થળે જિહાદ કરવાનું વર્ણન

(૫૬/૪૫૨૬) હઝરત ઇબ્ને ઉમર કહે છે કે, તે દિવસે (મૂતાની લડાઈના દિવસે) હઝરત જઅફર શહીદ થયા હતા. મેં તેમની પાસે ઉભા રહીને જોયું તો શરીર પર ભાલા અને તલવારના પચાસ ઘા હતા. એમાંનો કોઈ પીઠ પર ન હતો.

(૫૭/૪૫૨૭) હઝરત ઇબ્ને ઉમર કહે છે કે, રસૂલુલ્લાહ (સલ.)એ મૂતાના ગઝવામાં એક ઇબ્ને હારિસાને સરસેનાપતિ બનાવ્યા હતા અને કહ્યું હતું કે, જો એક શહીદ થઈ જાય તો સરસેનાપતિ જઅફર બનશે. જઅફર શહીદ થઈ જાય તો અબ્દુલ્લાહ ઇબ્ને રવાહા સરસેનાપતિ બનશે. હઝરત અબ્દુલ્લાહ કહે છે : હું તે લડાઈમાં મુસલમાનો સાથે હતો. જ્યારે અમે હઝરત જઅફરની (શહીદ થઈ ગયા પછી) શોધ કરી ત્યારે શહીદોમાં તેમનું શબ મળ્યું. તેમના શરીર પર નેવુંથી કંઈક વધારે ઘા ભાલા અને તીરોના હતા.

(૫૮/૪૫૨૮) હઝરત અનસ કહે છે : રસૂલુલ્લાહ (સલ.)એ હઝરત જઅફર, એક અને અબ્દુલ્લાહ ઇબ્ને રવાહાના શહીદ થવાની ખબર પહેલેથી જ લોકોને આપી દીધી હતી અને કહ્યું હતું

કે, એકે જંડો લીધો, પરંતુ તે શહીદ થઈ ગયા. પછી જઅફરે જંડો લીધો, તે પણ શહીદ થઈ ગયા. પછી અબ્દુલ્લાહ ઇબ્ને રવાહાએ લીધો, પરંતુ તે પણ શહીદ થઈ ગયા. છેવટે અલ્લાહની એક તલવારે (ખાલિદ બિન વલીદે) જંડો લીધો. અલ્લાહે જીત નસીબ કરી. આવું કહેતી વખતે હુઝૂરની આંખોમાંથી અશ્રુઓ વહી રહ્યાં હતાં.

(૫૯/૪૫૨૯) હઝરત આઈશા કહે છે કે, જ્યારે એક ઇબ્ને હારિસા, જઅફર ઇબ્ને અબૂ તાલિબ અને અબ્દુલ્લાહ ઇબ્ને રવાહાની શહાદતની ખબર હુઝૂરને મળી ત્યારે આપ ગમગીન બનીને બેસી ગયા. હું દરવાજાની ફાટ (તિરાડ)માંથી ઝાંકીને જોઈ રહી હતી, એવામાં એક માણસે આવીને કહ્યું : યા રસૂલુલ્લાહ ! જઅફરની સ્ત્રીઓ રડી રહી છે. આપે ફરમાવ્યું, તેમને મના કરો. તે માણસ ચાલ્યો ગયો, પરંતુ ફરી બીજી વાર આવીને કહ્યું કે, મેં તેમને રોક્યા હતાં, પરંતુ તેઓ માનતી નથી. આપે ફરી એ જ હુકમ આપ્યો. તે માણસ જઈને ફરી પાછો આવ્યો અને કહેવા લાગ્યો : ખુદાની કસમ ! તેમણે અમારી વાત માની નહીં. હુઝૂરે ફરમાવ્યું : તો પછી તેમના મોં પર માટી નાખ. હઝરત આઈશા કહે છે : મેં કહ્યું : ખુદા તને

ઝલીલ કરે, ખુદાની કસમ ! તેં
રસૂલુલ્લાહ (સલ.)ના હુકમનું પાલન
પણ કર્યું નથી અને હુજૂરને તકલીફ
દેતાં પણ ખંચકાટ અનુભવ્યો નહીં.

(૬૦/૪૫૩૦) આમિર કહે છે કે,
જ્યારે ઇબ્ને ઉમર હઝરત જઅફરના
પુત્રને સલામ કરતા ત્યારે આ પ્રમાણે
કહેતા હતા : **અસ્સલામુ અલય્કુ યા
ઇબ્ન ઝલજનાહૈનિ !**

(૬૧/૪૫૩૧) હઝરત ખાલિદ ઇબ્ને
વલીદ કહે છે કે, મૂતાની લડાઈના દિવસે
મારા હાથમાં નવ તલવારો તૂટી ગઈ
હતી. છેલ્લે એક યમની તલવાર
બાકી રહી.

(૬૨/૪૫૩૨) હઝરત ખાલિદ ઇબ્ને
વલીદ કહે છે કે, મૂતાની લડાઈના દિવસે
મારા હાથમાં નવ તલવારો તૂટી ગઈ
હતી. છેલ્લે એક યમની તલવાર બાકી
રહી, તે તૂટી નહીં.

(૬૩/૪૫૩૩) હઝરત નુઅમાન
ઇબ્ને બશીર કહે છે કે, હઝરત
અબ્દુલ્લાહ ઇબ્ને રવાહા ઉઝ બીમારીના
કારણે જ્યારે બેભાન થઈ ગયા ત્યારે
.....
(૫૮/૪૫૨૮) હઝરત આઈશા (રદિ.)એ એટલા
માટે અફસોસ વ્યક્ત કર્યો કે, હઝરત જઅફર
(રદિ.)ના ઘરવાળાઓ રડી રહ્યાં હતાં, તે એક
જાઈઝ હદમાં રહીને રડતાં હતાં. હયાફાટ
રૂદ્દન-આફંદ કરતાં ન હતાં, જે હરામ છે. છતાં,
જેમ બને તેમ રડવાનું બંધ હોય તો સાફ.

તેમની બહેન રૂદ્દન આફંદ કરતાં કહેવા
લાગ્યાં : હાય પહાડ હાય, એમ હાય,
તેમ હાય, અબ્દુલ્લાહને ભાન આવ્યું ત્યારે
કહેવા લાગ્યા : તમે મારા વિષે જે કંઈ
કહ્યું હતું તે અંગે મને પૂછવામાં આવ્યું
કે, શું તું આવો હતો ?

(૬૪/૪૫૩૪) હઝરત નુઅમાન
ઇબ્ને બશીર કહે છે કે, જ્યારે અબ્દુલ્લાહ
ઇબ્ને રવાહાનું અવસાન થયું ત્યારે તેમના
બહેન (તેમના નસીહત કરવાના કારણે)
તેમના પર રડ્યાં નહીં.

**રસૂલુલ્લાહ (સલ.)નું હઝરત
ઉસામા ઇબ્ને ઝેદને હુરુકાત
કબીલા સાથે લડવા માટે
મોકલવું. હુરુકાત કબીલો
જુહયના કબીલાની શાખા હતો**

(૬૫/૪૫૩૫) હઝરત ઉસામા કહે
છે કે, રસૂલુલ્લાહ (સલ.)એ મને
સરસેનાપતિ બનાવીને હુરુકા કબીલા
સાથે જિહાદ કરવા માટે મોકલ્યો. અમે
સવારે જઈને તેમના પર હુમલો કરી દીધો
અને નસાડી મૂક્યા. એક માણસ પર મેં
અને એક અનસારીએ સાથે મળીને
હુમલો કર્યો. જ્યારે અમે તેને ઘેરી લીધો
ત્યારે તેણે 'લા ઇલાહ ઇલ્લ લ્લાહ'
બોલી દીધું. આ સાંભળતાં જ અનસારીએ
તો હાથ રોકી લીધો, પરંતુ મેં તેને ભાલો
મારીને કતલ કરી દીધો. જ્યારે ત્યાંથી
પાછા આવ્યા અને રસૂલુલ્લાહ (સલ.)ને

આ ખબર મળી ત્યારે આપે મને કહ્યું :
ઉસામા, તે એને ‘લા ઘલાહ ઘલ્લ
લ્લાહ’ બોલ્યા પછી મારી નાખ્યો ? મેં
કહ્યું : હુઝૂર, તેણે આશ્રય લેવા માટે કહ્યું
હતું, પરંતુ હુઝૂર વારંવાર આ પ્રમાણે
કહેતા રહ્યા. અહીં સુધી કે, મારા દિલમાં
એવો વિચાર આવ્યો કે, કાશ ! આજ
પહેલાં મુસલમાન જ થયો ન હોત. (જેથી
એક મુસલમાનને કતલ કરવાનો ગુનોહ
મારા માથા પર ન હોત.)

(૬૬/૪૫૩૬) હઝરત સલમહ ઇબ્ને
અકવઅ કહે છે કે, સાત જિહાદોમાં તો
હું હુઝૂર (સલ.)ની સાથે રહ્યો છું અને
નવ વખત તે લશ્કર સાથે રહીને મેં જિહાદ
કરી છે, જેને રસૂલુલ્લાહ (સલ.)એ જિહાદ
માટે મોકલ્યું હતું. એક વાર અમારા
સરસેનાપતિ હઝરત અબૂબક્ર હતા અને
એક વાર હઝરત ઉસામા ઇબ્ને ઝેદ હતા.

(૬૭/૪૫૩૭) હઝરત સલમહ
ઇબ્ને અકવઅ કહે છે કે, સાત જિહાદો
તો મેં રસૂલુલ્લાહ (સલ.)ની સાથે કરી
હતી. હઝરત ઝેદ ઇબ્ને હારિસાની
સરદારી હેઠળ પણ મેં જિહાદ કરી હતી.
કારણ કે, રસૂલુલ્લાહ (સલ.)એ તેમને
અમારા સરદાર બનાવ્યા હતા.

(૬૮/૪૫૩૮) હઝરત સલમહ કહ્યું
કે, રસૂલુલ્લાહ (સલ.)ની સાથે મેં સાત
જિહાદો કરી છે. ખૈબર, હુદયબિયા,
હુનૈન, કરદ યઝીદ નામે રાવી કહે છે કે,

બીજી લડાઈઓના નામો હું ભૂલી ગયો.
મક્કાના વિજયનું વર્ણન અને
એ બાબતની વિગત કે હાતિબે
મક્કાવાસીઓને રસૂલુલ્લાહ
(સલ.)ના મક્કાના વિજયના
ઘરાદાની ખબર આપવા માટે
પત્ર મોકલ્યો હતો

(૬૯/૪૫૩૯) હઝરત અલી કહે
છે કે, રસૂલુલ્લાહ (સલ.)એ મને, જુબેર
અને મિકદાદને હુકમ આપ્યો કે, ‘ખાખ’
નામે બાગ પાસે જાઓ, ત્યાં ઊંટ પર
સવાર એક સ્ત્રી મળશે. તેની પાસે એક
કાગળ હશે. તે કાગળ લઈ આવો. હુકમ
અનુસાર અમે ઘોડા દોડાવતા નીકળ્યા.
ઉપરોક્ત બાગ પાસે ગયા ત્યારે ત્યાં ઊંટ
પર સવાર એક ઓરત મળી. અમે કહ્યું :
કાગળ કાઢીને આપી દે. તેણે કહ્યું : મારી
પાસે કોઈ કાગળ નથી. અમે કહ્યું :
કાઢીને આપતી હોય તો આપી દે, નહીં
તો અમે તારા કપડાં ઉતારીશું. તેણે
ચોટલામાંથી કાઢીને કાગળ અમને આપી
દીધો. અમે ઓરતને લઈને હુઝૂરની
સેવામાં હાજર થયા. હાતિબ ઇબ્ને અબી
બલ્તઆએ મક્કાના મુશિરકોના નામે
કાગળ લખ્યો હતો. હાતિબે મુશિરકોને
રસૂલુલ્લાહ (સલ.)ની અમુક બાબતોની
ખબર આપી દીધી હતી. હુઝૂરે હાતિબને
કહ્યું : કેમ હાતિબ, આ શું વાત છે ?
હાતિબે કહ્યું : યા રસૂલુલ્લાહ ! ઉતાવળ

ન કરો. મારી વાત સાંભળી લો. હું કુરૈશનો મિત્ર હતો. તેમનો સ્નેહી ન હતો. આપની સાથે બીજા જે મુહાજિરો છે તેમનું મક્કાવાસીઓ સાથે સગપણ છે. જેના કારણે કુરૈશીઓ તેમના સ્ત્રી-બાળકો અને માલની દેખરેખ રાખે છે. મારી તેમની સાથે કોઈ સગાઈ ન હતી, એટલે મને થયું કે, તેમના પર કોઈ એવો ઉપકાર કરું, જેના કારણે તેઓ મારા સંબંધીઓની દેખરેખ રાખે, નહીં તો મારા દીનમાંથી ફરી જઈને અથવા તો મુસલમાન થયા પછી કાફિર થઈને મેં આ વસ્તુ કરી નથી. હુઝૂરે સહાબાને કહ્યું : એણે તમને સાથે સાચું કહી દીધું. હઝરત ઉમરે કહ્યું : યા રસૂલલ્લાહ ! મને રજા આપો તો એ મુનાફિકની ગરદન ઉડાવી દઉં. આપે ફરમાવ્યું : એ બદરમાં શામિલ રહ્યો છે, તમને શું ખબર કે, બદરમાં ભાગ લેનારાઓની હાલત ખુદા પહેલેથી જાણતો હોય. પછી કહ્યું : જે ચાહો તે કરો, મેં તમને માફ કર્યા. એ અંગે ખુદા તઆલાએ આ સૂરત ઉતારી : **યા અરયુહ લ્લાહીન આમનૂ લા તતજિઝૂ અદુલ્લી વ અદુવ્વકુમ અવલિયાઅ** કિવા હે મુસલમાનો ! મારા અને તમારા દુશ્મનને મિત્ર બનાવો નહીં.

રમઝાન માસમાં મક્કા જતાયું હોવાનું વર્ણન

(૭૦/૪૫૪૦) હઝરત ઇબ્ને

અબ્બાસ (રદિ.) કહે છે કે, રસૂલુલ્લાહ (સલ.)એ મક્કાનો ગઝવો રમઝાનમાં કર્યો હતો. એક રિવાયતમાં એટલું વધુ છે કે, રસૂલુલ્લાહ (સલ.) રોઝા રાખતા હતા, પરંતુ જ્યારે કદીદ નામે સ્થળે કિવા તે પાણી પાસે પહોંચ્યા જે કુદૈદ અને ઉસ્ફાન વચ્ચે છે ત્યારે આપે રોઝો ખોલી નાખ્યો, પછી પૂરો મહીનો પસાર થઈ ગયો, પરંતુ આપે રોઝો રાખ્યો નહીં.

(૭૧/૪૫૪૧) હઝરત ઇબ્ને અબ્બાસ કહે છે કે, હિજરતના સાડા આઠ વરસ પછી રસૂલુલ્લાહ (સલ.) દસ હઝાર માણસોને સાથે લઈને રમઝાન માસમાં મદીનાથી નીકળ્યા. સફર દરમિયાન આપ પણ અને મુસલમાનો પણ રોઝા રાખતા હતા, પરંતુ કદીદ નામે તળાવ પાસે જઈને આપે અને બધા મુસલમાનોએ રોઝા ખોલી નાખ્યા. કદીદ પાણીના એક સ્થળનું નામ છે જે ઉસ્ફાન અને કુદૈદ વચ્ચે હતું. ઝુહરી કહે છે કે, રસૂલુલ્લાહ (સલ.)નો સૌથી છેલ્લો હુકમ લેવામાં આવે છે અને તેના પર અમલ કરવામાં આવે છે.

(૭૨/૪૫૪૨) હઝરત ઇબ્ને અબ્બાસ કહે છે કે, રમઝાન માસમાં રસૂલુલ્લાહ (સલ.) હુનૈનના ગઝવા માટે નીકળ્યા. સાથેના માણસોમાંથી કેટલાકનો રોઝો હતો અને કેટલાકનો ન હતો. જ્યારે હુઝૂર ઊંટણી પર બરાબર સવાર

0

થઈને બેસી ગયા ત્યારે આપે એક વાસણમાં દૂધ અથવા પાણી મંગાવ્યું. તેને મુબારક હાથ પર મૂક્યું. લોકોએ હુજૂરને (રોજો ખોલતા) જોયા. જેમનો રોજો ન હતો, તેઓ રોજાદારોને કહેવા લાગ્યા : હવે તમે પણ રોજો ખોલી નાખો.

(૭૩/૪૫૪૩) હઝરત ઇબ્ને અબ્બાસ કહે છે : એક વાર હુજૂર (સલ.)એ રમઝાન માસમાં રોજાની હાલતમાં પ્રવાસ કર્યો. જ્યારે ઉસ્ફાન સ્થળે પહોંચ્યા ત્યારે એક વાસણમાં પાણી મંગાવીને લોકોને દેખાડવા માટે દિવસે પીધું અને રોજો ખોલી નાખ્યો. મક્કા પહોંચતા સુધી રસ્તામાં રોજો રાખ્યો નહીં. ઇબ્ને અબ્બાસ કહેતા હતા કે, રસૂલુલ્લાહ (સલ.)એ સફરમાં રોજો રાખ્યો પણ છે અને નથી રાખ્યો પણ. એટલે જે માણસ ચાહે તે રાખે અને ન ચાહે તે ન રાખે.

મક્કાના વિજયના દિવસે રસૂલુલ્લાહ (સલ.)એ કય જગ્યાએ ઝંડો ખોસ્વો હતો ?

(૭૪/૪૫૪૪) હઝરત ઉરવા કહે છે કે, મક્કાના વિજયના વરસે જ્યારે રસૂલુલ્લાહ (સલ.) મદીનાથી (મક્કા જવા) નીકળ્યા ત્યારે કુરૈશીઓને તેની
(૭૨/૪૫૪૨) જિહાદ વખતે કમજોરીથી બચવા માટે અને દુશ્મન સામે તાકાત બતાવવા માટે ઈર્જ રોજો તોડવાની છુટ છે.

ખબર થઈ ગઈ. અબૂ સુફ્યાન, હકીમ ઇબ્ને હિઝામ અને બુદૈલ ઇબ્ને વરકા રસૂલુલ્લાહ (સલ.)ની ખબર મેળવવા માટે મક્કાથી નીકળ્યા. ચાલતા ચાલતા મર્રઝ હઝરાન સ્થળે પહોંચ્યા. અહીં તેમને (જુદા જુદા સ્થળોએ) આગ સળગતી દેખાઈ. એવું લાગતું હતું કે, અરફાની આગ છે. સુફ્યાને કહ્યું : આ કેવી આગ છે ? એવું લાગે છે કે, અરફાની આગ છે. બુદૈલે કહ્યું : બની અમ્ર કબીલાની આગ છે. અબૂ સુફ્યાને કહ્યું : બની અમ્ર કબીલાવાળા એટલા નથી કે, તેમની આગ આટલી બધી હોય. એવામાં રસૂલુલ્લાહ (સલ.)ના ચોકીદારોએ તેમને જોયા. તેમને પકડીને રસૂલુલ્લાહ (સલ.) પાસે લઈ ગયા. અબૂ સુફ્યાન મુસલમાન થઈ ગયા. જ્યારે પાછા ફરવા લાગ્યા ત્યારે હુજૂરે હઝરત અબ્બાસને કહ્યું : અબૂ સુફ્યાનને ઘોડાઓના ટોળા પાસે થોભાવો. જેથી મુસલમાનો (ના સૈન્ય)ને એ જોઈ શકે. હઝરત અબ્બાસે અબૂ સુફ્યાનને થોભાવ્યા. બધા કબીલાઓ ટુકડીઓ બનાવીને અબૂ સુફ્યાન પાસેથી પસાર થવા લાગ્યા. એક ટુકડી પસાર થઈ ત્યારે અબૂ સુફ્યાને પૂછ્યું : એ કોણ છે ? હઝરત અબ્બાસે કહ્યું : એ ગિફાર કબીલો છે. અબૂ સુફ્યાને કહ્યું : મને ગિફાર કબીલા સાથે શું નિસ્બત. ગિફાર પછી જુહયના કબીલો પસાર થયો. અબૂ

સુફ્યાને તે જ શબ્દો કહ્યા, જે પહેલાં કહ્યા હતા. પછી સઅદ ઇબ્ને હુઝૈમનો કબીલો પસાર થયો. અબૂ સુફ્યાને તે જ કહ્યું : પછી બની સુલૈમ પસાર થયા. અબૂ સુફ્યાને તે જ શબ્દો કહ્યા. ત્યાર પછી એક મોટી લશ્કરી કંપની આવી. જેની જોડ અબૂ સુફ્યાને જોઈ ન હતી. અબૂ સુફ્યાને પૂછ્યું : આ કોણ છે ? હઝરત અબ્બાસે કહ્યું : એ અનસાર છે. સઅદ ઇબ્ને ઉબાદા એમના સેનાપતિ છે. તેમની પાસે જ એમનો ઝંડો છે. સઅદ ઇબ્ને ઉબાદ કહેવા લાગ્યા : અબૂ સુફ્યાન આજે કતલનો દિવસ છે. આજે કઅબામાં ખૂનરેઝી હલાલ છે. અબૂ સુફ્યાને કહ્યું : અબ્બાસ આજે તબાહીનો દિવસ કેવો સારો છે. છેલ્લે સૌથી નાની એક ટુકડી આવી, જેમાં રસૂલુલ્લાહ (સલ.) અને સહાબા હતા. હુઝૂરનો ઝંડો જુબેર ઇબ્ને અવ્વામ પાસે હતો. રસૂલુલ્લાહ (સલ.) જ્યારે અબૂ સુફ્યાન પાસેથી પસાર થયા ત્યારે અબૂ સુફ્યાને કહ્યું : આપને ખબર છે કે, સઅદ ઇબ્ને ઉબાદાએ શું કહ્યું ? હુઝૂરે પૂછ્યું, શું કહ્યું ? અબૂ સુફ્યાને કહ્યું કે, આવું આવું કહ્યું હતું. આપે ફરમાવ્યું : સઅદે ખોટું કહ્યું ? આજે તો અલ્લાહ તઆલા કઅબાને મહત્ત્ત આપશે. તેના પર ગિલાફ ચઢાવવામાં આવશે. રાવી કહે છે : રસૂલુલ્લાહ (સલ.)એ હુકમ આપ્યો હતો કે, હજૂન સ્થળે ઝંડો ઉભો કરવામાં આવે. હઝરત

ઉરવા કહે છે કે, રસૂલુલ્લાહ (સલ.)એ ખાલિદ ઇબ્ને વલીદને હુકમ આપ્યો હતો કે, ‘કદા’ બાજુએથી મક્કાના ઉપરવાસના ભાગમાંથી શહેરમાં દાખલ થાય. રસૂલુલ્લાહ (સલ.) પોતે ‘કુદા’ તરફથી દાખલ થયા હતા. હઝરત ખાલિદના લશ્કરના હાથે તે દિવસે બે માણસો હુબૈશ ઇબ્ને અશઅર અને કુર્ઝ ઇબ્ને જાબિર માર્યા ગયા હતા.

(૭૫/૪૫૪૫) હઝરત અબ્દુલ્લાહ ઇબ્ને મુગફફલ કહે છે : મેં પોતે જોયું કે, મક્કાના વિજયના દિવસે રસૂલુલ્લાહ (સલ.) ઊંટણી પર સવાર હતા અને ‘તરજીઅ’ સાથે સૂરએ ફત્હ પઢી રહ્યા હતા. અબ્દુલ્લાહ કહે છે : જો મને એવો વિચાર ન હોત કે લોકો મારી પાસે આવીને ભેગા થઈ જશે, તો જેવી રીતે હુઝૂર ‘તરજીઅ’થી પઢયા હતા તેવી રીતે હું પણ પઢત. (‘તરજીઅ’નો અર્થ એ છે કે, એક અક્ષરને ગળામાંથી અદા કરીને બીજી વાર તેને ગળા તરફ પાછો વાળવામાં આવે.)

(૭૬/૪૫૪૬) હઝરત ઉસામા ઇબ્ને ઝેદ કહે છે કે, મક્કાના વિજય વખતે મેં હુઝૂર (સલ.)ને પૂછ્યું, કાલે હુઝૂર ક્યાં ઉતરશે ? આપે ફરમાવ્યું : શું અકીલે અમારા માટે વારસામાં કોઈ મકાન છોડ્યું છે ? પછી કહ્યું : મુઅમિન કાફિરના માલનો વારસદાર બનતો નથી અને ન

કાફિર મુઅમિનનો. ઝુહરી કહે છે કે, અબૂ તાલિબના વારસદાર અકીલ અને તાલિબ બન્યા હતા. (અલી અને જઅફર બન્યા ન હતા. કારણ કે, એ બંને તેમના મૃત્યુ વખતે મુસલમાન હતા.) મઅમર કહે છે કે, ઉસામાએ હુઝૂરને આ શબ્દોમાં પ્રશ્ન કર્યો હતો કે, કાલે હુઝૂર હજજમાં ક્યાં ઉતરશે ?

(૭૭/૪૫૪૭) હઝરત અબૂ હુરૈરા કહે છે : નામદાર હુઝૂર (સલ.)એ ફરમાવ્યું હતું કે, ઇન્શાઅલ્લાહ કાલે આપણો ઉતારો 'ખૈફ' નામે જગ્યાએ હશે જ્યાં કાફિરોએ બેસીને કુફ્ર (ને ટેકો આપવા)ની કસમો ખાધી હતી, એ શરતે કે, અલ્લાહ તઆલા આપણને વિજય આપે.

(૭૮/૪૫૪૮) હઝરત અબૂ હુરૈરા કહે છે : હુઝૂરે (મક્કાની વિજયી લડાઈમાં જ્યારે કે પહેલેથી) હુનૈનની લડાઈનો ઇરાદો કર્યો હતો ત્યારે કહ્યું હતું કે, ઇન્શાઅલ્લાહ કાલે આપણો પડાવ બની કિનાનાના ટેકરા પર હશે, જ્યાં કાફિરોએ બેસીને કુફ્રના સમર્થનમાં કસમો ખાધી હતી.

(૭૯/૪૫૪૯) હઝરત અનસ કહે છે કે, મક્કાના વિજયના દિવસે રસૂલુલ્લાહ (સલ.) ખૌદ (લોખંડી ટોપ) પહેરીને મક્કામાં દાખલ થયા. ખૌદ ઉતાર્યા જ હતો, એવામાં એક માણસે હાજર થઈને

કહ્યું : યા રસૂલલ્લાહ ! ઇબ્ને ખતલે કઅબાનો પરદો પકડેલો છે. આપે ફરમાવ્યું : તેને મારી નાખો. માલિક કહે છે : અમારા ખયાલ પ્રમાણે હુઝૂર તે સમયે ઇહરામની હાલતમાં ન હતા.

(૮૦/૪૫૫૦) હઝરત અબ્દુલ્લાહ ઇબ્ને મસ્ઊદ કહે છે કે, વિજયના દિવસે રસૂલુલ્લાહ (સલ.) મક્કામાં દાખલ થયા. કઅબાની આજુબાજુ ૩૬૦ મૂર્તિઓ હતી. આપ તેને પોતાની મુબારક લાકડીથી હટાવતા જતા હતા અને બોલતા હતા : **ખઅલ્ હક્કુ વ ઝહકલ્ બાતિલુ વ મા યુઘ્દિલ્ બાતિલુ વ મા યુઘ્દુ** કિંવા સત્ય આવ્યું અને અસત્ય ચાલ્યું ગયું. અસત્ય ન કોઈ વસ્તુને જન્મ આપે છે ન તેને પુનર્જન્મ આપી શકે છે.

(૮૧/૪૫૫૧) હઝરત ઇબ્ને અબ્બાસ કહે છે કે, રસૂલુલ્લાહ (સલ.) જ્યારે મક્કા આવ્યા ત્યારે મૂર્તિઓની હાજરીમાં હુઝૂરે મક્કામાં દાખલ થવાનો ઇન્કાર કર્યો. બધી મૂર્તિઓને કાઢી મૂકવાનો હુકમ આપ્યો. હુકમ અનુસાર કાઢી મૂકવામાં આવી. તેમાં હઝરત ઇબ્રાહીમ અને હઝરત ઇસ્માઈલ

.....
(૭૯/૪૫૪૯) તેણે ઇસ્લામ લાવ્યા પછી એક માણસનું ખૂન કર્યું હતું, જેથી કિસાસના ભયથી મુરતદ બનીને નાસી છુટ્યો હતો. એટલે તેને મુરતદ થવાની શિક્ષા રૂપે તથા કિસાસ રૂપે કતલ કરવામાં આવ્યો.

(અલ.)ની મૂર્તિઓ પણ હતી. જેમના હાથોમાં ફાલ લેવાના તીરો હતાં. હુજૂરે કહ્યું : તેમના પર ખુદાનો માર, એ લોકો સારી રીતે જાણે છે કે, ઇબ્રાહીમ અને ઇસ્માઈલ (અલ.)એ કદી તીરોથી ફાલ લીધો નથી. તે પછી હુજૂર કઅબામાં દાખલ થયા. તેની આજુબાજુ તકબીર કહી, પરંતુ નમાઝ પઢી નહીં.

રસૂલુલ્લાહ (સલ.)નું ઉપરવાસ તરફથી મક્કામાં દાખલ થવાનું વર્ણન

(૮૨/૪૫૫૨) હઝરત અબ્દુલ્લાહ ઇબ્ને ઉમર કહે છે કે, મક્કાના વિજયના દિવસે નામદાર હુજૂર (સલ.) ઊંટણી પર સવાર થઈને ઉસામા ઇબ્ને જેદને પાછળ બેસાડીને ઉપરવાસ તરફથી મક્કામાં દાખલ થયા. તે વખતે આપની સાથે હઝરત બિલાલ અને ઉસ્માન ઇબ્ને તલહા કઅબાના ચોકીદાર હતા. આપે મસ્જિદ પાસે જઈને ઊંટ બેસાડ્યું. ઇબ્ને તલહાને કઅબાની ચાવી લાવવાનો હુકમ આપ્યો. (ઇબ્ને તલહા ચાવી લાવ્યા અને કઅબાને ખોલ્યો) હુજૂર બિલાલ, ઉસામા ઇબ્ને જેદ અને ઇબ્ને તલહાને સાથે લઈને કઅબામાં દાખલ થયા. ઘણી વાર સુધી અંદર રહ્યા. ઘણી વાર પછી બહાર આવ્યા. બધા લોકો જોઈને દોડ્યા. સૌ પ્રથમ હું દાખલ થયો. હઝરત બિલાલને કરવાજાની પાછળ ઉભેલા જોયા. મેં પૂછ્યું, રસૂલુલ્લાહ

(સલ.)એ ક્યાં નમાઝ પઢી હતી ? બિલાલે હુજૂરની નમાઝ પઢવાની જગ્યા ઇશારાથી બતાવી દીધી. હું એવું પૂછવાનું ભૂલી ગયો કે, હુજૂરે કેટલી રકઅત પઢી હતી ?

(૮૩/૪૫૫૩) હઝરત આઈશા કહે છે કે, મક્કાના વિજયના વરસે રસૂલુલ્લાહ (સલ.) ‘કદા’ તરફથી ઉપરવાસમાંથી મક્કામાં દાખલ થયા.

(૮૪/૪૫૫૪) હઝરત ઉરવા કહે છે કે, મક્કાના વિજયના વરસે રસૂલુલ્લાહ (સલ.) ‘કદા’ તરફથી ઉપરવાસમાંથી મક્કામાં દાખલ થયા.

રસૂલુલ્લાહ (સલ.) મક્કાના વિજયના દિવસે ક્યાં ઉતર્યા હતા ?

(૮૫/૪૫૫૫) હઝરત ઉમ્મે હાની કહે છે કે, મક્કાના વિજયને દિવસે હુજૂર (સલ.)એ મારા મકાનમાં ગુસ્લ કરીને આઠ રકઅત પઢી. એનાથી વધારે ટૂંકી નમાઝ પઢતાં મેં કદી આપને જોયા નથી, પરંતુ રૂકૂઅ અને સજ્દો સંપૂર્ણપણે અદા કરતા હતા. ઇબ્ને અબૂ લયલા કહે છે કે, ઉમ્મે હાની સિવાય બીજા કોઈએ હુજૂર (સલ.)ની ચાશતની નમાઝ પઢવાનો ઉલ્લેખ કર્યો નથી.

(૮૬/૪૫૫૬) હઝરત આઈશા કહે છે કે, રસૂલુલ્લાહ (સલ.) રૂકૂઅ અને

સજદામાં આ શબ્દો બોલતા હતા :
**સુબ્હાનક લ્લાહુમ્મ રબ્બના વ
 બિહદ્દિક અલ્લાહુમ્મ ફિરલી.**

(૮૭/૪૫૫૭) હઝરત ઇબ્ને અબ્બાસ કહે છે કે, હઝરત ઉમર ફારૂક બદરી બુઝુર્ગીની સાથે મને પોતાની મજલિસમાં સમાવી લેતા હતા. એક દિવસ એક વડીલે કહ્યું : તમે આ યુવાનને અમારી સાથે શા માટે બેસાડો છો ? આટલી વયના તો અમારા છોકરાઓ છે. હઝરત ઉમરે કહ્યું : એ એવા લોકોમાંથી છે, જેમની ફઝીલત તમે જાણો છો. એક દિવસ હઝરત ઉમરે તે બુઝુર્ગીને પણ બોલાવ્યા અને મને પણ બોલાવ્યો. તે દિવસે મને ફકત મારી કક્ષા જાણવા માટે બોલાવ્યો હતો. જ્યારે બધા લોકો આવી ગયા ત્યારે કહ્યું : સૂરએ ઘઝા જાઅ નસ્રલ્લાહિ નો તમે લોકો શું ભાવાર્થ સમજો છો ? કેટલાક માણસોએ તો કંઈ જવાબ જ ન આપ્યો. કેટલાકે કહ્યું : અમને ખબર નથી, પરંતુ કેટલાક માણસોએ કહ્યું : અમને હુકમ થયો છે કે, જ્યારે અમને વિજય મળે ત્યારે અલ્લાહ તઆલાના વખાણ કરીએ અને તેની પાસે ઇસ્તિગ્દાર કરીએ. હઝરત ઉમરે મને કહ્યું : ઇબ્ને અબ્બાસ, તમે શું કહો છો ? મેં કહ્યું : એ ભાવાર્થ નથી. તેમણે કહ્યું : બીજો શું ભાવાર્થ છે ? મેં કહ્યું : એનાથી રસૂલુલ્લાહ (સલ.)ની વફાત મુરાદ છે. જેની ખબર અલ્લાહ તઆલાએ પોતાના

રસૂલને આપી છે. વિજયથી મક્કાનો વિજય મુરાદ છે. ભાવાર્થ એ છે કે, જ્યારે અલ્લાહ તઆલા તરફથી મદદ આવી ગઈ અને વિજય મળી ચુક્યો, જે રસૂલુલ્લાહ (સલ.)ના અવસાનની નિશાની છે, ત્યારે હવે તમે અલ્લાહ તઆલાનો આભાર માનો. તેના વખાણ કરો. તેની પાસે ગુનાહોની મગફિરત માંગો. કારણ કે, એ તૌબા કબૂલ કરનાર છે. હઝરત ઉમરે કહ્યું : હું પણ એનો એ જ ભાવાર્થ જાણું છું.

(૮૮/૪૫૫૮) હઝરત અબૂ શુરૈહ કહે છે કે, અમ્ર ઇબ્ને સઈદ મક્કા પર ચઢાઈ કરવા માટે લશ્કર મોકલી રહ્યો હતો. મેં કહ્યું : અમીર, મને રજા આપો કે, રસૂલુલ્લાહ (સલ.)ની એક હદીસ તમને સંભળાવું. જે હુઝૂરે મક્કાના વિજયના બીજા દિવસે ફરમાવી હતી. હુઝૂરને મેં મારી આંખોથી વાત કરતા જોયા હતા અને મુબારક ફરમાન મારા કાનોથી સાંભળીને દિલથી યાદ કર્યું હતું. હુઝૂરે અલ્લાહ તઆલાના વખાણ પછી ફરમાવ્યું હતું કે, અલ્લાહ તઆલાએ મક્કાને હરમ ઠેરવ્યું છે. માનવીઓએ એને હરમ ઠેરવ્યું નથી. એટલે જે માણસનું ખુદા અને કિયામતના દિવસ પર ઇમાન હોય તેના માટે હલાલ નથી કે ત્યાં ખૂનરેઝી કરે અથવા ત્યાંના ઝાડ કાપે. જો કોઈ માણસ રસૂલુલ્લાહ (સલ.)ના યુધ્ધ કરવાના કારણે અહીં

ખૂનરેઝીને જાઈઝ સમજતો હોય તો તેને કહી દો કે, અલ્લાહ તઆલાએ ફક્ત પોતાના રસૂલને રજા આપી હતી અને તે પણ દિવસની માત્ર એક પણ માટે આપી હતી. હવે મક્કાની હુરમત ફરી તેવી જ થઈ ગઈ જેવી કાલે હતી. આ સંદેશ હાજરજનો ગેરહાજર લોકોને પહોંચાડી દે. અમે કહ્યું : અબૂ શુરૈહ, હું એને તમારા કરતાં વધારે જાણું છું, પરંતુ હરમ કોઈ ગુનેહગારને અને ખૂન કરીને અથવા લૂંટમાર કરીને નાસી છુટનારને આશ્રય આપતું નથી.

(૮૮/૪૫૫૮) હઝરત જાબિર ઇબ્ને અબ્દુલ્લાહ કહે છે કે, મક્કાના વિજયના વરસે રસૂલુલ્લાહ (સલ.)એ મક્કામાં કહ્યું હતું કે, અલ્લાહ અને તેના રસૂલે દારૂનું વેચાણ હરામ ઠેરવ્યું છે.

મક્કાના વિજય વખતે રસૂલુલ્લાહ (સલ.)નો મક્કામાં પડાવ નાખવો

(૮૦/૪૫૬૦) હઝરત અનસ કહે છે કે, અમે હુઝૂરની સાથે દસ દિવસ રહ્યા અને કસર નમાઝ પઢતા રહ્યા.

(૮૧/૪૫૬૧) હઝરત ઇબ્ને અબ્બાસ કહે છે કે, રસૂલુલ્લાહ (સલ.)એ મક્કામાં ૧૮ દિવસ વસવાટ કર્યા હતા. આપ નમાઝની બે રકઅત પઢતા હતા. (કસર નમાઝ પઢતા હતા.)

(૮૨/૪૫૬૨) હઝરત ઇબ્ને અબ્બાસ કહે છે : અમે હુઝૂર (સલ.)ની સાથે સફરમાં ૧૮ દિવસ પડાવ નાખ્યો હતો. નમાઝ કસર કરીને પઢતા હતા. એ જ કારણસર ૧૮ દિવસ સુધી તો અમે કસર નમાઝ પઢીએ છીએ અને વધારે રહેવાનું હોય તો પૂરી પઢીએ છીએ.

(૮૩/૪૫૬૩) હઝરત અબ્દુલ્લાહ ઇબ્ને સઅલબા કહે છે કે, મક્કાના વિજય પછી હુઝૂરે મારા ચહેરા પર હાથ ફેરવ્યો હતો.

(૮૪/૪૫૬૪) અબૂ જમીલા કહે છે : હું ઇબ્ને મુસય્યિબની સાથે હતો. હું હુઝૂરના સમયમાં હતો અને મક્કાના વિજયના વરસે હુઝૂરની સાથે નીકળ્યો છું.

(૮૫/૪૫૬૫) હઝરત અમ્ર ઇબ્ને સલમા કહે છે કે, અમે પાણીના કાંઠે જાહેર રસ્તા પર હતા. ત્યાંથી સવારો પસાર થતા હતા. અમે તેમને પૂછ્યા કરતા હતા કે, લોકોની શું હાલત છે અને તે માણસ (રસૂલુલ્લાહ)ની શું ખબર છે ? સવારો કહેતા હતા કે, તે માણસનો ખયાલ છે કે, અલ્લાહે મને રસૂલ બનાવીને મોકલ્યો છે. મારી પાસે વહી મોકલે છે અને આ વહી મારા પર ઉતરી છે. અમ્ર કહે છે : હું સવારો પાસેથી સાંભળીને તે વાત યાદ કરી લેતો હતો. તેના શબ્દો મારા દિલમાં ઉતરી જતા હતા.

તે સમયે અરબો મુસલમાન થવાની બાબતમાં મક્કાના વિજયની રાહ જોતા હતા. તેઓ કહેતા હતા કે, તે માણસ અને તેની કૌમને જે કંઈ કરવું હોય તે કરવા દો. જો એ માણસ પોતાની કૌમ પર વિજયી બન્યો તો સાચો નબી છે. એટલે જ્યારે મક્કાના વિજયનો બનાવ બન્યો ત્યારે દરેક કૌમ મુસલમાન થવા માટે આગળ આવી. મારા પિતા પણ પોતાની કૌમના મુસલમાન થવા માટે ઘણા જલદી રસૂલુલ્લાહ (સલ.)ની સેવામાં પહોંચી ગયા. પાછા આવીને કહ્યું કે, હું તમારી પાસે સાચા નબીની પાસેથી આવ્યો છું. તેમણે ફરમાવ્યું છે કે, ફલાણી ફલાણી નમાઝો ફલાણા ફલાણા વખતે પઢો. જ્યારે નમાઝનો વખત થાય ત્યારે તમારામાંનો કોઈ માણસ અઝાન આપે. જેને સૌથી વધારે કુર્આન યાદ હોય તે ઈમામત કરે. અમ્ર કહે છે : મારી કૌમમાં કોઈને મારાથી વધારે કુર્આન યાદ ન હતું. કારણ કે, હું સવારો પાસેથી શીખા કરતો હતો. એ જ કારણે લોકોએ મને આગળ કર્યા. તે વખતે મારી ઉંમર છ-સાત વરસની હતી. નાની ચાદર ઓઢતો હતો. સજદો કરતો હતો ત્યારે તે ચાદર પાછળથી સંકોચાઈ જતી હતી. આ જોઈને કબીલાની એક ઓરતે કહ્યું કે, તમારા ઈમામતના નિતંબ અમારાથી છુપાવો. લોકોએ કપડું ખરીદીને મારા માટે એક કુરતો બનાવી લીધો. જેટલી ખુશી મને

તે કુરતાથી થઈ હતી તેટલી કોઈ વસ્તુથી થઈ નથી.

(૯૬/૪૫૬૬) હઝરત આઈશા કહે છે કે, ઉત્બા ઇબ્ને અબી વક્કાસે પોતાના ભાઈ સઅદને વસિયત કરી હતી કે, (મક્કા જઈને) ઝમઆની લોડીના છોકરાને લઈ લેજો. કારણ કે, તે મારા વીર્યથી છે. જેથી જ્યારે રસૂલુલ્લાહ (સલ.) વિજય પછી મક્કામાં દાખલ થયા ત્યારે સઅદ ઇબ્ને અબી વક્કાસે ઝમઆની લોડીના છોકરાને લઈ લીધો. તેને લઈને હુઝૂરની સેવામાં હાજર થયા. તેમની સાથે અબ્દ ઇબ્ને ઝમઆ પણ આવ્યા. સઅદે કહ્યું : આ મારો ભત્રીજો છે. મારા ભાઈએ મને વસિયત કરી હતી કે, તે મારો પુત્ર છે, તેને લઈ લેજો. અબ્દ ઇબ્ને ઝમઆએ કહ્યું : યા રસૂલુલ્લાહ ! આ મારો ભાઈ છે. ઝમઆના બિસ્તરા પર પેદા થયો છે. તેમની લોડીના પેટથી છે. રસૂલુલ્લાહ (સલ.)એ તે છોકરાને જોયો તો તેની શિકલ ઉત્બા ઇબ્ને અબી વક્કાસને ખૂબ મળતી આવતી હતી, પરંતુ હુઝૂરે ફરમાવ્યું : અબ્દ ઇબ્ને ઝમઆ, તમે એને લઈ લો, એ તમારો ભાઈ છે. કારણ કે, ઝમઆના બિસ્તરા પર પેદા થયો છે. રસૂલુલ્લાહ (સલ.)એ હઝરત સૌદા બિન્તે ઝમઆને તેનાથી પરદો કરવા માટે કહ્યું હતું. હઝરત આઈશા કહે છે : હુઝૂરે એમ પણ કહ્યું હતું કે, બાળક બિસ્તરવાળાનું છે અને વ્યભિચારી માટે

પત્થર છે.

(૯૭/૪૫૬૭) હઝરત ઉરવા કહે છે કે, મક્કાના વિજયની લડાઈમાં એક ઓરતે ચોરી કરી હતી. તેની કૌમવાળા ગભરાઈને હઝરત ઉસામા પાસે ભલામણ કરાવવા માટે આવ્યા. ઉસામાએ હુજૂરને કહ્યું : સાંભળીને મુબારક ચહેરાનો રંગ બદલાઈ ગયો. આપે ફરમાવ્યું : ઉસામા, તું મને ખુદાઈ કાનૂન અંગે ભલામણ કરે છે ! ઉસામાએ કહ્યું : યા રસૂલલ્લાહ ! આપ મારી માફી માટે દુઆ કરો. ત્રીજા પ્રહરનો સમય થયો ત્યારે રસૂલુલ્લાહ (સલ.) ખુલ્લો પઢવા ઉભા થયા. અલ્લાહ તઆલાના યોગ્ય વખાણ કર્યા પછી કહ્યું : તમારાથી પહેલાંની કૌમો ફક્ત એટલા માટે બરબાદ થઈ કે, જો તેમનામાંનો કોઈ મોટો માણસ ચોરી કરતો હતો તો તેને છોડી દેતા હતા અને કમજોર માણસ ચોરી કરતો હતો તો તેને શિક્ષા કરતા હતા. તે ખુદાની કસમ છે જેના કબજામાં મારો જાન છે, જો મુહમ્મદની પુત્રી ફતિમા ચોરી કરશે તો હું તેનો હાથ પણ કાપીશ. ત્યાર પછી હુજૂરે તે સ્ત્રીનો હાથ કાપવાનો હુકમ આપ્યો. હુકમનું પાલન કરવામાં આવ્યું. આ રીતે તેની તૌબા સારી રીતે થઈ ગઈ. પછી તેણે (એક માણસ સાથે) નિકાહ પણ કરી લીધા. હઝરત આઈશા કહે છે : પાછળથી તે મારી પાસે આવતી હતી અને હું તેનો હેતુ રસૂલુલ્લાહ (સલ.)ને કહી દેતી હતી.

(૯૮/૪૫૬૮) હઝરત મુજાશિઅ કહે છે કે, મક્કાના વિજય પછી હું મારા ભાઈને લઈને મુબારક સેવામાં હાજર થયો અને કહ્યું : યા રસૂલલ્લાહ ! હું આપની સેવામાં મારા ભાઈને લાવ્યો છું. આપ હિજરતની શરતે તેની બૈઅત લઈ લો. આપે ફરમાવ્યું : હિજરતવાળા તો સવાબ લઈને ચાલ્યા ગયા. (હવે હિજરતનો હુકમ બાકી રહ્યો નથી) મેં કહ્યું : પછી આપ કઈ વસ્તુની બૈઅત લેશો ? આપે ફરમાવ્યું : ઇસ્લામની, ઇમાનની અને જિહાદની.

(૯૯/૪૫૬૯) હઝરત મુજાશિઅ ઇબ્ને મસ્ઉદ કહે છે કે, હું અબૂ મઅબદને લઈને હુજૂરની સેવામાં હાજર થયો. જેથી આપ હિજરત માટે તેની બૈઅત લઈ લે. આપે ફરમાવ્યું : હિજરતનો સવાબ તો હિજરતવાળાઓ માટે ખત્મ થઈ ગયો. હું ઇસ્લામ અને જિહાદ અંગે તેની બૈઅત લઈશ. એક રિવાયતમાં છે કે, હઝરત મુજાશિઅ પોતાના ભાઈ મુજાલિદને લઈને મુબારક સેવામાં હાજર થયા હતા.

(૧૦૦/૪૫૭૦) હઝરત મુજાહિદ કહે છે : મેં હઝરત ઇબ્ને ઉમરને કહ્યું કે, હું હિજરત કરીને સીરિયા જવા માંગું છું. તેમણે કહ્યું : હિજરતનો હુકમ તો બાકી રહ્યો નથી. હા, જિહાદનો હુકમ બાકી છે. તમે (જિહાદના ઇરાદે) જાઓ અને તેની તપાસ કરો. જો મળે તો ઠીક,

નહીં તો પાછા આવો. એક રિવાયતમાં છે કે, રસૂલુલ્લાહ (સલ.) પછી હિજરતનો હુકમ બાકી રહ્યો નથી.

(૧૦૧/૪૫૭૧) મુજાહિદ ઇબ્ને જબ્ર
મકકી કહે છે કે, ઇબ્ને ઉમર કહેતા હતા
કે, મક્કાના વિજય પછી હિજરતનો હુકમ
બાકી રહ્યો નથી.

(૧૦૨/૪૫૭૨) અત્તા ઇબ્ને અબી રબાહ કહે છે કે, ઉબૈદ ઇબ્ને ઉમૈર સાથે હું હજરત આઈશાની સેવામાં હાજર થયો. ઉબૈદે હજરત આઈશાને હિજરતનો હુકમ પૂછ્યો. તેમણે કહ્યું : હવે હિજરતનો હુકમ તો બાકી રહ્યો નથી. પહેલાં મુસલમાનો ફિત્નામાં ફસાઈ પડવાના ભયથી પોતાના દીનને લઈને અલ્લાહ અને રસૂલ તરફ નાસી જતા હતા. હવે અલ્લાહ તઆલાએ ઈસ્લામને પ્રભુત્વ આપ્યું. એટલે હવે મુસલમાન જ્યાં ઇચ્છે ત્યાં પોતાના પાલનહારની ઇબાદત કરી શકે છે, પરંતુ જિહાદ અને જિહાદની નિયત બાકી છે.

(૧૦૩/૪૫૭૩) હજરત મુજાહિદ
કહે છે : રસૂલુલ્લાહ (સલ.)એ મક્કાના
વિજયના દિવસે ફરમાવ્યું હતું કે, જે દિવસે
અલ્લાહ તઆલાએ આકાશ અને પૃથ્વી
બનાવ્યાં હતાં તે દિવસથી જ મક્કાને હરમ
ઠેરવ્યું હતું. એટલે મક્કા કિયામત સુધી
.....
(૧૦૦/૪૫૭૦) એટલે મક્કાથી મદીના હિજરત
કરવાનો હુકમ ખતમ થઈ ગયો.

અલ્લાહ તઆલાએ આપેલી હુરમતના કારણે હુરમતવાળું રહેશે. ન મારાથી પહેલાં કોઈના માટે હલાલ હતું અને ન મારા પછી કોઈના માટે (ત્યાં ખૂનામરકા કરવી) હલાલ હશે. મારા માટે પણ ફક્ત એક પણ માટે હલાલ થયું હતું. અહીંના શિકારોને નસાડવામાં ન આવે. અહીંના ઝાડો કાપવામાં ન આવે, ન ઘાસ કાપવામાં આવે અને ન તો પડેલી વસ્તુ કોઈના માટે હલાલ છે. ફક્ત તે માણસ માટે હલાલ છે જે એની જાહેરાત કરીને મૂળ માલિકને પહોંચાડવા માંગે. આ સાંભળીને હઝરત અબ્બાસે કહ્યું : યા રસૂલલ્લાહ ! ઈઝખિર ઘાસને બાકાત રાખો. કારણ કે, એ આપણા લુહારો માટે એ જરૂરી છે અને ઘરોના કામમાં આવે છે. આપ ચુપ થઈ ગયા. પછી થોડી વાર પછી કહ્યું : હા, ઈઝખિર કાપવી જાઈએ.

અલ્લાહ તઆલા ફરમાવે છે :
'વ યત્તમ હુનયનિન ઇઝ
અઝ્ઝબત્તુમ કસરતુકુમ ફલમ
તુગિન અન્કુમ શરઅં વ્વ દાકત
અલયકુમુલ અર્દુ બિમા રહુબત
સુમ્મ વલ્લયતુમ મુદબિરીન. સુમ્મ
અન્જલ લ્લાહુ સકીનતહુ.....'
કિંવા હુનેનના દિવસોને યાદ
કરો જ્યારે કે તમે તમારી વધારે
સંખ્યા પર અતડાયા હતા, પરંતુ
વધારે સંખ્યાએ તમને ફાયદો

પહોંચાડ્યો નહીં અને પુષ્કળ હોવા છતાં જમીન તમારા માટે તંગ બની ગઈ અને તમે પીઠ ફેરવીને નાસભાગ કરી, પરંતુ અલ્લાહ તઆલાએ તમને પોતાના તરફથી સંતોષ (અડગતા) આપ્યો.

(૧૦૪/૪૫૭૪) ઈસ્માઈલ કહે છે કે, મેં હઝરત અબ્દુલ્લાહ ઈબ્ને અબૂ ઔફાના હાથ પર ઘાની નિશાની જોઈ. (મેં પૂછ્યું, આ શાની નિશાની છે ?) અબ્દુલ્લાહ કહ્યું : રસૂલુલ્લાહ (સલ.)ની સાથે હુનૈનની લડાઈમાં આ ઘા વાગ્યો હતો. મેં પૂછ્યું, શું તમે હુનૈનની લડાઈમાં હાજર હતા ? તેમણે કહ્યું : હા, બલ્કે તેનાથી પહેલાં (ની લડાઈમાં) પણ.

(૧૦૫/૪૫૭૫) હઝરત બરા પાસે આવીને એક માણસે કહ્યું : અબૂ ઉમારા ! શું તમે હુનૈનની લડાઈના દિવસે નાસી છુટ્યા હતા ? તેમણે કહ્યું : હું ગવાહી આપું છું કે, રસૂલુલ્લાહ (સલ.) નાસી છુટ્યા ન હતા, પરંતુ ઉતાવળીયા મુસલમાનોએ ઉતાવળ કરી હતી. હવાજિન કૌમે તેમને તીરોનું લક્ષ્ય બનાવ્યા હતા. નામદાર હુઝૂર (સલ.) તે વખતે સફેદ ખચ્ચર પર સવાર હતા. અબૂ સુફ્યાને લગામ પકડી હતી. આપ કહી રહ્યા હતા : હું નબી છું, એમાં લેશ માત્ર

જુદું નથી, હું અબ્દુલ મુત્તલિબનો પુત્ર છું.

(૧૦૬/૪૫૭૬) અબૂ ઈસ્હાક કહે છે : હું સાંભળી રહ્યો હતો કે, એક માણસે હઝરત બરાને કહ્યું : શું તમે લોકો હુનૈનની લડાઈના દિવસે રસૂલુલ્લાહ (સલ.)ની સાથે નાસી ગયા હતા ? હઝરત બરાએ કહ્યું : રસૂલુલ્લાહ (સલ.) તો નાસી છુટ્યા ન હતા. એનું કારણ એ હતું કે, હવાજિન કૌમના માણસો તીરંદાઝ હતા. (તે દિવસે) હુઝૂરે કહ્યું હતું : હું નબી છું, એમાં લેશ માત્ર અસત્ય નથી. હું અબ્દુલ મુત્તલિબનો પુત્ર છું.

(૧૦૭/૪૫૭૭) અબૂ ઈસ્હાક કહે છે કે, કેસ કબીલાના એક માણસે હઝરત બરાને પૂછ્યું : શું તમે લોકો હુનૈનની લડાઈના દિવસે રસૂલુલ્લાહ (સલ.)ની સાથેથી નાસી છુટ્યા હતા ? તેમણે કહ્યું : પરંતુ રસૂલુલ્લાહ (સલ.) તો નાસી છુટ્યા ન હતા. વાત એમ હતી કે, બની હવાજિન તીરંદાઝ હતા. શરૂઆતમાં જ્યારે અમે તેમના પર હુમલો કર્યો ત્યારે તેઓ નાસી છુટ્યા. અમે માલે ગનીમત પર તૂટી પડ્યા. તેમણે તક જોઈને અમને તીરોનું લક્ષ્ય બનાવ્યા. મેં જોયું હતું કે, હુઝૂર તે દિવસે સફેદ ખચ્ચર પર સવાર હતા. અબૂ સુફ્યાને ખચ્ચરની લગામ પકડી હતી. આપ કહી રહ્યા હતા : હું નબી છું, એમાં જરાયે જુદું નથી. અમુક

રિવાયતોમાં આટલું વધારે છે કે, હુજૂર ખચ્ચર પરથી ઉતરી પડ્યા હતા.

(૧૦૮/૪૫૭૮) મરવાન અને મિસ્વર ઇબ્ને મખરમા કહે છે કે, જ્યારે બની હવાઝિનના પ્રતિનિધિઓ મુસલમાન બનીને હુજૂર પાસે આવ્યા ત્યારે હુજૂર ઉભા થઈ ગયા. પ્રતિનિધિઓએ પોતાનો માલ અને કેદીઓ પાછા આપવાની વિનંતી કરી. રસૂલુલ્લાહ (સલ.)એ કહ્યું : મારી સાથે જે (લશ્કર) છે તેને તમે જોઈ રહ્યા છો. મને સારી વાત સૌથી વધારે સારી લાગે છે. તમે બંને વસ્તુઓમાંથી એક વસ્તુ પસંદ કરી લો. કેદી અથવા માલ. કારણ કે, એક મુદત સુધી મેં તમારી રાહ જોઈ. (જ્યારે તમે આવ્યા નહીં ત્યારે મેં વહેંચી દીધો) રાવી કહે છે કે, તાઈફથી પાછા ફર્યા પછી રસૂલુલ્લાહ (સલ.)એ બની હવાઝિનની દસ દિવસ કરતાં કંઈક વધારે સમય સુધી રાહ જોઈ હતી. જ્યારે પ્રતિનિધિઓને ખાત્રી થઈ ગઈ કે, રસૂલુલ્લાહ (સલ.) ફક્ત એક વસ્તુ પાછી આપશે ત્યારે તેમણે કહ્યું : અમે કેદીઓ લેવા માંગીએ છીએ. રસૂલુલ્લાહ (સલ.) મુસલમાનો સામે ખુત્બો પઢવા ઉભા થયા. ખુદા તઆલાના યોગ્ય વખાણ કર્યા પછી કહ્યું : લોકો ! તમારા ભાઈઓ તૌબા કરીને તમારી પાસે આવ્યા છે. હું ઈચ્છું છું કે, તેમના કેદીઓ પાછા આપી દઉં. હવે તમારામાંથી જે માણસ વળતર વગર ખુશીથી પાછો

આપવા માંગે તો પાછો આપી દે અને જે માણસ પોતાના ભાગ પર કાયમ રહેવા માંગે તો અલ્લાહ તઆલા અમને સૌથી પહેલો જે માલે ગનીમત આપશે અમે તે માલમાંથી તે માણસનો ભાગ આપી દઈશું. બધા લોકોએ કહ્યું : અમે પાછા આપવા માટે ખુશ છીએ. હુજૂરે કહ્યું : અમને એ ખબર પડી નહીં કે, તમારામાંથી કોણે રજા આપી અને કોણે નહીં. એટલે તમે પાછા જઈને અમારી પાસે તમારા મુખીઓને મોકલો. લોકો પાછા ચાલ્યા ગયા. તેમના આગેવાનો વાતચીત કર્યા પછી હુજૂરની સેવામાં હાજર થયા અને કહ્યું કે, બધા લોકો વળતર વગર ખુશીથી પાછા આપવા રાજી છે. તેમણે એની રજા આપી છે.

(૧૦૮/૪૫૭૮) હઝરત ઇબ્ને ઉમર કહે છે કે, અમે હુનૈનની લડાઈમાંથી પાછા આવ્યા ત્યારે હઝરત ઉમરે રસૂલુલ્લાહ (સલ.)ને તે ઇઅતિકાફનો હુકમ પૂછ્યો, જેની અંધકાર યુગના સમયમાં હઝરત ઉમરે મન્નત માની હતી. હુજૂરે મન્નત પૂરી કરવાનો હુકમ આપ્યો.

(૧૧૦/૪૫૮૦) હઝરત અબૂ કતાદા કહે છે કે, હુનૈનની લડાઈના વરસે અમે હુજૂરની સાથે લડાઈમાં ગયા. જ્યારે મુકાબલો થયો ત્યારે મુસલમાનોના કદમ ડગમગી ઉઠ્યા. મેં એક કાફિરને જોયો કે, એક મુસલમાન પર વિજયી બની રહ્યો

છે ત્યારે મેં પાછળથી તેની ગરદન પર તલવાર મારી. તેનું બખ્તર કપાઈ ગયું (અને ખભો પણ કપાઈ ગયો.) તે પૈલા મુસલમાનને છોડીને મને વળગી પડ્યો અને મને એવો દબાવ્યો કે, મૃત્યુની વાસ આવવા લાગી, પરંતુ થોડી વાર પછી તે મરી ગયો. તેણે મને છોડી દીધો. મેં હઝરત ઉમર પાસે જઈને કહ્યું : આ લોકોની કેવી હાલત થઈ ગઈ ? હઝરત ઉમરે કહ્યું : ખુદાનો હુકમ. થોડી વાર પછી મુસલમાનો પાછા ફર્યા (અને કાફિરોને નસાડી મૂક્યા) તે પછી રસૂલુલ્લાહ (સલ.)એ બેસીને કહ્યું : જો કોઈએ કોઈને કતલ કર્યો હોય અને તેની પાસે ગવાહ હોય તો તેનો માલ કતલ કરનારનો જ છે. હું ઉભો થયો, પરંતુ મનમાં વિચાર આવ્યો કે, મારી સાક્ષી કોણ આપશે ? થોડી વાર પછી હુઝૂરે ફરી તે જ શબ્દો કહ્યા. હું ઉભો થઈ ગયો અને કંઈ બોલવાનો વિચાર કર્યો, પરંતુ મને થયું કે, મારી સાક્ષી કોણ આપશે, એવું વિચારીને બેસી ગયો. ત્રીજી વાર ફરી હુઝૂરે તે પ્રમાણે કહ્યું અને મેં ઉભા થઈને બોલવાનો ઇરાદો કર્યો. હુઝૂરે કહ્યું : અબૂ કતાદા, શું વાત છે ? મેં હકીકત કહી દીધી. આ સાંભળીને એક માણસે કહ્યું : હુઝૂર, એ માણસ સાચું બોલે છે. તે છીનવેલો માલ મારી પાસે છે. મારા તરફથી હુઝૂર અને રાજી કરી લે. હઝરત અબૂબક્રે કહ્યું : આવું બની

શકે નહીં. ખુદાની કસમ ! રસૂલુલ્લાહ (સલ.) આ પ્રમાણે નહીં કરે કે, ખુદાનો એક વાઘ માત્ર અલ્લાહ અને રસૂલને ખૂશ કરવા માટે લડે અને તેનો માલ ગનીમત તને આપી દે. હુઝૂરે કહ્યું : અબૂબક્રે સાચું કહ્યું : તમે તેને આપી દો. તે માણસે મને તે સામાન આપી દીધો. તેને વેચીને મેં બની સલમહના મહોલ્લામાં એક બાગ ખરીદ્યો. ઇસ્લામી યુગમાં મેં સૌ પ્રથમ આ માલ જ ભેગો કર્યો.

(૧૧૧/૪૫૮૧) હઝરત અબૂ કતાદા કહે છે કે, હુનૈનની લડાઈના દિવસે મેં જોયું કે, એક મુસલમાન એક મુશ્રિક સાથે લડી રહ્યો છે, પરંતુ બીજો એક મુશ્રિક મુસલમાનની પાછળથી છુપાઈને તેને શહીદ કરવાની પેરવી કરી રહ્યો હતો. હું તરત પૈલા બીજા મુશ્રિક પાસે જઈ પહોંચ્યો. તેણે મને મારવા માટે હાથ ઉગામ્યો. મેં તલવારથી તેનો હાથ કાપી નાખ્યો. તેણે મને પકડીને એટલા જોરથી દબાવ્યો કે, મને મરવાનો ડર લાગ્યો, પરંતુ થોડીવાર પછી કંઈક ઢીલા પડીને તેણે મને છોડી દીધો. મેં તેને કતલ કરી નાખ્યો. છેવટે મુસલમાનો નાસી છુટ્યા. હું પણ તેમની સાથે નાસી છુટ્યો. મેં હઝરત ઉમરને પૂછ્યું કે, આ લોકોની શું હાલત થઈ ગઈ ? હઝરત ઉમરે કહ્યું : ખુદાનો હુકમ. થોડીવાર પછી મુસલમાનો પાછા ફરીને હુઝૂર પાસે આવ્યા (અને કાફિરોને પરાજય આપ્યો) રસૂલુલ્લાહ

(સલ.)એ ફરમાવ્યું : જે માણસે કોઈને કતલ કર્યો હોય તેના હથિયારો કતલ કરનારના જ છે, એ શરતે કે ગવાહ રજૂ કરે. હું મારા માટે ગવાહ શોધવા માટે ઉઠ્યો, પરંતુ કોઈ એવો માણસ દેખાયો નહીં, જે મારી ગવાહી આપી શકે. નાછૂટકે બેસી ગયો. થોડીવાર પછી મારા દિલમાં વિચાર આવ્યો અને રસૂલુલ્લાહ (સલ.)ને હકીકત કહી દીધી. આ સાંભળીને એક માણસે કહ્યું : યા રસૂલુલ્લાહ ! જે કતલ થયેલાનો એ ઉલ્લેખ કરે છે તેના હથિયારો મારી પાસે છે, પરંતુ આપ એને મારા તરફથી રાજી કરી લો. હઝરત અબૂબક્રે કહ્યું : આવું કદાપિ બની શકે નહીં. રસૂલુલ્લાહ (સલ.) ખુદાના તે વાધને છોડીને જે અલ્લાહ અને રસૂલ તરફથી લડ્યો છે કુરૈશના એક કમજોર જાનવરને નહીં આપે. તે પછી રસૂલુલ્લાહ (સલ.) ઉભા થયા અને તે હથિયારો મને આપ્યા. મેં તેને વેચીને એક બાગ ખરીદ્યો. ઇસ્લામી યુગમાં આ માલ મેં સૌ પ્રથમ ભેગો કર્યો.

અવતાસના યુદ્ધનું વર્ણન

(૧૧૨/૪૫૮૨) હઝરત અબૂ મૂસા અશ્શરી કહે છે કે, જ્યારે રસૂલુલ્લાહ (સલ.) હુનૈનની લડાઈમાંથી પરવારી ગયા ત્યારે આપે અબૂ આમિરને સરસેનાપતિ બનાવીને અવતાસ મોકલ્યા. અબૂ આમિરનો ત્યાં દુરૈદ ઇબને સિમ્મા

સાથે મુકાબલો થયો. દુરૈદ માર્યો ગયો. તેના સાથીઓની હાર થઈ. અબૂ મૂસા કહે છે : મને પણ હુજૂરે અબૂ આમિરની સાથે મોકલ્યો હતો. ત્યાં અબૂ આમિરના ઘુંટણમાં એક તીર આવીને વાગ્યું હતું, જે એક જશમીએ માર્યું હતું. તીર ઘુંટણમાં પેસી ગયું હતું. હું અબૂ આમિર પાસે ગયો અને પૂછ્યું, કાકા, કોણે માર્યું ? અબૂ આમિરે ઇશારો કરીને મને બતાવ્યું કે, મને મારનાર તે છે જેણે તીર છોડ્યું છે. હું આ સાંભળીને તે માણસ તરફ દોડ્યો. તેણે મને જોઈને નાસતલાગ કરી. મેં તેનો પીછો કર્યો અને કહેવા માંડ્યું. તને શરમ નથી આવતી ! (નાસતો જાય છે) ઉભો તો રહે. છેવટે તે ઉભો રહ્યો. અમે પરસ્પર તલવાર ચલાવી. મેં તેને મારી નાખ્યો. પછી અબૂ આમિર પાસે જઈને મેં કહ્યું : ખુદાએ તમારા હરીફને કતલ કરાવી દીધો. અબૂ આમિરે કહ્યું : આ તીર તો કાઢો. મેં ખેંચીને કાઢ્યું તો ઉછળીને ઘામાંથી પાણી નીકળ્યું. અબૂ આમિરે કહ્યું : ભત્રીજા, મારા તરફથી રસૂલુલ્લાહ (સલ.)ને સલામ કહેજે અને કહેજે કે, મારા માટે અલ્લાહ તઆલા પાસે મગફિરતની દુઆ માંગે. ત્યાર પછી અબૂ આમિરે મને પોતાની જગ્યાએ નિયુક્ત કર્યો. થોડી વાર પછી તેમનું અવસાન થયું. હું પાછો જઈને હુજૂરની સેવામાં હાજર થયો. આપ

મકાનમાં રસ્સીઓથી વણેલા પલંગ પર બેઠા હતા. પલંગ પર બિસ્તરો પડેલો હતો, પરંતુ રસ્સીઓના નિશાનો હુજૂરની પીઠ અને પડખાઓ પર પડ્યા હતાં. મેં હુજૂરને બધી વિગત કહી દીધી અને કહી દીધું કે, અબૂ આમિરે વિનંતી કરી છે કે, હુજૂર મારા માટે મગફિરતની દુઆ કરે. આપે પાણી મંગાવીને વુજૂ કર્યું અને હાથ ઊઠાવીને કહ્યું : એય અલ્લાહ ! ઉબૈદ અબૂ આમિરને બખ્શી દે. કિયામતના દિવસે ઘણી મખ્લૂક (સર્જન-જનતા) પર તેને અગ્રીમતા આપ. મેં કહ્યું : હુજૂર, મારા માટે પણ મગફિરતની દુઆ કરો. આપે કહ્યું : એય અલ્લાહ ! અબ્દુલ્લાહ ઇબ્ને કૈસના ગુનાહ માફ કર. કિયામતના દિવસે તેને શ્રેષ્ઠ જગ્યામાં દાખલ કર. દુઆ કરતી વખતે હુજૂરની બગલોની સફેદી દેખાઈ હતી.

હિજરી સન ૮ માં તાઈફનું યુદ્ધ

(૧૧૩/૪૫૮૩) હજરત ઉમ્મે સલમહ કહે છે : એક દિવસ એક હીજડો (સ્ત્રીઓની કક્ષામાં ગણાય છે તે) મારી પાસે બેઠો હતો, એવામાં રસૂલુલ્લાહ (સલ.) આવ્યા. હીજડો અબ્દુલ્લાહ ઇબ્ને અબૂ ઉમય્યાને કહેવા લાગ્યો : અબ્દુલ્લાહ, જુઓ, જો અલ્લાહ તઆલા કાલે તાઈફ જીતાડી આપે તો ગીલાનની પુત્રી પર તમે જરૂર કબજો કરી લેજો.

કારણ કે, તે ચાર વસ્તુઓ સાથે સામે આવે છે અને આઠ વસ્તુઓ સાથે પીઠ ફેરવીને જાય છે. (આ શબ્દોનું વિવરણ નિકાહના પ્રકરણમાં આવશે. સારાંશ કે, તે ઘણી ખૂબસૂરત અને સુડોળ છે.) આ સાંભળીને હુજૂરે કહ્યું : હરમ (સ્ત્રીઓની રૂમ)માં આ લોકો પ્રવેશે નહીં. હીજડાનું નામ હૈત હતું.

(૧૧૪/૪૫૮૪) હિશામનો હવાલો આપીને અબૂ ઉસામાની રિવાયતથી મહમૂદે આ હદીસના અંતમાં એટલું વધુ બયાન કર્યું છે કે, રસૂલુલ્લાહ (સલ.)એ તે સમયે તાઈફને ઘેરો ઘાલ્યો હતો.

(૧૧૫/૪૫૮૫) હજરત અબ્દુલ્લાહ ઇબ્ને ઉમર કહે છે કે, જ્યારે રસૂલુલ્લાહ (સલ.)એ તાઈફવાળાઓને ઘેરો ઘાલ્યો અને પરિણામ કંઈ આવ્યું નહીં ત્યારે કહ્યું કે, ઇન્શાઅલ્લાહ આપણે પાછા ચાલ્યા જઈશું. સહાબાઓને આ વાત ગમી નહીં. તેઓ કહેવા લાગ્યા : જીત્યા વગર ચાલ્યા જઈશું ? (આ વાત સારી ન કહેવાય) હુજૂરે કહ્યું : તો કાલે સવારે જ લડવા જાઓ. સહાબા સવારે લડવા ગયા, પરંતુ ઘાયલ થયા. (કંઈ પરિણામ આવ્યું નહીં.) હુજૂરે કહ્યું : તો હવે ઇન્શાઅલ્લાહ આપણે કાલે પાછા ચાલ્યા જઈશું. સહાબાને આપનું આ ફરમાન પસંદ પડ્યું. આ જોઈને રસૂલુલ્લાહ (સલ.)એ સ્મિત કર્યું.

(૧૧૬/૪૫૮૬) અબૂ ઉસ્માન કહે છે

કે, હઝરત સઅદ અને અબૂબક્ર મને કહેતા હતા કે, સઅદ એવા માણસ છે જેમણે સૌ પ્રથમ અલ્લાહના રસ્તામાં તીરંદાઝી કરી અને અબૂબક્રહ એવા માણસ છે જેઓ તાઈફના કિલ્લાની દીવાલ પર અમુક માણસો સાથે ચઢ્યા હતા, એવામાં રસૂલુલ્લાહ (સલ.)એ ફરમાવ્યું : જે માણસ જાણી જોઈને પોતાના પિતાને છોડીને બીજા માણસ તરફ પોતાના વંશને જોડે તેના પર જન્મત હરામ છે.

(૧૧૭/૪૫૮૭) હઝરત અબૂ મુસા અશઅરી કહે છે કે, એક વાર રસૂલુલ્લાહ (સલ.) મક્કા અને મદીના વચ્ચે જીઅરાના નામે સ્થળે ઉતર્યા હતા. હું પણ સેવામાં હાજર હતો. બિલાલ પણ હાજર હતા. એવામાં એક આદિવાસી આવ્યો અને કહેવા લાગ્યો : શું તમે તમારો વાયદો પૂરો નહીં કરો ? હુજૂરે કહ્યું : ખુશ થાઓ. (જન્મતની ખુશખબરીથી) તેણે કહ્યું : તમે મને 'ખુશ થાઓ, ખુશ થાઓ' તો ઘણી વાર કહ્યું. (થોડોક માલ પણ આપો) રસૂલુલ્લાહ (સલ.)એ રોષે ભરાઈને મારા અને બિલાલ તરફ મોં કરીને કહ્યું : એ માણસે ખુશખબરી કબુલ કરી નહીં. તમે બંને ખુશખબરી કબુલ કરો. અમે કહ્યું : હુજૂર અમે કબુલ કરીએ છીએ. હુજૂરે એક મોટા વાસણમાં પાણી મંગાવીને બંને હાથ અને મોં તેમાં ધોયાં. તેમાં કુલ્લી પણ કરી. પછી કહ્યું : તમે

બંને આ પાણી પી લો અને તમારા મોં અને છાતી પર નાખો. તમારા માટે ખુશખબરી પુરવાર થાય. અમે હુકમનું પાલન કર્યું. પરદા પાછળથી હઝરત ઉમ્મે સલમહએ અવાજ દીધો કે, તમારી માં માટે (કિંવા મારા માટે) પણ થોડુંક રહેવા દો. અમે તેમના માટે પણ રહેવા દીધું.

(૧૧૮/૪૫૮૮) હઝરત સફવાન ઈબ્ને યઅલા કહે છે કે, યઅલા કહ્યા કરતા હતા કે, વહીના ઉતરાણ વખતે જો હું રસૂલુલ્લાહ (સલ.)ને જોઉં તો કેવું સારું થાય. અચાનક એક વાર રસૂલુલ્લાહ (સલ.) જીઅરાના સ્થળે હતા. આપની ઉપર એક કપડું ખેંચીને છાંયડો કરવામાં આવ્યો, જેના નીચે થોડાક સહાબાઓ પણ હાજર હતા. એવામાં એક આદિવાસી ખૂશબૂદાર ઝભ્ભો પહેરીને આવ્યો અને કહ્યું : યા રસૂલુલ્લાહ ! જો કોઈ માણસ ઉમરાનો ઈહરામ બાંધી લે, પછી ખૂશબૂદાર ઝભ્ભો પહેરે તો શું હુકમ છે ? હઝરત ઉમરે યઅલાને હાથના ઈશારાથી બોલાવ્યા કે, અત્યારે આવીને જોઈ લો. યઅલાએ આવીને કપડામાં મોં નાંખીને જોયું તો હુજૂરનો ચહેરો લાલ હતો. આપ ખૂબ ઝડપે શ્વાસ લઈ રહ્યા હતા. થોડી વાર પછી જ્યારે એ સ્થિતિ દૂર થઈ ગઈ ત્યારે ફરમાવ્યું : હમણા જે માણસે મને ઉમરાનો હુકમ પૂછ્યો હતો તે કયાં છે ? તે માણસને શોધીને બોલાવવામાં આવ્યો. હુજૂરે કહ્યું : ખૂશબૂદાર

ત્રણ વાર ઘોઈ નાંખો અને ઝલ્લો ઉતારી નાખો. પછી જેવી રીતે હજજમાં કરો છો તેવી જ રીતે ઉમરામાં કરો.

(૧૧૮/૪૫૮૮) હઝરત અબ્દુલ્લાહ ઈબ્ને જેદ કહે છે કે, હુનૈનની લડાઈના દિવસે જ્યારે અલ્લાહ તઆલાએ પોતાના રસૂલને માલે ગનીમત આપ્યો ત્યારે હુઝૂરે તે માલ એવા લોકોને વહેંચ્યો જેમના દિલોને આકર્ષવાની નેમ હતી. અનસારીઓને કંઈ આપ્યું નહીં. અનસારીઓને જ્યારે કંઈ મળ્યું નહીં ત્યારે તેમને દુઃખ થયું. હુઝૂરે તેમની સામે પ્રવચન કર્યું અને કહ્યું : એય અનસારીઓ ! શું મેં તમને ગુમરાહ જોયા ન હતા ? પછી મારી મારફતે અલ્લાહ તઆલાએ તમને સીધો રસ્તો બતાવ્યો. શું તમારામાં પરસ્પર ફાટફુટ પડી ન હતી ? પછી મારી મારફતે અલ્લાહ તઆલાએ તમારામાં એકતા સ્થાપી. શું તમે મોહતાજ ન હતા ? પછી મારી મારફતે અલ્લાહ તઆલાએ તમને ધનવાન બનાવ્યા. અનસારીઓએ કહ્યું : ખુદા અને તેના રસૂલના અમારા પર ઘણા ઉપકારો છે. આપે કહ્યું : જ્યારે તમને રસૂલ કોઈ વાત કહે છે ત્યારે તમે જવાબ કેમ આપતા નથી ? અનસારીઓએ ફરી આ પ્રમાણે જ કહ્યું : ખુદા અને તેના રસૂલના અમારા પર ઘણા ઉપકારો છે. હુઝૂરે કહ્યું : જો તમે ધાર્યું હોત તો આ જવાબ આપી શકતા હતા. પછી કહ્યું : શું તમે આ

વાતથી ખુશ નથી કે, બીજા લોકો તો બકરી અને ઊંટ લઈને ઘેર પાછા જાય અને તમે ખુદાના રસૂલને લઈને તમારા ઘેર જાઓ. જો હિજરતનો પ્રશ્ન ન હોત તો હું અનસારમાંનો એક માણસ હોત. (કિંવા મને પોતાને અનસારી ગણત) જો લોકો એક ખીણનો રસ્તો પસંદ કરે અને અનસારીઓ બીજી ખીણમાં ચાલવાનું પસંદ કરે તો હું અનસારનો રસ્તો પસંદ કરીશ. અનસાર હકીકતમાં અંદરનો પોષાક છે અને બીજા લોકો બહારનો પોષાક છે. તમે મારા પછી ટૂંક સમયમાં બીજા લોકોને તમારા કરતાં આગળ જોશો, પરંતુ સબ્ર કરજો, અહીં સુધી કે, હોઝ પર મારી સાથે મુલાકાત થાય.

(૧૨૦/૪૫૮૦) હઝરત અનસ કહે છે કે, જ્યારે અલ્લાહ તઆલાએ રસૂલુલ્લાહ (સલ.)ને બની હવાઝિનનો માલે ગનીમત આપ્યો અને રસૂલુલ્લાહ (સલ.) અમુક લોકોને સો સો ઊંટો દેવા લાગ્યા ત્યારે અનસારમાંના અમુક માણસો કહેવા લાગ્યા : ખુદા પોતાના રસૂલને માફ કરે, કુરૈશને તો આપ આપી રહ્યા છો અને અમને આપતા નથી, જો કે અમારી તલવારોમાંથી તેમનું લોહી ટપકી રહ્યું છે. હુઝૂરને અનસારની આ વાતની ખબર પડી. આપે તેમને બોલાવીને ચામડાના એક તંબુમાં ભેગા કર્યા. બીજાઓને તેમની સાથે આવવાની રજા આપી નહીં. જ્યારે બધા ભેગા થઈ

ગયા ત્યારે હુઝૂરે ઉભા થઈને કહ્યું : તે શું વાત છે જે મને તમારા તરફથી મળી છે ? સમજદાર અનસારીઓએ તો કહ્યું : યા રસૂલલ્લાહ ! અમારામાંથી મોટા મોટા માણસોએ તો કંઈ કહ્યું નથી. હા, અમુક યુવાનો જરૂર બોલ્યા હતા કે, ખુદા પોતાના રસૂલને માફ કરે, કુરૈશને તો આપે છે અને અમને આપતા નથી, જો કે અમારી તલવારોમાંથી લોહી ટપકી રહ્યું છે. આપે કહ્યું : જે લોકો હાલમાં જ મુસલમાન થયા છે અને જેમનો કુર્ફનો સમય હમણાં જ પસાર થયો છે, હું તેમનું દિલ જીતવા માટે આપું છું. શું તમે એ વાતથી ખુશ નથી કે, બીજા લોકો તો માલ લઈને જાય અને તમે નબીને લઈને તમારા ઘેર પાછા ફરો. ખુદાની કસમ ! જે વસ્તુ તમે લઈને પાછા ફરશો તે તેના કરતાં સારી છે જેને તે લોકો લઈને પાછા ફરશે. અનસારે કહ્યું : યા રસૂલલ્લાહ ! અમે ખૂશ છીએ. હુઝૂરે કહ્યું : ટૂંક સમયમાં તમે બીજા લોકોને તમારા કરતાં આગળ જોશો. તે વખતે સબ્ર કરજો. અહીં સુધી કે, ખુદા અને તેના રસૂલ સાથે (કિયામતના દિવસે) મુલાકાત થાય. હું હોઝ પર તમને મળીશ. હઝરત અનસ કહે છે : પરંતુ અનસારે ધીરજ રાખી નહીં.

(૧૨૧/૪૫૯૧) હઝરત અનસ કહે છે કે, મક્કાના વિજયના દિવસે રસૂલુલ્લાહ (સલ.)એ કુરૈશને માલે ગનીમત વહેંચ્યો.

આ જોઈને અનસારો નારાજ થઈ ગયા. હુઝૂરે કહ્યું : શું તમે એ વાતથી ખુશ નથી કે, બીજા લોકો દુનિયા લઈને પાછા ફરે અને તમે રસૂલુલ્લાહને લઈને પાછા જાઓ. અનસારોએ કહ્યું : અમે ખુશ છીએ. આપે કહ્યું : જો બીજા લોકો એક ખીણમાં ચાલે અને અનસારો બીજી ખીણમાં ચાલે તો હું અનસારના રસ્તા પર ચાલીશ.

(૧૨૨/૪૫૯૨) હઝરત અનસ કહે છે કે, હુનૈનની લડાઈના દિવસે જ્યારે હવાઝિન કબીલાનો રસૂલુલ્લાહ (સલ.) સાથે મુકાબલો થયો ત્યારે હુઝૂરની સાથે દસ હજાર માણસો હતા. કેટલાક એવા લોકો હતા, જેમને મક્કાના વિજયના દિવસે રસૂલુલ્લાહ (સલ.)એ ઉપકાર કરીને છોડી મૂક્યા હતા, કેદી બનાવ્યા ન હતા. (જેમ કે અબૂ સુફ્યાન વગેરે) પરંતુ લોકો પીઠ ફેરવીને નાસી છુટ્યા. હુઝૂરે કહ્યું : એય અનસારીઓ ! અનસારીઓએ કહ્યું : યા રસૂલલ્લાહ ! અમે હાજર છીએ. હુઝૂરની સામે છીએ. હુઝૂરે ઉતરીને કહ્યું : હું ખુદાનો બંદો અને રસૂલ છું. તરત મુરિરકોનો પરાજય થયો. હુઝૂરે મુહાજિરોને પણ માલ આપ્યો અને તે લોકોને પણ આપ્યો જેમને મક્કાના વિજયના દિવસે કેદ કર્યા વગર છોડી મૂક્યા હતા, પરંતુ અનસારીઓને કંઈ આપ્યું નહીં. (અનસારીઓને આ વાત ગમી નહીં.) નામદાર રસૂલુલ્લાહ

(સલ.)એ તેમને એક તંબુમાં ભેગા કરીને કહ્યું કે, શું તમે આ વાતથી ખુશ નથી કે, બીજા લોકો તો બકરીઓ અને ઊંટો લઈને જાય અને તમે રસૂલુલ્લાહ (સલ.)ને લઈ જાઓ. પછી કહ્યું : જો બીજા લોકો એક રસ્તા પર ચાલે અને અનસાર બીજા રસ્તા પર ચાલે તો હું અનસારના રસ્તાને પસંદ કરીશ.

(૧૨૩/૪૫૮૩) હઝરત અનસ કહે છે : એક વાર રસૂલુલ્લાહ (સલ.)એ થોડાક અનસારીઓને ભેગા કરીને ફરમાવ્યું કે, કુરૈશીઓ પર નવી મુસીબત આવી છે. હાલમાં જ તેમણે કુફ છોડ્યું છે. મેં તેમના દિલોને જીતવા અને તેમને ઈનામ આપવાનું નક્કી કર્યું હતું. શું તમે એ વાતથી ખુશ નથી કે, બીજા લોકો માલ લઈને ઘેર પાછા ફરે અને તમે રસૂલુલ્લાહ (સલ.)ને લઈને તમારા ઘેર જાઓ. અનસારોએ કહ્યું : અમે એનાથી રાજી છીએ. આપે કહ્યું : જો લોકો એક રસ્તા પર ચાલે અને અનસારો બીજા રસ્તા પર ચાલે તો હું અનસારવાળો રસ્તો પસંદ કરીશ.

(૧૨૪/૪૫૮૪) હઝરત અબ્દુલ્લાહ ઇબ્ને મસ્જીદ કહે છે કે, રસૂલુલ્લાહ (સલ.)એ જ્યારે હુનૈનની લડાઈનો માલે ગનીમત વહેંચ્યો ત્યારે એક અનસારીએ કહ્યું : આ વહેંચણીનો હેતુ ખુદાને ખુશ કરવાનો નથી. મેં જઈને હુજૂરને આ

વાતની ખબર આપી. આ સાંભળતાં જ મુબારક ચહેરાનો રંગ બદલાઈ ગયો. આપે કહ્યું : મૂસા પર ખુદા રહમ કરે, તેમને આના કરતાં વધારે તકલીફ આપવામાં આવી હતી, પરંતુ તેમણે સબ્રથી કામ લીધું.

(૧૨૫/૪૫૮૫) હઝરત અબ્દુલ્લાહ ઇબ્ને મસ્જીદ કહે છે કે, હુનૈનની લડાઈના દિવસે અલ્લાહના રસૂલે (માલે ગનીમત આપવા માટે) કેટલાક માણસોને (બીજાઓ પર) અગ્રતા આપી. જેમકે અકર અને સો ઊંટો આપ્યા. ઉચ્ચનાને પણ એટલા જ આપ્યા. બીજા કેટલાકને પણ આપ્યા. એક માણસે કહ્યું : આ વહેંચણીનો હેતુ ખુદાને ખુશ કરવાનો નથી. મેં કહ્યું કે, રસૂલુલ્લાહ (સલ.)ને આ ખબર જરૂર આપીશ. આપે ફરમાવ્યું : અલ્લાહ તઆલા મૂસા (અલ.) પર રહમ કરે, તેમને આના કરતાં પણ વધારે તકલીફ આપવામાં આવી હતી, પરંતુ તેમણે સબ્રથી કામ લીધું.

(૧૨૬/૪૫૮૬) હઝરત અનસ કહે છે કે, હુનૈનની લડાઈના દિવસે હવાઝિન, ગતફાન વગેરે કબીલાઓ પોતાના ઊંટો અને સ્ત્રી-બાળકોને લઈને આવ્યા. હુજૂરની સાથે પણ દસ હઝાર માણસો હતા. તે લોકો પણ હતા, જેમને મક્કાના વિજયના દિવસે આપે કેદ કર્યા વગર છોડી મૂક્યા હતા, પરંતુ આ બધા માણસો

હુજૂરને એકલા છોડીને નાસી ગયા. તે દિવસે હુજૂરે અલગ અલગ બે અવાજ દીધા. જમણી તરફ મોં ફેરવીને કહ્યું : એય અનસારીઓ ! અનસારીઓએ જવાબ આપ્યો : યા રસૂલલ્લાહ ! અમે હાજર છીએ. આપ ખુશ રહો. અમે આપની સાથે જ છીએ. પછી હુજૂરે ડાબી બાજુએ મોં ફેરવી અવાજ દીધો : એય અનસારીઓ ! અનસારીઓએ જવાબ આપ્યો : યા રસૂલલ્લાહ ! અમે હાજર છીએ. આપ ખુશ રહો. અમે આપની સાથે જ છીએ. આપ તે દિવસે સફેદ ખચ્ચર પર સવાર હતા. અવાજ દીધા પછી (ખચ્ચર પરથી) ઉતરી પડ્યા અને કહ્યું : હું ખુદાનો બંદો અને તેનો રસૂલ છું. આ પ્રમાણે બોલતાં જ મુશ્નિકો નાસી છૂટ્યા. તે દિવસે પુષ્કળ માલ હાથમાં આવ્યો. આપે મુહાજિરોને અને જે લોકોને મક્કાના વિજયના દિવસે આપે કેદ કર્યા વગર છોડી મૂક્યા હતા, તેમને માલે ગનીમત આપ્યો. અનસારોને કંઈ આપ્યું નહીં. અનસારો કહેવા લાગ્યા : જ્યારે કોઈ મુશ્કેલીનો સમય આવે છે ત્યારે અમને બોલાવવામાં આવે છે અને માલે ગનીમત બીજાઓને આપવામાં આવે છે. આપને આ ખબર મળી ત્યારે અનસારોને એક તંબુમાં ભેગા કરીને ફરમાવ્યું : તમારા તરફથી આ કેવી વાત મને મળી ? અનસારો ચુપ રહ્યા. આપે ફરમાવ્યું : એય અનસારો ! શું તમે આ વાતથી ખુશ

નથી કે, લોકો દુનિયાનો માલ લઈને જશે અને તમે રસૂલુલ્લાહ (સલ.)ને તમારા કબજામાં લઈને તમારા ઘેર જશો. અનસારોએ કહ્યું : અમે રાજી છીએ. આપે ફરમાવ્યું : જો બીજા લોકો એક રસ્તા પર ચાલે અને અનસારો બીજા રસ્તા પર ચાલે તો હું અનસારનો રસ્તો પસંદ કરીશ.

નજદ તરફ લશ્કરી ટુકડી મોકલવાનું વર્ણન

(૧૨૭/૪૫૮૭) હઝરત ઈબ્ને ઉમર (રદિ.) કહે છે : રસૂલુલ્લાહ (સલ.)એ નજદ તરફ એક લશ્કરી ટુકડી મોકલી. હું પણ તેમાં હતો. અમારામાંથી દરેકના ભાગ બાર બાર ઊંટો આવ્યા અને એક એક ઊંટ અમને વધારે મળ્યું. જેથી તેર તેર ઊંટો લઈને અમે પાછા ફર્યા.

રસૂલુલ્લાહ (સલ.)નું ખાલિદ ઇબ્ને વલીદને જઝીમા કબીલા તરફ ઇસ્લામના આમંત્રણ માટે મોકલવાનું વર્ણન

(૧૨૮/૪૫૮૮) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ખાલિદ ઈબ્ને વલીદને (ઇસ્લામના પ્રચાર અર્થે) બની જઝીમા કબીલા પાસે મોકલ્યા. ખાલિદે જઈને તેમને ઇસ્લામનું આમંત્રણ આપ્યું, પરંતુ તેમણે સ્પષ્ટ શબ્દોમાં આ પ્રમાણે કહ્યું

નહીં કે, અમે મુસલમાન થઈ ગયા, બલ્કે આ પ્રમાણે કહ્યું કે, અમે અમારો ધર્મ બદલી નાખ્યો. ખાલિદે તેમને કતલ કરવાનું અને ગિરફતાર કરવાનું શરૂ કર્યું. અમારામાંથી દરેક માણસને એક એક કેદી આપ્યો. પછી એક દિવસ હુકમ આપ્યો કે, અમારામાંથી દરેક માણસ પોતપોતાના કેદીને કતલ કરી દે. મેં કહ્યું : ખુદાની કસમ ! ન તો હું મારા કેદીને કતલ કરીશ અને ન મારા સાથીઓમાંથી કોઈ માણસ પોતાના કેદીને મારશે. છેવટે અમે હુજૂર પાસે ગયા અને આપની સામે વિગત રજૂ કરી. હુજૂરે મુબારક હાથ ઉઠાવીને બે વાર કહ્યું : એય અલ્લાહ ! ખાલિદે જે કંઈ કર્યું તેનાથી હું તારી સામે મારી અલિખતતા (બેઝારી) જાહેર કરું છું.

અબ્દુલ્લાહ ઇબ્ને હુઝાફા સહમી, અલ્કમા ઇબ્ને મુજઝઝિઝ મુદલિજી અને અનસારની લશ્કરી ટુકડીઓ મોકલવાનું વર્ણન

(૧૨૮/૪૫૯૯) હઝરત અલી કહે છે કે, રસૂલુલ્લાહ (સલ.)એ એક અનસારીની સરદારી હેઠળ એક લશ્કરી ટુકડી મોકલી. લશ્કરવાળાઓને હુકમ આપ્યો કે, અનસારીના હુકમનું પાલન કરજો. (એક દિવસ) અનસારીએ ગુસ્સામાં આવીને કહ્યું : શું રસૂલુલ્લાહ (સલ.)એ તમને મારા હુકમનું પાલન

કરવાનો હુકમ આપ્યો ન હતો ? લશ્કરવાળાઓએ કહ્યું : આપ્યો હતો. અનસારીએ કહ્યું : તો લાકડાં ભેગા કરો. લશ્કરવાળાઓએ લાકડાં ભેગા કર્યાં. અનસારીએ કહ્યું : એમાં આગ લગાડો. લશ્કરે આગ લગાડી. અનસારીએ કહ્યું : હવે એમાં કુદી પડો. આ સાંભળીને કેટલાક લોકોએ કુદી પડવાનો ઇરાદો કર્યો. કેટલાક લોકો બીજાઓને રોકવા લાગ્યા. આ ખેંચતાણમાં આગ ઓલવાઈ ગઈ અને અનસારીની ગુસ્સાની હાલત પણ દૂર થઈ ગઈ. હુજૂરને જ્યારે આ ખબર મળી ત્યારે કહ્યું : જો આગમાં કુદી પડ્યા હોત તો પછી કિયામત સુધી તેમાંથી નીકળી શક્યા ન હોત. કારણ કે સારી વાતમાં (સરદારના) હુકમનું પાલન કરવું જોઈએ. (ગુનાહમાં હુકમનું પાલન કરવું હરામ છે.)

અબૂ મૂસા અને મુઆઝ ઇબ્ને જબલને હજજે વદાઅ પહેલાં (ઇસ્લામના પ્રચાર અને જિહાદ માટે) યમન મોકલવાનું વર્ણન

(૧૩૦/૪૬૦૦) હઝરત અબૂ બુરદા કહે છે કે, રસૂલુલ્લાહ (સલ.)એ હઝરત અબૂ મૂસા અને હઝરત મુઆઝને યમન મોકલ્યા. દરેકને યમનના એક ભાગ માટે મુકર્રર કર્યા. કારણ કે, યમનના બે ભાગ હતા. (ઉપરવાસનો ભાગ અને નીચાણવાળો ભાગ) આપે કહ્યું કે, નરમી

કરજો, સખ્તી કરશો નહીં. ખુશખબરી આપજો. લોકોમાં ઈસ્લામ પ્રત્યે તિરસ્કાર ન જન્માવશો. હુકમ અનુસાર બંને સજજનો પોતાના કામ માટે ચાલ્યા ગયા. બંને સજજનોનો નિયમ હતો કે, જ્યારે પોતાના પ્રદેશનો પ્રવાસ કરતા કરતા પોતાના સાથીના પ્રદેશ પાસે ચાલ્યા જતા તો જુની મૈત્રીને તાજી કરી લેતા અને સલામનો વિનિમય કરી લેતા હતા. જેમ કે એક વાર હઝરત મુઆઝ પોતાના પ્રદેશમાં ફરતા ફરતા પોતાના મિત્ર હઝરત અબૂ મૂસાના પ્રદેશ પાસે પહોંચ્યા ત્યારે ખચ્ચર પર સવાર થઈને તેમની પાસે પણ ગયા. હઝરત અબૂ મૂસા બેઠા હતા. તેમની પાસે થોડાક માણસો ભેગા થયેલા હતા. એક માણસના હાથ ગરદન સાથે બંધાયેલા હતા. હઝરત મુઆઝે કહ્યું : અબ્દુલ્લાહ, આ શું છે ? હઝરત અબૂ મૂસાએ કહ્યું : આ માણસને મુસલમાન થયા પછી મુરતદ થઈ ગયો. હઝરત મુઆઝે કહ્યું : જ્યાં સુધી એને કતલ કરવામાં નહીં આવે ત્યાં સુધી હું ખચ્ચર પરથી નહીં ઉતરૂં. અબૂ મૂસાએ કહ્યું : એટલા માટે તો એને બોલાવવામાં આવ્યો છે. આપ ઉતરી પડો. મુઆઝે કહ્યું : જ્યાં સુધી એને કતલ કરવામાં નહીં આવે ત્યાં સુધી ઉતરીશ નહીં. છેવટે અબૂ મૂસાએ હુકમ આપ્યો અને તે માણસને કતલ કરી દેવામાં આવ્યો. હઝરત મુઆઝ ઉતર્યા પછી પૂછ્યું, અબ્દુલ્લાહ, તમે કુર્આન કયા

સમયે પઢો છો ? હું રાત દિવસ દરેક સમયે પઢું છું. કોઈ ચોક્કસ સમય મુકર્રર નથી. તમે કયા સમયે પઢો છો ? મુઆઝે કહ્યું : હું રાત્રિના શરૂઆતના ભાગમાં સૂઈ જાઉં છું અને થોડીક વાર ઉઘીને ઉઠું છું. અલ્લાહ તઆલાએ મારા માટે જે કંઈ મુકર્રર કર્યું છે તે પઢું છું. હું ઉઘને પણ ઉભા રહેવાની જેમ સવાબમાં ગણું છું.

(૧૩૧/૪૬૦૧) હઝરત અબૂ મૂસા અશઅરી કહે છે કે, રસૂલુલ્લાહ (સલ.)એ મને યમનનો ગવર્નર બનાવીને મોકલ્યો. મેં હુઝૂરને તે શરાબોનો હુકમ પૂછ્યો જે ત્યાં તૈયાર થાય છે. હુઝૂરે પૂછ્યું, તે શરાબોનું શું શું નામ છે ? મેં કહ્યું : ‘બત્ત’ અને ‘મિઝર’. હુઝૂરે કહ્યું : નશો લાવનારી દરેક વસ્તુ હરામ છે. અબૂ બુરદા કહે છે : બત્ત મધનો નીચોડ હોય છે અને મિઝર જવના નીચોડને કહેવામાં આવે છે.

(૧૩૨/૪૬૦૨) હઝરત અબૂ બુરદા કહે છે કે, રસૂલુલ્લાહ (સલ.)એ હઝરત અબૂ મૂસા અને હઝરત મુઆઝને યમનના ગવર્નર બનાવીને મોકલ્યા અને કહ્યું : નરમી કરજો, સખ્તી કરશો નહીં. ખુશખબરી આપજો. લોકોમાં ઈસ્લામ પ્રત્યે ધિક્કાર જન્માવશો નહીં. પરસ્પર એકબીજાની વાત માનજો. હઝરત અબૂ મૂસાએ કહ્યું : યા રસૂલુલ્લાહ ! અમારા

પ્રદેશમાં 'મિઝર' નામનો જવનો દારૂ બને છે અને એક મધનો દારૂ જેને 'બત્ત' કહેવામાં આવે છે. આપે ફરમાવ્યું : નશો લાવનારી દરેક વસ્તુ હરામ છે. તે પછી અબૂ મૂસા અને મુઆઝ રવાના થઈ ગયા. હઝરત મુઆઝે હઝરત અબૂ મૂસાને પૂછ્યું, તમે કયા સમયે કુર્આન પઢો છો ? તેમણે કહ્યું : ઉભા રહીને, બેસીને, સવારી પર, રાત-દિવસમાં દરેક વખતે. હઝરત મુઆઝે કહ્યું : હું તો (રાત્રિની શરૂઆતમાં) સૂઈ જાઉં છું. પછી ઉઠી જાઉં છું. જેવી રીતે મારા ઉભા રહેવાથી સવાબની આશા રાખું છું તેવી જ રીતે ઉઘને પણ સવાબના કારણ રૂપ સમજું છું. (યમન જઈને) હઝરત મુઆઝે એક તંબુ ખેંચ્યો. બંને સજજનો પરસ્પર એકબીજાની મુલાકાત કરતા રહેતા હતા. એકવાર હઝરત મુઆઝ હઝરત અબૂ મૂસાની મુલાકાત માટે ગયા. તેમણે જોયું કે, એક માણસને બાંધેલો છે. તેમણે પૂછ્યું, આ શું વાત છે ? હઝરત અબૂ મૂસાએ કહ્યું : એ યહૂદી હતો, પછી મુસલમાન થઈ ગયો હતો. હવે ફરી મુરતદ થઈ ગયો. હઝરત મુઆઝે કહ્યું : હું એની ગરદન ઉડાવી દઈશ.

(૧૩૩/૪૬૦૩) હઝરત અબૂ મૂસા અશ્શરી કહે છે કે, રસૂલુલ્લાહ (સલ.)એ મને મારી કૌમના પ્રદેશનો ગવર્નર બનાવીને મોકલ્યો હતો. જ્યારે હું ત્યાંથી પાછો આવ્યો ત્યારે હુઝૂરે અબ્તહ

સ્થળે પડાવ નાંખ્યો હતો. આપે મને કહ્યું : અબ્દુલ્લાહ શું તમે હજજનો ઇહરામ બાંધ્યો છે ? મેં કહ્યું : જી હા, યા રસૂલુલ્લાહ ! આપે પૂછ્યું, ઇહરામ બાંધતી વખતે શું કહ્યું હતું ? મેં કહ્યું : જેવી રીતે હુઝૂરે ઇહરામ બાંધ્યો છે તેવી જ રીતે મેં પણ બાંધ્યો છે. ઇહરામ બાંધતી વખતે આ પ્રમાણે કહ્યું હતું કે, 'લબ્બરક મહલાલી કમહલાલિ રસૂલિલ્લાહ'. આપે પૂછ્યું, શું તમે તમારી સાથે કુરબાનીનું જાનવર પણ લાવ્યા છો ? મેં કહ્યું : ના, જાનવર લાવ્યો નથી. આપે ફરમાવ્યું : તો પછી કઅબાનો તવાફ અને સફા-મરવા વચ્ચે 'સઈ' કરીને ઇહરામ ખોલી નાખજે. મેં સૂચના અનુસાર અમલ કર્યા. અહીં સુધી કે, બની કેસની એક સ્ત્રીએ મારા માથામાં કાંસકી પણ કરી. હઝરત ઉમરના ખલીફા બનતા સુધી અમે આ પ્રમાણે કરતા રહ્યા.

(૧૩૪/૪૬૦૪) હઝરત ઇબ્ને અબ્બાસ કહે છે કે, રસૂલુલ્લાહ (સલ.)એ મુઆઝ ઇબ્ને જબલને યમન મોકલતી વખતે કહ્યું કે, ટૂંક સમયમાં તમે કિતાબવાળી કૌમ પાસે પહોંચી જશો. જ્યારે ત્યાં પહોંચી જાઓ ત્યારે તેમને તૌહીદ અને રિસાલતના સ્વીકારનું આમંત્રણ આપજો. જો તેઓ તમારી વાત માની લે તો તેમને કહેજો કે, અલ્લાહ તઆલાએ તેમના પર રાત-દિવસમાં પાંચ વખતની નમાઝ ફરજ કરી છે. એ પણ

માની લે તો કહેજો કે, અલ્લાહ તઆલાએ તમારા પર ઝકાત ફરજ કરી છે, જે તમારામાંના ધનિકો પાસેથી લઈને તમારા ગરીબોને આપવામાં આવશે. જો તે લોકો આ વાત પણ માની લે તો તમે તેમનો સર્વોત્તમ માલ લેશો નહીં. મઝલૂમ (પીડિત)ની બદદુઆથી બચતા રહેજો. કારણ કે, મઝલૂમની બદદુઆ અને ખુદાની વચ્ચે કોઈ પરદો નથી.

(૧૩૫/૪૬૦૫) હઝરત અમ્ર ઇબ્ને મયમૂન કહે છે કે, હઝરત મુઆઝ જ્યારે યમન પહોંચ્યા ત્યારે તેમણે ફજની નમાઝમાં આયત **વ તખઝ્ઝ લ્લાહુ ઇબ્રાહીમ ખલીલા** પઢી. એક માણસે કહ્યું : **લકદ કર્રત અયનુ ઉમ્મે ઇબ્રાહીમ** (કિંવા મુઆઝ પઢ્યા કે, અલ્લાહ તઆલાએ ઇબ્રાહીમ (અલ.)ને પોતાના નિસ્વાય મિત્ર બનાવ્યા ત્યારે પાછળથી એક માણસે કહ્યું કે, હઝરત ઇબ્રાહીમની માંની આંખો ઠંડી થઈ.) અમુક રિવાયતોમાં આ પ્રમાણે શબ્દો આવ્યા છે કે, રસૂલુલ્લાહ (સલ.)એ જ્યારે હઝરત મુઆઝને યમન મોકલ્યા ત્યારે (ત્યાં જઈને) હઝરત મુઆઝે ફજની નમાઝમાં સૂરએ નિસાઅ પઢી. જ્યારે આયત **વ તખઝ્ઝ લ્લાહુ ઇબ્રાહીમ ખલીલા** પર પહોંચ્યા ત્યારે પાછળથી એક માણસે કહ્યું : **લકદ કર્રત અયનુ ઉમ્મે ઇબ્રાહીમ.**

હજ્જે વદાઅ પહેલાં હઝરત અલી અને ખાલિદ ઇબ્ને વલીદને યમન મોકલવાનું વર્ણન

(૧૩૬/૪૬૦૬) હઝરત બરા કહે છે કે, રસૂલુલ્લાહ (સલ.)એ અમને ખાલિદ ઇબ્ને વલીદ સાથે યમન મોકલ્યા હતા. થોડા દિવસ પછી ખાલિદના બદલે હઝરત અલીને મોકલ્યા. હઝરત અલીને કહ્યું કે, તમે જઈને લોકોને કહી દેજો કે, જે માણસ મારી સાથે (જિહાદ માટે બીજી વાર) પાછો આવવા માંગે તે પાછો આવી શકે છે અને જે માણસ (ખાલિદ સાથે) મદીના જવા માંગતો હોય તે મદીના જાય. હઝરત બરા કહે છે : હું હઝરત અલી સાથે બીજી વાર જિહાદ માટે ગયો. માલે ગનીમતમાં મારી પાસે પુષ્કળ ચાંદી આવી.

(૧૩૭/૪૬૦૭) હઝરત બુરૈદા કહે છે કે, રસૂલુલ્લાહ (સલ.)એ હઝરત અલી મુર્તઝાને ‘પાંચમો ભાગ’ વસૂલ કરવા માટે હઝરત ખાલિદ પાસે મોકલ્યા. મારે હઝરત અલી સાથે દુશ્મનાવટ હતી. (પાંચમો ભાગ વસૂલ કરીને) હઝરત અલી ગુસ્સા કરી રહ્યા હતા, એવામાં મેં ખાલિદને કહ્યું : જુઓ તો એ માણસે કેટલો માલ લીધો ? પરંતુ જ્યારે અમે રસૂલુલ્લાહ (સલ.) પાસે ગયા અને આપની સામે એનો ઉલ્લેખ કર્યો ત્યારે હુઝૂરે કહ્યું : બુરૈદા, શું તને અલી પ્રત્યે દ્વેષ છે ? મેં કહ્યું : જી હા. આપે કહ્યું :

તેની સાથે દુશ્મનાવટ ન રાખ. કારણ કે, પાંચમા ભાગમાં તેનો એના કરતાં વધારે હિસ્સો છે.

(૧૩૮/૪૬૦૮) હઝરત અબૂ સઈદ ખુદરી કહે છે કે, હઝરત અલી (રદિ.)એ સોનાનો એક ટુકડો રંગીન ચામડામાં બાંધીને હુજૂર પાસે મોકલ્યો. સોનું (કાચું હતું) સાફ કરેલું ન હતું. હુજૂરે તે સોનું ચાર માણસોને વહેંચી દીધું. ઉચયના ઇબને બદર, અકરઅ ઇબને હાબિસ, જૈદુલ ખૈલ અને ચોથો માણસ અલ્કમા કે આમિર ઇબને તુફૈલ હતો. એક સહાબી કહેવા લાગ્યા : અમે એના વધારે હકદાર હતા. હુજૂરને જ્યારે આ વાતની ખબર મળી ત્યારે કહ્યું : શું તમે લોકો મને અમાનતદાર સમજતા નથી ? જો કે હું તે ખુદાનો અમાનતદાર છું જે આસ્માનોમાં છે. સવાર-સાંજ મારી પાસે આસ્માનોની ખબરો આવે છે. આ સાંભળીને એક માણસ ઉભો થયો. તે માણસની આંખો ખાડામાં ઘુસેલી, ગાલની હડપચીઓ ઉપસેલી, પેશાની ઉપસેલી, ગીચ દાઢી, માથું મુંડેલું અને તેહબંદ ઉંચું પકડેલું હતું. તે કહેવા લાગ્યો : યા રસૂલલ્લાહ ! ખુદાથી ડરો. હુજૂરે કહ્યું : કમનસીબ, શું હું પૃથ્વીના બધા માણસો કરતાં વધારે અલ્લાહથી ડરનાર નથી ? રાવી કહે છે : તે પછી તે માણસ પીઠ ફેરવીને ચાલ્યો ગયો. ખાલિદ ઇબને વલીદે કહ્યું : યા રસૂલલ્લાહ ! શું હું તેની ગરદન

ઉડાવી દઉં ? આપે કહ્યું : ના, કારણ કે, બનવાજોગ છે કે, એ નમાઝ પઢતા હોય. હઝરત ખાલિદે કહ્યું : ઘણા નમાઝીઓ ઝબાનથી તો (નમાઝ) પઢે છે, પરંતુ તેમના દિલમાં કંઈ હોતું નથી. આપે કહ્યું : મને એ હુકમ થયો નથી કે, લોકોના દિલ ચીરીને અથવા ફાડીને જોઉં. પછી તે માણસની પીઠ તરફ જોઈને કહ્યું : એ માણસના વંશથી કેટલાક એવા લોકો પેદા થશે કે તેઓ મઝા લઈ લઈને કુર્આન તો પઢશે, પરંતુ કુર્આન તેમના ગળાથી આગળ વધશે નહીં. તે લોકો દીનમાંથી એવી રીતે નીકળી જશે જેવી રીતે કે તીર નિશાનમાંથી પસાર થઈ જાય છે. જો તેઓ મને મળશે તો હું સમૂદ કૌમના જેમ તેમને કતલ કરીશ.

(૧૩૮/૪૬૦૮) હઝરત જાબિર કહે છે કે, (હઝરત અલી યમનથી પાછા આવ્યા ત્યારે) હુજૂરે તેમને હુકમ આપ્યો કે, તમારા ઇહરામ પર કાયમ રહો. અમુક રિવાયતોમાં ઉપરોક્ત હદીસ આ પ્રમાણે આવી છે કે, હઝરત અલી જ્યારે પોતાનો પાંચમા ભાગનો માલ લઈને પાછા ફર્યા ત્યારે રસૂલુલ્લાહ (સલ.)એ પૂછ્યું, અલી, તમે કઈ વસ્તુનો ઇહરામ બાંધ્યો છે ? હઝરત અલીએ કહ્યું : જે વસ્તુનો હુજૂરે ઇહરામ બાંધ્યો છે. આપે ફરમાવ્યું : તો કુરબાનીનું જાનવર લઈ આવો અને ઇહરામ બાંધી રાખો. હુકમ અનુસાર હઝરત અલી કુરબાનીનું

જાનવર લઈ આવ્યા.

(૧૪૦/૪૬૧૦) હઝરત અનસ કહે છે કે, રસૂલુલ્લાહ (સલ.)એ એક વાર ઉમરા અને હજજનો ઇહરામ બાંધ્યો. (કિંવા કિરાન કર્યો) આપે હજજનો ઇહરામ બાંધ્યો તો અમે લોકોએ પણ હજજનો જ ઇહરામ બાંધ્યો. મક્કા જઈને હુજૂરે ફરમાવ્યું કે, જે માણસ પાસે કુરબાની ન હોય તે હજજને ઉમરામાં ફેરવી નાંખે. રસૂલુલ્લાહ (સલ.) પાસે કુરબાની હતી. એવામાં હઝરત અલી પણ યમનથી હજજનો ઇહરામ બાંધીને આવી ગયા. હુજૂરે કહ્યું : અલી, તમે કઈ વસ્તુનો ઇહરામ બાંધ્યો છે ? તમારા પત્ની અમારી સાથે છે. હઝરત અલીએ કહ્યું : જે વસ્તુનો હુજૂરે ઇહરામ બાંધ્યો છે. આપે ફરમાવ્યું : તમે તમારા ઇહરામ પર કાયમ રહો. કારણ કે, અમારી પાસે તો કુરબાનીનું જાનવર છે.

ઝૂલ ખલસા (યમાની કઅબા)ની જિહાદનું વર્ણન

(૧૪૧/૪૬૧૧) હઝરત જરીર કહે છે કે, અંધકાર યુગમાં (યમનમાં) એક મકાન હતું, જેનું નામ ઝૂલ ખલસા અથવા યમાની કઅબા અથવા શામી કઅબા હતું. હુજૂરે મને કહ્યું : શું તમે આ ઝૂલ ખલસાની વાત પતાવી દઈને મને એનાથી છુટકારો આપી શકો છો ? સૂચના અનુસાર હું દોઢસો સવાર લઈને રવાના

થઈ ગયો. યમાની કઅબા તોડીને, જે લોકો ત્યાં હાજર હતા તેમને કતલ કરીને હુજૂરને આવીને ખબર આપી. આપે અમારા માટે અને અહમસ કબીલા માટે દુઆ કરી. (કારણ કે તે સવાર અહમસ કબીલાના જ હતા.)

(૧૪૨/૪૬૧૨) હઝરત જરીર કહે છે કે, (યમનમાં) ખસ્અમ કૌમનું એક મકાન હતું, જેનું નામ યમાની કઅબા અને ઝૂલ ખલસા હતું. હુજૂરે મને કહ્યું : શું તમે ઝૂલ ખલસાનું કામ પતાવીને મને (એ ઝવડામાંથી) મુક્ત ન કરો ? હું હુકમ મળતાં જ અહમસ કબીલાના દોઢસો સવારોને લઈને રવાના થયો. એ બધા લોકો તો ઘોડાઓના ઘણા સારા સવારો હતા. હું ઘોડા પર બરાબર બેસી શકતો ન હતો. હુજૂરે મારી છાતી પર હાથ માર્યો, જેથી મારી છાતી પર આંગળાની છાપ પડી ગઈ. આપે કહ્યું : એય અલ્લાહ ! એને (ઘોડા પર) બરાબર બેસાડ. એને હિદાયત પામેલ આગેવાન બનાવી દે. મેં ત્યાં જઈને તે કઅબાને તોડી પાડ્યો અને બાળી નાંખ્યો. રસૂલુલ્લાહ (સલ.)ને ખબર આપવા માટે એક માણસને મોકલ્યો. સંદેશ વાહકે હાજર થઈને કહ્યું : તે ખુદાની કસમ છે જેણે આપને સાચો ધર્મ આપીને મોકલ્યા છે. હું ઝૂલ ખલસાને ખુજલીવાળા ગિટના જેમ (બળી ગયેલું અને કાળું) જોઈને આવ્યો છું. હુજૂરે આ સાંભળીને અહમસ

કબીલાના સવારો અને ઘોડાઓ માટે પાંચ વાર દુઆ કરી.

(૧૪૩/૪૬૧૩) હઝરત જરીર કહે છે કે, રસૂલુલ્લાહ (સલ.)એ મને કહ્યું : શું તમે જૂલ ખલસાની વાત પતાવી દઈને મને એમાંથી મુક્ત નહીં કરો ? મેં કહ્યું : હું હુકમનું જરૂર પાલન કરીશ. જેથી હું અહમસ કબીલાના દોઢસો સવારો લઈને રવાના થઈ ગયો. એ બધા લોકો સારા ઘોડે સવાર હતા. હું ઘોડા પર બરાબર સવાર થઈ શકતો ન હતો. મેં હુઝૂરને એની વાત કરી. આપે મારી છાતી પર મુબારક હાથ માર્યો. જેથી મારી છાતી પર મુબારક આંગળાની છાપ પડી ગઈ. પછી કહ્યું : એય અલ્લાહ ! એને (ઘોડા પર) બરાબર બેસાડ. એને હિદાયત પામેલ આગેવાન બનાવી દે. ત્યાર પછી હું ઘોડા પરથી પડ્યો નહીં. જૂલ ખલસા હકીકતમાં ખુસ્મ અને બજલા કબીલાવાળાઓનું એક મકાન હતું, જેમાં મૂર્તિઓ મૂકેલી હતી. તેમની પૂજા કરવામાં આવતી હતી. તે મકાનને લોકો કઅબા કહેતા હતા. સારાંશ કે, મેં ત્યાં જઈને તેને બાળી નાખ્યું અને તોડી પાડ્યું. હઝરત જરીર કહે છે કે, જ્યારે હું યમનમાં હતો ત્યારે ત્યાં એક માણસ હતો, જે તીરો વડે ફાલ કાઢતો હતો. કોઈએ તેને કહ્યું કે, રસૂલુલ્લાહ (સલ.)નો સંદેશવાહક અહીં આવ્યો છે. જો તારા પર તેણે કાબુ મેળવી લીધો તો તે તારી ગરદન

ઉડાવી દેશે. તે તીરો વડે ફાલ કાઢી રહ્યો હતો, એવામાં હું પણ તેની પાસે જઈ પહોંચ્યો. મેં તેને કહ્યું : આ તીરોને તોડી નાખ અને 'લા ઘલાહ ઘલ્લ લલાહ'નો સ્વીકાર કર, નહીં તો તારી ગરદન ઉડાવી દઈશ. તેણે તરત તીરો તોડી નાખ્યાં અને કલિમો પઢી લીધો. આ કામમાંથી પરવારીને મેં બની અહમસના એક માણસને રસૂલુલ્લાહ (સલ.) પાસે ખુશખબરી આપવા માટે મોકલ્યો, તેની કુન્નિયત અબૂ અર્તાત હતી. તેણે મુબારક સેવામાં હાજર થઈને કહ્યું : યા રસૂલલ્લાહ ! તે ખુદાની કસમ છે જેણે આપને સાચો ધર્મ આપીને મોકલ્યા છે. હું એ મકાનને ખુજલીવાળા ઊંટના જેમ (કાળી) ખાખ જોઈને આવ્યો છું. હુઝૂરે આ સાંભળીને અહમસ કબીલાના સવારો અને ઘોડાઓ માટે પાંચ વાર બરકતની દુઆ કરી.

ઝાતુસ્સુલાસિલની લડાઇનું વર્ણન. આ લડાઇ લખ્મ અને જુઝામ કબીલાઓ સાથે થઈ હતી. ઇબ્ને ઇસ્હાક કહે છે કે, આ લડાઇ બલી, ઉઝરા અને બની કૈનના પ્રદેશમાં લડાઇ હતી

(૧૪૪/૪૬૧૪) હઝરત અબૂ ઉસ્માન કહે છે કે, રસૂલુલ્લાહ (સલ.)એ ઝાતુસ્સુલાસિલના લશ્કરના સરસેનાપતિ

હઝરત અમ્ર ઇબ્ને આસને બનાવીને રવાના કર્યા. અમ્ર જ્યારે (લડાઈ જીતીને) પાછા ફર્યા ત્યારે હુજૂરની સેવામાં હાજર થઈને પૂછ્યું, આપની નઝરમાં સૌથી વધુ વહાલું કોણ છે ? આપે ફરમાવ્યું : આઈશા. અમ્રે કહ્યું : પુરૂષોમાં કોણ છે ? આપે કહ્યું : તેના પિતા. અમ્રે કહ્યું : તે પછી ? આપે કહ્યું : ઉમર. હુજૂરે આ પ્રમાણે થોડાક માણસો ગણાવ્યા. છેવટે અમ્ર એમ વિચારીને ચુપ થઈ ગયા કે, કયાંક માફૂ નામ સૌથી છેલ્લે ન લે.

હઝરત જરીરનું યમન તરફ રવાના થવાનું વર્ણન

(૧૪૫/૪૬૧૫) હઝરત જરીર કહે છે : યમનમાં બે માણસો સાથે મારી મુલાકાત થઈ, જેમનું નામ ઝૂકલાઅ અને ઝૂઅમ્ર હતાં. એક દિવસ હું તેમની સામે રસૂલુલ્લાહ (સલ.)ની હદીસ બયાન કરી રહ્યો હતો ત્યારે ઝૂઅમ્રે કહ્યું : તું જે તારા મિત્ર (રસૂલુલ્લાહ)ની વાતો કરી રહ્યો છે, જો એ સાચી છે તો એમના અવસાનને તો ત્રણ દિવસ થઈ ગયા. તે પછી તે બંને મારી સાથે મદીના આવવા નીકળ્યા. રસ્તામાં અમને મદીનાથી આવતા થોડાક સવારો મળ્યા. અમે તેમને પૂછ્યું. સવારોએ કહ્યું : રસૂલુલ્લાહ (સલ.)નું અવસાન થઈ ગયું. હઝરત અબૂબક્રને આપના ખલીફા બનાવવામાં આવ્યા છે.

બીજા બધા લોકો મજામાં છે. ઝૂકલાઅ અને ઝૂઅમ્રે મને કહ્યું કે, તમે તમારા મિત્રને કહી દેજો કે, અમે આવ્યા હતા અને શક્ય છે કે, ઇન્શાઅલ્લાહ અમે બીજી વાર ફરી આવીએ. આ પ્રમાણે કહીને બંને યમન પાછા ચાલ્યા ગયા. મેં હઝરત અબૂબક્રને એમની વાતની જાણ કરી. તેમણે કહ્યું : તમે તેમને લઈ આવ્યા નહીં ? હઝરત અબૂબક્ર પછી જ્યારે હઝરત ઉમરની ખિલાફતનો સમય આવ્યો ત્યારે ઝૂઅમ્રે મને કહ્યું : જરીર તમને મારા પર શ્રેષ્ઠતા મળેલ છે. એટલે હું તમને એક વાત કહું છું કે, તમે અરબોની જમાઅત છો. તમે લોકો ત્યાં સુધી સારા રહેશો જ્યાં સુધી એક ખલીફાના અવસાન પછી બીજા વિષે સલાહ મંત્રણા કરીને તેને ખલીફા બનાવશો. જો આ અનુગામીપણું તલવારના જોર વડે થઈ જશે તો પછી તેઓ બાદશાહ બની જશે. બાદશાહોના જેમ તેમનો ગુસ્સો અને ખુશી હશે. (ખલીફાઓ રહેશે નહીં.)

દરિયા કિનારાના ગઝવાનું વર્ણન. આ ગઝવામાં અબૂ ઉબૈદા ઇબ્ને જર્રાહ સરસેનાપતિ હતા. તેઓ કુરૈશના કાફલાના આગમનની રાહ જોતા હતા.

(૧૪૬/૪૬૧૬) હઝરત જાબિર કહે છે કે, રસૂલુલ્લાહ (સલ.)એ ત્રણસો માણસોનું એક સૈન્ય હઝરત અબૂ ઉબૈદા

ઇબ્ને જર્રહની સરદારી હેઠળ દરિયા કિનારા તરફ મોકલ્યું. અમે મદીનાથી નીકળીને રવાના થઈ ગયા. અયાનક રસ્તામાં ભાથું ખલાસ થઈ ગયું. હઝરત અબૂ ઉબૈદાએ આખા સૈન્યનું ભાથું એકત્ર કરાવ્યું તો ફક્ત બે થેલીઓ ખજુર થયું. દરરોજ એમાંથી જ અમને જીવન નિર્વાહ માટે થોડું થોડું મળતું હતું. અહીં સુધી કે, તે ખજુર પણ ખલાસ થઈ ગયું. અમારા ભાગ ફક્ત એક એક ખજુર આવવા લાગ્યું. મેં કહ્યું : આ એક ખજુરથી તમારું શું થઈ શકે છે ? પરંતુ જ્યારે તે એક પણ ન મળ્યું ત્યારે તેની કદર થઈ. છેવટે અમે બધા દરિયા સુધી પહોંચી ગયા. ત્યાં અમને મોટા ટેકરા જેટલી એક મોટી માછલી મળી. બધા માણસો અદાર દિવસ સુધી તે ખાતા રહ્યા. હઝરત અબૂ ઉબૈદાએ તે માછલીની બે પાંસળીઓ ઉભી કરાવીને તેની નીચેથી ઊંટને પસાર કરવા માટે કહ્યું : ઊંટને તેની નીચેથી પસાર કરવામાં આવ્યું, પરંતુ તેની બરાબર પહોંચી શક્યું નહીં. (કિંવા ઊંટથી પણ લાંબી હતી.)

(૧૪૭/૪૬૧૭) હઝરત જાબિર કહે છે કે, રસૂલુલ્લાહ (સ.લ.)એ ત્રણસો સવારોનું એક લશ્કર હઝરત અબૂ ઉબૈદા ઇબ્ને જર્રહની સરદારી હેઠળ રવાના કર્યું. જેથી અમે કુરૈશના કાફલાની રાહ જોઈએ. અમે દરિયા કિનારે પંદર દિવસ પડાવ નાખ્યો. જ્યારે ખૂબ ભૂખ લાગતી હતી અને ખાવા માટે કંઈ મળતું ન હતું

તો ઝાડના પાંદડાંઓ ખાયા કરતા હતા. આ કારણે જ એ લશ્કરને ‘ખબતનુ લશ્કર’ કહેવામાં આવે છે. એક દિવસ દરિયામાંથી અંબર નામનું એક જાનવર બહાર આવી પડ્યું. અમે પંદર દિવસ સુધી તેનો ગોશ્ત ખાધો. તેની ચરબીનું જ તેલ વાપર્યું. અહીં સુધી કે, અમારા શરીરમાં પહેલાંના જેમ જાડાપણું આવી ગયું. હઝરત અબૂ ઉબૈદાએ તેની એક પાંસળી લઈને લાંબી લાંબી ઉભી કરી. એક માણસને એક ઊંટ પર સવાર થઈને તે પાંસળીના નીચેથી પસાર થવાનો હુકમ આપ્યો. (પરંતુ ઊંટ પાંસળી સુધી પહોંચી શક્યું નહીં.) હઝરત જાબિર કહે છે કે, (જ્યારે અમે વધારે ભૂખ્યા થઈ ગયા ત્યારે) એક માણસે ત્રણ ઊંટો ઝબ્હ કર્યા, પછી બીજા વાર ત્રણ ઊંટો ઝબ્હ કર્યા પછી ત્રીજા વાર ત્રણ ઊંટો ઝબ્હ કર્યા, પરંતુ છેવટે હઝરત અબૂ ઉબૈદાએ તેને રોક્યો. (કારણ કે, એવી રીતે બધા ઊંટો ખલાસ થઈ જાત અને અમે લોકો જીવતા પાછા ફરી શક્યા ન હોત.)

(૧૪૮/૪૬૧૮) હઝરત જાબિર કહે છે : અમે ‘જયશુલ ખબત’ના ગઝવામાં હતા. હઝરત અબૂ ઉબૈદાને અમારા સરદાર બનાવવામાં આવ્યા હતા. અમારા ત્યાં ટંકો પર ટંકો જતા હતા. દરિયામાંથી એટલી મોટી માછલી કિનારા પર આવી પડી કે, આવી માછલી અમે કદી જોઈ ન હતી. તે માછલીને લોકો

અંબર કહેતા હતા. અમે પંદર દિવસ સુધી તે માછલીને ખાધી હતી. હઝરત અબૂ ઉબૈદાએ તેનું એક હાડકું લઈને ઉભું કર્યું હતું. તેની નીચેથી સવાર નીકળી ગયો હતો. હઝરત જાબિર કહે છે કે, હઝરત અબૂ ઉબૈદાએ અમને કહ્યું હતું કે, ખાઓ. જ્યારે અમે મદીના આવ્યા ત્યારે અમે હુજૂરને એની વાત કરી. આપે ફરમાવ્યું : જે રોજી અલ્લાહ તઆલાએ તમને આપી તેને ખાઓ. જો તેમાંથી કંઈ હોય તો અમને પણ ખવડાવો. એક માણસ પાસે તેની કંઈક ભાગ હતો. તેણે રજૂ કર્યા. આપે તે ખાધો.

હિજરી સન ૯ માં હઝરત અબૂબક્રનું લોકોને સાથે લઇને હજજ કરવાનું બયાન

(૧૪૮/૪૬૧૯) હઝરત અબૂ હુરૈરા કહે છે : જે હજજમાં રસૂલુલ્લાહ (સલ.)એ સિદ્દીકે અકબરને અમીરે હજજ બનાવ્યા હતા તે હજજમાં હઝરત અબૂબક્રે ૧૦ ઝીલહજજના અમુક માણસોને લોકોમાં એવી જાહેરાત કરવા માટે મોકલ્યા કે, આ વરસ પછી કોઈ મુશ્કેલી હજજ કરે નહીં અને કોઈ નગ્ન માણસ કઅબાનો તવાફ કરે નહીં. આ હજજતુલ વદાઅ પહેલાંની વાત છે.

(૧૫૦/૪૬૨૦) હઝરત બરા કહે

છે કે, (વારસાની આયત ઉતર્યા પછી) સમૂહગત રીતે જે સૂરત ઉતરી તે સૂરએ બરાઅત છે. સૂરએ નિસાનો જે છેલ્લો ભાગ ઉતર્યા તે આ આયત છે :
યસ્તફૂતૂનક ફુલિ લ્લાહુ યુફૂતીકુમ ફીલ કલાલતિ.

બની તમીમના પ્રતિનિધિઓના આવવાનું વર્ણન

(૧૫૧/૪૬૨૧) હઝરત ઈમ્માન હુબેન કહે છે કે, કબીલા બની તમીમના કેટલાક માણસો રસૂલુલ્લાહ (સલ.)ની સેવામાં હાજર થયા. હુજૂરે કહ્યું : બની તમીમ, ખુશખબરી કબૂલ કરો. તેમણે કહ્યું : યા રસૂલલ્લાહ ! ખુશખબરી તો હુજૂરે આપી દીધી. થોડોક મંત્રાલ પણ આપો. આ સાંભળતાં જ મુબારક ચહેરા પર થોડોક ફેરફાર જણાવા લાગ્યો. એવામાં યમનથી થોડાક માણસો આવ્યા. આપે કહ્યું : બની તમીમે તો ખુશખબરી કબૂલ કરી નહીં. તમે કબૂલ કરો. યમનવાસીઓએ કહ્યું : યા રસૂલલ્લાહ ! અમે કબૂલ કરીએ છીએ.

ઇબ્ને ઇસ્હાક કહે છે કે, ઈયયના ઇબ્ને હિરનને રસૂલુલ્લાહ (સલ.)એ બની અંબર સાથે લડાઈ કરવા માટે મોકલ્યા હતા. ઈયયનાએ જઇને તેમને લૂટ્યા. થોડાક માણસોને

કતલ કર્યા અને સ્ત્રીઓને
ગિરફતાર કરી

(૧૫૨/૪૬૨૨) હઝરત અબૂ
હુરૈરા કહે છે : જ્યારથી મેં બની તમીમ
વિશે હુઝૂરના ત્રણ ફરમાનો સાંભળ્યા
છે ત્યારથી મને તેમના પ્રત્યે મુહબ્બત
છે. હુઝૂર કહેતા હતા કે, એ લોકો
મારી ઉમ્મતમાં દજજાલના મુકાબલામાં
સૌથી વધુ સખ્ત હશે. બની
તમીમમાંની એક લોંડી હઝરત
આઈશા પાસે હતી. હુઝૂરે હઝરત
આઈશાને કહ્યું : એને આઝાદ કરી
દો. એ હઝરત ઈસ્માઈલ (અલ.)ની
ઔલાદમાંથી છે. એક વાર બની
તમીમની ઝકાતનો માલ આવ્યો હતો
ત્યારે આપે કહ્યું હતું કે, આ મારી
કૌમની ઝકાતનો માલ છે.

(૧૫૩/૪૬૨૩) હઝરત અબ્દુલ્લાહ
ઈબ્ને જુબૈર કહે છે કે, બની તમીમના
અમુક સવારો હુઝૂર (સલ.) પાસે
આવ્યા. હઝરત અબૂબક્રે કહ્યું :
કઅકાઅ ઈબ્ને મઅબદને એમનો
સરદાર બનાવો. હઝરત ઉમરે કહ્યું :
નહીં, બલ્કે અકરઅ ઈબ્ને હાબિસને
સરદાર બનાવો. હઝરત અબૂબક્રે કહ્યું :
ઉમર, તમે મારો વિરોધ કરવા માંગો
છો ? હઝરત ઉમરે કહ્યું : મારો હેતુ
તમારો વિરોધ કરવાનો નથી. છેવટે
બંનેનો અવાજ ઉંચો થયો અને આ

આયત ઉતરી : યા અરયુહ
લ્લઝીન આમનૂ લા તુકદિમુ
બરન યદયિ લ્લાહિ વ
રસૂલિહિ..... કિંવા એય મુસલમાનો !
ખુદા અને રસૂલથી આગળ વધો
નહીં.

અબ્દુલ કૈસ કબીલાના
પ્રતિનિધિઓનું મુબારક
સેવામાં હાજર થવાનું વર્ણન

(૧૫૪/૪૬૨૪) અબૂ જમરા કહે
છે : મેં હઝરત ઈબ્ને અબ્બાસને કહ્યું
કે, મારે ત્યાં એક ખાડો છે, જેમાં
'નબીઝ' ભીજાવવામાં આવે છે. હું
તેને મીઠું મીઠું પીઉં છું, પરંતુ જો હું
તેને વધારે પી જાઉં, પછી લોકો સાથે
વધારે વાર બેસી રહું તો ઝલીલ
થવાથી ડરું છું. (કિંવા નબીઝ ખૂબ
તીવ્ર હોય છે) ઈબ્ને અબ્બાસે કહ્યું કે,
અબ્દુલ કૈસ કબીલાના કેટલાક
પ્રતિનિધિઓ રસૂલુલ્લાહ (સલ.)ની
સેવામાં હાજર થયા. હુઝૂરે કહ્યું : ભલે
પધારો, તમે ઝલીલ ન બનો, શરમિંદા
ન થાઓ. પ્રતિનિધિઓએ કહ્યું : યા
રસૂલુલ્લાહ ! અમારી અને આપની
વચ્ચે મુદર કબીલાના મુશ્શરફો વસેલા
છે. જેના લીધે હરામ મહીનાઓ સિવાય
બીજા સમયે અમે મુબારક સેવામાં હાજર
થઈ શકતા નથી. એટલે આપ નામદાર
અમને દીનની બાબતોનો એવો નીચોડ

બતાવી દો કે, અમે પોતે પણ એના પર અમલ કરીને જન્મતમાં દાખલ થઈએ અને તે બાજુવાળાઓને પણ એની ખબર આપીએ. હુજૂરે કહ્યું : હું તમને ચાર વાતો કરવાનો હુકમ આપું છું અને ચાર વાતોથી રોકું છું. (હું તમને હુકમ કરું છું) ખુદા પર ઈમાન લાવવાનો. તમે જાણો છો કે, ખુદા પર ઈમાન લાવવાનો શું અર્થ છે. કિંવા એ વાતનો સ્વીકાર કે, ખુદા સિવાય કોઈ પૂજ્ય નથી. (હું તમને હુકમ આપું છું) પધ્ધતિસર નિયમિત નમાઝ પઢવાનો, ઝકાત આપવાનો, રમઝાનના રોઝા રાખવાનો અને માલે ગનીમતમાંથી પાંચમો ભાગ આપવાનો. ચાર વસ્તુઓના ઉપયોગની હું તમને મનાઈ કરું છું. કિંવા તે વસ્તુ જે દૂધીની તામણીમાં અથવા ખજૂરના કોડિયામાં અથવા લીલી (તાજી) બરણીમાં અથવા ચીકણા વાસણમાં ભીંજાવવામાં આવે. (તેને ન પીઓ.)

(૧૫૫/૪૬૨૫) હઝરત ઇબ્ને અબ્બાસ (રદિ.) કહે છે કે, અબ્દુલ કૈસ કબીલાના અમુક પ્રતિનિધિઓ રસૂલુલ્લાહ (સલ.)ની સેવામાં હાજર થયા અને કહ્યું : યા રસૂલુલ્લાહ ! અમારો કબીલો રબીઆ (કબીલા)ની શાખા છે. અમારી અને આપની વચ્ચે મુઝર કબીલાના કાફિરો આવેલા છે. એટલે હરામ મહીનાઓ સિવાય બીજા

દિવસોમાં અમે આપની પાસે આવી શકતા નથી. આપ અમને થોડીક એવી વસ્તુઓ બતાવો, જેના પર અમે પોતે પણ અમલ કરીએ અને તે બાજુવાળાઓને પણ એ પહોંચાડી દઈએ. આપે કહ્યું : હું તમને ચાર કામો કરવાનો હુકમ કરું છું અને ચાર કામો કરવાની મનાઈ કરું છું. (જે ચાર કામો કરવાનો હુકમ આપું છું, તે આ પ્રમાણે છે :) 'લા ઇલાહ ઇલ્લા લ્લાહ'નો સ્વીકાર કરવો. પધ્ધતિસર નિયમિત નમાઝ પઢવી. ઝકાત આપવી અને માલે ગનીમતમાંથી પાંચમો ભાગ અલ્લાહના માટે આપવો. દૂધીની તામણી, ખજૂરનું કોડિયું, લીલી (તાજી) બરણી અને ચીકણા વાસણનો ઉપયોગ કરવાની હું તમને મનાઈ કરું છું.

(૧૫૬/૪૬૨૬) હઝરત કુરૈબ કહે છે કે, ઇબ્ને અબ્બાસ, અબ્દુર્રહમાન ઇબ્ને અઝહર અને મિસ્વર ઇબ્ને મખરમાએ મને હઝરત આઈશા પાસે મોકલ્યો અને કહ્યું કે, તેમને અમારા બધા તરફથી સલામ કહેજો અને અસ્સ પછી બે રકઅતનો હુકમ પૂછજો. એમ કહેજો કે, અમને ખબર મળી છે કે, તમે એ બે રકઅત પઢો છો. જો કે અમને એવી પણ હદીસ મળી છે કે, રસૂલુલ્લાહ (સલ.)એ તેના પઢવાની મનાઈ કરી છે. ઇબ્ને અબ્બાસે એમ પણ કહ્યું હતું કે, હું હઝરત ઉમર સાથે

મળીને લોકોને તે રકઅતો પઢવાના કારણે મારતો હતો. કુરૈબ કહે છે : મેં હઝરત આઈશા પાસે જઈને બધા સદ્ગૃહસ્થોનો સંદેશ પહોંચાડી દીધો. ઉમ્મુલ મુઅમિનીને કહ્યું : તમે હઝરત ઉમ્મે સલમહને પૂછો. મેં પાછા જઈને ઉપરોક્ત સદ્ગૃહસ્થોને હઝરત આઈશાનો જવાબ કહી દીધો. તેમણે મને એ જ સંદેશ આપીને હઝરત ઉમ્મે સલમહ પાસે મોકલ્યો. હઝરત ઉમ્મે સલમહએ કહ્યું : મેં પોતે સાંભળ્યું છે કે, રસૂલુલ્લાહ (સલ.) એ રકઅતો પઢવાની મનાઈ કરતા હતા. એક દિવસ અરરની નમાઝ પઢીને હુઝૂર મારી પાસે આવ્યા હતા. તે વખતે મારી પાસે બની હરામ કબીલાની અમુક અનસારી ઓરતો બેઠી હતી. હુઝૂરે આવીને તે બંને રકઅત પઢી. મેં નોકરાણીને કહ્યું કે, હુઝૂર પાસે જઈને ઉભી થઈ જા અને કહે કે, ઉમ્મે સલમહ કહે છે : મેં હુઝૂર પાસેથી સાંભળ્યું હતું કે, આપ એ બંને રકઅત પઢવાની મનાઈ કરતા હતા, પરંતુ હવે હું જોઉં છું કે, આપ પોતે પઢી રહ્યા છો. જો હુઝૂર હાથ વડે ઇશારો કરે તો પાછળ હટી જજે. નોકરાણીએ મારા હુકમનું પાલન કર્યું. હુઝૂરે હાથથી ઇશારો કર્યો. તે હટી ગઈ. જ્યારે આપ નમાઝમાંથી પરવાર્યા ત્યારે ફરમાવ્યું : એય અબૂ ઉમથ્યાની પુત્રી,

તેં મને અરર પછીની બે રકઅતો વિશે પૂછ્યું હતું. વાત એમ હતી કે, અબ્દુલ કૈસ કબીલાના પ્રતિનિધિઓ મારી પાસે પોતાની કૌમના મુસલમાન થવાનો સંદેશ લાવ્યા હતા. તેમના લીધે હું ઝુહર પછીની બે રકઅતો પઢી શક્યો ન હતો. આ તે જ બે રકઅતો હતી.

(૧૫૭/૪૬૨૭) હઝરત ઇબ્ને અબ્બાસ કહે છે કે, મસ્જિદે નબવીની જુમ્આ (ની નમાઝ) પછી જે સૌથી પહેલી જુમ્આની નમાઝ થઈ તે બેહરૈન પ્રદેશમાં જુવાસા સ્થળે આવેલ અબ્દુલ કૈસ કબીલાની મસ્જિદમાં થઈ હતી.

બની હનીફાના પ્રતિનિધિઓનું આગમન અને ઇબ્ને ઉસાલનો બનાવ

(૧૫૮/૪૬૨૮) હઝરત અબૂ હુરૈરા કહે છે કે, રસૂલુલ્લાહ (સલ.)એ અમુક સવારોને નજદ તરફ મોકલ્યા. એ સવારો બની હનીફાના એક માણસને પકડી લાવ્યા, જેનું નામ સુમામા ઇબ્ને ઉસાલ હતું. સવારોએ તેને લાવીને મસ્જિદના એક થાંભલા સાથે બાંધી દીધો. રસૂલુલ્લાહ (સલ.)એ જઈને તેને પૂછ્યું, સુમામા તારી શું ખબર છે ? સુમામાએ કહ્યું : મુહમ્મદ, હું સારો છું. જો તમે મને કતલ કરશો તો એક ખૂનીને કતલ કરશો. જો

ઉપકાર કરીને છોડી મૂકશો તો એક આભાર માનનાર માણસ પર ઉપકાર કરશો. જો તમે ધન ઈચ્છતા હોય તો જેટલું ઈચ્છો તેટલું તમે માંગી શકો છો. હુઝૂર (સલ.) તેને તેવો જ રહેવા દઈને ચાલ્યા ગયા. બીજા દિવસે ફરી આવીને પૂછ્યું, સુમામા, શું વિચાર છે ? સુમામાએ કહ્યું : મારો તો તે જ વિચાર છે જે કહી ચુક્યો છું કે, જો તમે ઉપકાર કરીને છોડી મૂકશો તો એક આભાર માનનાર માનવીને છોડી મૂકશો. હુઝૂર તેને તેવો જ રહેવા દઈને ચાલ્યા ગયા. ત્રીજા દિવસે ફરી આવીને તેને પૂછ્યું, સુમામા, શું વિચાર છે ? સુમામાએ કહ્યું : તે જ જે હું કહી ચુક્યો છું. હુઝૂરે કહ્યું : એને છોડી મૂકો. સુમામા છુટીને મસ્જિદની નજીકમાં જ ખજૂરીઓના ઝાડોમાં ગયો અને ગુસ્સા કરીને મસ્જિદમાં આવીને કહ્યું : 'અશહદુ અલ્લા ઇલાહ ઇલ્લ લ્લાહુ વ અશહદુ અન્ન મુહમ્મદ રસૂલુલ્લાહ' પછી કહેવા લાગ્યો : મુહમ્મદ ખુદાની કસમ ! પૃથ્વીની સપાટી પર તમારી શિકલ કરતાં વધારે નફરતપાત્ર શિકલ મારી નજરમાં કોઈ ન હતી, પરંતુ આજે મને તમારો ચહેરો બીજા ચહેરાઓ કરતાં વધારે પ્રિય છે. ખુદાની કસમ ! તમારા ધર્મ કરતાં વધારે નફરતપાત્ર ધર્મ મારી નજરમાં બીજો કોઈ ન હતો,

પરંતુ આજે તમારો ધર્મ બધા ધર્મો કરતાં મને વધારે પ્રિય છે. ખુદાની કસમ ! તમારા શહેર કરતાં વધારે દુશ્મનાવટ પાત્ર કોઈ શહેર મારી નજરમાં ન હતું, પરંતુ આજે તમારું શહેર બધા શહેરો કરતાં મને વધારે પ્રિય છે. મેં ઉમરો કરવાનો ઈરાદો કર્યો હતો, એવામાં આપના સવારોએ મને પકડી લીધો. હવે તમે મને શું હુકમ આપો છો ? રસૂલુલ્લાહ (સલ.)એ તેને ખુશખબરી સંભળાવી અને ઉમરો કરવાનો હુકમ આપ્યો. જ્યારે તે મક્કા ગયો ત્યારે કોઈએ તેને કહ્યું કે, તું બેદીન (ધર્મહીન) થઈ ગયો. તેણે જવાબ આપ્યો : ના, ખુદાની કસમ ! હું તો મુહમ્મદની સાથે મુસલમાન થયો છું. હવે ખુદાની કસમ ! રસૂલુલ્લાહ (સલ.)ની પરવાનગી વગર તમારી પાસે યમામાથી ઘઉંનો એક દાણો પણ આવશે નહીં.

(૧૫૯/૪૬૨૯) હઝરત ઈબ્ને અબ્બાસ કહે છે કે, મુસય્લમા કઝઝાબ પોતાની સાથે ઘણા માણસોને સાથે લઈને રસૂલુલ્લાહ (સલ.)ના સમયમાં મદીના આવ્યો હતો અને કહેતો હતો કે, જો મુહમ્મદ મને પોતાના પછી અનુગામી નિયુક્ત કરે તો હું તેમનો અનુયાયી બની જાઉં. રસૂલુલ્લાહ (સલ.) હાથમાં ખજૂરીની એક લાકડી

લઈને અને સાબિત ઇબ્ને કૈસને સાથે
 લઈને મુસલમા પાસે ગયા અને કહ્યું :
 જો તું મારી પાસે લાકડીનો આ ટુકડો
 પણ માંગીશ તો હું નહીં આપું. તું
 ખુદાના હુકમથી આગળ વધી શકતો
 નથી. જો તું ઇસ્લામથી ફરી ગયો તો
 ખુદા તને તબાહ કરી દેશે. બેશક, હું
 તને તેવી જ રીતે ઓળખું છું જેવી
 રીતે મને સ્વપ્નમાં બતાવવામાં આવ્યો
 છે. આ સાબિત તને મારા તરફથી
 જવાબ આપશે. આમ કહીને હુજૂર
 ચાલ્યા ગયા. હઝરત ઇબ્ને અબ્બાસ
 કહે છે : મેં અબૂ હુરૈરાને પૂછ્યું કે,
 નામદાર હુજૂર (સલ.)ના આ કથનનો
 શું અર્થ છે કે, હું તને તેવો જ જાણું
 છું જેવો મને સ્વપ્નમાં બતાવવામાં
 આવ્યો છે. અબૂ હુરૈરાએ કહ્યું : હુજૂર
 (સલ.)એ ફરમાવ્યું છે કે, મેં સ્વપ્નમાં
 જોયું કે, મારા હાથોમાં સોનાના બે
 કંગન છે. મને તેનાથી કંઈક ચિંતા થઈ.
 સ્વપ્નમાં જ મારા પર વહી આવી,
 એના પર ફૂંક મારો. મેં તેના પર ફૂંક
 મારી. તે બંને ઉડી ગયા. મેં તેનો એવો
 સ્વપ્નાર્થ ક્યાં કે, મારા પછી બે
 જુઠાઓ નીકળશે, એક અનસી અને
 બીજો મુસલમા.

(૧૬૦/૪૬૩૦) હઝરત અબૂ
 હુરૈરા કહે છે : રસૂલુલ્લાહ (સલ.)એ
 ફરમાવ્યું : હું સૂઈ રહ્યો હતો, એવામાં

મને પૃથ્વીના બધા ખજાના બતાવવામાં
 આવ્યા. સોનાના બે કંગન મારી બંને
 હથેળીઓ પર મૂકી દેવામાં આવ્યા.
 તેનાથી હું પરેશાન થઈ ગયો, પરંતુ
 (સ્વપ્નમાં જ) મારા પર વહી આવી
 કે, એના પર ફૂંક મારો. મેં ફૂંક મારી.
 બંને કંગન ગાયબ થઈ ગયા. મેં તેનો
 એવો સ્વપ્નાર્થ ક્યાં કે, તેઓ જુઠા
 માણસો હશે, જેમની વચ્ચે હું રહું છું.
 એક સનઆવાળો, બીજો યમામા-
 વાળો.

(૧૬૧/૪૬૩૧) અબૂ રજા કહે છે
 કે, અમે પત્થરને પૂજતા હતા. જો તે
 પત્થર કરતાં બીજો કોઈ પત્થર સારો
 મળી જતો તો પહેલા પત્થરને ફેંકીને
 તેને લઈ લેતા. પત્થર મળતો નહીં
 ત્યારે માટીનો ઢગલો કરીને બકરી
 લાવીને તે ઢગ પર દોહતા હતા. (જેથી
 રેતી ચોંટી જાય) પછી તેનો તવાફ
 કરતા હતા. જ્યારે રજબનો મહીનો
 આવતો ત્યારે અમે કહેતા હતા કે,
 તીરો અને ધારિયાઓમાંથી ભાળ
 કાઢવાનો મહિનો આવી ગયો. એટલે
 કોઈ ભાલા અથવા તીરનો ફાલ કાઢ્યા
 વગર રહેતા ન હતા. અબૂ રજા કહે
 છે કે, જ્યારે રસૂલુલ્લાહ (સલ.)ને
 પયગમ્બર પદ મળ્યું ત્યારે હું કિશોર
 હતો. ઘરવાળાઓના ઊંટો ચરાવ્યા
 કરતો હતો. જ્યારે અમે રસૂલુલ્લાહ

(સલ.)ના વિજયની ખબર સાંભળી ત્યારે નાસીને આગ કિંવા મુસખમા કઝઝાબ પાસે ચાલ્યા ગયા.

અસ્વદ અનસીનો કિસ્સો

(૧૬૨/૪૬૩૨) ઉબૈદુલ્લાહ ઇબ્ને અબ્દુલ્લાહ ઇબ્ને ઉત્બા કહે છે : અમને એવી ખબર મળી કે, મુસખમા કઝઝાબ મદીના આવ્યો અને હારિસની પુત્રીને ત્યાં ઉતર્યો. કારણ કે, તે તેની પત્ની હતી. રસૂલુલ્લાહ (સલ.) સાબિત ઇબ્ને કૈસને સાથે લઈને તેની પાસે ગયા. આ તે જ સાબિત હતા જેમને રસૂલુલ્લાહ (સલ.)ના પ્રવક્તા (ખતીબ) કહેવામાં આવતા હતા. તે વખતે રસૂલુલ્લાહ (સલ.)ના મુબારક હાથમાં એક લાકડી હતી. આપ મુસખમા પાસે જઈને ઉભા રહ્યા. તેની સાથે વાતચીત કરી. મુસખમાએ કહ્યું : જો તમારી ઇચ્છા હોય તો આ હુકૂમત તમારા એકલા માટે છોડી જાઉં છું. એ શરતે કે તમારા પછી તમે એ મારે માટે નક્કી કરી દો. રસૂલુલ્લાહ (સલ.)એ કહ્યું : જો તું મારી પાસે આ લાકડી માંગશે તો હું તને એ પણ આપીશ નહીં. હું તો તને તે પ્રમાણે જ ઓળખું છું જેવો મને સ્વપ્નમાં બતાવવામાં આવ્યો છે. આ સાબિત ઇબ્ને કૈસ તને મારા તરફથી જવાબ આપશે. આમ કહીને હુઝૂર પાછા ફર્યા.

ઉબૈદુલ્લાહ ઇબ્ને અબ્દુલ્લાહ કહે છે : જે સ્વપ્નનો હુઝૂરે હવાલો આપ્યો હતો તેના વિષે મેં ઇબ્ને અબ્બાસને પૂછ્યું : તેમણે કહ્યું : અમને જાણવા મળ્યું છે કે, રસૂલુલ્લાહ (સલ.)એ ફરમાવ્યું : હું સૂઈ રહ્યો હતો, એવામાં મેં સ્વપ્નમાં જોયું કે, મારા બંને હાથોમાં સોનાના બે કંગન છે. એનાથી હું પરેશાન થઈ ગયો. બંને કંગન ખરાબ લાગ્યા. મને હુકમ આપવામાં આવ્યો કે, એના પર ફૂંક માર. મેં ફૂંક મારી. બંને ઉડી ગયા. મેં તેનો એવો સ્વપ્નાર્થ કર્યો કે, બે જુઠાઓ જાહેર થશે. ઉબૈદુલ્લાહ કહે છે : તેમાંનો એક અનસી હતો, જેને ક્યારેય યમનમાં કતલ કર્યો. બીજો મુસખમા હતો.

નજરાનવાસીઓનો કિસ્સો

(૧૬૩/૪૬૩૩) હઝરત હુઝયફા કહે છે કે, નજરાનવાળા આકિબ અને સય્યિદ હુઝૂર પાસે મુબાહલો^૧ કરવાના ઇરાદે આવ્યા, પરંતુ એકે (સય્યિદે) બીજાને કહ્યું : ભાઈ મુબાહલો કરો નહીં. કારણ કે, જો એ નબી નીકળ્યા અને આપણે તેમની સાથે મુબાહલો કર્યો તો પછી કદી આપણને સફળતા મળશે નહીં ન આપણી ભાવી પેઢીને. છેવટે બંનેએ હુઝૂરને કહ્યું : તમે જે

૧. સત્ય-જુઠના પારખા માટે મેદાનમાં નીકળીને ખુદાઈ આદેશની પ્રતિક્ષા કરવી.

કંઈ ઈચ્છો છો તે અમે તમને આપીશું, પરંતુ કોઈ અમાનતદાર માણસને અમારી સાથે મોકલી આપો. હા, માણસ (સંપૂર્ણપણે) અમાનતદાર હોવો જોઈએ. હુજૂરે કહ્યું : હું તમારી સાથે સંપૂર્ણ અમાનતદાર રવાના કરીશ. આ સાંભળીને સહાબા રાહ જોવા લાગ્યા (કે, જોઈએ હુજૂર કોને રવાના કરે છે) થોડી વાર પછી આપે ફરમાવ્યું : અબૂ ઉબૈદા ઉભા થઈ જાઓ. અબૂ ઉબૈદા ઉભા થઈ ગયા. આપે ફરમાવ્યું : આ ઉમ્મતના એ અમાનતદાર છે.

(૧૬૪/૪૬૩૪) હઝરત હુઝયફા કહે છે કે, નજરાનવાસીઓ રસૂલુલ્લાહ (સલ.)ની સેવામાં હાજર થયા અને કહ્યું કે, અમારી સાથે કોઈ અમાનતદાર માણસને મોકલો. હુજૂરે કહ્યું : હું તમારી પાસે એક સંપૂર્ણ અમાનતદારને જરૂર મોકલીશ. લોકો રાહ જોતા હતા, પરંતુ હુજૂરે હઝરત અબૂ ઉબૈદા ઈબ્ને જર્રાહને રવાના કરી દીધા.

(૧૬૫/૪૬૩૫) હઝરત અનસ કહે છે : રસૂલે અકરમ (સલ.)એ ફરમાવ્યું : દરેક ઉમ્મતનો એક અમાનતદાર હોય છે. આ ઉમ્મતના અમાનતદાર અબૂ ઉબૈદા ઈબ્ને જર્રાહ છે.

ઉમાન અને બેહરૈનનો કિસ્સો

(૧૬૬/૪૬૩૬) હઝરત જાબિર

ઈબ્ને અબ્દુલ્લાહ કહે છે કે, રસૂલુલ્લાહ (સલ.)એ મને કહ્યું હતું : જો બેહરૈનથી માલ આવશે તો હું તને આટલું, આટલું અને આટલું આપીશ, પરંતુ હુજૂરના અવસાન સુધી ત્યાંથી કંઈ આવ્યું નહીં. હઝરત અબૂબક્રના સમયમાં આવ્યો. તેમણે જાહેરાત કરનારને જાહેરાત કરવાનો હુકમ આપ્યો કે, જે માણસનું રસૂલુલ્લાહ (સલ.) પાસે કંઈ લેણું હોય અથવા હુજૂરે તેને કંઈ આપવાનો વાયદો કર્યો હોય તે મારી પાસે આવે. હું આ જાહેરાત સાંભળીને હઝરત અબૂબક્ર પાસે ગયો. તેમણે કહ્યું કે, રસૂલુલ્લાહ (સલ.)એ કહ્યું હતું કે, જ્યારે બેહરૈનથી માલ આવશે ત્યારે હું તને આટલું, આટલું અને આટલું આપીશ. તે પછી હઝરત અબૂબક્રે મને થોડુંક આપ્યું. હઝરત જાબિર કહે છે કે, ત્યાર પછી હું ફરી હઝરત અબૂબક્રને મળ્યો અને માલની વિનંતી કરી, પરંતુ તેમણે કંઈ આપ્યું નહીં. હું બીજી વાર ગયો, પરંતુ કંઈ આપ્યું નહીં. ત્રીજી વાર ગયો, તો પણ કંઈ આપ્યું નહીં. છેવટે મેં કહ્યું કે, હું તમારી પાસે એક વાર આવ્યો, પરંતુ તમે કંઈ આપ્યું નહીં. બીજી વાર આવ્યો, તો પણ કંઈ આપ્યું નહીં. ત્રીજી વાર આવ્યો, તો પણ કંઈ આપ્યું નહીં. હવે ક્યાં તો તમે મને આપો, નહીં તો (હું સમજીશ કે,) તમે મારી સાથે

કંજુસાઈથી વર્તો છો. તેમણે કહ્યું : શું તમે એમ સમજશો કે, હું કંજુસાઈ કરું છું. કંજુસાઈથી વધીને બીજી કઈ બીમારી હોય શકે છે. હઝરત અબૂબક્રે ત્રણ વાર આ શબ્દો કહ્યા હતા. મેં તને ફક્ત એટલા માટે રોક્યો હતો કે, ('ખુમ્સ'ના માલમાંથી) આપવાનો ઇરાદો હતો. એક રિવાયતમાં એટલું વધારે છે કે, હઝરત જાબિર કહે છે : જ્યારે હું હઝરત અબૂબક્ર પાસે ગયો ત્યારે તેમણે મને એક ખોબો (દિરહમ) આપીને કહ્યું : એને ગણો. મેં ગણ્યા તો પાંચસો હતા. તેમણે કહ્યું : બીજા એટલા બે વાર લઈ લો.

અશઅરીઓ અને યમન-વાસીઓના આગમનનું વર્ણન
હઝરત અબૂ મૂસાએ રિવાયત કરી છે કે, આ (અશઅરી) લોકો મારા છે અને હું તેમનો છું.

(૧૬૭/૪૬૩૭) હઝરત અબૂ મૂસા અશઅરી કહે છે : હું અને મારા ભાઈ જ્યારે યમનથી આવ્યા ત્યારે એક મુદત સુધી અમે ઈબ્ને મસ્જિદ અને તેમની માંને “અહલે બૈત”માંથી સમજતા હતા. કારણ કે, એ લોકો ખૂબ આવ-જા કરતા હતા. દરેક વખતે હુઝૂરની સાથે રહેતા હતા.

(૧૬૮/૪૬૩૮) ઝદહમ કહે છે કે, હઝરત અબૂ મૂસા અશઅરી જ્યારે (ફૂકામાં સરદાર બનીને) આવ્યા ત્યારે બની જર્મ કબીલાની કીર્તિમાં તેમણે વધારો કર્યો. એક વાર અમે તેમની પાસે બેઠા હતા. તેઓ તે વખતે બપોરના ભોજનમાં મરઘી ખાઈ રહ્યા હતા. બીજો એક માણસ પણ બેઠો હતો. હઝરત અબૂ મૂસાએ તેને ખાવા માટે બોલાવ્યો. તે માણસે કહ્યું : મેં એને ગંદકી ખાતાં જોઈ છે. હઝરત અબૂ મૂસાએ કહ્યું : મેં રસૂલુલ્લાહ (સલ.)ને મરઘી ખાતાં જોયા છે. તે માણસ કહેવા લાગ્યો : હું કસમ ખાઈ ચૂક્યો છું કે, એને ખાઈશ નહીં. હઝરત અબૂ મૂસાએ કહ્યું : આયો, હું તમને તમારી કસમની વિગત સમજાવું. એક વાર અમે અમુક અશઅરીઓ હુઝૂર પાસે ગયા. હુઝૂર પાસે જિહાદ માટે સવારી માંગી. તેમણે સવારી આપવાનો ઈન્કાર કર્યો. અમે બીજી વાર માંગણી કરી. આપે સવારી ન આપવાની કસમ ખાઈ લીધી, પરંતુ થોડી વાર પછી લૂંટાયેલા અમુક ઊંટો આપની સેવામાં રજુ કરવામાં આવ્યા. હુઝૂરે અમને પાંચ ઊંટો આપવાનો હુકમ આપ્યો. અમે ઊંટો લઈને (પરસ્પર) કહ્યું : આપણે રસૂલુલ્લાહ (સલ.)ને એમની કસમ યાદ અપાવી નહીં. એટલે આપણું કદી ભલું થશે

નહીં. આમ વિચારીને હું મુબારક સેવામાં હાજર થયો અને કહ્યું : યા રસૂલલ્લાહ ! આપે તો અમને સવારી ન આપવાની કસમ ખાધી હતી અને હવે આપે અમને આપી. હુજૂરે ફરમાવ્યું : જો હું કોઈ વાતની કસમ ખાઈ લઉં છું, પછી તેનાથી સારી કોઈ બીજી વાત મારા ધ્યાનમાં આવે છે તો હું સારી વાત કરું છું. (કસમને તોડી નાખીને કફફારો આપી દઉં છું.)

(૧૬૮/૪૬૩૮) હઝરત ઈમ્રાન ઇબ્ને હુથેન કહે છે કે, બની તમીમ જ્યારે હુજૂર (સલ.)ની સેવામાં હાજર થયા ત્યારે આપે ફરમાવ્યું : બની તમીમ, તમને ખુશખબરી આપું છું. તેમણે કહ્યું : ખુશખબરી તો આપે આપી દીધી. હવે થોડોક માલ પણ આપો. હુજૂરના મુબારક ચહેરાનો રંગ બદલાઈ ગયો. એવામાં થોડાક યમનવાસીઓ આવી પહોંચ્યા. હુજૂરે કહ્યું : બની તમીમે ખુશખબરી સ્વીકારી નહીં, તમે સ્વીકારો. યમનવાસીઓએ જવાબ આપ્યો : યા રસૂલલ્લાહ ! અમે સ્વીકારીએ છીએ.

(૧૭૦/૪૬૪૦) હઝરત અબૂ મસ્જિદ કહે છે : હુજૂરે યમન તરફ હાથનો ઇશારો કરીને ફરમાવ્યું હતું કે, ઇમાન તે તરફ છે અને પાખાણ દૈવ્યતા અને ઉગ્ર સ્વભાવ તે લોકોમાં

છે, જેઓ ઊંટોના પૂંછડાઓ પાસે શોર કરે છે, જે તરફ શયતાનના શીંગડા (સૂર્ય) નીકળે છે કિંવા રબીઆ અને મુઝર કબીલાઓ.

(૧૭૧/૪૬૪૧) હઝરત અબૂ હુરૈરા કહે છે : હુજૂર (સલ.)એ ફરમાવ્યું હતું કે, તમારી પાસે યમનવાસીઓ આવ્યા છે. એ લોકો સૌથી વધુ નરમ દિલ અને રહમતવાળા છે. શ્રેષ્ઠ ઇમાન યમનનું અને હુકૂમત પણ યમનની છે. હા, ગર્વ કરવો અને અતડાવું ઊંટવાળાઓમાં છે. વિનમ્રતા અને ગંભીરતા બકરીવાળાઓમાં છે.

(૧૭૨/૪૬૪૨) હઝરત અબૂ હુરૈરા કહે છે કે, રસૂલલ્લાહ (સલ.)એ ફરમાવ્યું હતું : ઉત્તમ ઇમાન યમનનું છે અને તોફાન ત્યાંથી શરૂ થશે જ્યાંથી શયતાનનું શીંગડું (સૂર્ય) નીકળે છે.

(૧૭૩/૪૬૪૩) હઝરત અબૂ હુરૈરા કહે છે : હુજૂર (સલ.)એ ફરમાવ્યું હતું કે, તમારી પાસે યમનવાસીઓ આવ્યા છે. એ લોકો ઘણા નરમદિલ અને દયાળુ છે. બુધ્ધિમતા યમનની જ છે. હિકમત પણ યમનવાસીઓની જ છે.

(૧૭૪/૪૬૪૪) અલકમા કહે છે : અમે ઇબ્ને મસ્જિદ પાસે બેઠા હતા, એવામાં ખબ્બાબ પણ આવી ગયા. તેઓ કહેવા લાગ્યા : અબૂ

અબ્દુર્રહમાન, શું આ જવાન પણ તમારા જેવું કુર્આન પઢી શકે છે ? ઇબ્ને મસ્ગિદે કહ્યું : જો તમે કહો તો કોઈનું કુર્આન સંભળાવું. ખબ્બાબે કહ્યું : સંભળાવો. ઇબ્ને મસ્ગિદે મને કહ્યું : અલ્કમા, થોડુંક પઢો. જેદ ઇબ્ને હુદૈરે કહ્યું : તમે અલ્કમાને પઢવાનો હુકમ આપો છો. જો કે એ અમારામાંથી મોટો કારી નથી. ઇબ્ને મસ્ગિદે કહ્યું : તમે કહો તો હું તમને તે કથન બતાવું જે રસૂલુલ્લાહ (સલ.)એ તમારા અને એના કબીલા વિષે કહ્યું હતું. અલ્કમા કહે છે : મેં સૂરએ મરયમની પચાસ આયતો પઢીને સંભળાવી. ઇબ્ને મસ્ગિદે કહ્યું : બોલો, એ કેવું કુર્આન પઢે છે ? જેદે કહ્યું : સારું પઢે છે. ઇબ્ને મસ્ગિદે કહ્યું : જેવું હું પઢું છું તેવું એ પણ પઢે છે. ત્યાર પછી ખબ્બાબ તરફ ફરીને કહ્યું : (ખબ્બાબે તે વખતે સોનાની વીંટી પહેરી હતી.) શું હજુ આ વીંટી ફેંકવાનો સમય આવ્યો નથી ? ખબ્બાબે જવાબ આપ્યો : આજ પછી આ વીંટી પહેરેલી હાલતમાં તમે મને જોશો નહીં. આમ કહીને ખબ્બાબે વીંટી કાઢી નાખી.

દૌસ કબીલો અને તુફૈલ ઇબ્ને અમ્ર દૌસીનો કિસ્સો

(૧૭૫/૪૬૪૫) હઝરત અબૂ

હુરૈરા કહે છે કે, તુફૈલ ઇબ્ને અમ્ર દૌસીએ મુબારક સેવામાં હાજર થઈને કહ્યું કે, દૌસ કબીલાએ અલ્લાહના રસૂલની નાફરમાની કરી. ઇસ્લામનો ઇન્કાર કરી દીધો. એટલે તબાહ થઈ ગયા. આપ તેમના માટે ખુદા પાસે બદલુઆ કરો. હુઝૂરે કહ્યું : એય અલ્લાહ ! દૌસને સીધો રસ્તો બતાવ અને તેમને મારી પાસે લઈ આવ.

(૧૭૬/૪૬૪૬) હઝરત અબૂ હુરૈરા કહે છે : રસૂલુલ્લાહ (સલ.)ની સેવામાં હાજર થતી વખતે રસ્તામાં મેં કહ્યું હતું :

યા લયલત મિન તૂલિહા વ અનાઘહા અલા અન્નહા મિન દારતિલ કુફિ નજજતિ

અર્થાત્ : એય રાત ! તારી લંબાઈ અને કષ્ટાઢાયકતાની ફરિયાદ છે, તે છતાં કે તો મને કુફ્રના ઘરમાંથી મુકિત આપી છે..

હઝરત અબૂ હુરૈરા કહે છે : રસ્તામાં મારો ગુલામ નાસી ગયો હતો, પરંતુ જ્યારે હું હુઝૂરની સેવામાં હાજર થઈ ગયો અને બૈઅત કરી લીધી, તેવામાં અચાનક ગુલામ આવી ગયો. હુઝૂરે કહ્યું : અબૂ હુરૈરા, લો, આ તમારો ગુલામ છે. મેં કહ્યું : એ ખુદાના માટે આઝાદ છે.

**બની તયનું પ્રતિનિધિમંડળ અને
અદી ઇબ્ને હાતિમનો કિસ્સો**

(૧૭૭/૪૬૪૭) હઝરત અદી
ઇબ્ને હાતિમ કહે છે કે, અમે
પ્રતિનિધિમંડળ લઈને હઝરત ઉમર
પાસે ગયા. તેમણે દરેક માણસને
નામવાર બોલાવવાનું શરૂ કર્યું. મેં
કહ્યું : અમીરૂલ મુઅમિનીન, શું તમે
મને ઓળખો છો ? તેમણે કહ્યું : કેમ

ન ઓળખું, તમે એવા સમયે મુસલમાન
થયા જ્યારે એ બધા કાફિર હતા. તમે
એવા સમયે આવ્યા જ્યારે એ બધાએ
ઇસ્લામથી પીઠ ફેરવી હતી. તમે એવા
વખતે વચન આપ્યું જ્યારે એમણે દગો
કર્યો હતો. તમે એવા વખતે ઇસ્લામની
સચ્ચાઈને ઓળખી જ્યારે કે તેમણે
ઓળખી ન હતી. અદીએ કહ્યું : તો
હવે મને કંઈ પરવા નથી.

★ ભાગ-૧૭ સમાપ્ત ★

બુખારી શરોફ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

ભાગ ૧૮

બુખારી શરીફ

ભાગ-૧૮

બિસ્મિલ્લાહિ રહમાનિ રહીમ

હજજતુલ વદાઅનું વર્ણન

(૧/૪૬૪૮) હઝરત આઈશા (રદિ.) કહે છે કે, અમે રસૂલુલ્લાહ (સલ.) સાથે (મદીનાથી) હજજતુલ વદાઅમાં નીકળ્યા અને ઉમરાનો ઇહરામ બાંધ્યો. રસૂલુલ્લાહ (સલ.)એ કહ્યું : જેની પાસે કુરબાનીનું જાનવર હોય તે ઉમરાની સાથે હજજનો પણ ઇહરામ બાંધે. જ્યાં સુધી બંનેમાંથી પરવારી ન જાય ત્યાં સુધી ઇહરામ ખોલે નહીં. હું હુજૂર સાથે મક્કા પહોંચીને હૈઝ (માસિક)માં સપડાઈ ગઈ. એટલે ન કઅબાનો તવાફ કરી શકી ન સફા-મરવા વચ્ચે સઈ કરી શકી. હુજૂરને આ વાત કરી. આપે કહ્યું : માથું ખોલી નાંખો. વાળમાં કાંસકી કરી લો અને હજજનો ઇહરામ બાંધી લો. ઉમરો છોડી

.....
નોંધ : આ ભાગમાં આગળના ભાગોની ઘણી હદીસોનું પુનરાવર્તન થયું છે, એટલે જો કોઈ હદીસ અંગે ખુલાસાની કે ચોખવટની જરૂર જણાય તો આગળના ભાગોમાં આપેલી જે તે હદીસની ફૂટનોટ જોઈ લેવી.

દો. મેં હુકમનું પાલન કર્યું. જ્યારે અમે હજજ કરી ચુક્યા ત્યારે રસૂલુલ્લાહ (સલ.)એ મને અબ્દુર્રહમાન સાથે તનઈમ સ્થળે મોકલી અને કહ્યું : તમારા (છુટી ગયેલા) ઉમરાના બદલામાં એ છે. મેં ત્યાંથી ઉમરાનો ઇહરામ બાંધ્યો. હઝરત આઈશા કહે છે : જે લોકોએ ઉમરાનો ઇહરામ બાંધ્યો હતો તેમણે કઅબાનો તવાફ અને સફા-મરવા વચ્ચે સઈ કરીને ઇહરામ ખોલી નાખ્યો. પછી બીજી વાર મિનાથી પાછા ફરીને (હજજનો) તવાફ કર્યો. જેમણે કિરાન કર્યો હતો તેમણે ફક્ત એક તવાફ કર્યો.

(૨/૪૬૪૯) ઇબ્ને અબ્બાસ કહે છે કે, જ્યારે બયતુલ્લાહનો તવાફ કરી લે તો ઇહરામથી હલાલ થઈ જાય છે. ઇબ્ને જુરૈજ કહે છે : મેં અતાને કહ્યું કે, ઇબ્ને અબ્બાસ, કઈ દલીલના આધારે આવું કહે છે ? અતાએ જવાબ આપ્યો : અલ્લાહ તઆલા ફરમાવે છે : **સુમ્મ મહિલ્લુહા ઇલલ બયતિલ અતીક** કિંવા પછી તેના હલાલ થવાનું સ્થળ બયતુલ્લાહ તરફ છે. તેમજ રસૂલુલ્લાહ (સલ.)એ સહાબાને હજજતુલ વદાઅમાં હુકમ

આપ્યો હતો કે, ઇહરામ ખોલી નાંખે. મેં અત્તાને કહ્યું : આ હુકમ તો અરફાતમાં થોભ્યા પછી હતો. અત્તાએ કહ્યું કે, ઇબ્ને અબ્બાસની દૃષ્ટિએ અરફાતમાં થોભ્યા પહેલાં અને પછી, બંને રીતે જાઈજ છે.

(૩/૪૬૫૦) હઝરત અબૂ મુસા અશઅરી (રદિ.) કહે છે કે, હું હુઝૂર (સલ.)ની સેવામાં બતહા સ્થળે હાજર થયો. હુઝૂરે કહ્યું : શું તો હજજનો ઇહરામ બાંધ્યો છે ? મેં જવાબ આપ્યો : જી હા. આપે કહ્યું : તો કેવો ઇહરામ બાંધ્યો છે ? મેં કહ્યું : આ શબ્દો કહ્યા હતા કે, 'લબ્બરક બિઘહલાલિન કઘહલાલિ રસૂલિલ્લાહ' આપે ફરમાવ્યું : તું કઅબાનો તવાફ અને સફા-મરવા વચ્ચે સઈ કરીને ઇહરામ ખોલી નાંખ. હુકમ અનુસાર હું કઅબાનો તવાફ કરીને અને સફા-મરવા વચ્ચે સઈ કરીને કેસ કબીલાની એક ઓરત પાસે ગયો. તેણે મારા વાળમાં કાંસકી કરી.

(૪/૪૬૫૧) હઝરત હફસા (રદિ.) કહે છે કે, રસૂલુલ્લાહ (સલ.)એ હજજતુલ વદાઅમાં પોતાની પત્નીઓને ઇહરામ ખોલી નાખવાનો હુકમ આપ્યો હતો. મેં કહ્યું : તો પછી તમે ઇહરામ કેમ ખોલતા નથી ? આપે ફરમાવ્યું : હું વાળ લપેટી ચુક્યો છું અને કુરબાનીના ગળામાં હાર નાખી ચુક્યો છું. એટલે કુરબાની કર્યા પહેલાં હું ઇહરામ નહીં ખોલું.

(૫/૪૬૫૨) હઝરત ઇબ્ને અબ્બાસ (રદિ.) કહે છે કે, બની ખસ્અમની એક સ્ત્રીએ હજજતુલ વદાઅમાં રસૂલુલ્લાહ (સલ.)ને મસ્અલો પૂછ્યો કે, ખુદાની તે ફર્જ જે તેના બંદાઓ પર છે તે મારા પિતા ઉપર પણ જરૂરી છે, પરંતુ તે ખૂબ વૃધ્ધ છે. સવારી ઉપર પણ બરાબર બેસી શકતા નથી. શું હું તેના તરફથી હજજ કરી શકું છું ? આપે ફરમાવ્યું : હા. તે વખતે ફઝલ ઇબ્ને અબ્બાસ રસૂલુલ્લાહ (સલ.)ની પાછળ હતા.

(૬/૪૬૫૩) હઝરત ઇબ્ને ઉમર (રદિ.) કહે છે કે, મક્કાના વિજય વખતે રસૂલુલ્લાહ (સલ.) કસ્વા નામે ઊંટણી પર ઉસામાને પાછળ બેસાડીને બિલાલ અને ઉસ્માન ઇબ્ને તલહાને સાથે લઈને આવ્યા. કઅબાની પાસે ઊંટણી બેસાડીને ઉસ્માનને કહ્યું : ચાવી લાવો. ઉસ્માન ચાવી લઈને આવ્યા. કઅબાનો દરવાજો ખોલવામાં આવ્યો. હુઝૂર (સલ.) ઉસામા, બિલાલ અને ઉસ્માનને લઈને અંદર દાખલ થયા. લોકોએ પાછળથી દરવાજો બંધ કરી દીધો. હુઝૂર ઘણી વાર અંદર રહ્યા પછી બહાર આવ્યા. લોકો તરત અંદર જવા માટે દોડ્યા. સૌ પ્રથમ હું અંદર ગયો. મેં બિલાલને દરવાજા પાછળ ઉભા રહેલા જોયા. મેં તેમને પૂછ્યું કે, રસૂલુલ્લાહ (સલ.)એ નમાઝ ક્યાં પઢી ? બિલાલે જવાબ આપ્યો હતો કે, આ બંને આગળના થાંભલાઓ વચ્ચે

પઢી હતી. કઅબાનો દરવાજો પીઠ પાછળ હતો અને મોં દીવાલ તરફ હતું. ઇબ્ને ઉમર કહે છે : હું બિલાલને એવું પૂછવાનું ભૂલી ગયો કે, હુઝૂરે કેટલી રકઅત પઢી હતી ? કઅબાનું બાંધકામ છ થાંભલાઓ પર છે. તેની બે લાઈનો છે. (ત્રણ થાંભલાની એક લાઈન આગળ અને ત્રણ થાંભલાની બીજી લાઈન પાછળ) રસૂલુલ્લાહ (સલ.)એ આગળની લાઈનના બે થાંભલાઓ વચ્ચે લાલ મરમરની જગ્યાએ નમાઝ પઢી હતી.

(૭/૪૬૫૪) ઉમ્મુલ મુઅમિનીન હઝરત આઈશા કહે છે કે, હજજતુલ વદાઅમાં હઝરત સફિયા માસિક (હૈઝ)માં સપડાયાં. હુઝૂરે કહ્યું : શું તે આપણને (જવાબી) રોકી રાખશે ? મેં કહ્યું : તેમણે તવાફે ઝિયારત તો કરી લીધો છે. આપે કહ્યું : તો પછી (મદીના) ચાલો.

(૮/૪૬૫૫) હઝરત ઇબ્ને ઉમર (રદિ.) કહે છે : અમે પરસ્પર હજજતુલ વદાઅ વિષે વાતચીત કરી રહ્યા હતા, પરંતુ અમને ખબર ન હતી કે, હજજતુલ વદાઅનો અર્થ શું છે ? રસૂલુલ્લાહ (સલ.) પણ અમારી પાસે હતા. એવામાં હુઝૂરે અલ્લાહ તઆલાના વખાણ કર્યા પછી દજ્જાલનું લાંબું વર્ણન કર્યું. આપે કહ્યું : અલ્લાહ તઆલાએ જે નબીને પેદા કર્યા, તે નબીએ પોતાની ઉમ્મતને દજ્જાલથી

ડરાવી. હઝરત નૂહ (અલ.)એ પોતાની ઉમ્મતને ડરાવી અને તે પછીના બીજા નબીઓએ પોતપોતાની ઉમ્મતોને ડરાવી. તે દજ્જાલ તમારામાં આવશે. જો તેની હાલતથી તમે અજાણ છો તો આ વાત તો અજાણી હોય શકતી નથી કે, અલ્લાહ તઆલા કાણો નથી અને દજ્જાલ જમણી આંખે કાણો હશે. તેની આંખ ફૂલેલી દ્રાક્ષ જેવી હશે. સાંભળી લો, જેવી રીતે તમારા આ શહેરમાં આ મહીનામાં આજના દિવસને હુરમત મળેલી છે તેવી રીતે અલ્લાહ તઆલાએ પરસ્પર તમારી અંદર એકબીજાનું ખૂન વહેવડાવવાનું અને માલ છીનવી લેવાનું હરામ ઠેરવ્યું છે. હવે શું મેં તમને અલ્લાહની હુકમ પહોંચાડી દીધો ? સહાબાએ કહ્યું : જી હા, પહોંચાડી દીધો. તે પછી હુઝૂરે ત્રણ વાર કહ્યું : એય અલ્લાહ ! ગવાહ રહેજે. પછી કહ્યું : જુઓ, મારા પછી ફરી કાફિર ન બની જશો કે, એકબીજાની ગરદનો કાપવા માંડો.

(૯/૪૬૫૬) હઝરત ઝેદ ઇબ્ને અરકમ કહે છે કે, રસૂલુલ્લાહ (સલ.)એ ૧૮ જિહાદો કરી. હિજરત પછી ફક્ત એક હજજ કિવા હજજે વદાઅ કરી. તે પછી કોઈ હજજ કરી નહીં. અબૂ ઇસ્હાક કહે છે કે, હુઝૂર મક્કામાં હતા ત્યારે બીજી હજજો કરી હતી.

(૧૦/૪૬૫૭) હઝરત જરીર કહે

છે : હજજતુલ વદાઅમાં હુઝૂરે મને કહ્યું : લોકોને કહો, ચૂપ થઈ જાય. પછી કહ્યું : મારા પછી કાફિર ન થઈ જશો કે, એકબીજાની ગરદનો કાપવા લાગો.

(૧૧/૪૬૫૮) હઝરત અબૂબક્ર કહે છે કે, રસૂલે પાક (સલ.)એ ફરમાવ્યું : સમય ચક્કર ખાઈને ફરી તે જ હાલત પર આવી ગયો જે હાલતમાં તે દિવસે હતો જ્યારે કે અલ્લાહ તઆલાએ પૃથ્વી અને આકાશ બનાવ્યાં હતાં. વરસ બાર મહીનાનું છે, જેમાંના ચાર મહીના હરામ છે. (જેમાં લડાઈ-ઝઘડો કરવો ઠીક નથી) ત્રણ મહીના કિંવા ઝીલકઅદ, ઝીલહજજ અને મુહર્રમ તો એકી સાથે છે અને ચોથો મહીનો મુઝરનો રજબ છે, જે જમાદીયુલ આખર અને શઅબાનની વચ્ચે છે. પછી કહ્યું : આ કયો મહીનો છે ? અમે કહ્યું : અલ્લાહ અને તેના રસૂલ સારી રીતે જાણે છે. આપ ચૂપ થઈ ગયા. અમને થયું કે, કદાચ હુઝૂર એ મહીનાનું બીજું કોઈ નામ રાખશે. આપે કહ્યું : શું આ ઝીલહજજ નથી ? અમે કહ્યું : છે. આપે કહ્યું : આ કયું શહેર છે ? અમે કહ્યું : અલ્લાહ અને તેના રસૂલ જ સારી રીતે જાણે છે. આપ ચૂપ રહ્યા. અહીં સુધી કે, અમને એમ લાગ્યું કે, કદાચ આપ એનું બીજું કંઈ નામ રાખશે. આપે કહ્યું : શું આ મક્કા નથી ? અમે કહ્યું : છે. પછી કહ્યું : આ કયો દિવસ છે ? અમે કહ્યું : અલ્લાહ અને તેના રસૂલ જ સારી રીતે જાણે છે.

આપ ચૂપ રહ્યા. અહીં સુધી કે અમને વિચાર આવ્યો કે, કદાચ હુઝૂર એનું બીજું કોઈ નામ રાખશે. આપે કહ્યું : શું આ કુરબાનીનો દિવસ નથી ? અમે કહ્યું : છે. આપે ફરમાવ્યું : જેવી રીતે આ શહેર અને આ મહીનામાં તમારા આ દિવસને હુરમત મળેલી છે, એવી જ રીતે અલ્લાહ તઆલાએ તમારી અંદર પરસ્પર ખૂનામરકી, લૂંટમાર અને બેઆબરૂ કરવાનું એકબીજા માટે હરામ ઠેરવ્યું છે. ટૂંક સમયમાં તમે તમારા પાલનહાર સામે જશો. તે તમને તમારા અમલો અંગે પૂછપરછ કરશે. જુઓ, મારા પછી ફરી ગુમરાહ ન થઈ જશો કે, એકબીજાની ગરદનો કાપવા લાગો. સાંભળો, આ સંદેશ હાજર રહેલા લોકો તે લોકોને પહોંચાડી દે, જે હાજર નથી. કારણ કે, બનવાજોગ છે કે, કેટલાક એવા લોકો જેમને આ હુકમ સંભળાવવામાં આવે તે લોકો કરતાં વધારે યાદ રાખનારા હોય જેમને (અહીં) હુકમ પહોંચાડવામાં આવ્યો છે. ત્યાર પછી આપે બે વાર કહ્યું : શું મેં અલ્લાહનો હુકમ પહોંચાડી દીધો ?

(૧૨/૪૬૫૯) હઝરત તારિક ઇબ્ને શિહાબ કહે છે કે, કેટલાક યહૂદીઓએ કહ્યું કે, જો આ આયત અમારામાં (અમારી કિતાબમાં) ઉતરી હોત તો અમે ઉતરાણના દિવસને ઈદ બનાવી લેત. હઝરત ઉમરે કહ્યું : કઈ આયત ? યહૂદીઓએ કહ્યું : અલયયમ અકમલ્તુ

લકુમ દીનકુમ વ અત્મમ્તુ
અલક્કુમ નિઅમતી હઝરત ઉમરે
કહ્યું : મને ખબર છે કે, આ આયત ક્યાં
ઉતરી છે. રસૂલુલ્લાહ (સલ.) અરફાતમાં
ઉભા હતા ત્યારે આ આયત ઉતરી હતી.

(૧૩/૪૬૬૦) હઝરત આઈશા કહે
છે : અમે રસૂલુલ્લાહ (સલ.) સાથે
મદીનાથી નીકળ્યા ત્યારે અમારામાંના
અમુક માણસોએ ઉમરાનો ઇહરામ
બાંધ્યો હતો. અમુકે હજજનો ઇહરામ
બાંધ્યો હતો અને અમુકે હજજ અને
ઉમરાનો સાથે બાંધ્યો હતો. રસૂલુલ્લાહ
(સલ.)એ હજજનો ઇહરામ બાંધ્યો હતો.
જે લોકોએ ફક્ત હજજનો ઇહરામ બાંધ્યો
હતો અથવા 'ફિરાન' કર્યો હતો તેમણે
કુરબાનીના દિવસ પહેલાં ઇહરામ
ખોલ્યો નહીં.

(૧૪/૪૬૬૧) એક રિવાયતમાં છે
કે, અમે રસૂલુલ્લાહ (સલ.)ની સાથે
હજજતુલ વદાઅમાં ગયા હતા.

(૧૫/૪૬૬૨) હઝરત સઅદ ઇબ્ને
અબી વક્કાસ કહે છે કે, હજજતુલ
વદાઅમાં રસૂલુલ્લાહ (સલ.) મારી ખબર
લેવા માટે આવ્યા. હું બીમારીના કારણે
મરવાની અણી પર આવી ગયો હતો. મેં
કહ્યું : યા રસૂલુલ્લાહ ! બીમારીના કારણે
મારી હાલત જે સ્થિતિએ પહોંચી ગઈ છે
તેને આપ જોઈ રહ્યા છો. એક પુત્રી
સિવાય મારું બીજું કોઈ વારસદાર નથી.

શું હું બે તૃત્યાંશ માલ ખૈરાત કરી શકું
છું ? આપે કહ્યું : ના. મેં કહ્યું : વારૂ,
અડધો માલ ખૈરાત કરું ? આપે કહ્યું :
ના. મેં કહ્યું : એક તૃત્યાંશ માલ ખૈરાત
કરું ? આપે કહ્યું : કરી દો, પરંતુ એ પણ
વધુ છે. કારણ કે, જો તમે તમારા
વારસદારોને માલદાર મૂકીને મરો તો તે
એના કરતાં સાફ છે કે, તમે તેમને
મોહતાજ મૂકીને મરો કે જેથી તે લોકો
પાસે માંગતા ફરે. અલ્લાહને ખુશ કરવા
માટે તમે જે કંઈ ખર્ચ કરશો, અહીં સુધી
કે, જે કોળીયો પોતાની પત્નીના મોંમાં
આપશો તેનો સવાબ પણ તમને મળશે.
મેં કહ્યું : યા રસૂલુલ્લાહ ! હું મારા
સાથીઓ પાછળ (મક્કામાં જ) રહી
જઈશ. આપે ફરમાવ્યું : તમે પાછળ રહી
ગયા પછી અલ્લાહ તઆલાને ખુશ કરવા
માટે જે અમલ કરશો તેનાથી તમારો
દરજો ઉંચો થશે. આશા તો એવી છે કે,
તમે જીવંત રહેશો. કેટલાક લોકો તમારા
કારણે લાલ ઉઠાવશે અને કેટલાક
નુકસાન. (કિંવા મુસ્લિમો લાલ ઉઠાવશે
અને ઇસ્લામના દુશ્મનો નુકસાન પામશે.)
એય અલ્લાહ ! મારા સહાબાની
હિજરતને કાયમ રાખ અને ઉલટા પગે
તેમને પાછા ન ફેરવ, પરંતુ બીયારા સઅદ
ઇબ્ને ખૈલા પર રસૂલુલ્લાહ (સલ.)એ
દુઃખ વ્યક્ત કર્યું. કારણ કે, તેમનું અવસાન
(હિજરત કર્યા પછી પાછા ફરતાં)
મક્કામાં થયું હતું.

(૧૬/૪૬૬૩) હઝરત ઇબ્ને ઉમર (રદિ.) કહે છે કે, હજજતુલ વદાઅમાં રસૂલુલ્લાહ (સલ.) એ માથું મુંડાવ્યું હતું.

(૧૭/૪૬૬૪) હઝરત ઇબ્ને ઉમર (રદિ.) કહે છે કે, હજજતુલ વદાઅમાં રસૂલુલ્લાહ (સલ.) અને અમુક સહાબાઓએ માથું મુંડાવ્યું હતું અને અમુકે વાળ કપાવ્યા હતા.

(૧૮/૪૬૬૫) હઝરત ઇબ્ને અબ્બાસ કહે છે કે, હજજતુલ વદાઅના દિવસે રસૂલુલ્લાહ (સલ.) મિનામાં ઉભા રહીને લોકોને નમાઝ પઢાવી રહ્યા હતા. હું ગધેડા પર સવાર થઈને ગયો. ગધેડો સફના થોડાક ભાગની આગળથી પસાર થયો. પછી હું ઉતરીને સફમાં શામિલ થઈ ગયો.

(૧૯/૪૬૬૬) હઝરત ઉરવા કહે છે કે, મારી સામે હઝરત ઉસામાને પૂછવામાં આવ્યું કે, રસૂલુલ્લાહ (સલ.)ની ચાલ (ની ગતિ) હજજતુલ વદાઅમાં કેવી હતી ? તેમણે કહ્યું : મધ્યમ ચાલે ચાલતા હતા. ખુલ્લી જગ્યા મળી જતી તો ખૂબ ઝડપે ચાલતા હતા.

(૨૦/૪૬૬૭) હઝરત અબૂ અય્યૂબ (રદિ.) કહે છે કે, મેં હજજતુલ વદાઅમાં રસૂલુલ્લાહ (સલ.) સાથે મગરિબ અને ઇશાની નમાઝ સાથે પઢી હતી.

તબૂકના ગઝવાનું વર્ણન. એને

તંગીનો ગઝવા પણ કહેવામાં આવે છે

(૨૧/૪૬૬૮) હઝરત અબૂ મૂસા કહે છે કે, મારા સાથીઓએ મને સવારીઓ માંગવા માટે રસૂલુલ્લાહ (સલ.) પાસે મોકલ્યો. કારણ કે, એ લોકો હુઝૂરની સાથે તંગીના લશ્કર કિંવા તબૂકની લડાઈમાં શામિલ હતા. મેં જઈને કહ્યું કે, મારા સાથીઓએ મને આપની પાસે સવારીઓ લેવા માટે મોકલ્યો છે. હુઝૂર તે વખતે ગુસ્સામાં હતા. મને એની જાણ ન હતી. આપે કહ્યું : ખુદાની કસમ ! હું તમને કોઈ સવારી નહીં આપું. હું હુઝૂરના ઈન્કાર કરવાના કારણે તથા એ વાતના ભયથી કે, ક્યાંક હુઝૂર મારાથી નારાઝ ન થઈ ગયા હોય, ગમગીન થઈને પાછો ફર્યો. સાથીઓ પાસે આવીને હુઝૂરની વાત કહી, પરંતુ થોડીવાર પણ ન થઈ હતી કે, બિલાલ બુમ પાડતા આવ્યા, અબ્દુલ્લાહ ઇબ્ને કેસ ક્યાં છે ? મેં જવાબ આપ્યો : બિલાલે કહ્યું : ચાલો, રસૂલુલ્લાહ (સલ.) તમને બોલાવે છે. હું મુબારક સેવામાં હાજર થયો. હુઝૂરે છ ઊંટો તરફ ઇશારો કરીને કહ્યું : જેમને સઅદ પાસેથી ખરીદ્યાં હતાં, આ ઊંટોની જોડીઓ લઈ જાઓ અને તમારા સાથીઓને જઈને કહી દો કે, રસૂલુલ્લાહ (સલ.)એ સવારી માટે તમને આ ઊંટો આપ્યાં છે. તમે એમના પર સવાર થઈ

જાઓ. હું ઊંટો લઈને સાથીઓ પાસે ગયો અને તેમને કહી દીધું કે, રસૂલુલ્લાહ (સલ.)એ તમને આ ઊંટો સવારી માટે આપ્યા છે, પરંતુ મેં એમ પણ કહી દીધું કે, તમારે એવો વિચાર ન કરવો જોઈએ કે, મેં તમારી પાસે આવીને પહેલાં રસૂલુલ્લાહ (સલ.)નું ફરમાન ખોટી રીતે રજૂ કર્યું હતું. તમારામાંથી કોઈ માણસ મારી સાથે એવા માણસ પાસે આવે, જેણે રસૂલુલ્લાહ (સલ.)નું પહેલું ફરમાન સાંભળ્યું હતું. મારા સાથીઓએ કહ્યું : ખુદાની કસમ ! અમે તમને સાચા માનીએ છીએ અને તમે જે ઇચ્છો છો તે અમે કરીશું. જેથી હું થોડાક માણસોને સાથે લઈને તે લોકો પાસે ગયો, જેમણે રસૂલુલ્લાહ (સલ.)નું પ્રથમ ઇન્કાર કરવું અને પાછળથી ઊંટ આપવાનું જોયું હતું. તે લોકોએ આવીને સાથીઓને તે જ કહ્યું જે મેં તેમને કહ્યું હતું.

(૨૨/૪૬૬૮) હઝરત સઅદ કહે છે કે, રસૂલુલ્લાહ (સલ.) તબૂકની લડાઈમાં જતી વખતે હઝરત અલીને મદીનામાં પોતાના નાયબ બનાવી ગયા હતા. હઝરત અલીએ કહ્યું કે, હુઝૂર, મને સ્ત્રીઓ અને બાળકો માટે મૂકી જાઓ છો ? આપે કહ્યું : શું તમે એ વાતથી ખુશ નથી કે, તમે મારા માટે એવા બની જાઓ જેવા મૂસા (અલ.) માટે હાફ્સ હતા, પરંતુ મારા પછી કોઈ નબી નથી.

(૨૩/૪૬૭૦) હઝરત યઅલા કહે છે કે, તંગી (તબૂક)ની લડાઈમાં હું રસૂલુલ્લાહ (સલ.) સાથે હતો. આ જિહાદ મારા બધા કામોમાંનું શ્રેષ્ઠ કામ હતું. મારી પાસે તે જિહાદમાં એક મજૂર હતો. તેની એક માણસ સાથે લડાઈ થઈ. એકે બીજાને કરડી ખાધો. બીજાએ ઝટકો માર્યો. તેનો આગળનો દાંત તૂટી ગયો. બંને રસૂલુલ્લાહ (સલ.) પાસે ગયા, પરંતુ હુઝૂરે દાંતનું વળતર અપાવ્યું નહીં. આપે કહ્યું : શું તે તારા મોંમાં પોતાનો હાથ રહેવા દે કે, તું ઊંટના જેમ તેને ચાવી નાખે.

કઅબ ઇબ્ને માલિક (રદિ.)નો બનાવ અને આયત 'વ અલસ્સલાસતિ લલગીન ખુલ્લિફૂ'ની તફસીર

(૨૪/૪૬૭૧) હઝરત કઅબ ઇબ્ને માલિક કહે છે કે, તબૂકના ગઝવા સિવાય મેં બીજી કોઈ જિહાદમાં રસૂલુલ્લાહ (સલ.)નો સાથ છોડ્યો નથી. હા, બદરના ગઝવામાં શામિલ થયો નથી અને બદરમાં શામિલ ન થનારાઓને કોઈ શિક્ષા પણ કરવામાં આવી નથી. કારણ કે, રસૂલુલ્લાહ (સલ.) માત્ર કુરૈશના કાફલાને રોકવાના ઈરાદે ગયા હતા. (લડાઈનો વિચાર ન હતો.) લડાઈના ઈરાદા વગર અલ્લાહ તઆલાએ મુસલમાનોને દુશ્મનો સાથે ભીડાવી દીધા

હતા. હું બૈઅતે અકબાની રાત્રે પણ હુઝૂરની સાથે હતો. જ્યાં અમે બધાએ મળીને ઇસ્લામના વચનને મજબૂત કર્યું હતું. હું એવું ઈચ્છતો પણ નથી કે, એ બૈઅતના બદલામાં બદરની લડાઈમાં ભાગ લીધો હોત. જો કે બદરની લડાઈ લોકોમાં એના કરતાં વધારે મશહૂર છે. મારી વાત એમ છે કે, આ જિહાદ વખતે હું જેટલો માલદાર હતો એટલો કદી ન હતો. ખુદાની કસમ ! આ લડાઈ વખતે મારી પાસે એકસામટી બે ઊંટણીઓ હતી. આ પહેલાં કોઈ લડાઈમાં મારી પાસે બે સવારીઓ ભેગી થઈ ન હતી. રસૂલુલ્લાહ (સલ.)નો નિયમ હતો કે, જો કોઈ લડાઈનો ઇરાદો કરતા હતા તો બીજી લડાઈનો (સંભવિત અને દ્વિઅર્થી) ઉલ્લેખ કરીને મૂળ લડાઈને છુપાવતા હતા, પરંતુ જ્યારે તબૂકની લડાઈનો સમય આવ્યો ત્યારે ભયંકર ગરમીનો સમય હતો. લાંબો પ્રવાસ હતો. ઘાસ-પાણી વગરનું જંગલ પસાર કરવાનું હતું. દુશ્મનોની મોટી સંખ્યા સાથે મુકાબલો કરવાનો હતો. એટલે આપે મુસલમાનો સામે સ્પષ્ટપણે કહી દીધું કે, યુધ્ધ માટે તૈયારી કરી લે. હુઝૂરનો જે ઇરાદો હતો તે લોકોને કહી દીધો. મુસલમાનોની સંખ્યા ઘણી મોટી હતી. કોઈ એવો ચોપડો ન હતો, જેમાં બધાના નામોનો સમાવેશ થઈ શકે. જે માણસ લડાઈમાં ભાગ લેવા ન માંગતો તે સમજી લેતો હતો કે, જ્યાં સુધી મારા

વિષે વહી ઉતરશે નહીં ત્યાં સુધી મારી હાલત છુપાવેલી રહેશે. રસૂલુલ્લાહ (સલ.)એ આ જિહાદનો ઇરાદો એવા સમયે કર્યો હતો જ્યારે ફળો પાકી ગયાં હતાં. ઝાડો પુરતા છાંયડાવાળા થઈ ગયાં હતાં. રસૂલુલ્લાહ (સલ.)એ અને બધા મુસલમાનોએ લડાઈની તૈયારી શરૂ કરી દીધી. હું પણ દરરોજ સવારે મુસલમાનો સાથે લડાઈની તૈયારી કરવાના ઇરાદે જતો હતો, પરંતુ સાંજે કંઈ કામ કર્યા વગર પાછો ફરતો હતો. હું મારા મનમાં વિચાર કરતો હતો કે, (હજુ ઘણો સમય છે) હું આ કામ પછી પણ કરી શકું તેમ છું. આવી દ્વિધામાં એક મુદત પસાર થઈ ગઈ. મુસલમાનોએ ભારે પરિશ્રમ કરીને સરસામાન ઠીક કર્યાં. એક દિવસ સવારે રસૂલુલ્લાહ (સલ.) મુસલમાનોને સાથે લઈને નીકળ્યા. હું ત્યાં સુધી કંઈ પણ તૈયારી કરી શક્યો નહીં, પરંતુ મનમાં વિચાર કરી લીધો કે, એક બે દિવસમાં સરસામાન ઠીક કરીને મુસલમાનો સાથે થઈ જઈશ. જ્યારે બીજા દિવસે મુસલમાનો (મદીનાથી) દૂર ચાલ્યા ગયા ત્યારે હું સરસામાન ઠીક કરવાના ઇરાદે નીકળ્યો, પરંતુ કંઈ કર્યા વગર પાછો ફર્યો. હું આમ આગસ કરતો રહ્યો અને મુસલમાનો જલદી જલદી ખૂબ આગળ નીકળી ગયા. મેં તેમની સાથે થઈ જવાનો ઇરાદો કર્યો, પરંતુ ખુદાનો હુકમ ન હતો. કાશ ! હું મુસલમાનો સાથે થઈ ગયો

હોત. રસૂલુલ્લાહ (સલ.)ના ગયા પછી હવે જ્યારે હું બહાર નીકળીને લોકોને મળતો હતો અને આમતેમ ફરતો હતો ત્યારે એ જોઈને મને દુઃખ થતું હતું કે, મુનાફિકો અને એવા કમજોર લોકો જેમને રસૂલુલ્લાહ (સલ.) લાચાર સમજીને મૂકી ગયા હતા તેમના સિવાય બીજું કોઈ દેખાતું ન હતું. રસ્તામાં રસૂલુલ્લાહ (સલ.)ને હું ક્યાંય યાદ આવ્યો નહીં. જ્યારે હુઝૂર તબૂક પહોંચી ગયા ત્યારે લોકો સામે બેસીને કહ્યું : આ કઅબે શું કર્યું ? બની સલિમાના એક માણસે કહ્યું : યા રસૂલુલ્લાહ ! તે તેની બન્ને યાદરોને જોતો રહ્યો. એટલે આવ્યો નહીં. મુઆઝ ઇબ્ને જબલે કહ્યું : ખુદાની કસમ ! તે ખરાબ વાત કહી. યા રસૂલુલ્લાહ ! અમને તેની પાસેથી નેકીની જ આશા છે. હુઝૂર ચુપ થઈ ગયા. કઅબ ઇબ્ને માલિક કહે છે : જ્યારે મને ખબર મળી કે, હુઝૂર પાછા આવી રહ્યા છે ત્યારે મને ચિંતા થઈ. મેં જુદું બહાનું કાઢવાનો વિચાર કર્યો. મનોમન કહ્યું કે, કઈ યુક્તિથી હુઝૂરની નારાજીથી બચી શકાય. ઘરમાંના બધા સમજદાર માણસો સાથે સલાહ મંત્રણા કરી. એવામાં ખબર પડી કે, રસૂલુલ્લાહ (સલ.) નજીક આવ્યા છે ત્યારે મેં મનમાંથી જુદું બોલવાના બધા વિચારો કાઢી નાખ્યા. હું સમજી ગયો કે, જુદું ભેળવીને હું હુઝૂરની નારાજીમાંથી બચી શકતો નથી. એટલે સાચું બોલવાનો

પાકો નિર્ધાર કર્યો. સવારે હુઝૂર આવ્યા. આપનો નિયમ હતો કે, જ્યારે સફરમાંથી પાછા ફરતા હતા ત્યારે શરૂઆતમાં મસ્જિદમાં જઈને બે રકઅત નમાઝ પઢતા હતા. પછી ત્યાં લોકો પાસે વાતચીત કરવા બેસી જતા હતા. જેથી હુઝૂરે એ પ્રમાણે જ કર્યું. લડાઈમાં ન જનારા લોકો આવીને કસમો ખાઈ ખાઈને બહાનાઓ કાઢવા લાગ્યા. એ બધાની સંખ્યા એસીથી કંઈક વધારે હતી. રસૂલુલ્લાહ (સલ.)એ બધાના જાહેર બહાનાઓ કબૂલ કર્યા. બૈઅત લીધી. તેમના માટે મગફિરતની દુઆ કરી. તેમના દિલની હાલતને અલ્લાહના હવાલે કરી દીધી. સૌથી છેલ્લે મેં હાજર થઈને સલામ કરી. હુઝૂરે રોષે ભરાઈને સ્મિત ફરકાવ્યું અને કહ્યું : નજીક આવો. હું નજીક ગયો. અહીં સુધી કે, હુઝૂરની સામે જઈને બેસી ગયો. પછી કહ્યું : તમે કેમ આવ્યા ન હતા ? શું તમે સવારી ખરીદી ન હતી ? મેં કહ્યું : ખરીદી તો હતી. ખુદાની કસમ ! જો હું હુઝૂર સિવાય બીજા કોઈ દુનિયાદાર પાસે બેઠો હોત તો તેના ક્રોધથી બચવા બહાનું કાઢીને છુટી જાત. કારણ કે, અલ્લાહ તઆલાએ મને સુંદર વક્તૃત્વ આપ્યું હતું, પરંતુ ખુદાની કસમ ! હું જાણું છું કે, જો હું આપની સામે જુઠી વાતો બનાવું અને આપ મારાથી રાજી પણ થઈ જાવ તો થોડાક જ સમયમાં અલ્લાહ તઆલા

આપને મારા પર ક્રોધિત કરી દેશે અને જો આપને સાચી વાત કહીશ અને આપ મારાથી નારાજ થઈ જશો તો આશા છે કે, અલ્લાહ તઆલા (ભવિષ્યમાં) મને માફ કરી દેશે. ખુદાની કસમ ! મારી કોઈ મજબૂરી ન હતી. જે વખતે હું તમારી સાથે આવવાથી પાછળ રહી ગયો હતો તે વખતથી વધારે માલદાર હું કદી ન હતો. હુજૂરે કહ્યું : તે માણસે સાચું કહ્યું, હવે તું ઉઠી જા. અહીં સુધી કે, અલ્લાહ તઆલા તારા વિષે કોઈ ચુકાદો આપે. હું તરત ઉઠી ગયો. મારી પાછળ પાછળ બની સલમહ કબીલાના લોકો પણ ઉઠીને આવ્યા અને કહેવા લાગ્યા : ખુદાની કસમ ! અમે જાણીએ છીએ કે, તે આ પહેલાં કોઈ કસૂર કર્યો નથી. જેવી રીતે બીજા લડાઈમાં ન આવનારાઓએ મજબૂરી જાહેર કરી તેવી રીતે તું કોઈ મજબૂરી જાહેર ન કરી શક્યો. તારા કસૂરની માફી માટે તો રસૂલુલ્લાહ (સલ.)નું મગફિરતની દુઆ માંગવું જ બસ હતું. કઅબ કહે છે : ખુદાની કસમ ! તેઓ મને ઓટલી તાકીદ કરતા હતા કે, મેં બીજી વાર હુજૂર પાસે જઈને મેં મારી પહેલી વાતને જુઠી ઠેરવવાનો ઇરાદો કર્યો, પરંતુ મેં તેમને પૂછ્યું કે, આ અપરાધમાં મારા જેવું બીજું કોઈપણ છે ? તેમણે જવાબ આપ્યો : હા, તારા જેવા બીજા બે માણસો પણ છે. જે તે કહ્યું છે તે જ તેમણે કહ્યું છે. તેમને તે જ

જવાબ મળ્યો છે જે તને મળ્યો છે. મેં પૂછ્યું, તે કયા લોકો છે ? તેમણે કહ્યું : મુરારા ઇબ્ને રબીઅ અમ્રી અને હિલાલ ઇબ્ને ઉમય્યા વાકિફી. આ બંને માણસોએ બદરની લડાઈમાં ભાગ લીધો હતો. તેમનું ચરિત્ર ઉત્તમ હતું. જ્યારે તેમણે તે બંને માણસોનો ઉલ્લેખ કર્યો ત્યારે હું મારી વાત પર અડગ રહ્યો. રસૂલુલ્લાહ (સલ.)એ ફક્ત અમારા ત્રણ સાથે વાતચીત કરવાની મનાઈ ફરમાવી હતી. બીજા લડાઈમાં ગેરહાજર રહેનારા લોકો સાથે વાતચીત કરવાની મનાઈ ન હતી. હુકમ અનુસાર લોકો અમારાથી બચવા લાગ્યા. તેઓ તદ્દન બદલાઈ ગયા. અહીં સુધી કે, ધરતી મને અપરિચિત લાગવા માંડી. સમજમાં આવતું ન હતું કે, શું કરું. પયાસ રાત્રીઓ એ હાલતમાં પસાર થઈ ગઈ. મારા બે સાથીઓ તો કમજોર હતા. ઘરમાં બેસીને રડતા રહ્યા. હું યુવાન અને શક્તિશાળી હતો. બજારમાં ફરતો હતો. બહાર નીકળતો હતો. મુસલમાનો સાથે નમાઝમાં શામિલ થતો હતો, પરંતુ મારી સાથે કોઈ વાત કરતું ન હતું. હું નમાઝ પછી રસૂલુલ્લાહ (સલ.)ની મજલિસમાં પણ ભાગ લેતો હતો. હુજૂરને સલામ કરીને મનોમન કહેતો હતો, જોઉં, હુજૂર સલામના જવાબ માટે મુબારક હોઠ હલાવે છે કે નહીં. પછી હું હુજૂરની પાસે ઉભો રહીને નમાઝ પણ પઢતો હતો અને આંખના ખૂણાથી (કાતરમાં) જોતો

હતો કે હુઝૂર મારા તરફ જુએ છે કે નહીં. જ્યારે હું જોતો હતો ત્યારે હુઝૂર મારા તરફ જોતા હતા. જ્યારે હું મોં ફેરવીને જોતો હતો ત્યારે આપ મોં ફેરવી લેતા હતા. જ્યારે લોકોની બેપરવાઈ ખૂબ વધી ગઈ ત્યારે હું એક દિવસ અબૂ કતાદાના બાગની દીવાલ પર ચઢી ગયો. કારણ કે, અબૂ કતાદા મારા પિત્રાઈ ભાઈ હતા અને મને પ્રિય હતા. મેં તેને સલામ કરી, પરંતુ તેણે સલામનો જવાબ આપ્યો નહીં. મેં કહ્યું : અબૂ કતાદા, હું તમને ખુદાની કસમ આપીને પૂછું છું, શું તમને ખબર છે કે, મને ખુદા અને રસૂલ પ્રત્યે મુહબ્બત છે કે નહીં ? અબૂ કતાદા ચુપ રહ્યા. મેં બીજી વાર કસમ આપી, પરંતુ તેઓ તેવા જ ચુપ રહ્યા. ત્રીજી વાર કસમ દેવાથી તેણે કહ્યું કે, ખુદા અને રસૂલ જ સારી રીતે જાણે છે. મારી આંખોમાંથી અશ્રુઓ ટપકી પડ્યાં. હું પીઠ ફેરવીને દીવાલ પાર કરીને ચાલ્યો આવ્યો. મદીનાના બજારમાં જઈ રહ્યો હતો કે, એક સીરિયાનો ખેડુત જે મદીનામાં અનાજ લાવીને વેચતો હતો, તે બાજુમાંથી એવું કહેતો જતો હતો કે, કોઈ કઅબ ઇબ્ને માલિકનું સરનામું બતાવો. લોકોએ મારા તરફ ઈશારો કર્યો. તેણે આવીને ગસ્સાનના બાદશાહનો પત્ર મને આપ્યો, જેમાં આ પ્રમાણે લખ્યું હતું : મને ખબર પડી છે કે, તમારા સાથી (નબી)એ તમારા પર ઝુલ્મ કર્યો છે. અલ્લાહ તઆલાએ

તમને ઝિલ્લતની જગ્યા અને હક્કો બરબાદ થવાના સ્થળે રહેવા માટે બનાવ્યા નથી. તમે અમારી પાસે ચાલ્યા આવો. અમે તમારી કદર કરીશું. કાગળ વાંચીને મેં કહ્યું : આ પણ મારી એક કસોટી છે. મેં કાગળ લઈને ચૂલામાં સળગાવી મૂક્યો. આ પ્રમાણે જ્યારે ૪૦ દિવસો પસાર થઈ ગયા ત્યારે એક દિવસ રસૂલુલ્લાહ (સલ.)નો કાસિદ (દૂત) મારી પાસે આવ્યો અને કહેવા લાગ્યો : રસૂલુલ્લાહ (સલ.) તમને હુકમ કરે છે કે, તમારી પત્નીથી અલગ રહો. મેં કહ્યું : તલાક આપું ? શું કરું ? કાસિદે કહ્યું : પત્નીથી જુદા રહો. તેની પાસે ન જાઓ. આ પ્રમાણે રસૂલુલ્લાહ (સલ.)એ મારા બંને સાથીઓને પણ કહેવડાવ્યું હતું. મેં હુકમ અનુસાર મારી પત્નીને કહ્યું : તમારા પિયર ચાલી જાઓ. ત્યાં જ રહો. અહીં સુધી કે, અલ્લાહ તઆલા આ બાબતમાં કોઈ ચુકાદો આપે. કઅબ કહે છે કે, હિલાલ ઇબ્ને ઉમય્યાની પત્નીએ રસૂલુલ્લાહ (સલ.)ની સેવામાં હાજર થઈને કહ્યું : યા રસૂલલ્લાહ ! હિલાલ ઇબ્ને ઉમય્યા ખૂબ વૃધ્ધ છે. તેની પાસે કોઈ નોકર પણ નથી. જો હુઝૂરને અયોગ્ય ન લાગે તો હું તેનું કામ કરી આપ્યા કરું. આપે કહ્યું : વારુ, પરંતુ તે તારી નજીક ન આવે. ઓરતે કહ્યું : ખુદાની કસમ ! તેને તો કોઈ પ્રકારની ચેતના જ નથી. જ્યારથી આ બનાવ બન્યો છે ત્યારથી

આજ સુધી રડતા રહ્યા છે. કઅબ કહે છે કે મારા ઘરવાળાઓએ પણ મને કહ્યું : જો તમે પણ તમારી પત્ની માટે રજા લઈ લો, જેવી રીતે હિલાલની પત્નીએ લીધી, તો તમારી પત્ની તમારી સેવા કર્યા કરશે. મેં જવાબ આપ્યો કે, હું હુઝૂર પાસે એવી રજા નહીં લઉં. ખબર નહીં, આપ શું ફરમાવે. કારણ કે, હું યુવાન માણસ છું. એવી જ રીતે બીજા દસ દિવસ પસાર થઈ ગયા. કુલ પચાસ દિવસ થઈ ગયા. પચાસ દિવસ પછી ફજની નમાઝમાં મારી છત પર ચઢીને બેઠો હતો. એવી પરિસ્થિતિ હતી કે, સમગ્ર ધરતી મારા માટે તંગ બની ગઈ હતી. મારો જાન મારા માટે આફતરૂપ હતો. એવામાં એક પોકારનારાએ સલઅ પહાડ પર ચઢીને ખૂબ ઉંચા સાદે કહ્યું : એય કઅબ ઈબ્ને માલિક ! તારા માટે ખુશખબરી છે. આ સાંભળીને હું તરત સજદામાં પડી ગયો કે, છુટકારાનો સમય આવ્યો. રસૂલુલ્લાહ (સલ.)એ ફજની નમાઝ પઢીને અમારી તૌબા કબૂલ થવાની જાહેરાત કરી હતી. લોકો મને ખુશખબરી દેવા આવ્યા. મારા બંને સાથીઓ પાસે પણ થોડાક ખુશખબરી આપનારા ગયા. મારી પાસે એક માણસ ઘોડી દોડાવતો આવ્યો. બની અસ્લમના એક માણસે સલઅ પહાડ પર ચઢીને અવાજ દીધો. તેનો અવાજ ઘોડાના આગમન પહેલાં આવ્યો. જે માણસનો ખુશખબરીનો અવાજ મેં સાંભળ્યો હતો

તે જ્યારે મારી પાસે આવ્યો ત્યારે મેં મારા બંને કપડાં ઉતારીને તેને આપી દીધાં. જો કે ખુદાની કસમ ! તે દિવસે મારી પાસે તે બંને કપડાંઓ સિવાય બીજું કપડું ન હતું. મેં માંગીને બે કપડાં પહેરી લીધાં અને હુઝૂરની સેવામાં હાજર થવા માટે નીકળ્યો. રસ્તામાં તૌબા કબૂલ થવાની મુબારકબાદ આપવા સંખ્યાબંધ લોકો મને મળતા હતા. તેઓ કહેતા હતા : કઅબ, તને મુબારક, તારી તૌબા અલ્લાહ તઆલાએ કબૂલ કરી. કઅબ કહે છે : હું મસ્જિદમાં ગયો ત્યારે રસૂલુલ્લાહ (સલ.) બેઠા હતા. આજુબાજુ સહાબાઓ હતા. તલહા મને જોઈને તરત ઉઠીને દોડતા આવ્યા. હસ્તધુનન કર્યું અને મુબારકબાદી આપી. ખુદાની કસમ ! તલહા સિવાય મુહાજિરોમાંથી બીજું કોઈ ઉઠ્યું નહીં. તલહાની આ વાત હું કદી ભૂલીશ નહીં. મેં જઈને રસૂલુલ્લાહ (સલ.)ને સલામ કરી. તે વખતે મુબારક ચહેરો ખુશીથી ચમકી રહ્યો હતો. કારણ કે, ખુશીના સમયે રસૂલુલ્લાહ (સલ.)નો ચહેરો ચમકતો હતો. આપે ફરમાવ્યું : કઅબ, જ્યારથી તું પેદા થયો છે ત્યારથી લઈને આજ સુધીના બધા દિવસોમાં આજનો દિવસ તારા માટે શ્રેષ્ઠ છે. તારા માટે એ ખુશખબરી છે. મેં કહ્યું : યા રસૂલુલ્લાહ ! આ ખુશખબરી આપના તરફથી છે કે અલ્લાહના તરફથી ? આપે ફરમાવ્યું : મારા તરફથી નથી, બલકે

ખુદાના તરફથી છે. ખુશીના કારણે હુઝૂર (સલ.)નો ચહેરો ચાંદના જેવો ચમકતો હતો. જેના પરથી અમે સમજી જતા હતા કે, આપ ખુશ છે. હું હુઝૂરની સામે બેસી ગયો અને કહ્યું : યા રસૂલલ્લાહ ! હું મારી તૌબા કબૂલ થવાના શુક્રિયા રૂપે મારો બધો માલ અલગ કરીને સદકા રૂપે અલ્લાહ અને રસૂલ સામે હાજર કરવા માંગું છું. આપે ફરમાવ્યું : થોડો માલ રહેવા દે, એ તારા માટે સાફ છે. મેં કહ્યું : વારૂ, હું મારો ખૈરવાળો ભાગ રહેવા દઉં છું. ત્યાર પછી મેં કહ્યું : યા રસૂલલ્લાહ ! સાચું બોલવાના કારણે અલ્લાહ તઆલાએ મને છુટકારો આપ્યો છે. એટલે મારી તૌબાનો એક ભાગ એ પણ છે કે, જ્યાં સુધી જીવંત છું ત્યાં સુધી સાચી વાત સિવાય બીજી વાત નહીં કહું. ખુદાની કસમ ! જ્યારથી હું હુઝૂર સામે સાચું બોલ્યો છું તે દિવસથી આજ સુધી મેં જોયું નથી કે, અલ્લાહ તઆલાએ કોઈ મુસલમાનને સાચું બોલવાનું આનાથી સાફ ઈનામ આપ્યું હોય, જેવું કે મને આપ્યું. જે દિવસથી મેં આપને વાત કરી ત્યારથી મેં જુદું બોલવાનો ઈરાદો કર્યો નથી. મને આશા છે કે, અલ્લાહ તઆલા બાકી રહેલી ઝિન્દગીમાં પણ જુદું બોલવાથી મને બચાવશે. અલ્લાહ તઆલાએ તૌબા કબૂલ થવા અંગે આ આયત ઉતારી હતી; **લકદ તાબ લ્લાહુ અલ નનબિયિય વલ મુહાજિરીન.... વફૂનૂ**

મઅસ્સાદિકીન. કઅબ કહે છે : ખુદાની કસમ ! ઈસ્લામનો રસ્તો બતાવ્યા પછી અલ્લાહ તઆલાએ આ સાચું બોલવા કરતાં મોટી બીજી કોઈ નેઅમત મને આપી નથી. કારણ કે, જો હું જુદું બોલત તો જેવી રીતે જુદું બોલનારા તબાહ થઈ ગયા એવી રીતે હું પણ તબાહ થઈ જાત. આ જુદું બોલનારાઓ વિષે અલ્લાહ તઆલાએ નીચેની આયત ઉતારી હતી : **સયહ્ લિકૂન બિલ્લાહિ લકુમ ઇન્નલબ્તુમ ઇલયહિમ.... ફરજન લ્લાહ લા યરદા અનિલ કવમિલ ફાસિકીન.** કઅબ કહે છે : જે લોકોએ કસમો ખાઈને પોતાની મજબૂરી જાહેર કરી હતી અને રસૂલલ્લાહ (સલ.)એ તેમની મજબૂરી માન્ય રાખી હતી. તેમની બૈઅત લીધી હતી. તેમના માટે મગફિરતની દુઆ કરી હતી. તેમના બનાવ પછી અમારા ત્રણેનો (તૌબા કબૂલ થવાનો) બનાવ બન્યો. રસૂલલ્લાહ (સલ.)એ અમારી બાબતમાં ઢીલ મૂકી હતી. અહીં સુધી કે, અલ્લાહ તઆલાએ પોતે તેનો ચુકાદો આપ્યો. આયત **વ અલ સસલાસતિ લ્લાહીન ખુલિફૂમાં** ત્રણેના પાછળ રહી જવાનો એ જ હેતુ છે. લડાઈમાં ભાગ ન લેવાનો આશય છે, બલકે અમારી બાબતમાં રસૂલલ્લાહ (સલ.)એ જે વિલંબ કર્યો હતો અને બહાનું કાઢનારાઓનું બહાનું તરત કબૂલ કર્યું હતું, બસ એ જ મુરાદ છે.

રસૂલુલ્લાહ (સલ.)નું હિજ સ્થળે ઉતરવું

(૨૫/૪૬૭૨) હઝરત ઇબ્ને ઉમર (રદિ.) કહે છે કે, હુજૂર (સલ.)એ હિજ નામે જગ્યા પાસેથી પસાર થતી વખતે કહ્યું : ઝાલિમોના રહેઠાણોમાં ન જાઓ. કારણ કે, જે અઝાબ તેમના પર ઉતર્યો છે તે ક્યાંક તમારા પર ન ઉતરી પડે. હા, (અલ્લાહના ડરથી) જો તમે રૂદન કરતાં પસાર થઈ જાવ (તો કંઈ વાંધો નથી.) ત્યાર પછી હુજૂર શિર ઝુકાવીને જલદી જલદી તે ખીણમાંથી પસાર થઈ ગયા.

(૨૬/૪૬૭૩) ઇબ્ને ઉમર (રદિ.) કહે છે કે, રસૂલુલ્લાહ (સલ.)એ હિજ સ્થળે જનારા લોકોને કહ્યું : તે લોકો પાસે ન જાઓ જેઓ અઝાબમાં સપડાયા છે. કારણ કે, ભય છે કે, જે અઝાબ તેમના પર ઉતર્યો છે તે ક્યાંક તમારા પર ન ઉતરે. હા, જો રૂદન કરતાં (ત્યાંથી) પસાર થઈ જાઓ તો કંઈ વાંધો નથી.

(૨૭/૪૬૭૪) હઝરત મુગીરા ઇબ્ને શુઅબા કહે છે કે, રસૂલુલ્લાહ (સલ.) હાજત કરવા માટે ગયા. હું પાણી નાખવા માટે ઉઠ્યો. આપે પ્રથમ મોં ધોયું. કોણીઓ સુધી હાથ ધોવા માટે બાંયો ચઢાવવાનો પ્રયાસ કર્યો, પરંતુ બાંયો સાંકડી હતી. એટલે આપે ઝબ્લામાંથી હાથ કાઢીને ધોયા. પછી મોજાઓ પર

મસહ કર્યા. આ તબૂકની લડાઈનો બનાવ છે.

(૨૮/૪૬૭૫) હઝરત અબૂ હુમૈદ કહે છે કે, અમે રસૂલુલ્લાહ (સલ.)ની સાથે તબૂકની લડાઈમાંથી પાછા કર્યા. મદીનાની સામે પહોંચ્યા ત્યારે હુજૂરે કહ્યું : આ તાબહ (શહેર) છે અને આ ઉહદ પહાડ છે. એને અમારી સાથે મુહબ્બત છે અને અમને એની સાથે.

(૨૯/૪૬૭૬) હઝરત અનસ (રદિ.) કહે છે કે, રસૂલુલ્લાહ (સલ.) જ્યારે તબૂકની લડાઈમાંથી પાછા ફરતાં મદીના નજીક પહોંચ્યા ત્યારે કહ્યું : મદીનામાં કેટલાક લોકો એવા પણ છે કે, તમે જે રસ્તા પર ચાલો છો અને જે ખીણમાંથી પસાર થાઓ છો ત્યારે તેઓ તમારી સાથે હોય છે. સહાબોએ કહ્યું : યા રસૂલુલ્લાહ ! તે લોકો તો મદીનામાં છે. (પછી આપણી સાથે કેવી રીતે હોય શકે ?) આપે કહ્યું : મજબૂરીના કારણે તેઓ લાચાર છે.

રસૂલુલ્લાહ (સલ.)એ કિસ્રા અને કૈસરનો લખેલા મુબારક પત્રો

(૩૦/૪૬૭૭) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.)એ કિસ્રાનો લખેલો પોતાનો પત્ર અબ્દુલ્લાહ ઇબ્ને હુઝાફા સહમીને

આપીને હુકમ કર્યા કે, આ પત્ર બેહરૈનના ગવર્નરને આપી આવો. હુકમ અનુસાર અબ્દુલ્લાહે જઈને પત્ર આપી દીધો. બેહરૈનના ગવર્નરે કિસ્રાને મોકલી આપ્યો. કિસ્રાએ પત્ર વાંચીને ટુકડે ટુકડા કરી નાખ્યા. ઈબ્ને મુસથિબ કહે છે કે, રસૂલુલ્લાહ (સલ.)એ તેમના માટે ટુકડે ટુકડા થઈ જવાની બદ્દુઆ કરી.

(૩૧/૪૬૭૮) હઝરત અબૂબક્રહ કહે છે : હું ‘જમલ’ની લડાઈમાં હઝરત આઈશાના ટેકેદારો સાથે મળીને યુધ્ધમાં ભાગ લેનાર જ હતો કે, મને રસૂલુલ્લાહ (સલ.)નું એક ફરમાન યાદ આવ્યું અને તે મારા માટે લાભદાયક પુરવાર થયું. જ્યારે રસૂલુલ્લાહ (સલ.)ને આ ખબર મળી કે, ઈરાનવાસીઓએ એક ઓરતને પોતાની સરદાર બનાવી લીધી ત્યારે કહ્યું : જે કૌમે ઓરતને પોતાની સરદાર બનાવી લીધી તે કૌમ સફળ થઈ શકતી નથી.

(૩૨/૪૬૭૯) હઝરત સાઈબ ઈબ્ને યઝીદ કહે છે : મને યાદ છે કે, હું છોકરાઓ સાથે મળીને રસૂલુલ્લાહ (સલ.)ને મળવા ‘સનિય્હતુલ વદાઅ’ તરફ ગયો હતો.

(૩૩/૪૬૮૦) હઝરત સાઈબ ઈબ્ને યઝીદ (રદિ.) કહે છે : મને યાદ છે કે, હું બાળકો સાથે રસૂલુલ્લાહ (સલ.)ને મળવા ‘સનિય્હતુલ વદાઅ’ તરફ એવા

સમયે ગયો હતો જ્યારે હુઝૂર તબૂકની લડાઈમાંથી પાછા ફરી રહ્યા હતા.

રસૂલુલ્લાહ (સલ.)ની બીમારી અને વફાતનું વર્ણન અને આયત ‘घننك मरियतुं व घनहुम मरियतून सुम्भ घनकुम यमल क्रियामति घन रणिकुम तप्तसिभून’ની તફસીર ક્રિયા તમે પણ મરનાર છો અને તેઓ પણ મરનાર છે. પછી તમે બધા તમારા પાલનહાર પાસે ક્રિયામતના દિવસે ઝઘડો કરશો.

(૩૪/૪૬૮૧) હઝરત આઈશા (રદિ.) કહે છે કે, રસૂલુલ્લાહ (સલ.)એ જીવલેણ બીમારીમાં કહ્યું હતું : આઈશા, જે ખાણું મેં ખેંચ્યું તેમાં ખાધું હતું તેની તકલીફ મને હંમેશા થતી રહી. હવે મને લાગે છે કે, મારી જીવાદોરીનું કપાઈ જવું, એ ઝેરની અસરના કારણે જ છે.

(૩૫/૪૬૮૨) ઉમ્મે ફત્તહ કહે છે કે, મગરિબની નમાઝમાં મેં પોતે રસૂલુલ્લાહ (સલ.)ને સૂરએ ‘વલ મુર્સલાત’ પઢતા સાંભળ્યા, પરંતુ ત્યાર પછી હુઝૂરે ફરી કદી અમને નમાઝ પઢાવી નહીં. અહીં સુધી કે, આપની વફાત થઈ ગઈ.

(૩૬/૪૬૮૩) હઝરત ઈબ્ને અબ્બાસ કહે છે કે, ફારૂકે અઝ્ઝમ મને પોતાનો સલાહકાર બનાવતા હતા. એ

પરથી અબ્દુરહમાન ઇબ્ને ઔફે કહ્યું કે, (તમે એને આવો નિકટનો માણસ કેમ બનાવ્યો છે ?) એના જેટલી ઉમરના તો અમારા છોકરાઓ છે. હઝરત ઉમરે કહ્યું : તમે એને જાણો છો ? ત્યાર પછી હઝરત ઉમરે મને આયત ઇલાહી **જાઅ નરરુ લ્લાહિ વલ ફત્હુનો** અર્થ પૂછ્યો. મેં કહ્યું : એનાથી રસૂલુલ્લાહ (સલ.)ની વફાત મુરદ છે. જેની ખબર આ આયતમાં અલ્લાહ તઆલાએ પોતાના રસૂલને આપી છે. હઝરત ઉમરે કહ્યું : હું પણ એ જ જાણું છું.

(૩૭/૪૬૮૪) હઝરત ઇબ્ને અબ્બાસે એક દિવસ કહ્યું હતું : ગુરુવારનો દિવસ, આહ ! ગુરુવારનો દિવસ પણ કેવો હતો. રસૂલુલ્લાહ (સલ.)ની બીમારીએ તે દિવસે ભયંકર સ્વરૂપ ધારણ કર્યું હતું. હુજૂરે કહ્યું હતું : લાવો, હું તમને એક લખાણ લખી આપું. જેથી મારા પછી આ લખાણના કારણે તમે ગુમરાહ ન બનો. લોકો વચ્ચે પરસ્પર મતભેદ ઉભો થયો. (કોઈએ કહ્યું : લખાણ લખાવી લો અને કોઈએ કહ્યું : કુર્આન પૂરતું છે, લખાણ લખાવો નહીં.) જો કે રસૂલુલ્લાહ (સલ.) સામે ઝઘડો કરવો, એ ઠીક ન હતું. સહાબાએ કહ્યું : હુજૂરની જીભ નિરંકુશ બની ગઈ છે. (બીમારી ઉગ્ર છે) બીજી વાર હુજૂરનો હેતુ પૂછો. હકીકત જાણવા માટે સહાબા હુજૂર પાસે હાજર થયા. આપે ફરમાવ્યું : મને છેડો નહીં. જે

હાલતમાં હું છું તે એના કરતાં સારી છે જેના વિશે તમે પૂછી રહ્યા છો. પછી હુજૂર ત્રણ વાતોની વસિયત કરી : ૧ અરબ ટાપુમાંથી કાફિરોને હાંકી કાઢજો. ૨. પ્રતિનિધિમંડળોને જેવી રીતે હું ઇનામ આપતો હતો તેવી રીતે તમે ઇનામ આપજો. ત્રીજી વાત હુજૂરે કરી નહીં અથવા હું ભૂલી ગયો.

(૩૮/૪૬૮૫) હઝરત ઇબ્ને અબ્બાસ કહે છે : હુજૂર (સલ.)ની વફાતનો સમય જ્યારે નજીક આવ્યો, ઘરમાં ઘણા માણસો હતા, ત્યારે હુજૂરે કહ્યું : લાવો, હું તમને એક લખાણ લખી દઉં. જેથી તેની હાજરીમાં તમે કદી ગુમરાહ ન બનો. આ સાંભળીને અમુક માણસો કહેવા લાગ્યા : હુજૂર તકલીફના કારણે બેકાબુ બની ગયા છે. તમારી પાસે કુર્આન મૌજુદ છે, જે આપણા માટે પૂરતું છે. (લખાવવાની કંઈ જરૂર નથી) સારાંશ કે, ઘરવાળાઓમાં ભારે મતભેદ જાગ્યો. કેટલાક લોકો કહેતા હતા કે, (કાગળ અને શાહી) લઈ આવો. જેથી હુજૂર એક લખાણ લખી આપે કે, તે પછી તમે ગુમરાહ ન બનો. કેટલાક લોકો એના વિરોધી હતા. જ્યારે શોરબકોર અને વાદવિવાદ વધી પડ્યો ત્યારે રસૂલુલ્લાહ (સલ.)એ કહ્યું : ઉઠી જાઓ. ઇબ્ને અબ્બાસ કહે છે : ભારે મુસીબત અને તકલીફ એ થઈ કે, લોકોના શોરબકોર અને મતભેદના કારણે રસૂલુલ્લાહ (સલ.)

લાખાણ લાખી શક્યા નહીં.

(૩૮/૪૬૮૬) હઝરત આઈશા કહે છે કે, જીવલેણ બીમારીમાં રસૂલુલ્લાહ (સલ.)એ હઝરત ફાતિમાને બોલાવીને ધીરેથી કંઈ કહ્યું : હઝરત ફાતિમા સાંભળીને રડવા લાગ્યાં. હુઝૂરે બીજી વાર બોલાવીને ફરી ધીરેથી કંઈક કહ્યું. હઝરત ફાતિમા સાંભળીને હસવા લાગ્યાં. મેં હઝરત ફાતિમાને કારણ પૂછ્યું ત્યારે કહ્યું : પહેલી વાર હુઝૂરે મને ધીરેથી કહ્યું હતું કે, આ બીમારીમાં જ મારું અવસાન થઈ જશે. હું આ સાંભળીને રડવા લાગી. બીજી વાર હુઝૂરે ધીરેથી કહ્યું કે, ઘરવાળાઓમાંથી સૌ પ્રથમ તું મારી પાછળ આવશે. હું આ સાંભળીને હસવા લાગી.

(૪૦/૪૬૮૭) હઝરત આઈશા કહે છે : હું સાંભળ્યા કરતી હતી કે, કોઈ નબી ત્યાં સુધી મરતો નથી જ્યાં સુધી તેને દુનિયા અને આખિરતમાંથી એક વસ્તુ પસંદ કરવાનો અધિકાર આપવામાં આવે નહીં. જેમ કે જીવલેણ બીમારીમાં જ્યારે હુઝૂરના ગળામાં કોઈ વસ્તુ અટકેલી લાગતી હતી ત્યારે હુઝૂરે આ આયત પઢી : **મَنْ لَهَا مِنْ أَمْرِهَا** ત્યારે હું સમજી ગઈ કે, હુઝૂરને દુનિયા અને આખિરતમાંથી એક વસ્તુ પસંદ કરવાનો અધિકાર આપી દેવામાં આવ્યો. (હવે અવસાનનો સમય

નજીક છે.)

(૪૧/૪૬૮૮) હઝરત આઈશા કહે છે કે, રસૂલુલ્લાહ (સલ.) જ્યારે જીવલેણ બીમારીમાં સપડાયા ત્યારે (અંતિમ સમયે) કહેવા લાગ્યા : **إِنِّي رَفِئِيكِلِی** અમ્લા.

(૪૨/૪૬૮૯) હઝરત આઈશા કહે છે કે, તંદુરસ્તીની હાલતમાં રસૂલુલ્લાહ (સલ.)એ ફરમાવ્યું હતું : કોઈ નબીનું ત્યાં સુધી અવસાન થતું નથી જ્યાં સુધી તેને જન્મતમાં તેની જગ્યા બતાવી દેવામાં ન આવે. ત્યાર પછી ક્યાં તો તે જીવતો રહે છે અથવા દુનિયા અને આખિરતમાંથી એક વસ્તુ પસંદ કરવાનો તેને અધિકાર આપી દેવામાં આવે છે. (તે આખિરતને પસંદ કરી લે છે.) જેથી હુઝૂર જ્યારે બીમાર પડ્યા અને અવસાનનો સમય નજીક આવ્યો ત્યારે હુઝૂરે મારી જાંઘ પર શિર મૂકેલું અને બેભાન અવસ્થામાં હતા. જરા ભાન આવ્યું ત્યારે મકાનની છત તરફ આંખો ઊંચી કરીને કહ્યું : **‘أَلَا هُوَ إِنْ رَفِئِيكِلِی** અમ્લા’. મેં કહ્યું : હવે હુઝૂર અમારી પાસે નહીં રહે. હું સમજી ગઈ કે, આ તે જ વાત છે જે તંદુરસ્તીની હાલતમાં હુઝૂરે કહી હતી.

(૪૩/૪૬૯૦) હઝરત આઈશા (રદિ.) કહે છે કે, રસૂલુલ્લાહ (સલ.) મારી છાતીનો ટેકો લગાડીને બેઠા હતા,

એવામાં અબ્દુરહમાન ઇબ્ને અબૂબક્ર મિસ્વાકનું એક તાજું લાકડું લઈને મિસ્વાક કરતા કરતા આવ્યા. રસૂલુલ્લાહ (સલ.) એ ઘણીવાર સુધી તેમને જોયા. હું સમજી ગઈ કે, હુઝૂર મિસ્વાક કરવા માંગે છે. જેથી મેં મિસ્વાક લઈને મારા મોંમાં ચાવીને ઝટકીને સ્વચ્છ કરીને હુઝૂરના મુબારક મોંમાં મૂક્યું. મેં હુઝૂરને આનાથી સારું મિસ્વાક કરતાં કદી જોયા નથી. મિસ્વાકથી પરવારીને આપે હાથ અથવા આંગળી ઊંચકીને ત્રણ વાર કહ્યું : **ફી રફીકીલ અઅલા** હુઝૂરની જ્યારે વફાત થઈ ત્યારે આપ મારી હાંસલી અને દાઢીની વચ્ચે (શિર મૂકેલી હાલતમાં) હતા.

(૪૪/૪૬૯૧) હઝરત આઈશા કહે છે કે, રસૂલુલ્લાહ (સલ.) જ્યારે બીમાર પડતા હતા ત્યારે પોતાના શરીર પર ત્રણે **કુલની** ફૂંક મારીને હાથ ફેરવતા હતા, પરંતુ જ્યારે હુઝૂર જીવલેણ બીમારીમાં સપડાયા ત્યારે હું ત્રણે **કુલ** પઢીને મારા હાથ મુબારક શરીર પર ફેરવતી હતી.

(૪૫/૪૬૯૨) હઝરત આઈશા કહે છે કે, રસૂલુલ્લાહ (સલ.) મારી સાથે પોતાની પીઠ ટેકો લગાડીને બેઠા હતા. અવસાન પહેલાં મેં કાન લગાડીને સાંભળ્યું તો આપ બોલી રહ્યા હતા : **અલ્લાહુમ્મ ઈફરલી વરહમ્ની વ અલ્હિકની બિર્ફીકી.**

(૪૬/૪૬૯૩) હઝરત આઈશા કહે છે કે, જીવલેણ બીમારીમાં હુઝૂરે કહ્યું હતું : યહૂદીઓ પર અલ્લાહની લખનાત, તેમણે પોતાના નબીઓની કબરોને મસ્જિદો બનાવી લીધી. હઝરત આઈશા કહે છે : જો પાક રોજાને મસ્જિદ બનાવી લેવાનો ભય ન હોત તો પવિત્ર મઝાર સંપૂર્ણપણે ખોલી નાખવામાં આવત.

(૪૭/૪૬૯૪) હઝરત આઈશા કહે છે કે, રસૂલુલ્લાહ (સલ.) જ્યારે બીમાર પડ્યા અને તકલીફ વધી પડી ત્યારે આપે પોતાની પત્નીઓ પાસે બીમારીના દિવસો મારા ઘરમાં પસાર કરવાની રજા માંગી. બધી પત્નીઓએ રજા આપી. હુઝૂર બે માણસોના સહારે, જેમાંના એક હઝરત અબ્બાસ હતા, ઘરમાં આવ્યા. હઝરત અબ્દુલ્લાહ કહે છે : બીજા માણસ હઝરત અલી હતા. હઝરત આઈશા કહે છે : જ્યારે હુઝૂરની બીમારીએ ગંભીર સ્વરૂપ ધારણ કર્યું ત્યારે આપે કહ્યું : મારા પર સાત મશકો નાખો. જેથી (કંઈક સારું થાય અને) હું લોકોને વસિયત કરી શકું. અમે હઝરત હફસાના ટબમાં હુઝૂરને બેસાડીને મશકો વડે પાણી નાખવાનું શરૂ કર્યું. આપે હાથના ઇશારાથી કહ્યું : બસ. ત્યાર પછી હુઝૂર બહાર નીકળ્યા. લોકોને નમાઝ પઢાવી અને પ્રવચન કર્યું. હઝરત આઈશા અને ઇબ્ને અબ્બાસ કહે છે કે, બીમારી દરમ્યાન હુઝૂર મોં પર કામળો નાખી લેતા હતા, પરંતુ ગભરાઈને ફરી

ઉતારી નાખતા હતા. આવી હાલતમાં જ આપે કહ્યું : યહૂદીઓ અને ઇસાઈઓ પર ખુદાની લઅનત, તેમણે પોતાના નબીઓની કબરોને મસ્જિદો બનાવી લીધી છે. એનાથી હુજૂરને હેતુ ઉમ્મતને યહૂદીઓ અને ઇસાઈઓના કૃત્યથી ડરાવવાનો હતો. હજરત આઈશા કહે છે કે, (હજરત અબૂબક્રની ઇમામત વિષે) મેં વારંવાર હુજૂરને જે (વિરોધ સૂચક શબ્દોમાં) વિનંતી કરી, તેનું કારણ એ હતું કે, મારા દિલમાં જે એવો વિચાર આવ્યો હતો કે, લોકો રસૂલુલ્લાહ (સલ.)ની જગ્યા પર કોઈ માણસના ઉભા રહેવાનું પસંદ કરશે નહીં. મને ખાત્રી હતી કે, જે માણસ રસૂલુલ્લાહ (સલ.)ની જગ્યાએ ઉભો રહેશે તેના લોકો દુશ્મન બની જશે. એટલે મને થયું કે, રસૂલુલ્લાહ (સલ.) આ બાબત (ઇમામત) હજરત અબૂબક્ર પાસેથી હઠાવી દે.

(૪૮/૪૬૯૫) હજરત આઈશા કહે છે કે, હુજૂર (સલ.)ની વફાત મારી હાંસલી અને દાઢી વચ્ચે થઈ. હવે રસૂલુલ્લાહ (સલ.) પછી કોઈ માણસ માટે મૃત્યુની તકલીફને હું ખરાબ ગણીશ નહીં.

(૪૮/૪૬૯૬) હજરત ઇબ્ને અબ્બાસ કહે છે કે, જવલેણ બીમારીમાં હજરત અલી રસૂલુલ્લાહ (સલ.) પાસેથી ઉઠીને આવ્યા. લોકોએ પૂછ્યું, અબૂલ

હસન, આજે સવારે રસૂલુલ્લાહ (સલ.)ને કેમ હતું ? તેમણે કહ્યું : ખુદાનો શુક્ર છે, સારા છે. એવામાં હજરત અબ્બાસે હજરત અલીનો હાથ પકડીને કહ્યું : ખુદાની કસમ ! ત્રણ દિવસ પછી તમે લાકડીના ગુલામ હશો. (કિંવા બીજાના તાબે હશો.) ખુદાની કસમ ! હું જાણું છું કે, ટૂંક સમયમાં રસૂલુલ્લાહ (સલ.)નું આ બીમારીમાં અવસાન થઈ જશે. મને મરતી વખતે અબ્દુલ મુત્તલિબની ઔલાદના ચહેરાઓની પરખ છે. એટલે તમે અમારી સાથે રસૂલુલ્લાહ (સલ.) પાસે ચાલો. આપણે પૂછી લઈએ કે, આ ખિલાફત કોને મળશે ? જો ખિલાફત આપણને મળશે ત્યારે આપણને ખબર પડશે અને બીજાઓને મળશે ત્યારે ખબર પડશે. હુજૂર આપણને કંઈ વસિયત કરશે. હજરત અલીએ કહ્યું : ખુદાની કસમ ! જો આપણે રસૂલુલ્લાહ (સલ.)ને આ વાત પૂછી અને હુજૂરે આપણને ખિલાફતની મનાઈ કરી તો પછી લોકો આપણને કદી આપશે નહીં ખુદાની કસમ ! હું તો હુજૂરને આ વાત નહીં પૂછું.

(૫૦/૪૬૯૭) હજરત અનસ (રદિ.) કહે છે કે, સોમવારના દિવસે મુસલમાનો ફજની નમાઝમાં પ્રવૃત્ત હતા. હજરત અબૂબક્ર ઇમામત કરી રહ્યા હતા, એવામાં અયાનંક રસૂલુલ્લાહ (સલ.)એ હજરત આઈશાના રૂમનો પરદો હઠાવીને લોકોની સફોને જોઈ અને હસ્યા. હજરત

અબૂબક્રને લાગ્યું કે, રસૂલુલ્લાહ (સલ.) નમાઝ માટે બહાર આવવા માંગે છે. એટલે પાછળ સફમાં જવા માટે ઉલટા પગે હટયા. ભારે ખુશીના કારણે મુસલમાનોની નમાઝમાં વિકેપ પડે એમ હતું. હુઝૂરે હાથના ઇશારાથી કહ્યું : તમારી નમાઝ પૂરી કરો. આમ કહીને હુઝૂરે પરદો છોડી દીધો અને અંદર ચાલ્યા ગયા.

(૫૧/૪૬૮૮) હઝરત આઈશા કહે છે કે, અલ્લાહ તઆલાનો મારા પર ભારે ઉપકાર થયો કે, રસૂલુલ્લાહ (સલ.)ની મારા ઘરમાં, મારા વારાના દિવસે, મારી છાતી અને હાંસલી વચ્ચે વફાત થઈ. વફાત વખતે અલ્લાહ તઆલાએ મારું થૂંક અને હુઝૂરનું થૂંક એક કરી દીધું હતું. કારણ કે, હું હુઝૂરને ટેકો આપીને બેઠી હતી, એવામાં અબ્દુર્રહમાન હાથમાં મિસ્વાક લઈને આવ્યા. હુઝૂર તેમને જોવા લાગ્યા. હું સમજી ગઈ કે, આમ મિસ્વાક કરવા ઇચ્છે છે. મેં કહ્યું : હું આપના માટે મિસ્વાક લઈ લઉં ? આપે શિરના ઇશારાથી કહ્યું : હા. મેં મિસ્વાક લઈ લીધું. એવામાં આપ પર બીમારીનો હુમલો થયો. મેં કહ્યું : શું એને હું નરમ બનાવી દઉં ? આપે શિરના ઇશારાથી કહ્યું : હા. મેં મિસ્વાક લઈને નરમ બનાવ્યું. હુઝૂરે તેને દાંતો પર ફેરવ્યું. તે વખતે આપની સામે પાણીનું વાસણ મૂકેલું હતું. આપ તેમાં બંને હાથ ડુબાડીને ચહેરા પર

ફેરવતા હતા અને બોલતા હતા : ‘લા ઘલાહ ઘલ્લ લ્લાહુ’ મૃત્યુની તકલીફ ભારે છે. ત્યાર પછી હાથ ફેલાવીને કહેવા લાગ્યા : ‘ફી રફીકીલ અમ્લા’ એ દરમ્યાન જ આપની વફાત થઈ ગઈ. મુબારક હાથ નીચે લટકી પડ્યો.

(૫૨/૪૬૮૯) હઝરત આઈશા કહે છે કે, જીવલેશ બીમારીમાં રસૂલુલ્લાહ (સલ.) (દરરોજ) પૂછ્યા કરતા હતા કે, કાલે હું ક્યાં હોઈશ ? કાલે હું ક્યાં હોઈશ ? આ વાતથી હુઝૂરનો મૂળ હેતુ મારા વારાનો દિવસ હતો. છેવટે બધી પત્નીઓએ આપને રજા આપી કે, જ્યાં ચાહો ત્યાં રહો. હુઝૂર મારા મકાનમાં ચાલ્યા આવ્યા. મારા ઘરમાં જ આપની વફાત થઈ. મારા વારાના દિવસે જ આપનું અવસાન થયું. મારી છાતી અને હાંસલીની વચ્ચે જ મુબારક રૂહ નીકળી. (અવસાનની ઘડીએ) મારું થૂંક અને આપનું થૂંક અલ્લાહ તઆલાએ એક કરી દીધું. કારણ કે, અબ્દુર્રહમાન મિસ્વાક કરતા કરતા મારા ઘેર આવ્યા હતા. હુઝૂરે (ઘણી વાર સુધી) તેમને જોયા હતા. મેં અબ્દુર્રહમાનને કહ્યું : મિસ્વાક મને આપી દો. અબ્દુર્રહમાને મને આપ્યું. મેં પોતે ચાવીને હુઝૂરને આપ્યું. આપે મુબારક દાંતો પર ઘસ્યું. તે વખતે હુઝૂરે મારી છાતીનો ટેકો લીધો હતો.

(૫૩/૪૭૦૦) હઝરત આઈશા કહે

છે કે, રસૂલુલ્લાહ (સલ.)ની વફાત મારા ઘેર મારા વારાના દિવસે, મારી છાતી અને હાંસલી વચ્ચે (શિર મૂકેલી હાલતમાં) થઈ હતી. હઝરત આઈશા કહે છે કે, હુજૂર જ્યારે બીમાર પડતા હતા ત્યારે આશ્રય રૂપે કોઈ ન કોઈ હુજૂર માટે (તંદુરસ્તીની) દુઆ કરતું હતું. જેથી હું દુઆ કરવા માટે હુજૂર પાસે ગઈ. આપે આસ્માન તરફ શિર કરીને બે વાર કહ્યું : **‘ફી રફીકીલ અબ્લા’**. હઝરત આઈશા કહે છે કે, અબ્દુર્રહમાન એક તાજી લાકડી લઈને આવ્યા અને હુજૂર પાસેથી પસાર થયા. હુજૂરે તેમના તરફ ધ્યાનથી જોયું. મને લાગ્યું કે, આપ તે લાકડી લેવા માંગે છે. જેથી મેં તે લાકડી લઈને તેનો આગળનો ભાગ ચાવીને, ઝટકીને હુજૂરને આપ્યું. આપે સારી રીતે મિસ્વાક કર્યું. પછી મને આપ્યું. તે પછી હુજૂરનો હાથ લટકી પડ્યો. આ રીતે અલ્લાહ તઆલાએ મારા અને આપના થૂંકને દુનિયાના સૌથી છેલ્લા અને આખિરતના સૌ પ્રથમ દિવસે ભેગું કર્યું.

(૫૪/૪૭૦૧) હઝરત આઈશા (રદિ.) કહે છે કે, હઝરત અબૂબક્ર (રદિ.) ‘સુન્હુ’ સ્થળે આવેલ પોતાના નિવાસસ્થાનેથી ઘોડા પર સવાર થઈને આવ્યા. ઘોડા પરથી ઉતરીને મસ્જિદમાં જઈને લોકો સાથે વાતચીત કર્યા વગર મારી પાસે આવ્યા અને રસૂલુલ્લાહ (સલ.)ને જોવાનો ઇરાદો કર્યો. હુજૂર

(સલ.) પર તે વખતે કિનારીવાળી યાદર નાખવામાં આવી હતી. હઝરત અબૂબક્રે મુબારક ચહેરા પરથી યાદર હટાવી અને ઝૂકીને મુબારક ચહેરાને ચુંબન કર્યું અને રડ્યા. તેમણે કહ્યું : મારા માં-બાપ આપ પર કુરબાન, ખુદા તઆલા તમારા પર બે અવસાનો એકત્ર નહીં કરે. હા, જે અવસાન નિશ્ચિત હતું તે તો આપ પર આવી ગયું. હઝરત ઇબ્ને અબ્બાસ કહે છે કે, હઝરત અબૂબક્ર બહાર નીકળ્યા ત્યારે હઝરત ઉમર (રદિ.) લોકો સાથે વાતચીત કરી રહ્યા હતા. તેમણે કહ્યું : ઉમર, બેસી જાઓ. હઝરત ઉમરે બેસવાનો ઇન્કાર કર્યો. લોકો હઝરત ઉમરને છોડીને હઝરત અબૂબક્ર તરફ ગયા. સિદ્દીકે અકબરે કહ્યું : સાંભળો, જે માણસ મુહમ્મદ (સલ.)ની પૂજા કરતો હોય તો (તે જાણી લે કે) તેમનું તો અવસાન થઈ ગયું. (હવે તેણે પૂજા કરવી જોઈએ નહીં) જે માણસ અલ્લાહની ઇબાદત કરતો હોય તો (તે જાણી લે કે) અલ્લાહ તઆલા જીવંત છે, તેનું મૃત્યુ થતું નથી. અલ્લાહ તઆલાએ કહ્યું છે : **વ મા મુહમ્મદુન ઇલ્લા રસૂલ, કદ ખલત મિન કબ્લિહિ રસૂલુ....** ઇબ્ને અબ્બાસ કહે છે : ખુદાની કસમ ! એવું લાગતું હતું કે, લોકોને આ આયતની ખબર જ ન હતી. અહીં સુધી કે, હઝરત અબૂબક્રે આ આયત પઢી અને લોકોએ તેમના મોંથી સાંભળીને યાદ કરી

લીધી. એવી હાલત થઈ ગઈ કે, હું જે માણસ પાસેથી સાંભળતો હતો તે આ જ આયત પઢતો હતો. સંઈદ ઇબ્ને મુસય્યિબ કહે છે : હઝરત ઉમર કહેતા હતા કે, મને તે આયતની ખબર ન હતી, અહીં સુધી કે, હઝરત અબૂબક્ર (રદિ.)ને પઢતાં સાંભળ્યા. એ સાંભળીને હું એવો ગભરાયો કે, પગ કાબૂમાં રહ્યા નહીં અને હું પડી ગયો.

(૫૫/૪૭૦૨) હઝરત આઈશા અને ઇબ્ને અબ્બાસ કહે છે : વફાત પછી હઝરત અબૂબક્ર (રદિ.)એ રસૂલુલ્લાહ (સલ.)ને ચુંબન કર્યું હતું.

(૫૬/૪૭૦૩) હઝરત આઈશા કહે છે કે, બીમારીની હાલતમાં અમે રસૂલુલ્લાહ (સલ.)ના મોંમાં દવા નાખી. આપે ઇશારાથી કહ્યું : મારા મોંમાં દવા નાખો નહીં. અમે સમજ્યા કે, બીમાર દવાથી નફરત કરે છે. (એટલે હુઝૂરે આ પ્રમાણે કહ્યું છે.) જ્યારે આપને ભાન આવ્યું ત્યારે કહ્યું : શું મેં તમને મોંમાં દવા નાખવાની મનાઈ કરી ન હતી ? અમે કહ્યું કે, અમે એવું સમજ્યા કે, બીમાર દવાથી નફરત કરે છે એવી રીતે તમે પણ મનાઈ કરી. આપે કહ્યું કે, અબ્બાસ સિવાય ઘરમાંના દરેક માણસના મોંમાં મારી સામે દવા નાખવામાં આવે, અબ્બાસના મોંમાં નાખવામાં આવે નહીં. કારણ કે, તેઓ તમારી પાસે ન હતા.

(આ ફરમાન હુઝૂરે ૪૫૬ રૂપે બહાર પાડ્યું હતું.)

(૫૭/૪૭૦૪) અસ્વદ કહે છે : હઝરત આઈશા (રદિ.) સામે વાત નીકળી કે, રસૂલુલ્લાહ (સલ.)એ હઝરત અલીને કંઈ વસિયત કરી હતી ? તેમણે કહ્યું : કોણ કહે છે ? મેં તો હુઝૂરને મારી છાતીનો સહારો આપ્યો હતો. આપે ખ્યાલો માંગ્યો હતો અને શરીર ઢીલું કરીને તેના તરફ ઝુક્યા હતા. પછી વફાત થઈ ગઈ. મને ખબર પણ ન પડી. પછી હઝરત અલીને કેવી રીતે વસિયત કરી ?

(૫૮/૪૭૦૫) હઝરત તલહા કહે છે : મેં અબ્દુલ્લાહ ઇબ્ને અબૂ ઔફાને પૂછ્યું કે, રસૂલુલ્લાહ (સલ.)એ કંઈ વસિયત કરી હતી ? અબ્દુલ્લાહે કહ્યું : ના. મેં કહ્યું : તો પછી લોકોને વસિયતનો હુકમ કેવી રીતે આપવામાં આવ્યો હતો ? અબ્દુલ્લાહે કહ્યું કે, હુઝૂરે કિતાબુલ્લાહ (કુર્આન) પર અમલ કરવાની વસિયત કરી હતી.

(૫૯/૪૭૦૬) હઝરત અમ્ર ઇબ્ને હારિસ કહે છે કે, રસૂલુલ્લાહ (સલ.)એ છોડેલા માલમાં ન કોઈ દિરહમ છોડ્યો હતો ન અશરફી, ન ગુલામ છોડ્યો ન લૌડી. ફક્ત એક સફેદ ખચ્ચર મૂકી ગયા હતા, જેના પર સવારી કરતા હતા. હથિયાર મૂકી ગયા હતા અને મુસાફિરો

માટે ખૈરાત રૂપે થોડીક જમીન મૂકી ગયા હતા.

(૬૦/૪૭૦૭) હઝરત અનસ (રદિ.) કહે છે : જ્યારે રસૂલુલ્લાહ (સલ.)ની બીમારીએ ગંભીર સ્વરૂપ ધારણ કર્યું અને હુઝૂરને ચક્કર આવવા લાગ્યા ત્યારે હઝરત ફતિમાએ કહ્યું : હાય, મારા પિતાની તકલીફ ! હુઝૂરે કહ્યું : આજ પછી તમારા પિતાને તકલીફ નહીં થાય. જ્યારે વફાત થઈ ત્યારે હઝરત ફતિમાએ કહ્યું : હાય પિતા, તમને ખુદાએ બોલાવ્યા હતા. તમે ખુદાનો હુકમ કબૂલ કર્યો. હા, પિતા, જન્નતુલ ફિરદૌસમાં તમારી જગ્યા છે. હાય, જિબ્રીલને અમે તમારી વફાતની ખબર આપીએ છીએ. દફન થયા પછી હઝરત ફતિમાએ મને કહ્યું : શું તમારા દિલોએ એ વાત માની કે, રસૂલુલ્લાહ (સલ.) પર તમારા હાથો વડે માટી નાખો ?

રસૂલુલ્લાહ (સલ.)એ છેલ્લી શું વાતચીત કરી ?

(૬૧/૪૭૦૮) હઝરત આઈશા કહે છે કે, તંદુરસ્તીની હાલતમાં હુઝૂર કહ્યા કરતા હતા કે, કોઈ નબીનું ત્યાં સુધી અવસાન થયું નહીં જ્યાં સુધી તેને જન્નતમાં તેની જગ્યા બતાવવામાં આવી નહીં. ત્યાર પછી તેને અધિકાર આપવામાં આવ્યો. (કે તે ચાહે તો દુન્યવી જિન્દગી પસંદ કરે અને ચાહે તો આખિરતની જિન્દગી પસંદ કરે) જ્યારે

હુઝૂરની વફાતનો સમય નજીક આવ્યો ત્યારે મુબારક શિર મારી જાંઘ પર હતું. આપ બેભાન હતા. થોડીવાર પછી ભાન આવ્યું ત્યારે છત તરફ નજર કરીને કહ્યું : 'અલ્લાહુમ્મ રફીકીલ અમ્લા'. મેં કહ્યું : હવે હુઝૂર અમારામાં રહેવાનું પસંદ નહીં કરે. હું સમજી ગઈ કે, આ તે જ વાત છે જે તંદુરસ્તીની હાલતમાં આપ કહ્યા કરતા હતા. સૌથી છેલ્લે હુઝૂરે જે શબ્દ કહ્યો તે આ હતો : 'અલ્લાહુમ્મ રફીકીલ અમ્લા'.

રસૂલુલ્લાહ (સલ.)ની વફાતનું વર્ણન

(૬૨/૪૭૦૯) હઝરત આઈશા અને ઈબ્ને અબ્બાસની રિવાયત છે કે, વહીના ઉતરાણ વેળા રસૂલુલ્લાહ (સલ.) દસ વરસ મક્કામાં રહ્યા અને દસ વરસ મદીનામાં.

(૬૩/૪૭૧૦) હઝરત આઈશા કહે છે કે, રસૂલુલ્લાહ (સલ.)ની વફાત ત્રેસઠ વરસની વયે થઈ.

(૬૪/૪૭૧૧) હઝરત આઈશા કહે છે કે, વફાત સમયે રસૂલુલ્લાહ (સલ.)નું બખ્તર ત્રીસ સાઅમાં એક યહૂદી પાસે ગીરો મૂકેલું હતું.

બ્રવલેશ બીમારીમાં રસૂલુલ્લાહ (સલ.)નું હઝરત ઉસામાને જિહાદમાં મોકલવાનું વર્ણન

(૬૫/૪૭૧૨) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ હઝરત ઉસામા (રદિ.)ને સરસેનાપતિ મુકર્રર કર્યા ત્યારે લોકોએ તેમની ટીકા કરી. હુઝૂરે કહ્યું : મને ખબર મળી છે કે, તમે ઉસામાની ટીકા કરી છે. જો કે તે મને ખૂબ વહાલો છે.

(૬૬/૪૭૧૩) હઝરત ઇબ્ને ઉમર કહે છે કે, રસૂલુલ્લાહ (સલ.)એ જિહાદમાં એક લશ્કર મોકલ્યું. તેના સરસેનાપતિ હઝરત ઉસામાને મુકર્રર કર્યા. લોકોએ ઉસામાની સરદારી અંગે ટીકા કરી. હુઝૂરે ઉભા થઈને કહ્યું : જો તમે હવે એની સરદારી અંગે ટીકા કરો છો તો એ પહેલાં એના પિતાની સરદારી અંગે ટીકા કરતા હતા. જો કે ખુદાની કસમ ! તે એ સરદારીનો હક્કદાર હતો. મને તેના પ્રત્યે મુહબ્બત હતી અને તેના પછી હવે એના પ્રત્યે મુહબ્બત છે.

(૬૭/૪૭૧૪) અબૂલ ખૈર કહે છે : મેં સુનાબિજીને પૂછ્યું કે, તમે હિજરત ક્યારે કરી હતી ? સુનાબિજીએ જવાબ આપ્યો : અમે યમનથી હિજરત કરીને નીકળ્યા હતા. જ્યારે જુઅફા પહોંચ્યા ત્યારે સામેથી એક સવાર આવ્યો. અમે પૂછ્યું, શું ખબર છે ? તે કહેવા લાગ્યો : હુઝૂરને દફન કરવાને પાંચ દિવસ થયા. મેં કહ્યું : લયલતુલ કદ્ર વિશે તો કોઈ હદીસ સાંભળી છે ? તે કહેવા લાગ્યો : હા,

રસૂલુલ્લાહ (સલ.)ના મુઅઝઝિન હઝરત બિલાલ કહેતા હતા કે, લયલતુલ કદ્ર છેલ્લા દાયકાની સાતમી કિંવા સત્તાવીસમી તારીખે છે.

રસૂલુલ્લાહ (સલ.)એ કેટલી જિહાદો કરી હતી ?

(૬૮/૪૭૧૫) અબૂ ઇસહાક કહે છે : મેં હઝરત એદ ઇબ્ને અરકમને પૂછ્યું કે, તમે રસૂલુલ્લાહ (સલ.) સાથે કેટલી જિહાદો કરી ? તેમણે કહ્યું : સત્તર. મેં પૂછ્યું, રસૂલુલ્લાહ (સલ.)એ (કુલ) કેટલી જિહાદો કરી ? તેમણે કહ્યું : ઓગણીસ.

(૬૯/૪૭૧૬) હઝરત બરા ઇબ્ને આઝિબ કહે છે કે, મેં રસૂલુલ્લાહ (સલ.) સાથે પંદર જિહાદો કરી છે.

(૭૦/૪૭૧૭) હઝરત બુરૈરા કહે છે કે, મેં હુઝૂર સાથે સોળ જિહાદો કરી છે.

તફ્સીર

બિસ્મિલ્લાહિ રહમાનિ રહીમ

‘રહમાન’ અને ‘રહીમ’ ‘રહમત’માંથી બન્યા છે અને ગુણવાચક નામ છે. ‘રહીમ’ અને ‘રાહિમ’નો એક જ અર્થ છે. જેમ કે ‘અલીમ’ અને ‘આલિમ’નો.

‘ફાતિહતુલ કિતાબ’ કિંવા ‘અલહમ્દુ’ની સૂરતનું વર્ણન. ‘અલહમ્દુ’ને ‘ઉમ્મુલ કિતાબ’ પણ કહેવામાં આવે છે. કારણ કે, એ સૂરત કુર્આનની શરૂઆતમાં લખવામાં આવે છે. નમાઝમાં એને પ્રથમ પઢવામાં આવે છે.

‘દીન’નો અર્થ બદલો થાય છે. પછી તે નેકીનો હોય કે બદીનો હોય. અરબોના મહાવરામાં કહેવામાં આવે છે : ‘કમા તદીનુ તુદાનુ’ કિંવા તમે જેવો વ્યવહાર કરશો તેવો જ તમને બદલો આપવામાં આવશે. મુજાહિદ કહે છે કે, આયત ‘કલ્લા બલ તુકઝઝિબૂન બિદિનિ’માં ‘દીન’નો અર્થ હિસાબ થાય છે. ‘ગયર મદીનીન’નો અર્થ છે એવા લોકો જેમનો હિસાબ કરવામાં આવ્યો ન હોય.

(૭૧/૪૭૧૮) હઝરત અબૂ સઈદ ઇબ્ને મુઅલ્લા કહે છે કે, હું મસ્જિદમાં નમાઝ પઢી રહ્યો હતો. રસૂલુલ્લાહ (સલ.)એ મને અવાજ દીધો, પરંતુ મેં જવાબ આપ્યો નહીં. પાછળથી કહ્યું : યા રસૂલુલ્લાહ ! હું નમાઝ પઢી રહ્યો હતો. આપે કહ્યું : શું અલ્લાહ તઆલાએ ફરમાવ્યું નથી કે ઇસ્તિજબૂ સિલ્લાહિ વ લિર્સૂલિ ઇન્ના દઆકુમ કિંવા

અલ્લાહ અને રસૂલના હુકમનું પાલન કરો. ત્યાર પછી કહ્યું : હું તમને એક એવી સૂરત શીખવું છું જે કુર્આનની બધી સૂરતો કરતાં દરજજામાં શ્રેષ્ઠ છે. તે પછી હુઝૂરે મારો હાથ પકડ્યો. જ્યારે મસ્જિદમાંથી નીકળવાનો ઇરાદો કર્યો ત્યારે મેં કહ્યું : હુઝૂરે કુર્આનની બધી સૂરતો કરતાં શ્રેષ્ઠ સૂરત શીખવવાનો વાયદો કર્યો હતો. આપે ફરમાવ્યું, તે અલહમ્દુ સિલ્લાહિ રઝિબલ આલમીન છે. એ જ ‘સબ્એ મસાની’ (સાત આયતો) છે. એ જ કુર્આને અઝીમ છે, જે મને અર્પણ થયેલું છે.

આયત ‘ગયરિલ મગદૂબિ અલયહિમ’નું વર્ણન

(૭૨/૪૭૧૯) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, જ્યારે ઇમામ ગયરિલ મગદૂબિ અલયહિમ વલ દાલીન કહે ત્યારે આમીન કહો. કારણ કે, જે માણસનું કથન ફરિશ્તાઓના કથનને અનુરૂપ હશે તેના આગલા ગુનાહો માફ થઈ જશે.

સૂરએ બકરહ

અલ્લાહ તઆલાએ ફરમાવ્યું છે : ‘વ અલ્લમ આદમલ અસ્માઅ કુલ્લહા’ કિંવા અલ્લાહ તઆલાએ આદમ (અલ.)ને બદી

વસ્તુઓ બતાવી દીધી હતી.

(૭૩/૪૭૨૦) હઝરત અનસ (રદિ.) કહે છે કે, કિયામતના દિવસે મુસલમાનો ભેગા થઈને કહેશે : કાશ ! અલ્લાહ સામે અમારી ભલામણ કરનાર કોઈ હોત જેથી (સૌ પ્રથમ) હઝરત આદમ (અલ.) પાસે જશે અને કહેશે : તમે બધા માનવીઓના પિતા છો. ખુદાએ તમને પોતાના હાથ વડે બનાવ્યા હતા. બધા ફરિશ્તાઓ પાસે તમને સજદો કરાવ્યો હતો. બધી વસ્તુઓના નામો તમને શીખવ્યા હતા. આપ અલ્લાહ તઆલા પાસે અમારી ભલામણ કરો કે, અલ્લાહ તઆલા આ જગ્યાએથી અમને છુટકારો આપે. હઝરત આદમ (અલ.) કહેશે : હું એ દરજ્જાના લાયક નથી. હઝરત આદમ (અલ.) પોતાના ગુનાહોને યાદ કરીને શરમાશે. તેઓ કહેશે : તમે નૂહ (અલ.) પાસે જાઓ, કારણ કે, તેઓ સૌ પ્રથમ પયગમ્બર છે જેમને અલ્લાહ તઆલાએ જમીનવાળાઓ માટે મોકલ્યા હતા. લોકો હઝરત નૂહ (અલ.) પાસે જશે. તેઓ પણ કહેશે કે, હું આ દરજ્જાના લાયક નથી. હઝરત નૂહ (અલ.) પોતાના તે સવાલને યાદ કરશે જેના વિષે અજાણ હોવા છતાં ખુદાને તે કહ્યાં હતો. તેઓ પોતે શરમ અનુભવશે અને કહેશે : તમે ખલીલુર્રહમાન (હઝરત ઇબ્રાહીમ) પાસે જાઓ. લોકો હઝરત ઇબ્રાહીમ (અલ.)

પાસે જશે. હઝરત ઇબ્રાહીમ (અલ.) પણ કહેશે : હું આ દરજ્જાના લાયક નથી. તમે મૂસા (અલ.) પાસે જાઓ. તેમની સાથે અલ્લાહ તઆલાએ વાતચીત કરી હતી. તેમને તૌરાત આપી હતી. લોકો હઝરત મૂસા (અલ.) પાસે જશે. મૂસા (અલ.) જવાબ આપશે : હું આ દરજ્જાના લાયક નથી. તેઓ યાદ કરશે કે, મેં નાહક એક માણસનું ખૂન કર્યું હતું. આવો વિચાર કરીને શરમાશે અને કહેશે : તમે ઇસા (અલ.) પાસે જાઓ. તેઓ ખુદાના બંદા, રસૂલ, રૂહ અને કલિમા હતા. લોકો હઝરત ઇસા (અલ.) પાસે જશે. હઝરત ઇસા (અલ.) કહેશે : હું એને લાયક નથી. તમે મુહમ્મદ પાસે જાઓ. તેઓ ખુદાના એવા બંદા છે કે, અલ્લાહ તઆલાએ તેમના આગલા અને પાછલા બધા ગુનાહો માફ કરી દીધા હતા. છેવટે લોકો મારી પાસે આવશે. હું જઈને મારા પાલનહાર પાસે રજા લઈશ. મને રજા આપવામાં આવશે. હું મારા પાલનહારને જોઈને સજદામાં પડી જઈશ. જ્યાં સુધી ખુદાની ઇચ્છા હશે ત્યાં સુધી પડી રહીશ. પછી હુકમ થશે, માથું ઊંચકી અને માંગો. જે કંઈ તમે માંગશો તે તમને આપવામાં આવશે. વાત કરો, જે કંઈ તમે કહેશો તે સાંભળવામાં આવશે. ભલામણ કરો, તમારી ભલામણ કબૂલ કરવામાં આવશે. હું શિર ઊંચકીશ. પ્રથમ અલ્લાહના એવા વખાણ કરીશ જે

અલ્લાહ તઆલા મને શીખવશે. પછી ભલામણ કરીશ. અલ્લાહ તઆલા એક ચોક્કસ સંખ્યા મારા માટે મુકરર કરશે. હું એટલા જ લોકોને (દોઝખમાંથી કાઢીને) જન્મતમાં દાખલ કરીશ. ફરી બીજી વાર પાછો મારા પાલનહાર પાસે જઈશ. તેને જોઈને તેવું જ કરીશ જેવું પહેલી વાર કર્યું હતું. ખુદા તઆલા મારા માટે એક ચોક્કસ સંખ્યા નક્કી કરી દેશે. હું તેટલા જ માણસોને (દોઝખમાંથી કાઢીને) જન્મતમાં દાખલ કરીશ. છેવટે ચોથી વાર હું કહીશ કે, હવે તો દોઝખમાં તે લોકો સિવાય કોઈ બાકી રહ્યું નથી, જેઓ કુર્આનના હુકમથી દોઝખમાંથી નીકળી શકતા નથી. તેમના માટે દોઝખમાં હંમેશા માટે રહેવાનું જરૂરી બની ગયું છે.

મુબારકિદ કહે છે : ‘વ ઇમા ખલવ ઇલા શયાતીનિહિમ’માં શયાતીનથી કાફિરોના સાથીઓ કિંવા મુનાફિકો અને મુશ્રિકો મુરાદ છે. ‘મુહીતુમ બિલ કાફિરીન’નો ભાવાર્થ એ છે કે, અલ્લાહ તઆલા કાફિરોને દોઝખમાં ભેગા કરશે. ‘લકબીરતુન ઇલા અલલ ખાશિઇન’માં ખાશિઇનથી મજબૂત ઇમાનવાળાઓ મુરાદ છે. ‘ખુઝૂમા આતયનાકુમ બિકુવ્વતિન’માં કુવ્વતનો ભાવાર્થ એ છે કે, કિતાબમાં જે કંઈ છે તેના પર અમલ કરો.

અબૂલ આલિયહ કહે છે કે, ‘ફી ફુલૂબિહિમ મરદુન’માં મરઝથી શંકા મુરાદ છે. ‘સિબ્ગતુન’થી દીન મુરાદ છે. ‘જઅલ્નાહા નકાલ લિમા બયૂન યદ્યહા વ મા ખલ્ફહા’નો ભાવાર્થ એ છે કે, અમે એને હાલના લોકો માટે અને આવનારા લોકો માટે ઇબ્રત (બોધપાઠ) ઠેરવી. ‘મુસલ્લમતુન લાશિયત ફીહા’ કિંવા ‘એમાં સફેદી નથી.

ઇબ્ને કાસિમ ઇબ્ને સલામ વગેરે કહે છે કે, આયત ‘યસૂમૂનકુમ સૂઅલ અઝાબિ’માં યસૂમૂનકુમનો અર્થ છે યૂલૂનકુમ. કિંવા તમને સખ્ત સજા આપવા માટે ઉશ્કેરતા હતા અને તમારી પાસે તેની માંગણી કરતા હતા. ‘વલાયત’ ‘વલા’નું મૂળ સ્વરૂપ છે. કિંવા પાલન કરવું. ‘વિલાયત’નો અર્થ સરદારી થાય છે.

કેટલાક લોકો કહે છે કે, ‘કૂમ’ એવા અનાજને કહેવામાં આવે છે, જેને રાંધીને ખાવામાં આવે છે.

‘ફદારઅતુમ’ જ્યારે તમે મતભેદ કર્યો. કતાદા કહે છે કે, આયત ‘ફબાહિ બિગદબિન’માં ‘બાહિ’નો અર્થ પાછા ફર્યા, એવો થાય છે.

‘વ કાનૂ મિન કબ્લુ યસ્તફતિહૂન’
 કિંવા પહેલાં તેઓ મદદ માંગતા
 હતા અને વિજય ઇચ્છતા હતા.
 ‘લબિઅસ મા શરવ બિહિ
 અન્કુસહુમ’ કિંવા તેમણે પોતાની
 જાતને ખરાબ કિંમતે વેચી.
 ‘રાઇના’ ‘રાઇ’ આજ્ઞાર્થ છે.
 ‘રાઇનન’ ‘રઊતન’માંથી બન્યું
 છે. અરબો જ્યારે કોઈ માણસને
 બેવકુફી સાથે સાંકળવા માંગતા
 હતા ત્યારે તેને ‘રાઇન’ કહેતા
 હતા. ‘લા તુજાની નફસુન’માં
 ‘લા તુજાની’નો અર્થ બીન
 લાભકારક થાય છે. ‘ઇબ્તલા
 ઇબ્રાહીમ રબ્બુહુ’ કિંવા ખુદાએ
 ઇબ્રાહીમ (અલ.)ની કસોટી કરી.
 ‘ખુતુવાતિ શશયતાનિ’
 ‘ખત્વુન’માંથી બન્યું છે. એનાથી
 ‘પગલાં’ મુરાદ છે. કિંવા
 શયતાનના પગલાંનું અનુકરણ
 ન કરો.

અલ્લાહ તઆલા ફરમાવે છે,
 ‘ફલા તજઅલૂ લિલ્લાહિ અન્દાદ
 વ્વ અન્તુમ તઅલમૂન’ કિંવા
 જાણી જોઇને કોઇને અલ્લાહના
 ભાગીદાર ન બનાવો.

(૭૪/૪૭૨૧) હઝરત અબ્દુલ્લાહ
 ઇબ્ને મસ્જિદ (રદિ.) કહે છે : મેં હુઝૂરને
 પૂછ્યું કે, અલ્લાહ તઆલાની દૃષ્ટિએ

સૌથી મોટો ગુનોહ કયો છે ? આપે
 ફરમાવ્યું : સૌથી મોટો ગુનોહ એ છે કે,
 તું કોઈને ખુદાનો ભાગીદાર ન બનાવ,
 જો કે તેણે જ તને પેદા કર્યો છે. (બીજા
 કોઈએ પેદા કર્યો નથી) મેં કહ્યું : એ તો
 ખરેખર મોટો ગુનોહ છે, પરંતુ તે પછી
 કયો ગુનોહ છે ? આપે ફરમાવ્યું : તે
 પછી એ છે કે, તું તારી ઔલાદને એવા
 ભયથી મારી નાખે કે, તે તારી સાથે
 ખાવામાં ભાગ પાડે. મેં કહ્યું : તે પછી
 કયો ગુનોહ છે ? આપે ફરમાવ્યું : તે
 પછી એ છે કે, તું તારા પાડોશીની પત્ની
 સાથે વ્યભિચાર કરે.

અલ્લાહ તઆલા ફરમાવે છે :
 ‘વ ઝલ્લલ્ના અલયકુમુલ ગમામ
 વ અઝ્ઝલ્ના અલયકુમુલ મન્ન
 વ સસલવા, ફુલૂ મિન તસ્યિબાતિ
 મા રઝકનાકુમ વ માઝલમૂના વ
 લાકિન કાનૂ અન્કુસહુમ
 યઝલિમૂન’ કિંવા અમે તમારા
 પર છાંયડો કર્યો. ‘મન્ન’ અને
 ‘સલ્વા’ (એક પ્રકારની વાનગી)
 તમારા પર ઉતાર્યું. તમને કહી
 દીધું કે, અમે તમને જે કંઈ
 આપ્યું છે તેમાંથી સ્વચ્છ વસ્તુઓ
 ખાઓ. તેમણે અમારું કંઈ
 નુકસાન કર્યું નથી, બલ્કે
 પોતાની જાતનું જ નુકસાન
 કરતા રહ્યા.

મુજાહિદ કહે છે કે, ‘મન્ન’

એક પ્રકારનો ગુંદર હોય છે અને 'સલ્વા' એક પક્ષી હોય છે.

(૭૫/૪૭૨૨) હઝરત સઈદ ઇબ્ને એદ કહે છે કે, હુઝૂર (સલ.)એ ફરમાવ્યું : છત્રાક (બિલાડીનો ટોપ) 'મન્ન'નો એક પ્રકાર છે. છત્રાકનું પાણી આંખ માટે ફાયદાકારક છે.

અલ્લાહ તઆલા ફરમાવે છે : 'વ ઇન્ કુલ્ન દુખુલુ હાઝિહિલ કર્યત ફકુલૂ મિન્હા હયૂસૂ શિઅતુમ રગદ વ્વદુખુલૂ બાબ સુજઈ વ્વ કુલૂ હિતતુ ળગફિર લકુમ ખતાયાકુમ વ સનગીદુલ મુહસિનીન' કિંવા જ્યારે અમે કહ્યું કે, આ શહેરમાં દાખલ થાઓ. જ્યાં ઇચ્છો ત્યાં મોજથી ખાઓ. સજદો કરીને દરવાજામાં દાખલ થાઓ અને કહો : (એય અલ્લાહ !) અમારા ગુનાહો ઉતાર. અમે તમારા ગુનાહો માફ કરીશું અને નેકી કરનારાઓને વધારે આપીશું. 'રગદ'નો અર્થ પુષ્કળ અને વધુ થાય છે.

(૭૬/૪૭૨૩) હઝરત અબૂ હુરૈરા (રદિ.) કહે છે : રસૂલુલ્લાહ (સલ.)એ ફરમાવ્યું કે, બની ઇસ્રાઈલને કહેવામાં આવ્યું હતું કે, દરવાજામાં સજદો કરીને દાખલ થાઓ અને "હિતતુન" કહો.

કિંવા એમ કહો કે, એય અલ્લાહ ! અમે ગુનાહોની માફી માંગીએ છીએ, પરંતુ તેઓ નિતંબ પર ઢસડાઈને દાખલ થયા અને હિતતુન ના બદલે હબ્બતુન ફી શઅરતિન કહેવા લાગ્યા. કિંવા વાળમાં દાણા સારા છે.

અલ્લાહ તઆલા ફરમાવે છે : મન કાન અદુવ્વ લિલિબરીલ.... ઇકરિમા કહે છે : 'જબ્ર', 'મીક' અને 'સિરાફ'નો અર્થ બંદા અને 'ઇલ' અલ્લાહને કહે છે.

(૭૭/૪૭૨૪) હઝરત અનસ (રદિ.) કહે છે કે, અબ્દુલ્લાહ ઇબ્ને સલામને બાગનો મેવો તોડતી વખતે રસૂલુલ્લાહ (સલ.)ના મદીનામાં આવવાની ખબર પડી. તરત રસૂલુલ્લાહ (સલ.)ની સેવામાં હાજર થયા અને કહ્યું : હું તમને ત્રણ વાતો પૂછું છું, જેને નબી સિવાય બીજું કોઈ જાણતું નથી.
૧. કિયામતની સૌ પ્રથમ નિશાની શું છે ?
૨. જન્નતવાળાઓનું પ્રથમ ખાણું શું હશે ?
૩. બાળક પોતાના માંબાપને અથવા માંને મળતું કેમ આવે છે ? હુઝૂરે કહ્યું : જિબ્રઈલે મને હમણાં જ એના વિષે ખબર આપી છે. અબ્દુલ્લાહ ઇબ્ને સલામે કહ્યું : જિબ્રઈલ ? આપે કહ્યું : હા. તેમણે કહ્યું : ફરિશ્તાઓમાં જિબ્રઈલ તો યહૂદીઓના દુશ્મન છે. હુઝૂરે આ આયત પઢી : 'મન કાન અદુવ્વ લિલિબરીલ

ફરહદુ ન્યાઝલદુ અલા કલ્મિક'
 પછી કહ્યું : કિયામતની સૌ પ્રથમ નિશાની
 એક આગ હશે, જે લોકોને પૂર્વથી પશ્ચિમ
 તરફ ભેગી કરીને લઈ જશે. જન્મતીઓનું
 સૌ પ્રથમ ખાણું માછલીની કલેજની કોર
 હશે. જો પુરુષનું પાણી પ્રભુત્વ મેળવે તો
 બાળક બાપને મળતું આવે છે અને જો
 સ્ત્રીનું પાણી પ્રભુત્વ મેળવે તો બાળક
 માંને મળતું આવે છે. અબ્દુલ્લાહ ઇબ્ને
 સલામ આ સાંભળીને તરત બોલી
 ઉઠ્યા : **'અશહદુ અલ્લાહલાહ ઇલ્લ
 લ્લાહુ વ અશહદુ અન્નક
 રસૂલુલ્લાહ !** ત્યાર પછી કહ્યું : યા
 રસૂલલ્લાહ ! યહૂદીઓ ભારે આક્ષેપબાજ
 છે. જો તેમને મારા મુસલમાન થવાની
 ખબર પડશે, તે પહેલાં આપ તેમને મારી
 હાલત પૂછી, તો તેઓ મારા પર આક્ષેપ
 મૂકશે. એવામાં યહૂદીઓ પણ આવી
 પડ્યા. રસૂલુલ્લાહ (સલ.)એ પૂછ્યું કે,
 તમારામાં અબ્દુલ્લાહ ઇબ્ને સલામ કેવા
 માણસ છે ? યહૂદીઓએ જવાબ આપ્યો :
 સજ્જન છે : સજ્જનનો પુત્ર છે : અમારો
 સરદાર છે અને સરદારનો પુત્ર છે. હુઝૂરે
 કહ્યું : જો તે મુસલમાન થઈ જાય તો
 પછી તમારો તેના વિશે શું અભિપ્રાય
 હશે ? યહૂદીઓએ કહ્યું : અલ્લાહ તેને
 મુસલમાન થતાં અટકાવે. આ સાંભળતાં જ
 અબ્દુલ્લાહ ઇબ્ને સલામ **'અશહદુ
 અલ્લાહલાહ ઇલ્લ લ્લાહુ વ અન્ન
 મુહમ્મદ રસૂલુલ્લાહ'** પઢતા નીકળ્યા.

યહૂદીઓ કહેવા લાગ્યા : એ અમારા
 બધામાં ખરાબ છે. એનો બાપ પણ
 ખરાબ હતો. સારાંશ કે, યહૂદીઓએ
 અબ્દુલ્લાહમાં ઘણી ખામીઓ
 કાઢી. હઝરત અબ્દુલ્લાહે કહ્યું : યા
 રસૂલલ્લાહ ! એનો જ તો મને ભય હતો.

**આયત 'મા નન્સખ મિન
 આયતિન અવ નુન્સિહા'ની
 તફસીર**

(૭૮/૪૭૨૫) હઝરત ઇબ્ને
 અબ્બાસ (રદિ.) કહે છે કે, ફારૂકે
 અઅઝમ (રદિ.)એ કહ્યું હતું : આપણામાં
 સૌથી શ્રેષ્ઠ કારી ઉબય છે. દીનના હુકમો
 અનુસાર શ્રેષ્ઠ ચુકાદો આપનાર અલી
 છે, પરંતુ અમે ઉબયની અમુક વાતોને
 છોડી દઈએ છીએ. કારણ એ છે કે, ઉબય
 કહે છે : મેં (કુર્આનનો) જે ભાગ
 રસૂલુલ્લાહ (સલ.) પાસેથી સાંભળ્યો છે
 તેને હું નહીં છોડું. જો કે અલ્લાહ તઆલા
 પોતે ફરમાવે છે : **'મા નન્સખ મિન
 આયતિન અવ નુન્સિહા'** (આ
 આયત પરથી એમ લાગે છે કે, અમુક
 આયતો મન્સૂખ છે).

**આયત 'વ કાલૂ તખઝ લ્લાહુ
 વલદન સુબ્હાનહુ'ની તફસીર**

(૭૮/૪૭૨૬) હઝરત ઇબ્ને
 અબ્બાસ (રદિ.) કહે છે : હુઝૂર
 (સલ.)એ ફરમાવ્યું કે, અલ્લાહ તઆલા

ફરમાવે છે : માનવી મને જુઠો માને છે, જો કે તેણે એવું ન કરવું જોઈએ. માનવી મને ગાળ આપે છે, જો કે તેણે એવું ન કરવું જોઈએ. જુઠો માનવાની રીત તો આ પ્રમાણે છે કે, માનવી માને છે કે, અલ્લાહ તઆલા પહેલાંની જેમ મને બીજી વાર પૈદા કરી શકતા નથી. ગાળ દેવાની રીત એ છે કે, માનવી કહે છે : અલ્લાહનો પુત્ર છે, જો કે હું પત્ની અને ઔલાદ બંનેથી અલિપ્ત છું.

અલ્લાહ તઆલા ફરમાવે છે :
‘વ ઇઝ જઅલ્નલ બયત મસાબત લિલ્નનાસિ વ અબ્ના, વ તબિઝૂ મિમ્મકામિ ઇબ્રાહીમ મુસલ્લા’
જ્યારે અમે કઅબાને ઠેકાણું અને શાંતિનું સાધન બનાવ્યું. તમે મકામે ઇબ્રાહીમને નમાઝની જગ્યા મુકર્રર કરો. ઉપરોક્ત આયતમાં ‘મસાબતન’નો અર્થ ‘પાછા ફરવું’ થાય છે. એ ‘યસૂબૂન’નું મૂળ છે. ‘યસૂબૂન’ ‘યરજિઊન’ના અર્થમાં છે.

(૮૦/૪૭૨૭) હઝરત ઉમર (ર.દિ.) કહે છે કે, મારા પાલનહારે ત્રણ વાતોમાં મારું સમર્થન કર્યું : ૧. મેં કહ્યું હતું : યા રસૂલલ્લાહ ! જો તમે મકામે ઇબ્રાહીમને નમાઝની જગ્યા મુકર્રર કરી લો તો સારું છે. એ પરથી અલ્લાહ તઆલાએ આ આયત ઉતારી : **વ**

તબિઝૂ મિમ્મકામિ ઇબ્રાહીમ મુસલ્લા ર. મેં કહ્યું હતું : યા રસૂલલ્લાહ ! તમારી પાસે સારી ચાલચલગત અને ખરાબ ચાલચલગતવાળા, બધા પ્રકારના માણસો હોય છે. જો તમે પવિત્ર પત્નીઓને પરદાનો હુકમ આપી દો તો સારું. આ પરથી અલ્લાહ તઆલાએ પરદાવાળી આયત ઉતારી. ૩. મને ખબર મળી હતી કે, રસૂલુલ્લાહ (સલ.) પોતાની અમુક પત્નીઓથી નારાજ છે. હું તે પત્નીઓ પાસે ગયો અને કહ્યું : જો તમે ઠીક થઈ જાઓ તો સારું છે, નહીં તો અલ્લાહ તઆલા પોતાના રસૂલને તમારા બદલામાં તમારા કરતાં સારી ઓરતો આપશે. જ્યારે હું એક પત્ની પાસે ગયો ત્યારે તેમણે કહ્યું : ઉમર, શું રસૂલુલ્લાહ (સલ.) પોતાની પત્નીઓને નસીહત કરી શકતા નથી કે, તમે નસીહત કરવા આવ્યા છો. તે પછી અલ્લાહ તઆલાએ નીચેની આયત ઉતારી : **અસા રબ્બુહુ ઇન તલ્લક કુન્ન અંચુઝિદલહુ અઝવાજન ખયર મિમ્કુન્ન મુસ્લિમાતિન** ડિવા જો તે તમને તલાક આપી દે તો શક્ય છે કે, અલ્લાહ તઆલા તમારા બદલામાં તમારા કરતાં સારી મુસ્લિમ ઓરતો તેમને આપે.

આયત ‘વ ઇઝ યઈઈ ઇબ્રાહીમુલ કવાઈદ મિનલ બયતિ વ ઇમ્માઈલુ રબ્બના તકબ્બલ મિન્ના ઇન્નક અન્ત રસમીહિલ અલીમ’ની

તરફસીર. કિંવા જ્યારે ઇબ્રાહીમ અને ઇસ્માઈલ (અલ.) કઅબાની દીવાલો બનાવી રહ્યા હતા અને કહેતા જતા હતા કે, એય અલ્લાહ ! અમારા તરફથી એને કબૂલ કર. તું સાંભળનાર અને જાણનાર છે.

‘કવાઈદ’ ‘કાઈદતુન’નું બહુવચન છે કિંવા દીવાલો. સ્ત્રીઓ વિષે જે ‘કવાઈદ’નો શબ્દ આવ્યો છે તેનું એકવચન ‘કાઈદ’ છે. કિંવા માસિકના દિવસોના લીધે બેસનારી સ્ત્રીઓ

(૮૧/૪૭૨૮) ઉમ્મુલ મુઅમિનીન હઝરત આઈશા (રદિ.) કહે છે કે, રસૂલે પાક (સલ.)એ મને કહ્યું : શું તને ખબર નથી કે, તારી કૌમે કઅબાને બનાવ્યું ત્યારે ઇબ્રાહીમી બુનિયાદ કરતાં નાનું બનાવ્યું. મેં કહ્યું : યા રસૂલલ્લાહ ! પછી તમે બીજી વાર તેને ઇબ્રાહીમી બુનિયાદ પ્રમાણે કેમ બનાવતા નથી ? આપે કહ્યું : જો તારી કૌમના કુફ્રનો સમય નજીક ન હોત તો હું એવું કરત. હઝરત ઇબ્ને ઉમર કહે છે કે, જો હઝરત આઈશાએ ખરેખર રસૂલુલ્લાહ (સલ.) પાસેથી આ હદીસ સાંભળી છે તો મારા ખયાલ મુજબ હિજ (હતીમ) પાસેના બંને રૂકનોને હુઝૂરના ચુંબન ન દેવાનું કારણ એ છે કે, કઅબાને ઇબ્રાહીમી બુનિયાદ પ્રમાણે

પરિપૂર્ણ કરવામાં આવ્યું નથી.

અલ્લાહ તઆલા ફરમાવે છે : ‘કૂલુ આમન્ના બિલ્લાહિ વ મા ઉન્નિલ ઇલયના’ કિંવા કહી દો કે, અમે અલ્લાહ પર અને તે (હુકમો) પર ઇમાન લાવ્યા જે અમારા માટે ઉતર્યા છે

(૮૨/૪૭૨૮) હઝરત અબૂ હુરૈરા (રદિ.) કહે છે કે, ‘અહલે કિતાબ’ ઇબ્રાની (હીબ્રુ)માં તૌરાત પઢીને મુસલમાનો સામે અરબીમાં તેનું વર્ણન કરતા હતા. રસૂલુલ્લાહ (સલ.)એ કહ્યું કે, તમે અહલે કિતાબનું ન સમર્થન કરો ન વિરોધ, બલકે કહી દો કે, અમે ખુદા પર અને તે (કિતાબ) પર ઇમાન લાવ્યા જે અમારા માટે ઉતરી છે.

અલ્લાહ તઆલા ફરમાવે છે : ‘સયકૂલુ સ્મુફહાઈ મિન ન્નાસિ મા વલ્લાહુમ અન કિબ્લતિ હિમુ લ્લતી કાનૂ અલયહા, કુલ લિલ્લાહિલ મશરિકુ વલ મઘરિબુ યહદી મંયયશાઈ ઇલા સિરાતિ મ્મુસ્તકીમ’. કિંવા હવે બેવકુફ લોકો કહેશે કે, મુસલમાનોને પહેલા કિબ્લા પરથી કોણે ફેરવી નાખ્યા. તમે કહી દો કે, પૂર્વ-પશ્ચિમ બધું અલ્લાહનું છે. તે જેને ઇચ્છે છે તેને સીધો રસ્તો બતાવે છે

(૮૩/૪૭૩૦) હઝરત બરા ઇબ્ને

આજિબ કહે છે કે, રસૂલુલ્લાહ (સલ.)એ બયતુલ મુકદ્દસ તરફ સોળ અથવા સત્તર મહીના નમાઝ પઢી, પરંતુ આપને મનપસંદ એ જ વસ્તુ હતી કે, મારો કિબ્લો ખાનએ કઅબા હોય. એક દિવસ આપે અસ્રની નમાઝ ખાનએ કઅબા તરફ મોં કરીને પઢી. આપની સાથે થોડાક સહાબાઓ પણ એ નમાઝમાં શામિલ હતા. એ સહાબાઓમાંનો એક માણસ એક મસ્જિદ પાસેથી પસાર થયો. ત્યાં લોકો તે વખતે રૂકૂઅમાં હતા. (બયતુલ મુકદ્દસ તરફ મોં કરીને નમાઝ પઢી રહ્યા હતા.) તે માણસે કહ્યું : હું ખુદને ગવાહ રાખીને કહું છું કે, હું રસૂલુલ્લાહ (સલ.) સાથે મક્કા તરફ નમાઝ પઢીને આવ્યો છું. લોકો તરત કઅબા તરફ ફરી ગયા. કિબ્લામાં ફેરફાર થતા પહેલાં બયતુલ મુકદ્દસ તરફ નમાઝ પઢનારાઓમાંથી કેટલાક લોકો પહેલાં શહીદ થઈ ગયા. અમે જાણતા ન હતા કે, તેમના વિષે શું કહીએ ? ત્યારે અલ્લાહ તઆલાએ આ આયત ઉતારી : **વ મા કાન લ્લાહુ લિયુદીઅ ઇમાનકુમ, ઇન્ન લ્લાહ બિન્નાસિ લરહીકુ રહીમ.** કિવા અલ્લાહ એવો નથી કે, તમારા ઇમાનને નકામું જવા દે, બેશક. અલ્લાહ તઆલા લોકો પર મહેરબાન અને દયાળુ છે.

**અલ્લાહ તઆલા ફરમાવે છે :
'વ કઝાલિક જઅલ્નાકુમ ઉમ્મતવ્વસત લિલતકૂનૂ શુહદાઅ**

અલ ન્નાસિ વ યકૂન રસૂલૂ અલયકુમ શહીદા' એવી જ રીતે અમે તમને પસંદગી પાત્ર ઉમ્મત બનાવી છે. જેથી (કિયામતના દિવસે) તમે લોકોની ગવાહી આપો અને રસૂલ તમારી ગવાહી આપે

(૮૪/૪૭૩૧) હઝરત અબૂ સઈદ ખુદરી (રદિ.) કહે છે કે, રસૂલે પાક (સલ.)એ ફરમાવ્યું : કિયામતના દિવસે હઝરત નૂહ (અલ.)ને બોલાવવામાં આવશે. હઝરત નૂહ (અલ.) કહેશે : એય અલ્લાહ ! હું હાજર છું. ખુદા તઆલા કહેશે : શું તમે મારા હુકમો પહોંચાડી દીધા હતા ? હઝરત નૂહ (અલ.) જવાબ આપશે : જી હા. પછી હઝરત નૂહ (અલ.)ની ઉમ્મતને પૂછવામાં આવશે કે, શું તમને તેમણે મારા હુકમો પહોંચાડ્યા હતા ? તેઓ કહેશે : અમારી પાસે તો (તારા અજાબથી) ડરાવનાર કોઈ આવ્યો નથી. અલ્લાહ તઆલા નૂહને કહેશે : તમારું સાક્ષી કોણ છે ? નૂહ (અલ.) કહેશે : મુહમ્મદ અને તેમની ઉમ્મત. જેથી આ ઉમ્મતના માણસો ગવાહી આપશે કે, હઝરત નૂહ (અલ.)એ અલ્લાહના હુકમો પહોંચાડી દીધા હતા. રસૂલુલ્લાહ (સલ.) ઉમ્મતવાળાઓના કથનનું સમર્થન કરશે. અલ્લાહ તઆલાના આ ફરમાન **વ કઝાલિક જઅલ્નાકુમ ઉમ્મતવ્વસત**

લિલતકૂનૂ શુહદાઅ અલ ન્નાસિ
વ ચકૂન રસૂલુ અલયકુમ
શહીદાનો એ જ હેતુ છે.

અલ્લાહ તઆલા ફરમાવે છે :
'વ મા જઅલ્નલ કિબ્લત લ્લતી
કુન્ત અલયહા ઇલ્લા લિનઅલમ
મંચ્યતબિઈ રસૂલ મિમંચ્યન્કલિબુ
અલા અકીબયહિ, વ ઇન કાનત
લકબીરતન ઇલ્લા અલ લ્લાઝીન
હુદ લ્લાહુ, વ મા કાન લ્લાહુ
લિયુદીઅ ઇમાનકુમ ઇન્ન લ્લાહ
બિન્નાસિ લરઊકુ રહીમ'. કિંવા
તમે જે કિબ્લા પર હતા તેને
અમે એટલા માટે કિબ્લો મુકરર
કર્યો હતો કે, ખબર પડી જાય
કે, કોણ રસૂલનું અનુકરણ કરે
છે અને કોણ ઊલટા પગે પાછું
ફરે છે. આ વાત જો કે (લોકો
માટે) મુશ્કિલ છે, પરંતુ તે લોકો
માટે મુશ્કિલ નથી, જેમને
અલ્લાહે હિદાયત આપી. અલ્લાહ
એવો નથી કે, તમારા ઇમાનને
બેકાર જવા દે. કારણ કે, અલ્લાહ
તઆલા લોકો પર ભારે મહેરબાન
અને દયાળુ છે

(૮૫/૪૭૩૨) હઝરત ઇબ્ને ઉમર
(રદિ.) કહે છે કે, લોકો ફજની નમાઝ
કુબા મસ્જિદમાં પઢી રહ્યા હતા, એવામાં
એક માણસે આવીને કહ્યું : અલ્લાહ

તઆલાએ રસૂલુલ્લાહ (સલ.) પર
કુર્આનમાં એવો હુકમ ઉતાર્યો છે કે,
કઅબા તરફ મોં કરો. એટલે તમે કઅબા
તરફ મોં કરો. લોકોએ તરત કઅબા તરફ
મોં કર્યું.

આયત 'કદ નરા તકલ્લુબ
વજિહક ફી રસમાઈ.....'ની
તફસીર

(૮૬/૪૭૩૩) હઝરત અનસ
(રદિ.) કહે છે કે, મારા સિવાય બંને
કિબ્લાઓ તરફ નમાઝ પઢનારાઓમાંથી
કોઈ બાકી રહ્યું નથી.

આયત 'વ લઇન અતરત
લ્લાઝીન ઊતૂલ કિતાબ બિકૂલિલ
આયતિ મ્માતબિઈ કિબ્લતક.....'
કિંવા જો તમે અહલે કિતાબ
પાસે બધી નિશાનીઓ લઇ આવો
તો પણ તેઓ તમારા કિબ્લા પર
નહીં ચાલે

(૮૭/૪૭૩૪) હઝરત ઇબ્ને ઉમર
(રદિ.) કહે છે કે, કુબા મસ્જિદમાં લોકો
ફજની નમાઝમાં પ્રવૃત્ત હતા, એવામાં
એક માણસ આવ્યો અને કહેવા લાગ્યો
કે, આજે રાત્રે રસૂલુલ્લાહ (સલ.) પર
આયત ઉતરી છે અને હુકમ થયો છે કે,
તમે કિબ્લા તરફ મોં કરો. એટલે તમે
પણ કિબ્લા તરફ મોં કરો. તે વખતે
લોકોનું મોં સીરિયા તરફ હતું, પરંતુ આ

આયત ઉતરી છે. આપને હુકમ થયો છે કે, કઅબા તરફ મોં કરો. એટલે તમે પણ કઅબા તરફ મોં કરો. તે વખતે લોકોનું મોં સીરિયા તરફ હતું, પરંતુ આ સાંભળતા જ બધા ધુમીને કઅબાની દિશામાં ફરી ગયા.

અલ્લાહ તઆલા ફરમાવે છે :
'વ મિન હય્સુ ખરજત ફવલિલ વજ્હક શતરલ મસ્જિદિલ હરામિ વ હય્સુ મા કુન્તુમ ફવલ્લુ વુજ્હકુમ' તમે જ્યાંથી નીકળો ત્યાં તમારું મોં કઅબા તરફ કરો. તમે લોકો જ્યાં હોવ ત્યાં તમારું મોં કઅબા તરફ કરો

(૯૧/૪૭૩૮) હઝરત ઇબ્ને ઉમર (રદિ.) કહે છે કે, લોકો કુબાની મસ્જિદમાં ફજની નમાઝમાં મશગૂલ હતા, એવામાં એક માણસ આવ્યો અને કહેવા લાગ્યો કે, આજે રાત્રે રસૂલુલ્લાહ (સલ.) પર એક આયત ઉતરી છે અને હુકમ થયો છે કે, આપ કઅબા તરફ મોં કરો. એટલે તમે પણ કઅબા તરફ મોં કરો. લોકોનું મોં તે વખતે સીરિયા તરફ હતું. આ સાંભળીને તરત કિબ્લા તરફ ફરી ગયા.

'ઇન્ન સસફા વલ મરૂવત મિન શઆઘરિ લ્લાહિ ફમન હજજલ બયત અવિ અતમર ફલાજુનાહ અલયહિ અંચતવ્વફ નિહિમા વ મન તતવ્વઅ ખયરન ફઇન્ન

લ્લાહ શાફિઝન અલીમ'. કિંવા સફા અને મરવા ખુદાની નિશાનીઓ છે. એટલે જે માણસ બયતુલ્લાહની હજજ કરે અથવા ઉમરો કરે તો કંઈ વાંધો નથી કે, તે આ બંનેનો ચક્કર મારે. જે માણસ શોખથી કંઈ નેકી કરે તો અલ્લાહ તઆલા તેની કદ્ર કરનાર છે અને માહિતગાર છે. 'શઆઘર' 'શિઅરતુન'નું બહુવચન છે. જેનો અર્થ નિશાની થાય છે.

ઇબ્ને અબ્બાસ કહે છે કે, આયત 'ફમસલિ સફવાનિન અલયહિ તુરાબુન'માં 'સફવાન'નો અર્થ ચટાન થાય છે. 'સફા' એવા ચીકણા પથ્થરને કહે છે જે તદ્દન સપાટ હોય અને તેના પર કોઈ વસ્તુ ઊગી શકતી નથી. 'સફા' એકવચન અને બહુવચન બંને માટે વપરાય છે. એનું એકવચન 'સફવાનતુન' છે

(૯૨/૪૭૩૯) હઝરત ઉરવા કહે છે : મેં યુવાન વયે હઝરત આઈશાને પૂછ્યું કે, ખુદા તઆલા ફરમાવે છે : ઇન્ન સસફા વલ મરૂવત મિન શઆઘરિ લ્લાહિ..... આ આયત પરથી જાણવા મળે છે કે, જો કોઈ માણસ સફા અને મરવાનો ચક્કર ન મારે તો પણ કંઈ

વાંધો નથી. કારણ કે, અલ્લાહ તઆલાએ આયતમાં બયાન કર્યું છે કે, હજજ અને ઉમરા કરનારાઓ માટે એ પહાડોનો ચક્કર કાપવામાં કંઈ વાંધો નથી. એ પરથી જાણવા મળે છે કે, સફા અને મરવાની દોડ વાજિબ નથી. ઉમ્મુલ મુઅમિનીને કહ્યું : કદાપિ એવો અર્થ નથી. જો એવો અર્થ હોત તો તવાફ ન કરવામાં કંઈ વાંધો ન હોત. વાત એમ છે કે, આ આયત અનસારીઓ અંગે ઉતરી છે. અનસાર મનાત દેવી માટે (અંધકાર યુગમાં) ઇહરામ બાંધતા હતા. મનાતની મૂર્તિ 'કદીદ' સામે મૂકેલી હતી. અનસાર સફા-મરવા વચ્ચે દોડવાને ગુનોહ સમજતા હતા, પરંતુ જ્યારે ઈસ્લામ આવ્યો અને અનસારો મુસલમાન થયા ત્યારે તેમણે રસૂલુલ્લાહ (સલ.)ને સફા અને મરવા વચ્ચે દોડવાનો મસ્અલો પૂછ્યો. તે પરથી ખુદા તઆલાએ ઉપરોક્ત આયત ઉતારી.

(૮૩/૪૭૪૦) હઝરત આસિમ કહે છે : મેં હઝરત અનસ (રદિ.)ને સફા અને મરવા વચ્ચે દોડવાનો હુકમ પૂછ્યો. તેમણે કહ્યું : અમે એને અંધકાર યુગનો રિવાજ સમજતા હતા. એટલે જ્યારે ઈસ્લામ આવ્યો ત્યારે અમે સફા અને મરવાની દોડથી દૂર રહ્યા. તે પરથી ખુદા તઆલાએ આયત ઈન્ન સસફા વલ મરવત... ઉતારી.

અલ્લાહ તઆલા ફરમાવે છે :

‘વ મિન ન્નાસિ મંચ્યતખિમુ મિન દૂનિ લ્લાહિ અન્નાદા’. કેટલાક લોકો એવા છે, જેઓ અલ્લાહ સિવાય બીજાઓને મિત્ર બનાવે છે. ‘અન્નાદ’ ‘નિદ્’નું બહુવચન છે. એનો અર્થ ખુદ થાય છે

(૮૪/૪૭૪૧) હઝરત અબ્દુલ્લાહ ઇબ્ને મસ્હીદ કહે છે કે, રસૂલુલ્લાહ (સલ.)એ મને એક વાત કહી હતી. હું બીજા એક વાત કહું છું. હુઝૂરે કહ્યું હતું કે, જે માણસ એવી હાલતમાં મરી જાય કે જાણી જોઈને અલ્લાહના સિવાય બીજા કોઈને તેનો ભાગીદાર ઠેરવતો હોય તો તે દોઝખમાં જશે. હું કહું છું કે, જે માણસ એવી હાલતમાં મરી જાય કે, અલ્લાહના સિવાય બીજા કોઈને પોકારતો ન હોય (કિંવા અલ્લાહની સાથે બીજા કોઈને ભાગીદાર બનાવતો ન હોય) તો તે જન્મતમાં જશે.

અલ્લાહ તઆલા ફરમાવે છે : ‘યા અય્યુહ લ્લાઝીન આમનૂ ફુતિબ અલયકુમુલ કિસાસુ ફીલ કત્લા અલ હુરૂ બિલ હુરિ વલ અબ્દુ બિલ અબ્દિ વલ ઉન્સા બિલ ઉન્સા ફમન ઉફ્રિય લહુ મિન અખીહિ શયઉન’ એય મુસલમાનો ! તમારા પર માર્યા ગયેલાઓનું પરસ્પર વળતર આપવું જરૂરી છે. અઝાદના

બદલામાં આઝાદ, ગુલામના
બદલામાં ગુલામ, ઓરતના
બદલામાં ઓરત..... ઉપરોક્ત
આયતમાં 'ઉફિય'નો અર્થ 'છોડી
મૂકવામાં આવ્યો' એવો થાય છે

(૯૫/૪૭૪૨) હઝરત ઇબ્ને
અબ્બાસ કહે છે કે, બની ઇસ્રાઈલમાં
બદલાનો રિવાજ હતો, વળતર આપવાનો
ન હતો, પરંતુ અલ્લાહ તઆલાએ આ
ઉમ્મત માટે ફરમાવ્યું છે : **કુતિબ
અલયકુમુલ કિસાસુ ફીલ કત્લા
અલ હુર્ફ બિલ હુર્ફ વલ અબ્દુ
બિલ અબ્દિ વલ ઉન્સા બિલ
ઉન્સા.....** આ આયતમાં અફ્વનો અર્થ
એ છે કે, જાણી જોઈને કરેલા ખૂનમાં
વળતર કબૂલ કરવામાં આવે. જો વળતર
કબૂલ કરવામાં આવે તો નિયમ મુજબ
હોવું જોઈએ અને ખૂન કરનારે પણ સારી
રીતે ચુકવવું જોઈએ. આ ખુદાની રહમત
છે અને આગલી કૌમોની સરખામણીમાં
અલ્લાહ તઆલા તરફથી સરળતા છે.
હવે જો કોઈ ઝુલ્મ કરશે કેવા વળતર
લીધા પછી ખૂનીનું ખૂન કરશે તો તેના
માટે ભયંકર આઝાબ છે.

(૯૬/૪૭૪૩) હઝરત અનસ
(રદિ.) કહે છે : નામદાર હુઝૂર (સલ.)એ
ફરમાવ્યું કે, 'કિસાસ' (ખૂનનો બદલો
ખૂન વગેરે) અલ્લાહ તઆલાનો એક
કાનૂન છે.

(૯૭/૪૭૪૪) હઝરત અનસ કહે
છે કે, મારી ફોઈ રૂબઘિયો પોતાની
પડોશણનો દાંત તોડી નાખ્યો. પછી તેમના
માણસોએ તે પડોશણ પાસે માફી માંગી.
પડોશણના માણસોએ માફ કરવાનો
ઈન્કાર કર્યો. વળતર આપવાનું કહ્યું તો
વળતર લેવાનો પણ તેમણે ઈન્કાર કર્યો.
માત્ર 'કિસાસ' લેવાનું કહ્યું : છેવટે તેઓ
હુઝૂર (સલ.)ની સેવામાં હાજર થયા.
રસૂલુલ્લાહ (સલ.)એ બદલો લેવાનો
હુકમ આપ્યો. રૂબઘિયના ભાઈ હઝરત
અનસ ઇબ્ને નદ્રે કહ્યું : યા રસૂલુલ્લાહ !
શું આપ રૂબઘિયનો દાંત તોડાવી
નાખશો ? તે ખુદાની કસમ છે જેણે
આપને સાચો ધર્મ આપીને મોકલ્યા છે,
રૂબઘિયનો દાંત તોડવામાં નહીં આવે.
હુઝૂરે કહ્યું : અનસ, બદલો તો અલ્લાહનો
કાયદો છે. આ દરમ્યાન બદલાની માંગણી
કરનારાઓએ બદલો માફ કરી દીધો.
હુઝૂરે કહ્યું : ખુદાના કેટલાક બંદાઓ એવા
પણ છે કે, જો ખુદા તઆલાના ભરોસા
પર કસમ ખાઈ બેસે છે તો ખુદા તેમની
કસમ પૂરી કરી દે છે.

અલ્લાહ તઆલા ફરમાવે છે :
'**યા અય્યુહ લ્લાઝીન આમનૂ
કુતિબ અલયકુમુ સિસ્યામુ કમા
કુતિબ અલ લ્લાઝીન મિન
કબ્લિકુમ લઅલ્લકુમ તતકૂન.**'
એય મુસલમાનો ! તમારા પર
રોજા ફર્જ કરવામાં આવ્યા, જેમ

5

કે તમારી આગળના લોકો પર ફર્જ કરવામાં આવ્યા હતા. જેથી તમે પરહેઝગાર બની જાઓ

(૯૮/૪૭૪૫) હઝરત ઇબ્ને ઉમર કહે છે કે, અંધકાર યુગમાં લોકો આશૂરા (મુહર્રમની દસમી તારીખ)નો રોજો રાખતા હતા. (ઇસ્લામની શરૂઆતમાં મુસલમાનો પણ એ દિવસનો રોજો રાખતા હતા.) પરંતુ જ્યારે રમઝાનના રોજાઓનો હુકમ ઉતર્યો ત્યારે હુજૂરે કહ્યું કે, હવે જે માણસ ચાહે તે આશૂરાનો રોજો રાખે અને જે માણસ ન ચાહે તે ન રાખે.

(૯૮/૪૭૪૬) હઝરત આઈશા કહે છે કે, રમઝાનના ફર્જ થતા પહેલાં આશૂરાના દિવસનો રોજો રાખવામાં આવતો હતો. જ્યારે રમઝાનના રોજાઓનો હુકમ ઉતર્યો ત્યારે હુજૂરે કહ્યું કે, હવે જે માણસ ચાહે તે આશૂરાનો રોજો રાખે અને જે માણસ ન ચાહે તે ન રાખે.

(૧૦૦/૪૭૪૭) હઝરત અબ્દુલ્લાહ ઇબ્ને મસ્જીદ ખાણું ખાઈ રહ્યા હતા કે, અશઅસ આવ્યા અને કહેવા લાગ્યા : આજે તો આશૂરાનો દિવસ છે. અબ્દુલ્લાહે કહ્યું કે, રમઝાનના રોજાઓનો હુકમ
(૯૮/૪૭૪૫) આશૂરાનો રોજો પહેલાં વાજિબ હતો. રમઝાનના રોજા ફર્જ થયા પછી એના વાજિબ હોવાનો હુકમ નાબુદ થયો.

ઉતરતા પહેલાં આશૂરાનો રોજો રાખવામાં આવતો હતો, પરંતુ જ્યારે રમઝાનના રોજાઓનો હુકમ ઉતર્યો ત્યારે આશૂરાનો રોજો છોડી દેવામાં આવ્યો. એટલે હવે તમે પણ નજીક આવીને ખાઓ.

(૧૦૧/૪૭૪૮) હઝરત આઈશા કહે છે કે, અંધકાર યુગમાં આશૂરાના દિવસે કુરૈશીઓ રોજા રાખતા હતા. રસૂલુલ્લાહ (સલ.) પણ રાખતા હતા. મદીના આવ્યા ત્યારે પણ તે દિવસે રોજો રાખ્યો. રોજો રાખવાનો હુકમ પણ આપ્યો, પરંતુ જ્યારે રમઝાનના રોજાઓનો હુકમ ઉતર્યો ત્યારે રમઝાનના રોજા ફર્જ થયા અને આશૂરાનો રોજો છોડી દેવામાં આવ્યો. જેનું દિલ ચાહતું તે રાખતો હતો અને જેનું દિલ ન ચાહતું તે ન રાખતો.

અલ્લાહ તઆલા ફરમાવે છે :
'અય્યામ મમ્અદૂદાતિન ફમન કાન મિન્કુમ મરીદન અવ અલા સફરિન ફયદ્દતુ મિન અય્યામિન ઉખર વ અલ લ્લાઝીન યુતીકૂનહુ ફિદ્યતુન તઆમુ મિસ્કીનિન ફમન તતવ્વઅ ખયરન ફહુવ ખયરૂ લ્લહુ વ અન તસૂમૂ ખયરૂ લ્લહુમ ઇન ફુન્તુમ તઅલમૂન' કિંવા ગણતરીના દિવસોમાં રોજા રાખો. હા, જે માણસ બીમાર

હોય અથવા સફરમાં હોય તો બીજા દિવસોની ગણતરી કરીને રોજા રાખવા જરૂરી છે. જેમનામાં રોજા રાખવાની શક્તિ નથી તેઓ એક મિસ્કીનને ફિદયા રૂપે ખાણું ખવડાવે. જે માણસ શોખથી નેકી કરે તે તેના માટે સાઈ છે. જો તમે સમજતા હોય તો તમારા માટે રોજા રાખવા સારા છે

(૧૦૨/૪૭૪૮) હઝરત અતા કહે છે કે, બીમારીમાં રોજો છોડી દે. હસન બસરી અને ઇબ્રાહીમ નખઈ કહે છે કે, જો દૂધ પીવડાવનારી અને સગર્ભા સ્ત્રીઓને પોતાના જાન અથવા બાળકના જાનનો ડર હોય તો રોજો ન રાખે. પાછળથી કઝા કરી લે. અત્યંત વૃધ્ધ માણસમાં પણ જો રોજો રાખવાની શક્તિ ન હોય તો તે પણ ખાણું ખવડાવી દે. કારણ કે, હઝરત અનસ ખૂબ જ વૃધ્ધ થઈ ગયા હતા ત્યારે એક-બે વરસ સુધી રોજા રાખી શક્યા ન હતા. તેઓ દરરોજ એક મિસ્કીનને ગોશ્ત-રોટલી ખવડાવતા હતા અને રોજા રાખતા ન હતા. સામાન્ય કિર્મતોમાં **યુતીકૂનહુ** જ આવ્યું છે. (કેટલીક કિર્મતોમાં **‘યુતવ્વકૂનહુ’** પણ આવ્યું છે).

(૧૦૩/૪૭૫૦) હઝરત ઇબ્ને અબ્બાસ **‘વ અલ લલઝીન યુતવ્વકૂનહુ ફિદયતુન તઆમુ**

મિસ્કીન’ પઢયા કરતા હતા અને કહેતા હતા : આ આયત મન્સૂખ નથી, બલ્કે એવા વૃધ્ધ પુરૂષ અથવા વૃધ્ધ સ્ત્રી માટે આ આયતનો હુકમ મર્યાદિત છે જેઓ રોજો ન રાખી શકતા હોય. તેમના માટે જાઈજ છે કે, દરરોજ એક મિસ્કીનને એક રોજાના બદલામાં ખવડાવે.

અલ્લાહ તઆલા ફરમાવે છે :
‘ફમન શહિદ મિન્કુમુ શહર ફલ્યસુમ્હુ’ તમારામાંથી જે માણસને રમઝાન માસ મળે તેણે **રોજા રાખવા બોધ્યો**

(૧૦૪/૪૭૫૧) હઝરત ઇબ્ને ઉમરે આયત **‘ફિદયતુન તઆમુ મિસ્કીનિન’** પઢીને કહ્યું : આ આયત મન્સૂખ છે.

(૧૦૫/૪૭૫૨) હઝરત સલમહ કહે છે કે, જ્યારે આયત **વ અલ લલઝીન યુતીકૂનહુ ફિદયતુન તઆમુ મિસ્કીનિન** ઉતરી ત્યારે જે માણસ રોજો ન રાખવા માંગતો તે ન રાખતો હતો અને રોજાનો બદલો આપી દેતા હતા. અહીં સુધી કે, એના પછીની આયત ઉતરી અને એ મન્સૂખ થઈ ગઈ.

(૧૦૬/૪૭૫૩) હઝરત ઇબ્ને અબ્બાસ **‘વ અલ લલઝીન યુતવ્વકૂનહુ ફિદયતુન તઆમુ મિસ્કીનિન’** પઢતા હતા અને કહેતા હતા કે, **‘યુતવ્વકૂનહુ’**નો અર્થ

‘યુહમ્મલૂન’ છે. ઇબ્ને અબ્બાસ કહે છે : એનો હેતુ એ છે કે, જે વૃધ્ધ માણસ રોજાની શક્તિ રાખતો ન હોય તેના માટે હુકમ છે કે, દરરોજ એક મિસ્કીનને ખાણું ખવડાવે. મન તતવ્વઅ ખયરન નો અર્થ એ છે કે, જે માણસ વધારે નેકી કરે અને વધારે મિસ્કીનોને ખાણું ખવડાવે તે તેના માટે સાફ છે.

અલ્લાહ તઆલા ફરમાવે છે : ‘ઈહિલ્લ લકુમ લયલ્લત સિસ્યામિ ર્ફફસુ ઇલા નિસાઈકુમ હુન્ન લિબાસુ લ્લકુમ વ અન્તુમ લિબાસુ લ્લહુન્ન અલિમ લ્લાહુ અન્નકુમ કુન્તુમ તખ્તાનૂન અન્ફૂસકુમ ફતાબ અલયકુમ વ અફા અન્કુમ ફલઆન બાશિરહુન્ન વબ્તગૂ મા કતબ લ્લાહુ લકુમ’ કિંવા રોજાઓની રાત્રે તમારી સ્ત્રીઓ સાથે બેપરદા થવું તમારા માટે ખઈજ કરી દેવામાં આવ્યું. તેઓ તમારા માટે પોષાક છે અને તમે તેમના માટે. ખુદાને ખબર છે કે, તમે તમારી ચોરી કરતા હતા, ખુદાએ તમારી તૌબા કબૂલ કરી. તમને માફ કર્યા. હવે તમે તેમની સાથે સહવાસ કરો અને અલ્લાહે તમારા માટે જે લખી દીધું છે તે શોધો.

(૧૦૭/૪૭૫૪) હઝરત બરા કહે

છે કે, જ્યારે રમઝાનના રોજાઓનો હુકમ ઉતર્યો ત્યારે લોકો સમગ્ર રમઝાનમાં પત્નીઓ પાસે જતા ન હતા. કેટલાક લોકો પોતે પોતાની ચોરી કરતા હતા ત્યારે અલ્લાહ તઆલાએ આ આયત ઉતારી : ‘અલિમ લ્લાહુ અન્નકુમ કુન્તુમ તખ્તાનૂન અન્ફૂસકુમ ફતાબ અલયકુમ વ અફા અન્કુમ....’

અલ્લાહ તઆલા ફરમાવે છે : ‘વ કુલૂ વશરબૂ હતા ચતબચ્ચન લકુમલ ખયતુલ અબ્ચદુ મિનલ ખયતિલ અસ્વાદિ મિનલ ફજિ સુમ્મ અતિમ્મૂ સિસ્યામ ઇલ લેયલિ વ લાતુબાશિરહુન્ન વ અન્તુમ આકિફૂન ફીલ મસાજિદિ.....’ કિંવા ખાઓ, પીઓ, અહીં સુધી કે સવારનો સફેદ દોરો કાળા દોરામાંથી દેખાવા લાગે. પછી રાત્રિ સુધી રોજા પૂરા કરો અને મસ્જિદોમાં ઇઅતિકાફની સ્થિતિમાં સ્ત્રીઓ સાથે સહવાસ ન કરો

(૧૦૮/૪૭૫૫) હઝરત અદી કહે છે કે, મેં સફેદ અને કાળો દોરો લીધો. અહીં સુધી કે, થોડીક રાત્રિ પસાર થઈ ત્યારે તે સ્પષ્ટ દેખાયા નહીં. પછી જ્યારે સવાર પડી ત્યારે મેં કહ્યું : યા રસૂલલ્લાહ ! મેં મારા તકિયા (ઓશીકા) નીચે મૂક્યા હતા. આપે ફરમાવ્યું : તારો તકિયો

પહોળો છે જો સફેદ અને કાળો દોરો તારા તકિયાની નીચે હોય.

(૧૦૯/૪૭૫૬) અદી ઇબ્ને હાતિમ કહે છે : મેં કહ્યું : યા રસૂલલ્લાહ ! સફેદ અને કાળો દોરો શું છે ? શું એ દોરા છે ? આપે ફરમાવ્યું : જો તું દોરા જુએ તો અરીઝુલ કફા છે. પછી કહ્યું : ના, તે રાત્રિનો અંધકાર અને દિવસનો પ્રકાશ છે.

(૧૧૦/૪૭૫૭) હઝરત સહલ ઇબ્ને સઅદ કહે છે કે, શરૂમાં આયત 'વ કુલૂ વશરબૂ હતા ચતબચયન લકુમુલ ખયૂતુલ અબ્યદુ મિનલ ખયૂતિલ અસ્વાદિ' ઉતરી હતી. 'મિનલ ફજિ' શબ્દ ઉતર્યો ન હતો. કેટલાક લોકોનો નિયમ હતો કે, જ્યારે રોઝો રાખવાનો ઇરાદો કરતા ત્યારે પોતાના પગમાં બે દોરા, એક કાળો અને એક સફેદ બાંધી લેતા હતા અને ત્યાં સુધી ખાતા રહેતા હતા જ્યાં સુધી બંનેમાં તફાવત દેખાતો ન હતો. પાછળથી અલ્લાહ તઆલાએ 'મિનલ ફજિ' ઉતાર્યો, ત્યારે લોકોને ખબર પડી કે, કાળા અને ધોળા દોરાઓથી રાત-દિવસ મુરાદ છે.

અલ્લાહ તઆલા ફરમાવે છે :
'વ લયસલ બિર્ઝિ બિઅન તઅતૂલ બુયૂત મિન મુહૂરિહા વ લાકિન્નલ બિર્ઝ મિન તકા વઅતૂલ બુયૂત મિન અબ્વાબિહા વતકૂ

લ્લાહ લઅલ્લકુમ તુફલિહૂન' કિંવા એ નેકી નથી કે, (ઘરરામની હાલતમાં) ઘરોમાં છત તરફથી આવો, બલ્કે નેકી તો તે માણસની છે જે પરહેઝગાર હોય. ઘરોમાં દરવાજાઓમાંથી દાખલ થાઓ અને અલ્લાહથી ડરો. જેથી તમને સફળતા મળે

(૧૧૧/૪૭૫૮) હઝરત બરા ઇબ્ને અઝિબ કહે છે કે, અંધકાર યુગમાં લોકો ઇહરામની હાલતમાં છત તરફથી ઘરોમાં દાખલ થતા હતા. તે પરથી અલ્લાહ તઆલાએ આયત 'વ લયસલ બિર્ઝિ બિઅન તઅતૂલ બુયૂત.....' ઉતારી.

અલ્લાહ તઆલા ફરમાવે છે :
'વ કાતિલૂહુમ હતા લાતકૂન ફિત્નતું વ્વ ચકૂન દીનુ સિલ્લાહિ ફિઈનિ ન્તહવ ફલા ઉદવાન ઇલ્લા અલમ્ ઝાલિમીન' કિંવા તેમની સાથે અહીં સુધી લડો કે, ઝઘડો બાકી ન રહે અને દીન અલ્લાહનો થઈ જાય. હવે જો તેઓ અટકી જાય તો શિક્ષા નથી, પરંતુ ઝાલિમોને.

(૧૧૨/૪૭૫૯) હઝરત ઇબ્ને ઉમર કહે છે કે, ઇબ્ને ઝુબેરના કિત્તાના સમયે બે માણસો મારી પાસે આવ્યા અને કહેવા

લાગ્યા કે, લોકો (ફિત્ના-ઝગડાથી) બરબાદ થઈ ગયા. તમે હઝરત ઉમરના પુત્ર છો. રસૂલુલ્લાહ (સલ.)ના સહાબી છો. પછી તમે નીકળીને ફિત્તાને દબાવતા કેમ નથી ? મેં કહ્યું : મને નીકળવાથી આ વાત રોકે છે કે, અલ્લાહ તઆલાએ ભાઈનું લોહી વહેવડાવવાનું હરામ ઠેરવ્યું છે. તેઓ કહેવા લાગ્યા : શું અલ્લાહે એવું ફરમાવ્યું નથી કે, **‘વ કાતિલૂહમ હતા લાતફૂન ફિત્નતુન’** મેં જવાબ આપ્યો કે, અમે એટલા માટે તો તેમની સાથે લડ્યા કે, ફિત્નો બાકી ન રહે અને દીન ફક્ત અલ્લાહનો થઈ જાય. હવે તમે ઈચ્છો છો કે, એટલા માટે લડો કે, ફિત્નો જન્મે અને અલ્લાહ સિવાય બીજાનો દીન થઈ જાય.

એક રિવાયતમાં આ પ્રમાણે આવ્યું છે કે, એક માણસ ઇબ્ને ઉમર પાસે આવ્યો અને કહેવા લાગ્યો : તમે શા માટે એક વરસ હજજ અને એક વરસ ઉમરો કરો છો અને અલ્લાહના રસ્તામાં જિહાદ છોડી દો છો. જો કે તમે જાણો છો કે, અલ્લાહ તઆલાએ જિહાદ માટે કેટલું ઉત્તેજન આપ્યું છે. ઇબ્ને ઉમરે કહ્યું : ભત્રીજા, ઈસ્લામનો પાયો પાંચ વસ્તુઓ પર છે. ખુદા અને રસૂલ પર ઈમાન લાવવું. પાંચ વખતની નમાઝ પઢવી. રમઝાનના રોઝા રાખવા. ઝકાત આપવી અને કબ્રાની હજજ કરવી. તે માણસે કહ્યું : અબૂ અબ્દુર્રહમાન, શું તમે અલ્લાહ તઆલાનું

આ ફરમાન સાંભળ્યું નથી ? **‘વ ઇન તાઇફતાનિ મિનલ મુઅમિનીનક તતલૂ ફઅસિલહૂ બય્નહુમા....’**

કેવા જો મુસલમાનોના બે જુથો પરસ્પર લડે તો તેમની વચ્ચે સુલેહ કરાવી દો. પછી જો કોઈ જુથ બીજા જુથ પર ઝુલ્મ કરે તો ઝુલ્મ કરનાર સામે ત્યાં સુધી લડો કે તેઓ ખુદાના હુકમ પર આવી જાય અને એટલે સુધી લડો કે, ફિત્નો બાકી ન રહે. દીન ફક્ત અલ્લાહનો થઈ જાય. ઇબ્ને ઉમરે કહ્યું : રસૂલુલ્લાહ (સલ.)ના સમયમાં અમે એવું કરી ચુક્યા. તે વખતે ઈસ્લામ ઘણો થોડો હતો. માણસ પોતાના દીનના કારણે મુસીબતમાં સપડાઈ જતો હતો. ક્યાં તો લોકો તેને મારી નાખતા હતા ક્યાં તો તકલીફો આપતા હતા. અહીં સુધી કે, ઈસ્લામ વધી ગયો અને ફિત્નો બાકી રહ્યો નહીં. તે માણસે કહ્યું : તો પછી તમે હઝરત અલી અને ઉસ્માન (રદિ.) વિષે કેવો અભિપ્રાય ધરાવો છો ? ઇબ્ને ઉમરે કહ્યું : ઉસ્માનને તો અલ્લાહ તઆલાએ માફ કરી દીધા. તમને તેમની માફી ગમી નહીં. અલી રસૂલુલ્લાહ (સલ.)ના કાકાના પુત્ર અને આપના જમાઈ છે. ઇબ્ને ઉમરે આમ કહીને હાથથી ઈશારો કર્યા કે, આ જે તમને દેખાઈ રહ્યું છે, એ તેમનું મકાન છે.

અલ્લાહ તઆલા ફરમાવે છે : **‘વ અન્ફિકૂ ફી સબીલિલ્લાહિ વ**

લાતુલ્કૂ બિઅયદીકુમ ઇલ તહલુકતિ વ અહસિનૂ ઇન્ન લ્લાહ યુહિબ્બુલ મુહસિનીન.' અલ્લાહના રસ્તામાં ખર્ચ કરો. તમારી પોતાની જાતને મુસીબતમાં ન મૂકો. નેકી કરો. અલ્લાહ તઆલા નેકી કરનારાઓ પ્રત્યે પ્રેમ રાખે છે. 'તહલુકહ' અને 'હલાક'નો એક જ અર્થ છે.

(૧૧૩/૪૭૬૦) હઝરત હુઝયફા કહે છે કે, આયત વ અન્ફિકૂ ફી સબિલિલ્લાહિ વ લાતુલ્કૂ બિઅયદીકુમ ઇલ તહલુકતિ (અલ્લાહના રસ્તામાં) ખર્ચ કરવા માટે ઉતરી છે.

અલ્લાહ તઆલા ફરમાવે છે : 'ફમન કાન મિન્કુમ મરીદન અવ બિહિ અઝ મિર્અસિહિ.....' જો તમારામાંનો કોઈ બીમાર હોય અથવા તેને માથાની તકલીફ હોય તો તે ફિદયો આપી શકે છે.

(૧૧૪/૪૭૬૧) હઝરત અબ્દુલ્લાહ ઇબ્ને મઅકિલ કહે છે કે, હું કૂફાની મસ્જિદમાં હઝરત કઅબ ઇબ્ને ઉજરા પાસે બેઠો હતો. મેં હઝરત કઅબને પૂછ્યું કે, હજજમાંની ઉણપના બદલામાં રોઝો રાખવાનો શું હુકમ છે ? હઝરત કઅબે કહ્યું : એક વાર મને રસૂલુલ્લાહ (સલ.)

પાસે હાજર કરવામાં આવ્યો. તે વખતે જૂઓ મારા માથામાંથી પડીને ચહેરા પર આવતી હતી. હુઝૂરે કહ્યું : મને ખબર ન હતી કે, તમારી તકલીફ આટલી હદ સુધી પહોંચી ગઈ છે. શું તમને એક બકરી મળશે ? મેં કહ્યું : ના. આપે કહ્યું : ત્રણ દિવસના રોઝો રાખો અથવા દ મિસ્કીનોને ખાણું ખવડાવો, દરેક મિસ્કીનને અડધો સાઅ અનાજ. માથું મુંડાવી નાંખો. હઝરત કઅબે કહ્યું કે, ઉપરોક્ત આયત ખાસ મારા વિષે ઉતરી હતી, પરંતુ એનો હુકમ તમારા માટે પણ છે.

અલ્લાહ તઆલા ફરમાવે છે : 'ફમન તમતઅ બિલ ઉમરતિ ઇલલ હબિજ.....' જે હબજની સાથે ઉમરો મેળવીને લાભ ઉઠાવે તેના પર કોઈ સરળ કુરબાની જરૂરી છે.

(૧૧૫/૪૭૬૨) હઝરત ઇબ્રાહિમ ઇબ્ને હુઝેન કહે છે કે, કુર્આનમાં જ્યારે 'તમતુઅ' અંગેની આયત ઉતરી ત્યારે અમે રસૂલુલ્લાહ (સલ.) સાથે તમતુઅ કર્યા. પાછળથી કુર્આનમાં એના હરામ હોવાનો કોઈ હુકમ ઉતર્યો નહીં અને વફાત સુધી રસૂલુલ્લાહ (સલ.)એ એની મનાઈ પણ ફરમાવી નહીં. એક માણસે (હઝરત ઉમરે) પોતાની બુધ્ધિથી જે ઇચ્છ્યું તે કર્યું.

અલ્લાહ તઆલા ફરમાવે છે :
'લય્સ અલયકુમ જુનાહુન અન તબ્તગૂ ફદ્લ મિર્મિબિકુમ' કિંવા તમે (હજજની મોસમમાં) તમારા પાલનહાર પાસે તેની મહેરબાનીની માંગણી કરો તો કોઈ ગુનોહ નથી

(૧૧૬/૪૭૬૩) હઝરત ઇબ્ને અબ્બાસ કહે છે કે, ઉકાઝ, મજન્ના અને ઝૂલમજાઝ અંધકાર યુગના બજારો હતાં. લોકો હજજના દિવસોમાં વેપાર કરવાનું ગુનોહ સમજતા હતા. તે વખતે અલ્લાહ તઆલાએ આ આયત ઉતારી છે, 'લય્સ અલયકુમ જુનાહુન અન તબ્તગૂ ફદ્લ મિર્મિબિકુમ' કિંવા તમે હજજની મોસમમાં વેપાર કરીને અલ્લાહ પાસે રોજી ઢૂંઢો, એમાં કોઈ ગુનોહ નથી.

અલ્લાહ તઆલા ફરમાવે છે :
'સુમ્મ અફીદૂ મિન હય્સુ અફાદ ન્નાસુ' પછી જ્યાંથી બીજા લોકો ફરે ત્યાંથી તમે પણ ફરો.

(૧૧૭/૪૭૬૪) હઝરત આઈશા કહે છે કે, (અંધકાર યુગના સમયમાં) કુરૈશીઓ મુઝદલિફામાં પડાવ નાખતા હતા, તેને હુમ્સ કહેતા હતા. (અરફાતમાં પડાવ નાખતા ન હતા.) બીજા લોકો કુરૈશીઓને ભારે દીનદાર કહેતા હતા. બાકીના બીજા અરબો અરફાતમાં પડાવ નાખતા હતા, પરંતુ જ્યારે ઇસ્લામ

આવ્યો ત્યારે અલ્લાહ તઆલાએ પોતાના નબીને હુકમ આપ્યો કે, અરફાતમાં જઈને પડાવ નાખે અને ત્યાંથી જ પાછા ફરે. આયત 'સુમ્મ અફીદૂ મિન હય્સુ અફાદ ન્નાસુ'નો એ જ અર્થ છે.

(૧૧૮/૪૭૬૫) હઝરત ઇબ્ને અબ્બાસ (રદિ.) કહે છે કે, હાજી જ્યાં સુધી ઇહરામ વગર હોય ત્યાં સુધી કઅબાનો તવાફ કરતો રહે. પછી જ્યારે હજજનો ઇહરામ બાંધી લે ત્યારે સવાર થઈને અરફાત જાય. જે કુરબાની મળે તે લેતો જાય, ભલે ઊંટ અથવા ગાય અથવા બકરી હોય. કુરબાની ન મળે તો હજજના દિવસોમાં અરફાતના દિવસ પહેલાં ત્રણ રોઝા રાખે. જો બે રોઝા અરફાત પહેલાં રાખે અને ત્રીજો રોઝો અરફાતના દિવસે હોય તો પણ કંઈ વાંધો નથી. પછી અરફાતમાં અસ્રની નમાઝથી અંધકાર થતાં સુધી થોભવું જોઈએ. અંધકાર થઈ ગયા પછી લોકોની સાથે અરફાતથી નીકળીને મુઝદલિફા જવું જોઈએ. મુઝદલિફામાં જ નેકીની જરૂરત ઉભી થાય છે. પછી સવાર સુધી અલ્લાહનો ઝિક્ર, તકબીર, તહલીલ વગેરે ખૂબ કરવું જોઈએ. પછી સવાર પડે તો ત્યાંથી પાછા ફરો. કારણ કે, અલ્લાહ તઆલાએ ફરમાવ્યું : સુમ્મ અફીદૂ મિન હય્સુ અફાદ ન્નાસુ વ સ્તગફિરુ લ્લાહ ઇન્ન લ્લાહુ ગફૂરુરહીમ ત્યાર પછી

‘જમરા’ને કાંકરીઓ મારવી જોઈએ.

અલ્લાહ તઆલા ફરમાવે છે :
‘વ મિન્હુમ મંચ્યકૂલુ રબ્બના આતિના ફી દુન્યા હસનતં વ્વ ફીલ આખિરતિ હસનતં વ્વ કિના અઝાબ ન્નાર.’ કિંવા તેમનામાં કેટલાક લોકો એવા છે જેઓ કહે છે કે, એય અલ્લાહ ! અમને દુનિયા અને દીનમાં ભલાઈ અર્પણ કર અને દોઝખના અઝાબથી અમને બચાવ.

(૧૧૮/૪૭૬૬) હઝરત અનસ કહે છે : રસૂલુલ્લાહ (સલ.) કહેતા હતા : એય અમારી પરવરિશ કરનાર ખુદા ! અમને દુનિયા અને દીનની ભલાઈ આપ અને દોઝખના અઝાબથી અમને બચાવ.

અલ્લાહ તઆલા ફરમાવે છે :
‘વ હુવ અલફુલ ખિસામિ’ તે અત્યંત ઝઘડાળુ છે. અત્તા કહે છે કે, આયત ‘વ યુહલિકલ હર્સ વન્નસલ’માં નસલથી જાનવર મુરાદ છે.

(૧૨૦/૪૭૬૭) હઝરત આઈશાએ ‘મરફૂઅન’ બયાન કર્યું છે કે, ખુદાની નજરમાં સૌથી મોટો દુશ્મન તે છે જે ખૂબ ઝઘડાળુ હોય.

અલ્લાહ તઆલા ફરમાવે છે :
‘અમ હસિબ્તુમ અન તદ્ખુલૂલ

જન્નત વ લમ્મા યઅતિકુમ મસલુ લ્લાઝીન ખલવ્ મિન કબ્લિકુમ મસ્સત્હુમુલ બઅસાઈ વદ્ દરઘિ....’ શું તમે એમ માનો છો કે, તમે જન્નતમાં દાખલ થઈ જશો, જો કે હજુ તમારા પર તે લોકો જેવી મુસીબતો આવી નથી, જેઓ તમારા કરતાં પહેલાં થઈ ગયા. તેમને ભારે તકલીફ અને મુસીબત વેઠવી પડી હતી.

(૧૨૧/૪૭૬૮) હઝરત ઇબ્ને અબ્બાસ આયત “હત્તા ઇન્ સતઅસ ર્સૂલ”માં “ફુઝિબૂ” પઢ્યા હતા, ફુઝિબૂ પઢ્યા ન હતા. કિંવા જ્યારે પયગમ્બેરો હતાશ થઈ ગયા અને તેઓ સમજી બેઠા કે, તેમને જુદું કહેવામાં આવ્યું હતું. (કિંવા તેમને વિજયનો વાંચદો જુઠો કરવામાં આવ્યો હતો) ઇબ્ને અબી મુલેકા કહે છે કે, ઇબ્ને અબ્બાસે આ આયતને તે આયત સાથે મેળવી જે સૂરએ બકરહમાં છે. તે આયત આ છે : “હત્તા ચકૂલ ર્સૂલુ વ લ્લાઝીન આમનૂ મઅહુ મતા નસ્ર લ્લાહિ ? અલા, ઇન્ન નસ્ર લ્લાહિ કરીબ.” અહીં સુધી કે, રસૂલ અને તેના સાથી મુસલમાનો કહેવા લાગ્યા કે, અલ્લાહની મદદ ક્યારે આવશે ? સાંભળો, અલ્લાહની મદદ નજીક જ છે. (ઇબ્ને અબ્બાસ બંને આયતોનો એક અર્થ સમજ્યા) ઇબ્ને અબી

મુલૈકા કહે છે : મેં ઉરવાને આ અંગે વાત કરી. ઉરવાએ જવાબ આપ્યો : હઝરત આઈશા કહેતાં હતાં : અલ્લાહની પનાહ ! ખુદાની કસમ ! અલ્લાહ તઆલાએ પોતાના રસૂલને કદી કોઈ એવો વાપદો ન કર્યો કે, રસૂલ તેને પોતાના મૃત્યુ પહેલાં પૂરો થનાર ન સમજ્યા હોય, બલ્કે હેતુ એ છે કે, પયગમ્બરો પર હંમેશા મુસીબતો ઉતરતી રહી, અહીં સુધી કે તેમને એ વાતનો ડર લાગ્યો કે, અમારા સાથીઓ અમને જુઠા કહેશે. હઝરત આઈશા ઉપરોક્ત આયતમાં ‘ફુઝઝિબૂ’ પઢતાં હતાં.

અલ્લાહ તઆલા ફરમાવે છે : ‘નિસાઈકુમ હરસુ લ્લકુમ ફયતૂ હર્સકુમ અન્ના શિઅતુમ વ કદિમૂ લિઅન્ફુસિકુમ...’ કિંવા તમારી સ્ત્રીઓ તમારી જેતી છે. એટલે તમે તમારી જેતીમાં જે રીતે ચાહો તે રીતે આવો

(૧૨૨/૪૭૬૯) નાફિઅ કહે છે કે, હઝરત ઇબ્ને ઉમરે કુર્આન પઢતી વખતે બોલતા ન હતા. એક દિવસ મોઢે કુર્આન પઢી રહ્યા હતા. જ્યારે એક આયત પર પહોંચ્યા ત્યારે (થંભીને) કહ્યું : તમે જાણો છો કે, આ આયત કઈ વસ્તુ વિષે ઉતરી છે ? મેં કહ્યું : ના. તેમણે કહ્યું : ફલાણી ફલાણી વસ્તુ વિષે ઉતરી છે. આમ કહીને ફરી આગળ પઢવા લાગ્યા. નાફિઅ કહે

છે કે, ઇબ્ને ઉમરે આયત ‘ફયતૂ હર્સકુમ’નો ‘સંભોગ કરવું’ વર્ણન કર્યો છે.

(૧૨૩/૪૭૭૦) હઝરત જાબિર કહે છે કે, યહૂદીઓ કહ્યા કરતા હતા કે, જો સ્ત્રી સાથે પાછળથી આગળના ગુપ્ત ભાગમાં સંભોગ કરવામાં આવે તો ત્રાંસી આંખોવાળી (બાડી) ઔલાદ પેદા થાય છે. તે પરથી અલ્લાહ તઆલાએ આ આયત ઉતારી : ‘નિસાઈકુમ હર્સલ્લકુમ ફયતૂ હર્સકુમ અન્ના શિઅતુમ.’

અલ્લાહ તઆલા ફરમાવે છે : ‘વઘઝા તલ્લકતુમુ ન્નિસાઅ ફબલગ્ન અજલહુન્ન ફલાતઅદુલ્લહુન્ન અંચ્યન્કિહ્ન અઝવાજહુન્ન’ જ્યારે તમે સ્ત્રીઓને તલાક આપી દો અને તેમની ઇદત પૂરી થઈ જાય તો તેમને તેમના પતિઓ સાથે નિકાહ કરતાં ન રોકો

(૧૨૪/૪૭૭૧) હસન કહે છે કે, મઅઝિલ ઇબ્ને યસારની બહેનને તેમના પતિએ તલાક આપી. ઇદત પણ પસાર થઈ ગઈ. પતિએ તેમને બીજી વાર નિકાહ કરવાનો સંદેશ મોકલ્યો, પરંતુ હઝરત મઅઝિલે ઇન્કાર કર્યો. તે વખતે આયત ‘ફલા તઅદુલ્લહુન્ન’ ઉતરી.

અલ્લાહ તઆલા ફરમાવે છે :

‘વ લ્લાઝીન યુતવફ્ફુલ્લ મિન્કુમ વ યઝરૂન અઝવાજં સ્યતરબ્બરૂન બિઅન્કુ સિહિન્ન અરબઅત અશ્હુરિ વ્વ અશરા....’ કિંવા જે લોકો પત્નીઓ મૂકીને મરી જાય તો પત્નીઓએ (બીજા નિકાહ માટે) ચાર મહીના દસ દિવસ રાહ જોવી જોઈએ

(૧૨૫/૪૭૭૨) ઇબ્ને જુબૈર કહે છે : મેં હઝરત ઉસ્માન ઇબ્ને અફફાનને કહ્યું કે, આયત ‘વ લ્લાઝીન યુતવફ્ફુલ્લ મિન્કુમ વ યઝરૂન અઝવાજં સ્યતરબ્બરૂન બિઅન્કુ સિહિન્ન અરબઅત અશ્હુરિ વ્વ અશરા’ને તો બીજી આયતે મન્સૂખ કરી દીધી છે. પણ તમે તેને કુર્આનમાં શા માટે લખો છો ? હઝરત ઉસ્માને કહ્યું : ભત્રીજા, હું કુર્આનની કોઈ વસ્તુ તેની જગ્યાએથી બદલીશ નહીં. હઝરત મુજાહિદ ઉપરોક્ત આયતની તફસીર અંગે કહે છે કે, (અંધકાર યુગમાં) સ્ત્રી માટે જરૂરી હતું કે, તે વફાતની ઇદત પતિના ઘરવાળાંઓ પાસે જ પસાર કરે. તે પરથી ખુદા તઆલાએ આ આયત ઉતારી કે, ‘વ લ્લાઝીન યુતવફ્ફુલ્લ મિન્કુમ વ યઝરૂન અઝવાજં વ્વસિરયત લિઅઝવાજિહિમ મતાઅન ઇલલ હવાલિ ગયૂર ઇમરાજિન ફિઘન ખરજૂન ફલા જુનાહ અલયકુમ

ફીમા ફઅલ્લ ફી અન્કુસિહિન્ન મિમ્મઅરૂફિન’ કિંવા તમારામાંથી જે લોકો મરી જાય અને પોતાની પત્નીઓને મૂકી જાય તો પતિઓ માટે જરૂરી છે કે, પોતાની પત્નીઓ માટે એક વરસનો ખર્ચ આપવાની અને ઘરમાંથી ન નીકળવાની વસિયત કરી જાય. હવે જો તે પોતે નીકળીને ચાલી જાય તો તમારા પર એ વાતનો કોઈ ગુનોહ નથી કે, તે નિયમ અનુસાર પોતાની જાતની વ્યવસ્થા કરે (બીજા નિકાહ કરે). મુજાહિદ કહે છે કે, વરસના બાકીના ભાગ કિંવા સાત મહીના ને ૨૦ દિવસનો અલ્લાહ તઆલાએ સ્ત્રીઓને અધિકાર આપ્યો કે, તે ઇચ્છે તો વસિયત અનુસાર ત્યાં જ રહે અને ઇચ્છે તો ત્યાંથી નીકળીને ચાલી જાય. જેમ કે, ‘ગયૂર ઇમરાજિન ફિઘન ખરજૂન ફલા જુનાહ અલયકુમ’ના શબ્દો પરથી લાગે છે, પરંતુ ચાર મહીના ને દસ દિવસની ઇદત તો જરૂરી છે. ઇબ્ને અબ્બાસ કહે છે : આ આયતે તે હુકમને મન્સૂખ કરી દીધો કે, ઓરત પોતાના ઘરવાળાંઓ પાસે ઇદતના દિવસો પસાર કરે. હવે તે જ્યાં ઇચ્છે ત્યાં ઇદત પસાર કરી શકે છે. કારણ કે, અલ્લાહ તઆલા ફરમાવે છે : ‘ગયૂર ઇમરાજિન’ કિંવા તેને કાઢવામાં ન આવે. અત્રા કહે છે કે, જો ઓરત ઇચ્છે તો પોતાના પતિના ઘરવાળાંઓ પાસે ઇદત પસાર કરી શકે છે અને તેને વસિયત

કરવામાં આવેલ ઘરમાં રહી શકે છે અને ઇચ્છે તો ત્યાંથી નીકળીને બીજી જગ્યાએ રહી શકે છે. કારણ કે, અલ્લાહ તઆલાએ ફરમાવ્યું છે : **‘વ લાજુનાહ અલયકુમ ફીમા ફઅલ્ન ફી અન્ફુસિહિન્ન’** અતા કહે છે કે, ઉપરોક્ત આયત ઉતર્યા પછી સ્ત્રીના વારસાનો હુકમ ઉતર્યો. એનાથી રહેઠાણનો હુકમ મન્સૂખ થઈ ગયો. એટલે ઓરત જ્યાં ઇચ્છે ત્યાં ઇદતના દિવસો પસાર કરી શકે છે. રહેઠાણનો હક્ક તેના માટે જરૂરી રહ્યો નથી. એક રિવાયતમાં છે કે, ઇબ્ને અબ્બાસે કહ્યું : આ આયતે તે હુકમ મન્સૂખ કરી દીધો કે, ઓરત માટે તેના ઘરવાળાંઓ સાથે રહેવું જરૂરી છે. હવે જ્યાં ઇચ્છે ત્યાં ઓરત રહી શકે છે. કારણ કે, અલ્લાહ તઆલાએ ફરમાવ્યું છે : **‘ગયર ઘખરાજિન’**

(૧૨૬/૪૭૭૩) મુહમ્મદ ઇબ્ને સીરીન કહે છે : હું એક મજલિસમાં બેઠો હતો. ત્યાં અનસારી બુઝુર્ગો અને અબ્દુર્રહમાન ઇબ્ને અબૂ લયલા પણ હતા. (વાતચીત દરમ્યાન એવો મસ્અલો ચર્ચાયો કે, જો કોઈ સગર્ભા સ્ત્રી પતિના મૃત્યુ પછી બાળકને જન્મ આપે તો શું હુકમ છે ? અબ્દુર્રહમાને કહ્યું કે, તેની ઇદત તે છે, જે બંને મુદતોમાં વધારે લાંબી હોય) મેં અબ્દુર્રહમાનને સુબૈઆ બિન્તે હારિસવાળી હદીસ, જે અબ્દુલ્લાહ ઇબ્ને ઉત્બાએ રિવાયત કરી છે, તે કહી.

(હદીસ આ પ્રમાણે છે કે, સુબૈઆના પતિનું અવસાન થયું. ચાળીસ દિવસ પછી તેની પત્નીએ બાળકને જન્મ આપ્યો. સુવાવડ પછી તેણે રસૂલુલ્લાહ (સલ.) પાસે બીજા નિકાહની રજા માંગી. હુઝૂરે રજા આપી.) અબ્દુર્રહમાને કહ્યું : ઇબ્ને મસ્ઊદ તો એવા મતના ન હતા. મેં ઊંચા સાદે કહ્યું કે, એવો માણસ જે કૂકાના એક ખૂણામાં છે તેના વિષે જો હું જુઠું બોલું તો એ ભારે ધૃષ્ટતાભરી વાત છે. (કિંવા ઇબ્ને મસ્ઊદ એવા મતના નથી. તેમના તરફ એ કથનની નિસ્તત કરવી ખોટી છે) ખૈર, થોડી વાર પછી હું તે મજલિસમાંથી ચાલ્યો આવ્યો અને માલિકને મેં પૂછ્યું કે, જે સ્ત્રીનો પતિ મરી જાય અને તે સગર્ભા હોય તે સ્ત્રીની ઇદત વિષે ઇબ્ને મસ્ઊદનું શું કથન છે ? માલિકે કહ્યું : ઇબ્ને મસ્ઊદ કહેતા હતા કે, તમે તે ઓરત પર સખ્તાઈ કરો છો. તેના માટે સરળતા કરતા નથી. (તેને સૌથી ટૂંકી મુદતનો અધિકાર આપતા નથી) જો કે ટૂંકી સૂરએ નિસાઅ લાંબી સૂરએ નિસાઅ પછી ઉતરી છે. (ટૂંકી સૂરએ નિસાઅથી મુરાદ સૂરએ તલાક છે, જેમાં આ આયત આવેલી છે : **‘વ અજલુહુન્ન અંરયદઅન હમલહુન્ન’** લાંબી સૂરએ નિસાઅથી મુરાદ સૂરએ બકરહ છે, જેમાં આયત **‘વ લ્લાજીન યુતવફફન્....’** ઉતરી છે. ઇબ્ને મસ્ઊદનો હેતુ એ છે કે, જે સ્ત્રીનો પતિ મરી ગયો હોય તેની ઇદતનું

વર્ણન બે સૂરતોમાં થયું છે. એક સૂરએ બકરહ, બીજી સૂરએ તલાક. સૂરએ બકરહમાં તો ચાર મહીના અને દસ દિવસ વર્ણન કરવામાં આવ્યા છે. સૂરએ તલાકમાં વર્ણન કરવામાં આવ્યું છે કે, જો તે સ્ત્રી સગર્ભા હોય તો પ્રસૂતિ જ તેની ઇદત છે. આ સૂરત પાછળથી ઉતરી છે. એટલે આ જ હુકમ સહીહ છે).

અલ્લાહ તઆલા ફરમાવે છે :
'હાફિઝૂ અલ રસલવાતિ વ રસલાતિલ વુસ્તા' કિંવા બધી નમાઝોની દેખભાળ રાખો, ખાસ કરીને વચ્ચેની નમાઝની

(૧૨૭/૪૭૭૪) હઝરત અલી કહે છે કે, ખન્દકની લડાઈના દિવસે રસૂલુલ્લાહ (સલ.)એ ફરમાવ્યું હતું કે, તેમણે (કાફિરોએ) અમને વચ્ચેની નમાઝ પઢવા દીધી નહીં. અહીં સુધી કે, સૂર્ય આથમી ગયો. ખુદા તેમની કબરોને, ઘરોને અથવા પેટોને આગથી ભરી દે.

અલ્લાહ તઆલા ફરમાવે છે :
'વ કૂમૂ લિલ્લાહિ કાનિતીન' અલ્લાહ તઆલા સામે ફરમાંબરદાર બનીને ઉભા રહો

(૧૨૮/૪૭૭૫) હઝરત ઝેદ ઇબ્ને અરકમ કહે છે : અમે નમાઝમાં વાતચીત કરતા હતા. કેટલાક માણસો પોતાના ભાઈ (બીજા મુસલમાન)ને પોતાનું કામ કહેતા હતા. અહીં સુધી કે, આયત

'હાફિઝૂ અલ રસલવાતિ વ રસલાતિલ વુસ્તા વ કૂમૂ લિલ્લાહિ કાનિતીન' ઉતરી. અમને થયું રહેવાનો હુકમ થયો.

અલ્લાહ તઆલા ફરમાવે છે :
'ફઘન ખિફતુમ ફરિજાલન અવ્ રુકબાનન ફઘઝા અમિન્ટુમ ફઝકુરૂ લ્લાહ કમા અલ્લમકુમ મા લમતકૂનૂ તઅલમૂન' કિંવા જો તમને ભય હોય તો પગપાળા અથવા સવાર થઈને જ નમાઝ પઢો અને ભય ન હોય તો પછી ખુદાને તે રીતે યાદ કરો જે તમને બતાવી હતી. જો કે તમે જાણકાર ન હતા.

ઇબ્ને જુબેર કહે છે કે, 'વસિઅ કુસિયુહુ'માં 'કુસી'થી ઇલ્મ મુરાદ છે. 'બસ્તતન ફીલ ઇલ્મિ વલ જિસ્મિ'માં 'બસ્તતન'નો અર્થ વધારે અને શ્રેષ્ઠતા થાય છે. 'અફરિગ અલયના સબરન'માં 'અફરિગ'નો અર્થ 'ઉતાર' થાય છે. 'લાયુઅદુહુ' કિંવા તેના પર ભાર નથી. 'વાઝકુર અબ્દના દાવુદ ઝલઅયદિ'માં 'અયદિ'નો અર્થ 'શક્તિ' થાય છે. 'ફબુહિત લ્લાઝી કફર' કિંવા તેને કોઈ દલીલ મળી નહીં. 'વ હિય ખાવિયતુન અલા ઉરશિહા'માં

‘ઉરશ’થી બુનિયાદ મુરાદ છે. ‘લાતઅખુમુહુ સિનતુન’માં ‘સિનતુન’નો અર્થ ‘ઉઘ’ થાય છે. ‘કસ્ફ નુન્શિમુહા’ કિંવા અમે તેને કેવી રીતે કાઢીએ છીએ. ‘ઘઅસાફન ફીહિ નાફન ફહતરકત’માં ‘ઘઅસાર’થી મુરાદ એવું ભયંકર વાવંટોળ છે જે જમીન પરથી શરૂ થઈને આકાશ તરફ થાંભલાના જેમ ચઢી જાય. ઇબ્ને અબ્બાસ કહે છે : ‘ફતરકહુ સલ્દા’માં ‘સલ્દ’થી મુરાદ એ છે કે, તેના પર કોઈ વસ્તુ નથી. ઇકરિમા કહે છે કે, ‘ફઅસાબહા વાબિલુન’માં ‘વાબિલુન’થી મુશળધાર વરસાદ છે. ‘વ ઇલ્લમ યુસિબહા વાબિલુન ફતલ્લુન’માં ‘તલ્લુન’થી સાધારણ બીનાશ મુરાદ છે. ‘લમ યતસન્નહ’ કિંવા બગડયું નથી

(૧૨૮/૪૭૭૬) નાફિઅ કહે છે કે, હઝરત અબ્દુલ્લાહ ઇબ્ને ઉમરને જ્યારે ‘સલાતુલ ખૌફ’ (ભયની નમાઝ)ની રીત પૂછવામાં આવી ત્યારે કહ્યું કે, ઇમામ આગળ વધે અને મુકતદીઓના એક જુથને એક રક્અત પઢાવે. બીજું જુથ તે વખતે પહેલા જુથ અને દુશ્મનો વચ્ચે ઉભું રહે. (જેથી દુશ્મન નમાઝીઓ પર હુમલો ન કરી શકે) જ્યારે પહેલું જુથ એક રક્અત

પઢી લે ત્યારે સલામ ફેરવ્યા વગર તે જુથની જગ્યાએ ચાલ્યું જાય જેણે નમાઝમાં ભાગ લીધો ન હતો. તે જુથ એની જગ્યાએ આવીને એક રક્અત પઢે. ઇમામની બે રક્અતો થઈ જશે. એટલે ઇમામ સલામ ફેરવે. ઇમામના સલામ ફેરવ્યા પછી દરેક જુથ, પોતાની બાકીની રક્અત પોતે પઢી લે. જો ભય એનાથી પણ વધારે હોય તો પછી પગ-પાળા અથવા સવાર કિબ્લા તરફ મોં કરીને અને કિબ્લા તરફ મોં કર્યા વગર ગમે તે રીતે નમાઝ પઢી લે. નાફિઅ કહે છે : મને લાગે છે કે, ઇબ્ને ઉમરે આ હદીસ ‘મરફૂઅન’ બયાન કરી હતી.

અલ્લાહ તઆલા ફરમાવે છે :
‘વ લ્લાઝીન યુતવફફન્ન મિન્કુમ વ યાફરૂન અઝવાજન....ગયૂર ઇબ્રાજિન’

(૧૩૦/૪૭૭૭) ઇબ્ને જુબેર કહે છે : મેં હઝરત ઉસ્માન ઇબ્ને અફફાનને કહ્યું કે, સૂરએ બકરહમાં જે આ આયત છે **વ લ્લાઝીન યુતવફફન્ન મિન્કુમ....** એ તો બીજી (સૂરએ તલાકવાળી) આયતથી મન્સૂખ છે. પછી તમે તેને કુર્આનમાં શા માટે લખો છો ? તેમણે કહ્યું : ભત્રીજા, અમે કુર્આનનો કોઈ શબ્દ તેની જગ્યાએથી બદલીશું નહીં. (જેવો છે તેવો જ રહેવા દઈશું).

અલ્લાહ તઆલા ફરમાવે છે :

‘વ ઇઝ કાલ ઇબ્રાહીમુ રઘિબ
અરિની કયુફ તુહયીલ મવ્તા’
જ્યારે કે ઇબ્રાહીમે કહ્યું : એય
મારા પાલનહાર ! તું મને બતાવી
દે કે, કેવી રીતે મુરદાઓને
જીવંત કરે છે અથવા જીવંત
કરશે

(૧૩૧/૪૭૭૮) હઝરત અબૂ હુરૈરા
કહે છે : રસૂલુલ્લાહ (સલ.)એ ફરમાવ્યું
કે, અમે હઝરત ઇબ્રાહીમ (અલ.)ની
સરખામણીમાં વધારે શંકા કરવાને લાયક
છે. ઇબ્રાહીમ (અલ.)એ કહ્યું હતું : એય
મારા પરવરદિગાર ! તું મને બતાવી દે
કે, કેવી રીતે મુરદાઓને જીવંત કરે છે.
અલ્લાહ તઆલાએ ફરમાવ્યું : શું તને
એની ખાત્રી નથી ? ઇબ્રાહીમે કહ્યું :
ખાત્રી તો છે, પરંતુ એટલા માટે કહું છું
કે, મારા મનને શાંતિ થઈ જાય. ઉપરોક્ત
આયતમાં ‘ફસુરહુન્ન’નો અર્થ છે
‘ફકતિઅહુન્ન’ કિંવા તેમના ટુકડે ટુકડા
કર.

આયત ‘અયવદુ અહદુકુમ અન
તકૂન લહુ જન્નતુન’.....ની
તફસીર

(૧૩૨/૪૭૭૯) હઝરત ઉબૈદ ઇબ્ને
ઉમૈર કહે છે કે, એક દિવસ હઝરત ઉમર
ફારૂક (રદિ.)એ સહાબાને કહ્યું કે, આયત
‘અયવદુ અહદુકુમ અન તકૂન
લહુ જન્નતુન....’ તમારી દષ્ટિએ

કયા હેતુ માટે ઉતરી છે ? સહાબાએ
કહ્યું : અલ્લાહ જ સારી રીતે જાણે છે.
હઝરત ઉમૈરે કહ્યું : ક્યાં તો એમ કહો
કે, અમે જાણીએ છીએ અથવા એમ કહો
કે, અમે જાણતા નથી. આ સાંભળીને
ઇબ્ને અબ્બાસે કહ્યું : અમીરૂલ
મુઅમિનીન, મારા મનમાં એનો એક હેતુ
છે. હઝરત ઉમૈરે કહ્યું : ભગવાન, બયાન
કર અને તને પોતાને જુઠો ન સમજ.
ઇબ્ને અબ્બાસે કહ્યું : હકીકતમાં એ
અમલોનું ઉદાહરણ છે. (કિંવા લીલાછમ
અને ફળફળાદિવાળા બાગના અમલો સાથે
સરખામણી કરી છે.) હઝરત ઉમૈરે
કહ્યું : કયા અમલો સાથે ? ઇબ્ને અબ્બાસે
કહ્યું : બસ અમલો સાથે સરખામણી
કરવામાં આવી છે. હઝરત ઉમૈરે કહ્યું :
એવા ધનવાન માણસોના અમલોનું
ઉદાહરણ આપવામાં આવ્યું છે, જે ખુદા
તઆલાના હુકમોનું પાલન કરે છે, પરંતુ
પાછળથી અલ્લાહ તઆલા તેના પર
શયતાનને સવાર કરે છે અને તે ગુનોહ
અને નાફરમાની કરવા લાગે છે. આ
ગુનાહો તેના બધા અમલોને ડુબાડી
દે છે.

અલ્લાહ તઆલા ફરમાવે છે :
‘લાયસ્અલૂન ન્નાસ ઇલ્લાફા’
તેઓ લોકો સાથે લપેટાછને માંગતા
નથી. ‘અલ્લફ અલસ્ય’ ‘અલહહ
અલસ્ય’ અને ‘અહફાનિ બિલ
મસ્અલતિ’ ત્રણેનો એક જ અર્થ

છે. કિંવા તેણે સમય સાથે લપેટાઈને માંગ્યું. આયત 'ઇન્નિયસાલુમૂહા ફયુહફિકુમ'માં 'યુહફિકુમ'નો અર્થ એ છે કે, તે તમને મહેનત અને અતિશયોક્તિથી સવાલ કરે છે.

(૧૩૩/૪૭૮૦) હઝરત અબૂ હુરૈરા કહે છે : હુઝૂર (સલ.)એ કહ્યું : મિસ્કીન તે નથી જે એક-બે ખજૂર અથવા એક-બે કોળિયાઓ માટે ઘરેઘર માંગતો ફરે, બલકે મિસ્કીન તે છે જે માંગવાથી બચે છે. જો તમે એનો પુરાવો માંગતા હોય તો અલ્લાહ તઆલાનું આ કથન પઢો : 'લાયસઅલૂન ન્નાસ ઇલ્ફાહા.'

અલ્લાહ તઆલા ફરમાવે છે : 'વ અહલલ લ્લાહુલ બચ્અ વ હર્મ રિંબા' કિંવા અલ્લાહ તઆલાએ ખરીદ-વેચાણને હલાલ કર્યું છે અને વ્યાજને હરામ

(૧૩૪/૪૭૮૧) હઝરત આઈશા કહે છે કે, જ્યારે વ્યાજ વિષે સૂરઅ બકરહની છેલ્લી આયતો ઉતરી ત્યારે રસૂલુલ્લાહ (સલ.)એ તેને લોકો સામે પઢી. પછી દારૂના વેપારને હરામ ઠેરવ્યો.

અલ્લાહ તઆલા ફરમાવે છે : 'યમ્હકુ લ્લાહુ રિંબા' અલ્લાહ તઆલા વ્યાજને મિટાવે છે. ઇમામ બુખારી કહે છે : 'યમ્હકુ'નો અર્થ છે 'યુઝહિબુ' દૂર કરે છે.

(૧૩૫/૪૭૮૨) હઝરત આઈશા કહે છે કે, જ્યારે સૂરઅ બકરહની છેલ્લી આયતો ઉતરી ત્યારે રસૂલુલ્લાહ (સલ.)એ બહાર નીકળીને મસ્જિદમાં તેની તિલાવત કરી અને દારૂના વેપારને હરામ ઠેરવ્યો.

અલ્લાહ તઆલા ફરમાવે છે : 'ફિઇલમ તફઅલૂ ફઅઝનૂ બિહરબિ મિન લ્લાહિ વ રસૂલિહિ' કિંવા જો તમે એવું ન કર્યું (વ્યાજ લેવાનું છોડ્યું નહીં) તો અલ્લાહ અને રસૂલ તરફથી લડાઈની જાહેરાત સમજો

(૧૩૬/૪૭૮૩) હઝરત આઈશા કહે છે કે, જ્યારે સૂરઅ બકરહની છેલ્લી આયતો ઉતરી ત્યારે રસૂલુલ્લાહ (સલ.)એ મસ્જિદમાં લોકો સામે તે પઢી અને દારૂના વેપારને હરામ ઠેરવ્યો.

અલ્લાહ તઆલા ફરમાવે છે : 'વ ઇન કાન ઝુઉરરતિન ફનઝિરતુન ઇલા મય્સરતિન વ અન તસદ્કૂ ખયરૂલ્લકુમ ઇન કુન્તુમ તઅલમૂન' જો બીંસમાં હોય તો છુટછાટ થાય ત્યાં સુધી મહેતલ આપવી જરૂરી છે. જો ખૈરાત કરી દો તો તે તમારા માટે સાફ છે, જો તમે જાણતા હોય તો

(૧૩૭/૪૭૮૪) હઝરત આઈશા

કહે છે કે, જ્યારે સૂરએ બકરહની છેલ્લી આયતો ઉતરી ત્યારે રસૂલુલ્લાહ (સલ.)એ ઉભા થઈને તે અમારી સામે પઢી. ત્યાર પછી દારૂના વેપારને હરામ ઠેરવ્યો.

અલ્લાહ તઆલા ફરમાવે છે :
'વતકૂ યમ્બન તુરજઊન ફીહિ ઇલ લ્લાહિ' તે દિવસથી કરો, જેમાં અલ્લાહ તઆલા તરફ રજુ થશો

(૧૩૮/૪૭૮૫) હઝરત ઇબ્ને અબ્બાસ કહે છે : સૌથી છેલ્લી આયત જે રસૂલુલ્લાહ (સલ.) પર ઉતરી તે 'રિબા' (વ્યાજ)ની આયત છે.

અલ્લાહ તઆલા ફરમાવે છે :
'વ ઇન તુબ્દૂ મા ફી અન્ફૂસિકુમ અવ તુખ્ફૂહુ યુહાસિબ્કુમ બિહિ લ્લાહુ ફયગફિરૂ લિમં ય્યશાઉ વ યુઅઝઝિબુ મં ય્યશાઉ વ લ્લાહુ અલા કુલિલ શયઇન કદીર' તમે તમારા મનની વાત જાહેર કરો અથવા છુપાવો, અલ્લાહ તેનો હિસાબ તમારી પાસેથી લેશે. પછી જેને ઇચ્છશે તેને બખ્શી દેશે અને જેને ઇચ્છશે તેને અઝાબ આપશે. ખુદા બધું કરી શકે છે

(૧૩૮/૪૭૮૬) ઇબ્ને ઉમર કહે છે કે, આયત 'ઇન તુબ્દૂ મા ફી

અન્ફૂસિકુમ અવ તુખ્ફૂહુ....' મન્સૂખ છે.

અલ્લાહ તઆલા ફરમાવે છે :
'આમન રસૂલુ બિમા ઉન્નિલ ઇલયહિ મિ રંબિહિ વલ મુઅમિનૂન....' કિંવા અલ્લાહ તઆલા તરફથી જે કંઈ ઉતર્યું તેને રસૂલ અને બીજા ઇમાનદારો માને છે

(૧૪૦/૪૭૮૭) ઇબ્ને અબ્બાસ કહે છે કે, આયત 'વ લાતહમિલ અલયના ઇસ્સન'માં 'ઇસ્સ'નો અર્થ છે વચન. 'ગુફરાનક'માં 'ગુફરાન'નો અર્થ છે મગફિરત કિંવા તું અમને બખ્શી દે.

(૧૪૧/૪૭૮૮) ઇબ્ને ઉમર કહે છે કે, આયત 'ઇન તુબ્દૂ મા ફિ અન્ફૂસિકુમ અવ તુખ્ફૂહુ'ને પાછળની આયત (લાયુકલિલૂ લ્લાહ)... વડે મન્સૂખ કરવામાં આવી છે.

સૂરએ આલે ઇમ્રાન

'તુફાતન' અને 'તકિય્યતન'નો એક જ અર્થ છે. કિંવા બચાવ અને ટાલ. 'સિર્ફન' કકડતી ઠંડી. 'શફા હુફરતિન' ખાડાની ધાર (કિનારો) જેમ કે 'શફ રકિય્યતિ' કાચા કુવાની ધાર. 'તુબલ્વિઠિ' તમે છાવણી બનાવી

રહ્યા હતા. 'મુસવ્વમ' એવી દરેક વસ્તુ જેના પર રેશમ અથવા ઊન વગેરેની કોઈ નિશાની બનાવવામાં આવે. 'રિબિબચ્યૂન' 'રિબિબચ્યુન'નું બહુવચન છે. (કિંવા અલ્લાહવાળા લોકો) 'તહુસસૂનહુમ' તમે તેમને કતલ કરીને તેમના મૂળિયાં ઉખેડો છો. 'ગુમ્મન' 'ગામી'નું બહુવચન છે. 'સનકતુબુ' અમે યાદ રાખીએ છીએ. 'નુમુલન' સવાબ અથવા ખુદા પાસેથી ઉતરેલો બદલો. મુજાહિદ કહે છે કે, 'અલબચલિલ મુસવ્વમતિ'નો અર્થ છે જાડા સુંદર ઘોડાઓ. ઇબ્ને જુનેર કહે છે કે, 'હસૂરન'નો અર્થ છે એવી માણસ જે ઓરતો સાથે સંભોગ ન કરે અથવા જેણે ઓરતો સાથે સંભોગ ન કર્યો હોય. ઇકરિમા કહે છે કે, આયત 'વ યઅતૂકુમ મિન ફરિહિમ'માં 'ફર'નો અર્થ છે ગુસ્સો અને જુસ્સો. મુજાહિદ કહે છે કે, આયત 'યુખિરજુલ હરય મિનલ મરિયતિ'માં મરિયતથી વીર્ય મુરાદ છે. કારણ કે, વીર્ય નીકળતી વખતે નિર્જીવ હોય છે. પછી તેમાંથી સજીવ પેદા થાય છે. 'ઇબ્કાર' સવારનો શરૂઆતનો ભાગ. 'અશિચ્યુન' સૂર્યાસ્તનો સમય.

અલ્લાહ તઆલા ફરમાવે છે : 'મિન્હુ આયાતુ મ્મુહકમાતુન વ ઉખરૂ મુતશાબિહાતુન' કિંવા કુર્આનમાં થોડીક આયતો મુહકમ છે અને થોડીક મુતશાબિહ. મુજાહિદ કહે છે કે, મુહકમથી હલાલ અને હરામ મુરાદ છે અને મુતશાબિહથી એવી આયતો મુરાદ છે, જેમાં શંકાસ્પદ અર્થોનો સંભવ હોય છે, પરંતુ તેઓ પરસ્પર એકબીજાનું સમર્થન કરે છે, જેમ કે આયત 'વ મા યુદિલ્લુ બિહિ ઇલ્લલ ફાસિકીન' કિંવા અલ્લાહ ગુમરાહ કરતો નથી આ કુર્આનથી, પરંતુ ગુનેહગારોને. બીજી આયત છે : 'વ યજઅલુ રિજૂસ અલલ્લાહીન લાયઅકિલૂન' કિંવા અલ્લાહ તઆલા ગુસ્સો અને ઝિલ્લત નાસમજ લોકો પર સવાર કરી દે છે. બીજી એક આયત છે : 'વ લ્લાહીન હતદવ ઝાદહુમ હુદન' જે લોકો હિદાયત પામેલા હોય છે તેમને અલ્લાહ વધારે હિદાયત આપે છે.

મુજાહિદ કહે છે કે, આયત 'વ લ્લાહીન ફી ફુલૂબિહિમ ઝયગુન ફયત્તબિહીન મા તશાબહ મિન્હુ ઊતગાઅલ ફિત્નતિ'માં 'ઝયગુન'થી શંકા મુરાદ છે. 'ઇઊતગાઅે ફિત્ના'થી

મુતશાબિહાતના અર્થોની શોધ મુરાદ છે. આયત ‘વ મા યઅલમુ તઅવીલહુ ઇલ્લ લ્લાહુ વ રસિખૂન ફીલ ઇલ્મિ યકૂલૂન આમન્ના બિહિ’ અર્થ એ છે કે, મુતશાબિહાતની મુરાદ અલ્લાહ અને સંગીન ઇલ્મ ધરાવનારાઓ સિવાય બીજું કોઈ જાણતું નથી. સંગીન ઇલ્મ ધરાવનારાઓ કહે છે કે, અમે એના પર ઇમાન લાવ્યા

(૧૪૨/૪૭૮૯) હઝરત આઈશા કહે છે કે, રસૂલુલ્લાહ (સલ.)એ નીચેની આયત પઢી : ‘હુવ લ્લાહી અન્નાલ અલયકલ કિતાબ મિન્હુ આયાતુ મ્મુહકમાતુન હુન્ન ઉમ્મુલ કિતાબિ વ ઉમ્મર મુતશાબિહાતુન ફઅમ્મ લ્લાહીન ફી ફુલૂબિહિમ યયગુન ફયત્તબિહિન મા તશાબહ મિન્હુ બિતગાઅલ ફિત્નાતિ વ બિતગાઅ તઅવીલિહિ.....ઊલૂલ અલ્બાન.’ પઢી રહ્યા પછી કહ્યું : જો તમે લોકોને જુઓ કે, મુતશાબિહ આયતોની પાછળ પડ્યા છે તો (સમજી લો) એ જ તે લોકો છે, જેમનું વર્ણન અલ્લાહ તઆલાએ કર્યું છે. કિંવા તેઓ તો ગુમરાહ છે. એટલે તમે સાવધ રહો.

અલ્લાહ તઆલા ફરમાવે છે :
‘વ ઇન્ની ઉઈમુહા બિક વ

મુરિરિયતહા મિન શશયતાનિ રજીમ’ હું તેને અને તેની ઔલાદને શયતાને મરદૂદથી તારી પનાહમાં આપું છું

(૧૪૩/૪૭૯૦) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, મરયમ અને તેના પુત્ર સિવાય જે બાળક પેદા થાય છે તેને શયતાન પેદા થતી વખતે સ્પર્શ કરે છે, જેના કારણે બાળક રડે છે. હઝરત અબૂ હુરૈરાએ આ હદીસ બયાન કરીને કહ્યું : જો તમે એની પુરાવો માંગતા હોય તો આ આયત પઢી લો, ‘વ ઇન્ની ઉઈમુહા બિક વ મુરિરિયતહા મિન શશયતાનિ રજીમ.’

અલ્લાહ તઆલા ફરમાવે છે :
‘ઇન્ન લ્લાહીન યશતરૂન બિઅહ્દિ લ્લાહિ વ અયમાનિહિમ સમનન કલીલન ઊલાઇક લા ખલાક લહુમ ફીલ આબિરતિ વ લહુમ અઝાબુન અલીમ’.
‘ખલાક’નો અર્થ ભલાઈ. ‘અલીમ’ ‘મૂલિમ’ના અર્થમાં કિંવા તકલીફ આપનાર કિંવા જે લોકો અલ્લાહ તઆલાના કોલ-કરાર અને પોતાના વચનના બદલામાં થોડાક નાણાં લે છે, તેમનું આબિરતમાં કંઈ ભલું નહીં થાય. તેમને ભયંકર અઝાબ થશે

(૧૪૪/૪૭૯૧) અબૂ વાઇલ કહે છે કે, હઝરત અબ્દુલ્લાહ ઇબ્ને મસ્ઊદ કહેતા હતા કે, નામદાર હુઝૂર (સલ.)એ ફરમાવ્યું : જે માણસ કોઈ મુસલમાનનો માલ પડાવી લેવા માટે છેલ્લી કસમ ખાશે તે જ્યારે અલ્લાહ તઆલા સામે જશે ત્યારે અલ્લાહ તેના પર ગુસ્સે થશે. અબ્દુલ્લાહ કહે છે : એના સમર્થન માટે અલ્લાહ તઆલાએ આ આયત ઉતારી : **‘ઇન્ન લલાગીન યશતરૂન બિઅહ્દિ લલાહિ....’** અબૂ વાઇલ કહે છે : એવામાં અશઅસ ઇબ્ને કેસ પણ આવી પહોંચ્યા. તેમણે પૂછ્યું કે, અબૂ અબ્દુર્રહમાન (ઇબ્ને મસ્ઊદ) તમને કઈ હદીસ બયાન કરી રહ્યા હતા ? અશઅસે કહ્યું કે, એ આયત મારા વિષે ઉતરી હતી. મારા પિત્રાઈ ભાઈની જમીનમાં મારો એક કુવો હતો. (તે મને આપવા માંગતો ન હતો) રસૂલુલ્લાહ (સલ.)એ કહ્યું : ક્યાં તો ગવાહો લાવો, નહીં તો તેની પાસે કસમ ખવડાવો. મેં કહ્યું : યા રસૂલુલ્લાહ ! તે તો અત્યારે કસમ ખાઈ લેશે. આપે કહ્યું : જે માણસ કોઈ છેલ્લી અને અટકેલી વાત પર કોઈ મુસલમાનનો માલ પડાવી લેવા માટે જુઠી કસમ ખાશે તે જ્યારે ખુદાની સામે જશે ત્યારે ખુદા તેના પર ગુસ્સે થશે.

(૧૪૫/૪૭૯૨) અબ્દુલ્લાહ ઇબ્ને અબૂ ઔફા કહે છે કે, એક માણસે બજારમાં સામાન ગોઠવ્યો પછી તેણે કસમ

ખાધી કે, મને એના આટલા નાણાં આપવામાં આવતા હતાં, જો કે તેને એટલા નાણાં આપવામાં આવતાં ન હતાં, તે (આમ કહીને) કોઈ મુસલમાનને ફસાવવા માંગતો હોય તે અંગે આયત **‘ઇન્ન લલાગીન યશતરૂન....’** ઉતરી.

(૧૪૬/૪૭૯૩) ઇબ્ને અબી મુલૈકા કહે છે કે, બે સ્ત્રીઓ એક ઘરમાં મોઝા સીવી રહી હતી. થોડી વાર પછી એક સ્ત્રી નીકળી. તેની હથેળીમાં અણી વાગી હતી. તેણે બીજી સ્ત્રી પર અણી મારવાનો દાવો કર્યો. હઝરત ઇબ્ને અબ્બાસ સામે કેસ રજુ થયો. ઇબ્ને અબ્બાસે કહ્યું કે, રસૂલુલ્લાહ (સલ.)એ કહ્યું છે : જો લોકોને ફક્ત દાવાના કારણે (ગવાહો વગર) ચુકાદો આપી દેવામાં આવશે તો પછી લોકોનું ખૂન અને માલ (કદી) મફત ચાલ્યો જશે. (લોકો જુઠી દાવો કરીને ચુકાદો લઈ લેશે) તમે તેને ખુદા (ના અઝાબ)ની યાદ અપાવો અને આ આયત પઢીને સંભળાવો : **‘ઇન્ન લલાગીન યશતરૂન બિઅહ્દિ લલાહિ....’** લોકોએ જઈને તે ઓરતને નસીહત કરી. તે ઓરતે સ્વીકાર કર્યો (કે, હું ખુદાથી ડરું છું. મને ખરેખર અણી (આર) મારવામાં આવી છે, પરંતુ મારી પાસે ગવાહ નથી.) છેવટે ઇબ્ને અબ્બાસે કહ્યું કે, પ્રતિવાદી માટે કસમ ખાવી જરૂરી છે.

અલ્લાહ તઆલા ફરમાવે છે :
 ‘કુલ યા અહલલ કિતાબિ
 તઆલવ ઇલા કલિમતિન
 સવાઇન બયૂનના વ બયૂનકુમ
 અલ્લા નઅબુદ ઇલ્લ લ્લાહ’
 ‘સવાઈન’નો અર્થ બરાબર કિંવા
 એય કિતાબવાળાઓ ! એક એવી
 વાત તરફ આવી જાઓ જે તમારી
 અને અમારી વચ્ચે બરાબર છે.
 તે વાત એ છે કે, અલ્લાહના
 સિવાય બીજા કોઈની પૂજા ન
 કરીએ

(૧૪૭/૪૭૯૪) હઝરત ઈબ્ને
 અબ્બાસ કહે છે : મને અબૂ સુફ્યાન
 કહેતા હતા કે, અમારી અને રસૂલુલ્લાહ
 (સલ.) વચ્ચે કરારની જે મુદત હતી તે
 દરમ્યાન હું (વેપાર અર્થે) સીરિયા ગયો.
 એક દિવસ હું સીરિયામાં જ હતો, એવામાં
 દિહ્યા કલબી મારફતે રસૂલુલ્લાહ
 (સલ.)નો મુબારક પત્ર હિરકલ પાસે
 આવ્યો. દિહ્યાએ પત્ર લાવીને બસરાના
 ગવર્નરને આપ્યો. જેથી હિરકલને
 પહોંચાડી દે. હિરકલે કહ્યું : શું તે માણસની
 કૌમનો કોઈ માણસ અહીં છે, જે
 નુબુવ્વતનો દાવેદાર છે. લોકોએ જવાબ
 આપ્યો : જી હા. જેથી મને બીજા કેટલાક
 કુરૈશીઓ સાથે હિરકલના દરબારમાં
 બોલાવવામાં આવ્યો. અમે ગયા. અમને
 હિરકલ સામે બેસાડવામાં આવ્યા.
 હિરકલે પૂછ્યું, જે માણસ પોતાને નબી

કહે છે તેનો સાથી વધુ નજીકનો સગો
 તમારામાંથી કોણ છે ? અબૂ સુફ્યાન
 કહે છે : મેં જવાબ આપ્યો, હું. લોકોએ
 મને હિરકલ સામે લઈ જઈને બેસાડી
 દીધો. મારા સાથીઓને મારી પાછળ
 બેસાડી દીધા. દુભાષિયાને બોલાવીને કહ્યું :
 જે માણસ નુબુવ્વતનો દાવેદાર છે તેના
 વિષે હું એને કંઈક પૂછું છું. જો એ મારી
 સામે જુદું બોલે તો એના સાથીઓએ એનું
 જુઠ જાહેર કરવું જોઈએ. અબૂ સુફ્યાન
 કહે છે : ખુદાની કસમ ! જો મને એવો
 ભય ન હોત કે, મારા સાથીઓ મારું
 જુઠાણું મશહૂર કરશે તો હું જરૂર જુદું
 બોલત. હિરકલે દુભાષિયાને કહ્યું : એને
 પૂછો કે, તમારા લોકોમાં તે માણસનું કુળ
 કેવું છે ? મેં કહ્યું : તે અમારામાં ખૂબ જ
 ઉચ્ચ કુળનો છે. હિરકલે કહ્યું : શું તેના
 બાપદાદાઓમાં કોઈ બાદશાહ થઈ ગયો
 છે ? મેં કહ્યું : ના. હિરકલે કહ્યું : શું આ
 નુબુવ્વતના દાવા પહેલા તમે તેના પર
 જુદું બોલવાનો આરોપ મૂકતા હતા ? મેં
 કહ્યું : ના. હિરકલે કહ્યું : શું મોટા મોટા
 માણસો તેના અનુયાયીઓ છે કે કમજોર
 વર્ગના લોકો ? મેં કહ્યું : કમજોર લોકો.
 હિરકલે કહ્યું : શું તેના અનુયાયીઓ વધી
 રહ્યા છે કે ઘટી રહ્યા છે ? મેં કહ્યું : વધી
 રહ્યા છે. હિરકલે કહ્યું : શું તેના ધર્મમાં
 દાખલ થઈને કોઈ માણસ તેનાથી નારાજ
 થઈને ફરી પણ જાય છે ? મેં કહ્યું : ના.
 હિરકલે કહ્યું : શું તમે તેની સાથે કદી

લડાઈ કરી છે ? મેં કહ્યું : હા. હિરકલે
 કહ્યું : તમારી લડાઈનું પરિણામ શું
 આવ્યું ? મેં કહ્યું : અમારી લડાઈ બરાબર
 રહી. કદી તેમણે અમારા પર વિજય મેળવ્યો
 અને કદી અમે તેમના પર. હિરકલે કહ્યું :
 શું તે વચનભંગ કરે છે ? મેં કહ્યું : ના,
 પરંતુ આ કરારની મુદત દરમ્યાન અમને
 ખબર નથી કે, તેઓ શું કરશે ? અબૂ
 સુફ્યાન કહે છે : બસ આટલી વાત હું
 વાતચીત દરમ્યાન ઉમેરી શક્યો, બીજું
 કંઈ કહી શક્યો નહીં. હિરકલે કહ્યું : શું
 આનાથી પહેલાં પણ કોઈએ આ વાત
 (નુબુવ્વતના દાવાની) કહી હતી ? મેં
 કહ્યું : ના. હિરકલે દુભાષિયાને કહ્યું :
 એને કહી દો કે, મેં તમને તેનું કૃણ
 પૂછ્યું, તો તમે કહ્યું : તે ખૂબ જ ઉચ્ચ
 કુળનો છે. ખરેખર, પયગમ્બરો પોતાની
 કૌમમાં ઉચ્ચ કુળના જ હોય છે. મેં તમને
 પૂછ્યું હતું કે, શું તેના બાપદાદાઓમાંથી
 કોઈ બાદશાહ થઈ ગયો છે ? તમે કહ્યું :
 ના. જો તેના પૂર્વજોમાં કોઈ બાદશાહ
 થયો હોત તો હું કહેત કે, એ માણસ
 પોતાના પૂર્વજોની હુકૂમત ઇચ્છે છે. મેં
 તમને પૂછ્યું હતું કે, શું તેના અનુયાયીઓ
 કમજોર વર્ગના લોકો છે અથવા મોટા
 મોટા લોકો છે ? તમે કહ્યું : કમજોર લોકો
 છે. બેશક, કમજોર લોકો જ પયગમ્બરોના
 અનુયાયીઓ હોય છે. મેં તમને પૂછ્યું
 હતું કે, શું આ પહેલાં તમે તેના પર જુદું
 બોલવાનો આરોપ મૂકતા હતા ? તમે

કહ્યું : ના. ત્યારે હું સમજી ગયો કે, જે
 માણસ લોકો અંગે જુદું ન બોલે તે ખુદા
 અંગે કેવી રીતે જુદું બોલી શકે છે. મેં
 તમને પૂછ્યું હતું કે, શું તેના ધર્મમાં દાખલ
 થયા પછી કોઈ તેનાથી નારાજ થઈને
 ફરી પણ જાય છે. તમે કહ્યું : ના. બેશક,
 ઇમાનની એવી જ હાલત છે, જ્યારે
 દિલમાં ઠસી જાય છે ત્યારે બદલાતું નથી.
 મેં તમને પૂછ્યું હતું કે, તેના અનુયાયીઓ
 વધે છે કે ઘટે છે ત્યારે તમે કહ્યું હતું કે,
 તેઓ વધે છે. ઇમાનની એ જ સ્થિતિ છે,
 અહીં સુધી કે, તે પરિપૂર્ણ થાય છે. મેં
 તમને પૂછ્યું હતું કે, શું તમારી તેની સાથે
 લડાઈ પણ થઈ છે. જો થઈ છે તો તેનું શું
 પરિણામ આવ્યું. તમે કહ્યું કે, તેની સાથે
 લડતા રહ્યા છીએ. લડાઈ સરખી રહી
 છે. કદી તેઓ વિજયી બન્યા અને કદી
 અમે. ખરેખર, પયગમ્બર મુસીબતોમાં
 સપડાય છે, પરંતુ પરિણામ તેમના માટે
 સારું રહે છે. મેં તમને પૂછ્યું કે, શું
 વચનભંગ પણ કરે છે ? તમે કહ્યું કે, ના.
 ખરેખર, પયગમ્બર વચનભંગ કરતા
 નથી. મેં તમને પૂછ્યું કે, શું આ પહેલાં
 પણ કોઈએ આ દાવો કર્યો હતો ? તમે
 કહ્યું : ના. જો એ પહેલાં કોઈએ એવો
 દાવો કર્યો હોત તો હું કહેત કે, એ માણસે
 તેની જ વાતનું અનુકરણ કરવાનો પ્રયાસ
 કર્યો છે. તે પછી હિરકલે પૂછ્યું, તે તમને
 શું કરવાનો હુકમ આપે છે ? અબૂ
 સુફ્યાને કહ્યું : મેં જવાબ આપ્યો : તે

અમને નમાઝ પઢવાનો, ઝકાત આપવાનો, સગાઓનું ભરણપોષણ કરવાનો અને ચારિત્ર્યવાન રહેવાનો હુકમ આપે છે. આ વાત સાંભળીને હિરકલે કહ્યું : જો ખરેખર તમે જે કહી રહ્યા છો તે જ વાત છે તો તે બેશક નબી છે. આ તો હું પહેલેથી જ જાણતો હતો કે, તે પેદા થનાર છે, પરંતુ હું એવું ધારતો ન હતો કે, તે તમારામાં થશે. જો હું ત્યાં સુધી જઈ શક્યો તો તેના દીદારનો આશિક બની જઈશ. જો હું તેની પાસે હોત તો તેના પગ ધોવત. તેની હુકૂમત મારા બંને પગની નીચે સુધી જરૂર પહોંચી જશે. ત્યાર પછી તેણે રસૂલુલ્લાહ (સલ.)નો પત્ર મંગાવ્યો. પત્રમાં આ પ્રમાણે લખ્યું હતું :

“બિસ્મિલ્લાહિ રહમાનિ રહીમ.” મુહમ્મદ રસૂલુલ્લાહ (સલ.) તરફથી રોમના સરદાર હિરકલના નામે આ પત્ર છે. જે માણસ સીધા રસ્તા પર ચાલે તેને સલામ. જાણી લો કે, હું તમને ઇસ્લામનું આમંત્રણ આપું છું. મુસલમાન થઈ જાઓ. સલામત રહેશો. જો મુસલમાન થઈ જશો તો અલ્લાહ તઆલા તમને બેવડો સવાબ આપશે. જો મોં ફેરવી લેશો તો તમારા પર તમારા બધા તાબેદારોની જવાબદારી રહેશે. હે કિતાબવાળાઓ ! એક એવી વાત તરફ આવી જાઓ જે અમારી અને તમારી વચ્ચે સરખી છે. તે એ કે આપણે ખુદાના સિવાય કોઈની પૂજા

ન કરીએ.....”

હિરકલ જ્યારે કાગળ વાંચીને પરવાર્યા ત્યારે ભારે કોલાહલ થયો અને ખૂબ શોરબકોર થયો. અમને હુકમ આપીને દરબારની બહાર કાઢવામાં આવ્યા. અબૂ સુફ્યાન કહે છે : નીકળતી વખતે મેં મારા સાથીઓને કહ્યું કે, હવે તો અબૂ કબશાના પુત્રનું કામ ખૂબ વધી ગયું. તેનાથી તો રોમનો બાદશાહ પણ ડરે છે. અબૂ સુફ્યાન કહે છે : તે વખતે જ મને ખાત્રી થઈ ગઈ હતી કે, ટૂંક સમયમાં રસૂલુલ્લાહ (સલ.)નો ધર્મ બધા પર છવાઈ જશે. છેવટે ખુદાએ મને ઇસ્લામમાં દાખલ કરી દીધો. ઝુહરીએ ઉપરોક્ત કિસ્સા પછી એટલું વધુ બયાન કર્યું છે કે, હિરકલે રોમના સરદારોને એક મકાનમાં બોલાવીને ભેગા કર્યા અને કહેવા લાગ્યો : હે રોમનો ! શું તમે હંમેશા માટે સફળતા, ભલાઈ અને સીધો રસ્તો ઇચ્છો છો અને શું તમે ઇચ્છો છો કે, તમારી આ હુકૂમત કાયમ રહે ? આ સાંભળતાં જ બધા સરદારો જંગલી જાનવરોની જેમ દરવાજાઓ તરફ નાઠા, પરંતુ દરવાજા બંધ હતા. હિરકલે કહ્યું : તેમને મારી પાસે લાવો. જ્યારે બધા લોકો આવી ગયા ત્યારે હિરકલ કહેવા લાગ્યો : હું તમારી ધાર્મિક મક્કમતાની કસોટી કરવા માંગતો હતો. હિરકલની આ વાત સાંભળીને બધા લોકો તેની સામે સજદામાં પડી ગયા અને ખુશ થઈ ગયા.

અલ્લાહ તઆલા ફરમાવે છે :
‘લન તનાલૂન બિર્ હતા તુન્ફિકૂ
મિમ્મા તુહિબ્બૂન.....’

(૧૪૮/૪૭૮૫) હઝરત અનસ કહે છે કે, મદીનામાં બધા અનસારીઓમાં અબૂ તલહાના ખજૂરીઓના બાગો વધારે હતા. તેમને બધા માલમાં બીરહા બાગ વધારે પસંદ હતો. આ બાગ મસ્જિદ સામે હતો. રસૂલુલ્લાહ (સલ.) તેમાં જઈને ત્યાંનું સરસ પાણી પીયા કરતા હતા. જ્યારે આયત **લન તનાલૂલ બિર્ હતા તુન્ફિકૂ મિમ્મા તુહિબ્બૂન** ઉતરી ત્યારે અબૂ તલહાએ ઉભા થઈને કહ્યું : યા રસૂલલ્લાહ ! અલ્લાહ તઆલા ફરમાવે છે કે, જ્યાં સુધી તમે તમારો પ્રિય માલ અલ્લાહના રસ્તામાં ખર્ચ કરશો નહીં ત્યાં સુધી નેકી પામી શકતા નથી. મારી નજરમાં સૌથી વધુ પ્રિય માલ બીરહા બાગ છે. એટલે હું તેને ખુદાના માટે ખૈરાત કરું છું અને એના સવાબની આશા રાખું છું. હવે આપને જેમ ઠીક લાગે તેમ તેનો ઉપયોગ કરો. હુઝૂર (સલ.)એ ફરમાવ્યું : વાહ, વાહ, તે તો ઘણો લાભદાયક માલ છે, ઘણી ફાયદાકારક વસ્તુ છે. તમે જે કંઈ કહ્યું તે મેં સાંભળી લીધું. મને એ યોગ્ય લાગે છે કે, તમે તમારા સગાંઓને તે ભાગ વહેંચી દો. અબૂ તલહાએ તે બાગ પોતાના સગાંઓ અને પિત્રાઈ ભાઈઓને વહેંચી દીધો. અમુક રિવાયતોમાં એટલું વધુ છે

કે, અબૂ તલહાએ તે બાગ હસ્સાન અને ઉબય ઇબ્ને કઅબને આપી દીધો. મને તેમાંથી કંઈ આપ્યું નહીં, જો કે હું તેમના બંને કરતાં વધારે નજીકનો સગો હતો.

અલ્લાહ તઆલા ફરમાવે છે :
‘કુલ ફઅતૂ બિતવરાતિ ફત્લૂહા
ઇન ફુતુમ સાદિકીન’ એય
મુહમ્મદ ! તેમને કહી દો કે,
જો તમે સાચા હોય તો તૌરાત
લાવીને પઢો

(૧૪૮/૪૭૮૬) હઝરત ઇબ્ને ઉમર કહે છે કે, કેટલાક યહૂદીઓ રસૂલુલ્લાહ (સલ.) પાસે એક પુરૂષ અને એક સ્ત્રીને લઈને હાજર થયા. તે બંનેએ વ્યભિચાર કર્યા હતા. હુઝૂરે કહ્યું : તમે વ્યભિચારીને શું શિક્ષા કરો છો ? યહૂદીઓએ કહ્યું : અમે તેનું મોં કાળું કરીએ છીએ અને મારીએ છીએ. હુઝૂરે કહ્યું : શું તૌરાતમાં તમને પ્રાણઘાતક પત્થરમાર કરવાનો હુકમ મળતો નથી ? યહૂદીઓએ કહ્યું : તૌરાતમાં એનો કોઈ હુકમ નથી. આ સાંભળીને અબ્દુલ્લાહ ઇબ્ને સલામે કહ્યું : તમે જુડું બોલો છો. તૌરાત લાવીને પઢો, જો તમે સાચા હોય તો. (તૌરાત લાવવામાં આવી) એક પઢનારાએ પોતાની હથેળી પ્રાણઘાતક પત્થરમારની આયત પર મૂકીને આગળ પાછળની આયતો પઢવાનું શરૂ કર્યું. પત્થરમારની આયત પઢી નહીં. અબ્દુલ્લાહ ઇબ્ને

સલામે તેનો હાથ હટાવીને કહ્યું : આ શું છે ? લોકોએ જોયું તો પ્રાણઘાતક પથ્થરમારની હુકમની આયત હતી. હુઝૂરે બંનેને પ્રાણઘાતક પથ્થરમાર કરવાનો હુકમ આપ્યો. મસ્જિદ પાસે જનાઝો મૂકવાની જગ્યાની નજીક બંનેને જીવલેણ પથ્થરમાર કરવામાં આવ્યો. ઈબ્ને ઉમર કહે છે : મેં જોયું કે, પુરૂષ સ્ત્રી પર ઝૂકી પડતો હતો અને તેને પથ્થરમારોથી બચાવવા ઇચ્છતો હતો.

‘કુન્તુમ ખયૂર ઉમ્મતિન ઉજિરજત લિન્નાસિ’ તમે શ્રેષ્ઠ કૌમ છો, જે લોકોના ફાયદા માટે પેદા કરવામાં આવી છે

(૧૫૦/૪૭૯૭) હઝરત અબૂ હુરૈરાએ આયત **‘કુન્તુમ ખયૂર ઉમ્મતિન ઉજિરજત લિન્નાસિ’**નો એવો અર્થ વર્ણન કર્યો છે કે, તમે લોકોને લાલ પહોંચાડવા માટે શ્રેષ્ઠ કૌમ છો કે તેમની ગરદનો સાંકળોમાં બાંધીને લાવો છો. અહીં સુધી કે, તેઓ ઈસ્લામમાં દાખલ થઈ જાય છે.

અલ્લાહ તઆલા ફરમાવે છે :
‘છાઝ હમ્મ તાઘફ્તાનિ મિન્કુમ અન તફ્શલા’ જ્યારે તમારામાંથી બે જુથોએ કાયરતા બતાવવાનો ઘરાદો કરી લીધો હતો

(૧૫૧/૪૭૯૮) હઝરત જાબિર ઈબ્ને અબ્દુલ્લાહ કહે છે કે, આયત **‘છાઝ**

હમ્મ તાઘફ્તાનિ મિન્કુમ અન તફ્શલા વલ્લાહુ વલિય્યુહુમા’ અમારા વિષે જ ઉતરી હતી. બની હારિસહ અને બની સલમહ બંને અમારા જ જુથો હતાં. અમને આ આયતના ન ઉતરવાથી ખુશી ન થાત. (બલકે ઉતરવાથી ખુશી થઈ) કારણ કે, ખુદા તઆલાએ તેની આગળ ફરમાવ્યું છે : **‘વલ્લાહુ વલિય્યુહુમા’** ખુદા તેમનો મદદગાર છે.

અલ્લાહ તઆલા ફરમાવે છે :
‘લય્સ લક મિનલ અમિર શયઉન’ તમારો કંઈ અધિકાર નથી

(૧૫૨/૪૭૯૯) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.) જ્યારે ફજીની નમાઝમાં બીજી રકઅતમાં રૂકૂઅમાંથી શિર ઉઠાવતા ત્યારે **‘સમિઅ લ્લાહુ લિમન હમિદહ, રબ્બના વલકલ હમ્દુ’** કહ્યા પછી કહેતા : **‘અલ્લાહુ મ્મ લઅન ફુલાનન વ ફુલાનન વ ફુલાના’** એય અલ્લાહ ! ફલાણા, ફલાણા અને ફલાણા પર લાનત કર, તે વખતે આયત **‘લય્સ લક મિનલ અમિર શયઉન....’** ઉતરી.

(૧૫૩/૪૮૦૦) હઝરત અબૂ હુરૈરા કહે છે કે, રસૂલુલ્લાહ (સલ.) જ્યારે કોઈના માટે દુઆ અથવા બદદુઆ કરવાનો ઇરાદો કરતા હતા ત્યારે રૂકૂઅ

પછી દુઆએ કુનૂત પઢતા અને ઘણી વાર
**‘સમિઅ લ્લાહુ લિમન હમિદહ,
 અલ્લાહુમ્મ રબ્બના લકલ હમ્દુ’**
 કહ્યા પછી કહેતા હતા : એય અલ્લાહ !
 વલીદ ઇબ્ને વલીદ, સલમહ ઇબ્ને હિશામ
 અને અય્યાશ ઇબ્ને રબીઆને મુકિત
 આપ. એય ખુદા ! મુદર પર તારી ભયંકર
 મુસીબત ઉતાર. તેમના માટે એવા સૂકા
 વરસો મુકર્રર કર જેવાં કે યૂસુફ
 (અલ.)ના સમયમાં આવ્યાં હતાં. હુઝૂર
 ઉંચા સાદે આ શબ્દો કહેતા હતા. સવારની
 અમુક નમાઝોમાં અરબસ્તાનના
 કબીલાઓ વિષે કહેતા હતા : એય
 અલ્લાહ ! ફલાણા ફલાણા પર લાનત
 કર. તે વખતે અલ્લાહ તઆલાએ આ
 આયત **‘લયૂસ લક મિનલ અસ્રિ
 શયઉન....’** ઉતારી.

અલ્લાહ તઆલા ફરમાવે છે :
‘વ રસૂલુ યદઊકુમ ફી ઉષ્રાકુમ’
 રસૂલ પાછલી હરોળમાં તમને
 બોલાવતા હતા. ‘ઉષ્રા’
 ‘આબિરૂ’નું નારીખતિ છે. ઇબ્ને
 અબ્બાસ કહે છે કે, ‘ઇહદલ
 હુસ્નયયૂનિ’ (બંનેમાંથી એક
 ભલાઈ)થી વિજય અથવા શહાદત
 મુરાદ છે.

(૧૫૪/૪૮૦૧) હઝરત બરા ઇબ્ને
 આઝિઝ કહે છે કે, રસૂલુલ્લાહ (સલ.)એ
 ઉહદની લડાઈના દિવસે પાયદળ પર

અબ્દુલ્લાહ ઇબ્ને જુબેરને મુકર્રર કર્યા
 હતા, પરંતુ બધા હાર ખાઈને નાઠા.
 રસૂલુલ્લાહ (સલ.) સાથે બાર માણસો
 સિવાય કોઈ બાકી રહ્યું નહીં. તે વખતે
 રસૂલુલ્લાહ (સલ.) પાછળથી લોકોને
 બોલાવવા લાગ્યા. ઉપરોક્ત આયતમાં
 એ જ મુરાદ છે.

અલ્લાહ તઆલા ફરમાવે છે :
‘અમનત ન્નુઆસન’ કિંવા
અલ્લાહ તઆલાએ રંજ પછી
તમારા પર શાંતિ કિંવા ઉઘ
ઉતારી

(૧૫૫/૪૮૦૨) હઝરત અબૂ તલહા
 કહે છે કે, લડાઈના મેદાનમાં અમારા
 પર ઉઘ એવી રીતે છવાઈ ગઈ કે, મારા
 હાથમાંથી તલવાર પડી જતી હતી અને
 હું પકડી લેતો હતો. ફરી પડી જતી હતી.
 હું ફરી પકડી લેતો હતો.

અલ્લાહ તઆલા ફરમાવે છે :
‘અલ્લાહીન સ્તજાનૂ લિલ્લાહિ વ
રસૂલિ મિમ્ બઅદિ મા
અસાબહુમુલ કરહુ લિલ્લાહીન
અહસનૂ મિન્હુમ વતકવ અજરૂન
અઝીમ’ જે લોકોએ ઘાયલ થયા
 પછી અલ્લાહ અને રસૂલનો હુકમ
 માન્યો, તેમનામાંથી નેક લોકો
 માટે ભારે સવાબ છે. ‘કહ’નો
 અર્થ ઘા. ‘ઇસ્તજાનૂ’ ‘અજાનૂ’ના
 અર્થમાં છે. કિંવા હુકમ માન્યો.

અલ્લાહ તઆલા ફરમાવે છે :
'ઇન્નન્નાસ કદ જમહિ લકુમ'
કિંવા એક માણસે આવીને કહ્યું
કે, કાફિરોએ તમારા મુકાબલા
માટે લશ્કર ભેગું કર્યું છે

(૧૫૬/૪૮૦૩) હઝરત ઇબ્ને
અબ્બાસ કહે છે કે, હઝરત ઇબ્રાહીમ
(અલ.)ને જ્યારે આગમાં નાખવામાં
આવ્યા ત્યારે તેમણે કહ્યું : હસ્બુન
લ્લાહુ વ નિઅમલ વકીલ રસૂલુલ્લાહ
(સલ.)એ પણ એવા સમયે એ કહ્યું હતું,
જ્યારે કે લોકોએ આવીને કહ્યું કે,
કાફિરોએ તમારા મુકાબલા માટે લશ્કર
ભેગું કર્યું છે. તેમના આ કથનથી સહાબાનું
ઇમાન વધુ મજબૂત બન્યું. તેમણે પણ એ
પ્રમાણે જ કહ્યું : 'હસ્બુન લ્લાહુ વ
નિઅમલ વકીલ.'

(૧૫૭/૪૮૦૪) હઝરત ઇબ્ને
અબ્બાસ કહે છે કે, હઝરત ઇબ્રાહીમ
(અલ.)ને જ્યારે આગમાં નાખવામાં
આવ્યા ત્યારે તેમના છેલ્લા શબ્દો આ
પ્રમાણે હતા : 'હરિબય લ્લાહુ વ
નિઅમલ વકીલ.'

અલ્લાહ તઆલા ફરમાવે છે :
'વ લાયહસબન્ન લ્લાહીન
યબ્બલૂન બિમા આતાહુમુ
લ્લાહુ.....' 'સયુતવ્વકૂન' ટૂંક
સમયમાં તેમને ફંદો નાખવામાં
આવશે. 'તવ્વકુતુહુ બિતવકિન'

મેં તેના ગળામાં ફંદો નાખ્યો

(૧૫૮/૪૮૦૫) હઝરત અબૂ હુરૈરા
કહે છે : રસૂલુલ્લાહ (સલ.)એ ફરમાવ્યું
કે, જે માણસને અલ્લાહ માલ આપે અને
તે તેની ઝકાત ન આપે તો (કિયામતના
દિવસે) તેનો માલ તેના માટે ગંજો સાપ
બનાવવામાં આવશે. જેની આંખો પર બે
કાળા ડાઘ હશે. તે સાપને તે માણસના
ગળામાં નાખવામાં આવશે. સાપ તેના
બંને હોઠ પકડીને કહેશે : હું છું તારો
માલ. હું છું તારો ખજાનો. આ હદીસ
કહ્યા પછી હુઝૂરે આ આયત પઢી : 'વ
લાયહસબન્ન લ્લાહીન યબ્બલૂન
બિમા આતાહુમુ લ્લાહુ મિન
ફદલિહિ.'

અલ્લાહ તઆલા ફરમાવે છે :
'વ લતસ્મઉન્ન મિન લ્લાહીન
ઊતૂલ કિતાબ મિન કબ્લિકુમ
વ મિન લ્લાહીન અશરકૂ અઝન
કસીરા.' કિંવા તમારા પહેલાં
જેમને કિતાબ આપવામાં આવી
છે, તેમની પાસેથી અને મુશ્રિકો
પાસેથી તમે ઘણી બુરાઈઓ
સાંભળશો

(૧૫૯/૪૮૦૬) હઝરત ઉસામા
ઇબ્ને ઝેદ કહે છે કે, બદરની લડાઈ પહેલાં
રસૂલુલ્લાહ (સલ.) ફદકની યાદર નાખીને
ગધેડા પર સવાર થયા. મને પાછળ
બેસાડીને બની હારિસના મહોલ્લા તરફ

સઅદ ઇબ્ને ઉબાદાની ખબર લેવા માટે ગયા. રસ્તામાં એક સભા પાસેથી પસાર થયા, જેમાં અબ્દુલ્લાહ ઇબ્ને ઉબય પણ હતા. ઇબ્ને ઉબયે તે વખતે મુસલમાન હોવાનું જાહેર કર્યું ન હતું. મુશ્શરફો, મૂર્તિપૂજકો, યહૂદીઓ અને મુસલમાનોના વિવિધ જુથો ત્યાં બેઠાં હતાં. અબ્દુલ્લાહ ઇબ્ને રવાહા પણ હતા. રસૂલુલ્લાહ (સલ.)ના જાનવરના પગોથી જે ધૂળ ઉડી તે સભાજનો પર છવાઈ ગઈ. અબ્દુલ્લાહ ઇબ્ને ઉબયે ચાદરથી નાક ઢાંકીને કહ્યું : અમારા પર ધૂળ ન ઉડાવો. રસૂલુલ્લાહ (સલ.)એ સભાજનોને સલામ કરી. જાનવરને થોભાવી, ઉતરીને બધાને અલ્લાહ તરફ આવવાનું આમંત્રણ આપ્યું. તેમની સામે કુર્આનનું પઠન કર્યું. અબ્દુલ્લાહ ઇબ્ને ઉબય કહેવા લાગ્યો : હે માનવી ! તું જે કંઈ કહી રહ્યો છે, એ જો સાચું હોય તો એનાથી સારી કોઈ વસ્તુ નથી, પરંતુ અમારી સભાઓમાં આવીને તું અમને તકલીફ ન આપ. તારી જગ્યાએ ચાલ્યો જા. ત્યાં તારી સામે જે આવે તેની સામે એ બયાન કરજે. આ સાંભળીને અબ્દુલ્લાહ ઇબ્ને રવાહાએ કહ્યું : શા માટે નહીં ? યા રસૂલુલ્લાહ ! આપ અમારી સભાઓમાં ખૂબ બયાન કરો. અમે એને પસંદ કરીએ છીએ. છેવટે મુસલમાનો અને યહૂદીઓ-મૂર્તિપૂજકો વચ્ચે ગાળા-ગાળી થવા લાગી. એકબીજાનું

ગળેવાન પકડવાની અણી પર હતાં. રસૂલુલ્લાહ (સલ.) બધાનો ગુસ્સો ઠંડો કરી રહ્યા હતા. અહીં સુધી કે બધા ચુપ થઈ ગયા. રસૂલુલ્લાહ (સલ.) પોતાના જાનવર પર સવાર થઈને રવાના થઈ ગયા. સઅદ ઇબ્ને ઉબાદા પાસે જઈને કહ્યું : સઅદ, શું તમે અબૂ હુબાબ કિવા અબ્દુલ્લાહ ઇબ્ને ઉબયની વાતો સાંભળી નહીં ? સઅદે કહ્યું : યા રસૂલુલ્લાહ ! એને જવા દો અને માફ કરી દો. કારણ કે, તે ખુદાની કસમ છે જેણે તમારા પર કુર્આન ઉતાર્યું છે અને સાચો ધર્મ આપ્યો છે, આ શહેરના લોકોએ સર્વાનુમતે નિર્ણય કર્યો હતો કે, અબ્દુલ્લાહ ઇબ્ને ઉબયને (અહીંની હુકૂમતનો) તાજ પહેરાવીશું અને આપણા સરદાર બનાવીશું, પરંતુ આ સાચા ધર્મને કારણે જે અલ્લાહ તઆલાએ આપને આપ્યો, અલ્લાહને એ વાત મંજૂર ન હતી. અબ્દુલ્લાહને આ કારણે ઈર્ષા થઈ. ઈર્ષાના કારણે તેણે એવું વર્તન દાખવ્યું જે આપે જોયું. આ સાંભળીને રસૂલુલ્લાહ (સલ.)એ તેને માફ કરી દીધો. કારણ કે રસૂલુલ્લાહ (સલ.) અને આપના સહાબાઓ ખુદાના હુકમ અનુસાર મૂર્તિપૂજકો અને યહૂદીઓ-ઈસાઈઓના અપરાધો માફ કરી દેતા હતા. તેમના તરફથી થતી સતામણી પર સખ્ર કરતા હતા. અલ્લાહ તઆલાએ ફરમાવ્યું છે કે, જેમને તમારાથી પહેલાં

‘કિતાબ’ આપવામાં આવી છે તેમના તરફથી અને મૂર્તિપૂજકો તરફથી તમે ઘણી ખરાબ વાતો સાંભળશો.... બીજી આયતમાં આવ્યું છે : **વદ્દ કસીરૂ મિન અહલિલ કિતાબિ લવ યરફૂનકુમ મિમ્ બઅદિ ઇમાનિકુમ....** કિંવા ઘણા ‘અહલે કિતાબ’ દિલથી ઇચ્છે છે કે, તમારા મુસલમાન થઈ ગયા પછી તમને ફરી કાફિરમાં પલટાવી દે..... રસૂલુલ્લાહ (સલ.)ની આદત હતી કે, ખુદાના હુકમ અનુસાર માફ કરવાની બાબત પર અમલ કરતા હતા, અહીં સુધી કે, અલ્લાહ તઆલાએ કાફિરો સાથે લડવાની રજા આપી. પછી જ્યારે રસૂલુલ્લાહ (સલ.)એ બદરની લડાઈ કરી અને અલ્લાહ તઆલાએ તે લડાઈમાં કુરૈશના સરદારોને ખત્મ કર્યા ત્યારે અબ્દુલ્લાહ ઇબ્ને ઉબય અને તેના બીજા મૂર્તિપૂજક સાથીઓ કહેવા લાગ્યા : હવે આ વાતનું કારણ જાહેર થઈ ગયું. એટલે હવે તેમાં દાખલ થઈ જવું જોઈએ. જેથી તે લોકોએ રસૂલુલ્લાહ (સલ.)થી બૈઅત કરી અને (જાહેરમાં) મુસલમાન થઈ ગયા. (પરંતુ દિલમાં મુનાફિક રહ્યા).

આયત ‘લાતહસબન્ન લ્લાહીન યફરહૂન બિમા અતવ’ની તફસીર

(૧૬૦/૪૮૦૭) હઝરત અબૂ સઈદ ખુદરી કહે છે કે, રસૂલુલ્લાહ (સલ.) કોઈ જિહાદમાં જતા હતા ત્યારે મુનાફિક લોકો સાથે જતા ન હતા અને રસૂલુલ્લાહ (સલ.)ને સાથ ન આપવા માટે ખુશ થતા હતા. પછી જ્યારે હુજૂર જિહાદમાંથી પાછા ફરતા હતા ત્યારે બહાનાઓ આગળ ધરતા હતા. કસમો ખાતા હતા અને ઇચ્છતા હતા કે, તેઓ તઅરીફના હકદાર બની જાય. તે પરથી આયત **‘લાતહસબન્ન લ્લાહીન યફરહૂન બિમા અતવ....’** ઉતરી.

(૧૬૧/૪૮૦૮) અલ્કમા કહે છે કે, મરવાને પોતાના ચોકીદારને કહ્યું : રાફિઅ, જરા ઇબ્ને અબ્બાસને જઈને પૂછો કે, જો એવો દરેક માણસ જે પોતાના કરેલા કામો પર ખુશ થયો અને એવો દરેક માણસ જે ન કરેલા કામો માટે પોતાની તઅરીફ પસંદ કરતો હોય એ બંનેને અઝાબ આપવામાં આવે તો પછી આપણે બધા અઝાબમાં સપડાઈશું ? હઝરત ઇબ્ને અબ્બાસે કહ્યું : તમને આ આયત (લા તહસબન્ન લ્લાહીન યફરહૂન) સાથે શું નિસ્બત ? હકીકતમાં વાત એમ હતી કે, રસૂલુલ્લાહ (સલ.)એ યહૂદીઓને એક વાત પૂછી હતી. યહૂદીઓએ મૂળ વાત હુજૂરથી છુપાવી અને બીજો જ જવાબ આપ્યો. પછી રસૂલુલ્લાહ (સલ.) પાસે પોતાના જવાબ અને તઅરીફની આશા રાખવા લાગ્યા. મૂળ વાત દિલમાં

બે પઢી. છેલ્લે વિત્રની નમાઝ પઢી.

આયત 'રબ્બના ઇન્નક મન તુદ્ખિલિ ન્નાર ફકદ અખ્ખરતહુ વ મા લિઝઝાલિમીન મિન અન્સાર'ની તફસીર. કિંવા એય અલ્લાહ ! તે જેને આગમાં નાખ્યો તેને તે ઝલીલ કર્યો. ઝાલિમોનો કોઈ મદદગાર નથી

(૧૬૪/૪૮૧૧) હઝરત ઇબ્ને અબ્બાસ કહે છે : એક રાત્રે હું મારી માસી ઉમ્મુલ મુઅમિનીન હઝરત મયમૂના (રદિ.)ને ત્યાં રહ્યો. રસૂલુલ્લાહ (સલ.) અને આપના પત્ની તો બિછાનાની લંબાઈમાં અને હું પહોળાઈમાં સૂઈ ગયો. હુઝૂર (સલ.) ઉઘી ગયા અને લગલગ અડધી રાત્રે જાગ્યા. આંખો ચોળતા ઉઠ્યા અને સૂરએ આલે ઇમ્રાનની છેલ્લી દસ આયતો પઢી. પછી ઉભા થઈને તે મશક પાસે ગયા, જે લટકતી હતી, તેમાંથી સારી રીતે વુજૂ કરીને નમાઝ પઢવા ઉભા થઈ ગયા. મેં પણ એવું જ કર્યું જેવું રસૂલુલ્લાહ (સલ.)એ કર્યું હતું. હું જઈને હુઝૂર પાસે ઉભો થઈ ગયો. આપે પોતાનો જમણો હાથ મારા માથા પર મૂક્યો અને જમણો કાન પકડીને આમળવા લાગ્યા. હુઝૂરે તે રાત્રે બે રકઅત પઢી. પછી બે પઢી. પછી બે પઢી. પછી બે પઢી. પછી બે પઢી. પછી બે પઢી. છેલ્લે વિત્ર નમાઝ પઢીને સૂઈ રહ્યા, અહીં સુધી કે મુઅઝઝિન

આવ્યા. આપે ઉઠીને ટૂંકી બે રકઅત પઢી. પછી બહાર જઈને ફજની નમાઝ પઢી.

આયત 'રબ્બના ઇન્નના સમિઅના મુનાદિયં યુનાદી લિલ ઇમાનિ'ની તફસીર

(૧૬૫/૪૮૧૨) હઝરત ઇબ્ને અબ્બાસ કહે છે કે, એક રાત્રે હું મારી માસી ઉમ્મુલ મુઅમિનીન હઝરત મયમૂના (રદિ.)ને ત્યાં રહ્યો અને બિછાનાની પહોળાઈમાં સૂઈ ગયો. રસૂલુલ્લાહ (સલ.) અને આપના પત્ની બિછાનાની લંબાઈમાં સૂઈ ગયા. થોડી વાર પછી હુઝૂર સૂઈ ગયા. લગલગ અડધી રાત્રે આપ જાગ્યા અને મુબારક હાથથી આંખો ચોળતા ઉઠીને આલે ઇમ્રાનની છેલ્લી દસ આયતો પઢી. પછી ઉઠીને લટકતી મશકમાંથી સારી રીતે વુજૂ કર્યું અને નમાઝ માટે ઉભા થઈ ગયા. મેં પણ ઉઠીને એવું જ કર્યું જેવું હુઝૂરે કર્યું હતું. હું જઈને આપની પાસે ઉભો થઈ ગયો. આપે પોતાનો જમણો હાથ મારા માથા પર મૂક્યો અને મારો જમણો કાન આમળવા લાગ્યા. પછી બે રકઅત પઢી. પછી બે પઢી. પછી બે પઢી. પછી બે પઢી. પછી બે પઢી. છેલ્લે વિત્ર પઢીને સૂઈ ગયા. અહીં સુધી કે, મુઅઝઝિન આવ્યા. આપે ઉઠીને ટૂંકી બે રકઅત

પઢી અને બહાર જઈને ફજની નમાઝ પઢી.

સૂરએ નિસાઅ

ઇબ્ને અબ્બાસ (રદિ.) કહે છે કે, ‘મંયસ્તન્કિફ’નો અર્થ છે જે માણસ ગર્વ કરે. ‘કિવામન’ જીવન નિર્વાહનું સાધન. ‘અવ યજઅલુ લ્લાહુ લહુન્ન સબીલા’ અહીં સુધી કે, અલ્લાહ તઆલા તે વ્યભિચારી સ્ત્રીઓ માટે કોઈ માર્ગ સૂચવે. ‘સબીલ’થી પરિણિત સ્ત્રીને પ્રાણઘાતક પથરમાર કરવો અને અપરિણિત સ્ત્રીને કોરડા મારવું મુરાદ છે. ‘મસ્ના વ સુલાસ વ રૂબાઅ’ કિંવા બે, ત્રણ અને ચાર (બબ્ને, ત્રણ ત્રણ અને ચાર ચાર મુરાદ નથી) અરબો ‘રૂબાઅ’ પછી ‘ખુમાસ, સુદાસ’ વગેરે બોલતા નથી.

અલ્લાહ તઆલા ફરમાવે છે : ‘વ ઇન ખિફતુમ અલ્લા તુકિસતૂ ફીલ યતામા ફન્કિહૂ મા તાબ લકુમ મિન ન્નિસાઅ’ કિંવા જો તમને લાગે કે, યતીમ છોકરીઓ અંગે ન્યાય નહીં કરી શકો તો તમે મનપસંદ સ્ત્રીઓ સાથે નિકાહ કરી લો

|| (૧૬૬/૪૮૧૩) હઝરત આઈશા કહે છે કે, એક માણસ એક યતીમ છોકરીનું

પાલનપોષણ કરતો હતો. છોકરીનું એક ખજુરીનું ઝાડ પણ હતું. તે માણસે તે છોકરી સાથે શાદી કરી. દિલમાં તો તે છોકરી પ્રત્યે કંઈ મુહબ્બત ન હતી, પરંતુ ઝાડના કારણે તેનો ખ્યાલ રાખતો હતો. તે વખતે આપત ‘વ ઇન ખિફતુમ અલ્લા તુકિસતૂ ફીલ યતામા....’ ઉતરી. હિશામ કહે છે કે, તે છોકરી તે ઝાડ અને એ માણસના માલમાં ભાગીદાર હતી.

(૧૬૭/૪૮૧૪) હઝરત ઉરવા કહે છે : મેં હઝરત આઈશાને આપત ‘વ ઇન ખિફતુમ અલ્લા તુકિસતૂ ફીલ યતામા’નો અર્થ પૂછ્યો. તેમણે કહ્યું : ભાણેજ, આ યતીમ છોકરીથી એવી યતીમ છોકરી મુરાદ છે જે પોતાના વાલીના વાલીપણા હેઠળ હોય અને તેના માલમાં ભાગીદાર હોય. વાલીને યતીમ છોકરીના માલ અને શારીરિક સૌંદર્યના કારણે તેના પ્રત્યે મુહબ્બત હોય અને તેની સાથે શાદી કરવા માંગતો હોય, પરંતુ તેની મહેર આપવામાં ઇન્સાફથી કામ લેવા ઇચ્છતો ન હોય અને એટલી મહેર આપવા માંગતો ન હોય જેટલી બીજા લોકો આપી રહ્યા હોય અથવા આપી શકતા હોય. એટલે મનાઈ ફરમાવવામાં આવી હતી કે, જ્યાં સુધી ઇન્સાફ સાથે મહેર આપો નહીં અને જ્યાં સુધી તેમને સર્વોત્તમ મહેર ન આપો ત્યાં સુધી તેમની સાથે નિકાહ ન કરો. તેમને હુકમ થયો કે, એવી

ઓરતો સિવાય બીજી ઓરતો સાથે
મરજી મુજબ નિકાલ કરી શકો છો.

ઉરવા કહે છે : હઝરત આઈશાએ
કહ્યું : ઉપરોક્ત આયત પછી લોકોએ
રસૂલુલ્લાહ (સલ.)ને ફત્વો પૂછ્યો,
ત્યારે અલ્લાહ તઆલાએ આયત ‘**વ
યસ્તફતૂનક ફી ગ્નિસાઈ**’....

ઉતારી. હઝરત આઈશા કહે છે : બીજી
આયતમાં જે આવ્યું છે કે, ‘**વ તર્ગબૂન
અન તનકિહૂહુન્ન**’ એનાથી મુરાદ
એ છે કે, જો યતીમ છોકરી માલદાર
અને ખૂબસૂરત ન હોય તો તમે તેની સાથે
નિકાહ કરવાનું પસંદ કરતા નથી. એટલે
મનાઈ કરવામાં આવી કે, જો છોકરી
માલદાર અને ખૂબસૂરત હોય તો તમે
યોગ્ય મહેર આપ્યા વગર તેની સાથે
નિકાહ કરી શકતા નથી. કારણ કે, જ્યારે
છોકરીઓ માલ અને સૌંદર્યમાં ઉત્તરતી
ક્ષાની હોય છે ત્યારે તમે તેની સાથે
નિકાહ કરવાનું પસંદ કરતા નથી.

અલ્લાહ તઆલા ફરમાવે છે :
‘**વ મન કાન ફકીરન ફલ્યઅકુલ
બિલ મઅરફિ ફઘા દફઅતુમ
ઇલયહિમ અમ્વાલહુમ ફઅરિહદૂ
અલયહિમ....**’ કિંવા જે માલસ
મોહતાજ હોય તે (ઉંછેર હેઠળના
યતીમોના) માલમાંથી નિયમ
અનુસાર ખાઈ શકે છે. જ્યારે તમે
તેમનો માલ તેમના હવાલે કરો

ત્યારે આપતી વખતે ગવાહ રાખો.

‘બિદાર’ ‘મુબાદરત’ના અર્થમાં
છે કિંવા જલદી. ‘અઅતદના’
પહેલા પુરૂષ બહુવચનનું ક્રિયાપદ
છે ‘અઅદના’ના અર્થમાં છે
કિંવા અમે તૈયાર કરી રાખ્યું છે.
‘અઅતાદ’ એનું મૂળ છે

(૧૬૮/૪૮૧૫) હઝરત આઈશા
(રદિ.) કહે છે કે, આયત ‘**મન કાન
ગનિયન ફલ્યસ્તઅફિક વ મન
કાન ફકીરન ફલ્યઅકુલ બિલ
મઅરફિ**’ યતીમના માલ વિષે ઉતરી
છે. મતલબ એ છે કે, જો યતીમનું
વાલીપણું કરનાર અને માલની દેખરેખ
રાખનાર માલદાર હોય તો યતીમના
માલથી બચતો રહે. તેમાંથી કંઈ ન લે
અને જો મોહતાજ હોય તો માલની
દેખરેખ અનુસાર નિયમ પ્રમાણે તેમાંથી
ખાઈ શકે છે.

અલ્લાહ તઆલા ફરમાવે છે :
‘**વ ઇઝા હદરલ કિસ્મત ઊલૂલ
કુબા વલ યતામા વલ
મસાકીનુ....**’ કિંવા જ્યારે
વારસાની વહેંચણી વખતે સગાંઓ,
(જેઓ વારસામાં ભાગીદાર ન
હોય) યતીમો અને મિસ્કીનો
હાજર હોય તો તેમને તેમાંથી
થોડોક માલ ખાવા માટે આપી
દો અને તેમની સાથે

સભ્યતાપૂર્વક વાતચીત કરો

(૧૬૮/૪૮૧૬) હઝરત ઇબ્ને અબ્બાસ કહે છે કે, આયત ‘**ઈઝા હદરલ કિસ્મત ઊલૂલ કુર્બા વલ યતામા વલ મસાકીનુ**’ મુહકમ છે, મન્સૂખ નથી.

આયત ‘**યૂસીકુમુ લ્લાહુ ફી અવલાદિકુમ**’ની તફસીર

(૧૭૦/૪૮૧૭) હઝરત જાબિર કહે છે કે, બની સલમહ મહોલ્લામાં મારૂં મકાન હતું. એક વાર હું બીમાર પડ્યો. રસૂલુલ્લાહ (સલ.) અને હઝરત અબૂબક્ર મારી ખબર લેવા પગપાળા આવ્યા. રસૂલુલ્લાહ (સલ.)એ મને જ્યારે બેભાન પડેલો જોયો ત્યારે પાણી મંગાવીને પોતે પુઝૂ કર્યું અને મારા પર તેના છાંટા નાખ્યા. હું તરત ભાનમાં આવ્યો. મેં કહ્યું : યા રસૂલુલ્લાહ ! આપ માલ (ની વહેંચણી) અંગે મને શું હુકમ આપો છો ? તે વખતે ‘**યૂસીકુમુ લ્લાહુ ફી અવલાદિકુમ**’ આયત ઉતરી.

અલ્લાહ તઆલા ફરમાવે છે : ‘**વ લકુમ નિસ્કુ મા તરક અઝવાજુકુમ**’ કિંવા તમારા માટે તમારી પત્નીઓના વારસામાંથી અડધો માલ છે.

(૧૭૧/૪૮૧૮) હઝરત ઇબ્ને અબ્બાસ કહે છે : (ઈસ્લામના પ્રારંભિક

કાળમાં) મધ્યિતનો બધો વારસો ઔલાદનો થઈ જતો હતો. માં-બાપને કંઈક આપવા માટે મધ્યિતને વસિયત કરવાનો હક્ક હતો. ખુદા તઆલાએ એ હુકમમાંથી જેટલું ઇચ્છ્યું તેટલું મન્સૂખ કરી દીધું. છોકરા માટે બે છોકરીઓ જેટલો ભાગ મુકર્રર કર્યો. માં-બાપમાંથી દરેક માટે છઠ્ઠો ભાગ અથવા ત્રીજો ભાગ મુકર્રર કર્યો. પત્ની માટે આઠમો ભાગ અથવા ચોથો ભાગ આપવાનો હુકમ આપ્યો. પતિ માટે અડધો અથવા ચોથો ભાગ મુકર્રર કર્યો.

અલ્લાહ તઆલા ફરમાવે છે : ‘**વ લાયહિલ્લુ લકુમ અન તરિસૂ ન્નિસાઅ કરહન**’ કિંવા તમારા માટે જાઝા નથી કે, બળજબરીથી ઓરતોને વારસામાં લઈ લો. ઇબ્ને અબ્બાસ કહે છે : ‘**લા તઅદુલૂહુન્ન**’ કિંવા તેમના પર બળજબરી ન કરો. ‘**હૂબન**’ કિંવા ગુનાહ ‘**નિહલતન**’ કિંવા મહેર.

(૧૭૨/૪૮૧૯) આયત ‘**યા અય્યુહ લ્લાહીન આમનૂ લાયહિલ્લુ લકુમ અન તરિસૂ ન્નિસાઅ કરહન વ લાતઅદુલૂહુન્ન લિતઝહનૂ બિબઅદિ મા આતયતુમૂહુન્ન**’ કિંવા એય મુસલમાનો ! તમારા માટે હલાલ નથી કે ઓરતોને

બળજબરીથી વારસામાં લઈ લો અને એ પણ જાઈજ નથી કે, તેમને અટકાવી રાખો, જેથી તમે તેમને જે કંઈ આપ્યું છે તેનો અમુક ભાગ તેમની પાસેથી વસૂલ કરી લો. હઝરત ઇબ્ને અબ્બાસ આ આયતની તફ્સીર અંગે કહે છે કે, જ્યારે કોઈ માણસ મરી જતો હતો ત્યારે તેના વારસદારો તેની પત્નીના હકદાર થઈ જતા હતા. મનમાં આવતું તો તેની સાથે પોતે નિકાહ કરી લેતા હતા, નહીં તો બીજા કોઈ સાથે કરાવી દેતા હતા અથવા એમ જ રહેવા દેતા હતા. ગમે તેમ પણ ઓરતોના હકદાર થઈ જતા હતા. એ રિવાજ અંગે ઉપરોક્ત આયત ઉતરી.

અલ્લાહ તઆલા ફરમાવે છે :
'વ લિકુલ્લિન જઅલ્ના મવાલિય મિમ્મા તરકલ વાલિદાનિ વલ અકરબૂન' કિંવા માં-બાપ અને સગાસનેહીઓ જે માલ છોડી જાય તે માલ માટે અમે દરેકના વારસદારો બનાવ્યા છે.

'મવાલિય'નો અર્થ વારસદારો થાય છે. 'મવલલ યમીન' એવો માણસ જેની સાથે કરાર કરવામાં આવ્યા હોય, તેને જ મિત્ર કહેવામાં આવે છે. 'મૌલા' પિત્રાઈ ભાઈને, ઉપકાર કરનારને, આઝાદ કરનારને, આઝાદ થયેલ ગુલામને, માલિકને અને દીનના

આલિમોને પણ કહેવામાં આવે છે.

(૧૭૩/૪૮૨૦) હઝરત ઇબ્ને અબ્બાસ કહે છે કે, આયત 'લિકુલ્લિન જઅલ્ના મવાલિય'માં 'મવાલિય'થી મુરદ વારસદારો અને એવા લોકો છે જેમની સાથે કરાર (ભાઈચારો) કરી લેવામાં આવ્યા હોય. શરૂઆતમાં જ્યારે મદીનામાં મુહાજિરો આવ્યા ત્યારે તેઓ જ અનસારીઓના વારસદાર થતા હતા. કારણ કે, રસૂલુલ્લાહ (સલ.)એ મુહાજિરો અને અનસારીઓમાં ભાઈચારો કરાવી દીધો હતો. અનસારીઓના બીજા સગાઓ વારસદાર બનતા ન હતા, પરંતુ જ્યારે આયત 'વ લિકુલ્લિન જઅલ્ના મવાલિય' ઉતરી ત્યારે એ હુકમ મન્સૂખ થઈ ગયો. ઇબ્ને અબ્બાસ કહે છે કે, 'વ લ્લાઝીન આકદત અયમાનુકુમ'થી મુરદ એ છે કે, જે લોકો સાથે તમે કરાર કર્યા છે તેમનો ભાગ ઇનામ અને મદદ આપ્યા પછી તેમને આપો. તેમના માટે વારસો ન રહેતા વસિયત કરવામાં આવતી હતી.

અલ્લાહ તઆલા ફરમાવે છે :
'ઇન્ન લ્લાહ લાયઝલિમુ મિસ્કાલ ઝરૈતિન' 'મિસ્કાલ'નો અર્થ વજન થાય છે. કિંવા અલ્લાહ જરા વજન જેટલો પણ મુલ્મ કરતા નથી

(૧૭૪/૪૮૨૧) હઝરત અબૂ સઈદ ખુદરી કહે છે કે, રસૂલુલ્લાહ (સલ.)ના સમયમાં કેટલાક લોકોએ પૂછ્યું, યા રસૂલુલ્લાહ ! શું કિયામતના દિવસે અમે અમારા પાલનહારને જોઈશું ? આપે કહ્યું : હા, શું બપોરના સમયે જ્યારે કે વાદળ બિલકુલ ન હોય ત્યારે તમને સૂર્ય જોવામાં કંઈ શંકા હોય શકે છે ? સહાબાએ કહ્યું : ના. આપે કહ્યું : ચૌદમી રાત્રિએ જ્યારે વાદળ બિલકુલ ન હોય ત્યારે તમને ચંદ્ર જોવામાં કંઈ શંકા હોય શકે છે ? સહાબાએ કહ્યું : ના. આપે કહ્યું : એવી જ રીતે અલ્લાહ તઆલાના દિદારમાં પણ તમને શંકા નહીં થાય. જ્યારે કિયામતનો દિવસ આવશે ત્યારે એક જાહેરાત કરનાર જાહેરાત કરશે કે, જે માણસ (દુનિયામાં) જે વસ્તુની પૂજા કરતો હોય તેની પાછળ તે ચાલ્યો જાય. જેથી જે લોકો અલ્લાહ સિવાય બીજી મૂર્તિઓ અને પુતળાંઓના પૂજારીઓ હશે તે બધા આગમાં પડશે. માત્ર અલ્લાહના બંદાઓ, (મુસ્લિમો) ભલે સારા હોય કે ખરાબ, અને થોડાક ‘અહલે કિતાબ’ બાકી રહેશે. તે વખતે યહૂદીઓને બોલાવવામાં આવશે અને પૂછવામાં આવશે કે, તમે કોની પૂજા કરતા હતા ? યહૂદીઓ કહેશે : અલ્લાહના પુત્ર ઉઝૈરની. હુકમ થશે, તમે જુઠા છો, ખુદાએ પોતાના માટે ન કોઈ પત્ની અપનાવી ન પુત્ર. હવે તમે શું ઇચ્છો છો ? યહૂદીઓ કહેશે : એય અમારા

પાલનહાર ! અમે તરસ્યા છીએ. અમને તૃપ્ત કર. તેમને બતાવવામાં આવશે કે, તે ઘાટ પાસે જાઓ. બધાને દોઝખ તરફ હાંકીને ભેગા કરવામાં આવશે. કારણ કે, દોઝખ (દૂરથી) પાણી લાગે છે. (હકીકતમાં તે આગ છે) દોઝખની આગ એટલી જલદ હશે કે, એવું લાગશે કે, આપસમાં એક ભાગ બીજા ભાગને ખાઈ રહ્યો છે. છેવટે બધા દોઝખમાં પડી જશે. પછી ઈસાઈઓને બોલાવવામાં આવશે અને પૂછવામાં આવશે કે, તમે કોની પૂજા કરતા હતા ? ઈસાઈઓ કહેશે : અમે મસીહની પૂજા કરતા હતા, જેઓ ખુદાના પુત્ર છે. હુકમ થશે, તમે જુઠા છો, ખુદાની ન કોઈ પત્ની છે ન પુત્ર. પછી પૂછવામાં આવશે, તમે શું ઇચ્છો છો ? એ લોકો પણ પહેલાઓ (યહૂદીઓ) જેવો જવાબ આપશે. અહીં સુધી કે, જ્યારે અલ્લાહના પૂજનારાઓ, પછી તે નેક હોય કે ગુનેહગાર, સિવાય બીજું કોઈ બાકી નહીં રહે ત્યારે સર્વ જગતોનો પાલનહાર તેમની સાથે લગભગ એવા રૂપમાં જાહેર થશે જેની દુનિયામાં તેમને જાણ થઈ હતી. તેમને પૂછવામાં આવશે કે, દરેક કૌમ જેની પૂજા કરતી હતી તેની સાથે તે ચાલી ગઈ. તમે શાની રાહ જુઓ છો ? મુસલમાનો કહેશે : અમે દુનિયાના લોકોથી જુદાઈ ધારણ કરી હતી. તેમની સાથે થયા નહીં. જો કે અમને તેમની સાથે મળવાની જરૂર હતી. હવે અમે અમારા તે

પાલનહારની રાહ જોઈએ છીએ જેની અમે ઈબાદત કરતા હતા. અલ્લાહ તઆલા કહેશે : હું તમારો પાલનહાર છું. મુસલમાનો બે અથવા ત્રણ વાર કહેશે : અમે ખુદાની સાથે કોઈને ભાગીદાર બનાવતા નથી.

અલ્લાહ તઆલા ફરમાવે છે : 'ફકયફ ઇમા જિઅ્ના મિન કુલિ ઉમ્મતિન બિશહીદિન વ જિઅ્ના બિક અલા હાઉલાય શહીદા' જ્યારે દરેક ઉમ્મતમાંથી અમે એક (પયગમ્બરને) ગવાહ લાવીશું અને તે બધાના તમને ગવાહ બનાવીશું.

'મુખ્તાલ' અને 'ખતાલ'નો એક જ અર્થ છે કિંવા ધમંડ કરનાર, અતડાનાર 'નામિસ' અમે મિટાવી દઈશું, બિલકુલ સપાટ કરી દઈશું. 'તમસલ કિતાબ' લખાણ મિટાવ્યું

(૧૭૫/૪૮૨૨) હઝરત અબ્દુલ્લાહ ઇબ્ને મસ્હૂદ કહે છે : એક દિવસ રસૂલુલ્લાહ (સલ.)એ મને કહ્યું : મને કુર્આન સંભળાવો. મેં કહ્યું : તમારા પર તો ઉતર્યું છે. હું શું સંભળાવી શકું છું ? આપે કહ્યું : હું બીજાઓ પાસેથી સાંભળવા માંગું છું. હુકમ અનુસાર મેં સૂરએ નિસાઅ પઢવાનું શરૂ કર્યું. જ્યારે આ આયત પર પહોંચ્યો 'ફકયફ ઇમા જિઅ્ના મિન કુલિ ઉમ્મતિમ્

બિશહીદિ વ જિઅ્ના બિક અલા હાઉલાય શહીદા' ત્યારે હુઝૂરે કહ્યું : થોભો. મેં જોયું તો હુઝૂરની બંને આંખોમાંથી અશ્રુઓ વહેતા હતાં.

અલ્લાહ તઆલા ફરમાવે છે : 'વ ઇન કુન્તુમ મદા અવ અલા સફરિન અવ ખાઅ અહદુ મ્મિન્કુમ મિનલ ગાઈતિ.....' કિંવા જો તમે બીમાર હોય અથવા સફરમાં અથવા તમારામાંથી કોઈ માણસ સંડાસમાંથી આવે અથવા તમે સ્ત્રીઓ સાથે સંભોગ કર્યો હોય અને પાણી ન મળે તો પાક માટીથી તયમ્મુમ કરી લો. 'ષષ્ટ' પાક માટીને કહેવામાં આવે છે.

(૧૭૬/૪૮૨૩) હઝરત જાબિર આયત 'યુરીદૂન અંચ્યતહાકમૂ ઇલ તાગૂતિ'ની તફસીર અંગે કહે છે કે, તે જુદા ખુદાઓ જેમની પાસે લોકો પોતાના મામલાઓ લઈ જતા હતા અને પોતાના કામો માટે તેમના તરફ રજુ કરતા હતા. તે દરેક કબીલામાં એક એક અલગ હતો. જુહયના કબીલામાં એક હતો. બની અસ્લમમાં એક હતો. હકીકતમાં એ ભવિષ્યવેત્તા હતા, જેમના પર શયતાન ઉતરતો હતો.

(૧૭૭/૪૮૨૪) હઝરત ઉમર (રદિ.) કહે છે કે, 'જબ્ત'નો અર્થ જાદુ

અને ‘તાગૂત’નો અર્થ શયતાન થાય છે. ઇકરિમા કહે છે કે, હબસી ભાષામાં ‘જબ્ત’ શયતાનને કહેવામાં આવે છે. ‘તાગૂત’ ભવિષ્યવેત્તાને કહેવામાં આવે છે.

(૧૭૮/૪૮૨૫) હઝરત આઈશા કહે છે કે, અસ્માનો એક હાર ગુમ થઈ ગયો. રસૂલુલ્લાહ (સલ.)એ તેને શોધવા માટે માણસો મોકલ્યા. એવામાં નમાઝનો વખત થઈ ગયો. લોકોનું વુજૂ ન હતું. ત્યાં પાણી મળ્યું નહીં. નાછુટકે લોકોએ વગર વુજૂએ જ નમાઝ પઢી. તે વખતે તયમ્મુમની આયત ઉતરી.

આયત ‘વ ઊલીલ અમ્રિ મિન્કુમ’ની તફસીર ‘ઊલીલ અમ્રિ’ સત્તાવાળાઓને કહેવામાં આવે છે

(૧૭૮/૪૮૨૬) હઝરત ઇબ્ને અબ્બાસ કહે છે કે, આયત ‘અતીઉલ્લાહ વ અતીઉ રસૂલ વ ઊલીલ અમ્રિ મિન્કુમ’ અબ્દુલ્લાહ ઇબ્ને હુઝાફા અંગે ઉતરી હતી. જ્યારે કે રસૂલુલ્લાહ (સલ.)એ તેમને એક લશ્કરી ટુકડીના સરદાર બનાવીને મોકલ્યા હતા.

અલ્લાહ તઆલા ફરમાવે છે :
‘ફલા વ રઘિબક લાયુઅમિનૂન હતા યુહકિમૂક ફીમા શજર બયનહુમ’ તારા પરવરદિગારની

કસમ ! તેઓ ત્યાં સુધી ઇમાનવાળા નહીં બને જ્યાં સુધી તેઓ પોતાના ઝઘડાઓમાં તને ન્યાયાધીશ નહીં માને

(૧૮૦/૪૮૨૭) હઝરત ઉરવા કહે છે કે, એક પથરાળ નાળા અંગે હઝરત જુબેરનો એક અનસારી સાથે ઝઘડો થયો. રસૂલુલ્લાહ (સલ.)એ કહ્યું : જુબેર, તમે તમારી ખેતીને પાણી આપીને તમારા પડોશી તરફ પાણી જવા દો. અનસારીએ કહ્યું : યા રસૂલુલ્લાહ ! (જુબેરનો પક્ષ લેવાનું) કારણ એ છે કે, તેઓ આપના ફોયાઈ (ફોઈના છોકરા) છે. આ સાંભળીને હુઝૂરના ચહેરાનો રંગ બદલાઈ ગયો અને કહ્યું : જુબેર, (તમારી ખેતીને) પાણી આપીને પાણી રોકી રાખજો. અહીં સુધી કે, પાળના કિનારા સુધી પહોંચી જાય. તે પછી તમારા પડોશી તરફ પાણી છોડજો. રસૂલુલ્લાહ (સલ.)ને જ્યારે અનસારીએ ગુસ્સો અપાવ્યો ત્યારે હુઝૂરે હઝરત જુબેરને તેમનો પૂરો હક્ક આપવાનો હુકમ આપ્યો. જો કે આપે પહેલાં બંનેને એવી સલાહ આપી હતી કે, જેમાં બંને માટે જોગવાઈ અને રાહત હતી. જુબેર કહે છે કે, મારી જાણ મુજબ આયત ‘ફલા વ રઘિબક લાયુઅમિનૂન....’ આ બાબત અંગે ઉતરી હતી.

અલ્લાહ તઆલા ફરમાવે છે :

‘ફ઼િલાઈક મઝલ્લીન અન્ઝમ લ્લાહુ અલયહિમ’ કિંવા તે લોકો તેમની સાથે હશે જેમને અલ્લાહ તઆલાએ ઇનામ આપ્યું છે

(૧૮૧/૪૮૨૮) હઝરત આઈશા કહે છે : મેં રસૂલુલ્લાહ (સલ.)ને કહેતા સાંભળ્યા હતા કે, દરેક નબી જ્યારે બીમાર હોય છે ત્યારે તેને દુનિયા અને આખિરતમાંથી એક વસ્તુ પસંદ કરી લેવાનો અધિકાર આપવામાં આવે છે. જેમ કે જ્યારે હુઝૂર પોતે જીવલેશ બીમારીમાં સપડાયા અને આપના ગળામાં કોઈ વસ્તુ અટકેલી જણાઈ ત્યારે મેં સાંભળ્યું : આપ આ આયત પઢી રહ્યા હતા : ‘મઝલ્લીન અન્ઝમ લ્લાહુ અલયહિમ મિન ન્નબિય્યીન વ સિસદ્દીકીન વ શશુહદાઈ વ સ્સાલિહીન’ આ આયત સાંભળીને હું સમજી ગઈ કે, હુઝૂરને (દુનિયા અને આખિરતમાંથી) એક વસ્તુ પસંદ કરી લેવાનો અધિકાર અત્યારે આપી દેવામાં આવ્યો.

અલ્લાહ તઆલા ફરમાવે છે : ‘વ મા લકુમ લાતુકાતિલૂન ફી સબીલિ લ્લાહિ વલ મુસ્તદઅફીન મિન રિજાલિ વ ન્નિસાઈ.....’ તમને શું થઈ ગયું છે કે, અલ્લાહના રસ્તામાં અને કમજોર લાચાર પુરૂષો અને સ્ત્રીઓને

છોડાવવા માટે કાફિરો સાથે લડતા નથી

(૧૮૨/૪૮૨૮) હઝરત ઈબ્ને અબ્બાસ કહે છે કે, હું અને મારી માં કમજોર પીડિત લોકોમાંથી હતા.

(૧૮૩/૪૮૩૦) હઝરત ઈબ્ને અબ્બાસે આયત ‘વલ મુસ્તદઅફીન મિન રિજાલિ વ ન્નિસાઈ વલ વિલદાનિ’ પઢીને કહ્યું કે, હું અને મારી માં એવા લોકોમાંથી હતા જેમને અલ્લાહ તઆલાએ લાચાર ઠેરવ્યા હતા.

ઈબ્ને અબ્બાસ કહે છે : ‘હુસિરત સુદૂરુહુમ’ કિંવા તેમની છાતીઓ સાંકડી થઈ ગઈ. ‘વ ઇન તલવૂ અવ તુઅરિદૂ’ કિંવા તમે તમારી જીભોને ગવાહી આપવા માટે ફેરવો અથવા તેનાથી ઈન્કાર કરો ‘મુરાગમ’ હિજરતની જગ્યા. અરબોના મહાવરામાં બોલવામાં આવે છે : ‘રાગમ્તુ કવમી’ મેં મારી કૌમને છોડી દીધી.

અલ્લાહ તઆલા ફરમાવે છે : ‘ફમા લકુમ ફીલ મુનાફિકીન ફિઅતય્નિ વ લ્લાહુ અર્કસહુમ’ તમને શું થઈ ગયું કે, મુનાફિકો અંગે બે જુથમાં વહેંચાઈ ગયા, તેમને તો અલ્લાહ તઆલાએ ઉલટાવી દીધા. ઇબ્ને અબ્બાસ કહે છે : ‘અર્કસહુમ’નો અર્થ છે તેમને જુદા જુદા કરી દીધા.

‘ફિઅતુન’નો અર્થ છે ટુકડી

(૧૮૪/૪૮૩૧) હજરત ઝેદ ઇબ્ને સાબિત કહે છે કે, ઉહદની લડાઈના દિવસે સહાબામાંથી કેટલાક માણસો લડાઈમાંથી પાછા ફરી ગયા હતા. સહાબાના બે જુથ પડી ગયા હતા. કેટલાક લોકો તો કહેતા હતા કે, અમે તેમને કતલ કરી દઈશું. કેટલાક લોકો કહેતા હતા કે, તેમને કતલ ન કરવા જોઈએ. તે વખતે નીચેની આયત ઉતરી : ‘ફમા લકુમ ફીલ મુનાફિકીન ફિઅતયુનિ વ લ્લાહુ અર્કસહુમ’ હુજૂરે કહ્યું : આ મદીના પાક છે. પોતાની અંદરથી મેલવાળા માણસને એવો કાઢી મૂકે છે જેમકે લોખંડનો કાટ આગથી દૂર થઈ જાય છે.

અલ્લાહ તઆલા ફરમાવે છે : ‘વ ઘજા જાઅહુમ અમ્મુ મિનલ અમનિ અવિલ ખોફિ અઝાઝિ બિહી’ કિંવા તે લોકો પાસે જ્યારે શાંતિ અથવા ભયની કોઈ ખબર આવે છે ત્યારે તેઓ એને ફેલાવે છે. જાહેર કરી દે છે. ‘યસ્તમ્બિતૂનહુ’ તેને કાઢી મૂકે છે. ‘હસીબન’ પૂરતું. ‘મિન દૂનિહિ ઇલ્લા ઇનાસન’માં ‘ઇનાસ’થી નિર્જીવ વસ્તુઓ મુરાદ છે. જેમ કે, પથ્થર, માટી વગેરે. ‘મરીદન’ હુકમ ન માનનાર ‘ફલ્યુબતિકુન્ન’ તેઓ ચીરે છે

અથવા ચીરે. ‘બતકહુ’ તેને ચીર્યું. ‘કીલન’ અને ‘કવલન’નો એક જ અર્થ છે. ‘તુબિઅ’ મહોર લગાવવામાં આવી.

અલ્લાહ તઆલા ફરમાવે છે : ‘વ મંરયકતુલ મુઅ્મિન મ્મુતઅમ્મિદન ફ જઝાઈહુ જહન્નમુ’ જે માણસ કોઈ મુસલમાનને ઇરાદાપૂર્વક મારી નાખે તેની સજા જહન્નમ છે.

(૧૮૫/૪૮૩૨) હજરત સઈદ ઇબ્ને જુબેર કહે છે કે, કૂફાવાળાઓમાં ઉપરીકત આયત (ના હુકમ) અંગે મતભેદ પડ્યો. હું પ્રવાસ ખેડીને હજરત ઇબ્ને અબ્બાસ પાસે ગયો અને એ આયતનો હુકમ પૂછ્યો. તેમણે કહ્યું : એ આયત છેલ્લે ઉતરી હતી. એનો હુકમ કોઈ આયતે મન્સૂખ કર્યો નથી. અલ્લાહ તઆલા ફરમાવે છે : ‘વ લાતફૂલુ લિમન અલ્લા ઇલયકુમૂ સસલામ લસ્ત મુઅમિનન’ જે માણસ તમને સલામ કરે તેને તમે એમ ન કહી કે, તું મુસલમાન નથી. ‘સિલ્મ’, ‘સલમ’ અને ‘સલામ’ ત્રણેનો એક જ અર્થ છે.

(૧૮૬/૪૮૩૩) હજરત ઇબ્ને અબ્બાસ કહે છે કે, એક માણસ પોતાની બકરીઓ ચરાવી રહ્યો હતો. મુસલમાનો તેની પાસે જઈ પહોંચ્યા. તે માણસે ‘અસ્સલામુ અલયકુમ’ કહ્યું, પરંતુ

મુસલમાનોએ તેને કતલ કરી દીધો અને તેની બકરીઓ લઈ લીધી. તે વખતે અલ્લાહ તઆલાએ આયત 'વ લા તફૂલૂ લિમન અલ્લા ઇલયકુમૂ સ્સલામ લસ્ત મુઅમિનન' ઉતારી. ઇબ્ને અબ્બાસ કહે છે કે, ઉપરોક્ત આયતમાં 'અરદલ હયાતિ દુન્યા'થી તે જ બકરીઓ મુરાદ છે.

લાયસ્તવીલ કાઘદૂન મિનલ મુઅમિનીન વલ મુજાહિદૂન ફી સબીલિ લ્લાહિ કિંવા બેસી રહેનારા મુસલમાનો અને અલ્લાહના રસ્તામાં જિહાદ કરનારા (બંને) બરાબર નથી

(૧૮૭/૪૮૩૪) હઝરત જેદ ઇબ્ને સાબિત કહે છે કે, રસૂલુલ્લાહ (સલ.) મારી પાસે આયત 'લાયસ્તવીલ કાઘદૂન મિનલ મુઅમિનીન વલ મુજાહિદૂન ફી સબીલિલ્લાહ' લખાવી રહ્યા હતા, એવામાં ઇબ્ને ઉમ્મે મકતૂમ આવી ગયા. તેઓ અંધ હતા. તેમણે આવીને કહ્યું : જો મારામાં જિહાદ કરવાની શક્તિ હોત તો હું પણ જિહાદ કરત. તે વખતે અલ્લાહ તઆલાએ પોતાના રસૂલ પર વહી મોકલી. તે વખતે હુઝૂરની જાંઘ મારી જાંઘ પર હતી. વહી ઉતરતી વખતે મારી જાંઘ પર એટલું વજન વધી ગયું કે, મને ડર લાગ્યો કે ક્યાંક તૂટી ન જાય. થોડી વાર પછી

વહીની હાલત દૂર થઈ. અલ્લાહ તઆલાએ ઉપરોક્ત આયતમાં 'ગયર ઊલી દરરિ'નો શબ્દ વધુ ઉતાર્યો.

(૧૮૮/૪૮૩૫) હઝરત બરા ઇબ્ને આઝિબ કહે છે કે, જ્યારે આયત 'લાયસ્તવીલ કાઘદૂન મિનલ મુઅમિનીન' ઉતરી ત્યારે રસૂલુલ્લાહ (સલ.)એ જેદ ઇબ્ને સાબિતને બોલાવીને ઉપરોક્ત આયત લખાવવાનું શરૂ કર્યું. એવામાં ઇબ્ને ઉમ્મે મકતૂમ પણ આવી પહોંચ્યા અને પોતાના અંધ હોવાની લાચારી વ્યક્ત કરી ત્યારે અલ્લાહ તઆલાએ 'ગયર ઊલી દરરિ'નો શબ્દ વધુ ઉતાર્યો.

(૧૮૯/૪૮૩૬) હઝરત બરા ઇબ્ને આઝિબ કહે છે કે, જ્યારે આયત 'લાયસ્તવીલ કાઘદૂન મિનલ મુઅમિનીન' ઉતરી ત્યારે હુઝૂરે કહ્યું : ફલાણા માણસ (જેદ)ને બોલાવો. હુકમ અનુસાર તેઓ ખડીયો, પાટીયું અને ખભા (જાનવરના આગળના પગના ઉપરના ભાગ)નું હાડકું લઈને હાજર થયા. હુઝૂરે કહ્યું : લખો, 'લાયસ્તવીલ કાઘદૂન મિનલ મુઅમિનીન વલ મુજાહિદૂન ફી સબીલિ લ્લાહિ' ઇબ્ને ઉમ્મે મકતૂમ હુઝૂરની પાછળ બેઠા હતા. આ આયત સાંભળીને કહ્યું : યા રસૂલલ્લાહ ! હું તો અંધ છું. (જિહાદ કરી શકતો નથી) તરત ઉપરોક્ત

આયતના બદલે આ આયત ઉતરી :
'લાયસ્તવીલ કાઘદૂન મિનલ
મુઅમિનીન ગયર ઊલી દરરિ
વલ મુજાહિદૂન ફી સબીલિ
લ્લાહિ'

(૧૮૦/૪૮૩૭) હઝરત ઇબ્ને
અબ્બાસ કહે છે કે, આયત
'લાયસ્તવીલ કાઘદૂન'નો અર્થ એ
છે કે, બદરની લડાઈમાં ભાગ ન લેનારા
અને ભાગ લેનારા બંને બરાબર નથી.

અલ્લાહ તઆલા ફરમાવે છે :
'ઘન્ન લ્લાઝીન તવફફાહુમુલ
મલાઘકતુ ઝાલિમી અન્ફુસિહિમ
કાલૂ ફીમ ફુન્તુમ કાલૂ ફુન્ના
મુસ્તદઅફીન ફીલ અદિ કાલૂ
અ લમતફૂન અદુ' લ્લાહિ
વાસિઅતન ફતુહાજિર ફીહા'
જ્યારે લોકો પોતે પોતાનું ખરાબ
કરે છે, એવી હાલતમાં ફરિશ્તાઓ
તેમનો જીવ બેંચે છે અને પૂછે
છે કે, તમે કયા કામમાં હતા ?
ત્યારે તેઓ જવાબ આપે છે કે,
અમે પૃથ્વી પર લાચાર હતા
(એટલે કંઈ કરી શકતા ન હતા)
ફરિશ્તાઓ તેમને કહે છે : શું
ખુદાની જમીન લાંબી
પહોળી ન હતી કે, તમે તેમાં
હિજરત કરીને ચાલ્યા જાત.

(૧૮૧/૪૮૩૮) મુહમ્મદ ઇબ્ને

અબ્દુર્રહમાન કહે છે કે, મદીનાવાસીઓ
પર જરૂરી ઠેરવવામાં આવ્યું કે, એક
લશ્કર આપે. માફૂં નામ પણ તે લશ્કરમાં
લખી લેવામાં આવ્યું. મેં જઈને ઇકરિમાને
આ વાત કરી. ઇકરિમાએ મને જવાની
સખ્ત મનાઈ કરી. તેમણે કહ્યું કે, ઇબ્ને
અબ્બાસ કહેતા હતા : રસૂલુલ્લાહ
(સલ.)ના સમયમાં કેટલાક મુસલમાનો
મુશિરકોની સંખ્યા વધારવા માટે
(નાછુટકે) તેમની સાથે થઈ જતા હતા.
જ્યારે કાફિરોના સૈન્ય પર તીર ફેંકવામાં
આવતું હતું ત્યારે એકાદ તીર તે
મુસલમાનોમાંથી પણ કોઈને વાગી જતું
હતું અથવા તલવાર વડે કોઈ મુસલમાન
માર્યા જતો હતો ત્યારે અલ્લાહ
તઆલાએ તેમના વિષે આયત 'ઘન્ન
લ્લાઝીન તવફફાહુમુલ મલાઘકતુ
ઝાલિમી અન્ફુસિહિમ' ઉતારી.

અલ્લાહ તઆલા ફરમાવે છે :
'ઘલ્લલ મુસ્તદઅફીન મિનરિજાલિ
વ ગ્નિસાઘ વલ વિલ્દાનિ
લાયસ્તતીઊન હીલતવ્વ
લાયહતદૂન સબીલા' પરંતુ તે
લાચાર પુરુષો, સ્ત્રીઓ અને બાળકો
જેઓ કોઈ યુક્તિ કરી શકતાં
નથી અને રસ્તો જાણતા નથી

(૧૮૨/૪૮૩૯) હઝરત ઇબ્ને
અબ્બાસ આયત 'ઘલ્લલ
મુસ્તદઅફીન'ની તફસીર અંગે કહે છે

કે, મારી માં એવા લોકોમાંથી હતાં જેમને અલ્લાહ તઆલાએ લાયાર ઠેરવ્યાં છે.

અલ્લાહ તઆલા ફરમાવે છે :
'ફ ઊલાઇક અસલ્લાહુ અંયઅફુવ અન્હુમ વ કાન લ્લાહુ અફુવ્વન ગફૂરા' તો આશા છે કે, અલ્લાહ તઆલા તેમને માફ કરી દે. કારણ કે, અલ્લાહ માફ કરનાર, બખ્શનાર છે.

(૧૮૩/૪૮૪૦) હઝરત અબૂ હુરૈરા કહે છે કે, રસૂલુલ્લાહ (સલ.) ઇશાની નમાઝ પઢતી વખતે 'સમિઅલ્લાહુ લિમન હમિદહ' કહ્યા પછી સજદામાં જતાં પહેલાં બોલતા હતા : એય અલ્લાહ ! અયાશ ઇબ્ને અબી રબીઆને મુકિત આપ. એય અલ્લાહ ! સલમહ ઇબ્ને હિશામને મુકિત આપ. એય અલ્લાહ ! વલીદ ઇબ્ને વલીદને મુકિત આપ. એય અલ્લાહ ! લાયાર મુસલમાનોને છુટકારો આપ. એય અલ્લાહ ! મુદર કૌમ પર ભયંકર મુસીબત ઉતાર. એય અલ્લાહ ! એમના પર એવો દુકાળ ઉતાર જેવો યૂસુફ (અલ.)ના સમયમાં હતો.

અલ્લાહ તઆલા ફરમાવે છે :
'લાજુનાહ અલયકુમ ઇન કાન બિકુમ અઝમ્ મિમ્મતરિન અવ કુન્તુમ મરદા અન તદહિ અસિહતકુમ' કિંવા જો વરસાદના

કારણે તમે તકલીફમાં હોય અથવા તમે બીમાર હોય તો હથિયારો મૂકી દેવામાં કંઈ ગુનોહ નથી.

(૧૮૪/૪૮૪૧) હઝરત ઇબ્ને અબ્બાસ કહે છે કે, આયત 'લાજુનાહ અલયકુમ ઇન કાન બિકુમ અઝમ્ મિમ્મતરિન અવ કુન્તુમ મરદા'માં હઝરત અબ્દુર્રહમાન ઇબ્ને ઔફ મુરદ છે. કારણ કે, તે ઘાયલ થઈ ગયા હતા.

અલ્લાહ તઆલા ફરમાવે છે :
'વ યસ્તફતૂનક ફી ન્નિસાઇ....' તેઓ સ્ત્રીઓ વિષે તમને હુકમ પૂછે છે. તમે તેમને કહી દો કે, અલ્લાહ ઓરતો વિષે તમને હુકમ આપે છે

(૧૮૫/૪૮૪૨) હઝરત આઈશા આયત 'વ યસ્તફતૂનક ફી ન્નિસાઇ....વ તર્ગબૂન અન તનકિહૂહૂન્ન'ની તફસીર અંગે કહે છે કે, જે માણસના વાલીપણા હેઠળ કોઈ યતીમ છોકરી હોય અને એ માણસ તે છોકરીની વારસદાર પણ હોય. યતીમ છોકરી તે માણસ સાથે વારસાના માલ, અહીં સુધી કે ખજૂરીના ઝાડોમાં ભાગીદાર પણ હોય. પછી એ માણસ તે યતીમ છોકરી સાથે નિકાહ કરવાની ઇચ્છા ધરાવતો હોય. બીજા માણસ સાથે

નિકાહ ન કરવા દે. કારણ કે, જો બીજા માણસ સાથે નિકાહ થઈ જશે તો જેવી રીતે અત્યારે યતીમ છોકરી તેની સાથે માલમાં ભાગીદાર છે, તેવી રીતે એ માણસ ભાગીદાર થઈ જશે. એટલે તે યતીમ છોકરીને રોકતો હોય. કોઈ બીજા સાથે નિકાહ ન થવા દેતો હોય તો એવા માણસ વિષે ઉપરોક્ત આયત ઉતરી છે.

અલ્લાહ તઆલા ફરમાવે છે :
'વ ઇનિ મરઅતુન ખાફત મિમ્બઅલિહા નુશૂઝન અવ ઇઅરાદન' જો કોઈ સ્ત્રીને પોતાના પતિના માયાભારેપણા અને બેદયાનપણાનો ભય હોય

ઇબ્ને અબ્બાસ કહે છે કે, 'શિકાક'નો અર્થ છે પરસ્પર ઝઘડો કરવો. 'શુહહ' ભારે શોખ અને કામવાસના 'મુઅલ્લકા' એવી સ્ત્રી જે ત્યક્તા અને વિધવા પણ ન હોય અને પતિવાળી પણ ન હોય, બન્ને વયમાં લટકતી હોય. 'નુશૂઝ' દુશ્મની, દ્વેષ

(૧૯૬/૪૮૪૩) હઝરત આઈશા કહે છે કે, જો કોઈ માણસ પોતાની પત્ની સાથે વધારે મેળમિલાપ ન રાખતો હોય, તેને છોડી દેવા માંગતો હોય. ઓરત તેને કહે કે, હું તારા પરના મારા હક્કો જતા

કરું છું, તું મને તલાક આપી દે. એવા માણસ વિષે આયત 'વ ઇનિ મરઅતુન ખાફત મિમ્બઅલિહા નુશૂઝન અવ ઇઅરાદન' ઉતરી.

અલ્લાહ તઆલા ફરમાવે છે :
'ઇબ્નલ મુનાફિકીન ફી દરકિલ અસ્ફલિ મિન ન્નારિ' બેશક, મુનાફિક લોકો આગના નીચેના ભાગમાં હશે. ઇબ્ને અબ્બાસ કહે છે કે, 'દરકે અસ્ફલ'થી નીચેની આગ મુસાદ છે.

(૧૯૭/૪૮૪૪) હઝરત અસ્વદ કહે છે કે, અમે હઝરત અબ્દુલ્લાહ ઇબ્ને મસ્જિદના વર્તુળમાં બેઠા હતા, એવામાં હુઝયફા આવ્યા અને ઉભા થઈને સલામ કરી. પછી કહેવા લાગ્યા : તમારા કરતાં સારી કૌમ વિષે મુનાફિક હોવાનો હુકમ ઉતારવામાં આવ્યો હતો. મેં આ વાત સાંભળીને 'સુબ્હાનલ્લાહ' કહ્યું અને કહ્યું કે, અલ્લાહ તઆલા તો ફરમાવે છે કે, મુનાફિકો આગના નીચેના ભાગમાં હશે. હઝરત અબ્દુલ્લાહ હસ્યા. હુઝયફા જઈને મસ્જિદના એક ખુણામાં બેસી ગયા. થોડીવાર પછી હઝરત ઇબ્ને મસ્જિદ ઉઠી ગયા. સાથે બેસનારાઓ પણ વિખેરાઈ ગયા. હઝરત અબ્દુલ્લાહ મને એક કાંકરી મારી. હું નજીક ગયો ત્યારે હુઝયફાએ કહ્યું : મને તેમના હસવાથી નવાઈ લાગી. તેઓ જાણતા હતા કે, મેં જે કંઈ કહ્યું હતું

તે સાચું છે. એવા લોકોના મુનાફિક હોવાનો હુકમ ઉતારવામાં આવ્યો હતો. જેઓ તમારા કરતાં સારા હતા. પાછળથી તેમણે તૌબા કરી. ખુદાએ તેમની તૌબા કબૂલ કરી.

‘ઇન્ના અવહયુના ઇલસ્ક....

વ યૂનુસ વ હારૂન વ સુલયમાન’ની તફસીર

(૧૮૮/૪૮૪૫) હઝરત અબ્દુલ્લાહ ઇબ્ને મસ્ઉદ કહે છે : હુઝૂર (સલ.)એ ફરમાવ્યું : કોઈએ એમ ન કહેવું જોઈએ કે, હું યૂનુસ ઇબ્ને મત્તા કરતાં સારો છું.

(૧૮૮/૪૮૪૬) હઝરત અબૂ હુરૈરા કહે છે : રસૂલુલ્લાહ (સલ.)એ ફરમાવ્યું : જે માણસ એવું કહે છે કે, હું યૂનુસ ઇબ્ને મત્તા કરતાં સારો છું તે જુદું કહે છે.

અલ્લાહ તઆલા ફરમાવે છે : ‘યસ્તફતૂનક કુલિ લ્લાહુ યુફતીકુમ ફીલ કલાલતિ ઇનિ મરૂઉન હલક લયસ લહુ વલદુન વ લહુ ઉખ્તુન ફલહા નિસ્કુ મા તરક વ હુવ યરિસુહા ઇલ્લમ યકુલ્લહા વલદ’ ‘કલાલહ’ એવો માણસ જેના ન પિતા હોય ન ઔલાદ કે તેનું કોઈ વારસદાર બની શકે. ‘કલાલહ’ અસલમાં ‘તકલ્લલહુ’નું મૂળ સ્વરૂપ છે.

સામાન્ય વાતચીતમાં બોલાય છે. ‘તકલ્લલહુ ન્નસાબુ’ કિંવા વંશમાં ન તેનું મૂળ છે ન શાખા. કિંવા લોકો તમને ફતવો પૂછે છે. તમે તેમને ‘કલાલહ’નો હુકમ કહી દો કે, અલ્લાહ તઆલા હુકમ આપે છે કે, જો કોઈ માણસ મરી જાય અને તેના પિતા ન હોય અને ન પુત્ર હોય. એક બહેન હોય તો તેના વારસામાંથી બહેનને અડધું મળશે. જો એ બહેન મરી જાય અને તેની ઔલાદ ન હોય તો એ ભાઈ તેના વારસદાર બનશે.

(૨૦૦/૪૮૪૭) હઝરત બરા ઇબ્ને આઝિઝ કહે છે કે, સૌથી છેલ્લે જે સૂરત ઉતરી તે સૂરએ બરાઅત છે. (તેમાં) સૌથી છેલ્લે જે આયત ઉતરી તે ‘યસ્તફતૂનક કુલિ લ્લાહુ યુફતીકુમ ફીલ કલાલહ’ છે.

સૂરએ માઇદહ

બિસ્મિલ્લાહિ રહમાનિ રહીમ ‘હુરુમુન’ ‘હરામ’નું બહુવચન છે. કિંવા ઇહરામ બાંધીને. ‘ફનિમા નકદિહિમ’માં ‘મા’ વધારાનો છે. મૂળમાં ‘ફનિનકદિહિમ’ છે. કિંવા તેમના વચનભંગના કારણે. ‘અલ્લતી કતબ લ્લાહુ લકુમ’

જે જમીન અલ્લાહ તઆલાએ તમારા માટે મુકરર કરી છે. 'કતબ' 'જઅલ'ના અર્થમાં છે. 'તબૂઉ' તું ઉઠાવે, 'તહમિલુ'ના અર્થમાં છે. 'ઘગરા' કિંવા વિજયી બનાવવું. 'દાઘરહ' ચક્કર 'ઉજૂરહુન્ન' તે સ્ત્રીઓની મહેર. 'મખમસતુન' ભૂખ.

સુફ્યાન કહે છે કે, કુર્આનની આયતોમાંથી આ આયત જેટલી મારા માટે ભારે છે એટલી બીજી કોઈ આયત ભારે જથી. 'લસ્તુમ અલા શયઘન હતા તુકીમૂ તવરાત વલ ઇન્જીલ વ મા ઉન્જિલ ઇલયકુમ મિર્ઝિબકુમ' કિંવા તમે કોઈ વસ્તુ પર નથી. (તમારો કોઈ અમલ સ્વીકારપાત્ર નથી) જ્યાં સુધી કે તૌરાત, ઇન્જીલ અને તે કિતાબોનું નિયમિત રીતે પાલન નહીં કરો જે અલ્લાહ તઆલા તરફથી તમારા પર ઉતારવામાં આવી છે. (કારણ કે, આ આયતોને જો વ્યાપક સ્વરૂપમાં રાખવામાં આવે તો એનો હેતુ એ છે કે, જો એક હુકમ ઉપર પણ અમલ નથી તો બીજા અમલો પણ બિલકુલ બરબાદ થઈ જશે).

'વ મન અહ્યાહા ફકઅન્નમા

અહ્ય ન્નાસ જમીઆ' કિંવા જે માણસે નાહક કોઈનો જાન લેવાનું હરામ ઠેરવ્યું તો તેના કારણે બધા લોકો ગ્રવંત રહેશે. 'શિરઅતં વ્ય મિન્હાજા' કિંવા માર્ગ અને રસ્તો. 'મુહ્યમિન' અમાનતદારને કહેવામાં આવે છે. કુર્આન આગળની બધી કિતાબોના હુકમોનું અમાનતદાર છે. એટલે તેને અમાનતદાર કહેવામાં આવ્યું છે.

અલ્લાહ તઆલા ફરમાવે છે : 'અલયલ્મ અકમલ્તુ લકુમ દીનકુમ' કિંવા આજે મેં તમારો ધર્મ પરિપૂર્ણ કરી દીધો

(૨૦૧/૪૮૪૮) તારિક ઇબ્ને શિહાબ કહે છે કે, યહૂદીઓએ હઝરત ઉમરને કહ્યું હતું કે, તમે લોકો એવી આયત પઢો છો કે, જો તે અમારી કિતાબમાં ઉતરી હોત તો અમે તેના ઉતરાણના દિવસને ઇદનો દિવસ મુકરર કરી લેત. હઝરત ઉમરે કહ્યું : મને ખબર છે કે, તે આયત ક્યારે અને ક્યાં ઉતરી હતી. રસૂલુલ્લાહ (સલ.) ત્યારે ક્યાં હતા. આયત 'અલયલ્મ અકમલ્તુ લકુમ દીનકુમ' અરફાના દિવસે ઉતરી હતી. ખુદાની કસમ ! હું પણ અરફાતમાં હાજર હતો. સુફ્યાન કહે છે : મને શંકા છે કે, હઝરત ઉમરે આમ પણ કહ્યું હતું યા ન

કહ્યું હતું કે, તે જુમ્હાનો દિવસ હતો.

અલ્લાહ તઆલાએ ફરમાવ્યું :
'ફલમ તજિદૂ માઅન ફતયમ્મૂ
સઇદન તરિયબન' કિંવા જો
તમને પાણી ન મળે તો પાક
માટીથી તયમ્મુમ કરી લો.
'તયમ્મુમ'નો અર્થ છે ઘરાદો
કરવો. 'આમ્મીન' ઘરાદો કરનાર.
'અમ્મમ્તુ' અને 'તયમ્મુમ'નો
એક જ અર્થ છે કિંવા મેં ઘરાદો
કર્યો.

ઇબ્ને અબ્બાસ કહે છે કે, આયત
'લામસ્તુમુ ન્નિસાઅ' અને 'મિન
કલિલ અન તમસ્સૂહુન્ન' બંનેમાં
'લમ્સ' અને 'મસ્સ'થી સંબોગ
મુરાદ છે. આયત 'અલ્લાતી
દબલતુમ નિહિન્ન'માં 'દુબૂલ'થી
નિકાહ મુરાદ છે. 'અફદા
બઅદુકુમ ઇલા બઅદિન'માં પણ
'અફદા'થી નિકાહ મુરાદ છે

(૨૦૨/૪૮૪૯) ઉમ્મુલ મુઅમિનીન
હઝરત આઈશા (ર.દિ.) કહે છે : એક
સફરમાં અમે હુઝૂર (સલ.) સાથે ગયા
હતા. જ્યારે 'બયદા' અથવા 'જાતુલ
જયા' સ્થળે પહોંચ્યા ત્યારે મારો હાર
ત્યાં તૂટીને પડી ગયો. રસૂલુલ્લાહ (સલ.)
તેને શોધવા માટે ત્યાં થોભી ગયા. તે
જગ્યાએ પાણી ન હતું. લોકો પાસે પણ
ન હતું. એટલે લોકો હઝરત અબૂબક્ર

પાસે ગયા અને કહ્યું : જુઓ, આઈશાએ
શું કર્યું. રસૂલુલ્લાહ (સલ.)ને અને લોકોને
અહીં થોભાવ્યા, જો કે ન અહીં પાણી છે
અને ન (લોકો) સાથે છે. હઝરત અબૂબક્ર
આ સાંભળીને મારી પાસે આવ્યા.
રસૂલુલ્લાહ (સલ.) તે વખતે મારી જાંઘ
પર માથું મૂકીને સૂઈ રહ્યા હતા. આવતાં જ
કહ્યું : તે રસૂલુલ્લાહ (સલ.)ને અને બીજા
લોકોને અહીં રોકી લીધા, જો કે ન અહીં
પાણી છે, ન લોકો પાસે છે. હઝરત
આઈશા કહે છે કે, સિદીકે અકબરે મને
ઠપકો આપ્યો અને જે કંઈ ખુદાને મંજૂર
હતું તે કહ્યું. મારી કુખમાં હાથથી ગોદા
મારવા લાગ્યા. હું હલી શકતી ન હતી.
કારણ કે, રસૂલુલ્લાહ (સલ.)નું માથું
મારી જાંઘ પર હતું. સવારે જ્યારે
રસૂલુલ્લાહ (સલ.) ઉઠ્યા અને પાણી ન
મળ્યું ત્યારે અલ્લાહ તઆલાએ
તયમ્મુમની આયત ઉતારી. લોકોએ
તયમ્મુમ કર્યું. ઉસૈદ ઇબ્ને હુદૈરે કહ્યું :
અબૂબક્રના ઘરવાળાઓ ! આ તમારી
પહેલી જ બરકત નથી. હઝરત આઈશા
કહે છે : જે ઊંટ પર હું સવાર હતી તેને
જ્યારે અમે ઉઠાડ્યું ત્યારે તેની નીચેથી
હાર મળ્યો.

(૨૦૩/૪૮૫૦) હઝરત આઈશા
કહે છે કે, અમે મદીના (ની હદ)માં
પ્રવેશવાની તૈયારીમાં હતા, એવામાં મારો
હાર તૂટીને 'બયદા' સ્થળે પડી ગયો.
રસૂલુલ્લાહ (સલ.) ઉતરીને થોભી ગયા

અને મારા ખોળામાં માથું મૂકીને સૂઈ ગયા. એવામાં હઝરત અબૂબક્ર આવ્યા અને મને જોરથી મુક્કો મારીને કહ્યું : તે હારના કારણે લોકોને અહીં અટકાવી દીધા. હું ભારે મુસીબતમાં સપડાઈ હતી. કારણ કે, રસૂલુલ્લાહ (સલ.)નું મુબારક માથું (મારા ખોળામાં) હતું. હઝરત આઈશા કહે છે કે, હઝરત અબૂબક્રે (મુક્કો મારીને) મને તકલીફ પહોંચાડી. છેવટે રસૂલુલ્લાહ (સલ.) જાગ્યા. સવારની નમાઝનો વખત થઈ ગયો હતો. પાણીની શોધ કરવામાં આવી. જ્યારે ન મળ્યું ત્યારે આયત 'યાઅરયુહ લ્લઝીન આમનૂ ઇમા કુમતુમ ઇલ રસલાતિ ફિસલૂ વુજૂહકુમ.....' ઉતરી. ઉસૈદ ઇબને હુદૈરે કહ્યું : એય અબૂબક્રના ઘરવાળાઓ ! તમારા કારણે અલ્લાહ તઆલાએ લોકોને બરકત આપી. આ ફકત તમારી જ બરકત છે.

અલ્લાહ તઆલા ફરમાવે છે : 'ફઝહબ અન્ત વ રબ્બુક ફકાતિલા ઇન્ના હાહુના કાઇદૂન' કિંવા બની ઇસ્રાઇલે હઝરત મૂસાને કહ્યું કે, તમે અને તમારો ખુદા જઇને લડો અમે તો અહીં જ છીએ

(૨૦૪/૪૮૫૧) હઝરત અબ્દુલ્લાહ ઇબને મસ્જીદ કહે છે કે, મિકદાદે બદરની

લડાઈના દિવસે રસૂલુલ્લાહ (સલ.)ને કહ્યું હતું : યા રસૂલલ્લાહ ! અમે એવા નથી જેમકે બની ઇસ્રાઇલે હઝરત મૂસાને કહ્યું હતું કે, 'ફઝહબ અન્ત વ રબ્બુક ફકાતિલા ઇન્ના હાહુના કાઇદૂન' બલકે આપ ચાલો, અમે આપની સાથે છીએ. આ વાત સાંભળતા જ જાણે રસૂલુલ્લાહ (સલ.)ની ચિંતા દૂર થઈ ગઈ.

અલ્લાહ તઆલા ફરમાવે છે 'ઇન્નમા જમાઉ લ્લઝીન યુહારિબૂન લ્લાહ વ રસૂલહુ વ યસ્અવ્ન ફીલ અદિ ફસાદન અંચુક્તલૂ અવ યુસલ્લબૂ.....' કિંવા જે લોકો અલ્લાહ અને રસૂલ સાથે લડે છે અને ઘરતી પર તોફાન જગાડવા માટે દોડધામ કરે છે, તેમની શિક્ષા ફકત એ છે કે, તેમના ટુકડે ટુકડા કરવામાં આવે અથવા ફાંસીએ લટકાવવામાં આવે. ખુદા સાથે લડવાનો અર્થ એ છે કે, કુફર કરવામાં આવે, ખુદાનો ઇન્કાર કરવામાં આવે

(૨૦૫/૪૮૫૨) હઝરત અબૂ કિલાબા કહે છે : એક દિવસ હું (બલીકા) ઉમર ઇબને અબ્દુલ અઝીઝ પાછળ બેઠો હતો, એવામાં લોકોએ ફાંસીનો ઉલ્લેખ કર્યો. તેમને જે કંઈ ખબર હતી તે કહી અને કહ્યું કે, ચારે બલીકાઓએ ફાંસી

આપીને બદલો લીધો છે. ઉમર ઇબ્ને અબ્દુલ અઝીઝે ગરદન ફેરવીને મને કહ્યું : અબ્દુલ્લાહ ! તમે શું કહો છો ? મેં જવાબ આપ્યો : હું તો એટલું જાણું છું કે, તે માણસ સિવાય જેણે પરિણિત હોવા છતાં વ્યભિચાર કર્યો હોય અથવા નાહક કોઈનું ખૂન કર્યું હોય અથવા ખુદા અને રસૂલ સાથે લડાઈ કરી હોય બીજા કોઈનો જીવ લેવો ઇસ્લામમાં હલાલ નથી. અંબસાએ કહ્યું કે, હઝરત અનસે અમને હદીસ બયાન કરી હતી કે, અબૂ કિલાબાએ કહ્યું કે, મને હઝરત અનસ (રદિ.)એ કહ્યું હતું કે, કેટલાક લોકોએ રસૂલુલ્લાહ (સલ.)ની સેવામાં હાજર થઈને કહ્યું : યા રસૂલુલ્લાહ ! આ જમીનની આબોહવા અમને માફક આવી નથી. હુઝૂરે કહ્યું : અમારા આ ઊંટો ચરવા માટે બહાર જાય છે. તમે તેમની સાથે ચાલ્યા જાઓ અને તેમનું દૂધ અને પેશાબ પીઓ. હુકમ અનુસાર તે લોકો ઊંટો સાથે ચાલ્યા ગયા. દૂધ અને પેશાબ પીને તંદુરસ્ત થઈ ગયા. પછી ગોવાળો પર તૂટી પડ્યા. તેને કતલ કરીને ઊંટોને હાંકીને લઈ ગયા. હવે કઈ વસ્તુ અથવા કયો ગુનોહ તેમના તરફથી બાકી રહી ગયો હતો. ખૂન કર્યું. ખુદા અને રસૂલ સાથે લડાઈ કરી. રસૂલુલ્લાહ (સલ.)ને ડરાવવાનો વિચાર કર્યો. અંબસા કહે છે : મેં આ હદીસ સાંભળીને કહ્યું : સુબ્હાનલ્લાહ ! અબૂ કિલાબાએ કહ્યું :

શું તમે મને જુઠો પાડવા માંગો છો ? જો કે એ જ હદીસ હઝરત અનસે મને કહી હતી. અંબસાએ કહ્યું : હે સીરિયા-વાસીઓ ! જ્યાં સુધી આ અબૂ કિલાબા અને એમના જેવા માણસો તમારામાં રહેશે ત્યાં સુધી તમે સારા રહેશો.

અલ્લાહ તઆલા ફરમાવે છે : 'વલ જુરહ કિસાસ'

(૨૦૬/૪૮૫૩) હઝરત અનસ ઇબ્ને માલિક કહે છે : મારી ફોઈ રૂબયિયએ એક અનસારી છોકરીનો દાંત તોડી નાખ્યો. લોકોએ બદલો માંગ્યો. તેઓ હુઝૂર પાસે ગયા. હુઝૂરે બદલાનો હુકમ આપ્યો. રૂબયિયના ભાઈ અનસ ઇબ્ને નદરે કહ્યું : યા રસૂલુલ્લાહ ! ખુદાની કસમ ! રૂબયિયનનો દાંત તોડવામાં નહીં આવે. હુઝૂરે કહ્યું : અનસ, બદલો તો ખુદાની કાનૂન છે. એવામાં અનસારી છોકરાના પક્ષકારો રાજ થઈ ગયા અને વળતર લેવાનું સ્વીકાર્યું. રસૂલુલ્લાહ (સલ.)એ કહ્યું : ખુદાના અમુક બંદાઓ એવા પણ છે કે, જો ખુદાના ભરોસા પર કસમ ખાઈ લે છે તો ખુદા તેમની કસમ પૂરી કરે છે.

આયત 'યા અય્યુહ રસૂલુ બલિગ મા ઉન્નિલ ઇલચ્ક મિર્રિબક'ની તફસીર

(૨૦૭/૪૮૫૪) મસ્રૂક કહે છે :

૩

હઝરત આઈશાએ કહ્યું હતું કે, જે માણસ તમને એવું કહે કે, રસૂલુલ્લાહ (સલ.) પર જે વહી ઉતરી હતી તેમાંથી હુઝૂરે કંઈક ભાગ છુપાવી રાખ્યો હતો તે માણસ જુઠો છે. કારણ કે, અલ્લાહ તઆલા પોતે ફરમાવે છે : **યા અય્યુહ રસૂલુ બલિગ મા ઉન્નિલ ઇલરક મિરઝિબક** (કિવા એય રસૂલ ! ખુદાના તરફથી તમારા પર વહી ઉતારવામાં આવી છે તેને લોકો સુધી પહોંચાડી દો.

અલ્લાહ તઆલા ફરમાવે છે :
'લાયુઆખિયુકુમ લ્લાહુ બિલ્લગવિ ફી અયમાનિકુમ' અલ્લાહ તઆલા નિરર્થક કસમો પર તમને શિક્ષા કરશે નહીં

(૨૦૮/૪૮૫૫) હઝરત આઈશા કહે છે કે, આયત 'લાયુઆખિયુકુમ લ્લાહુ બિલ્લગવિ ફી અયમાનિકુમ' તે માણસ વિષે ઉતરી છે જે (નિરર્થક) કહે છે : 'લા વલ્લાહિ, બલા વલ્લાહિ'

(૨૦૮/૪૮૫૬) હઝરત આઈશા કહે છે : મારા પિતા કસમની વિરૂધ્ધ કરતા ન હતા. અહીં સુધી કે અલ્લાહ તઆલાએ કસમના કફફારાનો હુકમ ઉતાર્યો. હઝરત અબૂબક્રે કહ્યું : જો હું કોઈ વસ્તુની કસમ ખાઈ લઈશ, પછી તેનાથી ઉલટું કરવાનું સારું સમજીશ ત્યારે અલ્લાહ તઆલાની રજા (કફફારા)નો લાભ ઉઠાવીશ અને

તે જ કરીશ જે સારું હશે.

આયત 'યા અય્યુહ લ્લાઝીન આમનૂ લાતુહરિમૂ તયિયબાતિ મા અહલ્લ લ્લાહુ લકુમ.'

(૨૧૦/૪૮૫૭) હઝરત અબ્દુલ્લાહ કહે છે કે, અમે રસૂલુલ્લાહ (સલ.) સાથે જિહાદ કર્યા કરતા હતા. અમારી સાથે ઓરતો ન રહેતી હતી. અમે હુઝૂરને કહ્યું : શું અમે ખરસી બની જઈએ તો કંઈ વાંધો છે ? હુઝૂરે મનાઈ ફરમાવી. તે પછી રજા આપી કે, અમે કપડા પર સ્ત્રી સાથે નિકાહ કરીએ (કિવા મુત્આ કરીએ) આ આયત પઢી : **યા અય્યુહ લ્લાઝીન આમનૂ લાતુહરિમૂ તયિયબાતિ મા અહલ્લ લ્લાહુ લકુમ**

આયત 'ઇન્નમલ ખમરૂ વલ મયસિરૂ વલ અન્સાબુ વલ અઝલામુ રિજસુ મિન અમલિ શયતાનિ'ની તફસીર કિંવા એય ઇમાનવાળાઓ ! દારૂ, જુગાર, મૂર્તિઓ અને ફાલના તીરો શયતાનના ગંદા કામો છે.

ઇબ્ને અબ્બાસ કહે છે કે, 'અઝલામ' એવા તીરોને કહેવામાં આવે છે, જેનાથી લોકો જુદા જુદા કામો માટે ફાલ કાઢતા હતા. 'અન્સાબ' એવી મૂર્તિઓ હતી, જેના પર જાનવરો ભેટ

ચઢાવવામાં આવતાં હતાં. ઇબ્ને અબ્બાસ સિવાય બીજા લોકો કહે છે કે, ‘ઝલમ’ પાંચ વગરના તીરોને કહેવામાં આવે છે. એનું બહુવચન ‘અઝલામ’ છે. ફાલ લેવાની એવી રીત હતી કે, તીરો પર ફાલ લેવાની અમુક નિશાનીઓ બનાવીને તેમને ગોળ ફેરવતા હતા. જો તીરમાં મનાઈ આવી તો તે કામ કરતા ન હતા અને હુકમ આવ્યો તો તે કામ કરતા હતા

(૨૧૧/૪૮૫૮) હઝરત ઇબ્ને ઉમર કહે છે કે, જ્યારે દારૂના હરામ હોવાનો હુકમ ઉતર્યો ત્યારે મદીનામાં પાંચ પ્રકારની દારૂ હતી, જેમાં દ્રાક્ષનો દારૂ ન હતો.

(૨૧૨/૪૮૫૮) હઝરત અનસ ઇબ્ને માલિક કહે છે કે, અમારા પીવા માટે તે દારૂ સિવાય જેને તમે લોકો ‘ફઝીખહ’ કહો છો, બીજો કોઈ દારૂ ન હતો. (એક દિવસ) હું અબૂ તલહા અને ફલાણા ફલાણા માણસોને પીવડાવી રહ્યો હતો, એવામાં એક માણસે આવીને કહ્યું : કંઈ ખબર પણ છે ? લોકોએ પૂછ્યું, શું વાત છે ? તે માણસે કહ્યું : દારૂ હરામ થઈ ગયો. સભાજનોએ મને કહ્યું : અનસ, એ માટલાઓને ઢોળી દો. (મેં ઢોળી દીધા) પછી તે લોકોએ દારૂ માટે પૂછ્યું નહીં

(કે તે શું કર્યું) અને તે માણસની ખબર પછી પીધો પણ નહીં.

(૨૧૩/૪૮૬૦) ઉહદની લડાઈની સવારે લોકોએ દારૂ પીધો. પછી તે લોકો તે દિવસે શહીદ થઈ ગયા. આ બનાવ દારૂના હરામ થવા પહેલાંનો છે.

(૨૧૪/૪૮૬૧) ઇબ્ને ઉમર કહે છે કે, હઝરત ઉમર મિમ્બર પર કહી રહ્યા હતા : લોકો, દારૂ હરામ હોવાનો હુકમ ઉતર્યો ત્યારે દારૂ પાંચ વસ્તુઓનો બનાવવામાં આવતો હતો. દ્રાક્ષ, ખજૂર, મધ, ઘઉં અને જવ. દારૂ એવી વસ્તુ છે જે બુધ્ધિને ઢાંકી દે છે.

અલ્લાહ તઆલા ફરમાવે છે : ‘લય્સ અલ લ્લાઝીન આમનૂ વ અમિલૂ સ્સાલિહાતિ જુનાહુન ફીમા તઘમૂ....’ જે લોકો ઇમાન લાવ્યા અને નેક કામો કર્યા તેમણે જે કંઈ ખાઈ લીધું તેનો ગુનોહ તેમના પર નથી

(૨૧૫/૪૮૬૨) હઝરત અનસ કહે છે : જે દારૂ ઢોળી દેવામાં આવ્યો હતો તે ફઝીખ હતો. એક રિવાયતમાં આ પ્રમાણે આવ્યું છે કે, હઝરત અનસ કહે છે કે, અબૂ તલહાના ઘરમાં લોકોને દારૂ પીવડાવી રહ્યો હતો, એવામાં દારૂ હરામ હોવાનો હુકમ ઉતર્યો. રસૂલુલ્લાહ (સલ.)એ જાહેરાત કરનારને જાહેરાત

કરવાનો હુકમ આવ્યો. હુકમ અનુસાર જાહેરાત કરનારે જાહેરાત કરી. અબૂ તલહાએ મને કહ્યું : બહાર નીકળીને જુઓ, આ કેવો અવાજ છે. મેં બહાર નીકળીને જોયું અને કહી દીધું કે, એક જાહેરાત કરનાર જાહેરાત કરી રહ્યો છે કે, દારૂ હરામ કરવામાં આવ્યો. અબૂ તલહાએ મને કહ્યું : તો ઢોળી દો. જેથી મદીનાની શેરીઓમાં દારૂ વહેવા લાગ્યો. તે સમયે લોકો જે દારૂ પીતા હતા તે ફજીખ હતો. દારૂ હરામ થયા પછી અમુક લોકોએ કહ્યું કે, જે લોકોના પેટમાં દારૂ છે તે તો માર્યા ગયા. તે વખતે આયત લયુસ અલ લ્લાહીન આમનૂ વ અમિલૂ સ્સાલિહાતિ જુનાહુન ફીમા તઘમૂ ઉતરી.

અલ્લાહ તઆલા ફરમાવે છે : 'લાતસ્થાલૂ અન અશ્યાઅ ઘન તુબ્દ લકુમ તસુઅકુમ' એવી વસ્તુઓના (હલાલ અને હરામ હોવા) અંગે ન પૂછો કે, જો તમારી સામે તે બયાન કરવામાં આવે તો તમને નાપસંદ હોય

(૨૧૬/૪૮૬૩) હઝરત અનસ કહે છે કે, રસૂલુલ્લાહ (સલ.) એક દિવસ એવો ખુત્બો પઢ્યા કે, તેના જેવો ખુત્બો મેં કદી સાંભળ્યો ન હતો. હુઝૂરે કહ્યું હતું કે, જે કંઈ હું જાણું છું તે જો તમે જાણતા હોત તો ઓછું હસતા હોત અને વધારે

રડતા હોત. સહાબાઓએ આ સાંભળીને મોં છુપાવી દીધાં અને અવાજ સાથે રડવા લાગ્યા. એક માણસે કહ્યું : (યા રસૂલલ્લાહ) મારા પિતા કોણ છે ? હુઝૂરે કહ્યું : ફલાણો માણસ. તે વખતે આયત 'લાતસ્થાલૂ અન અશ્યાઅ ઘન તુબ્દ લકુમ તસુઅકુમ....' ઉતરી.

(૨૧૭/૪૮૬૪) હઝરત ઈબ્ને અબ્બાસ કહે છે કે, કેટલાક લોકો રસૂલુલ્લાહ (સલ.)ને મજાક ખાતર પણ કંઈક પૂછતા હતા. જેમકે અમુક લોકો પૂછતા હતા, મારા પિતા કોણ છે ? કેટલાક માણસોની ઊંટણીઓ ખોવાઈ જતી હતી તો તેઓ પૂછતા હતા, અમારી ઊંટણી ક્યાં છે ? તે પરથી આયત 'લાતસ્થાલૂ અન અશ્યાઅ ઘન તુબ્દ લકુમ તસુઅકુમ.....' ઉતરી.

અલ્લાહ તઆલા ફરમાવે છે : 'મા જઅલ લ્લાહુ મિમ્બહીરતિ વ્વ લા સાઘબતિ વ્વ લા વસીલતિ વ્વ લા હામિન.....' અલ્લાહ તઆલાએ 'બહીરહ', 'સાઘબહ', 'વસીલહ' અને 'હામ'ને હરામ કર્યા નથી. (ચારે શબ્દોનું વિવરણ આગળ આવે છે.)

'વ ઘઝ કાલ લ્લાહુ યા ઘસ બ્ન મરયમ....' આ આયત 'ઘઝ' વધારે છે. 'માઘદહ' એવી વસ્તુને

કહેવામાં આવે છે જે મહેમાનને આપવામાં આવે છે. કિંવા એવું ઉત્તમ ખાણું અથવા સારી વસ્તુ જે મહેમાનને અથવા બીજા કોઈને આપવામાં આવે તે ‘માછદહ’ છે. હકીકતમાં ‘માછદહ’ કર્તાના પ્રાસમાં છે, પરંતુ કર્મ રૂપે એનો ઉપયોગ થાય છે. જેવી રીતે કે, ‘ઘશતુ રાદિયહ’ અને ‘તત્તલીકતુન બાછનહ’માં ‘રાદિયહ’ અને ‘બાછનહ’ કર્તાના પદો છે, પરંતુ કર્મ રૂપે વપરાય છે.

ઘળને અબ્બાસ કહે છે કે, ‘ઘળ્લી મુતવફફીક’નો અર્થ છે, હું તમને મારીશ. હું તમારી રૂઠ કાઢીશ.

(૨૧૮/૪૮૬૫) હઝરત સઈદ ઇબ્ને મુસયિબ કહે છે કે, ‘બહીરહ’ એવી ઊંટણીને કહેવામાં આવે છે જેનું દૂધ ન દોહવામાં આવે. મૂર્તિઓની મન્નતની નિયતથી બાવલાઓમાં જ રહેવા દેવામાં આવે. ‘સાઈબહ’ એવો સાંઢ છે જેને મૂર્તિઓ અને જુદા દેવતાઓના નામ પર છોડી મૂકવામાં આવે. તેના પર ભાર મૂકવામાં ન આવે કિંવા માલ વહન કરવાની સેવા તેની પાસેથી ન લેવામાં આવે.

(૨૧૮/૪૮૬૬) હઝરત અબૂ હુરૈરાની રિવાયત છે કે, હુઝૂર (સલ.)એ

ફરમાવ્યું : મેં અમ્ર ઇબ્ને આમિર ખુઝાઈને જોયો કે, પોતાના આંતરડાં ખેંચીને દોઝખમાં ફરતો હતો. કારણ કે, તેણે જ સૌ પ્રથમ મૂર્તિઓ અને દેવતાઓના નામ પર સાંઢ ફરતા મૂકવાની પ્રથા શરૂ કરી હતી. ‘વસીલહ’ એવી યુવાન ઊંટણીને કહેવામાં આવે છે જે પહેલી વાર ગાભણ થાય ત્યારે માદા બચ્ચાને જન્મ આપે અને બીજી વાર ગાભણ થાય ત્યારે પણ માદા બચ્ચાને જન્મ આપે. જ્યારે એ ઊંટણીના પેટે બે વાર ગાભણ થયા પછી બંને વાર ઊંટણી જ પેદા થતી તો પછી તેને મૂર્તિઓ અને દેવતાઓના નામ પર છોડી મૂકતા હતા. ‘હામ’ એવા નર ઊંટને કહેવામાં આવે છે કે, અમુક વાર તેને માદા પર કુદાવીને છોડી મૂકતા હતા. ન તેના પર વજન મૂકતા હતા ન તેને સવારીના કામમાં લેતા હતા.

(૨૨૦/૪૮૬૭) હઝરત આઈશા કહે છે : રસૂલુલ્લાહ (સલ.)એ ફરમાવ્યું : મેં જોયું કે, દોઝખની આગના ભાગો (ઉગ્રતા અને જલદ હોવાના કારણો) પરસ્પર એકબીજાને ખાઈ રહ્યા હતા. અમ્ર (ઇબ્ને આમિર ખુઝાઈ) તેમાં પોતાના આંતરડાં ઢસડતો ફરી રહ્યો હતો. કારણ કે, તેણે જ સૌ પ્રથમ સાંઢ છુટો મૂકવાની પ્રથા શરૂ કરી હતી.

અલ્લાહ તઆલા ફરમાવે છે :
‘વ કુન્તુમ અલયહિમ શહીદ મ્મા

દુમ્તુ ફીહિમ ફલમ્મા તવફફરતની કુન્ત અન્ત રકીબ અલયહિમ વ અન્ત અલા કુલિલ શયઘન શહીદ' કિંવા જ્યાં સુધી હું તેમનામાં રહ્યો ત્યાં સુધી હું તેમનાથી માહિતગાર હતો. જ્યારે તે મને તેમનાથી ફેરવી લીધો ત્યારે તું જ તેમનો દેખરેખ રાખનાર રહ્યો. કારણ કે, તું દરેક વસ્તુથી માહિતગાર છે. (આ કથન હઝરત ઇસા (અલ.)નું છે જે કિયામતના દિવસે ખુદાને કહેશે).

(૨૨૧/૪૮૬૮) હઝરત ઇબ્ને અબ્બાસ કહે છે કે, રસૂલુલ્લાહ (સલ.)એ એક દિવસ ખુલ્લો પઢાવ્યો. આપે કહ્યું : લોકો, તમને નગ્ન શરીરે, ખુલ્લા પગે અને ખત્ના વગર અલ્લાહ સામે ભેગા કરવામાં આવશે. તે પછી હુજૂરે આ આયત પઢી; 'કમા બદઅન્ના અવ્વલ ખલિક ન્નુઘદુહુ વઅદન અલયના ઇન્ના કુન્ના ફાઘલીન' કિંવા જેવી રીતે અમે શરૂઆતમાં પેદા કર્યા હતા તેવી રીતે બીજી વાર પેદા કરીશું. આ વાયદો અમારા પર જરૂરી છે. અમે એ જરૂર કરીશું. પછી કહ્યું કે, સૌ પ્રથમ હઝરત ઇબ્રાહીમને પોષાક પહેરાવવામાં આવશે. મારી ઉમ્મતના થોડાક માણસોને લાવવામાં આવશે અને પકડીને ડાબી બાજુએ (દોઝખ તરફ) લઈ જવામાં આવશે. હું કહીશ કે, એય અલ્લાહ ! એ

તો મારા સહાબી છે. હુકમ થશે, તમને ખબર નથી કે, તમારા પછી એમણે કેવી કેવી બિદઅતો શરૂ કરી હતી. હું આ સાંભળીને તે જ કહીશ જે એક નેક બંદાનું કથન છે. 'વ કુન્તુ અલયહિમ શહીદ મ્મા દુમ્તુ ફીહિમ ફલમ્મા તવફફરતની કુન્ત અન્ત રકીબ અલયહિમ વ અન્ત અલા કુલિલ શયઘન શહીદ.' હુકમ થશે કે, તમારા અલગ થયા પછી એ લોકો ઉલટા પગે (ઇસ્લામથી) ફરી ગયા હતા.

આયત 'ઘન તુઅઝઝિબહુમ ફઘન્નહુમ ઇબાદુક વ ઘન તગફિર લહુમ ફઘન્નક અન્તલ અઝઝિબલ હકીમ' કિંવા જો તું તેમને અઝાબ આપીશ તો તે તારા બંદા છે અને જો તું તેમને બખ્શી દઈશ તો તું શકિત-શાળી અને હિકમતવાળો છે

(૨૨૨/૪૮૬૯) હઝરત ઇબ્ને અબ્બાસ કહે છે : હુજૂર (સલ.)એ ફરમાવ્યું કે, તમને (કિયામતના દિવસે) જરૂર ભેગા કરવામાં આવશે. કેટલાક લોકોને ગિરફતાર કરીને ડાબી બાજુએ લઈ જવામાં આવશે. હું તે જ કહીશ જે એક નેક બંદાનું કથન છે કે, 'કુન્તુ અલયહિમ શહીદ મ્મા દુમ્તુ ફીહિમ ફલમ્મા તવફફરતની કુન્ત અન્ત રકીબ અલયહિમ વ અન્ત અલા

કુલિલ શયષન શહીદ. ઇન તુઅઝઝિબહુમ ફઘન્નહુમ ઇબાદુક વ ઇન તગફિર લહુમ ફઘન્નક અન્તલ અઝીઝુલ હકીમ.’

સૂરએ અન્આમ

ઇબ્ને અબ્બાસ કહે છે : ‘ફિલ્હ’થી બહાનું મુરાદ છે. ‘મઅરૂશાત’ એવા વેલાઓ જે છાપરાઓ પર ફેલાવવામાં આવે છે, જેમ કે દ્રાક્ષ વગેરે. ‘લિઉન્નિઝરકુમ’માં ‘કુમ’થી મક્કાવાસીઓ મુરાદ છે ‘હમૂલતન’ ભાર વહન કરનાર જાનવર. ‘વ લલબસ્ના’ અમે તેમના પર શંકા કરીએ છીએ. ‘યન્અબ્ન’ તેઓ દૂર હોય છે. ‘તુબ્સલ’ ઝલીલ કરવામાં આવે. ‘ઉબ્સલૂ’ ઝલીલ કરવામાં આવ્યા. ‘બાસિતૂ અયદીહિમ’ ‘બસ્ત’નો અર્થ છે મારવું. ‘ઇસ્તફ્સરતુમ’ તમે ઘણાઓને ગુમરાહ કર્યા. ‘વ જઅલૂ લિલ્લાહિ મિમ્મા ઝરઅ મિનલ હરસિ વલ અન્આમિ’ તેમણે ખુદાના માટે પોતાના મેવાઓ અને માલમાંથી એક ભાગ મુકરર કર્યો અને એક ભાગ શયતાન અને મૂર્તિઓ માટે મુકરર કર્યો. ‘અમ્મ શતમલત અલયહિ

અરહામુલ ઉન્સયયનિ’ કિંવા માદાના પેટમાં કયાં તો નર જાનવર હશે કયાં તો માદા. (એટલે બંને હરામ હોવા જોઇએ.) એનું શું કારણ કે, એકને હરામ સમજવામાં આવે અને બીજાને હલાલ. ‘મસ્ફૂહન’ વહેવડાવેલું. ‘સદફ’ તેણે મોં ફેરવ્યું. ‘ઉબ્સલૂ’ તેમને હતાશ કરવામાં આવ્યા. ‘ઉબ્સલૂ’ તેઓ મદદ વગર છોડી દેવામાં આવ્યા. ‘સરમફૂન’ હંમેશા. ‘ઇસ્તફ્વલ્હુ’ તેને ગુમરાહ કર્યો. ‘તમ્તરૂન’ તમે શંકા કરો છો. ‘વકરૂ’ બહેરા હોવું. ‘વિક’ ભાર. ‘અસાતીર’ ‘ઇસ્તૂરતુન’ અને ‘ઇસ્તારતુન’નું બહુવચન છે. કિંવા નિરર્થક બકવાસ. ‘અબ્બઅસાઉ’ ‘બઅસ’ અને ‘બુઅસ’માંથી બનેલું છે કિંવા સખ્તાઇ. ‘જહરતન’ તેમની આંખો સામે ‘ધૂર’ ‘ધૂરતુન’નું બહુવચન છે જેમકે ‘સૂરત’નું બહુવચન ‘સૂર’ આવે છે. ‘મલકૂત’ મુલ્ક અને હુકૂમતના અર્થમાં છે. જેમ કે ‘રહબૂત’નો અર્થ ડરવું અને ‘રહમૂત’નો અર્થ રહમ કરવું થાય છે. મહાવરામાં બોલવામાં આવે છે : ‘રહબૂતુક ખયરૂ મિમ રહમૂતિક’ કિંવા તારૂં ડરવું એના કરતાં સારૂં છે કે,

તારા પર રહમ કરવામાં આવે. 'જન્ન' અંધારું થયું. 'અલ્લાહિ હુસ્બાનુહુ' કિંવા અલ્લાહના ઊંમ્મે તેનો હિસાબ કરવાનું છે. કેટલાક લોકો કહે છે કે, 'હુસ્બાન'નો અર્થ છે શયતાનોને અંગારા ફેંકીને મારવું. 'મુસ્તકરૂન' કિંવા પીઠમાં થોભવું. 'મુસ્તવદઉન' ગર્ભમાંનું અનામત સ્થળ 'કિન્વુન' ગુચ્છો. એનું બેની સંખ્યા સૂચવતું પદ 'કિન્વાનિ' છે અને બહુવચન 'કિન્વાનુન' છે, જેમકે 'સિન્વુન' અને 'સિન્વાનુન'.

અલ્લાહ તઆલા ફરમાવે છે : 'વ ઇન્દહુ મફાતિહુલ ગય્બિ લાયઅલમુહા ઇલ્લા હુવ' અલ્લાહ પાસે ગૈબના ઇલ્મની ચાવીઓ છે. તેને અલ્લાહ સિવાય બીજું કોઈ જાણતું નથી

(૨૨૩/૪૮૭૦) હઝરત ઇબ્ને ઉમર કહે છે કે, રસૂલુલ્લાહ (સલ.)એ કહ્યું : ગૈબની પાંચ ચાવીઓ છે, જે આ આયતમાં આવેલી છે : ઇન્ન લ્લાહ ઇન્દહુ ઇલ્મુ રસાઅતિ બેશક, અલ્લાહને જ કિયામતની ખબર છે. વ યુન્નાઝિલુલ ગય્સ અને તે જ વરસાદ વરસાવે છે. વ યઅલમુ મા ફીલ અરહામિ તે જ જાણે છે કે, ગર્ભમાં શું છે. વ માતદરી નફસુ મ્માઝા

તકસિનુ ગદન કોઈ જાણતું નથી કે, કાલે તે શું કરશે. વ માતદરી નફસુન બિઅરિય અરદિન તમૂતુ કોઈ જાણતું નથી કે, કઈ ધરતી પર તેનું અવસાન થશે. ઇન્ન લ્લાહ અલીમુન ખબીર બેશક, અલ્લાહ જાણનાર ખબરદાર છે.

અલ્લાહ તઆલા ફરમાવે છે : 'કુલ હુવલ કાદિર અલા અંર્યબઅસ અલયકુમ અઝાબ મિન ફવકિકુમ....' તમે કહી દો કે, અલ્લાહ તઆલા તમારા પર/તમારી ઉપરની દિશામાંથી અઝાબ મોકલી શકે છે. 'યલ્લિસકુમ' તમને એકત્ર કરી દે. બધા જુથોને પરસ્પર ભેગા કરી દે. 'યલ્લિસૂ' તેઓ પરસ્પર એકત્ર થાય

(૨૨૪/૪૮૭૧) હઝરત જાબિર કહે છે કે, જ્યારે આયત કુલ હુવલ કાદિર અલા અંર્યબઅસ અલયકુમ અઝાબ મિન ફવકિકુમ ઉતરી ત્યારે રસૂલુલ્લાહ (સલ.)એ કહ્યું : એય અલ્લાહ ! હું તારી પનાહ માંગું છું. અલ્લાહ તઆલાએ ફરમાવ્યું : અવ મિન તદ્દતિ અરજુલિકુમ હુઝૂરે કહ્યું : એય અલ્લાહ ! હું તારી પનાહ માંગું છું. અવ યલ્લિસકુમ શિયઅં વ્વ યુઝીક બઅદકુમ બઅસ

બખ્શિન હુઝૂરે કહ્યું : આ તેના કરતાં આસાન છે. (કિંવા અલ્લાહ તઆલાએ જ્યારે આસ્માનમાંથી અઝાબ ઉતારવાનું કહ્યું ત્યારે હુઝૂરે પનાહ માંગી. જમીનમાં ધસાવી દેવાની, ડુબાડી દેવાની અને જમીનને ઊલટાવી દેવાનું કહ્યું ત્યારે હુઝૂરે પનાહ માંગી. પછી પરસ્પર ઝઘડો અને ઝુલ્મ તથા એકબીજાના હક્કો છીનવી લેવાનું કહ્યું ત્યારે હુઝૂરે કહ્યું : આ તે બંને કરતાં આસાન છે).

અલ્લાહ તઆલા ફરમાવે છે :
'વ લમયલ્લિનસૂ ઇમાનહુમ બિમુલ્મિન' જે લોકો ઇમાન લાવ્યા અને પોતાના ઇલ્મમાં ઝુલ્મ ભેરવ્યો નહીં.

(૨૨૫/૪૮૭૨) હઝરત અબ્દુલ્લાહ ઇબ્ને મસ્હૂદ કહે છે કે, જ્યારે આયત અલ્લાહીન આમનૂ વ લમયલ્લિનસૂ ઇમાનહુમ બિમુલ્મિન ઉતરી ત્યારે સહાબાએ કહ્યું : અમારામાંથી કોણે ઝુલ્મ કર્યા નથી. (એટલે કોઈ બખ્શાવાને લાયક નથી) ત્યારે અલ્લાહ તઆલાએ આયત ઇબ્ન શિશક લામુલ્મુન અઝીમ ઉતારી.

આયત 'વ યૂનુસ વ લૂતન વ કુલ્લન ફદ્લના અલલ આલમીન'ની તફસીર

(૨૨૬/૪૮૭૩) હઝરત ઇબ્ને

અબ્બાસ કહે છે કે, રસૂલુલ્લાહ (સલ.)એ ફરમાવ્યું : કોઈએ એવું ન કહેવું જોઈએ કે, હું યૂનુસ ઇબ્ને મત્તા કરતાં સારો છું.

(૨૨૭/૪૮૭૪) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : કોઈએ એવું ન કહેવું જોઈએ કે, હું યૂનુસ ઇબ્ને મત્તા કરતાં સારો છું.

અલ્લાહ તઆલા કહે છે :
'ઊલાઈક લ્લાઝીન હદ લ્લાહુ ફિબિહુદાહુમુ ફતદિહિ' કિંવા તે લોકોને અલ્લાહ તઆલાએ હિદાયત આપી હતી, તમે તેમના રસ્તા પર ચાલો.

(૨૨૮/૪૮૭૫) મુજાહિદ કહે છે કે, મેં હઝરત ઇબ્ને અબ્બાસને પૂછ્યું, શું (સૂરએ) 'ધાદ'માં કોઈ સજદો છે ? તેમણે કહ્યું : હા. તે પછી આયત વ વહબ્ના.... ફિબિહુદાહુમુ ફતદિહિ પઢી અને કહ્યું કે, દાઉદ (અલ.) પણ તે લોકોમાંથી છે જેમના રસ્તા પર ચાલવાનો રસૂલુલ્લાહ (સલ.)ને હુકમ થયો છે.

અલ્લાહ તઆલા ફરમાવે છે :
'વ અલ લ્લાઝીન હાદુ હર્મના કુલ્લ ઝીમુકુરિન વ મિનલ બકરિ વલ ગનમિ હર્મના અલયહિમ શુહૂમહુમા' ચહૂદીઓ માટે અમે દરેક ખરીવાળું જાનવર હરામ કરી દીધું હતું. ગાય અને બકરીની ચરબી પણ હરામ કરી

દીઘી હતી.

ઘબ્બને અબ્બાસ કહે છે : ખરી-વાળા જાનવરથી ઊંટ અને શાહમૃગ મુરાદ છે. 'હવાયા'થી આંતરડાઓ મુરાદ છે. કેટલાક લોકો કહે છે કે, 'હાદૂ'નો અર્થ છે તેઓ યહૂદી બની ગયા અને 'હુદના'નો અર્થ છે અમે તૌબા કરી. 'હાઘદ' તૌબા કરનાર

(૨૨૮/૪૮૭૬) હઝરત જાબિર (રદિ.) કહે છે કે, રસૂલુલ્લાહ (સલ.)એ ફરમાવ્યું : યહૂદીઓને ખુદાનો માર પડે. જ્યારે અલ્લાહ તઆલાએ તેમના માટે ચરબી હરામ કરી ત્યારે તેમણે પીગળાવીને વેચીને તેની કીમત ખાધી.

અલ્લાહ તઆલા ફરમાવે છે : 'વ લાતકરબૂલ ફવાહિશ માઝહર મિન્હા વ મા બતન' જૈહયાઘના કામ પાસે ન જાઓ, ભલે ખુલ્લું હોય કે છુપાયેલું હોય.

(૨૩૦/૪૮૭૭) હઝરત અબ્દુલ્લાહ ઇબ્ને મસ્ઊદ (રદિ.) કહે છે કે, ખુદા તઆલા કરતાં વધારે સ્વમાનવાળું કોઈ નથી. એટલે જ તો તેણે બેહયાઈના બધા કામો, ભલે ખુદલા હોય કે છુપાં, બધાં હરામ કરી દીધાં. કોઈ વસ્તુને અલ્લાહ કરતાં વધારે વખાણ પસંદ નથી. એટલા માટે તેણે પોતાના વખાણ પોતે કર્યા છે. અમ્ર કહે છે : મેં અબૂ વાઈલને પૂછ્યું કે,

શું આ હદીસ તમે પોતે અબ્દુલ્લાહ પાસેથી સાંભળી છે ? અબૂ વાઈલે કહ્યું : હા. મેં કહ્યું : શું અબ્દુલ્લાહે આ હદીસ મરફૂઅન બયાન કરી ? અબૂ વાઈલે કહ્યું : હા.

ઇમામ બુખારી કહે છે : 'વકીલ'નો અર્થ છે દેખરેખ રાખનાર, ઘેરી લેનાર. 'કુબુલન' 'કબીલ'નું બહુવચન છે. કિંવા તે અઝાબ અમુક પ્રકારનો છે. દરેક પ્રકાર જાણે એક 'કબીલ' છે. 'મુખરફ' દરેક એવી વસ્તુને કહેવામાં આવે છે કે, તમે તેને શણગારીને રજૂ કરો અને હકીકતમાં તે એવી ન હોય. 'હરસૂન હિજર' હરામ ખેતી. 'હિજર' જેની મનાઈ ફરમાવવામાં આવી હોય એવી વસ્તુ. કારણ કે, 'હિજર' 'મહજૂર'ના અર્થમાં છે. મકાન અને ઘોડીને પણ 'હિજર' કહેવામાં આવે છે. બુધ્ધિને પણ 'હિજર' અને 'હિજા' કહેવામાં આવે છે. 'હિજર' સમૂદ નામે કૌમના રહેઠાણનું નામ પણ છે. જે જમીનની પત્થરોથી સુરક્ષા કરવામાં આવે, ચારે બાજુથી તેને પત્થરોથી ઘેરી લેવામાં આવે તે પણ 'હિજર' કહેવાય છે. આ કારણે જ કઅબાની 'હતીમ'ને 'હિજર' કહેવામાં આવે છે. કારણ કે, 'હતીમ' 'મહતૂમ'ના અર્થમાં છે. 'હિજરૂલ યમામહ' એક જગ્યાનું નામ છે.

અલ્લાહ તઆલા ફરમાવે છે :

‘હલુમ્મ શુહદાઅકુમ’ કિંવા તમારા ગવાહો લાવો. હિજાઝવાસીઓના મહાવરામાં ‘હલુમ્મ’ એક, બે અને ત્રણ કે તેથી વધુ માટે વપરાય છે. અલ્લાહ તઆલા ફરમાવે છે : ‘લાયન્ફઠિ નફ્સન ઇમાનુહા’ કિંવા જે માણસ પહેલેથી ઇમાન લાવ્યો ન હોય તેને કિયામતના દિવસે ઇમાન લાવવાનું લાભ કરશે નહીં

(૨૩૧/૪૮૭૮) હઝરત અબૂ હુરૈરા કહે છે : હુઝૂર (સલ.)એ કહ્યું : કિયામત ત્યારે કાયમ થશે જ્યારે સૂર્ય પશ્ચિમમાંથી નીકળશે. કિયામતને જોઈને પૃથ્વીના બધા લોકો ઇમાન લઈ આવશે, પરંતુ જે લોકો પહેલેથી મુઅમિન નહીં હોય તેમને તે વખતે ઇમાન લાવવાનું લાભ કરશે નહીં.

(૨૩૨/૪૮૭૯) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : કિયામત ત્યારે કાયમ થશે જ્યારે સૂર્ય પશ્ચિમમાંથી નીકળશે. સૂર્ય નીકળતો જોઈને બધા લોકો ઇમાન લઈ આવશે, પરંતુ તે વખતે ઇમાન લાવવું કોઈને લાભ કરશે નહીં. તે પછી હુઝૂરે ઉપરોક્ત આયત પઢી.

સૂરએ અઅરાફ

બિસ્મિલ્લાહિ રંહમાનિ રંહીમ
ઇબ્ને અબ્બાસ કહે છે :
‘રિયાશન’ માલ, ‘ઇન્નહુ લાયુહિબ્બુલ મુઅતદીન’ કિંવા દુઆ વગેરેમાં હદથી આગળ વધનારને અલ્લાહ પસંદ કરતો નથી. ‘હત્તા અફ્વ’ અહીં સુધી કે, તે લોકો વધી ગયા. તેમનો માલ પણ પુષ્કળ થઇ ગયો. ‘ફત્તાહ’ ફેંસલો કરનાર ‘ઇફ્તહ બયૂનન’ અમારી વચ્ચે ફેંસલો કરી નાખ. ‘નતફ્નલ જબલ’ અમે પહાડ ઉઠાવ્યો. ‘ઇન્નજસત’ ફુટી નીકળ્યાં. ‘મુતબ્બરૂન’ નુકસાન. ‘આસા’ હું રંજ કરું. ‘તઅસા’ તમે રંજ કરો, હમદદી બતાવો. કેટલાક લોકો કહે છે કે, ‘મા મનઅક અલ્લાતસ્જુદ’માં ‘લા’ વધારે છે. ‘યખ્સિફાનિ અલયહિમા મિં વ્વરકિલ જન્નતિ’ કિંવા જન્નતના ઝાડોના પાંદડાં પોતાના પર લગાડવા માંડ્યા. ‘સવઆતિહિમા’ ગુપ્ત ભાગો. ‘મતાઈન ઇલા હીન’માં ‘હીન’થી કિયામતનો દિવસ મુરાદ છે. અરબી ભાષામાં ‘હીન’નો અર્થ થાય છે પણ અથવા પળથી વધારે

જેટલો સમય પણ હોય, પછી તે એક દિવસ, બે દિવસ, વરસ, બે વરસ, હજાર વરસ વગેરે. 'રિયાશ' અને 'રિશ' બંને એક છે. કિંવા ઉપરનો પોષાક, 'કબીલા' ખાનદાન 'ઇદારફૂ' તેઓ ભેગા થયા. 'સુમૂમ' 'સુમ'નું બહુવચન છે. ઇન્સાન અને જાનવરના બધા કાણાઓને 'સુમૂમ' કહેવામાં આવે છે કિંવા આંખો, નાકના બે નસ્કોરાં, મોં, બંને કાન, મળ-મુત્રના માર્ગો. 'ગવાશિન' ઢાંકવાની વસ્તુ. 'નુશુરન' વિખરાયેલું. 'નકિદન' થોડુંક. 'યગનવ' તેઓ રહે છે. 'હકીકુન' લાયક, યોગ્ય. 'ઇસ્તરહબૂહુમ' આ શબ્દ 'રહબતુન'માંથી બન્યો છે. એનો અર્થ 'ડર' થાય છે. 'તલ્કફ' ગળી જતી હતી. 'તાઇરૂહુમ' તેમનો ભાગ. 'અર્સલ્ના અલયહિમુ તૂફાન વલ જરાદ વલ કુમ્મલ' તોફાન વરસાદનું હોય છે અને વધારે મૃત્યુ ફેલાવાને પણ તોફાન કહેવામાં આવે છે. 'કુમ્મુલ' જૂ 'અરૂશ' અને 'અરીશ'નો એક જ અર્થ છે કિંવા મકાનનું બાંધકામ. 'સુકિત' પસ્તાવો

કર્યો. 'અસ્નાત' કબીલાઓ. 'યમ્દૂન' હદથી વધી જાય. 'તમ્દુ' તે હદ ઓળંગે 'શુરઅન' પાણી ઉપર તરતી. 'બઇસ' સખ્ત. 'અખ્લદ' બેસી ગયો, જમીન સાથે ચોંટી ગયો. 'સનસ્તદ્રિજુહુમ' અમે તેમને તેમના આશ્રયસ્થાનમાંથી લઇ આવીશું અને એવી રીતે લઇ આવીશું કે, તેમને કલ્પના પણ નહીં હોય. 'મિન જિન્નતિન'માં 'જિન્નતિન'નો અર્થ છે ઝનૂન. 'ફમરત બિહિ' કિંવા નિયમ અનુસાર તેને ગર્ભ રહ્યો અને તેણે તેને પૂરો કર્યો. 'યન્ગન્નક' તને રોકે. 'તયકુન' ઉતરનારી વસ્તુ કિંવા શયતાની વસવસો. એક કિર્અતમાં 'તાઇકુન' પણ આવ્યું છે. એનો પણ એ જ અર્થ છે. 'યમ્દુનહુમ' કિંવા સાફ કરીને બતાવે છે. 'ખીફતન' ડર. 'ખુફયતન' કિંવા છુપાવવું. 'અલ આસાલ' 'અસીલ'નું બહુવચન છે કિંવા અસ્સ્થી મગરિબ સુધીનો સમય

અલ્લાહ તઆલા ફરમાવે છે :
'કુલ ઇન્નમા હરમ રઝિબયલ ફવાહિશ મા ઝહર મિન્હા વ

મા બતન' કહી દો કે, મારા પરવરદિગારે બેશરમીની વાતો, પછી તે ખુલ્લી હોય કે છુપી, હરામ કરી છે.

(૨૩૩/૪૮૮૦) હજરત અબ્દુલ્લાહ ઇબ્ને મસ્ગિદ (રદિ.) કહે છે કે, હુઝૂર (સલ.)એ ફરમાવ્યું : ખુદા કરતાં વધારે શરમવાળો કોઈ માણસ નથી. એટલે તેણે બેશરમીના બંધા કામો હરામ કરી દીધાં, પછી તે ખુલ્લાં હોય કે છુપાયેલા હોય. ખુદા તઆલા કરતાં વધારે કોઈ માણસ પોતાના વખાણ પણ પસંદ કરતો નથી. એટલે તેણે પોતે પોતાના વખાણ પણ પસંદ કર્યા છે.

અલ્લાહ તઆલા ફરમાવે છે : 'વ લમ્મા જાઅ મૂસા લિમ્બીકાતિના વ કલ્લમહુ રબ્બુહુ કાલ રબ્બિ અરિની અન્જુર ઇલસ્ક કાલ લન તરાની વ લાકિનિ ન્જુર ઇલલ જબલિ ફઘનિ સ્તકર્ મકાનહુ ફસલ્ તરાની ફલમ્મા તજલ્લા રબ્બુહુ લિલ જબલિ જાઅલહુ દક્ક વ્વ ખર્ મૂસા સઘકા. ફલમ્મા અફાક કાલ સુબ્હાનક તુબ્તુ ઇલસ્ક વ અન અવ્વલુલ મુઅમિનીન' કિંવા જ્યારે મૂસા અમારી મુકર્ર કરેલી જગ્યા

પર આવ્યા અને પરવરદિગારે તેમની સાથે વાતચીત કરી. એય અલ્લાહ ! તું મને દેખા દે, હું તને જોઈશ. અલ્લાહ તઆલાએ કહ્યું : તમે મને કદાપિ જોઈ શકતા નથી. (જો મને જોવો હોય તો) પહાડ તરફ જુઓ. જો પહાડ પોતાની જગ્યાએ અડગ રહેશે તો તમે મને જોઈ શકશો. જેથી જ્યારે અલ્લાહ તઆલાએ પહાડ પર પોતાની ઝલક દાખવી તો પહાડના ટુકડે ટુકડા થઈ ગયા અને મૂસા (અલ.) બેભાન થઈને પડી ગયા. મૂસા (અલ.)ને ભાન આવ્યું ત્યારે કહેવા લાગ્યા : તું પાક છે. હું તારા તરફ રજુ થાઉં છું અને સૌ પ્રથમ મુસ્લિમ છું

(૨૩૪/૪૮૮૧) હજરત અબૂ સઈદ ખુદરી કહે છે કે, એક યહૂદીએ મુબારક સેવામાં હાજર થઈને કહ્યું : મુહમ્મદ ! તમારા સાથીઓમાંના એક અનસારીએ મારા મોં પર તમારો માર્યા છે. હુઝૂરે કહ્યું : અનસારીને બોલાવો. લોકોએ અનસારીને બોલાવ્યો. રસૂલુલ્લાહ (સલ.)એ કહ્યું : તમે એના મોં પર તમારો કેમ માર્યા ? અનસારીએ કહ્યું : યા રસૂલુલ્લાહ ! હું યહૂદીઓ પાસેથી પસાર થયો ત્યારે

મેં તે માણસને કહેતા સાંભળ્યો, તે ખુદાની કસમ છે જેણે મૂસા (અલ.)ને બધા માણસો પર શ્રેષ્ઠતા આપી છે. મેં કહ્યું : મુહમ્મદ (સલ.) ઉપર પણ મૂસા (અલ.)ને શ્રેષ્ઠતા મળેલી છે. તેણે કહ્યું : હા. મને ગુસ્સો આવ્યો અને મેં એને તમારો માર્યા. હુઝૂરે કહ્યું : મને બીજા નબીઓ પર શ્રેષ્ઠતા ન આપો. કારણ કે, કિયામતના દિવસે જ્યારે લોકો બેભાન થઈ જશે ત્યારે સૌ પ્રથમ મને ભાન આવશે, પરંતુ હું જોઈશ કે મૂસા (અલ.) અર્શનો પાવો પકડીને ઉભેલા છે. ખબર નથી કે તેઓ મારા પહેલાં ભાનમાં આવશે અથવા તૂરનું બેભાનપણું તેમના હિસાબમાં ગણી લેવામાં આવશે.

‘મન્ન’ અને ‘સલવા’નું બયાન

(૨૩૫/૪૮૮૨) હઝરત સઈદ ઇબ્ને એદ કહે છે : હુઝૂર (સલ.)એ ફરમાવ્યું કે, છત્રાક (બિલાડીની ટોપ) ‘મન્ન’નો એક પ્રકાર છે. તેનું પાણી આંખ માટે શિક્ષા છે.

અલ્લાહ તઆલા ફરમાવે છે :
‘કુલ યા અરયુહ ન્નાસુ ઇન્ની રસૂલુ લ્લાહિ ઇલયકુમ જમીઅનિ લ્લાહી લહુ. મુલ્કુ રસમાવાતિ વલ અર્દિ લાઇલાહ ઇલ્લા હુવ યુહ્યી વ યુમીતુ ફઆમિનૂ

બિલ્લાહિ વ રસૂલિહિ ન્નબિરયિલ ઉમ્મિરયિ લ્લાહી યુઅમિનુ બિલ્લાહિ વ કલિમાતિહિ વ તબિઊહુ લઅલ્લકુમ તહ્તદૂન’. કહી દો કે, લોકો ! તમારા બધા તરફ મને અલ્લાહનો પયગમ્બર બનાવીને મોકલવામાં આવ્યો છે, જેની આસ્માનો અને જમીનો પર હુકૂમત છે. તેના સિવાય બીજો કોઈ મઅબૂદ નથી, તે જ જીવાડે છે. તે જ મારે છે. એટલે તમે ખુદા પર અને તેના ઉમ્મી રસૂલ અને નબી પર ઇમાન લાવો. તે નબીનું ખુદા પર અને ખુદાના પૂરા કલામ પર ઇમાન છે, એટલે તમે પણ તેનું અનુકરણ કરો, જેથી તમને સીધો રસ્તો મળે

(૨૩૬/૪૮૮૩) હઝરત અબૂ દરદા કહે છે કે, એક વાર હઝરત અબૂબક્ર અને હઝરત ઉમર વચ્ચે કંઈક વાતચીત થઈ. હઝરત અબૂબક્રે કોઈ એવી વાત કરી જેનાથી હઝરત ઉમરને ગુસ્સો આવ્યો. હઝરત ઉમર નારાજ થઈને પાછા ચાલ્યા ગયા. હઝરત અબૂબક્ર તેમની પાછળ પાછળ માફી માંગવા ગયા, પરંતુ હઝરત ઉમરે માફ કર્યા નહીં અને ઘરના દરવાજા પાસે

જઈને બારણા બંધ કરી દીધા. હઝરત અબૂબક્ર પાછા ફરીને રસૂલુલ્લાહ (સલ.)ની સેવામાં હાજર થયા. અબૂ દરદા કહે છે : અમે હુજૂરની સેવામાં હાજર જ હતા એવામાં આપે ફરમાવ્યું : લોકો, તમારા આ મિત્રે પોતાની જાતને મુસીબતમાં મુકી છે. એવામાં હઝરત ઉમર પણ પોતાના વર્તન પર પસ્તાઈને હાજર થયા અને સલામ કરીને હુજૂર પાસે બેસી ગયા. રસૂલુલ્લાહ (સલ.)ને બધી બીના કહી. હુજૂરને આ સાંભળીને ગુસ્સો આવ્યો. હઝરત અબૂબક્રે કહ્યું : યા રસૂલુલ્લાહ ! મારા તરફથી જ ભૂલ થઈ છે. હુજૂરે બે વાર કહ્યું : તમે મારા આ સાથીને મારા લીધે તકલીફ ન પહોંચાડો. કારણ કે, જ્યારે મેં તમને કહ્યું હતું કે, લોકો ! હું તમારા બધા માટે અલ્લાહનો રસૂલ બનીને આવ્યો છું ત્યારે તમે મને જૂઠો ગણ્યો હતો, પરંતુ અબૂબક્રે મારું સમર્થન કર્યું હતું.

આયત 'વ ખર્ મૂસા સઘકા'ની તફસીર આયત 'વ ફૂલુ હિત્તતુન'ની તફસીર

(૨૩૭/૪૮૮૪) હઝરત અબૂ હુરૈરા કહે છે : હુજૂર (સલ.)એ ફરમાવ્યું : બની ઈસ્રાઈલને કહેવામાં આવ્યું હતું કે, (જે રસૂલે મના) દરવાજામાં સજદો કરીને દાખલ થાઓ

અને **હિત્તતુન** (અમે ગુનાહોની માફી યાહીએ છીએ) કહો. અમે તમને માફ કરી દઈશું. બની ઈસ્રાઈલે હુકમ બદલી નાખ્યો. તેઓ નિતંબ પર ઢસડાઈને દાખલ થયા અને **હિત્તતુન** ના બદલે **હબ્બતુન ફી શઅરતિન** કહેવા લાગ્યા કિંવા અમે વાળમાં ઘઉં ઇચ્છીએ છીએ.

અલ્લાહ તઆલા ફરમાવે છે :
'**ખુઝિલ અફ્વ વ અમુર બિલ ઉર્ફિ વ અઅરિદ અનિલ ખાહિલીન**' માફ કરવાની કાળજી રાખો. નેક કામનો હુકમ કરો અને ખાહિલોથી દૂર રહો. 'ઉર્ફ' અને 'મઅરફ'નો એક જ અર્થ છે કિંવા નેક કામ

(૨૩૮/૪૮૮૫) હઝરત ઇબ્ને અબ્બાસ કહે છે કે, ઉયયના ઇબ્ને હિસ્ન પોતાના ભત્રીજા હુર ઇબ્ને કૈસ પાસે ગયા. હુર હઝરત ઉમરના સાથીઓમાંથી હતા. કારણ કે, હઝરત ઉમર પોતાની મજલિસમાં તે લોકોને જ બેસાડતા હતા, તેમની સાથે જ સલાહ-મંત્રણા કરતા હતા જેઓ શિક્ષિત હતા, ભલે પછી તે આધેડ વયના હોય કે, યુવાન. ઉયયનાએ હુરને કહ્યું : ભત્રીજા, અમીરૂલ મુઅમિનીન પાસે તારી ઇજાજત છે. તું તેમની પાસે મારા માટે

મજલિસમાં હાજર થવાની રજા લઈ લે. હુરૈ કહ્યું : અચ્છા, હું રજા લઈ લઈશ. જેથી હુરે ઉચ્ચના માટે મજલિસમાં હાજર થવાની હઝરત ઉમર પાસે રજા માંગી. તેમણે રજા આપી. ઉચ્ચના સેવામાં હાજર થયા અને કહ્યું : ઈબ્ને ખતાબ ! ખુદાની કસમ ! તમે અમને વધારે માલ આપતા નથી અને અમારા પરસ્પરના ચુકાદાઓમાં ન્યાય કરતા નથી. હઝરત ઉમરને આ સાંભળીને ગુસ્સો આવ્યો અને ઉચ્ચનાને શિક્ષા ફટકારવાનો ઈરાદો કર્યો. હુરે કહ્યું : અમીરૂલ મુઅમિનીન, અલ્લાહ તઆલા ફરમાવે છે : માફ કરવાની કાળજી રાખો. નેક કામ કરવાનો હુકમ કરો અને જાહિલોને જવા દો. આ પણ જાહિલ છે. ઈબ્ને અબ્બાસ કહે છે : ખુદાની કસમ ! જ્યારે હુરે ઉપરોક્ત આયત પઢી ત્યારે હઝરત ઉમર આગળ વધ્યા નહીં. કારણ કે, કુર્આન (ના હુકમ) વખતે હઝરત ઉમર બિલકુલ થંભી જતા હતા.

(૨૩૮/૪૮૮૬) હઝરત અબ્દુલ્લાહ ઈબ્ને ગુબેરે કહે છે કે, આયત ‘**ખુઝિલ અફવ વ અમુર બિલ ઉફ્ફિ**’ સંસ્કાર (શીખવવા) માટે ઉતરી છે. એક રિવાયતમાં આ શબ્દો છે કે, અલ્લાહ તઆલાએ પોતાના રસૂલને

માફીની કાળજી લેવાનો હુકમ આપ્યો. કિંવા લોકોના સંસ્કાર અને આદતો પ્રત્યે નરમ બનવાનું કહ્યું.

સૂરએ અન્ફાલ

બિસ્મિલ્લાહિ રૈહમાનિ રૈહીમ

અલ્લાહ તઆલા ફરમાવે છે : ‘**યસ્અલૂનક અનિલ અન્ફાલિ કુલિલ અન્ફાલુ લિલ્લાહિ વ રસૂલિ ફત્તકૂ લ્લાહ વ અસ્લિહૂ ગ્રાત બયનિકુમ....**’ લોકો તમને માલે ગનીમતનો હુકમ પૂછે છે. તમે કહી દો કે, માલે ગનીમત અલ્લાહ અને રસૂલનો છે. એટલે તમે ખુદાથી ડરો અને પરસ્પર સુલેહ જાળવો.

ઇબ્ને અબ્બાસ કહે છે : ‘અન્ફાલ’નો અર્થ છે માલે ગનીમત. કતાદા કહે છે કે, ‘તઝહબ રીહુકુમ’માં ‘રીહ’થી લડાઈ મુરાદ છે

(૨૪૦/૪૮૮૭) ઈબ્ને અબ્બાસ કહે છે કે, સૂરએ અન્ફાલ બદરની લડાઈ વિષે ઉતરી હતી. ‘શવકતુન’નો અર્થ છે હદ. મુરદિફીન સતત, લગાતાર. ‘મૂકૂ’થી ચાખવું મુરાદ નથી, બલકે સહન કરવું અને અનુભવ કરવો મુરાદ છે. ‘ફયરકુમુહુ’ પછી તેને એકત્ર કરી

લેશે. ‘ફર્શર્દ’ પછી તેને અલગ અલગ કરી દેશે. વ ઇન જનહૂ કિંવા જો તેઓ સુલેહ ઇચ્છતા હોય. સલ્મ, સિલ્મ અને સલામ ત્રણેનો એક જ અર્થ છે. યુસ્તિબન છવાઈ જાય. મુજાહિદ કહે છે કે, મુકાઅનનો અર્થ છે મોંમાં આંગળા નાખવા. તસ્દિયતન સીટી વગાડવી. લિયુસ્તિબતુક જેથી તમને રોકી લે.

અલ્લાહ તઆલા ફરમાવે છે : ‘ઇન્ન શર્ દવાબિન ઇન્દ લ્લાહિ સ્સુમ્મુલ બુકમુ લ્લઝીન લાયઅકિલૂન’ કિંવા અલ્લાહ તઆલાની નજરમાં સૌથી ખરાબ તે બહેરા ગુંગા જાનવરો છે જે સમજ-સૂઝ ધરાવતા નથી ઇબ્ને અબ્બાસ કહે છે : આ આયત બની અબ્દુદ્દાર જાનદાનના એક જુથ વિષે ઉતરી હતી

(૨૪૧/૪૮૮૮) હઝરત ઇબ્ને અબ્બાસ કહે છે : આયત ઇન્ન શર્ દવાબિન ઇન્દ લ્લાહિ સ્સુમ્મુલ બુકમુ લ્લઝીન લાયઅકિલૂનથી બની અબ્દુદ્દારના અમુક માણસો મુરાદ છે.

અલ્લાહ તઆલા ફરમાવે છે : ‘યા અરયુહ લ્લઝીન આમનૂ

સ્તજીબૂ લિલ્લાહિ વ લિ રસૂલિ ઇન્ના દઆકુમ લિમા યુહયીકુમ વઅલમૂ અન્ન લ્લાહ યહૂતુ બયનલ મરઘ વ કલ્બિહિ વ અન્નહુ ઇલયહિ તુહશરૂન’ કિંવા હે મુસલમાનો ! જ્યારે તમને રસૂલ એવી વસ્તુ તરફ બોલાવે જેમાં તમારી ઝિન્દગી હોય તો તમે ખુદા અને રસૂલની વાત માનો અને વિશ્વાસ રાખો કે, અલ્લાહ માનવીના દિલને રોકી લે છે. એ પણ ખાત્રી રાખો કે, તમને બધાને તેની પાસે ભેગા કરવામાં આવશે. ‘ઇસ્તજીબૂ’ હુકમ માનો. ‘લિમાયુહયીકુમ’ કિંવા એવી વસ્તુ જેમાં તમારી ભલાઈ હોય.

(૨૪૨/૪૮૮૮) હઝરત અબૂ સઈદ ઇબ્ને મુઅલ્લા કહે છે : હું નમાઝ પઢી રહ્યો હતો કે, હુઝૂર (સલ.) મારી પાસેથી પસાર થયા. મને બોલાવ્યો, પરંતુ હું નમાઝમાંથી પરવારતા પહેલાં ગયો નહીં, બલકે નમાઝમાંથી પરવારીને સેવામાં હાજર થયો. હુઝૂરે કહ્યું : તમે કેમ આવ્યા નહીં ? શું ખુદા તઆલાએ ફરમાવ્યું નથી કે, જ્યારે રસૂલ તમને બોલાવે ત્યારે ખુદા અને રસૂલનો હુકમ માનો. ત્યાર પછી કહ્યું : હું અહીંથી જતા પહેલાં તમને

એક સૂરત બતાવીશ, જે પૂરા કુર્આનમાં શ્રેષ્ઠ છે. જેથી હુજૂર રવાના થવાના ઇરાદેથી ચાલવા લાગ્યા ત્યારે મેં યાદ દેવડાવ્યું : આપે ફરમાવ્યું : તે સૂરત અલ્લાહુ લિલ્લાહિ રઘિબલ આલમીન છે. એ જ ‘સબ્એ મસાની’ છે.

અલ્લાહ તઆલા ફરમાવે છે : ‘વ ઇઝ કાલૂ લ્લાહુમ્મ ઇન કાન હાઝા હુવલ હક્કુ મિન ઇન્દક ફઅમ્તિર અલયના હિજારત મિન સ્સમાઇ અવિ અતિના બિઅઝાબિન અલીમ’ કિંવા કાફિરોએ કહ્યું કે, એય અલ્લાહ ! જો આ જ સાચો દીન છે, તારા તરફથી છે તો અમારા પર આકાશમાંથી પથ્થર વરસાવ. અમારા પર ભયંકર અઝાબ ઉતાર. ઇબ્ને હિયયના કહે છે કે, અલ્લાહ તઆલાએ કુર્આનમાં દરેક જગ્યાએ ‘મતર’ના નામે અઝાબનો ઉલ્લેખ કર્યો છે. અરબો વરસાદને ‘ગરસ’ કહે છે. કુર્આનમાં પણ આવ્યું છે : ‘વ યુનઝઝિલુલ ગરસ મિમ્બઅદિ મા કનતૂ’

(૨૪૩/૪૮૮૦) હઝરત અનસ કહે છે કે, અબૂ જહલે કહ્યું હતું કે, એય અલ્લાહ ! જો આ સાચો ધર્મ છે,

તારા તરફથી છે તો તું આકાશમાંથી અમારા પર પથ્થર વરસાવ અને ભયંકર અઝાબ ઉતાર. તે પરથી અલ્લાહ તઆલાએ આ આયત ઉતારી : ‘વ મા કાન લ્લાહુ લિયુઅઝઝિબહુમ વ અન્ત ફિહિમ વ મા કાન લ્લાહુ મુઅઝઝિબહુમ વ હુમ યસ્તગફિરૂન વ મા લહુમ અલ્લા યુઅઝઝિબહુમુ લ્લાહુ વ હુમ યસુદૂન અનિલ મરિજદિલ હરામિ....’ કિંવા જ્યાં સુધી તમે તેમનામાં મૌજુદ છો ત્યાં સુધી અલ્લાહ તઆલા તેમને કદાપિ અઝાબમાં સંડોવશે નહીં. જ્યાં સુધી તેઓ માફીની વિનંતી કરતા રહેશે ત્યાં સુધી અલ્લાહ તઆલા તેમને અઝાબમાં સંડોવશે નહીં અને શું કારણ છે કે, તેમના પર અઝાબ ન ઉતારે. જો કે એ લોકો કઅબાથી લોકોને રોકે છે.

આયત ‘વ મા કાન લ્લાહુ લિયુઅઝઝિબહુમ’ની તફસીર

(૨૪૪/૪૮૮૧) હઝરત અનસ ઇબ્ને માલિક કહે છે કે અબૂ જહલે કહ્યું હતું : હે ખુદા ! જો આ ધર્મ સાચો છે, તારા તરફથી છે તો આકાશમાંથી અમારા પર પથ્થર વરસાવ. અમારા પર ભયંકર અઝાબ ઉતાર. તે પરથી આ આયત ઉતરી :

‘વ મા કાન લ્લાહુ
લિયુઅઝઝિબહુમ વ અન્ત
ફિહિમ વ મા કાન લ્લાહુ
મુઅઝઝિબહુમ વ હુમ
યસ્તગફિરૂન વ મા લહુમ અલ્લા
યુઅઝઝિબહુમુ લ્લાહુ વ હુમ
યસુદુન અનિલ મરિજદિલ
હરામિ....’

અલ્લાહ તઆલા ફરમાવે છે :
‘વ કાતિલૂહુમ હતા લાતકૂન
ફિત્નતું વ્વ યકૂન દીનુ કુલ્લુહુ
લિલ્લાહિ’ તેમની સાથે લડો
અહીં સુધી કે ઝઘડો બાકી ન
રહે અને ધર્મ ફક્ત અલ્લાહનો જ
થઈ જાય

(૨૪૫/૪૮૮૨) હઝરત નાફિઅ
કહે છે કે, એક માણસે આવીને
હઝરત ઇબ્ને ઉમરને કહ્યું : અબૂ
અબ્દુર્હમાન, શું તમે ખુદાની
કિતાબમાં આ આયત સાંભળી નથી,
જે અલ્લાહ તઆલાએ બયાન કરી
છે ? ‘વ ઇન તાઘફતાનિ મિનલ
મુઅમિનીન ફતતલૂ....’ પછી
આપ શા માટે લડાઈમાં ભાગ લેતા
નથી ? તેમણે કહ્યું : ભત્રીજા, હું એનું
અર્થઘટન કરું છું. હા, લડાઈમાં ભાગ
ન લેવો, એ મને આ આયતના
અર્થઘટન કરતાં વધારે પસંદ છે, જેમાં
અલ્લાહ તઆલાએ ફરમાવ્યું છે :

‘વ મંરયકતુલ મુઅમિન
મ્મુતઅમ્મિદન....’ તે માણસે
કહ્યું : છેવટે અલ્લાહ તઆલાએ એમ
પણ તો ફરમાવ્યું છે : ‘વ કાતિલૂહુમ
હતા લાતકૂન ફિત્નતુન’ ઇબ્ને
ઉમરે કહ્યું : એવું તો અમે રસૂલુલ્લાહ
(સલ.)ના સમયમાં કરી ચુક્યા, જ્યારે
કે ઇસ્લામ ઓછો હતો અને દીનના
કારણે માણસો મુસીબતમાં સપડાતા
હતા ત્યારે લોકો તેને મારી નાખતા
હતા અથવા ગિરફતાર કરી લેતા હતા,
અહીં સુધી કે, ઇસ્લામ વધી ગયો અને
ત્રાસ બાકી રહ્યો નહીં. આ વાતથીત
પછી જ્યારે તે માણસે જોયું કે, ઇબ્ને
ઉમર તેની વાતનું સમર્થન કરતા નથી
ત્યારે તે કહેવા લાગ્યો : તમે અલી
અને ઉસ્માન વિષે શું કહો છો ? ઇબ્ને
ઉમરે જવાબ આપ્યો : અલી અને
ઉસ્માનની બાબત હું શું કહું, ઉસ્માનને
તો ખુદાએ માફ કરી દીધા, પરંતુ
તમને માફ કરવું નાપસંદ છે. અલી
રસૂલુલ્લાહ (સલ.)ના પિત્રાઈ ભાઈ
અને જમાઈ છે અને તમે અહીં જે
જોઈ રહ્યા છો તે તેમના પુત્રી છે.

(૨૪૬/૪૮૮૩) હઝરત સઈદ
ઇબ્ને જુબેર કહે છે કે, એક વાર ઇબ્ને
ઉમર અમારી પાસે આવ્યા. એક
માણસે તેમને પૂછ્યું કે, ફિત્નાની
ખૂનામરકી વિષે તમારો શું અભિપ્રાય

છે ? તેમણે કહ્યું : તમે કિત્તાને જાણો છો ? કિત્તો એ હતો કે, રસૂલુલ્લાહ (સલ.) મુશ્નિક સાથે લડતા હતા. કારણ કે, તેમની પાસે જવું કિત્તાનું કારણ બનતું હતું. (જે મુસલમાન કાફિરો પાસે ચાલ્યો જતો તેને તેઓ મારી નાખતા અથવા ગિરફતાર કરી લેતા હતા) પરંતુ તે લડાઈ એવી ન હતી જેવી તમે લોકો સત્તા મેળવવા માટે કરો છો.

અલ્લાહ તઆલા ફરમાવે છે : 'યા અય્યુહ ન્નાબિયુ હરિદિલ મુઅમિનીન અલલ કિતાલી ઇંચકુમ્મિન્કુમ ઇશરૂન સાબિરૂન યગિલબૂ મિઅતયૂનિ વ ઇંચકુમ્મિન્કુમ્ મિઅતું ચગિલબૂ અલ્ફ મ્મિન લ્લાહીન કફર બિઅન્નહુમ કવમુ લ્લાયફકહૂન' ઔય પયગમ્બર ! મુસલમાનોને યુદ્ધ માટે ઉત્તેજન આપો. જો તમારામાંથી વીસ માણસો અડગ રહેશે તો બસો પર વિજય મેળવશે અને જો તમારામાંથી સો હશે તો હજાર કાફિરો પર વિજય મેળવશે. કારણ કે, એ લોકો અણસમજુ છે

(૨૪૭/૪૮૮૪) હઝરત ઇબ્ને

અબ્બાસ કહે છે : જ્યારે આયત 'ઇંચકુમ્મિન્કુમ ઇશરૂન સાબિરૂન યગિલબૂ મિઅતયૂનિ' ઉતરી ત્યારે મુસલમાનો પર ફર્જ કરવામાં આવ્યું હતું કે, એક માણસ દસના મુકાબલામાં પીછેહઠ ન કરે. સુફ્યાને આ શબ્દો કહ્યા છે કે, વીસ માણસો બસોના મુકાબલામાં પીછેહઠ ન કરે. ઇબ્ને અબ્બાસ કહે છે : પરંતુ પાછળથી અલ્લાહ તઆલાએ આ આયત ઉતારી : 'અલઅાન ખફફ્ફ લ્લાહુ અન્કુમ...' એટલે હવે અલ્લાહ તઆલાએ એવું ફર્જ કર્યું કે, સો માણસો બસોના મુકાબલામાં પીછેહઠ કરે નહીં.

ઇબ્ને શુબ્રમા કહે છે કે, નેક વાત બતાવવાનો અને બુરી વાતથી રોકવાનો પણ એ જ હુકમ છે.

આયત 'અલઅાન ખફફ્ફ લ્લાહુ અન્કુમ વ અલિમ અન્ન ફીકુમ દઅફ્ન'....ની તફસીર

(૨૪૮/૪૮૮૫) હઝરત ઇબ્ને અબ્બાસ કહે છે કે, જ્યારે આયત ઇંચકુમ્મિન્કુમ ઇશરૂન સાબિરૂન યગિલબૂ મિઅતયૂનિ ઉતરી ત્યારે એ આયત મુસલમાનોને

મુશ્કેલ લાગી. કારણ કે, એમાં ફર્જ કરવામાં આવ્યું હતું કે, એક માણસ દસના મુકાબલામાં પીછેહઠ ન કરે. તે વખતે આસાનીનો હુકમ ઉતર્યો અને અલ્લાહ તઆલાએ ફરમાવ્યું :
અલઆન ખરુફુ લલાહુ
અન્કુમ વ અલિમ અન્ન ફીકુમ
દઅફન ફઈયયકુ મિન્કુમ
મિઅતુન સાબિરતું યયલિબૂ
મિઅતય્ નિ કિંવા હવે અલ્લાહ તઆલાએ તમારો ભાર હલકો કરી

દીધો. ખુદા જાણે છે કે, તમારામાં કમજોરી પેદા થઈ ગઈ. એટલે હવે જો તમારામાંથી સો માણસો અડગ રહેશે તો બસો પર વિજય મેળવશે. ઇબ્ને અબ્બાસ કહે છે કે, અલ્લાહ તઆલાએ જેટલો સંખ્યામાં ઘટાડો કર્યો તેટલો અડગતામાં પણ ઘટાડો કર્યો.

.....
 (૨૪૮/૪૮૯૫) હવે જિહાદમાં એક મુસ્લિમ બે કાફિરોની બરાબર ગણાય છે, એટલે દસ મુસ્લિમો વીસ કાફિરોના મુકાબલામાં હોય તો જિહાદમાંથી નાસી છુટવાનું જાઈજ નથી.

★ ભાગ-૧૮ સમાપ્ત ★

બુખારી શરોફ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

ભાગ ૧૯

બુખારી શરીફ

ભાગ-૧૯

બિસ્મિલ્લાહિ રહમાનિ રહીમ

સૂરએ બરાઅત

‘વલીજતન’ ભેદી. ‘શુક્કતુન’ સફર. ‘ખબાબ’ ઝઘડો અને મૃત્યુ. ‘લા તફતિન્ની’ તું મને ઝટકી ન નાખ. ‘હરહન’ અને ‘ફુરહન’નો એક જ અર્થ છે. કિંવા નાખુશ. ‘મુદખલન’ ઘુસવાની જગ્યા. ‘યજમહૂન’ તેઓ ઉતાવળ કરે છે. ‘મુઅતફિકાત’ વસાહતો ઉલટી થઈ. ‘અહવા’ તેને ગુફામાં નાખી દીધો. ‘અદ્ન’ જન્નત. મહાવરામાં બોલવામાં આવે છે ‘અદન્તુ બિઅરદિન’ મેં જર્મીનમાં વસવાટ કર્યો. એમાંથી જ ‘મઅદન’ બન્યું છે. મહાવરામાં બોલવામાં આવે છે ‘હુવ ફી મન્બિતિ સિદકિન’ તે સર્યામનું જન્મ સ્થળ છે. ‘ખવાલિફ’ ‘ખાલિફૂ’નું નરખતિ સૂચક બહુવચન છે કિંવા પાછળવાળો. એ પણ દુરૂસ્ત છે કે, ‘ખાલિફતુન’નું નારી ખતિ સૂચક બહુવચન હોય. નર ખતિ સૂચક

બહુવચન હોવાની સ્થિતિમાં મુશ્કેલી એ ઉદ્ભવે છે કે, ‘ફવાઇલ’ના પ્રાસ અનુસાર નરખતિ સૂચક બહુવચનના માત્ર બે ઉદાહરણો અરબી ભાષામાં મળે છે. ‘ફવારિસ’ ‘ફારિસ’નું બહુવચન છે અને ‘હવાલિક’ ‘હાલિક’નું બહુવચન છે. ‘ખયરાત’ ‘ખયરતુન’નું બહુવચન છે કિંવા નેકીઓ અને ભલાઈઓ. ‘મુરજબ્બ’ તેમને મહેતલ આપવામાં આવી છે. ‘શફા’ કિનારો. ‘જુફૂન’ પાંસળી, ‘હારિન’ ઘસનાર ‘તહવ્વરત’ અને ‘ઘન્હારતિલ બિઅર’ કિંવા કુવો ઘસી ગયો. ‘અવ્વાહુન’ ખૂબ નરમ દિલવાળો. ખુદાના ડરથી રૂદન-આકંદ કરનાર, શાઘર કહે છે :

છાઝા મા કુમ્તુ અરહુતુહા બિલયલિન તઅવ્વહુ આહત રજુલિલ હઝીનિ જ્યારે હું રાત્રે ઊંટણી બાંધવા ઉભો થાઉં છું ત્યારે તે ગમગીન માણસના જેમ રૂદન-આકંદ કરે છે.

અલ્લાહ તઆલા ફરમાવે છે :
'બરાઅતુ મિન લ્લાહિ વ રસૂલિહિ
ઇલ લ્લાહીન આહદતુમ મિનલ
મુશ્રિકીન' ખુદા અને રસૂલને
તે મુશ્રિકો સાથે કશી લેવા દેવા
નથી જેમની સાથે તમે કરાર
કર્યા છે.

ઇબ્ને અબ્બાસ કહે છે કે, આયત
'વ યફૂલૂન હુવ ઉમુનૂન'નો અર્થ
એ છે કે, 'તેઓ કહે છે કે તે
દરેકની વાત સાંભળે છે કિંવા
સમર્થન કરે છે.' 'તુતહિરુહુમ'
'તુમક્કીહિમ' વગેરે સમઅર્થી
શબ્દો છે. 'મકાત'નો નિખાલસતા
અને બંદગી 'યુદાહિઇન'
જેવા છે

(૧/૪૮૮૬) હઝરત બરા ઇબ્ને
આઝિબ કહે છે કે, સૌથી છેલ્લી જે આયત
ઉતરી તે આયત **યરતફૂતૂનક**
ફુલિલ્લાહુ યુફૂતીકુમ ફીલ
કલાલતિ છે અને સૌથી છેલ્લી જે સૂરત
ઉતરી તે સૂરએ બરાઅત છે.

.....
(૧/૪૮૮૬) હુકમો (નિયમો, મસ્અલાઓ)માં
સૌથી છેલ્લી આયત 'યરતફૂતૂનક' છે. સૌથી
છેલ્લી ઉતરનાર આયત સૂરએ બકરહની આયત
નં. ૨૮૦ 'વત્તફુ યવૂમન તુર્જીન ફીહિ
ઇલ લ્લાહિ....' છે. જ્યારે સૌથી છેલ્લી
ઉતરનાર સૂરત "સૂરએ તૌબા" (સૂરએ
બરાઅત) છે.

અલ્લાહ તઆલા ફરમાવે છે :
'ફરીહૂ ફીલ અદિ અરબઅત
અશહુરિવ્વ અલમૂ અન્નકુમ ગયરૂ
મુઅજિઝી લ્લાહિ વ અન્ન લ્લાહ
મુખ્ઝીલ કાફિરીન' કિંવા જમીન
પર ચાર મહીના ફરો અને ખાત્રી
રાખો કે, તમે અલ્લાહ તઆલાને
આજિઝ કરી શકતા નથી. બેશક,
અલ્લાહ તઆલા કાફિરોને ઝલીલ
કરનાર છે

(૨/૪૮૯૭) હઝરત અબૂ હુરૈરા
કહે છે કે, હજજતુલ વદાઅ પહેલાં જે
હજજમાં રસૂલુલ્લાહ (સલ.)એ સિદ્દીકે
અકબરને હાજીઓના સરદાર બનાવીને
મોકલ્યા હતા તે હજજમાં સિદ્દીકે અકબરે
મને બીજા જાહેરાત કરનારાઓની સાથે
એવી જાહેરાત કરવા મોકલ્યો કે, આ
વરસ પછી કોઈ મુશ્રિક હજજ કરે નહીં
અને કોઈ નગ્ન માનવી કઅબાનો તવાફ
કરે નહીં. ત્યાર પછી રસૂલુલ્લાહ
(સલ.)એ હઝરત અલીને પોતાની પાછળ
બેસાડીને હુકમ આપ્યો કે, (કાફિરોથી)
અલગ હોવાની જાહેરાત કરી દો. જેથી
હઝરત અલીએ કુરબાનીના દિવસે
મિનામાં અલગ હોવાની જાહેરાત કરી
દીધી અને એમ પણ કહ્યું કે, આ વરસ
પછી કોઈ કાફિર હજજ કરે નહીં અને
કોઈ નગ્ન માણસ કઅબાનો તવાફ કરે
નહીં.

અલ્લાહ તઆલા ફરમાવે છે :
 ‘આઝાનુ મિન લ્લાહિ વ રસૂલિહિ
 ઇલ ન્નાસિ યવ્મલ હજિજલ
 અકબરિ અન્ન લ્લાહ
 બરીઈમ્મિનલ મુશ્શિકીન વ
 રસૂલુહુ ફિઘન તુબ્તુમ ફહુવ ખયરૂ
 લ્લહુમ વ ઇન તવલ્લયતુમ
 ફઅલમૂ અન્નકુમ ગયરૂ
 મુઅજિઝી લ્લાહિ વ
 બશિશરિલ્લઝીન કફરૂ
 બિઅઝાબિન અલીમ’ કિંવા
 હજ્જે અકબરના દિવસે ખુદા
 અને રસૂલ તરફથી લોકોમાં
 જાહેરાત થવી જોઈએ કે, ખુદા
 અને રસૂલ મુશ્શિકોથી અલિખ્ત
 છે. એટલે જો તમે તૌબા કરી
 લેશો તો તે તમારા માટે સાફ છે
 અને આનાકાની કરશો તો સમજી
 લો કે તમે ખુદાને (શિક્ષા કરતાં)
 અટકાવી શકવાના નથી.
 કાફિરોને ભયંકર અઝાબની
 ખુશખબરી સંભળાવી દો

(૩/૪૮૮૮) હઝરત અબૂ હુરૈરા
 (રદિ.) કહે છે કે, તે હજમાં કુરબાનીના
 દિવસે મને બીજા જાહેરાત કરનારાઓની
 સાથે સિદ્દીકે અકબરે મિનામાં એવી
 જાહેરાત કરવા માટે મોકલ્યો કે, આ વરસ
 પછી કોઈ મુશ્શિક હજજ કરે નહીં અને
 કોઈ નગ્ન માનવી કઅબાનો તવાફ કરે
 નહીં. હુમૈદ કહે છે કે, પછી રસૂલુલ્લાહ

(સલ.)એ હઝરત અલીને પોતાની સવારી
 પર પાછળ બેસાડીને હુકમ આપ્યો કે,
 લોકોમાં (મુશ્શિકોથી) અલગ હોવાની
 જાહેરાત કરી દો. હઝરત અબૂ
 હુરૈરા કહે છે કે, કુરબાનીના દિવસે
 મિનાવાસીઓમાં હઝરત અલી (રદિ.)એ
 અમારી સાથે અલગ હોવાની જાહેરાત
 કરી દીધી અને એમ પણ કહી દીધું કે,
 આ વરસ પછી કોઈ કાફિર હજજ કરે
 નહીં અને કોઈ નગ્ન માનવી કઅબાનો
 તવાફ કરે નહીં.

આયત ‘ઇલ્લલ્લાઝીન આહદ્તુમ

(૩/૪૮૮૮) નબીએ કરીમ (સલ.)એ હિજરી
 સન ૯ માં હઝરત અબૂબક્ર (રદિ.)ને હજના
 અમીર બનાવીને ઈસ્લામની પહેલી હજ કરવા
 માટે મોકલ્યા. હઝરત અબૂબક્ર (રદિ.)ને એટલા
 માટે મોકલવામાં આવ્યા કે, તે જાહેરાત કરી દે
 કે, હવે પછી કોઈ પણ મુશ્શિક બયતુલ્લાહ અંગે
 પોતાનો હક આગળ ન ધરે, ખાસ કરીને
 ઈબાદતની બાબતમાં અબૂબક્ર (રદિ.)ના રવાના
 થયા પછી સૂરએ તૌબા ઉતરી, જેમાં જાહેરાત
 હતી કે, જે મુશ્શિકો સાથે શાંતિના કરાર નથી,
 તેમને ચાર મહીનાની મહેતલ આપવામાં આવે
 છે. ચાર મહીનામાં ક્યાં તો ઈસ્લામ લઈ આવે
 અથવા હરમનો વિસ્તાર ખાલી કરી દે, નહીં તો
 તેમની સામે યુધ્ધ કરવામાં આવશે. જેમની સાથે
 શાંતિના કરાર છે, તેઓ કરારની મુદત પૂરી
 થયા પછી ક્યાં તો ઈસ્લામ સ્વીકારે અથવા યુધ્ધ
 માટે તૈયાર રહે. હરમ વિસ્તારમાં કોઈ કાફિર
 વસવાટ કરી શકે નહીં. જ્યારે આ આયતો ઉતરી
 ત્યારે નબી (સલ.)એ હઝરત અલી (રદિ.)ને
 એની જાહેરાત કરવા માટે રવાના કર્યા.

ફિદત વલાયુન્ફકૂનહા ફી સબીલિ લ્લાહિ ફબશિશરહુમ બિઅઝાબિન અલીમ મુઆવિયાએ કહ્યું કે, આ આયત અમારા વિષે નથી, બલકે ‘અહલે કિતાબ’ વિષે છે. મેં જવાબ આપ્યો : ના, એ આયત અમારા વિષે પણ છે અને અહલે કિતાબ વિષે પણ. (આ મતભેદના કારણે હું અહીં આવ્યો.)

અલ્લાહ તઆલા ફરમાવે છે : ‘યબ્મ યુહ્મા અલયહા ફી નારિ જહન્નમ ફતુક્વા બિહા જિબાહુહુમ વ જુનૂબુહુમ વ મુહૂરૂહુમ હાઝા મા કન્ઝતુમ લિઅન્ફસિકુમ ફઝૂકૂ મા ફુન્તુમ તકનિઝૂન’ કિંવા જે દિવસે સોના-ચાંદીને દોઝખની આગમાં ખૂબ ગરમ કરીને તેમના કપાળ, પડખાંઓ અને પીઠો પર ડામ દેવામાં આવશે. તેમને કહેવામાં આવશે કે, આ તે જ માલ છે જેને તમે તમારા માટે ભેગો કર્યો હતો. હવે તમે તમારા ભેગા કરેલા માલની મઝા ચાખો

(૮/૪૯૦૩) હઝરત અબ્દુલ્લાહ ઈબ્ને ઉમર કહે છે કે, આ હુકમ ઝકાતનો હુકમ ઉતરતાં પહેલાંનો છે. જ્યારે ઝકાતની આયત ઉતરી ત્યારે અલ્લાહ તઆલાએ ઝકાતને માલ માટે પાક કરનારી બનાવી.

અલ્લાહ તઆલા ફરમાવે છે : ‘ઇન્ન ઇદત સ્સુહૂરિ ઇન્દ લ્લાહિ સ્ના અશર શહરન ફી કિતાબિ લ્લાહિ યબ્મ ખલક સ્સમાવાતિ વલ અઈ મિન્હા અરબઅતુન હુરૂમુન ઝાલિક દીનુલ કશિયમુ’ કિંવા અલ્લાહ તઆલાની નઝરમાં મહીનાઓની સંખ્યા તે દિવસથી જ કિતાબુલ્લાહમાં મુકરર છે જ્યારે કે તેણે ધરતી અને આકાશ બનાવ્યાં હતાં. આ બાર મહીનાઓ પૈકી ચાર હરામ મહીનાઓ છે. એ જ સીધો ધર્મ છે

(૮/૪૯૦૪) હઝરત અબૂબક્રહ કહે છે : રસૂલુલ્લાહ (સલ.)એ ફરમાવ્યું કે, સમય પોતાનો ચક્કર પૂરો કરીને ફરી તે જ સ્થિતિમાં આવી ગયો જેવો કે આકાશ અને ધરતીના જન્મ દિવસે હતો. વરસ બાર મહીનાઓનું છે, જેમાંના ચાર હરામ મહીનાઓ છે. ત્રણ મહીના ઝીલકઅદ, ઝીલહજ્જ અને મુહર્રમ તો લગાતાર છે. ચોથો મહીનો રજબનો છે. રજબનો મહીનો જુમાદા (જમાદીયુલ આખર) અને શઅબાનની વચ્ચે હોય છે.

અલ્લાહ તઆલા ફરમાવે છે : ‘સાનિય સ્નયુનિ ઇઝ્હુમા ફીલ ગારિ....’ ‘ઇન્ન લ્લાહ મઅના’ બેશક, ખુદા અમારી સાથે છે

કિંવા અમારો મદદગાર છે.
'ફઅન્જલ લ્લાહુ સકીનતહુ'માં
'સકીનહુ' 'ફઇલહ'ના પ્રાસ
મુજબ છે. કિંવા શાંતિ અને
આંતરિક સંતોષ

(૧૦/૪૮૦૫) હઝરત અબૂબક્ર કહે
છે કે, હું (સૌર) ગુફામાં રસૂલુલ્લાહ
(સલ.)ની સાથે હતો. મને મુશ્કિલીના
પગલાં દેખાયાં ત્યારે મેં કહ્યું : યા
રસૂલુલ્લાહ ! જો તેમનામાંથી કોઈ
પોતાના પગ ઉંચકે તો આપણે દેખાઈ
જઈશું. હુઝૂરે કહ્યું : તે બે માણસો વિષે
તારો શું મત છે જેમની સાથે ત્રીજો
પુદા છે.

(૧૧/૪૮૦૬) હઝરત ઇબ્ને
અબ્બાસ અને હઝરત ઇબ્ને જુબેર વચ્ચે
કંઈક ઝઘડો થયો. (લોકોએ હઝરત ઇબ્ને
અબ્બાસ પાસે ઇબ્ને જુબેર સાથે લડવાની
રજા માંગી ત્યારે) તેમણે કહ્યું : તેના
પિતા જુબેર, માં અસ્મા, માસી ઉમ્મુલ
મુઅમિનીન હઝરત આઈશા (રદિ.),
નાના સિદ્દીકે અકબર અને દાદી
સદિયા હતા.

(૧૨/૪૮૦૭) ઇબ્ને અબૂ મુલયકા
કહે છે કે, ઇબ્ને અબ્બાસ (રદિ.) અને
ઇબ્ને જુબેર (રદિ.) વચ્ચે કંઈક ઝઘડો
હતો. મેં ઇબ્ને અબ્બાસને કહ્યું : શું તમે
ઇબ્ને જુબેર સાથે લડવાનો ઈરાદો ધરાવો
છો અને એમ ઈચ્છો છો કે, અલ્લાહના

હરમમાં લડવાનું હલાલ કરી દો. તેમણે
કહ્યું : અલ્લાહની પનાહ ! આ વાત તો
અલ્લાહે ઇબ્ને જુબેર અને બની ઉમય્યા
માટે જ મુકરર કરી દીધી છે કે, તેઓ
હરામને હલાલ સમજે છે. ખુદાની કસમ !
હું હરમમાં લડવાનું કદી હલાલ કરીશ
નહીં. ત્યાર પછી ઇબ્ને અબ્બાસે કહ્યું :
લોકો મને કહે છે કે, ઇબ્ને જુબેરની
બૈઅત કરી લો. હું કહું છું કે, ખલીફા
બની જવું તેના માટે બહુ મુશ્કેલ નથી.
કારણ કે, તેના પિતા જુબેર રસૂલુલ્લાહ
(સલ.)ના ગાઢ સાથી હતા. તેના નાના
કિંવા હઝરત અબૂબક્ર રસૂલુલ્લાહ
(સલ.)ના ગુફામાં સાથી હતા. તેની માં
કિંવા અસ્મા 'ઝાતુન્નિતાક' મશહૂર છે.
તેની માસી કિંવા હઝરત આઈશા ઉમ્મુલ
મુઅમિનીન છે. તેની ફોઈ કિંવા હઝરત
ખદીજા (રદિ.) પણ રસૂલુલ્લાહ (સલ.)નાં
પત્ની હતાં. તેની દાદી કિંવા હઝરત
સદિયા રસૂલુલ્લાહ (સલ.)ની ફોઈ હતાં,
પછી એ પોતે પણ ઇસ્લામમાં ચારિત્ર્યવાન
અને કુર્આનનો કારી છે. ખુદાની કસમ !
જો બની ઉમય્યા મારી સાથે સારો વર્તાવ
કરે છે તો સગાઈના કારણે કરે છે અને
જો તેઓ માફ ભરણપોષણ કરે છે તો
ખાનદાનના વડીલ છે. (પરંતુ તેમ છતાં
મેં તેમને સાથ આપ્યો નહીં અને ઇબ્ને
જુબેરને સાથે દીધો.) પરંતુ ઇબ્ને જુબેરે
બની તુવૈત, બની ઉસામા અને બની
અસદને મારા પર પ્રાધાન્ય આપ્યું. (મારો

વિચાર ન કર્યો) ઇબ્ને અબૂલ આસ કિંવા અબ્દુલ મલિક ઇબ્ને મરવાન અતડાતો ફરે છે અને ઇબ્ને જુબેર પોતાની અલગ પૂંછડી વાળે છે.

(૧૩/૪૮૦૮) હઝરત ઇબ્ને અબ્બાસે ઇબ્ને અબી મુલય્કાને કહ્યું હતું : શું તમને ઇબ્ને જુબેર અંગે નવાઈ લાગતી નથી કે, આ હુકૂમત માટે ઉભો થયો છે. મેં કહ્યું હતું કે, એના માટે હું મારા તરફથી એવી કોશિશ કરીશ જે શોષૈન (અબૂબક્ર અને ઉમર) માટે પણ મેં કરી નથી. જો કે તે બંને મારા તરફથી દરેક ભલાઈના વધારે અધિકારી હતા. મેં કહ્યું કે, એ માણસ રસૂલુલ્લાહ (સલ.)ની ફીઈનો છોકરો છે. જુબેરનો પુત્ર છે. અબૂબક્રનો પુત્ર છે. ખદીજાનો ભત્રીજો છે અને આઈશાનો ભાણેજ છે, પરંતુ તે મારા કરતાં પોતાને વધારે સમજવા લાગ્યો અને તે ઈચ્છતો નથી કે, હું તેના ગાઢ સાથીઓમાંથી ગણાઉં. પહેલાં હું એમ માનતો હતો કે, હું તેની સામે મને પોતાને નીચો જાહેર કરીશ તો તે તેની કંઈ ખયાલ કરશે નહીં. હવે હું જાણું છું કે, તે મારી સાથે ભલાઈ કરવા માંગતો નથી, જો કે તેના માટે એની જરૂર છે. ખુદાની કસમ ! મારા પિત્રાઈ ભાઈઓ (બની ઉમય્યા)નું મારા સરદાર હોવું એ મારી
(૧૨/૪૮૦૭) આ અંગે ઇસ્લામી ઇતિહાસ અને સીરતના પુસ્તકોમાં વિસ્તારપૂર્વક વર્ણન છે.

નઝરમાં આ ઇબ્ને જુબેરના સરદાર બનવા કરતાં સારું છે.

આયત ‘વલ મુઅલ્લફતિ ફુલૂબુહુમ’ની તફસીર

મુજાહિદ કહે છે કે, રસૂલુલ્લાહ (સલ.) તેમને માલ આપીને પોતાના તરફ કરી લેતા હતા

(૧૪/૪૮૦૮) હઝરત અબૂ સઈદ ખુદરી (રદિ.) કહે છે કે, રસૂલુલ્લાહ (સલ.)ની સેવામાં થોડોક માલ રજુ કરવામાં આવ્યો. આપે ચાર માણસોને તે માલ વહેંચીને કહ્યું : હું તેમનું દિલ જીતવા માંગું છું. એક માણસે કહ્યું : આપે ઇન્સાફ કર્યો નહીં. આપે કહ્યું : તે માણસના વંશમાંથી એક કૌમ પેદા થશે જે દીનમાંથી એવી રીતે નીકળી જશે જેવી રીતે તીર નિશાનમાંથી નીકળી જાય છે.

અલ્લાહ તઆલા ફરમાવે છે : ‘અલ્લઝીન યઝિમૂનલ મુતવ્વિઈન મિનલ મુઝમિનીન.... જે લોકો તે મુસલમાનોને ટોણા મારે છે જે ખુશી ખુશી ખૈરાત કરે છે. ‘જહદ’ અને ‘જુહદ’ સમઅર્થી શબ્દો છે કિંવા તાકાત

(૧૫/૪૮૧૦) હઝરત અબૂ મસૌદ કહે છે કે, જ્યારે અમને ખૈરાત કરવાનો હુકમ થયો ત્યારે અમે મજૂરી (કરીને ખૈરાત) કરતા હતા. એક દિવસ અબૂ

અકીલ અડધો સાઅ અનાજ લઈને આવ્યા. બીજો એક માણસ તેનાથી કંઈક વધારે લાવ્યો. મુનાફિકો કહેવા લાગ્યા કે, અલ્લાહ તઆલાને એ માણસની ખૈરાતની જરૂરત નથી અને આ બીજા માણસે તો ફક્ત બતાવવા માટે જ આ કામ કર્યું છે. એ પરથી નીચેની આયત ઉતરી : **અલ્લાહીન યલ્મિઝૂનલ મુતવ્વિઘન મિનલ મુઅમિનીન....**

(૧૬/૪૯૧૧) હઝરત અબૂ મસ્હિદ અનસારી (રદિ.) કહે છે કે, રસૂલુલ્લાહ (સલ.) અમને ખૈરાત કરવાનો હુકમ આપતા હતા. અમારામાંથી કેટલાક લોકો વજન ઉંચકવાની મજૂરી કરીને એક માપ અનાજ કમાઈ લાવતા હતા, પરંતુ આજે તેઓ લાખોપતિ છે. અબૂ મસ્હિદના આ કથનથી તેમની પોતાની જાત મુરદ છે.

‘ઘરતગ્ફિર લહુમ અવ લાતસ્તગ્ફિર લહુમ ઇન તસ્તગ્ફિર લહુમ સબ્ઘન મર્તન લંઘ્યગ્ફિર લ્લાહુ લહુમ’ તમે તેમના માટે મગફિરતની દુઆ કરો કે ન કરો. જો તમે તેમના માટે સિતેર વાર મગફિરતની દુઆ કરશો તો પણ અલ્લાહ તઆલા તેમને માફ કરશે નહીં

(૧૭/૪૯૧૨) હઝરત ઈબ્ને ઉમર (રદિ.) કહે છે કે, જ્યારે અબ્દુલ્લાહ ઈબ્ને ઉબયનું અવસાન થયું ત્યારે તેનો પુત્ર

અબ્દુલ્લાહ હુઝૂર (સલ.) પાસે આવ્યો અને વિનંતી કરી કે, હુઝૂર પોતાનો કુરતો મને અર્પણ કરે. હું મારા પિતાને એનું કફન આપીશ. હુઝૂર (સલ.)એ આખ્યો. પછી તેણે વિનંતી કરી કે, હુઝૂર તેમની નમાઝ પણ પઢાવે. હુઝૂર નમાઝ પઢવા ઉભા થયા. આ જોઈને હઝરત ઉમરે ઉભા થઈને આપનો પાલવ પકડી લીધો અને કહ્યું : યા રસૂલલ્લાહ ! અલ્લાહ તઆલાએ તો આપને તેની નમાઝ પઢવાની મનાઈ ફરમાવી છે. આપે ફરમાવ્યું : અલ્લાહ તઆલાએ મને અધિકાર આપ્યો છે. અલ્લાહ તઆલાએ ફરમાવ્યું છે કે, તમે તેમના માટે મગફિરતની દુઆ કરો કે ન કરો. જો સિતેરવાર મગફિરતની દુઆ કરશો (તો પણ અલ્લાહ તઆલા તેમની મગફિરત નહીં કરે) અને હું સિતેર કરતાં વધારે વાર મગફિરતની દુઆ કરીશ. હઝરત ઉમરે કહ્યું : તે તો મુનાફિક હતા, પરંતુ છેવટે રસૂલે કરીમ (સલ.)એ તેની નમાઝ પઢી. તે વખતે આયત **વ લાતુસલ્લિ અલા અહદિ મિન્હુમ માત અબદં વ્વલાતકુમ અલા કબ્રિહિ** ઉતરી.

(૧૮/૪૯૧૩) હઝરત ફારૂકે અઅઝમ (રદિ.) કહે છે કે, જ્યારે અબ્દુલ્લાહ ઈબ્ને ઉબયનું અવસાન થયું ત્યારે હુઝૂર (સલ.)ને નમાઝ પઢાવવાની વિનંતી કરવામાં આવી. આપ નમાઝ પઢવાના ઈરાદાથી ઉભા થયા. હું આ

જોઈને તરત દોડી ગયો અને કહ્યું : યા રસૂલલ્લાહ ! આપ ઇબ્ને ઉબયની નમાઝ પઢવા માંગો છો, જો કે તેણે ફલાણા દિવસે આવી આવી વાતો કહી હતી. હું વિગતવાર ઇબ્ને ઉબયની વાતો કહેવા લાગ્યો. રસૂલુલ્લાહ (સલ.) સાંભળીને હસ્યા અને કહ્યું : ઉમર, મને ન છેડો. જ્યારે મેં રોકવા માટે વધુ પડતું દબાણ કર્યું ત્યારે આપે કહ્યું : મને (મગફિરતની દુઆ કરવા ન કરવાનો) અધિકાર આપવામાં આવ્યો છે. જો મને ખબર પડી ગઈ કે, સિત્તેર કરતાં વધારે વાર મગફિરતની દુઆ કરવાથી તેની બખ્શિશ થઈ જશે તો હું તેનાથી વધારે વાર મગફિરતની દુઆ કરીશ. છેવટે હુઝૂરે તેની નમાઝ પઢી. નમાઝમાંથી પરવારીને થોડીક જ વાર થોભ્યા હતા કે, સૂરએ બરાઅતની આ બે આયતો ઉતરી : **વ લાતુસલિલ અલા અહદિ મિન્હુમ માત અબદન.....** પાછળથી મને મારા માટે ક્ષોભ થયો કે, રસૂલુલ્લાહ (સલ.) સામે મેં કેવી ચેષ્ટા કરી, જો કે ખુદા અને રસૂલ સારી રીતે જાણતા હતા.

અલ્લાહ તઆલા ફરમાવે છે : **‘વ લાતુસલિલ અલા અહદિ મિન્હુમ માત અબદન વ લાતકુમ અલા અહદિ મિન્હુમ માત અબદન વ લાતકુમ અલા કબ્રિહિ’** તમે તેમનામાંની કોઈ મરિયતની નમાઝ કદી પઢો નહીં અને તેની કબર પાસે ઉભા ન રહો

(૧૯/૪૯૧૪) હઝરત ઇબ્ને ઉમર

(રદિ.) કહે છે કે, જ્યારે અબ્દુલ્લાહ ઇબ્ને ઉબયનું અવસાન થયું ત્યારે તેનો પુત્ર અબ્દુલ્લાહ હુઝૂર (સલ.)ની સેવામાં હાજર થયો. હુઝૂરે તેને પોતાનો કુરતો આપ્યો અને હુકમ કર્યો કે, ઇબ્ને ઉબયને એનું કફન દેજો. તે પછી તેની નમાઝ પઢવાના ઈરાદે આપ ઉભા થયા. હઝરત ઉમરે હુઝૂરનું કપડું પકડી લીધું, યા રસૂલલ્લાહ ! આપ એની નમાઝ પઢી રહ્યા છો ! એ તો મુનાફિક હતો. અલ્લાહ તઆલાએ મુનાફિકો માટે મગફિરતની દુઆ કરવાની આપને મનાઈ ફરમાવી છે. આપે કહ્યું : અલ્લાહ તઆલાએ મને અધિકાર આપ્યો છે અને ફરમાવ્યું છે કે, તમે તેમના માટે મગફિરતની દુઆ કરો કે ન કરો. જો સિત્તેર વાર પણ તમે તેમના માટે મગફિરતની દુઆ કરશો તો પણ અલ્લાહ તઆલા તેમને કદાપી બખ્શો નહીં, પરંતુ હું સિત્તેર કરતાં પણ વધારે વાર મગફિરતની દુઆ કરીશ. છેવટે હુઝૂરે તેની નમાઝ પઢી. અમે પણ આપની સાથે નમાઝ પઢી. નમાઝની થોડીવાર પછી આ આયત ઉતરી : **વ લાતુસલિલ અલા અહદિ મિન્હુમ માત અબદન વ લાતકુમ અલા કબ્રિહિ ઇન્હુમ કફરુ બિલ્લાહિ વ રસૂલિહિ વ માતૂ વ હુમ ફાસિકૂન** કિંવા તમે તેમનામાંની કોઈ મરિયત પર કદી નમાઝ પઢો નહીં અને કોઈની કબર પાસે ઉભા રહો નહીં. કારણ કે, એ લોકોએ અલ્લાહ અને રસૂલનો

ઈન્કાર કર્યો છે અને નાફરમાન થઈને જ મર્યા છે.

અલ્લાહ તઆલા ફરમાવે છે :
'સયહલિકૂન બિલ્લાહિ લકુમ ઇત્તુમ ંકલબ્તુમ ઇલયહિમ બિતુઅરિદૂ અન્હુમ ફઅઅરિદૂ અન્હુમ ઇન્હુમ રિજસું વ્વ મઅવાહુમ જહન્નમુ જઝાઅમ્મિમા કાનૂ ચકસિબૂન' જ્યારે તમે પાછા ફરીને તેમની પાસે આવશો ત્યારે તેઓ (લડાઈમાં ભાગ ન લેવાની મજબૂરી અંગે) તમારી સામે કસમો ખાશે કે, જેથી તમે તેમને માફ કરો. એટલે તેમને માફ કરી દો. કારણ કે, તેઓ નાપાક છે. તેમનું ઠેકાણું દોષખ છે. કારણ કે, એ તેમના કૃત્યોની સજા છે

(૨૦/૪૮૧૫) હઝરત કઅબ ઇબ્ને માલિક કહે છે કે, જ્યારથી અલ્લાહ તઆલાએ મને ઇસ્લામની હિદાયત આપી છે ત્યારથી અલ્લાહ તઆલાએ એનાથી વધીને મારા પર મહેરબાની કરી નથી કે, મેં તબૂકની લડાઈમાં શામિલ ન થઈ શકવા વિષે રસૂલુલ્લાહ (સલ.)ને સાચું કહી દીધું. જો હું જુદું બોલત તો એવી જ રીતે બરબાદ થઈ જાત જેવી રીતે જુદું બોલનારા આ આયતના ઉત્તરાણ પછી બરબાદ થઈ ગયા. આયત આ પ્રમાણે

છે : સયહલિકૂન બિલ્લાહિ લકુમ ઇત્તુમ ંકલબ્તુમ ઇલયહિમ.....

અલ્લાહ તઆલા ફરમાવે છે :
'યહલિકૂન લકુમ લિતરદવ અન્હુમ ફઇન તરદવ અન્હુમ ફઇન્ન લ્લાહ લાયરદા અનિલ કવમિલ ફાસિકીન' તેઓ તમારી સામે કસમો ખાય છે કે જેથી તમે તેમનાથી રાજી થઇ જાઓ. જો તમે તેમનાથી રાજી પણ થઇ જશો તો અલ્લાહ તઆલા નાફરમાન કૌમથી રાજી નહીં થાય.

બીજી આયતમાં આવ્યું છે : 'વ આખરૂન અતરફૂ બિઝુનૂબિહિમ ખલતૂ અમલન સાલિહન વ આખર સયિયઅન અસ લ્લાહુ અંચતૂન અલયહિમ ઇન્નલ્લાહ ગફૂરૂ રહીમ' બીજા કેટલાક લોકો એવા છે જેમણે પોતાના ગુનાહોનો સ્વીકાર કર્યો છે અને નેક કામને બુરા કામ સાથે ભેળવી દીધું છે. આશા છે કે, અલ્લાહ તઆલા તેમની તૌબા કબૂલ કરી લે. બેશક, અલ્લાહ તઆલા બખ્શનાર અને રહમ કરનાર છે

(૨૧/૪૮૧૬) હઝરત સમુરા ઇબ્ને જુન્દુબ કહે છે કે, એક દિવસ રસૂલુલ્લાહ (સલ.)એ અમને કહ્યું : આજે રાત્રે બે

માણસો મારી પાસે આવ્યા. અમે બધા એક શહેર તરફ રવાના થઈ ગયા, જેનું બાંધકામ સોના-ચાંદીની ઈટોનું હતું. રસ્તામાં થોડાક બીજા લોકો પણ અમને મળ્યા, જેમનું અડધું શરીર તો ઘણું જ સુંદર હતું અને અડધું શરીર ઘણું જ બદસૂરત. આ બંને માણસોએ તેમને કહ્યું કે, જાઓ, નહેરમાં પડો. તેઓ જઈને નહેરમાં પડી ગયા. પાછા ફર્યા ત્યારે અમે જોયું કે, તેમની બધી બદસૂરતી દૂર થઈ ગઈ હતી અને ઘણા જ સુંદર દેખાઈ રહ્યા હતા. બંને સાથીઓએ મને કહ્યું : આ અદ્દન જન્મત છે અને આ જ આપની જગ્યા છે. હા, તે લોકો જેમનું અડધું શરીર ખૂબસૂરત અને અડધું શરીર બદસૂરત હતું, તે એવા લોકો છે જેમણે નેક અને બુરા કામો મિશ્રિત કર્યા હતાં. ખુદા તઆલાએ તેમને માફ કરી દીધા.

અલ્લાહ તઆલા ફરમાવે છે :
'મા કાન લિન્નબિયિય વ લ્લાહીન આમનૂ અંચસ્તગફિરૂ લિલ મુશ્રિકીન' કિંવા નબી અને મુસલમાનો માટે જાઘઝ નથી કે મુશ્રિકો માટે મગફિરતની દુઆ કરે

(૨૨/૪૯૧૭) હઝરત મુસાબિબ કહે છે કે, જ્યારે અબૂ તાલિબના અવસાનનો સમય નજીક આવ્યો ત્યારે રસૂલુલ્લાહ (સલ.) તેમની પાસે ગયા. ત્યાં અબૂજહલ

અને અબ્દુલ્લાહ ઇબ્ને અબૂ ઉમય્યા પણ હાજર હતા. રસૂલુલ્લાહ (સલ.)એ કહ્યું : કાકા, 'લા ઇલાહ ઇલ્લ લ્લાહુ' કહી દો, જેથી ખુદાના સામે હું તમારા માટે દલીલ રજૂ કરી શકું. અબૂજહલ અને ઇબ્ને અબૂ ઉમય્યાએ કહ્યું : અબૂ તાલિબ, શું તમે અબ્દુલ મુત્તલિબના ધર્મમાંથી ફરી જાઓ છો ? (છેવટે અબૂ તાલિબ કલિમો પઢ્યા નહીં) હુઝૂરે કહ્યું : હું તમારા માટે ત્યાં સુધી મગફિરતની દુઆ કરીશ જ્યાં સુધી મને મના કરવામાં નહીં આવે. જેમ કે એ અંગે જ આ આયત ઉતરી છે : મા કાન લિન્નબિયિય વ લ્લાહીન આમનૂ અંચસ્તગફિરૂ લિલ મુશ્રિકીન વ લવ કાનૂ ઊલી કુરબા મિમ્બઅદિ મા તબચ્યન લહુમ અન્નહુમ અસ્હાબુલ જહીમ.

અલ્લાહ તઆલા ફરમાવે છે :
'લકદ તાબ લ્લાહુ અલ ન્નબિયિય વલ મુહાજિરીન વલ અન્સારિ લ્લાહીન તબઊહુ ફી સાઅતિલ ઉસ્રતિ મિમ્બઅદિ મા કાદ યાગીગુ ફુલૂબુ ફરીકિ મિન્હુમ સુમ્મ તાબ અલયહિમ ઇન્નહુ બિહિમ રઊફુ ર્હીમ' બેશક, અલ્લાહ તઆલા રસૂલ પર અને તે મુહાજિરો અને અનસારો પર મહેરબાન થયો જેમણે મુશ્કેલ સમયે રસૂલને સાથ આપ્યો, એવા તબક્કે કે

તેમનામાંના એક જુથના દિલોનું ફરી જવું લગભગ નક્કી હતું. છેવટે ખુદાએ તેમના પર મહેરબાની કરી. કારણ કે, તે હકીકતમાં તેમના પર મહેરબાન અને દયાળુ છે

(૨૩/૪૮૧૮) હઝરત કઅબ ઇબ્ને માલિકે તે ત્રણે માણસોનો બનાવ, જેઓ તબૂકની લડાઈમાં ભાગ લઈ શક્યા ન હતા, વર્ણન કરતાં કહ્યું કે, મારી તૌબા કબૂલ થવાનો શુક્રિયહ એ છે કે, હું મારા બધા માલથી અલગ થઈ જાઉં અને બધો માલ ખૈરાત કરી દઉં. હુઝૂર (સલ.)એ કહ્યું : થોડો માલ તમારા માટે રહેવા દો, એ તમારા માટે સારું છે.

અલ્લાહ તઆલા ફરમાવે છે :
'વ અલ સ્સલાસતિ લ્લઝીન ખુલ્લિફૂ હતા ઇમા દાકત અલયહિમુલ અર્દુ બિમા રહુબત વ દાકત અલયહિમ અન્ફુસુહુમ વ ઝન્નૂ અન લા મલ્જઅ મિન લ્લાહિ ઇલ્લા ઇલયહિ સુમ્મ તાબ અલયહિમ લિયતૂબૂ ઇન્ન લ્લાહ હુવ તવ્બાબુ રહીમ' અને ત્રણ માણસો જેમની તૌબા મૌફુફ રાખવામાં આવી, અહીં સુધી કે જ્યારે જમીન વિશાળ હોવા છતાં તેમના માટે તંગ બની ગઈ અને તેમના માટે જીવવાનું મુશ્કેલ બની

ગયું અને તેમને ખાત્રી થઈ ગઈ કે, અલ્લાહના સિવાય બીજી કોઈ પનાહની જગ્યા નથી. છેવટે અલ્લાહ તેમના પર મહેરબાન થયો. જેથી તેઓ તૌબા કરે. કારણ કે, બેશક, અલ્લાહ તઆલા તૌબા કબૂલ કરનાર મહેરબાન છે

(૨૪/૪૮૧૮) હઝરત કઅબ ઇબ્ને માલિક કહે છે કે, હું બે યુધ્ધો સિવાય બીજા કોઈ યુધ્ધમાં રસૂલુલ્લાહ (સલ.)ના સંગાયથી જુદો થયો નથી. એક તબૂકનું યુધ્ધ અને બીજું બદરનું યુધ્ધ, પરંતુ મેં બપોરના સમયે રસૂલુલ્લાહ (સલ.)ને સાથેસાથું કહી દેવાનો નિર્ધાર કરી લીધો. હુઝૂર (સલ.) ઘણીવાર બપોરના સમયે જ સફરમાંથી પાછા ફરતા હતા. સૌ પ્રથમ મસ્જિદમાં જઈને બે રકઅત નમાઝ પઢતા હતા. હુઝૂરે મારી સાથે અને મારા બે સાથીઓ સાથે વાતચીત કરવાની મનાઈ ફરમાવી હતી. હા, યુધ્ધમાં ભાગ ન લેનારા બીજા લોકો સાથે વાતચીત કરવાની મનાઈ ન હતી. હુકમ અનુસાર લોકો અમારી સાથે વાતચીત કરતા ન હતા. એક મુદત સુધી હું એ હાલતમાં રહ્યો. મારો મામલો ખૂબ લંબાયો. મને સૌથી મોટો ભય એ હતો કે, જો હું મરી ગયો તો રસૂલુલ્લાહ (સલ.) મારી નમાઝ નહીં પઢે. જો રસૂલુલ્લાહ (સલ.)ની વફાત થઈ ગઈ તો હું લોકો તરફથી

આ જ સ્થિતિમાં રહીશ. કોઈ મારી સાથે વાતચીત નહીં કરે અને મારા જનાજાની નમાઝ નહીં પઢે, પરંતુ એક દિવસ રસૂલુલ્લાહ (સલ.) હઝરત ઉમ્મે સલમાના મકાનમાં હતા અને રાત્રિનો છેલ્લો ત્રીજો ભાગ બાકી હતો, એવામાં અલ્લાહ તઆલાએ પોતાના નબી પર અમારી તૌબા કબૂલ થવાનો હુકમ ઉતાર્યો. હઝરત ઉમ્મે સલમહ માફે ભલું ઈચ્છનાર હતાં. આ બાબતમાં મને મદદ કરતાં હતાં. હુજૂરે કહ્યું : ઉમ્મે સલમહ, કઅબની તૌબા કબૂલ થઈ ગઈ. ઉમ્મે સલમાએ કહ્યું : તો શું હું તેની પાસે માણસ મોકલીને ખુશખબરી ન સંભળાવું ? આપે કહ્યું : અત્યારે તમારી પાસે લોકોની ભીડ જામી જશે અને બાકી રહેલી રાત્રિમાં સૂવા દેશે નહીં. એટલે જ્યારે હુજૂર (સલ.)એ ફજની નમાઝ પઢી લીધી ત્યારે તૌબા કબૂલ થવાની જાહેરાત કરી. હુજૂરની આદત હતી કે, ખુશીના સમયે આપનો ચહેરો ચમકવા લાગતો હતો અને ચાંદના ટુકડા જેવો લાગતો હતો. ફક્ત અમે જ ત્રણ માણસો હતા જેમની તૌબા કબૂલ કરવામાં વિલંબ કરવામાં આવ્યો હતો. બાકીના બીજા લોકોની મજબૂરીનો રસૂલુલ્લાહ (સલ.)એ સ્વીકાર કર્યો હતો. અહીં સુધી કે, અલ્લાહ તઆલાએ અમારી તૌબા કબૂલ થવાનો હુકમ ઉતાર્યો અને જે લોકોએ લડાઈમાં શામિલ ન થવાના જુઠા બહાનાઓ હુજૂર સામે રજૂ કર્યા

હતાં તેમનો ઉલ્લેખ વહીમાં ભારે બુરાઈ સાથે કરવામાં આવ્યો. જેમ કે ફરમાવ્યું : **يَا أَيُّهَا الَّذِينَ آمَنُوا لَا تَتَّبِعُوا هَؤُلَاءِ** રજાતુમ ઇલયહિમ કુલ લાતઅતઝિફિ લન્નુઅમિન લકુમ કદ નબ્બઅન લ્લાહુ મિન અખ્બારિકુમ વ સયર લ્લાહુ અમલકુમ વ રસૂલુહુ.... કિવા તેઓ તમારી સામે બહાનાઓ રજૂ કરે છે. તમે તેમને કહી દો કે, તમે બહાનાઓ ન કાઢો, અમને ખાત્રી થતી નથી. અમને ખુદા તઆલાએ તમારી હાલતની ખબર આપી છે. ખુદા અને ખુદાના રસૂલ તમારા અમલો જોઈ રહ્યા છે.

अल्लाह तआला फरमावे છે :
'**या अय्युह લ્લાહીન આમનુ તકૂ લ્લાહ વ કૂનૂ મઅ સ્સાદિકીન**'
એય મુસલમાનો ! અલ્લાહથી કરો અને સાચા માણસો સાથે થઈ જાઓ

(૨૫/૪૯૨૦) હઝરત કઅબ ઈબ્ને માલિકે તબૂકની લડાઈમાં શામિલ ન થઈ શકવાનો કિસ્સો બયાન કરતાં કહ્યું : ખુદાની કસમ ! મને ખબર નથી કે જેવી રીતે અલ્લાહ તઆલાએ સાચી વાતમાં મારી કસોટી કરી એવી રીતે બીજા કોઈની કસોટી કરી હોય. જ્યારથી મેં રસૂલુલ્લાહ (સલ.)ને (સાચું) કહ્યું હતું ત્યારથી તે આજ સુધી મેં કદી જુઠું

બોલવાનો ઇરાદો પણ કર્યો નથી. કારણ કે, અલ્લાહ તઆલાએ પોતાના રસૂલ પર આપત લકદ્ તાબ લ્લાહુ અલ ન્નબિરિય વલ મુહાજિરીન વ કૂનૂ મઅ સ્સાદિકીન ઉતારી હતી.

અલ્લાહ તઆલા ફરમાવે છે :

‘લકદ જાઅકુમ રસૂલુ મિન અન્ફુસિકુમ અઝીઝુન અલયહિ મા અનિતુમ હરીસુન અલયકુમ બિલ મુઅમિનીન રહિકુ ર્દહીમ’
કિંવા તમારી પાસે તમારામાંથી જ એક રસૂલ આવી ગયો, જેને તમારી તકલીફ, તકલીફ આપે છે. તમારી હિદાયતની તે ઘરછા રાખે છે. મુસલમાનો પર ખૂબ મહેરબાન અને દયાળુ છે. ‘રહીફ’ ‘રઅફતુન’માંથી બન્યું છે કિંવા ખૂબ નરમદિલ અને દયાળુ

(૨૬/૪૮૨૧) રસૂલુલ્લાહ (સલ.)ની વહી લખનાર હજરત જેદ ઇબ્ને સાબિત અનસારી કહે છે કે, એક દિવસ હજરત અબૂબક્ર (રદિ.)એ મને બોલાવ્યો. હું હાજર થયો. ત્યાં હજરત ઉમર પણ બેઠા હતા. હજરત અબૂબક્રે કહ્યું કે, ઉમરે મને આવીને કહ્યું હતું કે, યમામાની લડાઈમાં ઘણા મુસલમાનો શહીદ થઈ ગયા. મને ભય છે કે, લડાઈઓમાં ઘણા મુસલમાન કારીઓ શહીદ થઈ જશે અને કુર્આનનો ઘણો ભાગ

બરબાદ થઈ જશે. એટલે મારી દૃષ્ટિએ કુર્આનને એકત્ર કરવું ઠીક છે. આ સાંભળીને મેં જવાબ આપ્યો કે, જે કામ રસૂલુલ્લાહ (સલ.)એ કર્યું નથી, તે હું કેવી રીતે કરી શકું ? ઉમરે જવાબ આપ્યો : ખુદાની કસમ ! આ કામ સાડું છે. ઉમર મને સતત એમ જ કહેતા રહ્યા. અહીં સુધી કે, અલ્લાહ તઆલાએ એના માટે મારું દિલ ખોલી દીધું. ઉમરનો જે અભિપ્રાય હતો તે જ મારો અભિપ્રાય થઈ ગયો. જેદ ઇબ્ને સાબિત કહે છે : તે વખતે હજરત ઉમર (રદિ.) સિદ્દીકે અકબર (રદિ.) પાસે ખામોશ બેઠા હતા. તે પછી હજરત અબૂબક્રે મને કહ્યું : તમે સમજદાર યુવાન છો અને અમે તમારા પર બદદાનત (બેઈમાન, અમાનતમાં ખયાનત કરનાર) હોવાનો આરોપ પણ મૂકી શકતા નથી. તમે રસૂલુલ્લાહ (સલ.)ની વહી પણ લખ્યા કરતા હતા. એટલે તમે કુર્આનને શોધીને એકત્ર કરો. હજરત જેદ કહે છે : ખુદાની કસમ ! જો સિદ્દીકે અકબર (રદિ.) મને પહાડ ઉંચકવાનો હુકમ આપત તો મને એટલો ભાર ન પડત જેટલો કુર્આનને એકત્ર કરવાનો હુકમ ભારે હતો. એટલે મેં જવાબ આપ્યો, જે કામ રસૂલુલ્લાહ (સલ.)એ કર્યું નથી તેને તમે બંને સજ્જનો કેમ કરો છો ? હજરત અબૂબક્ર (રદિ.)એ કહ્યું : ખુદાની કસમ ! એ કામ સાડું છે. ત્યાર પછી હજરત અબૂબક્ર સિદ્દીક

(રદિ.) સતત મને આગ્રહ કરતા રહ્યા અહીં સુધી કે, અલ્લાહ તઆલાએ એ કામ માટે મારું દિલ ખોલી દીધું, જે કામ માટે હજરત અબૂબક્ર અને હજરત ઉમરનું દિલ ખોલી દીધું હતું. પછી તો હું કુર્આનની શોધમાં લાગી ગયો. ચામડા અને કાગળના ટુકડાઓ પરથી, આગલા પગના હાડકાંઓ પરથી, ખજૂરના છોતરાં પરથી અને લોકોની યાદશક્તિ પરથી હું સતત એકત્ર કરતો રહ્યો. અહીં સુધી કે, સૂરએ તૌબાની નીચે દર્શાવેલી આયતો મને ખુઝયમા અનસારી પાસેથી મળી. તેમના સિવાય બીજા કોઈ પાસેથી મળી નહીં. આયતો આ પ્રમાણે છે :

લકદ જાઅકુમ રસૂલુ મ્મિન અન્ફુસિકુમ અઝીમુન અલયહિ મા અનિતુમ હરીસુન અલયકુમ બિલ મુઅમિનીન રહીકુ રહીમ...

હજરત ઝેદ ઇબ્ને સાબિતે કુર્આનને જે કાગળો પર એકત્ર કર્યું હતું તે કાગળો મૃત્યુ પર્યંત હજરત અબૂબક્ર સિદ્દીક પાસે રહ્યા. તેમના અવસાન પછી હજરત ઉમર પાસે રહ્યા. હજરત ઉમરના અવસાન પછી તેમની પુત્રી ઉમ્મુલ મુઅમિનીન હજરત હફસા (રદિ.) પાસે રહ્યા.

ફક્કન તવલ્લેવ ફકુલ હસ્બય લ્લાહુ લાઘલાહ ઘલ્લા હુવ અલયહિ તવક્ક્લુ વ હુવ રબ્બુલ અર્શિલ અઝીમ.

સૂરએ યૂનુસ

બિસ્મિલ્લાહિ રહમાનિ રહીમ

ઘબ્ને અબ્બાસ (રદિ.) કહે છે : 'ફખ્તલત બિહિ નબાતુલ અર્દિ'નો અર્થ એ છે કે, પાણીના કારણે જમીન પર રંગબેરંગી વનસ્પતિ ઉગી.

ઝેદ ઘબ્ને અસ્લમ કહે છે કે, આયત 'અન્ન લહુમ કદમ સિદ્કિન ઘન્દ રબ્બિહિમ'માં 'કદમ સિદ્કિન'થી રસૂલુલ્લાહ (સલ.) મુરાદ છે. મુજાહિદ કહે છે : એનાથી નેકી મુરાદ છે.

આયત 'તિલ્ક આયાતુલ કિતાબિ'માં સર્વનામ 'તિલ્ક' જો કે ત્રીજા પુરૂષ માટે છે, પરંતુ અહીં 'તિલ્ક' 'હાજિહિ'ના અર્થમાં છે કિંવા આ નિશાનીઓ છે. એવી જ રીતે આયત 'હતા ઘજા ફુન્તુમ ફીલ ફુલ્કિ વ જરજ્જ બિહિમ'માં 'બિહિમ'થી 'બિકુમ' મુરાદ છે.

આયત 'દઅ્વાહુમ ફીહા સુબ્હાનક લ્લા હુમ્મ'માં 'દઅ્વા'થી દુઆ મુરાદ છે.

આયત 'ઉહીત બિહિમ'નો અર્થ એ છે કે, તેઓ નાશ પામવાની અણી પર હતા. ગુનાહોએ તેમને

ઘેરી લીધા. ‘અત્તબઅહુમ’ અને ‘અત્તબઅહુમ’નો એક જ અર્થ છે કિંવા તેમની પાછળ પડ્યો.

મુજાહિદ કહે છે કે, આયત ‘વ લવ યુઅજિજલુ લ્લાહુ લિન્નાસિ શર્શ સ્તિઅજાલહુમ બિલ ખયરિ લકુદિય ઇલયહિમ અજલુહુમ’નો અર્થ એ છે કે, માણસ જ્યારે નારાજ હોય ત્યારે પોતાની ઔલાદ અથવા માલ વિષે એમ કહે છે કે, એય અલ્લાહ એમાં બરકત ન આપ. એના પર લાનત કર. જો અલ્લાહ તઆલા ભલાઈની માંગણીની જેમ બુરાઈ પણ માણસો પર જલદી લઈ આવત તો જેના માટે બદદુઆ કરવામાં આવે છે તેને બરબાદ કરી દેત.

‘લિલ્લાહીન અહસનૂલ હુસ્ના વ ઝિયાદતુન’નો અર્થ એ છે કે, જે લોકોએ ભલાઈ કરી તેનો તેમને બરાબર બદલો મળશે અને મગફિરત પણ થશે.

મુજાહિદ સિવાય બીજા લોકો કહે છે કે, ‘ઝિયાદતુન’થી અલ્લાહના દીદાર મુરાદ છે. ‘કિબિર્યાઈ’થી હુકૂમત અને સત્તા મુરાદ છે.

અલ્લાહ તઆલા ફરમાવે છે : ‘વ જાવઝના બિબની ઇસ્રાઈલ લહર ફઅત્તબઅહુમ ફિરઅબ્નુ વ

જુનૂદુહુ બગ્યં વ્વ અદવન હતા ઇઝા અદરકહુલ ગરકુ કાલ આમન્તુ અન્નહુ લા ઇલાહ ઇલ્લ લ્લાહી આમનત્ બિહિ બનૂ ઇસ્રાઈલ વ અન મિનલ મુરિલમીન’ કિંવા જ્યારે અમે બની ઇસ્રાઈલને દરિયામાં પાર ઉતાર્યા ત્યારે ફિરઓન અને તેનું લશ્કર મુલ્મ કરવા માટે તેમની પાછળ પડ્યું. પછી જ્યારે ડૂબવા લાગ્યો ત્યારે કહેવા લાગ્યો : મને ખાત્રી થઈ ગઈ કે, તે સાચા મઅૂબૂદ સિવાય બીજો કોઈ મઅૂબૂદ નથી, જેના પર બની ઇસ્રાઈલને વિશ્વાસ છે અને હું તેનો તાબેદાર છું. ‘નુનજજીક’ અમે તને ટેકરા પર ફેંકી દઈશું. ‘નજવહ’ ટેકરાને કહેવામાં આવે છે

(૨૭/૪૮૨૨) હઝરત ઇબ્ને અબ્બાસ (રદિ.) કહે છે કે, જ્યારે રસૂલે પાક (સલ.) મદીના આવ્યા ત્યારે (જોયું કે,) યહૂદીઓ આશૂરાના દિવસનો રોજો રાખે છે. યહૂદીઓએ એનું કારણ એવું બતાવ્યું કે, એ દિવસે અલ્લાહ તઆલાએ હઝરત મૂસા (અલ.)ને ફિરઓન પર વિજયી બનાવ્યા હતા. હુજૂરે સહાબાઓને કહ્યું : તમે મૂસા (અલ.)નું અનુકરણ કરવાના વધારે હકદાર છો. એટલે તમે પણ રોજો રાખો.

સૂરએ હૂદ

બિસ્મિલ્લાહિ રહમાનિ રહીમ

અબૂ મયસરા કહે છે કે, હબસી ભાષામાં 'અવ્વાહુન'નો અર્થ નરમદિલ, રહમવાળો થાય છે.

ઇબ્ને અબ્બાસ કહે છે : 'બાદિય રઝ્ઝિ'નો અર્થ છે એવો વિચાર જે જાહેર હોય, સ્પષ્ટ હોય. મુજાહિદ કહે છે : જુદી ટાપુમાં એક પહાડનું નામ છે.

હસન બસરી કહે છે કે, 'ઇન્નક લઅન્તલ હલીમ' કહેવાથી મજાક અને મશકરી મુરાદ છે.

ઇબ્ને અબ્બાસ કહે છે કે, 'અકલિઇ'નો અર્થ છે થોભી જા, થંભી જા. 'અષીબુન'નો અર્થ છે સખ્ત. 'લાજરખ' બેશક. 'ફાર તન્નૂર' તન્નૂરમાંથી પાણી ફુટી નીકળ્યું. ઇકરિમા કહે છે કે, તન્નૂરનો અર્થ છે પૃથ્વી.

અલ્લાહ તઆલા ફરમાવે છે : 'અલા ઇન્નહુમ યસ્નૂન સુદૂરહુમ લિયસ્તખ્ફૂ મિન્હુ અલા હીન યસ્તગશૂન સિયાબહુમ યઅલમુ મા યુસિર્ઝન વ મા યુઅલિનુન ઇન્નહુ અલીમુ મિન્ઝાતિ સ્સુદૂરિ' સાંભળો, તેઓ પોતાની છાતીઓ બેવડાવે છે. જેથી અલ્લાહ

તઆલાથી છુપાવે. યાદ રાખો કે, જ્યારે તેઓ પોતાના કપડાં ઓઢે છે ત્યારે અલ્લાહ તઆલા તેમના આંતર-બાહ્યને જાણે છે. કારણ કે, અલ્લાહ તઆલા દિલમાંની વાતોનો પણ જાણકાર છે.

ઇકરિમા સિવાય બીજા લોકો કહે છે કે, 'હાક'નો અર્થ છે ઉતર્યું. 'યહીકુ' ઉતરે છે. 'યહિસુન' 'ફહિલુન'ના પ્રાસ અનુસાર નાઉમીદ. મુજાહિદનું કથન છે 'લા તત્તઘસ'નો અર્થ છે ગમગીન ન બન. છાતી બેવડી કરવાનો અર્થ એ છે કે, તેઓ સાચી વાતમાં શંકા કરે છે. જેથી જો શક્ય હોય તો ખુદાથી છુપાવે

(૨૮/૪૯૨૩) મુહમ્મદ ઇબ્ને અબ્બાદ ઇબ્ને જઅફર કહે છે કે, ઇબ્ને અબ્બાસ આયત અલા ઇન્નહુમ તસ્નવ્ની સુદૂરહુમ પઢી રહ્યા હતા. મેં પૂછ્યું, એનો શું અર્થ છે. તેમણે કહ્યું : કેટલાક લોકો હાજત માટે નગ્ન જતાં શરમાતા હતા. ઓરતો સાથે સંભોગ કરતાં પણ તેમને શરમ આવતી હતી. એટલે હાજતે જતી વખતે અને સંભોગ કરતી વખતે પોતાના ઉપર કપડું નાખી લેતા હતા. જેથી ખુદા તઆલાથી પરદો કરી લે. આ આયત તેમના વિષે જ ઉતરી છે.

(૨૯/૪૯૨૪) મુહમ્મદ ઇબ્ને અબ્બાદ કહે છે : ઇબ્ને અબ્બાસે આયત **અલા ઇન્નહુમ તસ્નવની સુદૂરહુમ** પઢી. મેં પૂછ્યું, ઇબ્ને અબ્બાસ, આ આયતના ઉતરાણનું કારણ શું છે ? તેમણે કહ્યું : કેટલાક લોકો ઓરતો સાથે સંભોગ કરતાં અને હાજતે જતાં શરમાતા હતા. તેમના વિષે જ આ આયત ઉતરી છે.

(૩૦/૪૯૨૫) અમ્ર કહે છે કે, હઝરત ઇબ્ને અબ્બાસે ઉપરોક્ત આયત આવી રીતે પઢી હતી : **અલા ઇન્નહુમ યસ્નૂન સુદૂરહુમ સિયસ્તાફૂ મિન્હુ અલા હીન યસ્તગશૂન સિયાબહુમ** ઇબ્ને અબ્બાસ કહે છે કે, ‘યસ્તગશૂન’નો અર્થ છે તેઓ માથું ઢાંકે છે. **સીઅ બિહિમ** તે પોતાની કોમથી બદગુમાન થઈ ગયો અને મહેમાનોના આવવાથી ગમગીન થઈ ગયો. **બિફિત્હ મિન લલયલિનો** અર્થ છે રાત્રિના અંધકારમાં. મુજાહિદ કહે છે : **ઉનીબુ** હું રજૂ કરું છું.

આયત ‘વ કાન અશુહુ અલલ માઇ’ની તફસીર

(૩૧/૪૯૨૬) અબૂ હુરૈરા કહે છે કે, હુઝૂર (સલ.)એ ફરમાવ્યું : અલ્લાહ તઆલા ફરમાવે છે : તમે (લોકોને) આપો, હું તમને આપીશ. એમ પણ કહ્યું કે, અલ્લાહ તઆલાનો જમણો હાથ ભરેલો છે. ખર્ચ કરવાથી તેમાં ઘટાડો

થતો નથી. રાત-દિવસ નેઅમતો વરસાવે છે. જુઓ કે, જ્યારથી તેણે આકાશ અને જમીન પેદા કર્યા છે ત્યારથી તેને લાલ પહોંચાડવાનું ચાલુ છે. આ ખર્ચથી તે વસ્તુમાં ઘટાડો થયો નથી જે તેના હાથમાં છે. આ લાલ ત્યારથી છે કે, તેનું સિંહાસન પાણી પર હતું. તેના હાથમાં ત્રાજવું છે. કોઈ પલ્લાને નમાવે છે, કોઈને ઉંચે રાખે છે.

ઇઅતરાફ તમને પહોંચ્યું. એનું મુજર્રદ અરવ્તુ છે. કિંવા હું પામ્યો. **ઇઅતરાની** અને **યઅરહુનો** પણ એ જ અર્થ છે. **આબિઝુ મિના સિયતિહા** અલ્લાહ તઆલા તેની પેશાનીના વાળ પકડનાર છે. કિંવા દરેક વસ્તુ તેના કબજામાં અને હુકમ હેઠળ છે.

અનીદ, અનૂદ અને આનિદ સમઅર્થી શબ્દો છે. કિંવા સત્ય સામે વીફરનાર.

ઇસ્તઅમરકુમ તમને આબાદ કરનાર બનાવ્યા. **અઅમરતુહુદાર** મેં તેને ઘર ભેટ આપ્યું.

નકિરહુમ, અન્કરહુમ, ઇસ્તન્કરહુમ સમઅર્થી શબ્દો છે. કિંવા તેમને અજાણ્યા સમજ્યો.

હમીદુન, મજીદુન ‘ફઇલુન’ના પ્રાસ મુજબ એ વિશેષણ છે. ‘માજિદ’

અને 'મહમૂદ'ના અર્થમાં વપરાય છે.

સિજ્જલ ખૂબ સખ્ત. **સિજ્જન** પણ આવ્યું છે, એનો પણ એ જ અર્થ છે. 'લ'નું પરિવર્તન 'ન'માં થઈ જાય છે.

તમીમ ઇબ્ને મુકનિલ શાઘર કહે છે :

'વ રજલતિન યદરિબૂનલ બચ્દ દાહિયતન દરબન તવાસા બિહિલ અબ્તાલુ સિજ્જના' કિંવા પાયદળના ઘણા માણસો ખોદ પર ખૂબ તલવારો વીંઝે છે. પહેલવાનો એકબીજાને સલાહ આપે છે કે, આવી રીતે મારવું જોઈએ.

વ ઇલા મદયન અખાહુમ શુઅચ્ચન અહીં મુઝાફ લોપ છે. કિંવા ઇલા અહલિ મદયન કારણ કે, મદયન તો એક શહેરનું નામ છે. ભાવાર્થ એ છે કે, અમે શુઅબને મદયનવાસીઓ પાસે મોકલ્યા. એવી જ રીતે વ સ્થલિલ કરયત અને સલિલ ઇરમાં મુઝાફ લોપ છે કિંવા ગામવાળાઓ અને કાફલાવાળાઓને પૂછી લો.

વ તખઝતુમૂહુ વરાઅકુમ ઈહરિચ્ચન તમે તેને પીઠ પાછળ ફેંકી દીધો કિંવા તેના તરફ ધ્યાન આપ્યું નહીં. જો કોઈ માણસ કોઈની જરૂરત પૂરી કરતો નથી તો તે કહે છે : ઝહર્ત બિહાજતી

વ જઅલ્તની ઈહરિચ્ચન તે મારા કામને પીઠ પાછળ નાખી દીધું. તે મને પીઠ પાછળ નાખી દીધો.

અરાઝીલ તુચ્છ વર્ગના લોકો. **ઇજરામી** 'ઈજરામ' 'અજરમ્તુ'નું મૂળ સ્વરૂપ છે. કેટલાક લોકો 'સુલાસી મુજર્દ' કિંવા 'જરમ્તુ'નો પણ એ જ અર્થમાં ઉપયોગ કરે છે. 'ફુલ્ક' એકવચન છે અને ફુલક બહુવચન કિંવા હોડી. **મુજરાહા** 'અજરમ્તુ'નું મૂળ સ્વરૂપ છે. કિંવા હોડી ચલાવવી. અર્સચ્તુ મેં રોક્યો. અમુક કિર્અતોમાં 'મરસાહા' અને 'મજરાહા' આવ્યું છે. તે વખતે આ બંને પદો અકર્મક ક્રિયાપદમાંથી બનેલાં હશે. 'મુજરીહા' અને 'મુસીહા' કિંવા અલ્લાહ હોડી ચલાવનાર અને થંભાવનાર છે. 'રાસિયાતિન' થંભેલી, થોભેલી.

અલ્લાહ તઆલા ફરમાવે છે :
'વ ચકૂલુલ અશહાદુ હાઉલાઇ લ્લાહીન કઝબૂ અલા રબ્બિહિમ અલા લઅન્તુ લ્લાહિ અલઝ ઝાલિમીન' ગવાહી આપનારા કહેશે કે, આ જ તે લોકો છે જેઓ પોતાના પાલનહાર અંગે જુઠું બોલ્યા હતા. હોશિયાર થઈ જાઓ. ઝાલિમો પર ખુદાની લઅનત છે

'અશહાદ'નું એકવચન 'શાહિદ' છે, જેમ કે 'અસ્હાબ'નું એકવચન

‘સાહિબ’ છે.

(૩૨/૪૯૨૭) સફવાન ઇબ્ને મુહરિઝ કહે છે કે, ઇબ્ને ઉમર (રદિ.) ફરમાવ્યા તવાફ કરી રહ્યા હતા. તવાફ દરમ્યાન એક માણસ સામે આવ્યો અને કહેવા લાગ્યો : ઇબ્ને ઉમર, તમે તે કાનાફુસી વિષે કંઈ સાંભળ્યું છે જે કિયામતના દિવસે ખુદા અને બંદા વચ્ચે થશે ? ઇબ્ને ઉમરે કહ્યું : (હા, મેં સાંભળ્યું છે.) રસૂલે પાક (સલ.) ફરમાવતા હતા કે, (કિયામતના દિવસે) ઇમાનદાર પોતાના પરવરદિગારની નજીક હશે. અલ્લાહ તઆલા તેને પોતાની રહમતના છાંયડામાં લઈ લેશે. તેના ગુનાહોનો તેની પાસે સ્વીકાર કરાવશે (અને તેને કહેશે :) શું તે ફલાણા ફલાણા ગુનાહો કર્યા છે ? બંદો બે વાર કહેશે : હા, હું તે જાણું છું. ખુદા તઆલા કહેશે : અમે દુનિયામાં તારા ગુનાહો ઢાંક્યા હતા. આજે અમે તે માફ કરીએ છીએ. તે પછી નેકીઓનું આ’માલનામું લપેટી લેવામાં આવશે. કિંવા તેનો હિસાબ ખત્મ થઈ જશે. હા, કાફિરોને ગવાહો સામે અવાજ દેવામાં આવશે કે, આ જ તે લોકો છે જેઓ પોતાના પાલનહાર અંગે જુઠું બોલ્યા હતા.

અલ્લાહ તઆલા ફરમાવે છે :
‘વ કઝાલિક અખ્ખુ રઘ્બિક ઇઝા અખ્ખલ કુરા વ હિય ઝાલિમતુન

ઇન્ન અખ્ખહુ અલીમુન શદીદ’
કિંવા જ્યારે અલ્લાહ તઆલા ઝાલિમ વસ્તીવાળાઓને શિક્ષા આપે છે ત્યારે તેની શિક્ષા એવી જ હોય છે.

બેશક, તેની શિક્ષા ભયંકર અને સખ્ત છે.

‘અરિફુલ મરફૂદુ’ મદદગાર.
‘રફુદુલુ’ મેં તેને મદદ આપી.
‘લાતર્કનૂ’ આકર્ષાઓ નહીં.
‘ફલ્લા ફાન’ કેમ થયા નહીં
‘ઉત્રિફૂ’ તેઓ તબાહ કરવામાં આવ્યા. ઇબ્ને અબ્બાસ કહે છે : ‘ઝફીર’ સખ્ત અવાજ.
‘શહીક’ કમઝોર અવાજ

(૩૩/૪૯૨૮) હઝરત અબૂ મૂસા અશઅરી કહે છે : હુઝૂરે પાક (સલ.)એ ફરમાવ્યું : ખુદા ઝાલિમને ઢીલ આપે છે, અહીં સુધી કે, જ્યારે તેને ગિરફતાર કરે છે ત્યારે છોડતો નથી. આમ કહીને હુઝૂરે આયત વ કઝાલિક અખ્ખુ રઘ્બિક ઇઝા અખ્ખલ કુરા વ હિય ઝાલિમતુન ઇન્ન અખ્ખહુ અલીમુન શદીદ પઢી.

અલ્લાહ તઆલા ફરમાવે છે :
‘અકિ મિ સસલાત તરફિયિ ન્નારિ વ મુલફ મિન લ્લયલિ, ઇન્નલ હસનાતિ યુઝહિબ્ન સ્સયિયાતિ ઝાલિક ઝિકરા લિઝઝાકિરીન’

કિંવા દિવસના બંને છેડાઓમાં અને રાતના થોડાક ભાગમાં નિયમ મુજબ નમાઝ પઢો. હકીકતમાં નેકીઓ બુરાઈઓને દૂર કરે છે. યાદ રાખનારાઓ માટે આ નસીહત છે.

‘મુલફન’નો અર્થ છે થોડીક પળો પછી થોડીક પળો એટલા માટે ‘મુઝદલિફા’નું નામ ‘મુલફન’ રાખવામાં આવ્યું છે. કારણ કે, અહીં લોકો પડાવ નાખતા નાખતા આવે છે. ‘મુલ્ફા’ મુળ સ્વરૂપ છે. ‘ઘઝલફૂ’ તેઓ ભેગા થયા. ‘અઝલફના’ અમે ભેગા કર્યા

(૩૪/૪૯૨૯) હઝરત ઇબ્ને મસ્હીદ (રદિ.) કહે છે કે, એક માણસે કોઈ અજાણી સ્ત્રીને ચુંબન કર્યું. હુઝૂર (સલ.)ને આવીને બીના કહી તે વખતે આ આયત અકિમિ સસલાત તરફ ચિ ન્નહારિ વ મુલફ મ્મિન લલયલિ ઇબ્નલ હસનાતિ યુઝહિબ્ન સસરિયઆતિ ઝાલિક ઝિફ્રા લિઝ્ઝાફિરીન ઉતરી. તે માણસે કહ્યું : યા રસૂલલ્લાહ ! શું આ હુકમ ફક્ત મારા માટે જ છે ? આપે ફરમાવ્યું : મારી ઉમ્મતમાંથી જે માણસ એના પર અમલ કરે. બધાના માટે છે.

સૂરએ યૂસુફ

બિસ્મિલ્લાહિ રહમાનિ રહીમ

મુજાહિદ કહે છે : ‘મુલ્કન’ અર્થાત્ નારંગીને કહેવામાં આવે છે. ફુઝૈલ કહે છે : હબસી ભાષામાં ‘મુલ્હન’નો અર્થ તુરંજ થાય છે. મુજાહિદનું એક કથન છે કે, ‘મુલ્કન’ દરેક એવી વસ્તુને કહેવામાં આવે છે, જેને છરીથી કાપવામાં આવે.

કતાદા કહે છે કે, આયત ‘ઇબ્નહુ લાઝૂ ઇલ્મિન’માં ‘ઝૂલ્મ’થી એવા આલિમ મુરાદ છે જે પોતાના ઇલ્મ પર અમલ પણ કરે.

ઇબ્ને જુબેર કહે છે : ‘ધુવાઅ’ એક ફારસી માપ હતું જેના બંને છેડાઓ જોડાયેલા હતા. તે લોકો તેનાથી શરાબ પીતા હતા.

ઇબ્ને અબ્બાસ કહે છે : ‘તુફ્ફિનિદૂન’ કિંવા તમે જુદું બોલો છો. ઇબ્ને અબ્બાસ સિવાય બીજા લોકો કહે છે કે, ‘ગયાબતિલ જુબ્બિ’માં ‘ગયાબત’થી મુરાદ એવી વસ્તુ છે જે બીજી વસ્તુને પોતાની અંદર છુપાવી લે.

‘જુબ્બ’ કાયા કુવાને કહેવામાં આવે છે જેની પાળ ન બની હોય. ‘વ મા અન્ત બિમુઅ્મિનિ

લ્લના' તમે અમારું સમર્થન નહીં કરો.

‘વ લમ્મા બલગ અશુદ્દહુ’માં ‘અશુદ્દ’થી મુરાદ પુષ્કળ શક્તિ છે જે ઘટવાની શરૂ ન થઈ હોય. મહાવરામાં બોલવામાં આવે છે, ‘હુવ બલગ અશુદ્દહુ’ તે પોતાની અંતિમ તાકાત પર પહોંચી ગયો. ‘બલગૂ અશુદ્દહુમ’ તેઓ પોતાની અંતિમ તાકાત પર પહોંચી ગયા. કેટલાક લોકો માને છે કે, ‘અશુદ્દ’ ‘શદ્દુન’નું બહુવચન છે.

ઈમામ બુખારી કહે છે : ‘મુત્તકા’નો અર્થ છે તકિયો, જેને ટેકો દઈને પાણી પીવામાં આવે છે, વાતો કરવામાં આવે છે અથવા ખાણું ખાવામાં આવે છે. જે માણસે એનો અર્થ તુરંજ બતાવ્યો છે, તેણે ખોટું કહ્યું છે. કારણ કે, અરબી ભાષામાં તુરંજ માટે ‘મુત્તકા’ બોલવામાં આવતું નથી. આ દલીલના રદમાં આ પ્રમાણે કહેવું કે ‘મુત્તકા’ તકિયાને કહે છે અને એ શબ્દ ‘મુત્કુન’ છે. આ પ્રથમ કથન કરતાં પણ બેહુદ્દ છે. કારણ કે, ‘મુત્કુન’ ગુપ્ત ભાગના કિનારાને કહેવામાં આવે છે. એટલા માટે ઓરતને

‘મુત્કાઅ’ અને એના પુત્રને ‘ઈબ્ને મુત્કાઅ’ કહેવામાં આવે છે.

‘શગફ્ફા’ કિંવા તેની મુહબ્બત તેના ‘શિગાફ્ફ’ કિંવા દિલના પરદા સુધી પહોંચી ગઈ. જો ‘શગફ્ફા’ ‘અ’થી પઢવામાં આવે તો તેનો અર્થ ‘ફિદા થવું’ થાય છે.

‘અરબુ’ હું આકર્ષાઉં. ‘અદ્ગાસુ અહ્લામિન’ એવા સ્વપ્નો જેમનું કોઈ મૂળ ન હોય. અસલમાં ‘દિગ્સુન’ મુઠીભર ઘાસ અથવા ભૂસા વગેરે માટે બોલાય છે. મહાવરામાં બોલવામાં આવે છે : ‘ખુઝ બિય દિક દિગ્સન’ તારા હાથમાં મુઠીભર ઘાસ લઈ લે. ‘નમીરૂ’ ‘મીરતુન’માંથી બન્યું છે. ‘કરલ બઈરિન’થી વજન સાથેનું ઊંટ મુરાદ છે. ‘આવા ઇલયહિ’ પોતાના ભાઈને પોતાની સાથે કરી લીધો. ‘સિકાયત’ માપ. ‘તફ્તઈ તાઝકુરૂ યૂસુફ’ આપ યૂસુફનો ઉલ્લેખ કરતા રહો છો. ‘હરદ’ ‘મુહરદ’ના અર્થમાં કિંવા ફના થયેલું. ‘તહરસસૂ’ તલાશ કરો. ‘મુઝબતિન’ થોડું, તુરછ. ‘ગાશિયતુ ભિન અઝાબિ લ્લાહિ’. કિંવા અલ્લાહના અઝાબની એક

આમ આફત.

અલ્લાહ તઆલા ફરમાવે છે :
'વ યુતિમ્મુ નિઅમતહુ અલસ્ક
વ અલા આલિ યઅફૂબ કમા
અતમ્મહા અલા અબવસ્ક મિન
કબ્લુ ઘબ્રાહીમ વ ઘસ્હાક' કિંવા
અલ્લાહ તઆલા તારા પર અને
ચાફૂબની ઔલાદ પર પોતાનું
ઘનામ પૂરું કરશે, જેવી રીતે
તારા બંને બાપ દાદા કિંવા
ઘબ્રાહીમ અને ઘસ્હાકને અલ્લાહ
તઆલાએ પૂરેપૂરી નેઅમત આપી

(૩૫/૪૯૩૦) હઝરત અબ્દુલ્લાહ
ઈબ્ને ઉમર (રદિ.) કહે છે કે, હુઝૂર
(સલ.)એ ફરમાવ્યું : યૂસુફ ઈબ્ને યાફૂબ
ઈબ્ને ઈસ્હાક ઈબ્ને ઈબ્રાહીમ પોતે પણ
કરીમ હતા, કરીમના પુત્ર હતા, કરીમના
પૌત્ર અને કરીમના પ્રપૌત્ર હતા.

અલ્લાહ તઆલા ફરમાવે છે :
'લકદ કાન ફી યૂસુફ વ
ઘવ્વતિહિ આયાતુ ત્વિસ્સાઘલીન'
કિંવા યૂસુફ અને તેના ભાઈઓના
કિસ્સામાં પૂછનારાઓ માટે
નિશાનીઓ છે

(૩૬/૪૯૩૧) હઝરત અબૂ હુરૈરા
કહે છે : હુઝૂર (સલ.)ને પૂછવામાં આવ્યું
કે, કયો માણસ સૌથી વધુ ઇઝતવાળો
છે ? આપે કહ્યું : ખુદાની નઝરમાં સૌથી
વધુ ઇઝતવાળો તે માણસ છે જે સૌથી

વધુ પરહેઝગાર હોય. સહાબાએ કહ્યું :
અમે હુઝૂરને એવું પૂછતા નથી. આપે
કહ્યું : તો બધા લોકો કરતાં વધારે
ઇઝતવાળા યૂસુફ (અલ.) હતા, જેઓ
પોતે પણ નબી હતા. નબીના પુત્ર પણ
હતા. નબીના પૌત્ર પણ હતા અને
ખલીલુલ્લાહના પ્રપૌત્ર પણ હતા.
સહાબાએ કહ્યું : અમે હુઝૂરને એ પણ
પૂછી રહ્યા નથી. આપે કહ્યું : તો શું
અરબસ્તાનના કુટુંબો વિશે પૂછી રહ્યા
છો ? સહાબાએ કહ્યું : જી હા. આપે
કહ્યું : તમારામાં જે અંધકાર યુગમાં સારા
હતા તે જ ઈસ્લામમાં સારા છે, એ શરતે
કે દીની સમજ ધરાવતા હોય.

આયત 'બલ સવ્વલત લકુમ
અન્ફુ સુકુમ'ની તફસીર
'સવ્વલત્' શણગાર્યો

(૩૭/૪૯૩૨) ઉમ્મુલ મુઅમિનીન
હઝરત આઈશા (રદિ.) કહે છે કે,
તહોમત મૂકનારાઓએ મારા પર જે
તહોમત મૂકવાની હતી તે મૂકી દીધી,
ત્યારે ખુદાએ જ મને પાકદામન જાહેર
કરી. (વાત એમ બની કે) રસૂલુલ્લાહ
(સલ.)એ મને કહ્યું : જો તું પાકદામન છે
તો ટૂંક સમયમાં જ અલ્લાહ તઆલા તારી
પાકદામની જાહેર કરશે. જો તે ગુનોહ
કર્ચા હોય તો અલ્લાહ તઆલા પાસે માફી
માંગ અને તેના તરફ રજુ કર. મેં જવાબ
આપ્યો, ખુદાની કસમ ! મારો અને

તમારો દાખલો યૂસુફ (અલ.)ના પિતા જેવો છે. એટલે સબ્ર (ધીરજ) જ યોગ્ય છે. આ મામલામાં ખુદા પાસે જ મદદ માંગું છું, જે તમે લોકો વર્ણવી રહ્યા છો. છેવટે અલ્લાહ તઆલાએ આ આયત ઉતારી : **घنَّ لَاجِلٍ جَالٍ بِلَ غَفْكَ.....**

(૩૮/૪૮૩૩) ઉમ્મે રુમાન કિંવા હઝરત આઈશા (રદિ.)ની માં બયાન કરે છે કે, હું આઈશા (રદિ.) પાસે બેઠી હતી. આઈશાને તાવ ચઢ્યો હતો, એવામાં રસૂલુલ્લાહ (આવ્યા અને) કહ્યું : કદાચ તે વાત સાંભળીને એને તાવ આવ્યો છે. મેં કહ્યું : જી હા. આ સાંભળીને આઈશા બેઠાં થઈ ગયાં અને કહેવા લાગ્યાં : મારા અને તમારા મામલાનો દાખલો એવો છે જેવો યાકૂબ (અલ.) અને તેમના પુત્રોનો હતો. [હઝરત યાકૂબ (અલ.)એ કહ્યું હતું :] **بَلَّ سَوَّالَتْ لَكُمُ اَنْكُسُكُمُ اَمَرَنْ فُسْرُنُ جَمِيلُ** વલ્લાહુલ મુસ્તાનુ અલા મા તસિફૂન કિંવા તમે પોતે તમારા તરફથી વાત બનાવી છે. એટલે સબ્ર જ ઉત્તમ છે. તમારા વર્ણન પર અલ્લાહ જ મદદગાર છે.

अल्लाह तआला फ़रमावे છે :
‘व रावदह्नु ललती हुव ફी બયતિહા અન્નફસિહિ વ ગલ્લકતિલ અબ્વાબ વ કાલત હયત લક’ કિંવા તે સ્ત્રીએ જે

घरमां यूसुफ हतो (त्यां) तेने બહેકાવ્યો. દરવાજા બંધ કરી દીધા અને કહ્યું : આગળ આવો. ઇફરિમા કહે છે : હુવરાની (સીરિયન) ભાભામાં ‘હરત લક’નો અર્થ છે ‘લાવો’. ઇબ્ને જુબેર કહે છે : એનો અર્થ છે, આગળ આવો.

(૩૮/૪૮૩૪) હઝરત અબ્દુલ્લાહ ઇબ્ને મસ્ઊદ (રદિ.) કહે છે કે, ‘હય્ય લક’ અને ‘હીતુ લક’ (અમે બંને રીતે) પઢીએ છીએ. અમને એ પ્રમાણે જ શીખવવામાં આવ્યું છે. ‘મસ્વાહુ’ તેની જગ્યા. ‘અલ્ફયા’ તે બંને પામ્યા. ‘અલ્ફવ આબાઅહુમ’ તેઓ પોતાના બાપદાદાઓને પામ્યા. ‘અલ્ફના’ અમે પામ્યા. ઇબ્ને મસ્ઊદે ‘બલ અજિબતુ વ યસ્ખરૂન’ પહેલા પુરૂષ એકવચનથી પઢ્યું છે.

(૪૦/૪૮૩૫) હઝરત અબ્દુલ્લાહ ઇબ્ને મસ્ઊદ (રદિ.) કહે છે કે, જ્યારે કુરૈશના કાફિરો મુસલમાન બનવાથી દૂર રહ્યા ત્યારે હુજૂરે કહ્યું : એય અલ્લાહ ! તું મને તેમના (ત્રાસ)થી બચાવ. એમના પર એવા સાત વરસ મુકર્રર કર જેવા હઝરત યૂસુફ (અલ.)ના સમયમાં હતાં. જેમકે આપની બદદુઆના કારણે એક વરસ એવો દુકાળ પડ્યો કે, તેમની દરેક વસ્તુ બરબાદ થઈ ગઈ. પરિસ્થિતિ એટલે

સુધી વણસી કે લોકોએ હાડકાં ખાધાં. માણસ જ્યારે આકાશ તરફ નજર ઉઠાવીને જોતો હતો ત્યારે ઉપર ધુમાડા દેખાતા હતા. અલ્લાહ તઆલાએ નીચેની આયતો ઉતારી : ફરતકિબ યલ્મ તઅત્તીસમાઉ બિદુખાનિ મુબીન. ઇન્ના કાસિફૂલ અઝાબિ કલીલન ઇન્નકુમ આઘદૂન. અફયુકશકુ અન્હુમુલ અઝાબુ યવમલ કિયામતિ ઇબ્ને મસ્જિદ કહે છે કે, ઉપરની આયતમાં જે ધુમાડાનો ઉલ્લેખ છે તે થઈ ચુક્યો અને આયત 'યલ્મ નઘિતશુલ બત્શતલ કુબ્રા'માં જે શિકાનો ઉલ્લેખ છે તે પણ પૂરી થઈ ગઈ.

અલ્લાહ તઆલા ફરમાવે છે : 'ફલમ્મા જાઅહુ રૈસૂલુ કાલ જિઅ ઇલા રઘ્બિક ફસ્યલ્હુ મા બાલુ નિસ્વતિ લ્લાતી કતઅન્ અટીયહુન્ન, ઇન્ન રઘ્બી બિકયદિહિન્ન અલીમ. કાલ મા ખત્બુકુન્ન ઇમ્ રાવતુન્ન યૂસુફ અન્નાફસિહિ કુલ્ન હાશ લિલ્લાહિ' કિંવા જ્યારે એલચી હઝરત યૂસુફ (અલ.) પાસે પહોંચ્યો ત્યારે યૂસુફે કહ્યું : પાછા જઇને તમારા માલિકને પૂછો કે, તે સ્ત્રીઓની શું હાલત છે, જેમણે પોતાના હાથ કાપી નાખ્યા હતા. મારો પાલનહાર તેમના પ્રપંચથી સારી

રીતે માહિતગાર છે. બાદશાહે ઓરતોને કહ્યું : તમારી શું હાલત છે, જ્યારે યૂસુફને તમે બહેકાવ્યો હતો. સ્ત્રીઓએ કહ્યું : ખુદાના માટે પવિત્રતા છે.

'હાશ' અને 'હાશા'નો અર્થ છે પવિત્રતા વર્ણન કરવી તેમજ આ બંને શબ્દો અપવાદ માટે પણ વપરાય છે.

(૪૧/૪૯૩૬) હઝરત અબૂ હુરૈરા (રદિ.) કહે છે : હુઝૂર (સલ.)એ કહ્યું : ખુદા લૂત (અલ.) પર રહમ કરે, તેમણે મજબૂત મકાનમાં આશ્રય લેવાની ઇચ્છા વ્યક્ત કરી હતી. જેટલી મુદત સુધી યૂસુફ (અલ.) જેલમાં રહ્યા તેટલી મુદત સુધી જો હું જેલમાં રહ્યો હોત તો બોલાવવા આવનારની વાત માની લેત. (કંઈ વિવાદ ન કરત અને સાથે થઈ જાત) ઇબ્રાહીમ (અલ.)ને જ્યારે ખુદાએ કહ્યું હતું કે, તને ખાત્રી થતી નથી ? ઇબ્રાહીમ (અલ.)એ કહ્યું : ખાત્રી તો છે, પરંતુ વિનંતી એટલા માટે કરી રહ્યો છું કે, આત્મસંતોષ થઈ જાય. ઇબ્રાહીમ (અલ.)ની સરખામણીમાં આપણે એના વધારે હકદાર છીએ.

આયત 'હત્તા ઇમ્ સ્તઅયસ રૈસુલુ'ની તફસીર

(૪૨/૪૯૩૭) હઝરત ઉરવા ઇબ્ને ઝુબૈર કહે છે કે, મેં હઝરત આઈશા (રદિ.)ને પૂછ્યું કે, આયત હત્તા ઇમ્

સ્તયઅસ ર્સુલુ વ ઝન્નૂ
ઝન્નહુમ કદ્ કુઝ્ઝિબૂ માં કુઝિબૂ
શબ્દ છે કે કુઝ્ઝિબૂ ? હઝરત
આઈશાએ કહ્યું : કુઝ્ઝિબૂ છે. મેં
કહ્યું : તો પછી રસૂલોને તો ખાત્રી હતી
કે, તેમની કૌમે તેમને જુઠા માન્યા છે,
પછી ‘ઝન્ન’ (ખ્યાલ, ગુમાન)નો શું
અર્થ ? તેમણે કહ્યું હા, મારી કસમ !
તેમને તો એ વાતની ખાત્રી હતી. (કિંવા
‘ઝન્ન’ યકીનના અર્થમાં છે.) મેં કહ્યું :
કુઝિબૂ છે. રસૂલોની ધારણા હતી કે,
તેમને જુઠું કહેવામાં આવ્યું હતું. હઝરત
આઈશાએ કહ્યું : ખુદાની પનાહ !
પયગમ્બરોને પોતાના પાલનહાર વિશે
એવી ધારણા ન હતી કે, અલ્લાહે તેમને
કામચાબીનો વાયદો જુઠો કર્યો છે. મેં
કહ્યું : તો પછી ઉપરોક્ત આયતનો શું
અર્થ છે ? તેમણે કહ્યું : પયગમ્બરોના તે
તાબેદારો જેઓ ખુદા પર ઈમાન લઈ
આવ્યા અને રસૂલોનું તેમણે સમર્થન કર્યું
હતું. જ્યારે તેમની કસોટીની મુદત
લંબાઈ અને લાંબી મુદત સુધી ખુદાના
તરફથી તેમને વિજય મળ્યો નહીં.
પયગમ્બરો જુઠા ઠેરવનારી કોમ તરફથી
તો નાસીખાસ થઈ જ ગયા હતા. હવે
તેમને એવો ખ્યાલ પણ આવ્યો કે, તેમના
તાબેદારો પણ તેમને જુઠા ઠેરવશે, તે
વખતે અલ્લાહ તઆલા તરફથી તેમને
મદદ મળી.

(૪૩/૪૮૩૮) હઝરત ઉરવા કહે

છે : મેં હઝરત આઈશાને કહ્યું કે,
ઉપરોક્ત આયતમાં કુઝિબૂ છે ? તેમણે
કહ્યું : એવી વાતોથી ખુદાની પનાહ !

સૂરએ રઅદ

બિસ્મિલ્લાહિ રૈહમાનિ રૈહીમ

(૪૪/૪૮૩૯) હઝરત ઇબ્ને
અબ્બાસ (રદિ.)એ આયત કબાસિતિ
કફ્ફયહિ ઇલલ માઇ લિયબ્લુગ
ફાહુની તફ્સીર અંગે કહ્યું કે, એવો મુશરક
જેણે ખુદાની સાથે બીજા કોઈને ઇબાદતમાં
ભાગીદાર બનાવ્યો હોય તેનો દાખલો
એવા માણસ જેવો છે, જે ખૂબ તરસ્યો
હોય અને કાલ્પનિક પાણી તરફ જોઈ
રહ્યો હોય. તે ઈચ્છતો હોય કે તેને પાણી
મળે અને તે પી લે, પરંતુ એ વાત શક્ય
ન હોય.

કેટલાક લોકો કહે છે : સખ્ખરનો
અર્થ છે ફરમાંબરદાર બનાવ્યો.
મુતબાવિરાતુન નજીક નજીક જોડાયેલી.
મસુલાતુન ‘મસુલાતુન’નું બહુવચન છે.
કિંવા પરસ્પર મળતી આવતી-એકબીજા
સાથે સામ્ય ધરાવતી વસ્તુઓ. ‘મસુલાત’
કહેવતોને પણ કહેવામાં આવે છે.
બિમિકદારિન એક ચોક્કસ અંદાજ
સાથે કે, તેનાથી ન વધી શકે ન ઓછું
હોય. મુઅર્કિકબાતથી એવા પહેરેગીર
ફરિશ્તાઓ મુરાદ છે, જેમની બીજી ટુકડી
પહેલી ટુકડીની પાછળ આવે છે. (કિંવા

રાત્રિના ફરિશ્તાઓ દિવસના ફરિશ્તાઓની પાછળ આવે છે અને દિવસના ફરિશ્તાઓ રાત્રિના ફરિશ્તાઓની પાછળ આવે છે) **અકીબ**નો પણ એ જ અર્થ છે કેવા એવો માણસ જે પાછળથી આવે તેને 'અકીબ' કહેવામાં આવે છે. મહાવરામાં બોલવામાં આવે છે, **અક્કબુ ફી અસરિહિ** હું તેણી પાછળ ગયો. **મિહાલ** અઝાબ. **રાબિયન** 'રબા' 'યરબૂ'માંથી બન્યું છે કેવા ફુલેલું. **મતાઅ** એવી વસ્તુ જેનાથી લાલ ઉઠાવવામાં આવે. **જુફાઅન** સૂકી. આયત **વ અમ્મા ઝબદુ ફયઝહબુ જુફાઅન**નો અર્થ એ છે કે, હાંડલીમાં ઉભરો આવે છે ત્યારે ફીણ ઉપર આવે છે. પછી ઉભરો ખત્મ થઈ જાય છે ત્યારે ફીણ પણ કોઈ પણ ફાયદા વગર બરબાદ થઈ જાય છે અને સૂકાઈ જાય છે. એવી જ રીતે સત્ય જુઠ્ઠી અલગ થઈ જાય છે. (કેવા જુઠ ફીણના જેમ ઉપર આવે છે, પરંતુ ઉભરો ખત્મ થતાં ખત્મ થઈ જાય છે અને સત્ય યથાવત કાયમ કરે છે) **મિહાદ બિસ્તરો**. **યદરઊન** તેઓ દૂર કરે છે. **દરઅતુહુ** મેં તેને દૂર કર્યો. **સલામુન અલયકુમ** કેવા તેઓ સલામુન અલયકુમ કહે છે. **વ ઇલયહિ મતાબ** કેવા તે સામે મારી તૌબા છે. **અફલમ યરઅસ** શું જાહેર થયું નહીં. **કારિઅતુન** હલાક

કરનારી આફત. **અમલયુ** મેં લાંબી મહેતલ આપી. એ 'મલિયુન' અને 'મલાવતુન'માંથી બન્યું છે. 'મલિયુન' એમાંથી જ બન્યું છે કેવા ખૂબ મોડું. લાંબી પહોળી જમીનને પણ 'મલાઉન' કહે છે. **અશક્કુ** 'મશક્કત'નું ઇસ્મે તફઝીલ છે. **લામુઅક્કિબ લિહુકમિહિ** તેના હુકમને કોઈ બદલનાર નથી. **મુજાહિદ** કહે છે કે, આયત **ફીલ અદિ કિતઈ મ્મુતજાવિરાતુન**નો અર્થ એ છે કે, જમીનના વિવિધ ટુકડા છે, અમુક સારા અને અમુક ખરાબ. આયત **સિન્વાનુન વ ગયરૂ સિન્વાનિં યુસ્કા બિમાઘન વાહિદિન**નો અર્થ એ છે કે, જેવી રીતે એક મૂળમાંથી બે થડ અથવા વધારે થડો ઉગે છે અને કેટલાક મૂળોમાંથી ફક્ત એક જ થડ નીકળે છે, આવો જ દાખલો માનવીનો છે કે, બધા એક પિતાની ઔલાદ છે, પરંતુ અમુક નેક છે અને અમુક ખરાબ. **અસ્સહાબુ સિસકાલથી** એવું વાદળ મુરાદ છે જેમાં પાણી હોય. આયત **કબાસિતિ કફફયહિ**નો અર્થ છે કે, માનવી પોતાના મોંથી પાણી માંગે છે અને હાથથી ઇશારો પણ કરે છે, પરંતુ પાણી મળતું નથી. **સાલત અવદિયતુ મિન્કદરિહા** નાળાંઓ પોતાના અંદાજ મુજબ વહે છે કેવા પાણીથી ભરાઈને વહે છે. **ઝબદરાબિયન** 'ઝબદ'થી રેલ મુરાદ છે અને **ઝબદુ મિસ્લુહથી**

લોખંડ અને જણસનો મેલ મુરાદ છે.

અલ્લાહ તઆલા ફરમાવે છે :
'અલ્લાહુ યઅલમુ મા તહમિલુ
કુલ્લુ ઉન્સા વ મા તગીદુલ રહામુ'
કિંવા દરેક માદા જે કંઈ પેટમાં
રાખે છે અને જે કંઈ પેટમાં
છુપાવે છે તેને ખુદા જાણે છે.
'ગીદલ માઈ' કિંવા પાણી ઓછું
થઈ ગયું

(૪૫/૪૯૪૦) હઝરત અબ્દુલ્લાહ
ઈબ્ને ઉમર (રદિ.) કહે છે : હુઝૂરે પાક
(સલ.)એ ફરમાવ્યું કે, ગૈબની પાંચ
ચાવીઓ છે, જેને ખુદા સિવાય બીજું કોઈ
જાણતું નથી. અલ્લાહના સિવાય
આવતી કાલની વાત કોઈ જાણતું નથી.
અલ્લાહના સિવાય કોઈ જાણતું નથી કે,
ગર્ભાશયે પોતાની અંદર કઈ વસ્તુ છુપાવી
છે. અલ્લાહના સિવાય કોઈ જાણતું નથી
કે, વરસાદ કયારે થશે ? કોઈ માણસ
જાણતો નથી કે, તેનું અવસાન કઈ ભૂમિ
પર થશે. અલ્લાહ સિવાય કોઈ
માહિતગાર નથી કે, કિયામત કયારે
આવશે.

સૂરએ ઇબ્રાહીમ

બિસ્મિલ્લાહિ રહમાનિ રહીમ
ઇબ્ને અબ્બાસ (રદિ.) કહે છે
કે, 'હાદિન'નો અર્થ છે
બોલાવનાર. મુજાહિદ કહે છે કે,

'ષદીદ' પણ અને લોહીને કહે
છે. ઇબ્ને ઉયયના કહે છે કે,
'ઉઝ્કુર નિઅમત લ્લાહિ
અલયકુમ'થી મુરાદ એ છે કે,
તે નેઅમતો અને દિવસો યાદ
કરો જે અલ્લાહ તઆલાએ તમને
આપ્યા. મુજાહિદ કહે છે કે,
આયત 'આતાકુમ મિન કુલ્લિ
મા સઅલ્તુમ્હૂ'નો અર્થ એ છે
કે, જે વસ્તુની તમને ઇચ્છા છે
તે અલ્લાહે તમને આપી.
'યબ્ગૂનહા ઇવજન' તેમાં વાંક
શોધે છે. 'ઇઝ તઅઝ્ઝન
રબ્બુકુમ' એમાં 'તઅઝ્ઝન'
'અઝ્ઝન'ના અર્થમાં છે કિંવા
ખુદાએ તમને ખબરદાર કર્યા.
'રદ્દૂ અયદિયહુમ ફી
અફ્વાહિહિમ' આ એક કહેવત
છે. મુરાદ એ છે કે, તેમણે
હુકમનું પાલન ન કર્યું. 'ઝાલિક
લિમન ખાફ મકામી' માં
'મકામ'થી એવી જગ્યા મુરાદ
છે જ્યાં અલ્લાહ તઆલા પોતાના
બંદાને પોતાની સામે હિસાબ માટે
ઉભો કરશે. 'મિં વ્વરાઇહિમ
જહન્નમુ' કિંવા તેમની સામે
જહન્નમ છે. 'ઇન્ના કુન્ના લકુમ
તબઅન' અમે તમારા તાબેદાર
હતા. 'તાબિન' 'તાબિઅ'નું
બહુવચન છે, જેમકે 'ગાઇબુન'નું

બહુવચન 'ગયબુન' છે. 'મા અન બિમુસ્તિબિકુમ' હું તમારો મદદગાર નથી. 'મુષ્રિખ' પુરાણમાંથી બન્યું છે. પુરાણ કિંવા ફરિયાદ. 'ઇસ્તખ્ષિબુહુ' તેણે મને ફરિયાદ કરી. 'યસ્તખ્ષિબુહુ' તે તેને ફરિયાદ કરે છે. 'યવ્મ લાબચ્ચ વ લાબિલાલ' જે દિવસે કે ન કોઈ ખરીદ-વેચાણ હશે ન કોઈ દોસ્તની દોસ્તી. 'બિલાલ' 'મુફ્ઝાલત'ના બાબનું મૂળ સ્વરૂપ છે. એ પણ શક્ય છે કે 'બુલ્લતુન'નું બહુવચન પણ હોય. 'ઉજતુસ્સત' મૂળમાંથી ઉમેડી કાઢવામાં આવ્યું.

અલ્લાહ તઆલા ફરમાવે છે : 'કશજરતિન તરિયબતિન અસ્લુહા સાબિતું વ્વ ફરઉહા ફી સ્સમાઇ તુઅતી ઉકુલહા ફુલ્લ હીનિ મ્બિઘઝનિ રઝિહા' પાક કલિમાનું ઉદાહરણ એવા ઉત્તમ ઝાડ જેવું છે, જેના મૂળિયાં જમીનમાં મજબૂત હોય અને ડાળીઓ આકાશ સુધી ઉંચી હોય. હરહંમેશ તે ફળો આપતું હોય

(૪૬/૪૯૪૧) હઝરત ઈબ્ને ઉમર (રદિ.) કહે છે : એક દિવસ રસૂલે પાક (સલ.)એ ફરમાવ્યું : બતાવો, તે કયું ઝાડ

છે, જે મુસલમાન જેવું છે. જેના પાંદડાં ખરતાં ન હોય. હુઝૂરે તે ઝાડના બીજ પણ કેટલાક ગુણો વર્ણન કર્યા. પછી કહ્યું : અને હરહંમેશ ફળો આપતું હોય. ઈબ્ને ઉમર કહે છે : મારા દિલમાં વિચાર આવ્યો કે, તે ઝાડ ખજૂરનું છે, પરંતુ મેં જોયું કે, હઝરત અબૂબક્ર અને હઝરત ઉમર (રદિ.) ચુપ છે, એટલે મને પણ બોલવાનું ઠીક લાગ્યું નહીં. જ્યારે સહાબાઓએ કંઈ જવાબ ન આપ્યો ત્યારે હુઝૂર (સલ.)એ પોતે કહ્યું : તે ખજૂરનું ઝાડ છે. જ્યારે અમે ત્યાંથી ઉઠીને આવ્યા ત્યારે મેં હઝરત ઉમરને કહ્યું : પિતા, ખુદાની કસમ ! મારા દિલમાં વિચાર આવ્યો હતો કે, તે ખજૂરનું ઝાડ છે. હઝરત ઉમરે કહ્યું : તો તમને બોલવાથી કોણે રોક્યા હતા ? મેં કહ્યું : મેં તમને લોકોને બોલતા ન જોયા, એટલે મને પોતાને પણ બોલવાનું ઠીક લાગ્યું નહીં. તેમણે કહ્યું : જો તમે કહી દેત તો મારી નજરમાં આ વાત કરતાં પણ સારું હોત. (કિંવા એ વાતથી પણ સારું હોત કે મને લાલ ઊંટો મળી જાય.)

અલ્લાહ તઆલા ફરમાવે છે : 'યુસબ્બિતુ લ્લાહુ લ્લઝીન આમનૂ બિલ ક્વાલિ સ્સાબિતિ' કિંવા અલ્લાહ તઆલા દુન્યવી ઝિન્દગીમાં મુસલમાનોને મજબૂત વાત વડે મજબૂત બનાવે છે

(૪૭/૪૮૪૨) હઝરત બરા ઇબ્ને આઝિબ કહે છે : હુઝૂરે પાક (સલ.)એ ફરમાવ્યું કે, મુસલમાનને જ્યારે કબરમાં સવાલ કરવામાં આવે છે ત્યારે તે તૌહીદ અને રિસાલતની ગવાહી આપે છે. આયત યુસબિબતુ લ્લાહુ લ્લાઝીન આમનૂ.....થી એ જ મુરાદ છે.

અલ્લાહ તઆલા ફરમાવે છે : 'અ લમતર ઇલ લ્લાઝીન બદલૂ નિઅમત લ્લાહિ કુફ્રન' આ આયતમાં 'અ લમતર' 'અલમ તઅલમ'ના અર્થમાં છે. કિંવા શું તમે તે લોકોને જાણતા નથી જેમણે ઇસ્લામ છોડીને કુફ્રને અપનાવ્યું ? 'બવાર' કિંવા તબાહી. 'બાર, યબૂરૂ, બવ્રન' 'કત્મન બૂરા' કિંવા તબાહ થનારી કૌમ

(૪૮/૪૮૪૩) હઝરત ઇબ્ને અબ્બાસ (રદિ.) કહે છે કે, આયત 'અલ્લાઝીન બદલૂ નિઅમત લ્લાહિ કુફ્રન'માં મક્કાના કાફિરો મુરાદ છે.

સૂરએ હિજ

બિસ્મિલ્લાહિ રંહમાનિ રંહીમ

મુબાહિદ કહે છે કે, 'સિરાતુન અલય્ય મુસ્તકીમ'થી સત્યનો રસ્તો મુરાદ છે, જે ખુદા સુધી પહોંચે છે. ઇબ્ને અબ્બાસ (રદિ.)

કહે છે : 'લઅમરૂક'નો અર્થ છે તારી ઈન્દગીની કસમ ! 'કબુ મ્મુન્કરૂન'થી એવા લોકો મુરાદ છે, જેમને હઝરત લૂત (અલ.)એ ઓળખ્યા ન હતા. ઇબ્ને અબ્બાસ સિવાય બીજા લોકો કહે છે કે, 'કિતાબુ મ્મઅલ્મુન'થી ચોક્કસ મુદ્દત મુરાદ છે. 'લવ મા તઅત્તીના' તમે અમારી પાસે ફરિશ્તાઓ કેમ લઈ આવતા નથી ? 'શિયઈન' જુથો. મિત્રોને પણ 'શિયઈન' કહેવામાં આવે છે. ઇબ્ને અબ્બાસ કહે છે, 'યુહરઈન' કિંવા ઝડપથી દોડે છે. 'લિલ મુતવરિસમીન' બોનારાઓ માટે. 'સુકિરત' આંખો મસ્ત બનાવી દેવામાં આવી. 'બુરૂજ' ચંદ્ર, સૂર્યના સ્ટેશનો. 'લવાકિહ' 'મલાકિહ'ના અર્થમાં છે, 'મુલકિહતુન'નું બહુવચન છે કિંવા વજન ઈચકનાર સ્ત્રીઓ, અહીં એવી હવા મુરાદ છે જેમાં પાણી હોય છે. 'હમઈન' બહુવચન છે 'હમઅતુન'નું સડેલો કાદવ. 'મસ્નૂનુન' દુર્ગંધભર્યું કિચડ નાખેલું. 'લા તવજલ' ડર નહીં. 'દાબિરૂન' છેલ્લે. 'ઇમામ' આગેવાન 'સરહતુન' બરબાદી. આયત 'ઇલ્લા મનિસ્તરક સ્સમ્મઅ ફઅત્બઅહુ શિહાબુ

મુબીન'ની તફસીર

(૪૯/૪૯૪૪) હઝરત અબૂ હુરૈરા 'મરફૂઅન' બયાન કરે છે કે, જ્યારે અલ્લાહ તઆલા આસ્માન પર કોઈ હુકમ બહાર પાડે છે ત્યારે ફરિશ્તાઓ (ગભરાઈને) પોતાની પાંખો ફફડાવે છે અને ખુદાના હુકમ સામે અશકિત જાહેર કરે છે. ફરિશ્તાઓને એવો અવાજ સંભળાય છે જેમ કે પથ્થર પર સાંકળ મારવાનો અવાજ થાય છે. ખુદા તઆલા આ અવાજ બધા ફરિશ્તાઓને સંભળાવે છે. થોડીવાર પછી જ્યારે ફરિશ્તાઓનો ભય દૂર થાય છે ત્યારે (નિકટના ફરિશ્તાઓને) એવું પૂછે છે કે, તમારા પાલનહારે શું કહ્યું ? તેઓ જવાબ આપે છે : અલ્લાહ તઆલા મહાન અને શ્રેષ્ઠ છે. જે કંઈ તેણે ફરમાવ્યું તે સાચું છે. ચોરીથી સાંભળનારા (શયતાનો) એકના ઉપર એક હોય છે. આ હુકમને ચોરીથી સાંભળી લે છે. ઘણીવાર એવું બને છે કે, ઉપરવાળો પોતાની નીચેવાળાને આ હુકમની ખબર આપે તે પહેલાં તેના પર અંગારો પડે છે અને તેને બાળી મૂકે છે. કદી તેના પર અંગારો પડવા પામતો નથી. તે પોતાની નીચેવાળાને કહી દે છે. તે નીચેવાળા તે હુકમ જમીન સુધી પહોંચાડી દે છે. છેવટે તે હુકમ ભવિષ્યવેત્તા પાસે આવી પહોંચે છે. ભવિષ્યવેત્તા તેની સાથે સો જુઠ મેળવીને વર્ણન કરે છે. તેની વાતનું સમર્થન કરવામાં આવે છે. (જ્યારે

તે હુકમ સાચો પડે છે ત્યારે) લોકો કહે છે : શું તેણે આપણને કહ્યું ન હતું કે, ફલાણા ફલાણા દિવસે આવું આવું થશે. હકીકતમાં તેની વાત સાચી નીકળી. જો કે હકીકતમાં આ તે જ વાત હોય છે જે (ચોરી છુપીથી) આસ્માન પરથી સાંભળી લેવામાં આવી હતી.

(૫૦/૪૯૪૫) આ હદીસ પણ તે જ છે, જે ઉપર આવી ગઈ. એમાં પણ હઝરત અબૂ હુરૈરા રાવી છે. બધા રાવીઓનું એકબીજા પાસેથી સાંભળવું સાબિત છે.

અલ્લાહ તઆલા ફરમાવે છે :
'**વ લકદ કમ્ઝબ અસ્હાબુલ હિજરિલ મુર્સલીન**' હિજર-વાળાઓએ પયગમ્બરોને જુઠા માન્યા

(૫૧/૪૯૪૬) હઝરત અબ્દુલ્લાહ ઇબ્ને ઉમર કહે છે કે, હિજરવાળાઓ વિષે હુઝૂર (સલ.)એ ફરમાવ્યું : જો તમે તે લોકોના ઘરોમાં દાખલ થવા માંગતા હોય તો ત્યાં રડતાં રડતાં દાખલ થાઓ, નહીં તો દાખલ થાઓ નહીં. કારણ કે, ભય છે કે, જે અજાબ તેમના પર ઉતર્યા હતો ક્યાંક તે તમારા પર ન ઉતરી પડે.

આયત 'વ લકદ આતઝ્નાક સબ્ઝ મિનલ મસાની વલ કુર્આનલ અઝીમ'ની તફસીર

(૫૨/૪૯૪૭) હઝરત અબૂ સઈદ

ઇબ્ને મુઅલ્લા કહે છે કે, હું નમાઝ પઢી રહ્યો હતો, એવામાં રસૂલે પાક (સલ.) મારી પાસેથી પસાર થયા. મને બોલાવ્યો, પરંતુ નમાઝ પૂરી કરતા પહેલાં હું ગયો નહીં. નમાઝમાંથી પરવાર્યા ત્યારે સેવામાં હાજર થયો. હુઝૂરે કહ્યું : તમને કઈ વસ્તુએ આવવાથી રોક્યા હતા ? મેં કહ્યું : હું નમાઝ પઢી રહ્યો હતો. આપે કહ્યું : શું ખુદાએ ફરમાવ્યું નથી કે, હે મુસલમાનો ! ખુદા અને રસૂલના હુકમોનું પાલન કરો. તે પછી કહ્યું : હું મસ્જિદમાંથી નીકળતા પહેલાં તમને એક સૂરત બતાવીશ, જે પૂરા કુર્આન કરતાં દરજ્જામાં મોટી છે. થોડીવાર પછી જ્યારે હુઝૂર જવા લાગ્યા ત્યારે મેં યાદ અપાવ્યું. આપે ફરમાવ્યું : તે સૂરત અલ્લહુ લિલ્લાહિ રબ્બિનલ આલમીન છે, એ જ ‘સબ્એ મસાની’ છે અને એ જ કુર્આને અઝીમ છે, જે મને આપવામાં આવ્યું છે.

(૫૩/૪૮૪૮) હઝરત અબૂ હુરૈરા કહે છે : નામદાર હુઝૂર (સલ.)એ કહ્યું : સૂરએ ફાતિહા જ ‘સબ્એ મસાની’ અને કુર્આને અઝીમ છે.

આયત ‘અલ્લાહીન જઅલૂલ કુર્આન ઇદીન’ની તફસીર કિંવા જેમણે કુર્આનના ટુકડે ટુકડા કર્યા.

‘મુક્તસિમીન’ કસમ ખાનારાઓ.

‘લાઉકસિમુ’માં ‘લા’ વધારાનો છે કિંવા હું કસમ ખાઉં છું. કેટલીક કિર્મતોમાં ‘લઉકસિમુ’ આવ્યું છે. ‘કાસમહુમા’ તેણે તેમની સામે કસમ ખાધી, પરંતુ તેમણે તેની સામે કસમ ખાધી નહીં. કિંવા ‘કાસમ’ જો કે મુફાઅલતના બાબથી છે, પરંતુ સંયુક્ત ક્રિયા માટે અહીં એનો ઉપયોગ થયો નથી. મુજાહિદ કહે છે : ‘તકાસમૂ’તે બધાએ મળીને કસમ ખાધી

(૫૪/૪૮૪૯) હઝરત ઇબ્ને અબ્બાસ (રદિ.) કહે છે કે, અલ્લાહીન જઅલૂલ કુર્આન ઇદીનથી ‘અહલે કિતાબ’ મુરાદ છે. જેમણે કુર્આનના ટુકડે ટુકડા કર્યા હતા કિંવા કુર્આનના થોડાક ભાગ પર ઇમાન લાવ્યા હતા અને થોડાક ભાગનો ઇન્કાર કર્યો હતો.

(૫૫/૪૮૫૦) હઝરત ઇબ્ને અબ્બાસ (રદિ.) કહે છે કે, આયત કમા અન્ના અલલ મુક્તસિમીનનો અર્થ એ છે કે, કુર્આનના અમુક ભાગ પર તો તેઓ ઇમાન લાવ્યા અને અમુક ભાગ પર ન લાવ્યા. એનાથી મુરાદ યહૂદીઓ અને ઈસાઈઓ છે.

અલ્લાહ તઆલા ફરમાવે છે : ‘વઅબુદ રબ્બક હતા યઅતિયકલ યકીન’ મૃત્યુ સુધી

ખુદાની ઇબાદત કરો. સાલિમ કહે છે કે, 'ચકીન'થી મૃત્યુ મુરાદ છે.

સૂરએ નહલ

બિસ્મિલ્લાહિ રહમાનિ રહીમ

'રહુલ કુદ્સ' અને 'રહુલ અમીન'થી જિબ્રિલ મુરાદ છે, જે કુર્આન લખને ઉતર્યા હતા. 'ફી દયકિન' 'દયક' અને 'દરિયક' બંને જાઘજ છે, જેમ કે 'હચ્ન' અને 'હરિયન' 'લચ્ન' અને 'લરિયન' 'મચ્ત' અને 'મરિયત' ઇબ્ને અબ્બાસ કહે છે : 'ફી તકલ્લુનિહિમ'માં 'તકલ્લુન'થી મુરાદ મતભેદ છે.

મુજાહિદ કહે છે : 'તમીદ'નો અર્થ છે ઉલટફેર કરે. 'મુફરતૂન' ભૂલાયેલાઓ.

મુજાહિદ સિવાય બીજા લોકોનું કથન છે કે, આયત 'ઇઝા કરઅતલ કુર્આન ફસ્તઘજ બિલ્લાહિ'માં આગળ પાછળ છે. ભાવાર્થ એ છે કે, પ્રથમ ખુદા પાસે પનાહ માંગો અને પાછળથી કુર્આન પઢો. 'ઇસ્તિઆઝહ'નો અર્થ છે પનાહ માંગવી. 'શાકિલતિહિ' પોતાની રીતે. 'કસ્દુ સસબીલ'થી વર્ણન કરવું

મુરાદ છે. 'તુરીહૂન' સાંજે પાછા લાવો છો. 'તસ્રહૂન' સવારે ચરાવવા લઈ જાઓ છો. 'બિશિક્કિલ અન્ફુસિ'માં 'શિક્ક'નો અર્થ છે તકલીફ. 'તખલ્લુફ' નુકસાન 'અન્આમ' 'નઅમુન'નું બહુવચન છે. નર અને નારી જાતિ બંને રીતે વપરાય છે. 'નઅમુન' પણ નર અને નારી જાતિ બંને રીતે વપરાય છે. 'સરાબીલ' એવો કુર્તો જેનાથી ગરમીથી બચાવ થાય. જે કુર્તો લડાઈમાં વપરાય છે તેને 'દિરઅ' કહેવામાં આવે છે. 'દખલ' ખોટી વસ્તુને કહેવામાં આવે છે.

ઇબ્ને અબ્બાસ (રદિ.) કહે છે કે, 'હફ્દહ' નર ઔલાદને કહેવામાં આવે છે. (પુત્ર, પૌત્ર વગેરે) 'સફર'થી હરામ ફળ મુરાદ છે. 'રિઝકે હસન'થી મુરાદ એવી વસ્તુ છે જે અલ્લાહે હલાલ કરી છે.

ઇબ્ને ઉયયનહ કહે છે કે, 'આયત વ લાતફૂનૂ કલ્લી નકદત ગઝલહા મિમ્મબઅદિ કુવ્વતિન અન્હાસા' કિંવા તમે તે સ્ત્રી જેવા ન બનો જેણે પોતાનું સૂતર મહેનતથી કાંત્યા

પછી ફરી ટુકડે ટુકડા કરીને ખોલી નાખ્યું. એનાથી મુરાદ મક્કાની તે ઓરત છે જેનું નામ ખરકા હતું. તેનો નિયમ હતો કે, સૂતરની તકલી ફરી ખોલી નાખતી હતી.

ઇબ્ને મસ્ઠીદ (રદિ.) કહે છે કે, આયત 'ઇન્ન ઇબ્રાહીમ કાન ઉમ્મતન કાનિત સિલ્લાહિ'માં 'ઉમ્મત'નો અર્થ છે નેકીની તઅલીમ આપનાર અને 'કાનિત'નો અર્થ છે ફરમાંબરદાર. કિંવા ઇબ્રાહીમ નેકી શીખવનાર અને ખુદાની ફરમાંબરદારી કરનાર હતા.

આયત 'વ મિન્કુમ મંયુરદ્દુ ઇલા અરઝલિલ ઉમુરિ'ની તફસીર

(પદ/૪૮૫૧) હઝરત અનસ ઇબ્ને માલિક (રદિ.) કહે છે કે, રસૂલુલ્લાહ (સલ.) દુઆ માંગ્યા કરતા હતા : એય અલ્લાહ ! હું તારી પનાહ માંગું છું કંજુસાઇથી, સુસ્તીથી, નકામી ઉમરથી, કબ્રના અઝાબથી, ઇજ્જાલના તોફાનથી, ઝિન્દગી અને મોતની કસોટીથી.

સૂરએ બની ઇસ્રાઇલ

બિસ્મિલ્લાહિ રહમાનિ રહીમ

(પૃ/૪૮૫૨) હઝરત ઇબ્ને મસ્ઠીદ

(રદિ.)એ સૂરએ બની ઇસ્રાઇલ, કહફ અને મરયમ વિષે કહ્યું હતું કે, આ ત્રણે સૂરતો પ્રથમ પુરાણી સૂરતોમાંથી છે અને પુરાણી સુરમિત સૂરતો છે.

ઇબ્ને અબ્બાસ (રદિ.) કહે છે કે, તેઓ ઠંઠા રૂપ પોતાનું માથું હલાવે છે. ફસયુન્ગિદૂન ઇલય્ક રૂઠિસહુમનો એ જ અર્થ છે. કેટલાક લોકો કહે છે કે, નગદત્ સિન્નુકનો અર્થ છે તારો દાંત હલ્યો.

વ કદરના ઇલા બની ઇસ્રાઇલ એ બની ઇસ્રાઇલને ખબર આપી કે, તેઓ તોફાન મચાવશે. વ કદા રબ્બુક અલ્લા તઅબુદૂ ઇલ્લા ઇય્યાહુ તમારા પાલનહારે હુકમ કર્યા કે, તમે ફક્ત તેની જ ઇબાદત કરો. ઇન્ન રબ્બક ચકદી બરબહુમ તમારો પાલનહાર તેમની વચ્ચે ફેસલો કરશે. ફકદાહુન્ન સબ્અ સમાવાત ખુદાએ તેમને સાત આસ્માન બનાવ્યા. નફીર તે લશ્કર જે કોઈની સાથે દુશ્મનના મુકાબલા માટે જાય છે. તત્તીર તબાહ કરવું. હખીર જેલ. હક્ક જરૂરી થઈ ગયું. 'મયસૂરન' નરમ. 'ખિત્અન' ગુનાહ. આ 'ખિત્અતુ'ના બાબનું મૂળ સ્વરૂપ છે. 'ખતાઉન' મૂળ સ્વરૂપ છે, કિંવા ગુનોહ 'ખિત્અત' 'અખતઅતુ'ના અર્થમાં છે. 'લન તખિરક' તું કદાપિ ફાડી શકશે નહીં. 'નજવા' ગુસપુસ આ મૂળ સ્વરૂપ છે,

પરંતુ દ્વિયાપદના અર્થમાં છે, કિંવા તેઓ ગુસપુસ કરે છે. 'રૂક્ષતન' ટુકડે ટુકડા. **ઘસ્તફિઝ** હલકું કર. ખયલ સવાર. **રજલ** પગપાળા. એનું એક વચન 'રાજિલ' છે. જેમ કે 'સાહિબ' અને 'સહબુન' 'તાજિર' અને 'તજર'. **હાથિબ** વાવાઝીકું અને એવી વસ્તુને પણ કહેવામાં આવે છે જે હવા સાથે લડીને આવે છે. **હથબુ** **જહન્નમનો** એ જ અર્થ છે, 'હથબ ફીલ અર્દિ' તે જમીન પર ચાલ્યો. 'હથબ' હકીકતમાં 'હજ્જાઉ'માંથી બન્યો છે. 'હજ્જાઉ'નો અર્થ છે પથરાણ ભૂમિ **તારતન** એકવાર એનું બહુવચન **તિયરન** અને **તારાતુન** છે. **લઅહ્તનિકન્ન** હું મૂળ ઉખેડી નાખીશ. મહાવરામાં બોલવામાં આવે છે : 'ઘહ્તનક ફુલાનુન મા ઘન્દ ફુલાનિન મિન ઇલ્મિન' કિંવા ફલાણા માણસે ફલાણા માણસનો પૂરો ઇલ્મ શીખી લીધો. **તાઘરુહુ** તેનું નસીબ.

ઇબ્ને અબ્બાસ કહે છે કે, કુર્આનમાં જ્યાં 'સુલતાન' શબ્દ આવ્યો છે તેનો અર્થ દલીલ થાય છે.

લમયકુ લેહુ વલિયુ મિનઝ મુલિ કિંવા ખુદાએ પોતાનો કોઈ મદદગાર બનાવ્યો નથી કે કમજોરી વખતે તેની મદદ મળે.

અલ્લાહ તઆલા ફરમાવે છે :
'અસ્સા બિઅબ્દિહિ લયલ મિનલ

મસ્જિદિલ હરામિ'

(૫૮/૪૮૫૩) હઝરત અબૂ હુરૈરા કહે છે : જે રાત્રે રસૂલે પાક (સલ.)ને બયુતલ મુકદ્દસ લઈ જવામાં આવ્યા હતા, તે રાત્રે આપની સામે બે પ્યાલાઓ રજુ કરવામાં આવ્યા. એકમાં શરાબ હતી. બીજામાં દૂધ હતું. આપે બંનેને જોઈને દૂધ લઈ લીધું. હઝરત જિબ્રીલે કહ્યું : તે ખુદાનો આત્માર, જેણે આપને પ્રકૃતિ તરફ માર્ગ ચીંધ્યો. જો આપ શરાબ લઈ લેત તો આપની ઉમ્મત ગુમરાહ થઈ જાત.

(૫૮/૪૮૫૪) હઝરત જાબિર ઇબ્ને અબ્દુલ્લાહ કહે છે કે, (મેઅરાજ વિષે) જ્યારે કુરૈશે મારી વાત ખોટી માની ત્યારે હું 'હતીમ'માં ઊભો રહ્યો. ખુદાએ બયતુલ મુકદ્દસ મારી સામે કરી દીધું. હું જોઈ જોઈને તેમની સામે બયતુલ મુકદ્દસની બધી નિશાનીઓ વર્ણવવા લાગ્યો.

અમુક રિવાયતોમાં એટલું વધુ છે કે, જ્યારે બયતુલ મુકદ્દસ સુધી મારી મેઅરાજ થઈ ત્યારે કુરૈશે મને જુઠો માન્યો.

આયત 'વ લકદ કર્મના બની આદમ'ની તફસીર 'કર્મના' અને 'અકરમના' બંનેનો એક જ અર્થ છે. 'દિઅફલ હયાતિ'નો અર્થ છે ઈન્દગીનો બેવડો અઝાબ અને 'દિઅફલ મમાતિ'નો અર્થ છે મોતનો બેવડો અઝાબ. 'ખિલાફક'

અને 'ખલ્ફક' બંનેનો એક જ અર્થ છે કિંવા તારી પાછળ. 'નઆ' તે દૂર થયો. 'શાકિલતિહિ' પોતાની રીતે. 'શકલ્તુહુ'માંથી બન્યો છે. 'સર્ફના' અમે બયાન કર્યું. 'કબીલન' રૂબરૂ. કેટલાક લોકો કહે છે કે, 'કાબિલા' (દાયણ)ને એટલા માટે 'કાબિલા' કહેવામાં આવે છે કે, તે પ્રસૂતિ કરનારી ઓરતની સામે હોય છે અને બાળકને લઇ લે છે. 'ખશ્યતલ ઇન્ફાક'માં 'ઇન્ફાક'થી મુરાદ નાદાર હોવું છે. 'અન્ફક રજુલુ' તે માણસ મુફલિસ થઇ ગયો. 'નફિક શાયઈ' તે વસ્તુ જતી રહી. 'કતૂર' કંજુસ. 'અઝકાન' દાદીઓ (વાળહીન) એનું એકવચન 'ઝકન' છે. 'મવફૂર' 'વાફિર'ના અર્થમાં છે. કિંવા કર્મકર્તાના અર્થમાં છે. 'તબીઅન'નો અર્થ છે બદલો લેનાર. ઇબ્ને અબ્બાસ કહે છે કે, 'તબીઅન'નો અર્થ છે મદદગાર. 'ખખત' ઓલવાઇ ગઇ. ઇબ્ને અબ્બાસ કહે છે : 'લા તુબાઝિર'નો અર્થ છે કુઝૂલ-ખર્ચો ન કરો. 'ઇબ્તિગાઅ રહમતિન'માં 'રહમત'થી રોજી મુરાદ છે. 'મસ્બૂર' જેના પર

લાનત કરવામાં આવી છે તે. 'લા તકફૂ' ન કહો. 'ખસૂ' તેમણે ધરાદો કર્યો. 'યુઝુ લકુમલ ફુલ્ક' હોડીઓ ચલાવે છે. 'યખિરન લિલ અઝકાનિ' ઉઘા મોંએ પડી ખાય છે.

આયત 'વ ઇઝા અરદના અન્નુહલિક કરયતન અમના મુતરફીહા.....'ની તફસીર

(૬૦/૪૮૫૫) અબ્દુલ્લાહ કહે છે કે, (અમના મુતરફીહામાં 'અમર'નો અર્થ છે પુષ્કળ થઈ જવું. કારણ કે,) અંધકાર યુગમાં જ્યારે કોઈ કબીલો ખૂબ વધી જતો હતો ત્યારે અમે કહેતા હતા : અમિર બનૂ ફુલાનિન ફલાણા માણસની ઔલાદ ઘણી થઈ ગઈ.

આયત 'ઝુરિય્યત મન હમલ્ના મઅ નૂહિન ઇન્નહુ કાન અબ્દન શકૂરા'ની તફસીર

(૬૧/૪૮૫૬) હઝરત અબૂ હુરૈરા કહે છે : હુઝૂર (સલ.)ની સેવામાં એકવાર થોડોક ગોશ્ત રજૂ કરવામાં આવ્યો. બકરીનો આગળનો પગ લઈને આપને આપવામાં આવ્યો. કારણ કે, આપને આગળના પગનો ગોશ્ત પસંદ હતો. આપે દાંતો વડે તેમાંથી થોડોક ગોશ્ત ખાધો. પછી કહ્યું કે, કિયામતના દિવસે હું બધા લોકોનો સરદાર હોઈશ. શું તમને

ખબર છે કે, મારા સરદાર બનવાનું કારણ શું છે ? કારણ એ છે કે, કિયામતના દિવસે ખુદા તઆલા આગલા-પાછલા બધા લોકોને એક મેદાનમાં એકત્ર કરશે. એક પોકારનાર તે બધાને (પોતાનો અવાજ) સંભળાવશે. આંખો બીજી બાજુની બધી વસ્તુઓ જોઈ શકશે. સૂર્ય (માથાની) નજીક આવશે. લોકોને અસહ્ય વેદના થશે. કેટલાક લોકો કહેશે : જુઓ, તમારી હાલત કેટલી હદ સુધી વણસી ગઈ છે. કોઈ એવો માણસ શોધવો જોઈએ, જે અલ્લાહ તઆલા સામે તમારી ભલામણ કરે. જેમ કે અમુક લોકો કહેશે કે, હઝરત આદમ (અલ.) પાસે ચાલો. બધા લોકો હઝરત આદમ (અલ.) પાસે જઈને કહેશે : તમે બધા માણસોના પિતા છો. તમને ખુદાએ પોતાના હાથથી બનાવ્યા. તમારામાં પોતાની રૂહ ફૂંકી. ફરિશ્તાઓને સજદો કરવાનો હુકમ આપ્યો. ફરિશ્તાઓએ તમને સજદો કર્યા. શું તમને ખબર નથી કે, અમે કેવી મુસીબતમાં છીએ ? શું આપ જોતા નથી કે અમારી કેવી હાલત થઈ ગઈ છે ? આપ અલ્લાહ તઆલા સામે અમારી ભલામણ કરો. હઝરત આદમ (અલ.) કહેશે : આજે અમારો પાલનહાર એવા ગુસ્સામાં છે કે, ન આનાથી પહેલાં એટલો બધો ગુસ્સે ભરાયો છે ન પછી ભરાશે. તેણે મને એક ઝાડ ખાવાની મનાઈ ફરમાવી, પરંતુ મેં તેનું ફરમાન માન્યું નહીં. નફ્સી, નફ્સી, નફ્સી. તમે મને

છોડીને નૂહ (અલ.) પાસે જાઓ. લોકો હઝરત નૂહ (અલ.) પાસે જશે અને કહેશે : તમે જમીન પર ખુદાના સૌ પ્રથમ રસૂલ છો. ખુદાએ તમારું નામ આભાર માનનાર બંદો રાખ્યું છે. તમે જોઈ રહ્યા છો કે, અમે કેવી મુસીબતમાં છીએ. અલ્લાહ સામે અમારી ભલામણ કરો. હઝરત નૂહ (અલ.) કહેશે : આજે મારો પાલનહાર એટલો બધો ગુસ્સામાં છે કે, ન એનાથી પહેલાં કદી એટલો બધો ગુસ્સે થયો ન પછી થશે. હું તો મારી કોમ માટે એક બદ્દુઆ કરી ચુક્યો છું. (જેના કારણે આખી કોમ ડૂબી ગઈ હતી) નફ્સી, નફ્સી, નફ્સી. તમે મને છોડીને હઝરત ઇબ્રાહીમ (અલ.) પાસે જાઓ. લોકો હઝરત ઇબ્રાહીમ (અલ.) પાસે જશે અને કહેશે : આપ ખુદાના નબી અને ખલીલ છો. આપ જોઈ રહ્યા છો કે, અમે કેવી મુસીબતમાં સપડાયા છીએ. ખુદાની સામે અમારી ભલામણ કરો. હઝરત ઇબ્રાહીમ (અલ.) કહેશે : આજે મારો પાલનહાર એટલો બધો ગુસ્સામાં છે કે, આટલો બધો ગુસ્સે ન આનાથી પહેલાં કદી થયો ન પછી થશે. હું તો (દુનિયામાં) ત્રણ જુઠ બોલ્યો હતો. નફ્સી, નફ્સી, નફ્સી. તમે મને છોડીને મૂસા (અલ.) પાસે જાઓ. લોકો હઝરત મૂસા (અલ.) પાસે જઈને કહેશે કે, આપ ખુદાના રસૂલ છો. ખુદા તઆલાએ બધા માણસો પર તમને વાતચીત કરવાની શ્રેષ્ઠતા આપી છે. તમે

જોઈ રહ્યા છો કે, અમે કેવી મુસીબતમાં સપડાયા છીએ. આપ ખુદા પાસે અમારી લલામણ કરો. હઝરત મૂસા (અલ.) કહેશે : આજે મારો પાલનહાર એટલો બધો ગુસ્સામાં છે કે, ન આનાથી પહેલાં કદી એટલો ગુસ્સે થયો ન એ પછી થશે. મારાથી તો એક ખૂન થઈ ગયું છે, જેનો મને હુકમ થયો ન હતો. નફ્સી, નફ્સી, નફ્સી. તમે મને છોડીને ઇસા (અલ.) પાસે જાઓ. લોકો હઝરત ઇસા (અલ.) પાસે જઈને કહેશે : તમે ખુદાના રસૂલ અને કલિમો છો, આપ ખુદાની રૂહ પણ છો. તમે લોકો સાથે એવા સમયે વાતચીત કરી જ્યારે ખૂબ નાના પારણામાં પડ્યા હતા. આજે અલ્લાહ તઆલાને અમારી લલામણ કરો. હઝરત ઇસા (અલ.) કહેશે : આજે મારો પરવરદિગાર એટલો બધો રોષે ભરાયો છે કે, ન આનાથી પહેલાં આટલો બધો રોષે ભરાયો હતો ન પછી ભરાશે. નફ્સી, નફ્સી, નફ્સી. હઝરત ઇસા (અલ.) પોતાના કોઈ દોષનો ઉલ્લેખ કરશે નહીં : તમે મને છોડીને મુહમ્મદ (સલ.) પાસે જાઓ. લોકો મને આવીને કહેશે : આપ ખુદાના રસૂલ છો. અંતિમ નબી છો. ખુદાએ તમારા આગલા પાછલા ગુનાહો માફ કરી દીધા છે. આપ જોઈ રહ્યા છો કે અમે કેવી મુસીબતમાં છીએ. ખુદાની સામે અમારી લલામણ કરો. હું આ સાંભળીને તરત જઈને અર્શની નીચે મારા

પાલનહાર સામે સજદામાં પડી જઈશ. ખુદા તઆલા મારી જીભ પર પોતાની તે પ્રશંસા ચાલુ કરી દેશે, જે મારાથી પહેલા કોઈની જીભ પર ચાલુ કરાવી નહીં હોય. પછી હુકમ થશે, મુહમ્મદ, શિર ઉઠાવીને માંગણી રજુ કરો. તમારી માંગણી પૂરી કરવામાં આવશે. તમે લલામણ કરો. તમારી લલામણ કબુલ કરવામાં આવશે. હું શિર ઉઠાવીને વિનંતી કરીશ : ઉમ્મતી યા રબ્બિ, ઉમ્મતી યા રબ્બિ, ઉમ્મતી યા રબ્બિ. હુકમ થશે, મુહમ્મદ, તમારી અગણિત ઉમ્મતને જન્મતમાં જમણા દરવાજેથી દાખલ કરો. બીજા દરવાજાઓમાં પણ એ લોકો સાથે રહેશે. (કિંવા જમણો દરવાજો ખાસ તેમના માટે છે અને બીજા દરવાજાઓ સંયુક્ત છે.) હુઝૂર (સલ.)એ આ હદીસ બયાન કર્યા પછી ફરમાવ્યું : તે ખુદાની કસમ છે જેના કબજામાં મારો જાન છે કે, જન્મતના દરવાજાઓના બે ભાગ વચ્ચેનું અંતર એટલું હશે જેટલું મક્કા અને હિમ્યર અથવા મક્કા અને બસરા વચ્ચે છે.

અલ્લાહ તઆલા ફરમાવે છે :
‘વ આતયના દાવુદ ઝબૂરા’ અમે દાઉદને ઝબૂર આપી

(દર/૪૮૫૭) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, હઝરત દાઉદ (અલ.) માટે (ઝબૂરનું) પઠન ખૂબ સરળ હતું. જેમ કે તેઓ

પોતાની સવારી તૈયાર કરવાનો હુકમ આપતા હતા અને સવારી તૈયાર થતા પહેલાં (અબૂરનું) પઠન પૂરું કરી નાખતા હતા.

અલ્લાહ તઆલા ફરમાવે છે, 'કુલિ દુહી લ્લાઝીન ઝઅમ્તુમ મિન દૂનિહિ ફલા યમ્લિકૂન કશફ દુરિ અન્કુમ વ લા તહવીલા' હે નબી ! તમે કહી દો કે, તમે તેમને બોલાવો, જેમને અલ્લાહના સિવાય તમે ખુદા માનતા હતા. તેઓ તમારી તકલીફ દૂર કરી શકતા નથી અને અઝાબ બદલી શકતા નથી

(૬૩/૪૮૫૮) હઝરત અબ્દુલ્લાહ આયત ઇલા રબ્બિહિમુલ વસીલતની તફસીર અંગે વર્ણવે છે કે, કેટલાક માણસો અમુક જિન્નાતોની પૂજા કરતા હતા. આ જિન્નાત મુસલમાન થઈ ગયા, પરંતુ આ માણસો તેમના જ ધર્મને વળગી રહ્યા.

અલ્લાહ તઆલા ફરમાવે છે : 'ઊલાયક લ્લાઝીન યદહીન યબ્તગૂન ઘલા રબ્બિહિમુલ વસીલત' કિંવા તે લોકો જેમને કાફિરો પૂજે છે તેઓ પોતે પોતાના પાલનહાર પાસે પહોંચવાનો વસીલો શોધે છે

(૬૪/૪૮૫૯) ઉપરોક્ત આયતની તફસીરમાં હઝરત અબ્દુલ્લાહ ઇબ્ને

મસ્ઊદ (રદિ.) વર્ણવે છે કે, કેટલાક જિન્નાતોની પૂજા કરવામાં આવતી હતી, પરંતુ તેઓ મુસલમાન થઈ ગયા. (તેમના વિષે ઉપરોક્ત આયત ઉતરી છે.)

અલ્લાહ તઆલા ફરમાવે છે : 'વ મા જઅલ્ન ઈઅય લ્લતી અરરનાક ઘલ્લા ફિત્નત લિલન્નાસિ' કિંવા જે સ્વપ્ન અમે તમને બતાવ્યું હતું તે ફક્ત લોકોની કસોટી માટે હતું

(૬૫/૪૮૬૦) હઝરત ઇબ્ને અબ્બાસ (રદિ.) કહે છે કે, ઉપરોક્ત આયતમાં નઝરે જોયેલ સ્વપ્ન મુરાદ છે. જે મેઅરાજની રાત્રે રસૂલુલ્લાહ (સલ.)ને બતાવવામાં આવ્યું હતું. 'શજરે મલગિના'થી ઝક્કુમનું ઝાડ મુરાદ છે.

અલ્લાહ તઆલા ફરમાવે છે : 'ઘન્ન કુર્આનલ ફજિ કાન મશહુદા' બેશક, ફજના કુર્આન વખતે ફરિશ્તાઓ હાજર હોય છે.

મુજાહિદ કહે છે કે, ફજના કુર્આનથી ફજની નમાઝ મુરાદ છે.

(૬૬/૪૮૬૧) હઝરત અબૂ હુરૈરા કહે છે : નામદાર હુઝૂર (સલ.)એ ફરમાવ્યું કે, જમાઅતની નમાઝની ફજીલત એકલા નમાઝ પઢવા કરતાં

પચ્ચીસ ગણી છે. રાત અને દિવસના ફરિશ્તાઓ ફજરની નમાઝમાં ભેગા થાય છે. અબૂ હુરૈરા કહે છે : એના પુરાવા માટે જો તમે ચાહો તો આવત કુઆનલ ફજિ ઇબ્ન કુઆનલ ફજિ કાન મશહૂદા પઢી શકો છો.

અલ્લાહ તઆલા ફરમાવે છે : 'અસા અંચબઅસક રબ્બુક મકામ મ્મહમૂદા' આશા છે કે, અલ્લાહ તઆલા તમને 'મકામે મહમૂદ' પર પહોંચાડશે

(૬૭/૪૯૬૨) હઝરત ઇબ્ને ઉમર (રદિ.) કહે છે કે, કિયામતના દિવસે લોકો ઘુંટણ પર ફરતા હશે. અહીં સુધી કે, દરેક ઉમ્મત પોતાના નબીની પાછળ પાછળ હશે અને કહેતી હશે, હુઝૂર, અમારી ભલામણ કરો. છેવટે રસૂલુલ્લાહ (સલ.) પાસે મામલો પહોંચશે. આ જ તે દિવસ હશે, જેમાં અલ્લાહ તઆલા હુઝૂરને 'મકામે મહમૂદ' પર પહોંચાડશે.

(૬૮/૪૯૬૩) હઝરત જાબિર ઇબ્ને અબ્દુલ્લાહ કહે છે : હુઝૂર (સલ.)એ ફરમાવ્યું કે, જે માણસ અઝાન સાંભળીને આ દુઆ પઢે : અલ્લાહુમ્મ રબ્બ હાઝિહિ દિઅવતિ તામ્મતિ વ રસલાતિલ કાઇમતિ આતિ મુહમ્મદનિલ વસીલત વલ ફઝીલત વ બઅરહુ મકામ મ્મહમૂદનિ લ્લાઝી વઅતહુ તો તેના

માટે કિયામતના દિવસે મારી ભલામણ સાબિત થઈ જશે.

અલ્લાહ તઆલા ફરમાવે છે : 'વ કુલ જાઅલ હક્કુ વ મ્મહકલ બાતિલુ ઇબ્નલ બાતિલ કાન મ્મહૂકા' કહી દો કે સત્ય આવ્યું અને અસત્ય મટી ગયું. હકીકતમાં અસત્ય નાશ પામનાર છે. 'યમ્મહુકુ' તે નાશ પામે છે

(૬૯/૪૯૬૪) હઝરત અબ્દુલ્લાહ ઇબ્ને મસ્જિદ (રદિ.) કહે છે કે, રસૂલુલ્લાહ (સલ.) મક્કામાં દાખલ થયા તે સમયે કઅબાની આજુબાજુ ત્રણસો સાઠ મૂર્તિઓ હતી. મુબારક હાથમાં એક લાકડી હતી. આપ તે લાકડીથી મૂર્તિઓને ગોદા મારતા જતા હતા અને કહેતા હતા : જાઅલ હક્કુ વ મ્મહકલ બાતિલુ ઇબ્નલ બાતિલ કાન મ્મહૂકા. જાઅલ હક્કુ વ મા યુબ્દિલ બાતિલુ વ મા યુબ્દુ.

અલ્લાહ તઆલા ફરમાવે છે : વ યસ્અલૂનક અનિ રૈહિ

(૭૦/૪૯૬૫) હઝરત અબ્દુલ્લાહ ઇબ્ને મસ્જિદ (રદિ.) કહે છે : હું હુઝૂરની સાથે એક ખેતરમાં હતો. આપે ખજૂરની એક લાકડીનો ટેકો લીધો હતો. એવામાં ત્યાંથી થોડાક યહૂદીઓ પસાર થયા. એક યહૂદીએ કહ્યું : એમને રૂહ (આત્મા) વિષે પૂછો. બીજાએ કહ્યું : એવું ન બને કે,

તમને ન ગમે એવી કોઈ વાત કહી બેસે. છેવટે બધાએ કહ્યું : વારૂ, પૂછો. જેમ કે યહૂદીઓએ હુઝૂરને રૂહ વિષે પૂછ્યું. આપ ચુપ રહ્યા. કંઈ જવાબ આપ્યો નહીં. હું સમજી ગયો કે, આપ પર વહી ઉતરી રહી છે. હું તરત મારી જગ્યાએ ઉભો થઈ ગયો. જ્યારે વહી ઉતરી ચુકી ત્યારે આપે કહ્યું : **વ યસઅલૂનક અનિ રૈહિ ફુલિ રૈહુ મિન અમિ રબ્બી વ મા ઊતીતુમ મિનલ ઇલ્મિ ઇલ્લા કલીલા.** કિંવા તેઓ તમને રૂહ વિષે પૂછે છે. તમે કહી દો કે, રૂહ મારા પરવરદિગારનો મામલો છે અને તમને થોડોક જ ઈલ્મ આપવામાં આવ્યો છે.

અલ્લાહ તઆલા ફરમાવે છે :
'**વ લા તજહર નિસલાતિક વ લાતુબાફિત....**' નમઝ ન ખૂબ જોરથી પઢો ન તદ્દન ચુપચાપ, બલકે એની વચ્ચેની રીત અપનાવો

(૭૧/૪૮૬૬) હઝરત ઈબ્ને અબ્બાસ કહે છે કે, (ઈસ્લામની શરૂઆતમાં) રસૂલુલ્લાહ (સલ.) મક્કામાં છુપાયેલા હતા. સહાબાને જ્યારે નમાઝ પઢાવતા હતા ત્યારે ઉંચા સાદે કુર્આન પઢતા હતા. મુશ્શિકો કુર્આનને સાંભળીને કુર્આનને, કુર્આન ઉતારનારને અને કુર્આન લાવનારને ગાળો આપતા હતા. એ પરથી ખુદા તઆલાએ આયત **વ**

લાતજહર નિસલાતિક.... ઉતારી. કિંવા તમે કુર્આનની કિર્મત ન તો એટલી ઉંચા સાદે પઢો કે મુશ્શિકો સાંભળીને કુર્આનને ગાળો આપે ન એટલી ધીમે પઢો કે સહાબા પણ ન સાંભળી શકે, બલકે એ બંનેની વચ્ચેની રીત અપનાવો.

(૭૨/૪૮૬૭) હઝરત આઈશા (રદિ.) ઉપરોક્ત આયત વિષે કહે છે કે, એ દુઆ વિષે ઉતરી છે.

સૂરએ કહફ

નિસ્મિલ્લાહિ રહમાનિ રહીમ

મુજાહિદ કહે છે : 'તકરિદ્દુહુમ'નો અર્થ છે સૂર્ય તેમને છોડે છે. 'વ કાન લહુમ સમરૂન'માં 'સમર'થી સોનું, ચાંદી મુશ્શાદ છે. કેટલાક લોકો કહે છે કે, 'સમરૂન' 'સમરતુન'નું બહુવચન છે. 'બાખિઉન' નાશ કરનાર. 'અસફન' પરેશાની. 'કહફ' પહાડની ગુફા. 'રકીમ' 'મરકૂમ'ના અર્થમાં, 'રકમ'માંથી બન્યું છે કિંવા લખેલું. 'રબત્તા અલા ફુલૂબિહિમ' અમે તેમના દિલમાં ધીરજ નાખી 'લવલા અરબત્તા અલા ફુલૂબિહિમ'નો પણ એ જ અર્થ છે કિંવા જો અમે તેમના દિલમાં ધીરજ ન નાખત, 'શતતન' પુસ્કળ.

‘વસીદ’ ચોક. એનું બહુવચન ‘વસાઇદ’ અને ‘વુસુદ’ છે. કોઈ કહે છે : ‘વસીદ’નો અર્થ દરવાજો થાય છે. ‘મુઅસદતુન’ બંધ દરવાજો. ‘આસદલ બાબ’ અથવા ‘અવસદલ બાબ’ દરવાજો બંધ કર્યો. ‘વ બઅસ્નાહુમ’ અમે તેમને જીવંત કર્યા. ‘અઝકા’ સૌથી વધુ પાક. કેટલાક લોકો કહે છે : ‘અઝકા’નો અર્થ છે સૌથી વધુ હલાલ. કોઈ કહે છે : એનો અર્થ છે ખૂબ પવિત્ર અને મુલાયમ.

ઇબ્ને અબ્બાસ (રદિ.) કહે છે : ‘ઉકુલુહા’નો અર્થ છે તેનો મેવો. ‘લમ તઝલિમ’ ઘટાડયો નહીં. ‘રકીમ’ કલાઇનું એક પાટિયું હતું જેના પર તેમના હાકિમે તેમનું નામ લખીને ખખનામાં મૂકી દીધું હતું. ‘ફદરબ લ્લાહુ અલા અઝાનિહિમ’ કિંવા તેઓ સૂઈ ગયા. કેટલાક લોકો કહે છે કે, ‘વઇલ ચઇલુ’નો અર્થ મુકિત પામવાનો છે. ‘મવઇલ’ મુકિત સ્થળ. મુજાહિદ કહે છે કે, ‘મવઇલ’નો અર્થ છે આશ્રય સ્થળ. ‘લા યસ્તતીઇન સમ્અન’નો અર્થ છે તેઓ સમજી શકતા નથી.

અલ્લાહ તઆલા ફરમાવે છે : ‘વ કાનલ ઇન્સાનુ અકસર શય્ઇન જદલા’ માનવી બધી વસ્તુઓ કરતાં વધારે ઝઘડાળો છે

(૭૩/૪૯૬૮) હઝરત અલી (રદિ.) કહે છે : એક રાત્રે રસૂલુલ્લાહ (સલ.) મારી અને હઝરત ફતિમા (રદિ.) પાસે આવ્યા અને કહ્યું : તમે બંને તહજજુદની નમાઝ પઢતાં નથી. રબમ્ બિલ ગય્ બિ જાણકારી વગર. ‘ફુરતન’ પસ્તાવો. સુરાદિકુહામાં ‘સુરાદિક’થી મુરાદ રસસીઓ છે. જેમ કે તંબુઓની દોરીઓ હોય છે અને ઓરડાની ચારે બાજુએ રાખવામાં આવે છે. યુહાવિરુહુ ‘મુહાવરહ’માંથી બન્યું છે. કિંવા વાતચીત કરવી. લા કિન્ના હુવ લ્લાહુ રબ્બી : ‘લા કિન્ના’ અસલમાં ‘લાકિન અન’ હતું. ‘અ’ને લોપ કરીને એક ‘ન’ને બીજામાં વિલિન કરી દીધો. ‘ઝલકન’ સરકી પડવાની જગ્યા, જ્યાં કદમ અડગ રહી શકે નહીં. હુનાલિકલ વલાયતુ ‘વલાયત’ ‘વલિય’નું મૂળ સ્વરૂપ છે. કિંવા ત્યાં બધો અધિકાર અલ્લાહનો છે. ઉકુબન અંત. ઉકબા અને અકબહનો એક જ અર્થ છે. કિંવા આખિરત. કિબલુન, કુબલુન અને કબલુન ત્રણેનો એક જ અર્થ છે સામે આવવું. લિયુદહિદૂ જેથી તેઓ હકાવી દે. દહદુનનો અર્થ

છે ફોસલાવવું.

અલ્લાહ તઆલા ફરમાવે છે :
'વ ઘઝ કાલ મૂસા લિફ્તાહુ લા
અબ્રહુ હતા અબ્લુગ મજમઅલ
બહરયનિ અવ અમ્દિય હુકુબા'
'હુકુબ'નો અર્થ છે લાંબી મુદત.
એનું બહુવચન 'અહકાબ' આવે
છે. કિંવા જ્યારે મૂસા (અલ.)એ
પોતાના માણસને કહ્યું કે, હું
ત્યાં સુધી સતત ચાલતો રહીશ
જ્યાં સુધી બે દરિયાઓના સંગમ
સ્થળે પહોંચી જાઉં નહીં, નહીંતર
એક લાંબી મુદત સુધી ચાલતો
રહીશ

(૭૪/૪૯૬૯) હઝરત સઈદ ઇબ્ને
ઝુબૈર કહે છે : મેં હઝરત ઇબ્ને અબ્બાસ
(રદિ.)ને કહ્યું કે નૌફ બકાલીનો મત છે
કે, ખિદરવાળા મૂસા તે મૂસા નથી જે
બની ઇસ્રાઈલમાં હતા. ઇબ્ને અબ્બાસે
કહ્યું : ખુદાનો દુશ્મન જુઠો છે. મને ઉબય
ઇબ્ને કઅબ કહેતા હતા કે, રસૂલુલ્લાહ
(સલ.)એ ફરમાવ્યું છે : મૂસા (અલ.)
એક દિવસ બની ઇસ્રાઈલ સામે ભાષણ
કરવા ઉભા થયા ત્યારે કોઈએ પૂછ્યું કે,
લોકોમાં સૌથી મોટો આલિમ કોણ છે ?
મૂસા (અલ.)એ કહ્યું : હું. હઝરત મૂસા
(અલ.)એ ઇલ્મનો સંબંધ ખુદા સાથે
જોડ્યો નહીં (એમ કહ્યું નહીં કે, અલ્લાહ
સૌથી મોટો આલિમ છે) એટલે

અલ્લાહનો ક્રોધ તેમના પર ઉતર્યો.
ખુદાએ તેમની પાસે વહી મોકલી કે, બે
દરિયાઓના સંગમ સ્થળે મારો એક બંદો
તમારા કરતાં વધારે આલિમ છે. હઝરત
મૂસા (અલ.)એ કહ્યું : એય અલ્લાહ !
તેની સાથે મારી મુલાકાત કેવી રીતે થઈ
શકે છે ? હુકમ થયો કે, તમે તમારી
સાથે એક માછલી લઈને ઝંબીલમાં મૂકી
દો. જ્યાં માછલી ગુમ થઈ જાય ત્યાં જ
તે માણસ મળશે. હુકમ અનુસાર હઝરત
મૂસા (અલ.) ઝંબીલમાં એક માછલી
લઈને ચાલતા થયા. તેમની સાથે તેમના
સેવક યૂશઅ ઇબ્ને નૂન પણ થઈ ગયા.
જ્યારે બંને પથ્થર પાસે પહોંચ્યા ત્યારે બંને
માથું મૂકીને સૂઈ ગયા. માછલી તડપીને
ઝંબીલમાંથી નીકળીને દરિયામાં કુદી પડી.
દરિયામાં એક સુરંગ બનાવીને ચાલી ગઈ.
જ્યાં માછલી ઘુસી ગઈ હતી ત્યાં અલ્લાહ
તઆલાએ પાણીનું વહેણ રોકી લીધું. તે
જગ્યા 'મેહરાબ' જેવી બની ગઈ. જાગ્યા
પછી મૂસા (અલ.)નો સાથી માછલીની
ખબર દેવાનું ભૂલી ગયો. છેવટે બંને
સદ્ગૃહસ્થો એક રાત-દિવસ ચાલ્યા.
જ્યારે બીજો દિવસ થયો ત્યારે હઝરત
મૂસા (અલ.)એ પોતાના સેવકને કહ્યું :
આપણે પ્રવાસના કારણે થાકી ગયા.
આપણો સવારનો નાશતો લાવો. હઝરત
મૂસા (અલ.)ને તે જગ્યાએથી નીકળ્યા
પછી થાક લાગ્યો હતો જ્યાંનો અલ્લાહ
તઆલાએ તેમને હુકમ આપ્યો હતો.

સેવકે કહ્યું : જુઓ, જ્યારે આપણે તે પત્થર પાસે થોભ્યા હતા ત્યારે હું ત્યાં માછલીની વાત કરવાનું ભૂલી ગયો. માછલી વિચિત્ર રીતે દરિયામાં રસ્તો બનાવીને ચાલી ગઈ. તેના દરિયામાં ઘુસવાથી એક સુરંગ બની ગઈ. આ કામ માત્ર શયતાનનું છે કે, મને તેના વિષે વાત કરવાનું યાદ રહ્યું નહીં. હઝરત મૂસા (અલ.) અને તેમના સેવકને આથી નવાઈ લાગી. મૂસા (અલ.)એ કહ્યું : તેને જ તો આપણે શોધી રહ્યા હતા. આમ કહીને તે બંને પગલાં જોતાં પાછા ફર્યા. જ્યારે તે પત્થર પાસે પહોંચ્યા ત્યારે ત્યાં કપડું ઓઢેલો એક માણસ મળ્યો. મૂસા (અલ.)એ તેને સલામ કરી. ખિદરે કહ્યું : તમારા દેશમાં સલામનો રિવાજ કયાં છે ? હઝરત મૂસા (અલ.)એ કહ્યું : હું મૂસા છું. ખિદર (અલ.)એ કહ્યું : બની ઈસ્રાઈલવાળા મૂસા ? હઝરત મૂસાએ કહ્યું : હા, હું તમારી પાસે એટલા માટે આવ્યો છું કે, તમે મને તે ઈલ્મ શીખવો જે અલ્લાહે તમને આપ્યો છે. ખિદરે કહ્યું : તમે મારી સાથે ધીરજ રાખી શકશો નહીં. કારણ કે હું તો તે ઈલ્મ પ્રમાણે કામ કરીશ, જે અલ્લાહ તઆલાએ મને આપ્યો છે. તમે એનાથી માહિતગાર નથી. હા, જે ઈલ્મ અલ્લાહ તઆલાએ તમને આપ્યો છે તેનાથી હું માહિતગાર નથી. મૂસા (અલ.)એ કહ્યું : ઈન્શાઅલ્લાહ તમે મને ધીરજ ધરનાર પામશો. હું આપની દરેક

વાત માનીશ. ખિદરે કહ્યું : જો તમે મારી સાથે આવવા માંગતા હોય તો જ્યાં સુધી હું પોતે ન વર્ણવું ત્યાં સુધી મારા કોઈ કામ અંગે તમે મને પૂછશો નહીં. છેવટે બંને રવાના થયા. દરિયાના કિનારે કિનારે જઈ રહ્યા હતા, એવામાં ત્યાંથી એક હોડી પસાર થઈ. તેમણે હોડીવાળાઓને બેસવા માટે કહ્યું : હોડીવાળાઓએ ખિદરને ઓળખી લીધા અને ભાડા વગર બેસાડયા. જ્યારે બંને સવાર થઈને નીકળ્યા ત્યારે હઝરત મૂસા (અલ.) થોડીવાર પછી જુએ છે કે, ખિદરે ફરસીથી હોડીનું એક પાટીયું ફાડી નાખ્યું. મૂસા (અલ.)એ કહ્યું : આ લોકોએ તો આપણને ભાડા વગર બેસાડયા અને તમે તેમની હોડી તોડીને બધા હોડીવાળાઓને ડુબાડવા માગો છો ? આ તો તમે વિચિત્ર કામ કર્યું. હઝરત ખિદરે કહ્યું : શું મેં તમને કહ્યું ન હતું કે, મારી સાથે તમે ધીરજ રાખી શકશો નહીં. મૂસા (અલ.)એ કહ્યું : ભૂલ માટે મને શિક્ષા કરશો નહીં. મારા કામમાં મારા માટે મુશ્કેલી ઉભી કરશો નહીં. રસૂલુલ્લાહ (સલ.)એ કહ્યું : આ પહેલી વાત હઝરત મૂસા (અલ.)થી ભૂલથી થઈ હતી. એવામાં એક ચકલી આવીને હોડીની ધાર પર બેઠી. તેણે દરિયામાં એકવાર ચાંચ ડુબાડી. ખિદરે મૂસાને કહ્યું કે, મારો અને તમારો ઈલ્મ ખુદાના ઈલ્મની સરખામણીમાં એવો છે જેમ કે આ ચકલીએ દરિયામાંથી પાણી

પીધું. (કિંવા ખૂબ જ થોડો છે) હુઝૂર (સલ.)એ કહ્યું : પછી બંને દરિયાના કિનારે કિનારે જઈ રહ્યા હતા, એવામાં એક છોકરો બીજા છોકરાઓ સાથે રમતો દેખાયો. ખિદરે તેને પકડીને ગરદન આમળીને મારી નાખ્યો. હઝરત મૂસાએ કહ્યું : તમે ગુનાહ વગર એક નિર્દોષનો જીવ લીધો. તમે આ ખરાબ કામ કર્યું. હઝરત ખિદરે જવાબ આપ્યો : શું મેં તમને કહ્યું ન હતું કે, મારી સાથે તમારાથી રહેવાશે નહીં. હુઝૂરે કહ્યું : આ બીજો ગુસ્સો પહેલા કરતાં સખ્ત હતો. હઝરત મૂસાએ કહ્યું : વારૂ, જો હવે હું તમને કંઈ પૂછું તો તે પછી તમે મને તમારી સાથે ન રાખશો. તમે મારી ઘણી માફી સ્વીકારી છે. છેવટે ફરી બંને ચાલતા થયા. અહીં સુધી કે, એક વસતિમાં પહોંચ્યા. ત્યાંના લોકો પાસે ખાવાનું માંગ્યું, પરંતુ તેમણે મહેમાનગીરી કરી નહીં. તેમને ત્યાં પડી જાય તેવી એક દીવાલ દેખાઈ. હઝરત ખિદરે ઉઠીને તેને પોતાના હાથથી સીધી કરી દીધી. મૂસા (અલ.)એ કહ્યું : તે લોકો પાસે આપણે ગયા તો તેમણે આપણને ખાવાનું ખવડાવ્યું નહીં, ન જ આપણી મહેમાનગીરી કરી. એટલે જો તમે ધારત તો તેમની પાસેથી દીવાલ સીધી કરવાનું મહેનતાણું લઈ શક્યા હોત. હઝરત ખિદરે કહ્યું : મારી અને તમારી વચ્ચે અત્યારે જ જુદાઈ છે. હવે હું તમને તે ત્રણ વાતોનું કારણ બતાવું છું, જેના માટે

તમે ધીરજ રાખી શકતા ન હતા, ત્યાર પછી હુઝૂર (સલ.)એ કહ્યું : અમને લાગે છે કે, જો મૂસા ધીરજ રાખત અને દરેક વાતનું કારણ ન પૂછત તો તેમની ઘણી વાત આપણને જાણવા મળત અને ખુદા તઆલાના કામોના ભેદો લોકોને જાણવા મળત. ઇબ્ને અબ્બાસ કહે છે : ત્યાં એક બાદશાહ હતો. જે સારી હોડીઓ છીનવી લેતો હતો. તેઓ કહે છે : છોકરો કાફિર હતો અને તેમના માં-બાપ મુસ્લિમ હતાં.

અલ્લાહ તઆલા ફરમાવે છે :
‘ફલમ્મા બલગા મજ્મઅ બયનહુમા નસિયા હૂતહુમા ફતખ્ખા સબીલહુ ફીલ બહરિ સરખા’ જ્યારે બંને બે સાગરોના સંગમ સ્થાન પર પહોંચી ગયા ત્યારે માછલીએ દરિયામાં પોતાનો રસ્તો કરી લીધો. ‘સરખ’ રસ્તો. ‘યસ્રખ’ તે ચાલે છે. ‘સારિબુમ બિન્નહારિ’નો પણ એ જ અર્થ છે કિંવા દિવસમાં ચાલનાર.

(૭૫/૪૯૭૦) સઈદ કહે છે : હું ઇબ્ને અબ્બાસ પાસે તેમના ઘરમાં બેઠો હતો. ઇબ્ને અબ્બાસે કહ્યું : (તમે જે ઇચ્છો તે) મને પૂછો. મેં કહ્યું : અબૂલ અબ્બાસ, ખુદા મને તમારા પર કુરબાન કરે, કુફામાં એક વાઈજ છે જેને લોકો નૌફ કહે છે. તેમનો અભિપ્રાય છે કે, ખિદરવાળા મૂસા બની ઇસ્રાઈલના મૂસા સિવાય બીજા

કોઈ હતા. ઇબ્ને અબ્બાસે કહ્યું : ખુદાનો તે દુશ્મન જુઠો છે. કારણ કે, રસૂલુલ્લાહ (સલ.)એ ફરમાવ્યું છે કે, મૂસા ખુદાના રસૂલ હતા. એક દિવસ તેમણે લોકોને નસીહત કરી, જેનાથી લોકો રડવા લાગ્યા અને દિલો પીગળી ગયા. નસીહત કર્યા પછી મૂસા ચાલ્યા ગયા. પાછા ફરતાં તેમને એક માણસ મળ્યો અને કહેવા લાગ્યો : એય અલ્લાહના નબી ! શું જમીન પર તમારા કરતાં કોઈ મોટો આલિમ છે ? હજરત મૂસા (અલ.)એ કહ્યું : ના. મૂસાએ આલિમ હોવાની નિસ્બત ખુદા તરફ કરી નહીં, એટલે તેમના પર ખુદા તઆલાનો ક્રોધ ઉતર્યો. હુકમ થયો : તમારા કરતાં પણ એક મોટો આલિમ છે. હજરત મૂસા (અલ.)એ કહ્યું : એય અલ્લાહ ! તે ક્યાં છે ? હુકમ થયો : બે મહાસાગરોના સંગમ સ્થાન પર. હજરત મૂસાએ કહ્યું : એય અલ્લાહ ! મારા માટે કોઈ નિશાની મુકરર કરી દે. જેથી હું નિશાનીના કારણે તેને ઓળખી શકું. હુકમ થયો : એક મરેલી માછલી તમારી સાથે લઈ લો. જ્યાં તે માછલી જીવંત થઈને તમારાથી અલગ થઈ જાય ત્યાં જ તે માણસ મળશે. હજરત મૂસા (અલ.)એ એક માછલી લઈને ઝંબીલમાં મૂકી અને પોતાના સેવકને કહ્યું : હું તમને ફક્ત એટલી તકલીફ દેવા માંગું છું કે, જ્યાં આ માછલી તમારી પાસેથી છુટી જાય ત્યાં તમે મને એની ખબર કરજો. સેવકે

કહ્યું : એમાં કંઈ ખાસ તકલીફનું કામ નથી. કેટલીક રિવાયતોમાં આવ્યું છે કે, એ સેવક યૂશઅ ઇબ્ને નૂન હતા. હુઝૂર (સલ.)એ કહ્યું : બંને સદ્ગૃહસ્થો એક ભીનાશવાળી જગ્યાએ પત્થરના પડછાયામાં સૂતા હતા. મૂસા સૂઈ રહ્યા હતા, એવામાં માછલી કુદીને દરિયામાં ઘુસી ગઈ. માછલીના ઘુસવાની જગ્યાએ અલ્લાહ તઆલાએ પાણીનું વહેણ રોકી રાખ્યું. એવું લાગતું હતું કે, પત્થર પર નિશાન પડી ગયું. સેવકે કહ્યું કે, હું તો મૂસાને જાગૃત નહીં કરું. (પોતે જાગશે ત્યારે કહીશ) જ્યારે હજરત મૂસા (અલ.) જાગ્યા ત્યારે સેવક બનાવની ખબર દેવાનું ભૂલી ગયો. (બંને ચાલતા ચાલતા જ્યારે થાકી ગયા ત્યારે કહેવા લાગ્યા :) આપણે તો આ સફરથી થાકી ગયા. (ત્યાં યૂશઅ હજરત મૂસાને બનાવની ખબર આપી) બંને પાછા ફર્યા. (પત્થર પાસે) હજરત ખિદરને મળ્યા. હજરત ખિદર દરિયાની વચ્ચે લીલા બિછાના પર શરીર પર કપડું લપેટેલી હાલતમાં હતા. કપડાનો એક છેડો પગના નીચે અને બીજો છેડો માથાની નીચે હતો. મૂસાએ તેમને સલામ કરી. હજરત ખિદરે મોં પરથી કપડું હઠાવીને કહ્યું : મારા આ દેશમાં તો સલામનો રિવાજ નથી. તમે કોણ છો ? મૂસા (અલ.)એ કહ્યું : હું મૂસા છું. ખિદરે કહ્યું : શું બની ઈસ્રાઈલવાળા મૂસા ? હજરત મૂસાએ

કહ્યું : હા. ખિદરે કહ્યું : તમારે શું કામ છે ? મૂસા (અલ.)એ કહ્યું : હું એટલા માટે આવ્યો છું કે, જે સાચો ઇલ્મ આપને આપવામાં આવ્યો છે તેમાંથી આપ મને પણ કંઈક શીખવો. ખિદરે કહ્યું : શું તમારા માટે એટલું બસ નથી કે, તમારી પાસે તૌરાત મૌજુદ છે. તમારી પાસે વહી આવે છે. મૂસા, મારો ઇલ્મ તમારા માટે ઠીક નથી અને તમારો ઇલ્મ મારા માટે ઠીક નથી. એવામાં એક પક્ષીએ ચાંચ વડે દરિયાનું પાણી લીધું ત્યારે હઝરત ખિદરે કહ્યું : ખુદાની કસમ ! મારો અને તમારો ઇલ્મ અલ્લાહ તઆલાના ઇલ્મની દૃષ્ટિએ ફક્ત આટલો છે જેમ કે આ પક્ષીએ ચાંચ નાખીને દરિયાનું પાણી લીધું. રસ્તામાં બંનેએ નાની નાની થોડીક હોડીઓ જોઈ, જે એક કિનારાના લોકોને બેસાડીને બીજા કિનારા પર લઈ જતી હતી. હોડીવાળાઓએ ખિદરને ઓળખી લીધા. તેઓ કહેવા લાગ્યા : આ નેક માણસ છે. અમે એને ભાડું લઈને બેસાડીશું નહીં, (બલકે ભાડા વગર બેસાડીશું) છેવટે બંને હોડીમાં બેસી ગયા. હઝરત ખિદરે હોડી ફાડીને તેમાં એક ખીલો ઠીકયો. હઝરત મૂસાએ કહ્યું : શું તમે હોડી ફાડીને હોડીવાળાઓને ડુબાડવા માગો છો ? આ તો તમે વિચિત્ર કામ કર્યું. હઝરત ખિદરે કહ્યું : શું મેં તમને કહ્યું ન હતું કે, તમારાથી મારી સાથે રહેવાશે નહીં ? હઝરત મૂસા

(અલ.)એ કહ્યું : તમે ભૂલ અંગે મને શિક્ષા ન કરો અને મારા કામમાં મુશ્કેલી ન ઉભી કરો. બંનેને (ચાલતાં ચાલતાં) એક છોકરો મળ્યો જે બીજા છોકરાઓ સાથે રમતો હતો. એ છોકરો કાફિર અને ભારે બદમાશ હતો. હઝરત ખિદરે તેને પછાડીને છરીથી ઝબ્ડ કરી નાખ્યો ! હઝરત મૂસા (અલ.)એ કહ્યું : તમે વગર ગુનાહે એક નિર્દોષ જીવને મારી નાખ્યો. તે બીયારાએ તો કોઈ ગુનોહ પણ કર્યો ન હતો. તે પછી ફરી બંને સદ્ગૃહસ્થો ચાલતા થયા. રસ્તામાં એક દીવાલ દેખાઈ, જે પડવાની અણી પર હતી. હઝરત ખિદરે તેના પર પોતાનો હાથ ફેરવીને તેને સીધી કરી દીધી. હઝરત મૂસાએ કહ્યું : જો તમે ધારત તો એનું મહેનતાણું લઈ શકતા હતા, જેથી આપણે તે ખાત. પહેલી બીના ભૂલથી, બીજી શરત રૂપે અને ત્રીજી ઇરાદાપૂર્વક હતી.

આયત **વરાઅહુમ મલિકુન** માં ‘વરાઅ’નો અર્થ ‘આગળ’ થાય છે. ઇબ્ને અબ્બાસે ‘વરાઅહુમ’ના બદલે ‘અમામહુ’ પઢ્યું છે. કિંવા તેમની આગળ એક બાદશાહ રહેતો હતો. કેટલાક લોકો કહે છે કે, તે બાદશાહનું નામ હુદદ ઇબ્ને બુદદ હતું. (એ બાદશાહ ઝાલિમ હતો. જે હોડી સરસ અને નુકસાન વગરની હોય તેને ઝુંટવી લેતો હતો.) હઝરત ખિદરે કહ્યું : મેં વિચાર કર્યો કે, આ હોડીને નુકસાનવાળી બનાવી દઉં. જેથી જો તે

બાદશાહના પ્રદેશમાં આ હોડી જાય તો એ નુકસાનવાળી હોવાના કારણે એને છોડી મૂકે. આગળ જઈને એ લોકો ફરી એને ઠીક કરી લેશે અને એનાથ લાભ ઉઠાવશે. સીસા અથવા ડામરથી એનું કાણું બંધ કરી લેશે.

જે છોકરાનું હઝરત ખિદરે ખૂન કર્યું હતું, તેનું નામ જયસૂર હતું. તે પોતે કાફિર હતો, પરંતુ તેના માંબાપ મુસલમાન હતા. હઝરત ખિદરે કહ્યું : મને વિચાર આવ્યો કે, ક્યાંક આ છોકરા પ્રત્યેનો પ્રેમ તેના માંબાપને પણ કુદ્દ માટે મજબૂર ન કરી દે. એવું ન બને કે, એના પ્રત્યેના પ્રેમના લીધે એનો ધર્મ અપનાવી લે. એટલે અમે ઇચ્છ્યું કે, અલ્લાહ તઆલા તેમને એના બદલામાં ખૂબ પવિત્ર અને સાફ બદલો આપે. જેના પ્રત્યે તેમને છોકરા કરતાં પણ વધારે મુહબ્બત હોય. કેટલાક લોકો કહે છે કે, અલ્લાહ તઆલાએ તેમને છોકરાના બદલે છોકરી આપી હતી.

અલ્લાહ તઆલા ફરમાવે છે : 'ફલમ્મા જાવ્યા કાલ લિફ્તાહુ આતિના ગદાઅના લકદ લકીના મિન સફરિના હાજા નસજા' કિંવા જ્યારે બંને આગળ વધ્યા ત્યારે હઝરત મૂસાએ પોતાના સેવકને કહ્યું કે, આપણે આ સફરથી થાકી ગયા. આપણો

સવારનો નાશતો લાવો.

'સુન્ઝ' કિંવા અમલ. 'હિવલન' ફરવું. 'કાલ ઝાલિક મા કુન્ના નબ્ગિ ફરતદ્ અલા આસારિહિમા કસસન' મૂસા (અલ.)એ કહ્યું : એ જ તો આપણે ઇચ્છતા હતા. પછી ઉલટા પગે પગલાં શોધતાં પાછા ફર્યા. 'ઇમરન' અને 'નુકન' વિચિત્ર બાબત. 'ચન્કદ્દુ' અને 'ચન્કાદુ' સમઅર્થી છે. મહાવરામાં બોલવામાં આવે છે. 'તન્કાદુ સિસન્નુ' દાંત પડી જાય છે. 'તકિઝત' અને 'ઇતખઝત' સમઅર્થી છે કિંવા તે લીધું અથવા પકડ્યું. 'રહમન' 'રહમ'માંથી બન્યું છે કિંવા પુષ્કળ રહમત. કેટલાક લોકો કહે છે કે, એ 'રહીમ'માંથી બન્યું છે. મક્કાને 'ઈમ્મુ રૂહમ' કહેવામાં આવે છે. કારણ કે, ત્યાં રહમતનું ઉતરાણ થાય છે

(૭૬/૪૮૭૧) હઝરત સઈદ ઇબ્ને ઝુબૈર કહે છે : મેં હઝરત ઇબ્ને અબ્બાસને કહ્યું કે, નૌફ બકાલી કહેતા હતા કે, બની ઇસ્રાઈલવાળા મૂસા ખિદરવાળા મૂસા સિવાય બીજા કોઈ હતા. તેમણે કહ્યું : ખુદાનો દુશ્મન જુદો છે. કારણ કે, હઝરત ઉબય ઇબ્ને કઅબ મને કહેતા હતા કે, રસૂલુલ્લાહ (સલ.)એ કહ્યું : એક દિવસ

મૂસા બની ઈસ્રાઈલ સામે તકરીર કરવા ઉભા થયા. એક માણસે પૂછ્યું : સૌથી મોટો આલિમ કોણ છે ? હઝરત મૂસા (અલ.)એ કહ્યું : હું. હઝરત મૂસા (અલ.)એ આલિમ હોવાની નિસ્ખત ખુદા તરફ કરી નહીં. એટલે અલ્લાહ તઆલાનો પ્રકોપ તેમના ઉપર ઉતર્યો. વહી ઉતરી, બે મહાસાગરોના સંગમ સ્થાન પર મારો એક બંદો તમારા કરતાં મોટો આલિમ છે. હઝરત મૂસાએ કહ્યું : એય અલ્લાહ ! તેની સાથે મારી મુલાકાત કેવી રીતે થશે ? હુકમ થયો, એક માછલી લઈને ઝંબીલમાં મૂકી દો. જ્યાં માછલી ગુમ થઈ જાય ત્યાં તેની તપાસ કરો. હઝરત મૂસા અને તેમના સેવક યૂશઅ ઇબ્ને નૂન એક માછલી સાથે લઈને ચાલતા થયા. જ્યારે (સંગમ સ્થળે) પત્થર પાસે પહોંચ્યા ત્યારે ઉતરી પડ્યા. હઝરત મૂસા (અલ.) માથું ટેકવીને સૂઈ ગયા. સંગમ પત્થરના નીચે ‘આબે હયાત’ (અમૃત જળ)નું એક ઝરણું હતું. જે વસ્તુ પર તેનું પાણી પડતું તે જીવંત થઈ જતી હતી. માછલીને જ્યારે તે ઝરણાનું પાણી લાગ્યું ત્યારે તેમાં (ઝિન્દગીની) હલનચલન પેદા થઈ. તે ઝંબીલમાંથી નીકળીને દરિયામાં ચાલી ગઈ. હઝરત મૂસાએ જાગ્યા પછી સેવકને કહ્યું : આપણે આ સફરથી થાકી ગયા. સવારનો નાશતો લાવો. હઝરત મૂસા (અલ.) જ્યાં સુધી મુકર્રર જગ્યાએથી આગળ વધ્યા ન હતા ત્યાં સુધી થાક

લાગ્યો ન હતો. યૂશઅ કહેવા લાગ્યા : જુઓ, જ્યારે આપણે તે પત્થર પાસે થોભ્યા હતા ત્યારે હું તમને તે માછલીની વાત કરવાનું ભૂલી ગયો. આ સાંભળીને હઝરત મૂસા પોતાના સેવક સાથે ઉલટા પગે પગલાં શોધતાં પાછા ફર્યા. આવીને જોયું કે, જ્યાં દરિયામાં માછલી દાખલ થઈ હતી ત્યાં એક મેહરાબ બની ગઈ છે. સેવકને ભારે નવાઈ લાગી. જ્યારે બંને સદ્ગૃહસ્થો સંગમ પત્થર પાસે પહોંચ્યા ત્યારે ત્યાં કપડું ઓઢેલી હાલતમાં એક માણસ મળ્યો. મૂસાએ તેને સલામ કરી. તે માણસે કહ્યું : તમારા આ દેશમાં સલામનો રિવાજ કયાં છે ? મૂસા (અલ.)એ કહ્યું : હું મૂસા છું. ખિદરે કહ્યું : શું બની ઈસ્રાઈલવાળા મૂસા ? હઝરત મૂસા (અલ.)એ કહ્યું : જી હા. શું હું તમારી સાથે આવી શકું છું કે જેથી જે કંઈ તમને રીતસર ઇલ્મ આપવામાં આવ્યો છે તેમાંથી તમે મને પણ કંઈક શીખવો. ખિદરે કહ્યું : મૂસા, અલ્લાહ તઆલાએ તમને જે ઇલ્મ આપ્યો છે, તે તમારી પાસે છે. હું તેનાથી માહિતગાર નથી. મને જે ઇલ્મ આપવામાં આવ્યો છે તેનાથી તમે માહિતગાર નથી. હઝરત મૂસાએ કહ્યું : તો મારા સાથે આવવામાં શો વાંધો છે ? ખિદરે કહ્યું : જો તમે મારી સાથે આવવા માંગતા હોય તો જ્યાં સુધી હું પોતે વર્ણવું નહીં ત્યાં સુધી તમે મને કોઈ વસ્તુ વિષે પૂછશો નહીં. તે પછી

બંને ચાલતા થયા. દરિયાકાંઠે જઈ રહ્યા હતા, એવામાં ત્યાંથી એક હોડી પસાર થઈ. ખિદર ઓળખાઈ ગયા. હોડી-વાળાઓએ તેમને ભાડું લીધા વગર બેસાડયા. બંને હોડીમાં બેસી ગયા. એવામાં એક ચકલી હોડીની ધાર પર આવીને બેઠી અને દરિયામાં ચાંચ નાખીને પાણી પીધું. ખિદરે મૂસાને કહ્યું કે, મારો, તમારો બલ્કે સમગ્ર સૃષ્ટિનો ઈલ્મ ખુદાના ઈલ્મની સામે ફક્ત એટલો છે, જેટલું કે, આ ચકલીએ ચાંચ નાખીને દરિયામાંથી પાણી લીધું છે. થોડીવાર પછી હઝરત મૂસાએ જોયું કે, ખિદરે ફરસી લઈને હોડીનું પાટીયું ફાડી નાખ્યું. મૂસા કહેવા લાગ્યા : આ લોકોએ તો આપણને વગર ભાડાએ બેસાડયા અને તમે તેમની હોડીનું પાટીયું ફાડીને બધાને ડુબાડવાની યુક્તિ શોધી કાઢી ! તમે આ ખોટું કામ કર્યું. તે પછી (હોડીમાંથી ઉતરીને) ફરી બંને ચાલતા થયા. રસ્તામાં એક છોકરો મળ્યો જે બીજા છોકરાઓ સાથે રમતો હતો. ખિદરે પકડીને તેનું માથું ડાલી દીધું. મૂસાએ કહ્યું : તમે એક નિર્દોષ જીવને વગર વાંકે ખત્મ કર્યો ! તમે આ વિચિત્ર કામ કર્યું. ખિદરે કહ્યું : શું મેં તમને કહ્યું ન હતું કે, તમારાથી મારી સાથે રહેવાય નહીં.... તે પછી ચાલતા ચાલતા એક ગામમાં પહોંચ્યા. ગામવાળાઓએ મહેમાનગીરી કરી નહીં. ત્યાં તેમને એક દીવાલ દેખાઈ, જે પડવાની અણી પર

હતી. હઝરત ખિદરે પોતાના હાથના ઈશારાથી તેને સીધી કરી. મૂસાએ કહ્યું : આપણે આ ગામમાં આવ્યા ત્યારે અહીંના લોકોએ આપણી મહેમાનગીરી પણ કરી નહીં અને ખાણું પણ ખવડાવ્યું નહીં. જો તમે ઇચ્છ્યું હોત તો મહેનતાણું લઈ શકતા હતા. હઝરત ખિદરે કહ્યું : બસ અહીંથી જ મારી અને તમારી વચ્ચે જુદાઈ છે. હવે હું તમને દરેક વાતનું કારણ બતાવું છું, જેના માટે તમારાથી રહેવાયું નહીં. રસૂલે પાક (સલ.)એ કહ્યું : અમારું ફિલ ચાહે છે કે, મૂસા ધીરજ રાખત તો ખુદા તઆલા કંઈક વધારે કિસ્સો બયાન કરત.

ઈબ્ને અબ્બાસ આયત **વ કાન વરાઅહુમ મલિકું વ્યઅખુમુ કુલ્લ સફીનતિન ગરબામાં વ કાન અમામહુમ** પઢતા હતા.

જે છોકરાનું હઝરત ખિદરે ખૂન કર્યું હતું તે કાફિર હતો. **અલ્લાહ તઆલા ફરમાવે છે : ‘કુલ હલ ઉન ઊબઉકુમ બિલ અખસરીન અઅમાલા’** એય નબી કહી દો કે, શું હું તમને બતાવું કે, પોતાના અમલોની દષ્ટિએ સૌથી વધુ ગુસ્સાન ઉઠાવનાર કયા લોકો છે ?

(૭૭/૪૯૭૨) હઝરત મુસ્અબ કહે છે : મેં મારા પિતાને ઉપરોક્ત આયતનો

અર્થ પૂછ્યો અને કહ્યું કે, સૌથી વધુ નુકસાન ઉઠાવનાર લોકો શું હરૂરિયા જુથવાળા (ખારજીઓ) છે ? પિતાએ કહ્યું : એનાથી યહૂદીઓ અને ઇસાઈઓ મુરાદ છે. યહૂદીઓએ રસૂલુલ્લાહ (સલ.)ને જુઠા માન્યા અને ઇસાઈઓએ જન્મતનો જ ઇન્કાર કરી દીધો. તેઓ કહેવા લાગ્યા : ત્યાં ન ખાવાનું હશે ન પીવાનું. હા, હરૂરિયા જુથવાળા તો તે વચનનો ભંગ કરે છે જે અલ્લાહ તઆલા સાથે તેમણે કર્યું હતું. હઝરત સઅદ તેમને ફાસિક કહેતા હતા.

આયત ‘ઊલાઘક લલગીન કફર બિઆયાતિ રબ્બિહિમ વ લિકાઘહિ ફહબિતત્ અઅમાલુહુમ’ની તફસીર. કિંવા જે લોકોએ ખુદાની નિશાનીઓનો અને તેની સાથેની મુલાકાતનો ઘન્કાર કર્યો તેમના અમલો બેકાર ગયા.

(૭૮/૪૯૭૩) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, કિયામતના દિવસે કેટલાક લોકો મોટા મોટા જાડા જાડા આવશે, પરંતુ ખુદાની નઝરમાં તેમનું વજન મચ્છરની પાંખ જેટલું નહીં હોય. જો તેનો પુરાવો ઇચ્છતા હોય તો આ આયત પઢો : ફલા નુકીમુ લહુમ ચવમલ કિયામતિ વાના કિયામતના દિવસે અમે તેનું કોઈ વજન કાયમ નહીં કરીએ.

સૂરએ કાફ હા યા એન પ્લાદ બિસ્મિલ્લાહિ રહમાનિ રહીમ હઝરત ઇબ્ને અબ્બાસ કહે છે કે, કિયામતના દિવસ માટે અલ્લાહ તઆલાએ કાફિરો વિષે ફરમાવ્યું છે : ‘અબ્સિરુ બિહિમ વ અસ્મિઅ’ કિંવા કિયામતના દિવસે કાફિરો બરાબર જોશે અને બરાબર સાંભળશે.

‘યા ઇબ્રાહીમુ લઘલ્લમ તન્તહિ લઅરજુમન્નક’ હે ઇબ્રાહીમ જો તું નહીં અટકે તો તને બરાબર કહીશ.

‘રિઅયુન’ કિંવા દશ્ય

ઇબ્ને ઉયયનહ કહે છે ‘તઉઝઝુહુમ’નો અર્થ છે, તેમને ગુનાહનું ઉત્તેજન આપે છે.

મુબહિદ કહે છે : ‘ઇદન’નો અર્થ છે વાંકું. ઇબ્ને અબ્બાસ કહે છે : ‘વિરદન’નો અર્થ છે તરસ્યા અને ‘અસાસન’થી માલ મુરાદ છે અને ‘ઇદન’નો અર્થ છે મોટી વાત. ‘રિકઝ’ અવાજ. ‘ઇતિય્યન’ નુકસાન. ‘બુકિય્યુન’ ‘બાકી’નું બહુવચન છે કિંવા રડનારાઓ. ‘ધિલિય્યન’ ‘ધલીય્લા’નું મૂળ સ્વરૂપ છે. ‘નદિય્યુન’ અને ‘નાદી’

કિંવા મજલિસ.

મુજાહિદ કહે છે : 'ફલ્યમદુદ' કિંવા તેને મહેતલ આપે છે.

આયત 'વ અન્નિરહુમ યવમલ હસરતિ'ની તફસીર

(૭૯/૪૯૭૪) હઝરત અબૂ સઈદ ખુદરી કહે છે : હુઝૂર (સલ.)એ ફરમાવ્યું કે, (કિયામતના દિવસે) કાબર ચીતરા ઘેટાના સ્વરૂપમાં મૌત સામે આવશે. એક અવાજ દેનારો અવાજ દેશે : હે જન્નતવાસીઓ ! જુઓ, જન્નતવાળાઓ ગરદન ઉંચી કરીને જોશે. અવાજ દેનાર કહેશે : શું તમે એને ઓળખો છો ? તેઓ કહેશે : હા, એ મૌત છે. બધાએ એને જોઈ છે. ફરી અવાજ દેનારો અવાજ દેશે : હે દોઝખવાળાઓ ! જુઓ, દોઝખીઓ ગરદન ઉંચી કરીને જોશે. અવાજ દેનાર કહેશે : શું તમે એને ઓળખો છો ? દોઝખીઓ કહેશે : જી હા, એ મૌત છે. બધાએ એને જોઈ છે. તે પછી મોતને ઝબ્ક કરવામાં આવશે. અવાજ દેનાર કહેશે : જન્નતવાળાઓ ! તમે હંમેશા જન્નતમાં રહેશો. હવે મોત નહીં આવે. દોઝખવાળાઓ ! તમે હંમેશા દોઝખમાં રહેશો. તમને પણ મોત નહીં આવે. આ હદીસ વર્ણન કર્યા પછી હુઝૂરે નીચેની આયત પઢી : **વ અન્નિરહુમ યવમલ હસરતિ ઇન્ન કુદિયલ અમ્ર વ હુમ ફી ગફલતિન તેમને**

અફસોસ (હસરત)ના દિવસથી ડરાવો જ્યારે કે તેમનો ફેસલો કરવામાં આવશે. એ લોકો ગફલતની હાલતમાં છે. એનાથી દુનિયાવાળા મુરાદ છે. કારણ કે, દુનિયામાં જ માનવી ગફલતમાં હોય છે. કિયામતમાં ગફલતમાં નહીં હોય.

આયત 'વ મા નતનખાલુ ઇલ્લા બિઅમ્મિર રબ્બિક'ની તફસીર

(૮૦/૪૯૭૫) હઝરત ઇબ્ને અબ્બાસ (રદિ.) કહે છે : એક વાર રસૂલે પાક (સલ.)એ હઝરત જિબ્રઈલને કહ્યું : આપ અમારી મુલાકાત માટે જેટલી વાર આવો છો તેનાથી વધારે વાર કેમ આવતા નથી ? તે વખતે આ આયત ઉતરી **વ મા નતનખાલુ ઇલ્લા બિઅમ્મિર રબ્બિક લહુ મા બઅન અય્દીના વ મા ખલ્ફના** કિંવા અમે ખુદાના હુકમથી ઉતરીએ છીએ. જે કંઈ અમારી આગળ પાછળ છે તે બધું તેનું જ છે.

અલ્લાહ તઆલા ફરમાવે છે : **'અફરઅરત લલઝી કફર બિઆયાતિના વ કાલ લહીતયન્ન માલં વ્વ વલદા'** કિંવા શું તમે તે માણસને જોયો જેણે અમારી નિશાનીઓનો ઇન્કાર કર્યો અને કહ્યું કે, મને માલ અને ઔલાદ જરૂર મળશે

(૮૧/૪૯૭૬) હઝરત ખબ્બાબ કહે છે કે, આખ ઇબ્ને વાઈલ પર મારો થોડોક હક હતો. હું તેની પાસે માગવા ગયો. આખ કહેવા લાગ્યો : જ્યાં સુધી મુહમ્મદ (સલ.) (ની નુબુવ્વત)નો ઇન્કાર નહીં કરે ત્યાં સુધી હું તને કંઈ આપીશ નહીં. મેં કહ્યું : તું મરીને જીવતો થઈશ તો પણ હું હુઝૂરની નુબુવ્વતનો ઇન્કાર નહીં કરું. આખે કહ્યું : શું મર્યા પછી હું જીવતો થઈશ ? મેં કહ્યું : હા. તે કહેવા લાગ્યો : તો મારી પાસે ત્યાં જરૂર માલ અને ઔલાદ પણ હશે. એટલે ત્યારે જ તારો હક આપી દઈશ. તે પરથી આયત અફરઅરત લલાઝી કફર બિઆયાતિના વ કાલ લઘીતયન્ન માલં વ્વ વલદા ઉતરી.

આયત 'અતલઅલ ગરબ અમિ તખાઝ ઇન્દ રહમાનિ અહદા'ની તફસીર

(૮૨/૪૯૭૭) હઝરત ખબ્બાબ કહે છે : હું મક્કામાં લુહારનું કામ કરતો હતો. મેં આખ ઇબ્ને વાઈલની એક તલવાર બનાવી હતી. જ્યારે હું તેની પાસે પૈસાની માંગણી કરવા ગયો ત્યારે આખ કહેવા લાગ્યો : જ્યાં સુધી તું મુહમ્મદ (સલ.) (ની નુબુવ્વત)નો ઇન્કાર નહીં કરે ત્યાં સુધી હું તને કંઈ આપું નહીં. મેં કહ્યું : ખુદા તને મૃત્યુ આપીને જ્યારે બીજી વાર જીવંત કરશે તો પણ હું

હુઝૂરની નુબુવ્વતનો ઇન્કાર નહીં કરું. તે કહેવા લાગ્યો : જ્યારે અલ્લાહ મને મૃત્યુ આપીને બીજી વાર જીવંત કરશે ત્યારે મારી પાસે માલ અને ઔલાદ જરૂર હશે. તે વખતે તારો હક આપી દઈશ. એ પરથી ખુદા તઆલાએ નીચેની આયત ઉતારી : અફરઅરત લલાઝી કફર બિઆયાતિના વ કાલ લઘીતયન્ન માલં વ્વ વલદા. અતલઅલ ગરબ અમિ તખાઝ ઇન્દ રહમાનિ અહદા કિંવા જુઓ, તેણે અમારી નિશાનીઓનો ઇન્કાર કર્યો અને કહ્યું કે, મને માલ અને ઔલાદ જરૂર મળશે. શું તેને ગૈબની ખબર પડી ગઈ છે અથવા અલ્લાહ પાસેથી તેણે કોઈ વચન લઈ લીધું છે ?

આયત 'કલ્લા સનકલુબુ મા ચકૂલુ વ નમુદુ લહુ મિનલ અઝાબિ મદ્દા'ની તફસીર, કિંવા એવું કદાપિ બની શકે નહીં કે, તેના કથનને અમે લખી લઈએ છીએ અને અઝાબ માટે થોડાક દિવસની મહેતલ આપીએ છીએ અને તેના માટે લાંબો અઝાબ વધારી રહ્યા છીએ

(૮૩/૪૯૭૮) હઝરત ખબ્બાબ કહે છે : હું અંધકાર યુગમાં લુહારનું કામ કરતો હતો. આખ ઇબ્ને વાઈલ પાસે (તે સમયનું) મારું લેણું હતું. હું લેણું વસૂલ કરવા તેની પાસે ગયો. તે કહેવા લાગ્યો :

જ્યાં સુધી તું મુહમ્મદ (સલ.) (ની નુબુવ્વત)નો ઇન્કાર નહીં કરે ત્યાં સુધી તમારું લેણું આપીશ નહીં. મેં કહ્યું : જો ખુદા તને મારીને બીજી વાર જીવંત કરશે તો પણ હુઝૂરની નુબુવ્વતનો ઇન્કાર નહીં કરું. તે કહેવા લાગ્યો : વારૂ, ત્યારે રહેવા દે. જ્યારે હું મરીને બીજીવાર જીવંત થઈશ ત્યારે મારી પાસે માલ અને ઔલાદ પણ જરૂર હશે. તે વખતે હું તારો હક આપી દઈશ. તે પરથી નીચેની આયત ઉતરી : અફરઅરત લ્લાહી કફર બિઆયાતિના વ કાલ લઘિતયન્ન માલં વ્વ વલદા. અત્તલઅલ ગરબ અમિ તખાજ ઇન્દ રહમાનિ અહદન, કલ્લા સનકતુબુ મા ચકૂલુ વ નમુદ્દુ લહુ મિનલ અઝાનિ મદ્ વ્વ નરિસુહુ મા ચકૂલુ વ ચઅ્તીના ફરદા.

અલ્લાહ તઆલા ફરમાવે છે : 'વ નરિસુહુ મા ચકૂલુ વ ચઅ્તીના ફરદા' કિંવા તે જે કંઈ કહી રહ્યો છે તેને અમે લઈ લઈશું અને તે મારી પાસે એકલો આવશે

(૮૪/૪૯૭૯) હઝરત ખુબાબ કહે છે : હું લુહારનું કામ કરતો હતો. આખ ઇબ્ને વાઈલ પાસે મારું થોડુંક લેણું હતું. હું ઉધરાણી કરવા માટે તેની પાસે ગયો. તે કહેવા લાગ્યો : જ્યાં સુધી મુહમ્મદ (સલ.) (ની નુબુવ્વત)નો ઇન્કાર નહીં કરે ત્યાં સુધી હું તારા લેણા આપીશ નહીં. મેં જવાબ આપ્યો : મૃત્યુ પછી જ્યારે તને બીજી વાર જીવંત કરવામાં આવશે ત્યારે પણ હું મુહમ્મદ (સલ.)ની

નુબુવ્વતનો ઇન્કાર નહીં કરું. તે કહેવા લાગ્યો : જ્યારે હું મરીને બીજી વાર જીવંત થઈશ અને બીજી વાર મારી પાસે માલ અને ઔલાદ હશે ત્યારે તારો હક આપી દઈશ. એ પરથી અલ્લાહ તઆલાએ નીચેની આયત ઉતારી : અફરઅરત લ્લાહી કફર બિઆયાતિના વ કાલ લઘિતયન્ન માલં વ્વ વલદા. અત્તલઅલ ગરબ અમિ તખાજ ઇન્દ રહમાનિ અહદન, કલ્લા સનકતુબુ મા ચકૂલુ વ નમુદ્દુ લહુ મિનલ અઝાનિ મદ્ વ્વ નરિસુહુ મા ચકૂલુ વ ચઅ્તીના ફરદા.

સૂરએ તાહા

બિસ્મિલ્લાહિ રહમાનિ રહીમ ઇબ્ને ઝુબૈર કહે છે કે, નબતી ભાષામાં 'તાહા'નો અર્થ છે, હે માનવી ! 'વહલુલ ઉકદત મિ લિસાની' મારી જીભની ગાંઠ ખોલી નાખ. જે માણસ ગુંગો હોય, બોલી શકતો ન હોય અથવા બોબડો હોય અથવા તોતડો હોય તો અરબી મહાવરામાં બોલવામાં આવે છે : 'ફી લિસાનિહિ ઉક્દતુન' તેની જીભમાં ગાંઠ છે. 'અઝરી' મારી પીઠ 'ફયુસ્હિતકુમ' પછી તમને તબાહ કરી દેશે. 'મુસ્લા' ઇસ્મે

તફતીલનું પદ છે. 'અમ્સલુ'નું નારી જાતિ છે. 'સુમ્મ અતૂ સફફન' પછી તમે ઇદગાહમાં આવો. 'સફ'થી ઇદગાહ મુરાદ છે. મહાવરામાં બોલવામાં આવે છે : 'હલ અતરત સ્સફફલ યબ્મ' શું તમે આજે ઇદગાહ ગયા હતા ? 'ફઅબ્જસ' મનમાં છુપાવ્યું. 'ખીફતન' અસલમાં 'ખિફ્' હતું (અરબી લીપિમાં) 'ખે'ના ઝેરના કારણે 'વાવ'ને 'ચે'થી બદલી નાખવામાં આવ્યો. 'ફી' જૂઝઘ ણ્નખલિ' ઝાડના થડ પર. એમાં 'ફી' 'અલા'ના અર્થમાં છે. 'મા ખત્બુક' તારી શું હાલત છે ? 'મિસાસ' બાબે મુફાઅલતનું મૂળ સ્વરૂપ છે. 'સુમ્મ લનન્સિફ્નહુ' પછી અમે તેને ફેંકીશું. 'કાઅ' ખેદાન 'સફ્સફ્' સપાટ. મુખાહિદ કહે છે : 'મિન ઝીનતિલ કવમિ'માં 'ઝીનત'થી તે જણસા મુરાદ છે જે બની ઇસ્રાઇલે ફિરઝીનની કોમ પાસેથી વાપરવા લીધાં હતાં. 'ફકઝફતુહા' મેં તેમને ફેંકી દીધાં. 'કઝાલિક અલ્ક સ્સામિરિયુ' એમ જ સામિરીએ બનાવ્યું. 'ફનસિય મૂસા'નો અર્થ એ છે કે, સામિરીના ટેકેદારો કહેતા હતા : મૂસા પોતાના પરવરદિગારને ભૂલી ગયા કે તેને

છોડીને બીજી જગ્યાએ ચાલ્યા ગયા. 'લા ચર્જિઉ ઇલયહિમ કલ્લન' કિંવા વાછરડો તેમને કોઈ જવાબ આપતો નથી. 'હમ્સ' પગરવ. 'હશર્તની અઝ્મા વ કદ ફુન્તુ બખીરા' કિંવા તે મને એવી હાલતમાં ઉઠાવ્યો કે, મને કોઈ દલીલ દેખાતી નથી. જો કે હું દુનિયામાં દષ્ટિવાળો હતો. ઇબ્ને ઉયયનહ કહે છે : 'અમ્સલુહુમ' તે બધામાં વધારે સીધા રસ્તા પર. ઇબ્ને અબ્બાસ કહે છે કે, આયત 'ફલા યખાફુ મુલ્મ વ્વ લાહદમન'થી મુરાદ એ છે કે, એના પર મુલ્મ નહીં કરવામાં આવે. એવું નહીં બને કે તેની નેકીઓ ઘટાડવામાં આવે. આયત 'લા તરા ફીહા ઇવજ વ્વલા અમ્તા.' 'ઇવજન'નો અર્થ છે નાળું અને 'અમતન'નો અર્થ છે ટેકરો. 'સીરત' હાલત 'નુહા' પરહેઝગારી. 'દન્કા' બદનસીબી. 'હવા' તે બદનસીબ બન્યો. 'મુકદ્દસ' બરકતવાળું. 'બિમુલ્કિના' અમારા હુકમથી. 'મકાનન સુવા' બરાબર વચ્ચેનું મકાન. 'યબ્સ' સૂકું. 'લા તનિયા ફી ઝિકી' મારી યાદમાં કમજોરી ન કર.

આયત 'વ રતનઅતુક
લિનફસી'ની તફસીર

(૮૫/૪૮૮૦) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, એક વાર હઝરત મૂસા અને હઝરત આદમ (અલ.)ની (આસ્માન પર) મુલાકાત થઈ. હઝરત મૂસા (અલ.)એ હઝરત આદમ (અલ.)ને કહ્યું : તમે જ લોકોને બદનસીબીમાં નાખ્યા છે. તેમને જન્મતમાંથી કાઢ્યા છે. હઝરત આદમ (અલ.)એ જવાબ આપ્યો કે, તમને અલ્લાહ તઆલાએ ખાસ પોતાના માટે પેદા કર્યા અને પયગમ્બર પદ માટે નક્કી કર્યા. તમારા પર તૌરાત ઉતારી. હઝરત આદમ (અલ.)એ કહ્યું : તમે તે ગુનોહ પણ જોયો હશે જે અલ્લાહ તઆલાએ મારા જન્મ પહેલાં મારા ભાગ્યમાં લખ્યો હતો ? હઝરત મૂસાએ કહ્યું : જી હા. હુઝૂર (સલ.) કહે છે કે, હઝરત આદમ (અલ.) વાતચીતમાં મૂસા (અલ.) સામે જીતી ગયા.

અલ્લાહ તઆલા ફરમાવે છે :
'વ અવહયના ઇલા મૂસા અન
અસરી બિઇબાદી ફદરિબ લહૂમ
તરીકન ફીલ બહરિ યબસ
લ્લાતખાફુ દરકં વ્વ લાતખ્શા.
ફઅતબઅહુમ ફિરઝૌનુ
બિજુનૂદિહિ ફગશિયહુમ મિનલ
યમિ મા ગશિયહુમ વ અદલ્લ

ફિરઝૌનુ કવમહુ વ મા હદા'
કિંવા અમે મૂસા પાસે વહી મોકલી
કે, મારા બંદાઓને રાતોરાત લઇ
જા અને દરિયામાં સૂકા રસ્તા
પર મૂકી દે. તમને પકડાવાનો
ભય નથી અને (ડુબવાનો) ભય
નથી. ફિરઝૌન બની ઇસ્રાઇલ
પાછળ પોતાનું લશ્કર લઇને
નીકળ્યો, પરંતુ તેમને પ્રયંડ
પાણીએ ટાંકી દીધા. (બધા ડૂબી
ગયા) ફિરઝૌને પોતાની કોમને
ગુમરાહ કરી દીધી. સીધો રસ્તો
બતાવ્યો નહીં

(૮૬/૪૮૮૧) હઝરત ઇબને
અબ્બાસ (રદિ.) કહે છે : હુઝૂરે પાક
(સલ.) જ્યારે મદીનામાં આવ્યા ત્યારે
જોયું કે, યહૂદીઓ આશૂરાનો રોજો રાખે
છે. કારણ પૂછ્યું ત્યારે યહૂદીઓએ
કહ્યું : આજના દિવસે મૂસા (અલ.)
ફિરઝૌન પર વિજયી બન્યા હતા. હુઝૂરે
કહ્યું : તો મારો સંબંધ મૂસા (અલ.) સાથે
(તમારી સરખામણીમાં) વધારે નજીકનો
છે. (હુઝૂરે સહાબાને હુકમ આપ્યો)
એટલે તમે આ દિવસે રોજો રાખો.

આયત 'ફલાયુઘિરજન્નહુમા
મિનલ જન્નતિ ફતશકા'ની
તફસીર

(૮૭/૪૮૮૨) હઝરત અબૂ હુરૈરા
કહે છે : રસૂલે પાક (સલ.)એ ફરમાવ્યું :

એક વાર હઝરત આદમ (અલ.) અને હઝરત મૂસા (અલ.) વચ્ચે વાદવિવાદ થયો. મૂસા (અલ.)એ કહ્યું : તમે પોતે જ ગુનોહ કરીને બધા લોકોને જન્મતમાંથી કાઢ્યા અને મુસીબતમાં નાખ્યા. હઝરત આદમ (અલ.)એ કહ્યું : મૂસા, તમને ખુદા તઆલાએ પોતાના પયગમ્બરનું અને પોતાની સાથે વાતચીત કરવાનું બહુમાન આપ્યું. શું તમે મને એવા કામ માટે વગોવો છો જે અલ્લાહ તઆલાએ મને પેદા કરતાં પહેલાં જ મારા નસીબમાં લખ્યું હતું. રસૂલુલ્લાહ (સલ.)એ ફરમાવ્યું કે, (આ વાદવિવાદમાં) હઝરત આદમ (અલ.) હઝરત મૂસા (અલ.) સામે જીતી ગયા.

સૂરએ અંબિયા

બિસ્મિલ્લાહિ રહમાનિ રહીમ

(૮૮/૪૯૮૩) હઝરત અબ્દુલ્લાહ ઇબ્ને મસ્ઊદ (રદિ.) કહે છે કે, સૂરએ બની ઇસ્રાઈલ, સૂરએ કહફ, સૂરએ મરયમ, સૂરએ તાહા અને સૂરએ અંબિયા પુરાણી સૂરતોમાંથી છે. (કિંવા એમાં આગળના નબીઓનું વર્ણન છે. જે પહેલેથી લોકો જાણે છે અથવા જાણતા હતા) હઝરત કતાદા કહે છે : 'જુઝાઝન'નો અર્થ છે ટુકડે ટુકડા. ફુલ્લુન ફી ફલકિં ચ્યસ્બહૂન દરેક તારો પોતાની ધરી પર ઘુમે છે અથવા દરેક તારો પોતાના આકાશમાં ઘુમે

છે, જેમ કે ચરખાનું પિંડુ ઘુમે છે. આ અર્થ હસન બસરીએ વર્ણવ્યો છે.

ઇબ્ને અબ્બાસ કહે છે : નફશત્નો અર્થ છે ચરી ગઈ. યુસ્ફબૂન રોકવામાં આવશે. ઇમ્મતુકુમ ઇમ્મતું વ્વાહિદતુન કિંવા તમારો ધર્મ એક છે. ઇકરિમા કહે છે કે, હબસી ભાષામાં હબબ ઇધણને કહેવામાં આવે છે. અહસ્સૂ તેમને આશા બંધાઈ. ખામિદીન બુઝાયેલા. હષીદ મૂળમાંથી ઉખેડી નાખેલું. એકવચન અને બહુવચન બધા માટે બોલાય છે. લા યસ્તહસિરન થાકતા નથી. હસીર થાકેલો. હસતું બધરી મેં મારા ગિટને થકવી નાખ્યું. અમીક દૂર, ગિડું. નુકિક્સૂ ઊંધા કરી દેવામાં આવ્યા. લબૂસ બખ્તરો તકત્તઊ અમ્હુમ તેઓ જુદા જુદા થઈ ગયા. હસીસુન, હિસ્સુન, જર્સુન અને હમ્સુન બધાનો એક અર્થ છે કિંવા ખખડાટ. આઝન્નાક અમે તમને ખબર આપી.

મુજાહિદ કહે છે : લઅલ્લકુમ તુસ્અલુનનો અર્થ છે જેથી તમે સમજો. ઇર્તદા પસંદ કર્યું, રાજ થયો. તમાસીલથી મૂર્તિઓ મુરદ છે. સિખજીલ લખાણનો કાગળ.

આયત 'કમા બદઅના અવ્વલ ખલિક ન્નુઘદુહુ'ની તફસીર

(૮૮/૪૯૮૪) હઝરત ઇબ્ને

અબ્બાસ કહે છે કે, રસૂલુલ્લાહ (સલ.)એ એક દિવસ તકરીરમાં કહ્યું : (કિયામતના દિવસે) તમને અલ્લાહ તઆલાની સામે નગ્ન અને ખત્ના વગર ઉઠાવીને હાજર કરવામાં આવશે. (અલ્લાહ તઆલા ફરમાવે છે :) જેવી રીતે અમે પહેલી વાર પેદા કર્યા તેવી જ રીતે બીજી વાર પેદા કરીશું. આ અમારો વાયદો છે. અમે એ જરૂર કરીશું. પછી સૌ પ્રથમ હજરત ઇબ્રાહીમ (અલ.)ને પોષાક પહેરાવવામાં આવશે. સાંભળો, મારી ઉમ્મતમાંથી થોડાક માણસોને ડાબી બાજુએ (દોઝખ તરફ) લઈ જવામાં આવશે. હું કહીશ, એય અલ્લાહ ! એ તો મારા સહાબીઓ છે. હુકમ થશે, તમને ખબર નથી કે, એમણે તમારા પછી કેવી બિદઅતો શરૂ કરી હતી. હું તેવું જ કહીશ જે નેક બંદો (હજરત ઇસા) કહેશે, **વ કુન્તુ અલયહિમ શહીદ મ્મા દુમ્તુ ફીહિમ.....** હુકમ થશે કે, જ્યારે તમે એમનાથી જુદા પડ્યા ત્યારે એ લોકો ઉલટા પગે (ઈસ્લામથી) ફરી ગયા.

સૂરએ હજજ

બિસ્મિલ્લાહિ રરહમાનિ રરીમ

ઇબ્ને ઉયયનહ કહે છે : 'મુખ્બિતીન'નો અર્થ છે સંતોષ અને શાંતિ ધારણ કરનાર.

ઇબ્ને અબ્બાસ કહે છે, આયત

'ઇઝા તમન્ના અલ્ક શયયતાનુ ફી ઉમ્નિય્યતિહિ ફયન્સાનુ લ્લાહુ મા યુલ્કી શયયતાનુ સુમ્મ યુહકિમુ આયાતિહિ'ની તફસીર અંગે વર્ણન કર્યું છે કે, ઉપરોક્ત આયતનો એ અર્થ છે કે, જ્યારે તે કંઈ વાત કરે છે ત્યારે તેમાં શયયતાન ભેળસેળ કરી દે છે, પરંતુ અલ્લાહ શયયતાને કરેલી ભેળસેળને રદ કરે છે અને પોતાની આયતોને મજબૂત કરે છે. કેટલાક લોકો કહે છે કે 'ઉમ્નિય્યત'થી મુરાદ પઢવું છે. 'લા યઅલમૂનલ કિતાબ ઇલ્લા અમાનિય્ય'નો અર્થ એ છે કે, તેઓ પઢે છે લખતા નથી.

મુજાહિદ કહે છે કે, 'કસ્ર મ્મશીદુન'નો અર્થ એ છે કે, એક મહેલ છે જેને સીસા વડે મજબૂત કરવામાં આવ્યો છે. 'યસ્તૂન' ગુલ્મ કરે. 'સત્વત'માંથી બન્યું છે. કોઈ કહે છે કે, એનો અર્થ શિક્ષા કરવાનો છે. 'વ હુદૂ ઇલ તયિયિનિ મિનલ કવલિ' અને તેમને પાક સાફ વાત (ફુર્આન) આપવામાં આવી.

ઇબ્ને અબ્બાસ કહે છે કે, આયત 'ફલ્યમ્દુદ બિસબબિન ઇલ સ્સમાઈ'માં 'સબબ'થી મુરાદ

રસ્તી છે, જે ઘરની છતમાં લટકેલી હોય. 'તખ્તલુ' મશગુલ અને ગાફિલ થાય છે.

અલ્લાહ તઆલા ફરમાવે છે :
'વ તર ન્યાસ સુકારા....' કિંવા તમે લોકોને નશામાં ચક્ર્યુર બેશો. જો કે તેમણે નશો નહીં કર્યો હોય

(૯૦/૪૮૮૫) હઝરત અબૂ સઈદ ખુદરી (રદિ.) કહે છે : હુઝૂરે પાક (સલ.)એ ફરમાવ્યું : કિયામતના દિવસે અલ્લાહ તઆલા કહેશે : હે આદમ ! હઝરત આદમ (અલ.) કહેશે : હે અલ્લાહ ! હું હાજર છું, મૌજુદ છું. એક ફરિશ્તો પોકાર પાડીને કહેશે કે, અલ્લાહ તઆલા તમને હુકમ આપે છે કે, તમારી ઔલાદમાંથી દોઝખીઓનું જુથ કાઢી લો. હઝરત આદમ (અલ.) કહેશે : હે અલ્લાહ ! દોઝખીઓ કેટલા છે ? અલ્લાહ તઆલા કહેશે : હઝરતમાંથી નવસો નવ્વાણું. આ સાંભળતાની સાથે જ સગર્ભા સ્ત્રીઓનો ગર્ભ પડી જશે અને બાળકો વૃધ્ધ થઈ જશે. લોકો તમને નશામાં ચક્ર્યુર દેખાશે, જો કે તેમણે નશો નહીં કર્યો હોય, બલકે ખુદાનો અઝાબ જ સમ્પત્ત હશે. હુઝૂર (સલ.)નું આ ફરમાન સાંભળતાં જ લોકો ચિંતામાં પડી ગયા અને ચહેરા ફિક્કા પડી ગયા. હુઝૂરે કહ્યું : નવસો નવ્વાણું ચાજૂજ માજૂજમાંથી

હશે અને એક તમારામાંથી હશે. તમારી સંખ્યા (એટલી) હશે જેટલી કે સફેદ બળદની પીઠ પર કાળા વાળની અથવા કાળા બળદની પીઠ પર સફેદ વાળની. મને આશા છે કે, તમે લોકો જન્મતવાસીઓના ચોથા ભાગ જેટલા હશો. હઝરત અબૂ સઈદ કહે છે : અમે આ સાંભળીને તકબીર કહી. હુઝૂરે કહ્યું : (બલકે) જન્મતવાસીઓના ત્રીજા ભાગ જેટલા. અમે ફરી તકબીર કહી. હુઝૂરે કહ્યું : (બલકે) જન્મતવાસીઓનો અડધો ભાગ. અમુક કિર્મતોમાં સુકારા વ મા હુમ બિસુકારાના બદલે સકરા વ મા હુમ બિસકરા આવ્યું છે.

અલ્લાહ તઆલા ફરમાવે છે :
'વ મિન ન્યાસિ મંચ્યઅબુદુ લ્લાહ અલા હરફિન ફયન અસાબહુ ખયરૂ નિત્મઅન્ન બિહિ વ ઘન અસાબહુ ફિત્નતુ નિન્કલબ અલા વજિહિ ખસિર દુન્યા વલ આબિરત....' કેટલાક લોકો ખુદાની ઘબાદત શંકાની હાલતમાં કરે છે. જો તેમને કોઈ નેઅમત મળી જાય તો ચેન પડી જાય છે અને કોઈ મુસીબત આવી પડે તો તરત મોં ફેરવી લે છે. દુનિયા પણ બરબાદ થાય છે અને દીન પણ. 'અતરફનાહુમ' અમે તેમને ખુશહાલ કર્યા

(૯૧/૪૮૮૬) હઝરત ઇબ્ને અબ્બાસ આયત વ મિન ન્નાસિ મંચ્યઅબુદુ લ્લાહ અલા હરફિનની તફસીર અંગે કહે છે કે, કેટલાક માણસો મદીનામાં આવતા હતા. હવે જો તેમની પત્નીને પુત્ર પેદા થતો અને ઘોડાઓની ઔલાદ વધતી તો કહેતા : આ ધર્મ સારો છે. જો પત્નીને પુત્ર પેદા ન થતો અને ઘોડાઓની ઔલાદ ન વધતી તો કહેતા : આ ધર્મ ખરાબ છે.

આયત 'હાઝાનિ ખસ્માનિ ખતસમૂ ફી રબ્બિહિમ'ની તફસીર. કિંવા આ બે દાવેદારો છે જે પોતાના પાલનહાર વિષે ઝઘડે છે

(૯૨/૪૮૮૭) હઝરત અબૂઝર કસમ ખાઈને વર્ણન કરતા હતા કે, આયત હાઝાનિ ખસ્માનિ ખતસમૂ ફી રબ્બિહિમ હઝરત હમઝા અને તેમના બંને સાથીઓ અને ઉત્બા અને તેમના બંને સાથીઓ અંગે ઉતરી હતી. જ્યારે કે બદરની લડાઈમાં એ લોકો એકલપંડે મુકાબલા માટે નીકળ્યા હતા.

(૯૩/૪૮૮૮) હઝરત અલી મુર્તઝા કહે છે કે, કિયામતના દિવસે અલ્લાહ તઆલા સામે સૌ પ્રથમ ઝઘડો કરવા માટે હું બંને ઘુંટણ વાળીને બેસીશ. કૈસ કહે છે કે, આયત હાઝાનિ ખસ્માનિ ખતસમૂ ફી રબ્બિહિમ તે લોકો વિષે ઉતરી હતી જેમણે બદરની લડાઈમાં

એકલપંડે પરસ્પર મુકાબલો કર્યો હતો. કિંવા હઝરત અલી, હઝરત હમઝા, હઝરત ઉબેદા, શયબા ઇબ્ને રબીઆ, ઉત્બા ઇબ્ને રબીઆ અને વલીદ ઇબ્ને ઉત્બા.

સૂરએ મુઅ્મિનૂન

બિસ્મિલ્લાહિ રહમાનિ રહીમ

ઇબ્ને ઇયયનહ કહે છે કે, 'સબ્ચ તરાઘક'થી સાત આસ્માન મુરદ છે. 'સાબિકૂન'થી તે લોકો મુરદ છે જેમને પહેલેથી સદ્ભાગ્ય સાંપડ્યું હોય. 'વજિલતુન' ડરનાર

ઇબ્ને અબ્બાસ કહે છે : 'હય્હાત હય્હાત'નો અર્થ છે દૂર રહે, દૂર રહે. 'ફસ્ચલિલ આદીન'થી ફરિશ્તાઓ છે. 'લનાકિબૂન' બેશક, તેઓ ફરી બેસનાર છે. 'કાલિહૂન' તેઓ બદસૂરત છે. 'સુલાલતુન' બાળક અને ગર્ભ 'જિન્નતુન' અને 'જુનૂનુન' બંને સમઅર્થી છે કિંવા પાગલ પણ. 'ગુસાઈન' ફીણ અને તે કચરો જે પાણી પર હોય છે અને નિરર્થક હોય છે.

સૂરએ નૂર

બિસ્મિલ્લાહિ રહમાનિ રહીમ

'મિન ખિલાલિહિ' કિંવા વાદળના

પરદાઓમાંથી. 'સના બરકિહિ' વીજળીનો ચમકારો અને પ્રકાશ. 'મુઝમ્બીન' આજીજી કરનાર, ઝુકનાર. 'અશતાતા, શત્તા, શતાતુન અશતુન' બધાનો એક જ અર્થ છે.

સઅદ ઇબ્ને અયાઝ સુમાલી કહે છે કે, હબસી ભાષામાં ગોખલાને 'મિશ્કાત' કહેવામાં આવે છે.

ઇબ્ને અબ્બાસ કહે છે : 'સૂરતુન અન્નાહ'નો અર્થ છે, આ સૂરત છે જેને અમે બચાવ કરી છે. કુર્આનને કુર્આન એટલા માટે કહેવામાં આવે છે કે, કુર્આનનો અર્થ છે પરસ્પર મળેલું અથવા સમુહ. કુર્આન પણ સૂરતોનો સમુહ છે અને તેમાં એક સૂરત બીજી સાથે મળેલી છે. એટલે કુર્આન કહેવામાં આવે છે. સૂરતને સૂરત એટલા માટે કહેવામાં આવે છે કે, સૂરતનો અર્થ છે જુદી અને અલગ. કારણ કે, દરેક સૂરત એક બીજીથી અલગ છે, એટલે તેને સૂરત કહેવામાં આવે છે. અલ્લાહ તઆલાએ ફરમાવ્યું છે : 'ઇન્ન અલયના જમ્અહુ વ કુર્આનહુ'

કિંવા અમારા પર એનું એકત્ર કરવું અને એના અમુક ભાગને અમુક સાથે મેળવવો ઝરૂરી છે. 'ફઘઝા કરઅનાહુ ફત્તબિઅ કુર્આનહુ' એટલે જ્યારે અમે તેને એકત્ર કર્યું અને સંપાદન કર્યું ત્યારે તમે તેના સંપાદન કરેલ હુકમનું પાલન કરો, જે કંઈ તમને હુકમ આપ્યો છે તે કરો અને જેની મનાઈ કરવામાં આવી છે તે ન કરો. અરબોના મહાવરામાં પણ બોલવામાં આવે છે : 'લયસ લિશિઅરિહિ કુર્આનુન' કિંવા તેના શે'રમાં શબ્દોની ગુંથણી નથી. કુર્આનને 'કુર્કાન' પણ કહેવામાં આવે છે. કારણ કે, કુર્આન સત્ય અને અસત્યમાં ફરક અને જુદાઈ કરે છે. (વાંજિયણ) સ્ત્રીને મહાવરામાં કહેવામાં આવે છે : 'માકરઅત્ સલન કતુ' તેણે પોતાના પેટમાં કદી કોઈ બચ્ચાને ભેગું કર્યું નહીં.

'ફર્રદનાહા' 'રે'ની તશદીદ સાથે. એનો અર્થ છે કે, અમે તેને ઉતાર્યું છે. એમાં જુદા જુદા ફરઝો છે. જે લોકો 'ફરદનાહા' 'રે'ના જઝમ સાથે પડે છે તેમની દષ્ટિએ એ અર્થ છે કે, તેને અમે તમારા પર અને તમારી પાછળના લોકો

પર ફર્જ કર્યું છે.

મુજાહિદ કહે છે કે, આયત
'અવિ તિફલિ લ્લાઝીન લમ
યાઠર'નો અર્થ એ છે કે, જે
બાળકો બચપણ અને નાના
હોવાના કારણે જાણકાર ન હોય
તેમનાથી પરદો કરવો જરૂરી
નથી.

અલ્લાહ તઆલા ફરમાવે છે :
'વ લ્લાઝીન યરમૂન અઝવાજહુમ
વ લમયકુ લેહુમ શુહદાઈ ઘલ્લા
અન્ફુસુહુમ ફશહાદતુ અહદિહિમ
અરબઈ શહાદાતિમ્ બિલ્લાહિ
ઘન્નહુ લમિન સ્સાદિકીન.' કિવા
જે લોકોએ પોતાની પત્નીઓ
પર તહોમત મૂકી હોય અને
પોતાની જાત સિવાય તેમની પાસે
બીજી કોઈ ગવાહી ન હોય તો
તેમની ગવાહી એ છે કે, ચાર
વાર અલ્લાહનું નામ લઈને ગવાહી
આપે છે કે તેઓ સાચા છે

(૯૪/૪૯૮૯) હઝરત સહલ ઇબ્ને
સઅદ કહે છે કે, ઉવયમિરે આસિમ ઇબ્ને
અદીને જઈને પૂછ્યું કે, જો કોઈ માણસ
પોતાની પત્ની સાથે કોઈ પરાયા પુરૂષને
જુએ તો શું કરે ? તેને કતલ કરી દે ? શું
તમે લોકો તેને કતલ કરવાનું જાઈએ
સમજો છો ? ગમે તેમ પણ તેણે શું કરવું
જોઈએ ? તમે મારા માટે રસૂલુલ્લાહ

(સલ.)ને આ હુકમ પૂછો. આસિમે હુઝૂર
(સલ.)ની સેવામાં હાજર થઈને મસ્અલો
પૂછ્યો. હુઝૂરે મૂળ સવાલને જ સારો
ગણ્યો નહીં. ઉવયમિરે આસિમને પૂછ્યું.
આસિમે કહી દીધું કે, રસૂલુલ્લાહ
(સલ.)એ મૂળ સવાલને જ યોગ્ય ગણ્યો
નહીં અને શરમજનક ગણ્યો. ઉવયમિરે
કહ્યું : હું તો હુઝૂરને એ પૂછીને જ રહીશ.
જેથી ઉવયમિર પોતે પવિત્ર સેવામાં હાજર
થયા અને કહ્યું : યા રસૂલલ્લાહ ! જો
કોઈ માણસ પોતાની પત્ની પાસે કોઈ
પર પુરૂષને જુએ તો તેને મારી નાખે કે
શું કરે ? શું આપ તેને કતલ કરવાની
રજા આપો છો ? રસૂલુલ્લાહ (સલ.)એ
કહ્યું : તારો અને તારી પત્નીનો ફેસલો
કરવા માટે કુર્આન ઉતરી ચૂક્યું છે. ત્યાર
પછી આપે કુર્આનના હુકમ અનુસાર
બંનેને લિઆન કરવાનો હુકમ આપ્યો.
બંનેએ લિઆન કર્યું. લિઆન પછી
ઉવયમિરે કહ્યું : યા રસૂલલ્લાહ ! હવે
જો હું તે ઓરતને રાખીશ તો તેના પર
ઝુલ્મ થશે. એટલે હું તેને તલાક આપું
છું. અહીંથી જ લિઆન કરનારાઓ માટે
લિઆન કર્યા પછી તલાક આપવાની
પ્રણાલિકા કાયમ થઈ છે.

હુઝૂર (સલ.)એ કહ્યું : જુઓ, જો
તે ઓરતનું બાળક શ્યામ પેદા થાય, આંખો
કાળી, નિતંબ મોટા અને પિંડલીઓ જાડી
હોય તો મારા ખયાલ મુજબ ઉવયમિર
સાચો છે અને જો બાળક ઘઉંના જેમ

લાલ રંગનું પેદા થાય તો મારી માહિતી પ્રમાણે ઉવયમિર જુદો છે. છેવટે બાળક એવા રંગનું પેદા થયું જેને રસૂલુલ્લાહ (સલ.)એ ઉવયમિરના સાચા હોવાનું કારણ ઠેરવ્યું હતું. પછી બાળકની નિસ્બત ઉવયમિર તરફ કરવામાં આવતી ન હતી, બલ્કે તેની માં તરફ નિસ્બત કરવામાં આવતી હતી.

આયત ‘વલ ખામિસતુ અન્ન લઅનત લ્લાહિ અલયહિ ઇન કાન મિનલ કાઝિબીન’ની તફસીર

(૯૫/૪૮૮૦) હઝરત સહલ ઇબ્ને સઅદ કહે છે કે, એક માણસે રસૂલે પાક (સલ.)ની સેવામાં હાજર થઈને કહ્યું : યા રસૂલલ્લાહ ! બતાવો, જો કોઈ માણસ પોતાની પત્ની સાથે પરાયા પુરુષને જુએ તો શું તેને કત્લ કરી દે અથવા શું કરે ? શું આપ તેને કત્લ કરવાની રજા આપો છો ? એ પરથી કુર્આનમાં લિઆનનો હુકમ ઉતર્યો. હુઝૂરે કહ્યું : તારી અને તારી પત્ની વચ્ચેની આ ચુકાદો આપવામાં આવ્યો છે. રાવી કહે છે : હું હુઝૂર પાસે હતો, એવામાં બંનેએ લિઆન કર્યું. લિઆન પછી તે માણસે પોતાની પત્નીને રાખી નહીં. અહીંથી જ એવો રિવાજ પડી ગયો કે, લિઆન કરનારાઓમાં પરસ્પર જુદાઈ કરી દેવામાં આવી છે. તે સ્ત્રી સગર્ભા હતી, પરંતુ તે માણસે

પોતાના ગર્ભનો પણ ઈન્કાર કર્યો. આ જ કારણે તે છોકરાની પોતાની માં તરફ નિસ્બત કરવામાં આવતી હતી. એ સમયથી જ વારસા અંગે એવી પ્રથા પડી ગઈ કે, આવું બાળક પોતાની માંનું વારસદાર બનશે. (બાપનો વારસદાર નહીં બને) અને માં એ બાળકની વારસદાર બનશે.

આયત ‘વ યદરઉ અન્હલ અઝાબ અન તશદદ અરબઅ શહાદાતિમ્ બિલ્લાહિ ઇન્નહુ લમિનલ કાઝિબીન’ની તફસીર

(૯૬/૪૮૮૧) હઝરત ઇબ્ને અબ્બાસ કહે છે કે, હિલાલ ઇબ્ને ઉમય્યાએ હુઝૂરે પાક (સલ.)ની સેવામાં હાજર થઈને પોતાની પત્ની પર વ્યભિચારની તહોમત મૂકી અને કહ્યું કે, તેણે શરીફ ઇબ્ને સહમા સાથે વ્યભિચાર કર્યો છે. હુઝૂરે કહ્યું : તમે ગવાહ રજુ કરો, નહીં તો ‘હદ’ (શરઈ શિક્ષા) ફટકારવામાં આવશે. હિલાલે કહ્યું : યા રસૂલલ્લાહ ! જો કોઈ માણસ પોતાની પત્ની પર કોઈને જુએ તો ગવાહ શોધતો ફરે ? પરંતુ હુઝૂર સતત એમ જ કહી રહ્યા હતા કે, ક્યાં તો ગવાહ રજુ કરો, નહીં તો તમારી પીઠ પર ‘હદ’ ફટકારવામાં આવશે. હિલાલે કહ્યું : તે ખુદાની કસમ છે જેણે આપને સાચો ધર્મ આપીને મોકલ્યા છે, હું સાચો છું. ખુદા

તઆલા જરૂર એવો કોઈ હુકમ ઉતારશે, જેનાથી મારો છુટકારો થઈ શકે. તરત જિઘ્રઈલ નીચેની આયત લઈને ઉતર્યા :

વ સ્વર્ગીન યરમૂન અઝવાજહુમ....

હુકમના ઉતારાણ પછી રસૂલુલ્લાહ (સલ.)એ તે ઓરતને બોલાવી અને હિલાલ પણ આવી ગયા. તેમણે (પત્નીના વ્યભિચાર કરવાની) ગવાહી આપી. રસૂલુલ્લાહ (સલ.)એ કહ્યું : ખુદા સારી રીતે જાણે છે કે, તમારામાંથી એક વ્યકિત જુઠી છે, તો શું તે તૌબા કરી શકે છે ? હિલાલ પછી ઓરતે ઉભા થઈને (પોતાના નિર્દોષ હોવાની) ગવાહી આપી. જ્યારે પાંચમી ગવાહી પર પહોંચી ત્યારે લોકોએ તેને રોકી અને કહ્યું : આ પાંચમી ગવાહી (તમારા બંને વચ્ચે જુદાઈ) જરૂરી બનાવી દેશે. ઇબ્ને અબ્બાસ કહે છે : આ સાંભળીને તે ઓરત કંઈક થંભી અને ખચકાઈ. અમને લાગ્યું કે, તે પોતાની ગવાહીમાંથી ફરી બેસશે, પરંતુ છેવટે તેણે કહ્યું : હું હંમેશ માટે મારી કોમને ઝલીલ કરીશ નહીં, જેથી તેણે ગવાહી પૂરી કરી. હુઝૂર (સલ.)એ કહ્યું : જો તે ઓરતનું બાળક કાળી આંખીવાળું, મોટા મોટા નિતંબવાળું હોય, પિંડલીઓ ભરેલી હોય તો શરીરક ઇબ્ને સહમાનું છે. જેથી બાળક તેવું જ પેદા થયું. હુઝૂરે કહ્યું : જો કુર્આનનો હુકમ તેના પર લાગુ કરવામાં ન આવ્યો હોત તો હું ફરી તેની પૂછપરછ કરત.

આયત 'વલ ખામિસતુ અન્ન ગદબ લ્લાહિ અલયહા ઇન કાન મિન રસાદિકીન'ની તફસીર

(૮૭/૪૮૮૨) હઝરત ઇબ્ને ઉમર કહે છે કે, એક માણસે પોતાની પત્ની પર વ્યભિચારની તહોમત મૂકી અને તેના બાળકનો ઇન્કાર કરી દીધો. રસૂલુલ્લાહ (સલ.)એ લિઆન કરવાનો હુકમ આપ્યો. બંનેએ એવી રીતે લિઆન કર્યું જેનો કુર્આનમાં ઉલ્લેખ છે. છેવટે હુઝૂરે ઓરતને બાળક આપવાનો હુકમ આપ્યો અને બંને લિઆન કરનારાઓમાં જુદાઈ કરાવી દીધી.

અલ્લાહ તઆલા ફરમાવે છે :
'ઇન્ન સ્વર્ગીન જાહિ બિલ ઇફકિ ઉરબતુ મિનકુમ લા તહસબૂહુ શર્ફુ સ્લકુમ બલ હુવ ખયર સ્લકુમ લિકુલિલિરિઘ મિન્હુમ મકતસબ મિનલ ઇસ્મિ વ સ્વર્ગી તવલ્લા કિબ્રહુ મિન્હુમ લહુ અઝાબુન અઝીમ.' કિંવા જે લોકોએ તહોમત મૂકી છે તે તમારી જ એક જમાઅત છે. તમે એને પોતાના હકમાં ખરાબ ન સમજો. એ તમારા માટે સાફ છે. તેમનામાંથી જે માણસે જે ગુનોહ કર્યો તેની શિક્ષા તેને મળશે. જેણે ભયંકર તહોમત મૂકી છે તેના માટે ભયંકર

અઝાબ છે. 'અફ્ફાક' ઘણો જુઠો માણસ

(૯૮/૪૯૯૩) હઝરત આઈશા (રદિ.) કહે છે કે, **વ લ્લઝી તવલ્લા કિબ્રાહુથી અબ્દુલ્લાહ ઇબ્ને ઉબય મુરાદ છે તે પછી હઝરત આઈશાએ (આ આપત) પઢી : વ લવલા ઇઝ સમિઅતુમહૂ કુલ્તુમ મા ચકૂનુ લના અન્નતકલ્લમ બિહાઝા સુબ્હાનક હાઝા બુહતાનુન અઝીમ....** કિંવા જ્યારે તમે એવી ખબર સાંભળી હતી તો કેમ કહ્યું નહીં કે, આ વાત મોં પર લાવવી અમારા માટે ઠીક નથી. અલ્લાહ તઆલા પાક છે. આ ભયંકર તહોમત છે. તેમણે એ અંગે ચાર ગવાહો કેમ રજૂ કર્યા નહીં. જ્યારે તેઓ ગવાહો લાવી શક્યા નહીં તો તેઓ અલ્લાહને ત્યાં જુઠા છે.

(૯૯/૪૯૯૪) ઉમ્મુલ મુઅમિનીન હઝરત આઈશા (રદિ.) કહે છે કે, રસૂલુલ્લાહ (સલ.) જ્યારે ક્યાંક સફરમાં જતા ત્યારે પોતાની પત્નીઓના નામની ચિઠ્ઠીઓ નાખતા. જેનું નામ નીકળતું તેને સાથે લઈ જતા. જેમ કે એક જિહાદ વખતે હુજૂરે અમારી વચ્ચે ચિઠ્ઠીઓ નાખી અને માઈ નામ નીકળ્યું. હું હુજૂરની સાથે ગઈ. પરદાવાળી આપત તે વખતે ઉતરી ચૂકી હતી. એટલે મને કાઠડામાં જ બેસાડવામાં આવી હતી. મારો કાઠડો જ

ઉંચકીને મૂકવામાં આવતો હતો અને કાઠડો જ ઉતારવામાં આવતો હતો. એ જ રીતે અમે રવાના થયા. જ્યારે રસૂલુલ્લાહ (સલ.) જિહાદમાંથી પરવારીને પાછા ફર્યા અને પાછા ફરતાં અમે બધા મદીનાની નજીક પહોંચ્યા ત્યારે હુજૂરે એક રાત્રે કૂચ કરવાની જાહેરાત કરી. હું કૂચની જાહેરાત સાંભળીને ઉઠી અને હાજત માટે ગઈ. લશ્કરની બહાર જઈને હાજત કરીને મારી જગ્યાએ પાછા ફરવાના ઇરાદાથી નીકળી ત્યારે જોઉં છું કે, યમની નગીનાઓનો મારો હાર ક્યાંક તૂટી પડ્યો છે. હું હાર શોધવા લાગી. શોધતાં મને વાર લાગી. એ દરમ્યાન જે લોકો મારો કાઠડો ઉંચકતા હતા તેઓ આવી ગયા. મારો કાઠડો ઉંચકીને એવા ખ્યાલથી ઊંટ પર મૂકી દીધો કે, હું તેની અંદર છું. કારણ કે, તે સમયે સ્ત્રીઓ હલકી ફુલકી હતી. ગોશ્તના કારણે ભારેખમ ન હતી. આ જ કારણસર તે લોકોને કાઠડો ઉંચકતી વખતે હલકું લાગ્યું નહીં. હું તો તે સમયે ઉગતી વયની છોકરી હતી. (મારો ભાર તો ઘણો જ ઓછો હતો) લોકો ઊંટને ઉઠાડીને ચાલતા થયા. લશ્કરના ચાલ્યા ગયા પછી હું આવી. હાર તો મને ત્યાં મળી ગયો, પરંતુ કોઈ પણ માણસ ત્યાં હાજર ન હતો. નાછુટકે મેં મારી જગ્યાએ બેસી રહેવાનો નિશ્ચય કર્યો અને એમ વિચાર્યું કે, જ્યારે તે લોકો મને નહીં જુએ તો તરત પાછા ફરીને મને લેવા આવશે.

ત્યાં બેઠા બેઠા મને ઉંઘ આવી ગઈ અને હું સૂઈ ગઈ. સફવાન ઈબ્ને મુઅત્તલ લશ્કરની પાછળ રહેતો હતો. તે પાછલી રાત્રે તે પડાવથી રવાના થયો અને સવારમાં તેને કોઈ સૂતેલા માણસનું અસ્તિત્વ દેખાયું. મારી પાસે આવીને તેણે મને ઓળખી લીધી. કારણ કે, પરદાનો હુકમ ઉતરતાં પહેલાં તેણે મને જોઈ હતી. તે જોઈને અફસોસ સાથે ‘**ઇન્ના લિલ્લાહિ વ ઇન્ના ઇલયહિ રાજિઊન**’ પઢ્યો. હું તેના અવાજથી જાગી પડી અને ચાદરથી મોં ઢાંકી દીધું. ખુદાની કસમ ! ‘ઇન્ના લિલ્લાહિ વ ઇન્ના ઇલયહિ રાજિઊન’ સિવાય ન કોઈ વાત તેણે મને કહી ન મેં કોઈ વાત તેનાથી સાંભળી. પછી તેણે પોતાનું ઊંટ બેસાડ્યું. ઊંટના પગ પર તેણે પોતાનો હાથ મૂક્યો. હું સવાર થઈ ગઈ. તે સવારી ઉઠાડીને ચાલતો થયો. અમે લશ્કરમાં (બપોરે) પહોંચી ગયાં. જ્યારે કે લશ્કરવાળાઓ સપ્ત ગરમીના કારણે એક જગ્યાએ થોભી ગયા હતા. બસ આટલી વાતના કારણે જે હલાક થયો તે હલાક થયો. મદીના જઈને હું બીમાર પડી ગઈ. એક મહીના સુધી બીમાર રહી. આ મુદત દરમ્યાન લોકો તહોમત મૂકનારાઓની વાતોની ચર્ચા કરતા હતા, પરંતુ મને એ તહોમતની કંઈ ખબર ન હતી, પરંતુ શંકા જતી હતી. કારણ કે, રસૂલુલ્લાહ (સલ.) પહેલાં બીમારીની હાલતમાં જે મહેરબાની કરતા

હતા તે આ બીમારીમાં મને દેખાતી ન હતી. ફક્ત એટલું જરૂર કરતા હતા કે, અંદર આવતા ત્યારે સલામ કર્યા પછી પૂછતા હતા કે, આ સ્ત્રીની કેવી હાલત છે ? પછી પાછા ચાલ્યા જતા હતા. આવી બેદરકારીના કારણે મને શંકા જતી હતી, પરંતુ બીજી કોઈ બુરાઈની મને કંઈ ખબર ન હતી. અહીં સુધી કે, હું સારી થઈ ગઈ. મેં હાજત માટે બહાર મેદાનમાં જવાનો ઈરાદો કર્યો. કારણ કે, તે સમયે અમારો રિવાજ બિલકુલ આદિવાસીઓ જેવો હતો. મકાનોની પાસે જાજરૂઓ બનાવવાથી અમને તકલીફ થતી હતી. રાત્રે હાજત માટે જંગલમાં જતાં હતાં. જંગલ જ અમારું જાજરૂ હતું. જેથી હું ઉમ્મે મિસ્તહ બિન્તે એબૂ રૂહમ સાથે જંગલમાં ગઈ અને હાજત કર્યા પછી તેની સાથે જ પાછી ફરી. રસ્તામાં ઉમ્મે મિસ્તહનો પગ ચાદરમાં ભરવાયો. તે કહેવા લાગી : મિસ્તહ મરે. મેં કહ્યું : તમે ખરાબ કહ્યું. શું તમે એવા માણસ માટે ખરાબ બોલો છો જેણે બદરની લડાઈમાં ભાગ લીધો હતો. તે કહેવા લાગી : ભોળીભાળી ઓરત, શું તમે તેની વાતો સાંભળી નથી ? મેં કહ્યું : તેણે શું કહ્યું : મિસ્તહની માંએ મને તહોમતની બીના કહી. તે કહેવા લાગી : મિસ્તહ આવી આવી વાતો કરી છે. આ સાંભળતાં જ મારી બીમારી વધી ગઈ. ઘેર પાછી ફરી. રસૂલુલ્લાહ (સલ.) આવ્યા અને હાલત પૂછી, ત્યારે

મેં કહ્યું : મને માંબાપના ઘેર જવાની રજા આપો. હઝરત આઈશા કહે છે : મારો વિચાર હતો કે, પિયરમાં જઈને માંબાપ પાસે આ બાબત અંગે તપાસ કરું. રસૂલુલ્લાહ (સલ.)એ મને રજા આપી. હું માંબાપના ઘેર ચાલી ગઈ. ત્યાં જઈને મેં માં બાપને પૂછ્યું, માં, કઈ વાતની આ લોકો ચર્ચા કરી રહ્યા છે ? માં એ કહ્યું : દીકરી, તારે ગભરાવું ન જોઈએ. ખુદાની કસમ ! જે સ્ત્રી ખૂબસૂરત હોય છે અને પતિની વહાલસોયી હોય છે તેની શોકો ઘણી વાર તેના પર તહોમત મૂકે છે, મેં કહ્યું : સુબ્હાનલ્લાહ ! લોકો આવી ગુસપુસ કરે છે ! તે દિવસે હું આખી રાત રડતી રહી. સવારે સુધી ન તો મારા અશ્રુઓ બંધ થયા ન ઉંઘ આવી. તે તરફ જ્યારે વહીના ઉતરાણમાં ખૂબ વિલંબ થયો ત્યારે રસૂલુલ્લાહ (સલ.)એ હઝરત અલી અને ઉસામાને મને છોડી મૂકવા (તલાક દેવા) અંગે સલાહ-મંત્રણા કરવા માટે બોલાવ્યા. ઉસામાએ તો એવી સલાહ આપી જે રસૂલુલ્લાહ (સલ.)ના ઘરવાળાંઓની પવિત્રતા વિષે તે જાણતા હતા. તેમના દિલમાં અહલે બૈતની મુહબ્બત હતી. જેમ કે તેમણે કહ્યું : યા રસૂલલ્લાહ ! તે તમારાં પત્ની છે. મને તો તેમની નેકી સિવાય બીજી કોઈ વાતની ખબર નથી. હઝરત અલીએ કહ્યું : યા રસૂલલ્લાહ ! અલ્લાહ તઆલાએ તમારા માટે તંગી કરી નથી. તેમના સિવાય બીજી

ઘણી સ્ત્રીઓ છે. આપ આ બનાવ બરીરાને પૂછો. તે આપને સાચેસાચું કહી દેશે. હુજૂરે બરીરાને બોલાવીને કહ્યું : બરીરા, શું તો કદી આઈશાની એવી કોઈ વાત જોઈ છે જેનાથી તને તેની પવિત્રતા અંગે શંકા જાગી હોય ? બરીરાએ કહ્યું : તે ખુદાની કસમ છે જેણે આપને સાચા પયગમ્બર બનાવીને મોકલ્યા છે, મેં તેમનામાં એવી કોઈ વાત જોઈ નથી જે અંગે હું ટીકા કરી શકું. હા, તે ઉગતી વયની છોકરી છે. એટલે ઘરનો લોટ એમ જ મૂકીને સૂઈ જાય છે અને બકરી આવીને તે ખાઈ જાય છે. હુજૂર (સલ.) આ સાંભળીને તરત ઉભા થયા અને અબ્દુલ્લાહ ઇબ્ને ઉબય પાસેથી બદલો લેવાનો ઈરાદો કર્યો. જેમ કે મિમ્બર પર ચઢીને કહ્યું : હે મુસલમાનો ! તે માણસ પાસેથી મારો બદલો કોણ લઈ શકે છે જેના તરફથી મારા અહલે બૈતને તકલીફ પહોંચી છે. ખુદાની કસમ ! હું મારી પત્નીને નેક જાણું છું. તે માણસ જેની લોકો વાતો કરે છે તેને પણ હું નેક જાણું છું. તે તો મારા સંગાથ વગર મારા ઘરમાં જતો પણ ન હતો. હુજૂરનું પ્રવચન સાંભળીને સઅદ ઇબ્ને મુઆઝ ઉઠ્યા અને કહ્યું : યા રસૂલલ્લાહ ! હું હુજૂરનો બદલો લઈશ. જો તહોમત મૂકનાર 'ઔસ' ખાનદાનમાંથી હશે તો હું તેની ગરદન ઉડાવી દઈશ અને જો ખઝરજી લાઈઓમાંથી હશે તો હુજૂર જેવો હુકમ આપશે તેવું જ પાલન કરવામાં આવશે, આ સાંભળીને સઅદ ઇબ્ને ઉબાદા

ઉભા થયા. તેઓ ખઝરજ કોમના સરદાર હતા. નેક માણસ હતા, પરંતુ ખાનદાની સ્વમાનમાં આવીને બોલ્યા : સઅદ જુઠો છે. ખુદાની કસમ ! તું તેને મારી શકશે નહીં. આ બાજુથી સઅદ ઇબ્ને મુઆઝના પિત્રાઈ ભાઈ ઉસૈદ ઇબ્ને હુદૈર ઉભા થયા. તેઓ કહેવા લાગ્યા : તું ખોટો બકવાસ કરે છે. ખુદાની કસમ ! જો તહોમત મૂકનાર ખઝરજમાંથી પણ હશે તો પણ તેને કતલ કરી દઈશું. તમે અમને રોકી શકતા નથી, એ શરતે કે રસૂલુલ્લાહ (સલ.) અમને હુકમ આપી દે. બેશક, તું મુનાફિક છે. એટલે મુનાફિકો તરફથી લડે છે. પરિણામ એ આવ્યું કે, બંને ખાનદાનો ઔસ અને ખઝરજ ગુસ્સામાં ઉઠ્યાં અને એકબીજા સાથે લડવા ઉભા થઈ ગયા. રસૂલુલ્લાહ (સલ.) તે વખતે મિમ્બર પર હતા અને બંને પક્ષોને શાંત પાડી રહ્યા હતા. છેવટે બધા ઠંડા પડી ગયા. રસૂલુલ્લાહ (સલ.) પણ ચુપ થઈ ગયા. હઝરત આઈશા કહે છે : તે દિવસે આખો દિવસ મારી એવી જ હાલત રહી. ન અશ્રુઓ બંધ થયા ન ઉંઘ આવી. બીજી રાત પણ એવી જ હાલતમાં પસાર થઈ ગઈ. ન અશ્રુઓ થંભતા, ન ઉંઘ આવતી. માંબાપને વિચાર આવતો કે, રડતાં રડતાં એનું કાળજું ફાટી જશે. (ત્રીજા દિવસે) સવારમાં માંબાપ મારી પાસે બેઠાં હતાં, એવામાં એક અનસારી ઓરત આવી. અંદર આવવાની રજા લઈને મારી પાસે

આવીને બેસીને રડવા લાગી. થોડીવાર પછી રસૂલુલ્લાહ (સલ.) આવ્યા. અંદર આવીને સલામ કરીને મારી પાસે બેસી ગયા. હઝરત આઈશા કહે છે : જ્યારથી લોકોમાં મારા વિષે ચર્ચા થઈ હતી ત્યારથી ડિવા એક મહીના સુધી આપ મારી પાસે બેઠા ન હતા. ન આપના ઉપર મારા વિષે કોઈ વહી ઉતરી હતી. તે દિવસે મારી પાસે બેસીને પ્રવચન કર્યું અને અલ્લાહના વખાણ પછી કહ્યું : આઈશા, મને તમારા વિષે આવી આવી વાતો મળી છે. હવે જો તમે ગુનાહથી પાક હશો તો અલ્લાહ તમારા તમારી પવિત્રતા વર્ણન કરશે. જો તમે ગુનાહમાં સંડોવાયેલાં હોય તો અલ્લાહ પાસે ગુનાહોની માફી માગો. તેની પાસે તૌબા કરો. કારણ કે, બંદો જ્યારે પોતાના ગુનાહોનો સ્વીકાર કરે છે ત્યારે ખુદા તેની તૌબા કબૂલ કરે છે. તેના પર રહમની નઝર કરે છે. હઝરત આઈશા કહે છે : જ્યારે હુઝૂરે વાતચીત કરી ત્યારે મારા અશ્રુઓ તરત બંધ થઈ ગયાં. પછી એક ટીપું પણ નીકળ્યું નહીં. મેં મારા પિતાને કહ્યું : રસૂલુલ્લાહ (સલ.)ને જવાબ આપો. પિતાએ કહ્યું : ખુદાની કસમ ! મને સમજ પડતી નથી કે, શું જવાબ આપું ? પછી મેં મારી માંને કહ્યું કે, તમે રસૂલુલ્લાહ (સલ.)ને જવાબ આપો. તેમણે કહ્યું : મને સમજ પડતી નથી કે, તેમને શું જવાબ આપું. હું તે સમયે ઉગતી વયની છોકરી હતી. વધારે

કુર્આન પણ પઢી ન હતી, પરંતુ છેવટે મેં કહ્યું : ખુદાની કસમ ! હું જાણું છું કે, તમે આ વાત સાંભળી છે અને તમારા દિલમાં ઠસી ગઈ છે. તમે એને સાચી માનો છો. એટલે જો હું એમ કહું કે, હું એબથી પાક છું તો તમે મને સાચી માનશો નહીં અને જો હું નહીં કરેલા ગુનાહનો સ્વીકાર કરું, ખુદા જાણે છે કે, હું એ એબથી પાક છું તો તમે મને જરૂર સાચી માનશો. ખુદાની કસમ ! હું તમારી અને મારી વચ્ચે હઝરત યાકૂબ (અલ.)ના કથન સિવાય બીજું કોઈ ઉદાહરણ જોતી નથી. એટલે ધીરજ (સબ્ર) સારી છે. તમારી વાતચીત અંગે મારો ખુદા જ મદદગાર છે. આમ કહીને હું મૉ ફેરવીને બિસ્તરા પર સૂઈ ગઈ. હું ગુનાહથી પાક હતી, એટલે હું જાણતી હતી કે, ખુદા તઆલા મારી પવિત્રતા વર્ણન કરશે, પરંતુ ખુદાની કસમ ! હું જાણતી ન હતી કે, અલ્લાહ તઆલા મારા વિષે કુર્આનમાં કોઈ આયત ઉતારશે. જે કિયામત સુધી પઢવામાં આવશે. કારણ કે, હું મારી જાતને એના લાયક ગણતી ન હતી કે, અલ્લાહ તઆલા મારા વિષે કુર્આનમાં કોઈ આયત ઉતારશે. ફક્ત મને એટલી આશા હતી કે, હુઝૂરને સૂતી વખતે કોઈ સ્વપ્ન દેખાશે અને સ્વપ્ન મારફતે અલ્લાહ તઆલા મને તહોમતમાંથી મુક્ત કરશે. હઝરત આઈશા કહે છે : હુઝૂર (સલ.) ત્યાંથી ઉઠ્યા પણ ન હતા અને

ઘરવાળાંઓમાંથી કોઈ બહાર ગયું પણ ન હતું કે આપ પર વહી ઉતરી. નિયમ અનુસાર આપને ગરમી લાગી. કારણ કે, ભારે ઠંડીના સમયમાં પણ વહીના ભારથી મુબારક પેશાની પરથી પરસેવાના બિંદુઓ મોતીઓની જેમ ટપકતાં હતાં. થોડી વાર પછી જ્યારે એ હાલત દૂર થઈ ત્યારે સૌ પ્રથમ આપે હસીને આ પ્રમાણે વાત કરી : આઈશા, અલ્લાહ તઆલાએ તમારી પવિત્રતા વર્ણન કરી. મારી માંએ મને કહ્યું : આઈશા, ઉઠીને રસૂલુલ્લાહ (સલ.)નો આભાર માનો. મેં કહ્યું : ખુદાની કસમ ! હું આપનો આભાર નહીં માનું અને આપનો ઉપકાર પણ નહીં માનું. હું ખુદાના સિવાય બીજા કોઈનો આભાર નહીં માનું. તેણે જ મારી પવિત્રતા વર્ણવી છે. ખુદાએ મારી પવિત્રતાની ગવાહી રૂપે આ દસ આયતો ઉતારી : **مَنْ مَلَائِيْنٌ جَالِيْلٌ يَحْكُمُ فَرَسَاتُ مِمْكُوم....** સિદ્દીકે અકબર મિસ્તહ સાથેની સગાઈ અને તેની ગરીબાઈના કારણે તેનો ખર્ચ ઉઠાવતા હતા, પરંતુ જ્યારે અલ્લાહ તઆલાએ મારી પવિત્રતા વર્ણવી ત્યારે કહ્યું કે, મિસ્તહ આઈશા માટે આવી વાતો ઉપજાવી છે. હવે હું તેને કંઈ આપીશ નહીં. એ પરથી અલ્લાહ તઆલાએ આ આયત ઉતારી : **وَلَا يَأْتِي الْغُلُوبَ فَعَلِي مِمْكُوم و سَسْأَتِي اَنْيُؤْتُو الْغِلِيْل كُؤْأ و ل**

મસાકીન વલ મુહાજિરીન ફી સબીલિ લ્લાહિ વલયઅફૂ વલયસ્ફહૂ અ લાતુહિબૂન અંચયગિફર લ્લાહ લકુમ ઇબ્ન લ્લાહ ગફૂર રહીમ કિવા તમારામાંથી દોલતમંદ અને શકિતશાળી લોકો પોતાના સગાઓ, મિસ્કીનો અને અલ્લાહના રસ્તામાં હિજરત કરનારાઓને ન દેવાની કસમ ન ખાઓ. તેમને માફ કરી દો અને દરગુજર કરો, એ જ યોગ્ય છે. શું તમે એ વાત પસંદ કરતા નથી કે, અલ્લાહ તમને માફ કરી દે. અલ્લાહ તઆલા બેશક બખ્શનાર, મહેરબાન છે. હઝરત અબૂબક્રે આ આયતના ઉતરાણ પછી કહ્યું : હું તો એવું ઝરૂર ઇચ્છું છું કે, અલ્લાહ તઆલા મને માફ કરી દે. હું તેનું ભથ્થું ચાલુ રાખીશ, બંધ નહીં કરું. જેથી મિસ્તહને તેઓ જે ભથ્થું આપતા હતા તે બીજી વાર ચાલુ કરી દીધું.

હઝરત આઈશા કહે છે કે, રસૂલુલ્લાહ (સલ.)એ હઝરત જૈનબને મારી હાલત જાણવા વિષે પૂછ્યું કે, તમને તેના વિષે શું માહિતી છે ? હઝરત જૈનબે કહ્યું : યા રસૂલુલ્લાહ ! હું મારા કાનો અને આંખોને (ગુનાહથી) બચાવું છું. મને તેમની નેકી સિવાય બીજી કંઈ ખબર નથી. હઝરત આઈશા કહે છે કે, હઝરત જૈનબ જ બધી પત્નીઓમાં મારા બરાબર હોવાનો દાવો કરી શકતાં હતાં, પરંતુ તેમને અલ્લાહ તઆલાએ તેમની પરહેઝગારીના કારણે તોફાન ઉભું

કરવામાંથી બચાવ્યાં, પરંતુ તેની બહેન હમ્ના તેમના માટે ઝઘડો કરવા લાગી અને તહોમત મૂકનારાઓની તહોમતની ખૂબ ચર્ચા કરવા લાગી. જેથી તેની બહેનની ઇઝઝત વધી જાય અને હું તુચ્છ બની જાઉં. જેમકે બીજા તહોમત મૂકનારાઓ તહોમત મૂકવાના કારણે બરબાદ થઈ ગયા તેવી રીતે તે પણ બરબાદ થઈ ગઈ.

અલ્લાહ તઆલા ફરમાવે છે :
'વ લવલા ફદલુ લ્લાહિ અલયકુમ વ રહમતુહુ લમસ્સકુમ ફીમા અફદતુમ ફીહિ અઝાબુન અઝીમ' જો ખુદાનો ફઝલ અને તેની મહેરબાની તમારા પર ન હોત તો તે વાતના કારણે જેમાં તમે ઊંડો વિચાર કર્યો હતો, તમને ભયંકર અઝાબ થયો હોત.

મુજાહિદ કહે છે :
'તલક્કવનહુ'નો અર્થ છે, તમારામાં અમુક લોકો અમુકથી રિવાયત કરે છે. 'તુફીદૂન' તમે કહો છો

(૧૦૦/૪૮૯૫) હઝરત આઈશા (રદિ.)ની માં ઉમ્મે રુમાન કહે છે કે, જ્યારે આઈશા પર તહોમત મૂકવામાં આવી ત્યારે તે બેભાન થઈને પડી ગઈ.

અલ્લાહ તઆલા ફરમાવે છે :
'ઈન્ના તલક્કવનહુ બિઅલ્લિનાતિકુમ

વ તફૂલૂન બિઅફ્વાહિકુમ મા
લય્સ લકુમ બિહિ ઇલ્મું વ્વ
તહસબૂનહુ હરિયનન વ હુવ
ઈન્દ લ્લાહિ અઝીમ' કિંવા જ્યારે
તમે તમારી જીભથી નકલ કરવા
લાગ્યા અને મોંથી એવી વાત
કહેવા લાગ્યા જેની તમને ખબર
નથી. તમે એને આસાન વાત
સમજો છો, જો કે ખુદાની નજરમાં
તે મોટી વાત છે

(૧૦૧/૪૮૯૬) હઝરત ઇબ્ને અબી
મુલય્કા કહે છે : મેં પોતે સાંભળ્યું કે,
હઝરત આઈશા 'ઇઝ તલક્કબ્નહુ'ના
બદલે 'તલિકૂનહુ' પઢતાં હતાં કિંવા જ્યારે
તમે જુદું બોલતા હતા.

અલ્લાહ તઆલા ફરમાવે છે :
'વ લવલા ઇઝ સમિઅતુમૂહુ
ફુલ્તુમ માયકૂનુ લના
અન્નતક્લેમ બિહાઝા સુબ્હાનક
હાઝા બુહતાનુન અઝીમ' કિંવા
જ્યારે તમે તે સાંભળ્યું હતું ત્યારે
કેમ નહીં કહ્યું કે, આ વાતને
મોં પર લાવવી અમારા માટે ઠીક
નથી. અલ્લાહ પાક છે. આ
બારે તોફાન છે

(૧૦૨/૪૮૯૭) હઝરત ઇબ્ને અબી
મુલય્કાથી રિવાયત છે કે, ઇબ્ને અબ્બાસે
હઝરત આઈશા (રદિ.)ની વફાતના
થોડાક સમય પહેલાં તેમની પાસે અંદર

આવવાની રજા માંગી. હઝરત આઈશાને
તે વખતે બરાબર ભાન ન હતું. તેઓ
કહેવા લાગ્યાં : મને ભય છે કે, આવીને
મારા વખાણ ન કરવા લાગે. લોકોએ
કહ્યું કે, રસૂલુલ્લાહ (સલ.)ના પિત્રાઈ
ભાઈ છે અને મુસલમાનોના બુઝુર્ગોમાંથી
છે. હઝરત આઈશાએ કહ્યું : અચ્છા, તો
રજા આપો. તેમણે કહ્યું : કેમ છે ? હઝરત
આઈશાએ કહ્યું : સારી છું, જો (ખુદાના
અઝાબથી) બચી જાઉં. ઇબ્ને અબ્બાસે
કહ્યું : ઇન્શાઅલ્લાહ તમે સારાં જ રહેશો.
તમે રસૂલુલ્લાહ (સલ.)ના પત્ની છો.
રસૂલુલ્લાહ (સલ.)એ તમારા સિવાય
બીજી કોઈ કુંવારી છોકરી સાથે નિકાહ
કર્યા ન હતા. તમારી દલીલ (પવિત્રતાની
ગવાહી) આકાશ પરથી ઉતરી હતી. ઇબ્ને
અબ્બાસ પછી ઇબ્ને ઝુબૈર હઝરત
આઈશા પાસે અંદર ગયા. હઝરત
આઈશાએ કહ્યું : ઇબ્ને અબ્બાસે આવીને
મારા વખાણ કર્યા હતા. હું એવું ઇચ્છતી
હતી કે, હું ભૂલાઈ જાઉં.

(૧૦૩/૪૮૯૮) ઇબ્ને અબ્બાસની
અમુક રિવાયતોમાં હઝરત આઈશા
(રદિ.)ના છેલ્લા કથનનો ઉલ્લેખ નથી.

અલ્લાહ તઆલા ફરમાવે છે :
'યઘઝુફુમુ લ્લાહુ અન તઊદૂ
લિમિસ્લિહિ અબદા' અલ્લાહ
તઆલા તમને સમજાવે છે કે,
ફરી આવું કામ ન કરશો

(૧૦૪/૪૯૯૯) હઝરત મસ્રૂક કહે છે : એક વાર હસ્સાન ઇબ્ને સાબિતે હઝરત આઈશા (રદિ.) પાસે આવવાની રજા માંગી. મેં કહ્યું : શું તમે તેમને આવવાની રજા આપો છો ? (જો કે તેમણે તમારા પર તહોમત મૂકી હતી) તેમણે કહ્યું : શું તે ભયંકર અઝાબમાં સપડાયો નહીં ? (શું તે આંધળો થઈ ગયો નથી ?) હસ્સાને હઝરત આઈશાની પ્રશંસામાં કહ્યું :

હયાનુન રઝાનુન મા તુઝન્નુ બિરીબતિન
વ તુખિહુ ગરસા મિન લુહૂમિલ ગવાફિલિ

અર્થાત : હઝરત આઈશા પવિત્ર છે. બુધ્ધિશાળી છે. કોઈ શંકાસ્પદ વસ્તુની તેમના પર તહોમત મૂકી શકાતી નથી. સવારે ઉઠે છે ત્યારે ગાયબ સ્ત્રીઓના ગોશ્તથી ખાલી પેટ હોય છે. (કોઈ સ્ત્રીની નિંદા કરતાં નથી) હઝરત આઈશાએ કહ્યું : પરંતુ તમે એવા નથી (નિંદા કરો છો અને તહોમત મૂકો છો).

(૧૦૫/૫૦૦૦) હઝરત મસ્રૂક કહે છે કે, હસ્સાન ઇબ્ને સાબિતે હઝરત આઈશાની સેવામાં હાજર થઈને ગઝલ પઢી અને આ શે'ર કહ્યો :

હયાનુન રઝાનુન મા તુઝન્નુ બિરીબતિન
વ તુખિહુ ગરસા મિન લુહૂમિલ ગવાફિલિ

હઝરત આઈશાએ કહ્યું : તમે એવા નથી. મેં કહ્યું : તમે એવા માણસને પાસે આવવાની રજા આપો છો, જો કે અલ્લાહ

તઆલાએ ફરમાવ્યું છે કે, જે માણસે તોફાન ઉભું કર્યું છે તેના માટે સખ્ત અઝાબ છે. તેઓ કહેવા લાગ્યા; અંધ હોવા કરતાં વધારે સખ્ત અઝાબ બીજો કયો હોય શકે છે ? પછી કહ્યું કે, એ રસૂલુલ્લાહ (સલ.) તરફથી કાફિરોને જવાબ આપતા હતા.

અલ્લાહ તઆલા ફરમાવે છે :
'ઇન્ન લ્લાહીન યુહિબ્બૂન અન તશીઅલ ફાહિશતુ ફી લ્લાહીન આમનૂ લહુમ અઝાનુન અલીમ. ફી દુન્યા વલ આખિરતિ વલ્લાહુ યઅલમુ વ અન્તુમ લા તઅલમૂન. વ લવલા ફદલુ લ્લાહિ અલયકુમ વ રહમતુહુ વ અન્ન લ્લાહ ગફૂર રહીમ. વ લાયઅતલિ ઊલૂલ ફદલિ મિન્કુમ વ સસઅતિ અંચુઅતૂ ઊલિલ ફુર્જા વલ મસાકીન વલ મુહાજિરીન ફી સબીલિ લ્લાહિ વલ્યઅફૂ વલ્યસ્ફહૂ અ લાતુહિબ્બૂન અંચગફિર લ્લાહુ લકુમ વ લ્લાહુ ગફૂર રહીમ' કિંવા જે લોકો ઇચ્છે છે કે, મુસલમાનોમાં કુકર્મ ફેલાવે તેમના માટે દુનિયા અને આખિરતમાં ભયંકર અઝાબ છે. ખુદા જાણકાર છે, તમે જાણકાર નથી. જો ખુદાનો ફઝલ અને તેની મહેરબાની તમારા પર ન હોત અને ખુદા તઆલા માફ

કરનાર, રહમ કરનાર ન હોત તો શું ન થઈ જાત. જે લોકો તમારામાંથી માલદાર અને શક્તિશાળી છે તેઓ સગાઓ, મિસ્કીનો અને અલ્લાહના રસ્તામાં જિહાદ કરનારાઓને આપવાની કસમ ખાઈ ન લે અને માફ કરે, દરગુજર કરે. શું તમે એ વાત પસંદ કરતા નથી કે, અલ્લાહ તઆલા તમને બખ્શી દે. બેશક, અલ્લાહ તઆલા બખ્શનાર, મહેરબાન છે

(૧૦૬/૫૦૦૧) ઉમ્મુલ મુઅમિનીન હઝરત આઈશા (રદિ.) કહે છે કે, મારી જાણ બહાર મારા વિષે જે ગુસપુસ થઈ હતી તે થઈ ગઈ ત્યારે રસૂલુલ્લાહ (સલ.)એ મારા વિષે પ્રવચન કરતા પ્રથમ શહાદતનો કલિમો પઢીને અલ્લાહના યોગ્ય વખાણ કર્યા પછી કહ્યું : મુસલમાનો ! મને તે લોકો વિષે સલાહ આપો જેમણે મારી પત્ની પર તહોમત મૂકી. ખુદાની કસમ ! હું મારી પત્નીમાં કોઈ ખરાબી અનુભવતો નથી. તહોમત પણ એવા માણસ સાથે સંબંધ હોવાની મૂકી કે ખુદાની કસમ ! મને તેમાં કોઈ ખરાબી દેખાતી નથી. મારા સંગાથ વગર તે કદી મારા ઘરમાં જતો ન હતો. જ્યારે હું સફરમાં જતો હતો ત્યારે તે મારી સાથે આવતો હતો. આ સાંભળીને સઅદ ઇબ્ને મુઆઝ ઉભા થયા અને કહ્યું : યા

રસૂલુલ્લાહ ! મને હુકમ આપો, હું તે લોકોની ગરદનો ઉડાવી દઉં. એક ખઝરજી માણસ ઉભો થયો. હસ્સાન ઇબ્ને સાબિતની માં તે માણસના કબીલામાંથી હતાં. તે માણસ કહેવા લાગ્યો : ખુદાની કસમ ! તું જુઠો છે. ખુદાની કસમ ! જો તે માણસ ઔસ કબીલામાંથી હોત તો એ પસંદ ન કરત કે તેની ગરદન ઉડાવી મૂકવામાં આવે. છેવટે પરિસ્થિતિ એટલે સુધી વણસી કે, મસ્જિદમાં જ ઔસ અને ખઝરજી વચ્ચે લડાઈ જાગવાનો ભય ઉભો થયો, પરંતુ હું એ બાબતમાં બિલકુલ અજાણ હતી. જ્યારે સાંજનો સમય થયો અને હું મિસ્તહની માં સાથે હાજત માટે બહાર ગઈ ત્યારે તેનો પગ ભરવાયો. તે કહેવા લાગી : મિસ્તહ મરે. મેં કહ્યું : માંજી, શું તમે તમારા પુત્રને વગોવો છો ? તે ચુપ થઈ ગઈ, પરંતુ બીજી વાર ફરી તેનો પગ ભરવાયો. ફરી તેણે કહ્યું કે, મિસ્તહ મરે. મેં કહ્યું તમે તમારા પુત્રને વગોવો છો ? ત્રીજી વાર ફરી તેનો પગ ભરવાયો તેણે ફરી એમ કહ્યું કે, મિસ્તહ મરે. મેં તેને ઠપકો આપ્યો. તે કહેવા લાગી : ખુદાની કસમ ! તારા કારણે જ તો હું તેને વગોવું છું. મેં કહ્યું : શું મારા કારણે ? મારું કારણ શું છે ? તેણે વિગતવાર બીના કહી. મેં કહ્યું : શું ખરેખર આમ છે ? તેણે કહ્યું : હા, ખુદાની કસમ ! આ બીના પછી હું મારા ઘેર પાછી આવી. જે કામ માટે હું ઘેરથી

નીકળી હતી તેની બિલકુલ જરૂરત ન રહી અને તાવ આવ્યો. (જ્યારે રસૂલુલ્લાહ આવ્યા ત્યારે) મેં આપને કહ્યું કે, મને પિતાના ઘેર જવાની રજા આપો. આપે મારી સાથે એક ગુલામને મોકલ્યો. હું ઘેર આવી. ઉમ્મે રૂમાન ઘરના નીચેના ભાગમાં હતાં. હજરત અબૂબક્ર ઘરના ઉપરના ભાગમાં કુર્આન શરીફ પઢતા હતા. માંએ કહ્યું : દીકરી, કેમ આવી ? મેં બીના કહી દીધી, પરંતુ બીના સાંભળીને તેમના પર એવી અસર થઈ નહીં જેવી મારા પર થઈ હતી. તે કહેવા લાગ્યાં : દીકરી, તારે ચિંતા કરવાની જરૂર નથી. કારણ કે, ખુદાની કસમ ! જે ખૂબસૂરત ઓરત પોતાના પતિની વહાલસોયી હોય છે તેની શોકો તેનાથી બળે છે અને તેનો દોષ કાઢે છે. મેં પૂછ્યું, શું મારા પિતાને પણ આ વાતની ખબર થઈ ગઈ ? માંએ કહ્યું : હા. મેં કહ્યું : રસૂલુલ્લાહ (સલ.)ને પણ એની ખબર છે ? તેમણે કહ્યું : હા. આ સાંભળીને મારા આંસુઓ સરી પડ્યાં, હું રડવા લાગી. હજરત અબૂબક્ર જેઓ ઘરના ઉપરના ભાગમાં કુર્આન પઢતા હતા, તેમણે મારો અવાજ સાંભળ્યો તો ઉતરીને મારી માંને પૂછ્યું, કેમ, શું વાત છે ? માંએ કહ્યું : એના વિષે જે ચર્ચા થઈ રહી છે તેની ખબર એને પણ થઈ ગઈ. હજરત સિદ્દીકે અકબરની આંખોમાંથી આંસુઓ વહેતા થઈ ગયાં. તેઓ કહેવા

લાગ્યા : દીકરી, હું તને કસમ આપીને કહું છું, તું તારા રૂમમાં ચાલી જા. હું ચાલી ગઈ. રસૂલુલ્લાહ (સલ.) જ્યારે મારા ઘેર આવ્યા અને નોકરાણીને મારી હાલત પૂછી ત્યારે તેણે જવાબ આપ્યો : ખુદાની કસમ ! મને તેમાં કોઈ એબ દેખાતી નથી. ફક્ત એટલી વાત જરૂર છે કે, તે અમસ્તાં જ સૂઈ જતાં હતાં અને બકરી આવીને આટો ખાઈ જતી હતી. કેટલાક સહાબાઓએ તેને ધમકાવી અને કહ્યું કે, હુઝૂરને સાચે સાચી વાત કહી દે અને તહોમતની વાત તેને કહી. નોકરાણીએ કહ્યું : જેવી રીતે સોની લાલ સોનાને (શુધ્ધ) સમજે છે તેવી રીતે હું તેને સમજું છું. આ વાતની ખબર તે માણસને પણ થઈ જેની સાથે સંબંધ હોવાની ખબર મશહૂર કરવામાં આવી હતી. તેણે કહ્યું : ખુદાની કસમ ! મેં કદી કોઈ ઓરતની પરદો ખોલ્યો નથી. તે માણસ અલ્લાહના રસ્તામાં શહીદ થયો હતો. હજરત આઈશા કહે છે : સવાર સુધી મારા માંબાપ મારી પાસે રહ્યાં. અસરની નમાઝ પછી રસૂલુલ્લાહ (સલ.) આવ્યા. મારા માંબાપ મારી જમણી-ડાબી બાજુએ બેઠાં હતાં. પાસે બેસીને પ્રથમ અલ્લાહના વખાણ કર્યા. પછી કહ્યું : આઈશા, જો તું ગુનાહમાં સંડોવાઈ છે અને અસત્ય વર્તન કર્યું છે તો ખુદા પાસે તૌબા કર. કારણ કે, ખુદા પોતાના બંદાઓની તૌબા કબૂલ કરે છે. એક

અનસારી ઓરત દરવાજા પાસે બેઠી હતી. મેં કહ્યું : આ ઓરત સામે આવી વાત કરતાં તમને શરમ નથી આવતી ? આ સાંભળીને રસૂલુલ્લાહ (સલ.)એ કંઈક નસીહત કરી. મેં મારા પિતા તરફ જોઈને કહ્યું કે, રસૂલુલ્લાહ (સલ.)ને જવાબ આપો. પિતાએ કહ્યું : હું શું જવાબ આપું ? મેં માં તરફ જોઈને કહ્યું : તમે જવાબ આપો. તેમણે પણ એમ જ કહ્યું કે, હું શું જવાબ આપું ? જ્યારે બંનેએ કંઈ જવાબ આપ્યો નહીં ત્યારે મેં તશહહુદ પઢીને અલ્લાહ તઆલાના યોગ્ય વખાણ કર્યા પછી કહ્યું : ખુદાની કસમ ! જો હું કહું કે, મેં એવું કામ કર્યું નથી. ખુદા ગવાહ છે કે, હું સાચી છું તો મારું આ પ્રમાણે કહેવું તદ્દન વ્યર્થ છે. કારણ કે, એ વાત તમે સાંભળી ચૂક્યા છો. તમારા મનમાં ઠસી ગઈ છે. જો હું એમ કહું કે, મેં એવું કામ કર્યું છે. ખુદા જાણે છે કે, મેં એવું કર્યું નથી તો તમે કહેશો કે, એણે પોતાની વાતમાંથી પીછેહઠ કરી અને પોતે સ્વીકાર કર્યો. એટલે હું મારી અને તમારી વચ્ચે યાકૂબ (અલ.) સિવાય, જેઓ યૂસુફ (અલ.)ના પિતા હતા, બીજું કોઈ ઉદાહરણ જોતી નથી, જ્યારે કે તેમણે કહ્યું હતું કે, ખુદા જ મદદગાર છે અને સબર (ધીરજ) જ ઉત્તમ છે. આમ કહીને હું ચુપ થઈ ગઈ. રસૂલુલ્લાહ (સલ.) પર વહી ઉતરી. જ્યારે હુઝૂરની એ હાલત દૂર થઈ ગઈ ત્યારે તેમણે પરસેવો લૂછતાં

લૂછતાં ખુશખુશાલ થઈને કહ્યું : આઈશા, તું ખુશ થા. ખુદા તઆલાએ તારી પવિત્રતા (ની ગવાહી) ઉતારી. મારા માંબાપે આ સાંભળીને કહ્યું : ઊઠીને રસૂલુલ્લાહ (સલ.)નો આભાર માન. હું ખૂબ ગુસ્સામાં હતી. મેં કહ્યું : ખુદાની કસમ ! હું નહીં ઉઠું અને રસૂલુલ્લાહ (સલ.)નો આભાર નહીં માનું, ન હું તમારી આભારી છું. માત્ર ખુદાનો જ આભાર માનીશ, જેણે મારી પવિત્રતાનો હુકમ ઉતાર્યો. કારણ કે, જ્યારે તમે લોકોએ આ વાત સાંભળી ત્યારે ન એનો ઇન્કાર કર્યો અને ન એમાં કંઈ ફેરફાર કર્યો.

હઝરત આઈશા કહે છે કે, હઝરત ઝૈનબ બિન્તે જહશને તેમની દીનદારીના કારણે અલ્લાહ તઆલાએ આ (તહોમત મૂકવા)માંથી બચાવ્યાં. તેમણે સારી વાત સિવાય બીજું કંઈ કહ્યું નહીં. અલબત્ત, તેમની બહેન હમના બીજા બરબાદ થનારાઓની સાથે બરબાદ થઈ ગઈ.

આ બાબતની ચર્ચા કરનાર મિસ્તહ, હસ્સાન ઇબ્ને સાબિત, હમના અને અબ્દુલ્લાહ ઇબ્ને ઉબય મુનાફિક હતાં. અબ્દુલ્લાહ ઇબ્ને ઉબય જ લોકોમાં આ વાત ફેલાવવા માંગતો હતો. તે જ આ તોફાનનો સૂત્રધાર હતો. હઝરત અબૂબક સિદીકે કસમ માધી કે, મિસ્તહને ખર્ચ માટે કદી કંઈ આપીશ નહીં ત્યારે ખુદા તઆલાએ આ આયત ઉતારી : વ

લાયઅતલિ ઊલૂલ ફદલિ
મિન્કુમ..... 'ઉલૂલ ફદલ'થી હઝરત
અબૂબક્ર મુરાદ છે. 'ઊલીલ કુર્બા વલ
મસાકીન'થી મિસ્તહ મુરાદ છે. આ
આયત સાંભળીને હઝરત સિદ્દીકે
અકબરે કહ્યું : એય અલ્લાહ ! અમે
જરૂર ઇચ્છીએ છીએ કે, તું અમને
બખ્શી દે. જેથી મિસ્તહનું પહેલાનું
ભથ્થું ફરી ચાલુ કરી દીધું.

આયત 'વલયદરિબ્ન
બિખુમુરિહિન્ન અલા
જુયૂબિહિન્ન'ની તફસીર. કિંવા
સ્ત્રીઓ પોતાની ઓઢણીઓ
પોતાના ગરેવાનો પર રાખે.

(૧૦૭/૫૦૦૨) હઝરત આઈશા
કહે છે : અલ્લાહ તઆલા પ્રથમ
હિજરત કરનારી સ્ત્રીઓ પર રહમ કરે.
જ્યારે અલ્લાહ તઆલાએ આયત
વલયદરિબ્ન બિખુમુરિહિન્ન
અલા જુયૂબિહિન્ન ઉતારી ત્યારે
તે ઓરતોએ પોતાની ચાદરો ફાડીને
પોતાની છાતીઓ પર નાખવાનું
શરૂ કર્યું.

(૧૦૮/૫૦૦૩) હઝરત આઈશા
કહે છે કે, જ્યારે આયત વલયદરિબ્ન
બિખુમુરિહિન્ન અલા જુયૂબિહિન્ન
ઉતારી ત્યારે ઓરતોએ તેહબંદ લઈને
છેડા તરફથી ફાડીને ચહેરાઓને
ઢાંક્યા.

સૂરએ ફુરકાન

બિસ્મિલ્લાહિ રહમાનિ રહીમ

ઘબ્ને અબ્બાસ કહે છે કે,
'હબાઅ મ્મન્સૂરા'નો અર્થ છે તે
ધૂળ વગેરે જેને હવા ઉડાવીને
આમતેમ લઇ જાય છે. 'મદ્રા
ઝિલ્લ' તે સમય જે સવારના
ઉદયથી લઇને સૂર્યોદય સુધી
રહે છે. 'સાકિનન' હંમેશા.
'જઅલ્ન ૨૨મ્સ અલયહિ
દલીલા'માં 'દલીલ'થી મુરાદ
સૂર્યનું ચઢાણ છે. 'બિલ્ફતન'નો
અર્થ એ છે કે, જે માણસનું
સાતનું કોઈ કામ બાકી રહી
જાય તેને દિવસમાં કરી લે અને
દિવસનું કોઈ કામ ન થાય
તેને રાત્રે કરી લે.

હસન બસરી કહે છે કે,
'હબ લના મિન અઝવાજિના
વ મુરિરયાતિના ફુરત
અઅ્યુનિન'નો અર્થ એ છે કે,
એય ખુદા ! અમને અમારી
ઓરતો અને બાળકો તરફથી
આંખોની ઠંડક અર્પણ કર. કિંવા
તેમને તારી ઇબાદતમાં મશગૂલ
રાખ. કારણ કે, મુસલમાનની
આંખની ઠંડક એનાથી વધારે
બીજી કોઈ હોય શકતી નથી
કે, પોતાના મહબૂબને અલ્લાહની

બંદગીમાં જુએ. ઇબ્ને અબ્બાસ કહે છે : 'સુબૂરન'નો અર્થ છે મોત. કેટલાક લોકો કહે છે કે, શબ્દ 'સઘર' નરજાતિ છે. 'તસઅઉર' અને 'ઇઝતિરામ' સમઅર્થી છે કિંવા આગના ખૂબ ભડકા થવા. 'તુમ્લા' 'અમ્લયતુ અથવા અમ્લત્તુ'માંથી બન્યું છે. 'રસ' ખાણ એનું બહુવચન 'રિસાસ' છે. 'માયુઅબઉ' અવિશ્વાસુ. 'માઅબઅતુ બિહિ શયઅન' હું તેની કંઈ પરવા કરતો નથી. 'ગરામ' નાશ.

મુજાહિદ કહે છે : 'અતવ'નો અર્થ છે તેમણે નાફરમાની કરી. ઇબ્ને ઉયયના કહે છે કે, 'આતિયતુન'નો અર્થ એ છે કે, તેણે ખજાનચીની નાફરમાની કરી.

અલ્લાહ તઆલા ફરમાવે છે : 'અલ્લઝીન યુહ્શરૂન અલા વુજુહિહિમ ઇલા જહન્નમ ઊલાઘક શર્ મ્મકાનન વ અદલ્લુ સબીલા' જે લોકોને ઉચકીને ઉઘા મોંએ લઈ જઈને દોઝખમાં નાખવામાં આવશે, તેમનો ખરાબ દરજ્જો છે. તેઓ રાહ ભૂલેલ છે.

(૧૦૮/૫૦૦૪) હઝરત અનસ ઇબ્ને માલિક કહે છે : એક માણસે કહ્યું :

હે અલ્લાહના નબી ! શું કિયામતના દિવસે કાફિરને ઉઘા મોંએ ચલાવીને દોઝખમાં લઈ જવામાં આવશે ? આપે ફરમાવ્યું : જે અલ્લાહ દુનિયામાં તેને પગ પર ચલાવી શકે છે, શું કિયામતના દિવસે તે તેને મોં પર ચલાવી શકતો નથી ?

અલ્લાહ તઆલા ફરમાવે છે : 'વ લ્લઝીન લા યદહીન મઅલ્લાહિ ઇલાહન આખર વ લાયકતુલૂન ન્નફસ લ્લતી હર્મ લ્લાહુ ઇલ્લા બિલ હક્કિ વલાયઝનૂન વ મંરયફઅલ ઝાલિક યલ્ક અસામા' 'અસામ'નો અર્થ સજા, કિંવા અલ્લાહના નેક બંદાઓ તેઓ છે જેઓ અલ્લાહ સાથે બીજા કોઈ ખુદાને પોકારતા નથી. ન કોઈનો નાહક જાન લે છે, ન વ્યભિચાર કરે છે. જે માણસ એવું કરશે તે સજા પામશે

(૧૧૦/૫૦૦૫) હઝરત અબ્દુલ્લાહ ઇબ્ને મસ્જીદ (રદિ.) કહે છે : મેં રસૂલુલ્લાહ (સલ.)ને પૂછ્યું કે, સૌથી મોટો કયો ગુનો છે ? આપે ફરમાવ્યું : સૌથી મોટો ગુનો એ છે કે, જે ખુદાએ તમને પેદા કર્યા તેની સાથે બીજા કોઈને ભાગીદાર બનાવો. મેં કહ્યું : એના પછી ? આપે ફરમાવ્યું : તે પછી એ છે કે, તમે તમારી ઔલાદને એવા ભયથી મારી નાખો કે, તે તમારી સાથે ખોરાક

ખાશે. મેં કહ્યું : તે પછી ? આપે ફરમાવ્યું : તે પછી એ છે કે, તમે તમારા પડોશીની પત્ની સાથે વ્યભિચાર કરો. ઇબ્ને મસ્ઊદ કહે છે : રસૂલુલ્લાહ (સલ.)ના ઉપરોક્ત ફરમાનના સમર્થન માટે નીચેની આયત ઉતરી : **વ લ્લાહીન લાયદહીન મઅલ્લાહિ ઇલાહન આખર વ લાયકતુલૂન ન્નફસ લ્લતી હરમ લ્લાહુ ઇલ્લા બિલ હકિક**

(૧૧૧/૫૦૦૬) કાસિમ કહે છે કે, મેં સંઈદ ઇબ્ને જુબેર સામે આયત **વ લ્લાહીન લાયકતુલૂન ન્નફસ લ્લતી હરમલ્લાહુ ઇલ્લા બિલ હકિક** પઢીને પૂછ્યું કે, શું તે માણસની તૌબા કબૂલ થઈ શકે છે જે કોઈ મુસલમાનને જાણી જોઈને કતલ કરે ? સંઈદે કહ્યું : જેવી રીતે આ આયત તમે મારી સામે પઢી તેવી રીતે મેં હઝરત ઇબ્ને અબ્બાસ સામે પઢી હતી. ઇબ્ને અબ્બાસે કહ્યું હતું કે, આ આયત મક્કી છે. હું માનું છું કે, સૂરએ નિસાઅવાળી મદની આયત એની નાસિખ (રદ કરનાર) છે.

(૧૧૨/૫૦૦૭) હઝરત સંઈદ ઇબ્ને જુબેર કહે છે કે, કુફાવાળાઓમાં મુસલમાનોને કતલ કરવાના મસ્અલા અંગે મતભેદ ઉભો થયો. (કિંવા મુઅમિનને કતલ કરનારની તૌબા કબૂલ થાય છે કે નહીં ?) મેં પ્રવાસ કરીને ઇબ્ને અબ્બાસને જોઈને પૂછ્યું. તેમણે કહ્યું : આ આયત

એ હુકમ અંગે સૌથી છેલ્લી ઉતરી છે. બીજી કોઈ આયત એની નાસિખ નથી.

(૧૧૩/૫૦૦૮) હઝરત સંઈદ ઇબ્ને જુબેર કહે છે : મેં હઝરત ઇબ્ને અબ્બાસને આયત **ફજાઝહુ જહન્નમુની** અર્થ પૂછ્યો. તેમણે કહ્યું : (એનો અર્થ એ છે કે) તેની તૌબા કબૂલ નહીં થાય. મેં આયત **વ લાયદહીન મઅલ્લાહિ ઇલાહન આખરના** ઉતરાણનું કારણ પૂછ્યું. તેમણે કહ્યું : આ હુકમ અંધકાર યુગના લોકો માટે હતો. **અલ્લાહ તઆલા ફરમાવે છે : 'યુદાઅફ લહુલ અઝાબુ યવમલ કિયામતિ વ યખુદ ફીહિ મુહાના' કિંવા કિયામતના દિવસે તેને બેવડો અઝાબ થશે. તેઓ ઝલીલ થઇને તેમાં હંમેશા પડ્યા રહેશે**

(૧૧૪/૫૦૦૯) હઝરત ઇબ્ને અબ્બાસને પૂછવામાં આવ્યું કે, **વમરયકતુલ મુઅમિન મમતઅમ્મિદન ફજાઝહુ જહન્નમુની** શું અર્થ છે અને આયત

(૧૧૩/૫૦૦૮) કોઈપણ મુસ્લિમને ઈરાદાપૂર્વક મારી નાખવાની સજા હંમેશા માટે જહન્નમ છે. આ મસ્અલો છે, એ જ કાયદો છે. હા, આ એક અલગ વાત છે કે, શિક્ક સિવાયના તમામ ગુનાહો માફ થઈ શકે છે, એ ન્યાયે અલ્લાહ તઆલાની મહેરબાની અને કૃપાથી કોઈ મુસ્લિમનું જાણી જોઈને ખૂન કરનારને પણ માફી મળી જાય.

લા ચકતુલૂન ળ્નફસ લ્લતી હર્મ
લ્લાહુ ઇલ્લા બિલ હકિક....ના
ઉતરાણનું શું કારણ છે ? ઇબ્ને અબ્બાસે
કહ્યું કે, જ્યારે ઉપરોક્ત આયત ઉતરી
ત્યારે મક્કાવાસીઓએ કહ્યું કે, અમે શિક્ક
પણ કર્યા છે, નાહક ખૂન પણ કર્યું છે,
બેશરમીના કામો પણ કર્યા છે. તે પરથી
અલ્લાહ તઆલાએ ઇલ્લામન તાબ
વ આમન વ અમિલ અમલન
સાલિહા.... ઉતારી. કિંવા જે લોકો તૌબા
કરી લે, ઇમાન લઈ આવે અને નેક
અમલ કરે તેમના માટે હંમેશ માટે
દોઝખ નહીં હોય.

આયત ‘ઇલ્લા મન તાબ વ
આમન વ અમિલ અમલન
સાલિહા, ફીલાઇક યુબદિલુ
લ્લાહુ સચિયાતિહિમ હસનાત
વ કાન લ્લાહુ ગફૂર રંહીમા’ની
તફસીર. કિંવા જે લોકો તૌબા
કરીને મુસલમાન થઇ ગયા
અને નેક કામો કર્યા, તેમની
બુરાઇઓને અલ્લાહ તઆલા
ભલાઇઓથી બદલી નાખશે. ખુદા
તઆલા બખ્શનાર, મહેરબાન છે.

(૧૧૫/૫૦૧૦) હઝરત સઈદ ઇબ્ને
જુબેર કહે છે : મને હઝરત અબ્દુર્રહમાન
ઇબ્ને અબ્બાસે હઝરત ઇબ્ને અબ્બાસ
પાસે આ બંને આયતો વિષે પૂછવા
મોકલ્યો વ મંચકતુલ મુઅમિન

મુતઅમ્મિદન અને વ લ્લાઝીન લા
ચદ્દીન મઅ લ્લાહિ ઇલાહન
આખર.... ઇબ્ને અબ્બાસે કહ્યું : પહેલી
આયત મનસૂખ નથી. બીજી આયત
મુશ્રિકો વિષે ઉતરી છે.

અલ્લાહ તઆલા ફરમાવે છે :
‘ફસલ્લ ચકૂનુ લિઝામા’ કિંવા
એનો બદલો ઝડપી હશે. કિંવા
એનો અર્થ એ છે કે, ગુનેહગાર
નાશ પામશે.

(૧૧૬/૫૦૧૧) હઝરત અબ્દુલ્લાહ
ઇબ્ને મસ્દીદ (રદિ.) કહે છે કે,
પાંચ વસ્તુઓ થઈ ગઈ : ધુમાડા, ચંદ્ર,
રોમનો, શિક્ષા અને તબાહી.

સૂરએ શુઅરા

બિસ્મિલ્લાહિ રંહમાનિ રંહીમ
મુબ્રહિદ કહે છે : ‘તઅબસૂન’નો
અર્થ છે, તમે બનાવો છો. ‘હદીમુન’
કિંવા જો સ્પર્શ કરવામાં આવે તો
પડી જાય છે. ‘મુસહહરીન’ જાદુ
કરે. ‘લયકતુન’ અને ‘અયકતુન’
બહુવચન છે ‘અયકતુન’નું. કિંવા
ઝાડી-ઝાંખરા. ‘યવમુઝ મુલ્લતિ’થી
તે દિવસ મુરાદ છે જ્યારે તેમના
પર અઝાબ છવાઇ ગયો હતો.
‘મવ્ઝૂન’ કિંવા માલુમ. ‘તલ્લ’ પહાડ.
‘શિરઝિમતુન’ નાની ટુકડી.
‘ફી સ્સાજિદીન’થી નમાઝીઓ

મુસાદ છે.

ઇબ્ને અબ્બાસ કહે છે :
'લઅલ્લકુમ તખ્લુદૂન'માં
'લઅલ્લકુમ' 'કઅન્નકુમ'ના
અર્થમાં છે. ભાવાર્થ એ છે કે, તમે
એવા ઘરો બનાવો છો જાણે તમારે
એમાં હંમેશા રહેવાનું છે. 'રીઊન'
ઉંચી ઝમીનો. એનું બહુવચન
'રિયઅતુન' છે અને 'અરયાઉન'નું
એકવચન 'રીઅતુન' છે.
'મધાનિઅ' 'મધ્નઅતુન'નું
બહુવચન છે કિંવા મહેલો અને
કિલ્લાઓ. 'ફરિહીન' અને
'ફારિહીન' સમઅર્થી છે કિંવા
અતડાનાર. કેટલાક લોકો કહે છે :
'ફારિહીન'નો અર્થ છે અનુભવી
લોકો. 'લાતઅસવ' ભારે તોફાન
ન મચાવો. 'આસ, યઇસુ,
અયસન'નો પણ એ જ અર્થ છે.
'જિબિલ્લત, જુબુલ્લુન, જિબિલ્લુન,
જુબુલ્લુન' બધાનો એક જ અર્થ
છે કિંવા પેદાશ. 'જુબિલ' પેદા
કરવામાં આવ્યો.

આયત 'લા તુખ્જીની યઅ
યુબઅસૂન'ની તફસીર

(૧૧૭/૫૦૧૨) હઝરત અબૂ હુરૈરા
કહે છે : હુઝૂર (સલ.)એ કહ્યું : કિયામતના
દિવસે હઝરત ઇબ્રાહીમ (અલ.) પોતાના
પિતાને જોશે કે તેમના પર માટી પડેલી

હશે અને કાળાશ લપેટાયેલી હશે.

(૧૧૮/૫૦૧૩) હઝરત અબૂ હુરૈરા
કહે છે : હુઝૂર (સલ.)એ કહ્યું : કિયામતના
દિવસે હઝરત ઇબ્રાહીમ (અલ.)ની જ્યારે
પોતાના પિતા સાથે મુલાકાત થશે ત્યારે
ખુદાને કહેશે : એય અલ્લાહ ! તે મને
વાયદો કર્યા હતા કે, જે દિવસે બધા લોકોને
ઉઠાડવામાં આવશે ત્યારે હું તને ઝલીલ
નહીં કરૂં. અલ્લાહ તઆલા કહેશે : મેં
કાફિરો પર જન્મત હરામ કરી દીધી છે.

આયત 'વ અન્નિર અશીરતકલ
અકરબીન'ની તફસીર. 'વખ્ફિદ
જનાહક' કિંવા તમારા પડખાને
નરમ કરો. ભાવાર્થ એ છે કે,
નરમી અને મહેરબાની કરો.

(૧૧૮/૫૦૧૪) હઝરત ઇબ્ને
અબ્બાસ કહે છે : જ્યારે આયત વ
અન્નિર અશીરતકલ અકરબીન
ઉતરી ત્યારે રસૂલુલ્લાહ (સલ.)એ સફા
પહાડ પર ચઢીને કુરૈશીઓને અવાજ
દેવાનો શરૂ કર્યો. એય ફિહની ઔલાદ !
આ બાજુ આવો. એય અદીની ઔલાદ !
આ બાજુ આવો. બધા લોકો ભેગા થયા.
જે લોકો પોતે આવી શકતા ન હતા તેમણે
પોતાનો પ્રતિનિધિ મોકલ્યો કે જોઈ આવો,
શું વાત છે ? અબૂ લહબ અને બીજા
કુરૈશીઓ પણ આવ્યા ત્યારે હુઝૂર (સલ.)એ
કહ્યું : જુઓ, હું તમને ખબર આપું કે,
(પહાડની તે બાજુએ) ખીણમાં થોડાક

સવારો છે જે તમને લૂંટવા માગે છે, તો શું તમે મને સાચો માનશો ? બધાએ કહ્યું : જી હા, અમે હંમેશા તમારી સચ્ચાઈનો અનુભવ કર્યો છે. હુઝૂરે કહ્યું : તો હું તમને ડરાવું છું કે, તમારી સામે ભયંકર અઝાબ છે. આ સાંભળીને અબૂ લહબે કહ્યું : તું હંમેશ માટે નાશ પામે. શું તે અમને આટલા માટે ભેગા કર્યા હતા ? તે પરથી આયત તબ્બત યદા અબી લહબ..... ઉતરી.

(૧૨૦/૫૦૧૫) હઝરત અબૂ હુરૈરા કહે છે કે, અલ્લાહ તઆલાએ જ્યારે આયત વ અન્જિર અશીરતકલ અકરબીન ઉતારી ત્યારે હુઝૂર (સલ.)એ તરત ઉભા થઈને કહ્યું : એય કુરૈશીઓ ! તમારા જાનોને પોતે ખરીદી લો. હું અલ્લાહ તઆલાનો અઝાબ તમારાથી દૂર કરી શકતો નથી. એય અબ્દે મુનાફની ઔલાદ ! હું ખુદાની સામે તમારા પણ કંઈ કામમાં આવી શકતો નથી. હે અબ્બાસ ઈબ્ને અબ્દુલ મુત્તલિબ ! હું અલ્લાહની સામે તમારા કંઈ કામમાં આવી શકતો નથી. હે રસૂલુલ્લાહની ફોઈ સફિયા ! હું અલ્લાહની સામે તમારા કંઈ કામમાં આવી શકતો નથી. એય મુહમ્મદની પુત્રી ફાતિમા ! તમે મારા માલમાંથી જે વસ્તુ ઇચ્છો તે માંગી લો, પરંતુ ખુદાની સામે હું તમને કંઈ ફાયદો પહોંચાડી શકતો નથી.

સૂરએ નમલ

બિસ્મિલ્લાહિ રહમાનિ રહીમ

‘બબઅ’ કિંવા છુપું, ગુપ્ત.
‘લાકિબલ’ તાકાત નથી.
‘ધરહુન’ કાયનું બનાવેલું મકાન
અથવા ઈચી બીલ્ડીંગ.

ઇબ્ને અબ્બાસ કહે છે : ‘વ લહા અરશુન અઝીમ’નો અર્થ એ છે કે, બિલકીસનું સિંહાસન અત્યંત ખૂબસૂરત અને અનમોલ હતું. ‘મુસ્લિમીન’ ફરમાંબરદાર, તાબેદાર, ‘રદિફ’ તે નજીક આવ્યો. ‘જમિદતુન’ કાયમ. ‘અવઝિઅની’ મને તોફીક દે.

મુજાહિદ કહે છે : ‘નક્કિર’નો અર્થ છે રૂપ બદલી નાખો. ‘વ ઊતીનલ ઇલ્મ’ હઝરત સુલયમાનની ઉકિત છે. ‘ધરહુન’થી તે હોજ મુરાદ છે જેના પર હઝરત સુલયમાને કાય લગાડ્યા હતા.

સૂરએ ફસસ

બિસ્મિલ્લાહિ રહમાનિ રહીમ

‘કુલ્લુ શયઇન હાલિકુન ઇલ્લા વજ્હુ’ તેના મુલ્ક સિવાય દરેક વસ્તુ નાશ પામનાર છે અથવા એ મુરાદ છે કે જે અમલથી

ખુદાને ખુશ કરવાની નેમ હોય તે નાશ પામનાર નથી.

મુખાહિદ કહે છે : 'ફઅમિયત અલયહિમુલ અંબાઈ' કિંવા તેમને દલીલો મળી નહીં.

અલ્લાહ તઆલા ફરમાવે છે 'ઇન્નક લા તહદી મન અહબબત વ લાકિન્ન લ્લાહ યહદી મંચ્યશાઈ' કિંવા તમે જેને ઇચ્છો તેને હિદાયત આપી શકતા નથી, બલ્કે ખુદા જેને ઇચ્છે છે તેને હિદાયત આપે છે

(૧૨૧/૫૦૧૬) હજરત મુસયિબ કહે છે કે, જ્યારે અબૂ તાલિબના અવસાનનો સમય નજીક આવ્યો ત્યારે તેમની પાસે રસૂલુલ્લાહ (સલ.) ગયા ત્યારે ત્યાં અબૂ જહલ અને અબ્દુલ્લાહ ઇબ્ને અબૂ ઉમય્યાને પણ બેઠેલા જોયા. હુઝૂરે અબૂ તાલિબને કહ્યું : કાકા, એક વાર 'લાઈલાહ ઇલ્લલ્લાહુ' કહી દો. જેથી હું ખુદા સામે તમારા માટે દલીલ રજૂ કરી શકું. અબૂ જહલ અને અબ્દુલ્લાહે કહ્યું : અબૂ તાલિબ, શું તમે અબ્દુલ મુત્તલિબના ધર્મમાંથી ફરી જાઓ છો ? રસૂલુલ્લાહ (સલ.) સતત તૌહીદના કલિમાનો સ્વીકાર કરવા માટે અબૂ તાલિબને કહી રહ્યા હતા. અબૂ જહલ અને અબ્દુલ્લાહ ઇબ્ને અબૂ ઉમય્યા ઉપરોક્ત કથનનો પુનરુચ્ચાર કરી રહ્યા

હતા. છેવટે અબૂ તાલિબે 'લાઈલાહ ઇલ્લલ્લાહ' કહેવાનો ઇન્કાર કર્યો. છેલ્લો શબ્દ આ પ્રમાણે કહ્યો કે, હું અબ્દુલ મુત્તલિબના ધર્મ પર છું. નાછુટકે હુઝૂર (સલ.)એ કહ્યું : ખુદાની કસમ ! હું ખુદાની પાસે તમારા માટે ત્યાં સુધી મગફિરતની દુઆ કરતો રહીશ જ્યાં સુધી મને મનાઈ હુકમ નહીં મળે. અલ્લાહ તઆલાએ અબૂ તાલિબ વિષે આયત ઇન્નક લા તહદી મન અહબબત વ લાકિન્ન લ્લાહ યહદી મંચ્યશાઈ ઉતારી અને હુઝૂર (સલ.) માટે આ આયત ઉતારી : મા કાન લિન્નબિરિય વ લ્લાઝીન આમનૂ અંચ્યસ્તગફિર લિલ મુશિરકીન કિંવા નબી અને મુસલમાનો માટે એ વાત જાઈઝ નથી કે, મુશિરકો માટે મગફિરતની દુઆ કરે.

ઇબ્ને અબ્બાસ કહે છે : ઊલીલ કુવ્વતનો અર્થ એ છે કે, તેની ચાવીઓ પુરૂખોનું એક ટોળું પણ ઉંચકી શકતું ન હતું. લતનૂઈ બેશક, વજનદાર હતી. ફારિગન કિંવા મૂસાની યાદ સિવાય બધી વસ્તુઓથી તેમનું દિલ ખાલી થઈ ગયું હતું. 'ફરિહીન' અતડાનાર કુસ્સીહિ તેની પાછળ જા. કિસ્સાનો અર્થ વર્ણન કરવાનો પણ થાય છે. જેમકે નહનુ નકુસ્સુ અલચ્ક અમે તમારી સામે વર્ણન કરીએ છીએ. અન જુનુબિન વ જનાબતિન વ ઇજતિનાબિન

ત્રણે સમઅર્થી છે કિંવા દૂરથી. નબિતશુ અને નબ્તુશુ બંનેનો એક જ અર્થ છે કિંવા અમે શિક્ષા આપીશું. યઅતમિરૂન તેઓ પરસ્પર સલાહ-મંત્રણા કરે છે. જાવતુન અંગારો. શિહાબ તે અંગારો જેમાં જવાળા પણ હોય. કઅન્નહા હય્યતુન તસ્આ સાપ અમુક પ્રકારના હોય છે. જાન્ન, અફઆ, અસ્વદ રિદઉન મદદગાર.

ઇબ્ને અબ્બાસ કહે છે : યુસાફિકુનીનો અર્થ છે, જેથી તેઓ મારું સમર્થન કરે.

સનશુદુ અદુદક બિઅબીક અમે તારા ભાઈ વડે તારા હાથ મજબૂત કરીશું કિંવા તારા ભાઈને અમે તારા મદદગાર બનાવીશું. કારણ કે, જો કોઈને કોઈ વસ્તુથી મજબૂત કરવામાં આવે તો જાણે તે વસ્તુ તેના માટે હાથ બની જાય છે. મકબૂહીન નાશ પામનાર. વસ્સલ્ના અમે તેને વર્ણન કર્યું અને પૂરું કર્યું. યુજબા ખેંચવામાં આવે છે. બતિરત્ નાફરમાની કરી. હદ વટાવી ગઈ. ઉમ્મુલ કુરા મક્કા અને મક્કાની આજુબાજુને કહેવામાં આવે છે. તુકિન્નુ છુપાવે છે. અકનન્તુહુ મેં તેને છુપાવ્યો. કનન્તુહુનો પણ એ જ સ્મર્ય છે અને જાહેર કરી દેવાનો અર્થ પણ થાય છે. વરક જુઓ. યબ્સુતુ રિઝ્ક લિમંચ્યશાઉ વ ચકદિર અલ્લાહ

જેની ઈચ્છે તેની રોજી વધારી દે છે અને જેની ઈચ્છે છે તેની ઓછી કરી દે છે.

આયત ‘ઇન્ન લ્લાહી ફરદ અલત્કલ કુઅનિ’ની તફસીર

(૧૨૨/૫૦૧૭) હઝરત ઈબ્ને અબ્બાસ કહે છે કે, આયત લરાદુક ઇલા મઆદમાં મઆદથી મક્કા મુરાદ છે.

સૂરએ અન્કબૂત

બિસ્મિલ્લાહિ રહમાનિ રહીમ

મુજાહિદ કહે છે : ‘વ કાનૂ મુસ્તબિયરીન’ તેઓ ગુમરાહીમાં હોશિયાર હતા. ‘ફલયઅલમન્ન લ્લાહુ, ખુદા તેને જાણે છે. ‘અસ્કાલ મ્મઅ અસ્કાલિહિમ’માં ‘અસ્કાલ’થી ગુનાહો મુરાદ છે.

સૂરએ અલિફ લામ મીમ
ગુલિબતિ ર્મ

બિસ્મિલ્લાહિ રહમાનિ રહીમ

‘ફલાયરબૂ....’ કિંવા જે માલસને કરજ આપે તેની પાસેથી ઉત્તમ વસ્તુ ન લે. કારણ કે, એમાં સવાબ રહેતો નથી.

મુજાહિદ કહે છે : ‘યુહબરૂન’નો અર્થ છે તેમને નેઅમતો આપવામાં આવશે. ‘ફલિઅન્કુ સિહિમ

યમ્હદૂન' તેઓ પોતાના માટે
નિસ્તરો બિછાવે છે. 'વદફુન'
વરસાદ.

ઇબ્ને અબ્બાસ કહે છે : 'હલ
લકુમ મિમ્મા મલકત્
અય્યાનુકુમ' મૂર્તિઓ વિશે ઉતરી
છે. ભાવાર્થ એ છે કે અલ્લાહ
માલિક છે અને મૂર્તિઓ મિલ્કત
છે. સ્પષ્ટ છે કે, મિલ્કત માલિક
બરાબર થઈ શકતી નથી. કિંવા
ખુદા અંગે તમે મૂર્તિઓ વિષે
ડરો છો. 'યસ્સદ્દીન' તેઓ
અલગ અલગ હશે. 'ફસ્દઅ'
તફાવત કરો.

કેટલાક લોકો કહે છે કે, 'દુઅફ'
અને 'દઅફ' સમઅર્થી છે.
મુજાહિદ કહે છે : 'સૂઆ' અને
'ઇસાઅત' કિંવા બુરાઇ,
કુકર્મીઓનું વળતર

(૧૨૩/૫૦૧૮) હઝરત મસ્રૂક કહે
છે કે, એક માણસ કિન્દા (કુફા)
મહોલ્લામાં હદીસ બયાન કરી રહ્યો હતો.
તે કહી રહ્યો હતો કે, કિયામતના દિવસે
ધુમાડો આવશે અને મુનાફિકોના કાનો
અને આંખોમાં ઘુસી જશે. ઇમાનદાર પર
તે ફક્ત એટલી અસર કરશે જેટલી કે
સળેખમ. આ સાંભળીને અમે ગભરાઈ
ગયા. મેં ઇબ્ને મસ્રીદ પાસે જઈને કહ્યું :
ઇબ્ને મસ્રીદ ટેકો લગાડીને બેઠા હતા.

ગુસ્સામાં સીધા થઈને બેસી ગયા. તેમણે
કહ્યું : જે માણસ જાણતો હોય તે કહે
અને ન જાણતો હોય તે 'વલ્લાહુ
અઅલમ' કહે. કારણ કે, જે વસ્તુને ન
જાણતા હોય તેના વિષે અજ્ઞાન હોવાનું
જાહેર કરવું પણ ઇસ્મ છે. અલ્લાહ
તઆલાએ પોતાના નબીને કહ્યું છે :
કુલ મા અસ્અલુકુમ અલયહિ
મિન અજિન વ મા અનમિનલ
મુતકલિફીન કિંવા એય નબી ! કહી
દો કે, હું તમારી પાસે એનું વળતર માંગતો
નથી અને હું બનાવટ કરનાર નથી.
કુરેશીઓ ઇસ્લામથી પાછળ હઠતા હતા
ત્યારે હુઝૂરે તેમના માટે બદદુઆ કરી
હતી અને કહ્યું હતું : એય અલ્લાહ ! તેમને
પૂસુક (અલ.) જેવા દુકાળના સાત વરસોમાં
સપડાવીને મને તેમના મુકાબલામાં કામિયાબ
કર. હુઝૂરની બદદુઆના કારણે તે લોકો
એવા દુકાળમાં સપડાયા કે, બરબાદ થઈ
ગયા. તેઓ મુડદાંઓના હાડકાં ખાવા
લાગ્યાં તે સમયે માણસને આકાશ અને
ભૂમિની વચ્ચે (ભૂખ અને કમજોરીના
કારણે) ધુમાડા જેવું દેખાતું હતું. અબૂ
સુફ્યાને મજબુર થઈને મુબારક સેવામાં
હાજર થઈને કહ્યું : મુહમ્મદ ! તમે લોકોને
કૌટુંબિક સંબંધો જાળવવાનો હુકમ આપો
છો. તમારી કૌમ બરબાદ થઈ રહી છે.
તમે ખુદા પાસે તેમના માટે દુઆ માંગો.
આમ કહ્યા પછી ઇબ્ને મસ્રીદે આ આપત
પઢી : ફરતકિબ યત્મ તઅતી

સ્સમાઈ બિદુખાનિ મ્મુબીન....
આઈદૂન. અફયુકશફુ અન્હુમ
અઝાબુલ આબિરતિ ઘઝા બઅ
સુમ્મ આદૂ ઇલા ફુફિહિમ. ઇબ્ને
મસ્ઝિદે કહ્યું કે, આયત યત્મ
નબ્તિશુલ બત્થાતલ ફુબ્રામાં ભારે
શિક્ષાથી બદરની લડાઈનો દિવસ
મુરાદ છે અને લિઝામનથી પણ
એ જ મુરાદ છે. હા, અલિફ લામ
મીમ ગુલિબતિ રૂમનો અર્થ
આવી ગયો છે.

આયત 'લાતબ્દીલ લિખલિક
લ્લાહિ'ની તફસીર 'ખલ્ફુલ્લાહ'થી
અલ્લાહનો દીન મુરાદ છે.
'ખુલુકિલ અવ્વલીન'થી પણ
દીન મુરાદ છે. 'ફિતરત'થી
ઇસ્લામ મુરાદ છે

(૧૨૪/૫૦૧૯) હઝરત અબૂ
હુરૈરા કહે છે : હુઝૂર (સલ.)એ
ફરમાવ્યું કે, દરેક બાળક ઇસ્લામ પર
પેદા થાય છે. પછી તેના માંબાપ તેને
ચહૂદી, ઇસાઈ અથવા પારસી બનાવી
દે છે, જેવી રીતે કે ચારપગાનું બચ્ચું
સંપૂર્ણપણે ચારપગું હોય છે. શું તમને
કોઈ બચ્ચું જન્મથી જ કાન કપાયેલું
દેખાય છે ? આ પ્રમાણે કહ્યા પછી
નામદાર હુઝૂર (સલ.)એ ફરમાવ્યું :
ફિતરત લ્લાહિ લ્લતી ફતર
ન્નાસ અલયહા લાતબ્દીલ

લિખલિક લ્લાહિ, ઝાલિક દીનુલ
કરિયમ.

સૂરએ લુકમાન

બિસ્મિલ્લાહિ રહમાનિ રહીમ
આયત 'લા તુશિરક બિલ્લાહિ
ઇન્ન શિશક' લઝુલ્મુન
અઝીમ'ની તફસીર

(૧૨૫/૫૦૨૦) હઝરત
અબ્દુલ્લાહ ઇબ્ને મસ્ઝિદ કહે છે કે,
જ્યારે આયત અલ્લાઝીન આમનૂ
વ લમયલિબસૂ ઇમાનહુમ
બિઝુલ્મિન ઉતરી ત્યારે સહાબાને એ
હુકમ મુશકેલ લાગ્યો. એટલે તેમણે કહ્યું
કે, અમારામાં કયો એવો માણસ છે
જેણે ઇમાનને ઝુલ્મ સાથે ભેળસેળ કર્યું
નથી ? હુઝૂરે કહ્યું : એનો અર્થ એવો
નથી. (બલ્કે ઝુલ્મથી શિર્ક મુરાદ છે.)
શું તમે તે વાત સાંભળી નથી જે હઝરત
લુકમાને પોતાના પુત્રને કહી હતી,
એય બેટા ! શિર્ક કરશો નહીં. કારણ
કે, શિર્ક કરવું ભારે ઝુલ્મ છે.

આયત 'ઇન્ન લ્લાહ ઇન્દહુ
ઇલ્મુ સ્સાઅતિ'ની તફસીર

(૧૨૬/૫૦૨૧) હઝરત અબૂ
હુરૈરા (રદિ.) કહે છે : એક દિવસ
રસૂલુલ્લાહ (સલ.) લોકોની સામે બેઠા
હતા, એવામાં એક માણસ પગપાળા

ચાલીને આવ્યો અને કહ્યું : યા રસૂલલ્લાહ ! ઇમાન શું વસ્તુ છે ? હુજૂરે કહ્યું : ઇમાન એ છે કે, ખુદા પર, તેના ફરિશ્તાઓ, પયગમ્બરો અને આખિરત પર તમને વિશ્વાસ હોય. કિયામતના દિવસે ઉઠવા પર તમને વિશ્વાસ હોય. તે માણસે કહ્યું : યા રસૂલલ્લાહ ! ઇસ્લામ શું વસ્તુ છે ? રસૂલુલ્લાહ (સલ.)એ કહ્યું : ઇસ્લામ એ છે કે, તમે ખુદાની ઇબાદત કરો. તેની સાથે કોઈને ભાગીદાર ન બનાવો. કાયદેસર નમાઝ પઢો. ફઝ્ જકાત આપો. રમઝાનના રોઝા રાખો. તે માણસે કહ્યું : યા રસૂલલ્લાહ ! ઇહસાન શું છે ? (કિંવા કઈ ઇબાદતમાં ખૂબી છે ?) આપે કહ્યું : ઇહસાન એ છે કે, તમે ખુદાની એવી રીતે ઇબાદત કરો, જાણે તેને જોઈ રહ્યા છો. જો એવું ન બને તો (ઓછામાં ઓછું એટલું દિલમાં સમજો કે) તે તમને જોઈ રહ્યો છે. તે માણસે કહ્યું : યા રસૂલલ્લાહ ! કિયામત કયારે આવશે ? આપે કહ્યું : જે માણસને પૂછવામાં આવી રહ્યું છે તે પૂછનાર કરતાં વધારે એ વાત જાણતો નથી, પરંતુ હું તમને કિયામતની નિશાનીઓ બતાવું છું, એક નિશાની તો એ છે કે, ઓરત પોતાની માલિકજાની માં હશે. બીજી નિશાની એ છે કે, ઉઘાડા શરીરે અને ખુલ્લા પગે ફરનારાઓ લોકોના

સરદાર બની જશે. કિયામત તે વસ્તુઓ પૈકીની એક છે જેની જાણ અલ્લાહ સિવાય બીજા કોઈને નથી. ઇન્ન લ્લાહ ઇન્દહુ ઇલ્મુ સ્સાઅતિ વ યુન્ઝઝિલુલ ગસ્સ વ યઅલમુ મા ફીલ અરહામિ. બેશક, ખુદાને જ કિયામતની જાણ છે. તે જ વરસાદ વરસાવે છે, તે જ ગર્ભશયમાંની વસ્તુને જાણે છે. આ સાંભળીને તે માણસ પાછો ફરીને ચાલ્યો ગયો. હુજૂરે કહ્યું : તેને મારી પાસે પાછો બોલાવો. લોકો તેને પાછો બોલાવવા ગયા, પરંતુ તે મળ્યો નહીં. હુજૂરે કહ્યું : એ જિબ્રઈલ હતા. લોકોને દીન શીખવવા આવ્યા હતા.

(૧૨૭/૫૦૨૨) હઝરત અબ્દુલ્લાહ ઇબ્ને ઉમર કહે છે : હુજૂર (સલ.)એ ફરમાવ્યું કે, ગૈબની પાંચ ચાવીઓ છે. આ પ્રમાણે કહ્યા પછી હુજૂરે આ આયત પઢી : ઇન્ન લ્લાહ ઇન્દહુ ઇલ્મુ સ્સાઅતિ....

સૂરએ તન્ઝીલુ સ્સજદહ બિસ્મિલ્લાહિ રંહમાનિ રંહીમ મુજાહિદ કહે છે : 'મહીન'નો અર્થ છે કમજોર. એનાથી પુરુષનું વીર્ય મુરાદ છે. 'દલ્લના' બરબાદ થયા.

ઇબ્ને અબ્બાસ કહે છે :
'જુરુન' તે જમીનને કહેવામાં
આવે છે કે, તેના પર જો
વરસાદ પડે તો કંઈ ફાયદો ન
કરે. કિંવા વેરાન પ્રદેશ.

આયત 'ફલાતઅલમુ નફસુ
મ્માઉજિફિ લહુમ'ની તફસીર

(૧૨૮/૫૦૨૩) હઝરત અબૂ
હુરૈરા કહે છે : હુઝૂર (સલ.)એ
ફરમાવ્યું કે, અલ્લાહ તઆલા ફરમાવે
છે : મેં મારા નેક બંદાઓ માટે એવી
વસ્તુઓ તૈયાર રાખી છે જેને કોઈ
આંખે ન જોઈ છે, ન કોઈ કાને સાંભળી
છે અને કોઈ માણસના દિલમાં ન તેની
કલ્પના આવી છે. અબૂ હુરૈરા
કહે છે : જો તમે એનો પુરાવો
ઈચ્છતા હોય તો આ આયત પઢો :
ફલાતઅલમુ નફસુ મ્માઉજિફિય
લહુમ મિન કુર્તિ અઅ્યુનિન
કિંવા કોઈ માણસ જાણતો નથી કે
તેમના માટે કેવી કેવી આંખોને ઠંડક
આપનારી વસ્તુઓ છુપાયેલી
રાખવામાં આવી છે.

(૧૨૯/૫૦૨૪) હઝરત અબૂ
હુરૈરા કહે છે : હુઝૂર (સલ.)એ
ફરમાવ્યું કે, અલ્લાહ તઆલા ફરમાવે
છે : મેં મારા નેક બંદાઓ માટે એવી
વસ્તુઓ તૈયાર કરી રાખી છે જે કોઈ
આંખે જોઈ નથી, કોઈ કાને સાંભળી

નથી અને કોઈ માણસના દિલમાં તેની
કલ્પના આવી નથી. આ સંગ્રહ તે
વસ્તુઓ સિવાય છે જેની ખબર તમને
(કુર્આનમાં) આપવામાં આવી છે.
આમ કહ્યા પછી હુઝૂરે આયત
ફલાતઅલમુ નફસુ મ્માઉજિફિય
લહુમ મિન કુર્તિ અઅ્યુનિન
જઝાઅમ્ ગિમા કાનૂ યઅમલૂન
પઢી.

સૂરએ અહઝાબ

બિસ્મિલ્લાહિ રહમાનિ રહીમ
મુજાહિદ કહે છે : 'ષયાષીહિમ'
કિંવા તેમના મહેલો

(૧૩૦/૫૦૨૫) હઝરત અબૂ
હુરૈરા કહે છે : હુઝૂર (સલ.)એ
કહ્યું : દરેક મુઅમિન સાથે દુનિયા
અને આખિરતમાં બીજા લોકોની
સરખામણીમાં સૌથી નજીકનો સંબંધ
ધરાવનાર હું છું. જો તમે એનો પુરાવો
ઈચ્છતા હોય તો આ આયત પઢો :
અન્નબિરયુ અવલા બિલ
મુઅમિનીન મિન અન્ફુસિહિમ
એટલે જે મુસલમાન પોતાના
વારસામાં કંઈ માલ છોડીને મરે તો
તેના સગાંઓ તેના વારસદાર બને, જે
પણ હોય; અને જો કંઈ દેવું અથવા
સ્ત્રી-બાળકો છોડીને મરે તો મારી
પાસે આવવું જોઈએ. હું તેનો

સરપરસ્ત છું.

આયત 'ઉદઊહુમ લિઆબા-ઈહિમ'ની તફસીર

(૧૩૧/૫૦૨૬) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)ના આજાદ કરેલા ગુલામ જેદ ઈબ્ને હારિસને અમે જેદ ઈબ્ને મુહમ્મદ કહેતા હતા, પરંતુ કુર્આનમાં હુકમ ઉતર્યો કે, તેમની તેમના પિતા તરફ નિસ્બત કરો. મુદાની નઝરમાં આ જ સંપૂર્ણ ઇન્સાફની વાત છે.

આયત 'ફમિન્હુમ મન કદા નહબહુ વ મિન્હુમ મંચ્યન્ત ઝિર વ મા બદલૂ તબ્દીલા'ની તફસીર. 'નહબહુ' પોતાનું વચન. 'અકતારૂહા' તેની આજુબાજુ. અતવહા કિંવા તેમને આપ્યો

(૧૩૨/૫૦૨૭) હઝરત અનસ ઈબ્ને માલિક કહે છે : અમને લાગે છે કે, આયત મિનલ મુઅમિનીન રિજાલુન સદકૂ મા આહદૂ લ્લાહ અલયહિ હઝરત અનસ ઈબ્ને નદ્ર અંગે ઉતરી હતી.

(૧૩૩/૫૦૨૮) હઝરત જેદ ઈબ્ને સાબિત (રદિ.) કહે છે કે, જ્યારે અમે કુર્આનને એકત્ર કરવાનું કામ શરૂ કર્યું ત્યારે સૂરએ અહઝાબની એક આયત

જે હું રસૂલુલ્લાહ (સલ.) પાસેથી સાંભળતો હતો તે મળતી ન હતી, તે આયત ખુઝયમા અનસારી પાસે મળી આવી, જેમની એકલાની ગવાહીને બે માણસોની ગવાહી બરાબર ઠેરવી હતી. (તે આયત આ પ્રમાણે છે :) મિનલ મુઅમિનીન રિજાલુન સદકૂ મા આહદૂ લ્લાહ અલયહિ.

આયત 'કુલ લિઅઝવાજિક ઇન ફુન્તુન્ન તુરિદ્નલ હયાત ફુન્યા વ ઝીનતહા ફતઆલરન ઉમતિઅફુન્ન વ ઉસરિહફુન્ન સરાહન જમીલા' કિંવા એચ નબી ! તમારી ઓરતોને કહી દો કે, જો તમે દુનિયાનું જીવન અને આરામ ઇચ્છતી હોય તો આવો, હું તમને આરામ આપું અને સારી રીતે તમને વિદાય કરું

'તબરૂજ' સૌંદર્યનું પ્રદર્શન કરવું. 'સુન્નતલ્લાહિ' કિંવા એવી રીત જે અલ્લાહ તઆલાએ કાયમ કરી.

(૧૩૪/૫૦૨૯) ઉમ્મુલ મુઅમિનીન હઝરત આઈશા કહે છે કે, અલ્લાહ તઆલાએ જ્યારે રસૂલે પાક (સલ.)ની પત્નીઓને પસંદગી કરવાની હુકમ આપ્યો ત્યારે આપ મારી પાસે આવ્યા અને કહ્યું : હું તમને

એક વાત કરું છું, પણ તમારે જલદી જવાબ આપવાની જરૂર નથી. તમારા માંબાપ સાથે સલાહ-મંત્રણા કરી લો. રસૂલુલ્લાહ (સલ.) સારી રીતે જાણતા હતા કે, મારા માંબાપ મને હુઝૂરથી અલગ થવાની રજા નહીં આપે. જેમકે હુઝૂરે ફરમાવ્યું કે, અલ્લાહ તઆલાએ ફરમાવ્યું છે : **يَا أَيُّهَا النَّبِيُّ قُلْ لِمَنْ فِي الدِّينِ إِلَهَةٌ إِلَّا اللَّهُ**..... મેં જવાબ આપ્યો : એમાં માંબાપ પાસે સલાહ લેવાની શું જરૂર છે. હું ખુદાને, તેના રસૂલને અને આબિરતને પસંદ કરું છું.

આયત 'وَمَنْ يُشْرِكْ يُطِغْثِلْهُ اللَّهُ فِي سَعِيرٍ' તુરિદનલ્લાહ વ રસૂલહુ વ ફારલ આબિરત ફઘન્ન લ્લાહ અઅદ્દ લિલ મુહસિનાતિ મિન્કુન્ન અજરન અઝીમા' કિંવા જો તમે ખુદા, રસૂલ અને આબિરતનું ઘર ઇરછતી હોય તો તમારામાંની નેક ઓરતો માટે અલ્લાહ તઆલાએ મોટો સવાબ તૈયાર રાખ્યો છે.

કતાદા કહે છે કે, આયત 'وَمَنْ يُشْرِكْ يُطِغْثِلْهُ اللَّهُ فِي سَعِيرٍ' માં 'આયાત'થી મુરાદ કુર્આન, હદીસ અને હિકમત છે.

(૧૩૫/૫૦૩૦) હઝરત આઈશા કહે છે કે, જ્યારે રસૂલુલ્લાહ (સલ.)ને પત્નીઓને પસંદગી આપવાનો હુકમ થયો ત્યારે હુઝૂરે સૌ પ્રથમ મારાથી પહેલ કરી. આપે કહ્યું કે, હું તમને એક વાત કરું છું, પરંતુ ઉતાવળ કરશો નહીં. તમારા માંબાપ સાથે સલાહ-મંત્રણા કરીને જવાબ આપજો. હુઝૂર જાણતા હતા કે, મારા માંબાપ મને હુઝૂરને છોડવાની સલાહ નહીં આપે. હુઝૂરે કહ્યું કે, અલ્લાહ તઆલાએ ફરમાવ્યું છે : **يَا أَيُّهَا النَّبِيُّ قُلْ لِمَنْ فِي الدِّينِ إِلَهَةٌ إِلَّا اللَّهُ**..... મેં જવાબ આપ્યો : એમાં માંબાપ પાસે સલાહ લેવાની શું જરૂર છે. હું ખુદા, રસૂલ અને આબિરતનું ઘર ઇરછું છું. હઝરત આઈશા કહે છે : પછી બીજી પત્નીઓએ પણ તેવું જ કયું જેવું મેં કયું હતું.

આયત 'وَمَنْ يُشْرِكْ يُطِغْثِلْهُ اللَّهُ فِي سَعِيرٍ' મલ્લાહુ મુન્દીહિ વ તખ્શા ન્નસ વ લ્લાહુ અહકકુ અન તખ્શાહુ'ની તફસીર કિંવા તું તારા દિલમાં તે વસ્તુ છુપાવે છે જેને અલ્લાહ જાહેર કરવા માંગે છે. 'તું લોકોથી ડરે છે જો કે અલ્લાહથી મોટે ભાગે ડરવું જોઈએ

(૧૩૬/૫૦૩૧) હઝરત અનસ ઇબ્ને માલિક કહે છે કે, ઉપરોક્ત આયત હઝરત ઝેનબ બિન્તે જહશ અને ઝેદ ઇબ્ને હારિસા અંગે ઉતરી હતી.

આયત 'તુરજી મન તશાહિ મિન્હુન્ન વ તુર્જવી ઇલસ્ક મન તશાહિ વ મનિ બતગરત મિમ્મન અઝલત ફલા જુનાહ અલસ્ક'ની તફસીર. કિંવા હે નબી ! તે ઓરતોમાંથી જેને તમે ઇચ્છો તેને પાછા રાખી શકો છો, જેને ઇચ્છો તેને પોતાની પાસે જગ્યા આપી શકો છો, જે ઓરતોને તમે અલગ કરી દીધી તેને ફરી તમારૂં દિલ ઇચ્છે તો કંઈ વાંધો નથી.

ઇબ્ને અબ્બાસ કહે છે : 'તુરજી'નો અર્થ છે તમે પાછા રાખો અથવા મહેતલ આપો. 'અરજીહિ' તેને મહેતલ આપો.

(૧૩૭/૫૦૩૨) હઝરત આઈશા કહે છે : મને તે ઓરતો અંગે શરમ આવતી હતી જેમણે પોતાની જાન રસૂલુલ્લાહ (સલ.)ને બખ્શી હતી. હું એમ કહેતી હતી કે, ઓરત પોતાની જાન રસૂલુલ્લાહ (સલ.)ને બખ્શે છે. (આ વિચિત્ર વાત છે) પરંતુ અલ્લાહ

તઆલાએ જ્યારે આયત તુરજી મન તશાહિ મિન્હુન્ન વ તુર્જવી ઇલસ્ક મન તશાહિ વ મનિ બતગરત મિમ્મન અઝલત ફલાજુનાહ અલસ્ક ઉતરી ત્યારે મેં કહ્યું કે, ખુદા તઆલા પણ આપની ઇચ્છા અનુસાર તરત હુકમ આપે છે.

(૧૩૮/૫૦૩૩) હઝરત આઈશા કહે છે કે, જ્યારે આયત તુરજી મન તશાહિ મિન્હુન્ન વ તુર્જવી ઇલસ્ક મન તશાહિ વ મનિ બતગરત મિમ્મન અઝલત ફલાજુનાહ અલસ્ક ઉતરી ત્યારે રસૂલુલ્લાહ (સલ.) કોઈ ઓરતના વારાના દિવસે અમારી પાસે રજા માંગતા હતા. હું કહી દેતી હતી, જો એનો અધિકાર મને હોય તો યા રસૂલુલ્લાહ ! હું તો તમારા ઉપર કોઈને પ્રાધાન્ય આપી શકતી નથી.

અલ્લાહ તઆલા ફરમાવે છે : 'લા તદખુલૂ બુયૂત ન્નબિરય ઇલ્લા અંચુઅન લકુમ ઇલા તઆમિન ગયર નાઝિરીન ઇનાહુ વ લાકિન ઇઝા દુઇતુમ ફદખુલૂ ફઇઝા તદખતુમ ફન્તશિરૂ વ લા મુસ્તઅનિસીન લિહદીસિન ઇન્ન ઝાલિકુમ કાન યુઅઝી ન્નબિરય ફયસ્તહયી મિન્કુમ વલ્લાહુ લા

યસ્તહયી મિનલ હક્કિ વ ઘઝા
સઅત્તુમૂહુન્ન મતાઅન
ફસ્અલૂહુન્ન મિંવ્વારઘ હિજામિન
ઝાલિકુમ અત્હરૂ લિકુલૂબિકુમ
વ કુલૂબિહિન્ન વ મા કાન
લકુમ અન તુઅઝૂ રસૂલ લ્લાહિ
વ લા અનતન્કિહૂ અઝવાજહુ
મિમ્બઅદિહિ અબદા, ઇન્ન
ઝાલિકુમ કાન ઇન્દ લ્લાહિ
અઝીમા. કિંવા જ્યાં સુધી તમને
ખાવા માટે બોલાવવામાં ન આવે
ત્યાં સુધી તમે નબીના ઘરમાં
જઈને ખાવાની રાહ જોઈને બેસી
ન જાઓ, બલ્કે જ્યારે તમને
બોલાવવામાં આવે ત્યારે અંદર
ચાલ્યા જાઓ અને ખાણું ખાઈને
વિખેરાઈ જાઓ. એવું ન કરો
કે, વાતમાં દિલ્લગી કરવા માટે
બેસી રહો. તમારી આ ટેવથી
નબીને તકલીફ થાય છે. તે
તમારી સામે (જાહેર કરતાં)
શરમાય છે, પરંતુ ખુદા સાચી
વાત જાહેર કરતાં શરમાતો
નથી. જો નબીની પત્નીઓ
પાસે તમારે કોઈ વસ્તુ માંગવી
હોય તો પરદાની પાછળથી
માંગો. એમાં તમારા અને તેમના
દિલોમાં પવિત્રતા કાયમ રહેશે.
અલ્લાહના રસૂલને તકલીફ
દેવી તમારા માટે જાઘઝ નથી.

રસૂલુલ્લાહ પછી તેમની પત્નીઓ
સાથે નિકાહ કરવાનું કદી
તમારા માટે જાઘઝ નથી. તમારી
આવી ચેષ્ટા અલ્લાહની નજરમાં
ભયંકર ગુનોહ છે.

‘ઇનાતુન’ રંધાવું ‘અના,
યઅની, અનાતુન’ આવે છે.
‘લઅલ્લ રસાઅત તકૂનુ
કરીબન’માં શબ્દ ‘કરિબ’
સમયસૂચક છે એક, બે,
નરજાતિનું બહુવચન,
નારીજાતિનું બહુવચન વગેરે
માટે બોલાય છે. જો
નારીજાતિનું વિશેષણ લાવવામાં
આવે તો ‘કરીબતુન’ કહેવામાં
આવશે.

(૧૩૯/૫૦૩૪) હઝરત ઉમર
કહે છે : મેં કહ્યું : યા રસૂલલ્લાહ !
આપની પાસે સારા અને ખરાબ બધા
પ્રકારના માણસો હોય છે. જો આપ
પવિત્ર પત્નીઓને પરદાનો હુકમ
આપો તો ઠીક રહેશે. મારી આ સલાહ
પછી અલ્લાહ તઆલાએ પરદાવાળી
આયત ઉતારી.

(૧૪૦/૫૦૩૫) હઝરત અનસ
ઇબ્ને માલિક (રદિ.) કહે છે કે, જ્યારે
રસૂલુલ્લાહ (સલ.)એ ઝેનબ બિન્તે
જહશ સાથે નિકાહ કર્યા ત્યારે લોકોને
ખાણું ખાવા બોલાવ્યા. લોકો ખાણું

ખાઈને બેસીને વાતો કરી રહ્યા હતા. રસૂલુલ્લાહ (સલ.)એ એવા હાવભાવ બતાવ્યા, જાણે આપ ઉઠવા માંગે છે, પરંતુ લોકો આવું જોવા છતાં પણ ઉઠ્યા નહીં. ના છુટકે રસૂલુલ્લાહ (સલ.) ઉભા થયા. હુઝૂર ઉભા થયા તો બીજા લોકો પણ ઉભા થઈ ગયા, પરંતુ ત્રણ માણસો તે છતાં પણ બેસી રહ્યા. રસૂલુલ્લાહ (સલ.) જ્યારે ઘરમાં દાખલ થવાના ઈરાદાએ આવ્યા ત્યારે જોયું કે લોકો બેઠેલા છે. (રસૂલુલ્લાહ પાછા ચાલ્યા ગયા.) થોડી વાર પછી તે લોકો પણ ઉઠીને ચાલ્યા ગયા. મેં જઈને હુઝૂરને ખબર આપી કે, બધા માણસો ચાલ્યા ગયા. આપ આવ્યા અને મકાનમાં દાખલ થયા. હું પણ આપની સાથે મકાનમાં દાખલ થવા લાગ્યો. આપે મારી અને પોતાની વચ્ચે પરદો નાખી દીધો. તે વખતે અલ્લાહ તઆલાએ **યા અરયુહ લ્લાઝીન આમનૂ લાતદખુલૂ બુયૂત ન્નબિરિય....** ઉતારી.

(૧૪૧/૫૦૩૬) હઝરત અનસ ઇબ્ને માલિક કહે છે કે, પરદાવાળી આવતની મને સૌથી વધારે જાણકારી છે. વાત એમ હતી કે, વિદાય પછી જ્યારે હઝરત ઝેનબ રસૂલુલ્લાહ (સલ.) પાસે આવ્યાં ત્યારે તેઓ આપના મકાનમાં જ હતાં, એવામાં હુઝૂરે થોડુંક ખાણું તૈયાર કરાવ્યું અને

લોકોને બોલાવ્યા. લોકો (ખાણું ખાઈને) બેસીને વાતો કરી રહ્યા હતા. રસૂલુલ્લાહ (સલ.) કદી બહાર જતા હતા કદી પાછા આવતા હતા, પરંતુ માણસો બેસીને બરાબર વાતો કરી રહ્યા હતા. તે વખતે અલ્લાહ તઆલાએ આયત **યા અરયુહ લ્લાઝીન આમનૂ લા તદખુલૂ બુયૂત ન્નબિરિય ઇલા અરયુઅન્ન લકુમ ઇલા તઆમિન ગયૂર નાઝિરીન ઇનાહુ....મિવ્વાઈ હિજાબ** ઉતારી. હુકમ અનુસાર પરદો લટકાવવામાં આવ્યો. લોકો ઉઠીને ચાલ્યા ગયા.

(૧૪૨/૫૦૩૭) હઝરત અનસ (રદિ.) કહે છે કે, હઝરત ઝેનબ સાથે સહવાસ કર્યા પછી રસૂલુલ્લાહ (સલ.)એ ગોશ્ત-રોટી તૈયાર કરાવી. મને હુકમ આપવામાં આવ્યો કે, ખાવા માટે લોકોને બોલાવું. મેં લોકોને બોલાવ્યા. જેથી એક ટુકડી આવતી હતી અને ખાણું ખાઈને ચાલી જતી હતી. પછી બીજી ટુકડી આવતી હતી અને ખાઈને ચાલી જતી હતી. છેવટે જ્યારે ખવડાવવા માટે મને કોઈ ન મળ્યું ત્યારે મેં કહ્યું : યા રસૂલુલ્લાહ ! હવે કોઈ મળતું નથી. આપે કહ્યું : તો ખાણું ઉંચકી લો. ત્રણ માણસો રસૂલુલ્લાહ (સલ.)ના મકાનમાં વાતો કરવા માટે બેસી રહ્યા. રસૂલુલ્લાહ

(સલ.) તે રૂમમાંથી નીકળીને હજરત આઈશાના રૂમમાં ચાલ્યા ગયા. ત્યાં જઈને કહ્યું : **અરસલામુ અલયકુમ અહલલ બયતિ** હજરત આઈશાએ જવાબ આપ્યો : **વ અલરક વ રહમતુ લ્લાહિ** ખુદા આપને બરકત આપે. આપને આપની પત્ની કેવી લાગી ? આ પ્રમાણે હુજૂરે બધી પત્નીઓના રૂમનો આંટો માર્યા. જે વાત હજરત આઈશાને કહી તે જ બધાને કહી. બધી પત્નીઓએ તે જ જવાબ આપ્યો જે હજરત આઈશાએ આપ્યો હતો. જ્યારે બધા રૂમોનો આંટો મારીને હુજૂર આવ્યા ત્યારે પણ ત્રણ માણસો મકાનમાં બેસીને વાતો કરી રહ્યા હતા. રસૂલુલ્લાહ (સલ.) ખૂબ શરમાળ હતા, એટલે ફરી હજરત આઈશા (રદિ.)ના રૂમ તરફ ચાલ્યા ગયા. મને યાદ રહ્યું નહીં કે મેં જઈને ખબર આપી હતી અથવા બીજા કોઈએ કહ્યું કે, તે લોકો ચાલ્યા ગયા. આ સાંભળતાં જ હુજૂર પાછા ફર્યા. એક પગ ઉંબરની અંદર અને એક બહાર હતા, એવામાં આપે પરદો નાખી દીધો અને પરદાવાળી આયત ઉતરી.

(૧૪૩/૫૦૩૮) હજરત અનસ કહે છે કે, હજરત ઝેનબ (રદિ.) સાથે સહવાસ કર્યા પછી રસૂલુલ્લાહ

(સલ.)એ વલીમો કર્યા. લોકોને પેટ ભરીને ગોશત-રોટી ખવડાવી. આપનો નિયમ હતો કે, એકાંતવાસની સવારમાં આપ બધી પત્નીઓના રૂમોનો આંટો મારતા હતા. સલામ કરીને તેમના માટે દુઆ કરતા હતા. તેઓ પણ સલામ કરીને આપના માટે દુઆ કરતી હતી, પરંતુ તે દિવસે (રાત્રે જ) ઉમ્મહાતુલ મુઅમિનીનના રૂમો તરફ ગયા. જ્યારે પાછા ફર્યા ત્યારે માણસોને બેસીને વાતો કરતા જોયા. તેમને જોઈને આપ ફરી પાછા ચાલ્યા ગયા. તે માણસોએ જ્યારે જોયું કે, હુજૂર પાછા ચાલ્યા ગયા ત્યારે તેઓ પણ જલદી જલદી ઉઠીને ચાલ્યા ગયા. મને એ યાદ રહ્યું નહીં કે, મેં જઈને હુજૂરને ખબર આપી કે બીજા કોઈએ. આપ ફરી આવ્યા અને મકાનમાં દાખલ થતાં જ મારી અને પોતાની વચ્ચે પરદો નાખી દીધો અને પરદાવાળી આયત ઉતરી.

(૧૪૪/૫૦૩૯) હજરત આઈશા કહે છે કે, પરદાની આયત ઉતર્યા પછી હજરત સૌદા હાજત માટે બહાર ગયાં. સૌદા કદાવર સ્ત્રી હતાં. ઓળખનારથી છુપાઈ શકતાં ન હતાં. હજરત ઉમરે જોઈને કહ્યું : સૌદા, જુઓ, તમે જેવી રીતે નીકળ્યાં તે અમારાથી છૂપું રહી શકતું નથી. આ સાંભળતાં હજરત સૌદા તેવાં જ પાછા

કર્પા. તે વખતે રસૂલુલ્લાહ (સલ.) મારા ઘરમાં સાંજનું ખાણું ખાઈ રહ્યા હતા. આપના હાથમાં હાડકું હતું, હઝરત સૌદાએ આવીને કહ્યું : યા રસૂલલ્લાહ ! હું કોઈ કામ અંગે બહાર ગઈ હતી. ઉમરે મને આવું આવું કહ્યું. હાડકું હુઝૂરના હાથમાં જ હતું, એવામાં અલ્લાહ તઆલાએ આપની પાસે વહી મોકલી. વહી પૂરી થયા પછી કહ્યું : તમને રજા આપવામાં આવી છે. તમે કામ માટે બહાર જઈ શકો છો.

અલ્લાહ તઆલા ફરમાવે છે :
'ઇન તુબ્દૂ શયઅન અવતુષ્કુહુ ફઇન્ન લ્લાહ કાન નિકુલ્લિ શયઅન અલીમા, લા જુનાહ અલયહિન્ન ફી આબાઇહિન્ન વ લા અબ્ના ઇહિન્ન વલા ઇખ્વાનિહિન્ન વ લા અબ્નાઇ ઇખ્વાનિહિન્ન વલા અબ્નાઇ અખવાતિહિન્ન વલા નિસાઇહિન્ન વ લા મા મલકત્ અયમાનુહુન્ન વ તકીન લ્લાહ, ઇન્ન લ્લાહ કાન અલા કુલ્લિ શયઅન શહીદા' કિંવા જો તમે કોઈ વસ્તુને જાહેર કરો અથવા છુપાવો, અલ્લાહ બધું જાણે છે. તે ઓરતો માટે કોઈ ગુનોહ નથી. જો તેઓ પોતાના પિતા,

પુત્રો, ભાઈઓ, ભત્રીજાઓ, ભાણેજો, ઘરની ઓરતો અથવા પોતાના લૌડી-ગુલામો સામે આવે, જો તમે ખુદાથી ડરતી રહો. ખુદાની સામે દરેક વસ્તુ છે.

(૧૪૫/૫૦૪૦) હઝરત આઈશા કહે છે કે, પરદાની આયત ઉતર્યા પછી અબૂલ કુએસના ભાઈ અફલહ મારી પાસે અંદર આવવાની રજા માંગી. મેં કહ્યું કે, જ્યાં સુધી હુઝૂરને પૂછી ન લઉં ત્યાં સુધી અંદર આવવાની રજા આપી શકતી નથી. કારણ કે, તેના ભાઈ અબૂલ કુએસે મને દૂધ પીવડાવ્યું નથી, બલકે અબૂલ કુએસની પત્નીએ પીવડાવ્યું છે. જ્યારે રસૂલુલ્લાહ (સલ.) અંદર આવ્યા ત્યારે મેં કહ્યું : યા રસૂલલ્લાહ ! અબૂલ કુએસનો ભાઈ અફલહ મારી પાસે આવ્યો હતો અને અંદર આવવાની રજા માંગતો હતો, પરંતુ મેં આપની પાસેથી રજા લીધા વગર તેને રજા આપવાનો ઈન્કાર કર્યો. આપે કહ્યું : તમે તમારા કાકાને રજા કેમ આપી નહોં ? મેં કહ્યું : યા રસૂલલ્લાહ ! પુરૂષો તો મને દૂધ પીવડાવ્યું નથી, બલકે અબૂલ કુએસની પત્નીએ પીવડાવ્યું છે. આપે કહ્યું : બેવકુફ, તેને રજા આપવી. તે તમારા કાકા છે. રાવી કહે છે : આ હદીસની

રૂએ હઝરત આઈશા કહેતાં હતાં કે, જે કૌટુંબિક સગાઈઓને તમે પરસ્પર હરામ સમજો છો તે જ રઝાઈ સગાઈઓને હરામ સમજો.

અલ્લાહ તઆલા ફરમાવે છે : 'ઇન્ન લ્લાહ વ મલાઇકતહુ યુસલ્લૂન અલ ન્નબિરિય યા અય્યુહ લ્લાઝીન આમનૂ સલ્લૂ અલયહિ વ સલ્લિમૂ તસ્લીમા' કિંવા ખુદા અને તેના ફરિશ્તાઓ નબી પર રહમત મોકલે છે. એય મુસલમાનો ! તમે પણ તેમના પર દુરૂદ અને સલામ મોકલો.

અબૂલ આલિયહ કહે છે : અલ્લાહના 'સલાત' મોકલવાનો અર્થ એ છે કે, અલ્લાહ તઆલા ફરિશ્તાઓ સામે રસૂલુલ્લાહ (સલ.)ના વખાણ કરે છે. ફરિશ્તાઓના 'સલાત' મોકલવાનો અર્થ એ છે કે, ફરિશ્તાઓ દુઆ કરે છે.

ઇબ્ને અબ્બાસ કહે છે : 'યુસલ્લૂન'નો અર્થ એ છે કે, રસૂલે પાક માટે બરકતની દુઆ કરે છે. 'લનુગિરયન્નક' અમે તમને વિજેતા બનાવીશું.

(૧૪૬/૫૦૪૧) હઝરત કઅબ ઈબ્ને ઉજરા કહે છે : રસૂલુલ્લાહ

(સલ.)ની સેવામાં વિનંતી કરવામાં આવી, યા રસૂલલ્લાહ ! હુઝૂરને સલામ કરવાનો અર્થ તો અમે સમજીએ છીએ, પરંતુ હુઝૂર પર 'સલાત' મોકલવાનો શું અર્થ છે ? આપે કહ્યું : આ પ્રમાણે કહો : અલ્લાહુમ્મ સલ્લિ અલા મુહમ્મદિ વ્વ અલા આલિ મુહમ્મદિન કમા સલ્લયત્ત અલા ઇબ્રાહીમ ઇન્નક હમીદુ મ્મજીદ અલ્લાહુમ્મ બારિક અલા મુહમ્મદિ વ્વ અલા આલિ મુહમ્મદિન કમા બારકત અલા આલિ ઇબ્રાહીમ ઇન્નક હમીદુ મ્મજીદ.

(૧૪૭/૫૦૪૨) હઝરત અબૂ સઈદ ખુદરી કહે છે : અમે કહ્યું : યા રસૂલલ્લાહ ! સલામ કરવાનો અર્થ તો આ છે, પરંતુ તમારા ઉપર અમે 'સલાત' કેવી રીતે મોકલીએ ? આપે કહ્યું : આ પ્રમાણે કહો : અલ્લાહુમ્મ સલ્લિ અલા મુહમ્મદિન અબ્દિક વ રસૂલિક કમા સલ્લયત્ત અલા આલિ ઇબ્રાહીમ વ બારિક અલા મુહમ્મદિ વ્વ અલા આલિ મુહમ્મદિન કમા બારકત અલા ઇબ્રાહીમ એક રિવાયતમાં અલા ઇબ્રાહીમ ના બદલે અલા આલિ ઇબ્રાહીમ આવ્યું છે.

(૧૪૮/૫૦૪૩) યઝીદની રિવાયતમાં આ શબ્દો છે, કમા

સલ્લયત અલા ઇબ્રાહીમ વ
બારિક અલા મુહમ્મદિ વ આલિ
મુહમ્મદિન કમા બારકત અલા
ઇબ્રાહીમ વ આલિ ઇબ્રાહીમ.

આયત 'વ લાતકૂનુ કલ્લાઝીન
આઝવ મૂસા'ની તફસીર.

(૧૪૯/૫૦૪૪) હઝરત અબૂ
હુરૈરા કહે છે : હુઝૂર (સલ.)એ
ફરમાવ્યું કે, મૂસા (અલ.) શરમાળ
હતા. આ જ અર્થ છે ખુદાના આ
કથનનો યાઅરયુહ લેલઝીન
આમનૂ લા તકૂનૂ કલ્લાઝીન
આઝવ મૂસા ફબર્અહુ લ્લાહુ
મિમ્મા કાલૂ વ કાન ઇન્દ લ્લાહિ
વજીહા. કિંવા હે, મુસલમાનો ! તે
લોકો જેવા ન બની જાઓ જેમણે
મૂસા (અલ.)ને તકલીફ આપી હતી
અને અલ્લાહ તઆલાએ મૂસા
(અલ.)ને તેમની વાત (આરોપ)થી નિર્દોષ
પુરવાર કર્યા. કારણ કે, મૂસા (અલ.)
અલ્લાહની નઝરમાં આબરુદાર હતા.

સૂરએ સબા

બિસ્મિલ્લાહિ રહમાનિ રહીમ

'મુઆજિઝીન' આગળ વધનાર
'મુઅજિઝીન' છુટી જનાર
'લા યુઅજિઝૂન' તે અમારી
પાસેથી છુટી શકતા નથી.
'મુઆજિઝીન'નો અર્થ વિજયી

થનાર પણ થાય છે. 'સબકૂ'
તેઓ છોડી ગયા, આગળ વધી
ગયા. 'યસ્બિનકૂના' તે અમારી
પાસેથી છુટી જશે. 'મિઅશાર'
દસમો ભાગ 'ઈકુલ' મેવો,
ફળ. 'બાઘદ' અને 'બઅઘદ'
બંને સમઅર્થી છે કિંવા દૂર
કર. 'લા યઅઝુબુ' છુપાતું
નથી. 'અરિમ' પાણીનો બંધ.
હકીકતમાં અલ્લાહ તઆલાએ
લાલ પાણી મોકલ્યું હતું. જેણે
બંધ સાથે ટકરાયને બંધને
ટુકડે ટુકડા કરી નાખ્યો. વચમાં
એક ખાડો પાડી દીધો. બંને
બાજુએ બે ભાગ ઉંચા રહી
ગયા. ઉપર પાણી ન હતું. એટલે
સૂકાઈ ગયા. હકીકતમાં એ
પાણી ન હતું, બલ્કે ખુદાનો
અઝાબ હતો. જેને ખુદાએ જ
મોકલ્યો હતો.

અમ્ર ઇબ્ને શુરૈહબીલનું કથન
છે કે, યમની ભાષામાં 'અરિમ'
બંધને કહેવામાં આવે છે.

કેટલાક લોકો કહે છે :
'અરિમ'નો અર્થ છે, પહાડી
નાળું, 'સાબિગાત' બખ્તરો.

મુજાહિદ કહે છે : 'નુજાઝી'થી
મુરાદ એ છે કે, અમે અઝાબ
આપીશું.

‘અઘઝુકુમ બિવાહિદતિન’
(કિંવા હું તમને ખુદાની
ફરમાંબરદારીની નસીહત
કરું છું.)

‘મસ્ના’ બબ્બે બબ્બે. ‘ફુરાદા’
એક એક. ‘તનાવુશ’
આબિરતમાંથી દુનિયામાં પાછા
આવવું. ‘બયુન મા યશતહૂન’નો
અર્થ એ છે કે, તેમની અને
તેમની મનપસંદ વસ્તુઓ કિંવા
માલ, ઔલાદ, આરામ અને
ભૌતિક શણગાર વચ્ચે જુદાઈ
કરી દેવામાં આવી છે.
‘બિઅશયાઈહિમ’ કિંવા
‘બિઅમ્સલિહિમ’.

ઘબ્બે અબ્બાસ કહે છે :
‘જવાબ’નો અર્થ છે જમીનનો
ખાડો ‘ખમ્ત’ પીલુડીનું ઝાડ.
‘અસ્ત’ ઝાડ. ‘અરિમ’ સખ્ત.

આયત ‘હત્તા ઘઝા ફુઝઝિઅ
અન ફુલૂબિહિમ કાલૂ માઝા
કાલ રબ્બુકુમ કાલૂલ હક્ક
વ હુવલ અલિય્યુલ કબીર’ની
તફસીર

(૧૫૦/૫૦૪૫) હઝરત અબૂ
હુરૈરા કહે છે : હુઝૂર (સલ.)એ
ફરમાવ્યું કે, જ્યારે અલ્લાહ તઆલા
આસ્માન પર કોઈ હુકમ આપે છે ત્યારે

ફરિશ્તાઓ (ગભરાઈને) તેના હુકમ
સામે આજીજી જાહેર કરીને પોતાની
પાંખો ફફડાવે છે. અવાજ એવો
સંભળાય છે જેમકે પત્થર પર સાંકળ
મારવાથી ઉત્પન્ન થાય છે. જ્યારે
ફરિશ્તાઓના દિલમાંથી ગભરાટ દૂર
થાય છે ત્યારે અમુક ફરિશ્તાઓ
અમુકને કહે છે : તમારા પાલનહારે
શું કહ્યું : તેઓ કહે છે : સાચું કહ્યું.
તે જ સૌથી મહાન અને શ્રેષ્ઠ છે. તે
અવાજને કોઈ (શયતાન) ચોરીથી
સંભળી લે છે. પછી તે પોતાની
પાછળવાળાને કહે છે. તે પોતાની
નીચેવાળાને કહે છે. અહીં સુધી કે,
છેલ્લો (શયતાન) જાદુગર અથવા
ભવિષ્યવેત્તાની જીભ પર તે વાત લાવે
છે. ભવિષ્યવેત્તા તેમાં સો જુઠ મેળવીને
વર્ણન કરે છે. (જ્યારે તેવું જ બને છે
ત્યારે) લોકો કહે છે : શું ભવિષ્યવેત્તાએ
આપણને ફલાણા ફલાણા દિવસે આવી
આવી વાતો ન કહી હતી ? હકીકતમાં
તે વાતનું સમર્થન કરવામાં આવે છે
જે આસ્માન પરથી સંભળવામાં આવે
છે. કદી એવું પણ બને છે કે, ઉપરવાળો
શયતાન નીચેવાળાને કહેવા પણ
પામતો નથી કે, એક અંગારો
આવીને વાગે છે અને કદી અંગારો
વાગતા પહેલાં જ તે નીચેવાળાને
કહી દે છે.

આયત ‘ઇન હુવ ઇલ્લા નઝીરૂ

લલકુમ બચૂન યદય અઝાબિન શદીદ'ની તફસીર

(૧૫૧/૫૦૪૬) હઝરત ઇબ્ને અબ્બાસ કહે છે : એક દિવસ હુઝૂર (સલ.)એ સફા પહાડ પર ચઢીને (ઉંચા) સાદે કહ્યું : લોકો ! હોશિયાર થઈ જાઓ. દુશ્મન આવી પહોંચ્યો છે. કુરૈશીઓ તરત આપની પાસે ભેગા થઈ ગયા. તેઓ કહેવા લાગ્યા : શું છે ? હુઝૂર (સલ.)એ કહ્યું : જુઓ, જો હું તમને ખબર આપું કે, દુશ્મન સવારે

અથવા સાંજે તમારા પર હુમલો કરનાર છે તો શું તમે મને સાચો માનશો ? લોકોએ કહ્યું : બેશક. આપે કહ્યું : તો હું તમને એક ભયંકર અઝાબથી ડરાવું છું જે તમારી સામે હાજર છે. આ સાંભળીને અબૂ લહબે કહ્યું : તું મરે, શું તો અમને આટલા માટે ભેગા કર્યા હતા ? અલ્લાહ તઆલાએ (એના જવાબમાં) આયત તબ્બત્ યદા અબી લહબિં વ્વ તબ્બ ઉતારી.

બુખારી શરીફ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

ભાગ ૨૦

બુખારી શરીફ

ભાગ-૨૦

બિસ્મિલ્લાહિ રહમાનિ રહીમ

સૂરએ મલાઈકહ

બિસ્મિલ્લાહિ રહમાનિ રહીમ

મુજાહિદ કહે છે કે, 'કિતમીર'નો અર્થ છે ગોટલીનું છોતરૂં 'મુસ્કલતુન' અને 'મુસક્કલતુન' બંને સમઅર્થી છે કિંવા ભારે વજનદાર. 'હરૂર' ગરમ લૂ, ઇબ્ને અબ્બાસ કહે છે : રાત્રે જે ગરમ હવા હોય છે તેને 'હરૂર' કહેવામાં આવે છે. દિવસમાં જે ગરમ હવા હોય છે તેને 'સમૂમ' કહેવામાં આવે છે. 'ગરાબીબ' 'ગિરબીબ'નું બહુવચન છે કિંવા ઘેરું કાળું.

સૂરએ યાસીન

બિસ્મિલ્લાહિ રહમાનિ રહીમ

મુજાહિદ કહે છે : 'ફઅઝ્ઝાન્ના'નો અર્થ છે અમે મજબૂત કર્યું. 'યાહસરતન અલલ ઇબાદિ'નો અર્થ એ છે કે, કિયામતના દિવસે કાફિરો અફસોસ કરશે કે, અમે પયગમ્બરોની શા માટે હાંસી

ઉડાવતા હતા. 'લશ્શમ્સુ યંબગી લહા અન તુદરિકલ કમર'નો અર્થ એ છે કે, સૂર્યનો પ્રકાશ ચંદ્રને છુપાવી શકતો નથી અને ચંદ્રનો પ્રકાશ સૂર્યને છુપાવી શકતો નથી, ન એમના માટે એ ઠીક છે. 'વ લ લ્લયલુ સાબિકુ ન્નહાર'નો અર્થ એ છે કે, રાત દિવસથી આગળ વધતી નથી. એક બીજાને મેળવવા પ્રયાસ કરે છે, પરંતુ મેળવી શકતા નથી. 'નસ્લખુ' કિંવા અમે દિવસને રાતમાંથી અને રાતને દિવસમાંથી કાઢીએ છીએ. બંનેમાંથી દરેક ચાલે છે. 'મિમ્મિસિલિહિ'થી મુરાદ ચારપગાં. 'ફાકિહૂન' મજા કરશે. 'બુન્દુ મ્મુહદરૂન' એક લશ્કર હશે જેને હિસાબ માટે હાજર કરવામાં આવશે. હઝરત ઇકરિમા કહે છે : 'મશહૂન' ભરેલું. વજનવાળું. ઇબ્ને અબ્બાસ કહે છે : 'તાઈરૂકુમ' કિંવા તમારી મુસીબતો. 'યન્સિલૂન' તેઓ નીકળશે.

‘મર્કદિના’ અમારા નીકળવાની જગ્યા. ‘અહસન્ના’ અમે દેખરેખ રાખી. ‘મકાનતિહિમ’ અને ‘મકાનિહિમ’ બંને સમઅર્થી છે.

આયત ‘વ શશમ્સુ તજરી લિમુસ્તકરિ’ લેહા ઝાલિક તકદીરલ અઝીઝિલ અલીમ’ની તફસીર

(૧/૫૦૪૭) હઝરત અબૂઝર કહે છે : એક દિવસ સૂર્યાસ્ત સમયે હું રસૂલુલ્લાહ (સલ.) સાથે મસ્જિદમાં બેઠો હતો, એવામાં હુઝૂરે કહ્યું : અબૂઝર, તમે જાણો છો કે, સૂર્ય ક્યાં ડુબે છે ? મેં કહ્યું : ખુદા અને તેના રસૂલ જ સારી રીતે જાણે છે. આપે કહ્યું : તે જઈને અર્શની નીચે સજદો કરે છે. એ જ અર્થ છે ખુદાના આ કથનનો વ શશમ્સુ તજરી લિમુસ્તકરિ લેહા ઝાલિક તકદીરલ અઝીઝિલ અલીમ.

(૨/૫૦૪૮) હઝરત અબૂઝર કહે છે : મેં હુઝૂરે પાક (સલ.)ને આયત ‘વ શશમ્સુ તજરી લિમુસ્તકરિ’ લેહા’નો અર્થ પૂછ્યો તો કહ્યું : સૂર્યનો પડાવ અર્શની નીચે છે.

સૂરઓ વસ્સાફફાત

બિસ્મિલ્લાહિ રહમાનિ રહીમ મુજાહિદ કહે છે કે, ‘વ ચકરિફૂન’નો અર્થ એ છે કે,

તેઓ (બોયા વગર) ગૈબના તીર ફેંકે છે. ‘વાધિબુન’ હંમેશા ‘લાઝિબુન’ ચોટનાર. ‘તઅતૂનના અનિલ યમીન’નો અર્થ એ છે કે, કાફિરો શયતાનને કહેશે કે, તમે સાચી દિશામાંથી અમારી પાસે આવતા હતા. ‘ગવલુન’ પેટનો દુખાવો. ‘લાયુન્ફૂન’ તેઓ પાગલ અથવા બેભાન નહીં હોય. ‘કરીબુન’થી શયતાન મુરાદ છે. ‘યુહરહીન’ કિંવા જલદી ચાલનારના જેમ તેમને દોડાવવામાં આવશે. ‘ચઝિફૂન’ કિંવા નજીક નજીક કદમ મૂકીને તેઓ ઝડપથી ચાલ્યા. ‘વ બયનલ જિન્નતિ નસાના’ કિંવા ફુરૈશના કાફિરો માનતા હતા કે, ફરિશ્તાઓ અલ્લાહની પુત્રીઓ છે અને તેમની માંઓ જિન્નાતના સરદારોની પુત્રીઓ છે. ‘વલકદ અલિમતિલ જિન્નતુ ઇન્નહુમ લમુહદરૂન’ કિંવા જિન્નાતો જાણે છે કે, તેમને હિસાબ માટે હાજર કરવામાં આવશે.

ઇબ્ને અબ્બાસ કહે છે કે, ‘લનહનુ સ્સાફફૂન’ ફરિશ્તાઓનું કથન છે. ‘સિરાતુલ જહીમ, વસ્તુલ જહીમ અને સવાઈલ જહીમ’ ત્રણે સમઅર્થી છે કિંવા દોઝખનો મધ્ય ભાગ. ‘લશવબ્મ

નિલ હમીમ'નો અર્થ એ છે કે, તેમના ખાણામાં ગરમ પાણી મેળવવામાં આવશે. 'મદહૂરા' ઘૂલ્કારેલો, દૂર હઠાવેલો. 'બયદુ મ્મકનૂન' કિંવા છુપાયેલા મોતી છે. 'વ તરકના અલયહિ ફિલ આબિરીન'નો અર્થ એ છે કે, તેને સારા શબ્દોમાં યાદ કરવામાં આવે છે. 'યસ્તસ્મિન્' અને 'યસ્મિન્' બંને સમઅર્થી છે કિંવા તેઓ હાંસી ઉડાવે છે. 'બઅલ'નો અર્થ છે પાલનહાર.

અલ્લાહ તઆલા ફરમાવે છે :
'વ ઇબ્ન યૂનુસ લમિનલ મુર્સલીન'

(૩/૫૦૪૯) હઝરત અબ્દુલ્લાહ ઇબ્ને મસઉદ કહે છે : હુઝૂર (સલ.)એ ફરમાવ્યું : કોઈએ એવું ન સમજવું જોઈએ કે, તે યૂનુસ ઇબ્ને મત્તા કરતાં સારો છે.

(૪/૫૦૫૦) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : જે માણસ એમ કહે કે, હું યૂનુસ ઇબ્ને મત્તા કરતાં સારો છું, તે જુદું બોલે છે.

સૂરએ ખ્યાદ

નિસ્મિલ્લાહિ રંહમાનિ રંહીમ

(૫/૫૦૫૧) હઝરત અવ્વામ કહે છે : મેં મુજાહિદને સૂરએ ખ્યાદમાં સજદો કરવાનો હુકમ પૂછ્યો ત્યારે તેઓ કહેવા

લાગ્યા : ઇબ્ને અબ્બાસને પણ પૂછવામાં આવ્યું હતું. તેમણે કહ્યું હતું કે, સજદાની આયત 'ઊલાયક લ્લાઝીન હદલ્લાહુ ફિહિદુદાહુમ ફતદિહ' છે. ઇબ્ને અબ્બાસ એ જ આયત પર સજદો કરતા હતા.

(૬/૫૦૫૨) હઝરત અવ્વામ કહે છે : મેં મુજાહિદને સૂરએ ખ્યાદના સજદા વિષે પૂછ્યું. તેમણે કહ્યું : મેં ઇબ્ને અબ્બાસને પૂછ્યું કે, શું તમે સૂરએ ખ્યાદમાં સજદો કરો છો ? તેમણે કહ્યું : શું તમે આ આયત પઢતા નથી ? વ મિન મુરિયતિહિ દાવૂદ વ સુલયમાન ઊલાયક લ્લાઝીન હદ લ્લાહુ ફિહિદુદાહુમ ફતદિહ કિંવા અમે તેમની ઔલાદમાંથી દાઉદ અને સુલયમાન (અલ.)ને હિદાયત આપી. એ જ તે લોકો છે જેમને અલ્લાહે સીધો રસ્તો બતાવ્યો હતો. એટલે તમે પણ તેમના રસ્તા પર ચાલો. દાઉદ (અલ.) તે નબીઓમાંથી છે જેમના રસ્તા પર ચાલવાનો રસૂલુલ્લાહ (સલ.)ને હુકમ આપવામાં આવ્યો છે. એ જ આયત પર રસૂલુલ્લાહ (સલ.)એ સજદો કર્યો હતો.

ઉબાનુન કિંવા આશ્ચર્યજનક કિતુ કિંવા પુસ્તિકા અહીં હિસાબનું રજીસ્ટર મુરાદ છે.

મુજાહિદ કહે છે : ફી ઇઝતિનનો અર્થ એ છે કે, તેઓ

નાફરમાની કરનાર છે. અલમિલ્લતિલ
આખિરતિથી કુરૈશીઓનો ધર્મ મુરાદ છે.
ઘખિતલાક જુઠ, અલ અસ્બાબ
આસ્માની દરવાજાઓના રસ્તાઓ. જુન્દુ
મ્મા હુનાલિક મહમૂનથી કુરૈશીઓ
મુરાદ છે. ત્યાં એક પરાજીત લશ્કર
છે. ઊલાઘકલ અહઝાબુથી
આગલી ઉમ્મતો મુરાદ છે. ફવાક
રજુ થવું. કિતના અમારો અઝાબ,
ઘતખઝનાહુમ અમે તેમને ઘેરો
ઘાલ્યો. અત્રાબુન સરખી વયના.

ઇબ્ને અબ્બાસ કહે છે : અય્દનો
અર્થ છે ઇબાદતની શકિત. અલ
અબસારૂ 'બસરૂન'નું બહુવચન છે કિંવા
અલ્લાહની કુદરત અંગે ચિંતન કરવું.
હુબ્બલ ખયરિ અન ઝિકરિ રબ્બી
'ખયર'થી ઘોડાઓ મુરાદ છે. 'અન'
'મિન'ના અર્થમાં છે. તફ્ફિ મસ્હન
કિંવા ઘોડાઓની કેશવાળી અને પગો પર
તેઓ હાથ ફેરવવા લાગ્યા. અસ્ફાદ
બેડીઓ, સાંકળો.

આયત 'હબ લી મુલ્ક લ્લાયંબગી
લિઅહદિ મિમ બઅદી ઘબ્બક
અન્તલ વહહાબ'ની તફ્સીર

(૭/૫૦૫૩) હઝરત અબૂ હુરૈરા
કહે છે કે, રસૂલે પાક (સલ.)એ કહ્યું :
ગઈ રાત્રે એક નાફરમાન જિન્નાત મારી
સામે નમાઝ તોડી નાખવા માટે કુદી પડ્યો.
અલ્લાહ તઆલાએ તેને મારા તાબામાં

કરી દીધો. મને વિચાર આવ્યો કે,
મસ્જિદના કોઈ થાંભલા સાથે તેને બાંધી
દઉં. જેથી તમે બધા સવારે આવીને જુઓ,
પરંતુ મને ભાઈ સુલયમાનની વાત યાદ
આવી કે, રબિબ હબ લી મુલ્ક
લ્લાયંબગી લિઅહદિ મિમબઅદી
કિંવા હે પાલનહાર ! તું મને એવી હુકૂમત
આપ કે મારા પછી કોઈને એવી ન મળે.
શૈહ કહે છે કે, પછી રસૂલુલ્લાહ (સલ.)એ
તેને ઝલીલ કરીને કાઢી મૂક્યો.

આયત 'વ મા અન મિનલ
મુતકલિફીન'ની તફ્સીર

(૮/૫૦૫૪) મસ્રૂક કહે છે : એક
દિવસ અમે હઝરત અબ્દુલ્લાહ ઇબ્ને
મસ્જિદ પાસે ગયા. તેમણે કહ્યું : લોકો, જે
માણસ (કોઈ વાત) જાણતો હોય તે કહે
અને જે ન જાણતો હોય તે 'વલ્લાહુ
અઅલમુ' કહે. કારણ કે, માણસ જે વાત
જાણતો ન હોય તેના વિષે 'અલ્લાહુ
અઅલમુ' કહેવું એ ઇલ્મની દલીલ છે.
અલ્લાહ તઆલાએ પોતાના નબીને કહ્યું
છે : કુલ મા અસ્અલુકુમ અલયહિ
મિન અજિં વ્વ મા અન મિનલ
મુતકલિફીન હે નબી ! કહી દો કે,
હું તમારી પાસે એનું મહેનતાણું માંગતો
નથી અને હું ચકાસણી વગર વહીનો દાવો
કરતો નથી. ઇબ્ને મસ્જિદે કહ્યું : હું તમને
'ધુમાડા'ની વાત કરું છું. રસૂલુલ્લાહ
(સલ.)એ કુરૈશીઓને જ્યારે ઇસ્લામનું

આમંત્રણ આપ્યું ત્યારે તેઓ પાછળ હટી ગયા. હુઝૂરે કહ્યું : હે અલ્લાહ ! એમને યૂસુફ (અલ.) જેવા દુકાળના વરસોમાં સપડાવ. તેમના મુકાબલામાં મારી મદદ કર. હુઝૂરની બદદુઆના કારણે તેઓ એવા દુકાળમાં સપડાયા કે, દરેક વસ્તુને બરબાદ કરી દીધી. લોકો મુદડાં અને ચામડાં ખાવા લાગ્યા. પરિસ્થિતિ એટલે સુધી વણસી કે, માણસ જ્યારે આકાશ તરફ જોતો હતો ત્યારે આકાશ અને ભૂમિ વચ્ચે ભૂખના કારણે તેને ધુમાડો દેખાતો હતો. (એ અંગે) અલ્લાહ તઆલાએ ફરમાવ્યું છે : ફરતકિબ યત્મ તઅત્તી રસમાઈ બિદુખાનિ મ્મુનીન. યગ્શ ન્નાસ હાગા અઝાબુન અલીમ. રબ્બનકિશફ અન્નલ અઝાબ ઇન્ના મુઅમિનૂન. અન્ના લહુમ્મા ઈફરા વ કદ જાઅહુમ રસૂલુ મ્મુનીન. સુમ્મ તવલ્લવ અન્હુ વ કાલૂ મુઅલ્લમુ મ્મજનૂન. ઇન્ના કાશિફૂલ અઝાબિ કલીલન ઇન્નકુમ આઈદૂન. ફયુકશફુલ અઝાબુ યવમલ કિયામતિ કિવા તે દિવસની રાહ જુઓ જ્યારે આકાશ પર સ્પષ્ટ ધુમાડો હશે, જે બધા લોકોને ઢાંકી દેશે. આ (હકીકતમાં) ભયંકર અઝાબ છે. ઇબ્ને મસ્જિદ કહે છે : પછી તેમણે દુઆ કરી : એય ખુદા ! અમારા પરથી આ અઝાબ દૂર કર. અમે ઇમાન લાવીએ

છીએ. હવે તેમના માટે બોધપાઠ લેવાનો સમય ક્યાં છે. તેમની પાસે તો સ્પષ્ટ હુકમ સંભળાવનાર રસૂલ આવી ચૂક્યા છે, પરંતુ તેમણે મોં ફેરવી લીધું. તેઓ કહેવા લાગ્યા : એ શિક્ષિત પાગલ છે. અમે થોડા દિવસ માટે અઝાબ દૂર કરીએ છીએ, પરંતુ તમે ફરી તેવું જ કરો છો. હવે શું કિયામતના દિવસે અઝાબ દૂર કરવામાં આવશે ? ઇબ્ને મસ્જિદે કહ્યું : અલ્લાહ તઆલાએ પછી બદરની લડાઈના દિવસે તેમને ભારે શિક્ષા કરી. આયત 'યત્મ નઘિતશુલ બત્શતલ કુબ્રા ઇન્ના મુન્તકિમૂન'માં 'બત્શતલ કુબ્રા'થી એ જ મુરાદ છે.

સૂરએ મુમર

બિસ્મિલ્લાહિ રહમાનિ રહીમ મુબહિદ કહે છે કે, 'યત્કી બિવજહિહિ'નો અર્થ એ છે કે, તેમને ઉદ્ધા મોંએ, ખેંચીને દોષ્ઠામાં નાખવામાં આવશે. આયત 'અફમં ય્યુલ્કા ફી ન્નારિ ખયરૂન અમ્મં રયઅત્તી આમિનન'થી એ બાજુ જ ઇશારો છે. 'ઇવજ' કિંવા 'લુબ્સ' 'રજુલન સલમન લિરજુલિન' હકીકતમાં એ જુઠા ખુદાઓ અને સાચા ખુદાનું રૂપક છે કિંવા જેવી રીતે કે એવી વસ્તુ જેના અમુક માલિક હોય છે. તેની હંમેશા અવગણના થાય

છે તેવી જ રીતે તે એવો માણસ જે દેવતાઓની પૂજા કરે છે તે હંમેશા નુકસાનમાં રહેશે.

‘યુખવિક્સૂનક બિલ્લાનીન મિન દૂનિહિ’માં ‘મિન દૂનિહિ’થી મૂર્તિઓ મુરાદ છે. ‘ખવ્વલ્લા’ અમે આપ્યું. ‘અલ્લાની જાઅ બિસ્સિદ્કિ’માં ‘સિદ્કિ’થી કુર્આન મુરાદ છે. ‘સદ્ક બિહિ’નો કર્તા મુઅમિન છે કિંવા કિયામતના દિવસે મુઅમિન એવું બોલતા આવશે કે, આ કુર્આન જે તે અમને આપ્યું હતું તે પ્રમાણે અમે અમલ કર્યો હતો.

‘મુતશાકિસૂન’ ‘શકિસ’ એવા માણસને કહેવામાં આવે છે જે ઘન્સાફ્થી રાજી ન થાય. ‘ઘશ્મઅઝઝત’ નફરત કરે છે. ‘નિમફઝતિહિમ’માં ‘મફઝતુન’ ‘ફઝ’માંથી બન્યું છે. ‘હફફીન’ કિંવા અર્શની આજુબાજુ ભેગા થઈ રહ્યા છે. ‘હફફિયહિ’ તેની આજુબાજુ. ‘મુતશાબિહન’ ‘ઘશિતબાહ’માંથી બન્યું નથી. કિંવા એવો અર્થ નથી કે કિતાબમાં શંકા છે, બલ્કે અર્થ એ છે કે, કુર્આનનો અમુક ભાગ અમુકનું સમર્થન કરે છે.

અલ્લાહ તઆલા ફરમાવે છે :

‘યા ઘબાદિય લ્લાનીન અસ્સફૂ અલા અન્ફુસિહિમ લાતકનતૂ મિર્હમતિ લ્લાહિ ઘન્ન લ્લાહ યગફિરૂઝ મુનૂબ જમીઆ ઘન્નહુ હુવલ ગફૂર રહીમ’ કિંવા હે મારા બંદાઓ ! જેમણે પોતાની જાત પર મુલ્મ કર્યો છે, તમે અલ્લાહની રહમતથી હતાશ ન થાઓ. કારણ કે, ખુદા બધા ગુનાહોને બખ્શી દેશે. તે બેશક બખ્શનાર મહેરબાન છે.

(૮/૫૦૫૫) હઝરત ઇબ્ને અબ્બાસ કહે છે કે, કેટલાક મુશ્રિકોએ મોટા પ્રમાણમાં ખૂનો અને વ્યભિચાર કર્યા હતા. પછી રસૂલુલ્લાહ (સલ.)ની સેવામાં હાજર થઈને કહ્યું હતું કે, જે કંઈ તમે કહો છો અને જે વાતનું તમે આમંત્રણ આપો છો તે છે તો ઘણી સારી, પરંતુ જે કંઈ અમે કહ્યું છે તેનો કફ્ફારો થઈ શકે છે ? એ પરથી નીચેની આયત ઉતરી : વ લ્લાનીન લાયદહીન મઅ લ્લાહિ ઘલાહન આખર વ લાયકતુલૂન ન્નફસ લ્લતી હર્મ લ્લાહુ ઘલ્લા બિલ હક્કિ વ લાયઝનૂન કિંવા જે લોકો ખુદાની સાથે કોઈને ભાગીદાર બનાવતા નથી, ન કોઈનું નાહક ખૂન કરે છે અને ન વ્યભિચાર કરે છે તથા આ આયત પણ ઉતરી : યા ઘબાદિય લ્લાનીન અસ્સફૂ અલા અન્ફુસિહિમ

લાતકનતૂ મિ રંહમતિ લ્લાહિ.....

આયત 'વ મા કદરૂ લ્લાહુ
હક્ક કદરિહિ'ની તફસીર

(૧૦/૫૦૫૬) હઝરત અબ્દુલ્લાહ ઇબ્ને મસ્જીદ કહે છે : એક યહૂદી આલિમે રસૂલુલ્લાહ (સલ.)ની સેવામાં હાજર થઈને કહ્યું : મુહમ્મદ, અમે (તૌરાતમાં) જોઈએ છીએ કે, અલ્લાહ તઆલા આસ્માનોને એક આંગળી પર રાખશે, જમીનોને એક આંગળી પર, ઝાડોને એક આંગળી પર, પાણીને એક આંગળી પર, જમીનની નીચેવાળી માટીને એક આંગળી પર અને બીજી બધી મખ્લૂક સર્જનને એક આંગળી પર. પછી કહેશે : હું બાદશાહ છું. રસૂલુલ્લાહ (સલ.) આ સાંભળીને હસ્યા, જેથી આપના આગળના દાંત દેખાયા. જાણે આપે તે યહૂદી આલિમના કથનનું સમર્થન કર્યું. પછી આ આયત પઢી : 'વ માકદરૂ લ્લાહ હક્ક કદરિહિ' લોકોએ અલ્લાહને બરાબર ઓળખ્યો નહીં.

આયત 'વલ અર્દુ જમીઅન કન્દતુહુ યવમલ કિયામતિ વ સ્સમાવાતુ મતવિરયાતુ મ્બિયમીનિહિ સુન્હાનહુ વ તઆલા અમ્મા યુશિરફૂન'ની તફસીર

(૧૧/૫૦૫૭) હઝરત અબૂ હુરૈરા

કહે છે : હુઝૂર (સલ.)એ ફરમાવ્યું કે, અલ્લાહ તઆલા (કિયામતના દિવસે) જમીનને પોતાની મુઠ્ઠીમાં પકડશે અને આસ્માનોને પોતાના જમણા હાથમાં લપેટી લેશે. પછી કહેશે : જમીનના બાદશાહો કયાં છે ? (આજે) હું બાદશાહ છું.

આયત 'વ નુફિખ ફી સ્સૂરિ ફસઘક મન ફી સ્સમાવાતિ વ મન ફીલ અર્દિ ઇલ્લા મન શાઅ લ્લાહુ સુમ્મ નુફિખ ફીહિ ઉન્ના ફઘ્ઘા હુમ કિયામું વ્યન્જુરૂન'ની તફસીર કિંવા પહેલીવાર સૂર ફુંકવામાં આવશે ત્યારે આકાશ અને ધરતીની બધી વસ્તુઓ બેબાન થઈને પડી જશે, પરંતુ ખુદા જેને ઇચ્છશે તે બચી જશે. બીજી વાર સૂર ફુંકવામાં આવશે ત્યારે બધા ઉઠીને એકબીજાને જોવા લાગશે.

(૧૨/૫૦૫૮) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : છેલ્લા સૂર પછી સૌ પ્રથમ હું જ શિર ઉઠાવીશ અને જોઈશ કે મૂસા અર્શને વળગેલા છે. ખબર નહીં કે, (સૂર ફુંકતી વખતે પણ) તેઓ આ પ્રમાણે (ભાનમાં) રહેશે અથવા ફુંક્યા પછી ભાનમાં (સૌ પ્રથમ) આવશે.

(૧૩/૫૦૫૯) હઝરત અબૂ હુરૈરા

કહે છે : હુઝૂર (સલ.)એ કહ્યું કે, બે વાર સૂર ફુંકવાની વચ્ચે યાળીસનું અંતર છે. માનવીનું આખું શરીર સડી જાય છે. કરોડરજજુના હાડકા સિવાય કે તેની સાથે માનવીનું શરીર જોડવામાં આવશે. લોકોએ હઝરત અબૂ હુરૈરાને પૂછ્યું કે, બંને વારના સૂરની વચ્ચે શું યાળીસ દિવસનું અંતર હશે ? અબૂ હુરૈરાએ કહ્યું : હું એવું માનતો નથી. લોકોએ કહ્યું : તો યાળીસ વરસનું અંતર હશે ? અબૂ હુરૈરાએ કહ્યું : હું એવું પણ માનતો નથી. લોકોએ કહ્યું : તો યાળીસ મહીનાનું અંતર હશે ? અબૂ હુરૈરાએ કહ્યું : હું એવું પણ માનતો નથી.

સૂરએ મુઅમિન

બિસ્મિલ્લાહિ રહમાનિ રહીમ

મુજાહિદ કહે છે કે, 'હામિમ'ની તફસીર તેવી જ છે જેવી કે બીજી સૂરતોના શરૂઆતના 'મુક્તઆત' અદારોની છે. કેટલાક લોકો કહે છે કે, કુઆનનું નામ છે. કારણ કે, શુરૈહે જ્યારે (જમલની લડાઈમાં મુહમ્મદ ઇબ્ને તલહાને મારવા માટે તેના તરફ) બાલો ઘર્યો (ત્યારે મુહમ્મદ ઇબ્ને તલહા) 'હામિમ' પડ્યો. શુરૈહે કહ્યું કે, લડાઈમાં આગળ વધતા પહેલાં કેમ 'હામિમ' પડ્યો નહીં ? હવે

મને 'હામિમ' (કુઆન) યાદ અપાવે છે જ્યારે કે બાલો ઘરવામાં આવ્યો !

'તવ્લ' મહેરબાની 'દાખિરીન' ઝલીલ.

મુજાહિદ કહે છે : 'ઇલ ન્નજાતિ'માં 'નજાત'થી મુરાદ ઇમાન છે. 'લયસ લહુ દઅવતુન'માં 'હું'નું સર્વનામ મૂર્તિ તરફ સંકેત કરે છે. કિંવા દુનિયામાં તેની દુઆ કબૂલ થઈ શકતી નથી. 'યુસ્ફૂન' કિંવા તેમને આગમાં નાખીને તેમની મારફતે આગ ભડકાવવામાં આવશે. 'તમ્રહૂન' તમે અતડાઓ છો

(૧૪/૫૦૬૦) હઝરત અલા ઈબ્ને ઝિયાદ વઝઅમાં દોઝખનો ઉલ્લેખ કર્યા કરતા હતા. એક માણસે કહ્યું : તમે લોકોને ખુદાની રહમતથી હતાશ શા માટે બનાવો છો ? અલાએ જવાબ આપ્યો : હું લોકોને ખુદાની રહમતથી કેવી રીતે હતાશ બનાવી શકું છું, ખુદા તઆલા પોતે ફરમાવે છે કે, એય મારા બંદાઓ ! તમે તમારી જાત પર પોતે ઝુલ્મ કર્યા છે, પરંતુ ખુદાની રહમતથી હતાશ ન બનો, પરંતુ એવું પણ ફરમાવે છે કે, ઝુલ્મ કરનારાઓ દોઝખી છે. વાત એમ છે કે, તમે તમારા બુરા કામો છતાં ઈચ્છો છો

કે તમને જન્નતની ખુશખબરીઓ આપવામાં આવે, પરંતુ અલ્લાહ તઆલાએ રસૂલુલ્લાહ (સલ.)ને મોકલ્યા હતા, જેથી આપ ફરમાંબરદાર લોકોને જન્નતની ખુશખબરી આપે અને નાફરમાનોને દોઝખથી ડરાવે.

(૧૫/૫૦૬૧) ઉરવા ઇબ્ને ઝુબૈર કહે છે : મેં અબ્દુલ્લાહ ઇબ્ને અમ્ર ઇબ્ને આસને પૂછ્યું કે, રસૂલુલ્લાહ (સલ.) સાથે સૌથી ભયંકર ગુસ્તાખી કઈ કરવામાં આવી હતી ? અબ્દુલ્લાહે કહ્યું : એક વાર રસૂલુલ્લાહ (સલ.) કઅબાની સહેનમાં નમાઝ પઢી રહ્યા હતા, એવામાં ઉકબા ઇબ્ને અબૂ મુઐત આવ્યો અને હુઝૂરના ખભા પકડીને પોતાની ચાદર મુબારક ગરદનમાં નાખીને ખૂબ જોરથી ગુંગળાવ્યા. એવામાં હઝરત અબૂબક્ર પણ આવી પહોંચ્યા. તેમણે ઉકબાના ખભા પકડીને રસૂલુલ્લાહ (સલ.) પાસેથી તેને હઠાવ્યો અને કહ્યું : શું તમે તે માણસને ફક્ત એટલા માટે કતલ કરવા માંગો છો કે, તે એમ કહે છે કે, મારો પાલનહાર ખુદા છે, એમ છતાં કે તમારી પાસે એ દલીલ પણ લાવ્યો છે.

સૂરએ હામિમ સજદા

બિસ્મિલ્લાહિ રૃહમાનિ રૃહીમ

ઇબ્ને અબ્બાસ કહે છે કે, 'ઇઅતિયા તવઅન'નો એ અર્થ

છે કે, ખુશીથી આપો. 'અતઅના' અમે આપ્યું.

(૧૬/૫૦૬૨) એક માણસે હઝરત ઇબ્ને અબ્બાસને કહ્યું કે, કુર્આનમાં કેટલાક મસ્અલાઓ મને એકબીજાની વિરૂધ્ધ લાગે છે. જેમ કે ફુલા અન્સાબ બયનહુમ યવમઘરિં વ્વ લાયત સાઅલૂન કિવા કિયામતના દિવસે ન તેમની વચ્ચે સગાઈઓ હશે, ન તેઓ એકબીજાને પૂછપરછ કરશે. બીજી આયતમાં છે : **વ અકબલ બઅદુહુમ અલા બઅદિ** વ્યતસાઅલૂન કિવા કેટલાક લોકો કેટલાકની સામે જઈને પૂછપરછ કરશે. (પહેલો હુકમ બીજા હુકમથી વિરૂધ્ધ છે) એક આયતમાં આવ્યું છે : **વ લાયકતુમૂન લ્લાહ હદીસા** કિવા ખુદાથી તેઓ કોઈ વાત છુપાવશે નહીં. બીજી આયતમાં છે : **રબબના મા ફુન્ના મુશિરકીન** એય અલ્લાહ ! અમે મુશિરક ન હતા. આ આયતમાં કાફિરોએ મૂળ શિર્કને છુપાવ્યું છે (પહેલો હુકમ બીજા હુકમની વિરૂધ્ધ છે) એવી જ રીતે આયત **વ સ્સમાઅ બનાહા....**માં ઉલ્લેખ કર્યો છે કે, આકાશને જમીનથી પહેલાં પેદા કર્યું અને બીજી આયતમાં છે : **ઇન્નકુમ લતકફૂરૂન બિલ્લાહી ખલકલ અર્દ ફી યવમયનિ.....** આ આયત પરથી જાણવા મળે છે કે, જમીનની પેદાશ આસ્માન પેદા થતા પહેલાંની છે. તેમજ

આપતો વ કાન લ્લાહુ ગફૂર રહીમા. અઝીઝન હકીમા. સમીઅમ્ બસીરામાં ભૂતકાળ વાપર્યા છે, જેના પરથી ખબર પડે છે કે, ખુદા આવો આવો હતો, હવે નથી.

ઈબ્ને અબ્બાસે કહ્યું : (પ્રથમ વિરોધાભાસનો જવાબ એ છે કે) પહેલીવાર જ્યારે સૂર ફુંકવામાં આવશે ત્યારે આસ્માન અને જમીનવાળા બેભાન થઈને પડી જશે. જેમને ખુદા બચાવશે તેઓ જ બચશે. તે વખતે કોઈનું કોઈ સગું રહેશે નહીં અને કોઈ કોઈની પૂછપરછ કરશે નહીં. પછી બીજો સૂર ફુંકાયો પછી એકબીજા તરફ જોઈને પૂછપરછ કરશે. બીજા વિરોધાભાસનો જવાબ એ છે કે, અલ્લાહ તઆલા નિખાલસ લોકોના ગુનાહો માફ કરશે ત્યારે મુશ્કેલી કહેશે : આવો, આપણે પણ કહી દઈએ કે, અમે મુશ્કેલી ન હતા. અલ્લાહ તઆલા તેમની જીભો પર મહોર મારી દેશે. તેઓ મોંથી બોલી શકશે નહીં. હાથોમાં બોલવાની શક્તિ પેદા થશે. હાથ બોલી ઉઠશે. તે વખતે ખબર પડશે કે અલ્લાહ તઆલાથી કોઈ વસ્તુ છુપાવી શકાતી નથી. ત્રીજા વિરોધાભાસનો જવાબ એ છે કે, ખુદાએ બે દિવસમાં જમીન પેદા કરી. પછી આસ્માન બનાવ્યું. પછી બાકીના બે દિવસમાં તેમને સરખાં કર્યાં. પછી જમીનને બે દિવસમાં બીછાવી. જમીનના બીછાવવાનો અર્થ એ છે કે,

ખુદાએ તેમાંથી પાણી બહાર કાઢી નાખ્યું. ગૌચરો પેદા કર્યાં. પહાડ, ઊંટો, ટેકરાઓ અને બીજી વસ્તુઓ પેદા કરી. જાણે ધરતી અને ધરતીની દરેક વસ્તુનો જન્મ ચાર દિવસમાં થયો અને આકાશનો જન્મ બે દિવસમાં. ચોથી રીતનો જવાબ એ છે કે, અલ્લાહે પોતાના નામો ગફૂર, રહીમ, અઝીઝ, હકીમ, સમીઅ, બસીર, રાખ્યા હતાં. નહીં તો અલ્લાહ હરહંમેશ એવો જ છે. માત્ર નામ રાખવાનું કામ ભૂતકાળમાં થયું. એટલે તમને કુર્આનમાં વિરોધાભાસ ન દેખાવો જોઈએ.

મુબહિદ કહે છે : ‘ગયર મમનૂલિન’ કિંવા બેહિસાબ. ‘અકવાત’ રોજી. ‘વ અવહા ફી ફુલિલ સમાઈન અમરહા’નો અર્થ એ છે કે, ખુદા તઆલાએ દરેક આસ્માન પર તેનો હુકમ ઉતાર્યો. નહિસાતિન નામુબારક, મનહુસ. વ કચ્ચદના લહુમનો અર્થ એ છે કે, અમે તેમના સાથીઓ મુકરર કરી દીધા. તતનઝઝલુ અલચહિમુલ મલાઈકતુ કિંવા મૃત્યુ સમયે તેમના પર ફરિશ્તાઓ ઉતરે છે. ઘહતઝઝત હરિયાબી બની ગઈ. રબત્ ઉચી થઈ, ખીલી. મિન અકમામિહા ‘અકમામ’ કળીઓ. લયકૂલન્ન હઝા લી કિંવા તે કહેશે કે, આ મારા અમલોના કારણે છે. હું એને લાયક છું. સવાઅલિલસ્તાઈલીન કિંવા એનો અંદાજ

પૂછનારાઓ માટે બરાબર છે. ફહદયનાહુમ અમે તેમને નેકી અને બુરાઈનો રસ્તો બતાવ્યો. હદયનાહુન્નજદયનિનો પણ એ જ અર્થ છે વહદયનાહુ સ્સળીલ અમે તેને રસ્તો બતાવ્યો. હા, જે હિદાયત 'ઈરશાદ'ના અર્થમાં છે તેનો અર્થ એ છે કે, અમે હેતુ સુધી પહોંચાડી દીધો. નીચેની આયતોનો એ જ અર્થ છે, ઊલાઘક લ્લાગીન હદ લ્લાહુ ફબિહુદાહુમુ ફતદિહ યૂઝગીન રોકવામાં આવશે. અકમામ 'કુમ'નું બહુવચન છે કિંવા ગાલાની ઉપરની છાલ. વલિચ્યુન હમીમ સ્નેહી મહીષ 'હાષ'માંથી બન્યું છે. મિરયતુન અને મુરયતનુન સમઅર્થી છે કિંવા શંકા.

મુજાહિદ કહે છે : ઇઅમલૂ મા શિઅતુમ જે ઇચ્છો તે કરો. આ ધમકીના શબ્દો છે.

ઈબ્ને અબ્બાસ કહે છે કે, આયત ઇદફ્ઝા બિલ્લતી હિય અહસનુમાં ગુસ્સા વખતે ધીરજ ધરવી અને બુરાઈને માફ કરવું એ મુરાદ છે. બંદો જ્યારે આવા અમલો કરે છે ત્યારે અલ્લાહ તેને બચાવે છે અને દુશ્મનો તેના એવા તાબેદાર બની જાય છે જાણે નજીકના સગાઓ છે.

અલ્લાહ તઆલા ફરમાવે છે : 'વ મા કુન્તુમ તસ્તતિરૂન અંચ્યશહદ અલયકુમ સમઉકુમ વ

લા અબ્સારુકુમ વ લા જુલુદુકુમ વ લાકિન ઝનન્તુમ અન્ન લ્લાહ લાયઅલમુ કસીર મિમમા તઅમલૂન'

(૧૭/૫૦૬૩) હઝરત ઈબ્ને મરઊદ ઉપરોક્ત આયતની તફસીર અંગે બયાન કરે છે કે, બે કુરૈશીઓ અને બંનેનો જમાઈ એક સકડી, ત્રણે જણા બયતુલ્લાહમાં બેઠા હતા અને પરસ્પર એકબીજાને કહી રહ્યા હતા : જુઓ, શું અલ્લાહ આપણી વાતો સાંભળે છે ? એકે કહ્યું : હા, થોડીક વાતો તો સાંભળે છે. બીજાએ કહ્યું : જો થોડી સાંભળી શકે છે તો પૂરી જ સાંભળી શકે છે. એ પરથી ઉપરોક્ત આયત ઉતરી.

આયત 'ઝાલિકુમ ઝન્નુ-કુમ....'ની તફસીર

(૧૮/૫૦૬૪) હઝરત અબ્દુલ્લાહ ઈબ્ને મરઊદ કહે છે કે, કઅબામાં બે કુરૈશીઓ અને એક સકડી અથવા બે સકડી અને એક કુરૈશી ભેગા થયા. એ લોકો હતા તો મોટા પેટવાળા, પરંતુ તેમના મગજમાં સમજશક્તિ ઓછી હતી. એકે કહ્યું : અરે જુઓ, શું ખુદા સાંભળે છે ? બીજાએ કહ્યું : જો અમે જોરથી વાતો કરીએ છીએ તો સાંભળે છે. ધીમે ધીમે વાત કરીએ તો સાંભળતો નથી. ત્રીજાએ કહ્યું : જો આપણા ઉંચા અવાજની વાતચીત સાંભળે છે તો ધીમે ધીમે

બોલવાનો અવાજ પણ સાંભળે છે. તે પરથી ખુદા તઆલાએ ઉપરોક્ત આયત ઉતારી.

આયત 'ફ ઇંચ્યસિબરૂ ફન્નારૂ મસ્વ લ્લહુમ વ ઇંચ્યસ્તઅતિબૂ ફમા હુમ મિનલ મુઅતબીન' કિંવા જો તેઓ ધીરજ ધરશે તો દોઝખ તેમનું ઠેકાણું છે જ અને માફી માંગશે તો તેમને માફ કરવામાં નહીં આવે.

(૧૮/૫૦૬૫) હઝરત અબ્દુલ્લાહ ઇબ્ને મસ્હુદની ઉપરોક્ત હદીસ અબૂ મઅમરના રિવાયતના સિલસિલાથી આ પ્રકરણમાં પણ રિવાયત થઈ છે.

હામિમ એન સિન કાફ

બિસ્મિલ્લાહિ રહમાનિ રહીમ

ઇબ્ને અબ્બાસ કહે છે : 'અકીમ' વાંજિયણ સ્ત્રી. 'રૂહ મિન અમ્રિના'માં રૂહથી કુર્આન મુરાદ છે. મુજાહિદ કહે છે : 'યદરઉકુમ'નો અર્થ એ છે કે તે તમને પેટી દર પેટી પેદા કરે છે. 'લા હુજજત બયનના' અમારી વચ્ચે કોઈ ઝઘડો નથી. 'તરફિન ખફિરિયન' તુરછ નાઝર. ફયઝલબ્ન રવાકિદ અલા ઝહરિહિ' એનો અર્થ એ છે કે દરિયાની સપાટી પર હોડીઓ મોજાઓની થપાટોના કારણે હલતી

રહેશે અને ચાલશે નહીં. 'શરહી' શું તેમણે નવો રસ્તો કાઢ્યો.

આયત 'ઇલ્લલ મવદ્દત ફીલ કુર્બા'ની તફસીર

(૨૦/૫૦૬૬) તાઉસ કહે છે : એક માણસે હઝરત ઇબ્ને અબ્બાસને પૂછ્યું કે, ઇલ્લલ મવદ્દત ફીલ કુર્બા થી શું મુરાદ છે ? સઈદ ઇબ્ને ઝુબૈર તરત બોલ્યા : 'કુર્બા'થી રસૂલુલ્લાહ (સલ.)ની ઔલાદ મુરાદ છે. ઇબ્ને અબ્બાસે કહ્યું : તમે (વર્ણન કરવામાં) ઉતાવળ કરી. કુરૈશનું કોઈ કુટુંબ એવું ન હતું જેમાં રસૂલુલ્લાહ (સલ.)નું સગપણ ન હોય. એટલે હુઝૂરે કહ્યું હતું કે, મારી અને તમારી વચ્ચે જે સગપણ છે તેને જાળવી રાખો.

સૂરએ હામિમ મુખરૂફ

બિસ્મિલ્લાહિ રહમાનિ રહીમ

મુજાહિદ કહે છે : 'અલા ઉમ્મતિન'માં 'ઉમ્મત'થી ઇમામ મુરાદ છે. 'વ કીલિહિ યા રબ્બિ'ની તફસીર એ છે કે, શું તેઓ એમ માને છે કે, અમે તેમના ભેદો, ગુસપુસો અને કથનો સાંભળતા નથી ?

ઇબ્ને અબ્બાસ કહે છે : 'વ લવ લા અંચ્યકૂન ન્નાસ ઉમ્મત વ્વાહિદતન'નો અર્થ એ છે કે,

જો એવો ભય ન હોત કે, હું બધા લોકોને કાફિર ઠેરવું તો હું કાફિરોના ઘરોની છતો અને દાદરો ચાંદીના બનાવી દેત. 'મુકર્રનીન' તાકાતવાળા. 'આસફૂના' અમને ગુસ્સો અપાવ્યો. 'યઅ્શુ' આંધળો બની જાય.

મુજાહિદ કહે છે : 'અફનદરિબુ અન્કુમુઝા ઝિક્ક'નો અર્થ એ છે કે, શું તમે એમ માનો છો કે, કુઆનને જુઠલાવવા છતાં તમને અઝાબ આપવામાં નહીં આવે. 'વ મદા મસલુલ અવ્વલીન' કિંવા પહેલાંના લોકોની પ્રથા ગઈ. 'મુકર્રનીન'થી ઊંટો, ઘોડાઓ, ખચ્ચરો અને ગધેડાઓ મુરાદ છે. 'યુનશ્શઈ ફીલ હિલ્લતિ'થી છોકરીઓ મુરાદ છે. ભાવાર્થ એ છે કે, તમે ફરિશ્તાઓને ખુદાની પુત્રીઓ ઠેરવી, જો કે તમે પોતે પુત્રીઓ થવાથી ખુશ થતા નથી. 'લવ શાઅ રહમાનુ મા અબદનાહુમ' કિંવા જો ખુદા ધારત તો અમે મૂર્તિઓની પૂજા ન કરત. 'ફી અકિબિહિ'માં 'અકિબ'થી ઔલાદ મુરાદ છે. 'મુકતરિનીન' બધા સાથે ચાલે છે. 'સલફન'થી ફિરઝોનની કૌમ મુરાદ છે. કારણ કે, તે ઉમ્મતે

મુહમ્મદીના કાફિરો માટે આગેવાન સમાન હતી. 'યષિદૂન' તેઓ ખુશીથી પોકાર કરે છે. 'મુઘિરમૂન' તેઓ એકતા અને ધરાદો કરનાર છે. 'અવ્વલુલ આબિદીન' કિંવા હું સૌ પ્રથમ મુઅમિન છું. 'ઈન્નની બરાઈ મિમ્મમા તઅ્બુદૂન' અરબી મહાવરામાં 'બરાઅ'નો ઉપયોગ એકવચન, બહુવચન નર જાતિ અને નારીજાતિ બધા માટે એકસરખો થાય છે. કારણ કે, 'બરાઅ' મૂળ સ્વરૂપ છે. હા, જો 'બરાઅ'ના બદલે 'બરીઉન' પઢવામાં આવે તો 'બે' માટે 'બરીઆનિ' અને બેથી વધુ માટે 'બરીઉન' બોલવામાં આવશે. અબ્દુલ્લાહ ઇબ્ને મસ્ઊદે ઉપરોક્ત આયતમાં 'બરીઉન' પઢ્યું છે. 'ઝુખરૂફ'થી સોનું મુરાદ છે. 'મલાઈકતુન યખ્લુકૂન' કિંવા અમુક ફરિશ્તાઓ અમુકના નાયબ બની જાય.

આયત 'વ નાદવ યા માલિકુ લિયકદિ અલયના રબ્બુક'નો ખુલાસો

(૨૧/૫૦૬૭) હજરત યઅલા કહે છે : મેં પોતે સાંભળ્યું કે, હુઝૂરે પાક (સલ.) મિમ્બર પર કહી રહ્યા હતા : વ

નાદવ યા માલિકુ લિયકદિ
અલયના રબ્બુક કિવા દોઝખીઓએ
પોકારીને કહ્યું : હે માલિક ! તારો
પાલનહાર અમને મૃત્યુ આપે.

હજરત કતાદા કહે છે : 'મસલ
લિલ આબિરીન' કિવા પાછળવાળાઓ
માટે નસીહત. કેટલાક લોકો કહે છે,
'મુકરિનીન'નો અર્થ છે કાબુ ધરાવનાર.
અરબી મહાવરામાં બોલવામાં આવે છે :
'ફુલાનુન મુકરિનુન બિફુલાનિન' કિવા
ફલાણો માણસ ફલાણા માણસ પર કાબુ
ધરાવે છે. અકવાબ બદનાઓ અથવા
એવા લોટાઓ જેમનું નાળયું ન હોય.
ઇન કાન લિ રહમાનિ વલદુન
ફઅન અવ્વલુલ આબિદીનમાં
નકાર સૂચક શરત છે. કિવા અલ્લાહ
તઆલાની કોઈ ઔલાદ નથી.

સારાંશ એ કે, ખુદાનો પુત્ર હોવાનો
સૌ પ્રથમ હું ઇન્કાર કરું છું.

હજરત અબ્દુલ્લાહ ઇબ્ને મસ્લીદે વ
કીલુહુ યા રબ્બિ ના બદલે વ કાલ
રસૂલુ યા રબ્બિ પઢ્યું છે. અવ્વલુલ
આબિદીનનો અર્થ છે સૌ પ્રથમ
ઇન્કાર કરનાર. 'સમિઅ, યસ્મઉ'ના
બાબમાંથી છે.

કતાદા કહે છે : ઉમ્મુલ કિતાબથી
પૂરી કિતાબ અને મૂળ કિતાબ મુરાદ છે.
ઇન ફુન્તુમ કવમુ મ્મુસ્રિફીનમાં
મુસ્રિફીનથી મુશરિકો મુરાદ છે. વ મદા

મસલુલ અવ્વલીનમાં 'મસલ'થી
અઝાબ મુરાદ છે. વ જઅલૂ લહુ
મિન ઇબાદિદિ જુઝઅનમાં
'જુઝઅન'થી ભાગીદાર મુરાદ છે.

સૂરએ દુખાન

બિસ્મિલ્લાહિ રહમાનિ રહીમ
મુબહિદ કહે છે : 'રવહન'
કિવા ભૂમિ માર્ગ. 'વ લકદિ
ખતરના હુમ અલા ઇમ્મિન અલલ
આલમીન'માં 'આલમીન'થી તે
સમયના લોકો મુરાદ છે.
'ફઅતિલૂહુ' તેને હાંકો.
'ઝવ્વજનાહુમ બિહુરિન' અમે
તેમની શાદી એવી મોટી
મોટી આંખોવાળી સ્ત્રીઓ
સાથે કરાવી જેમને જોઇને આંખો
નવાઇ પામશે. 'તુર્જમૂન' કિવા
તમે કતલ કરો. 'રહવન' થંભેલ.

ઇબ્ને અબ્બાસ કહે છે : 'કલ
મુહલિ' કિવા તેલના કીટા જેવું
કાળું. કેટલાક લોકો કહે છે :
'તુબ્બઅ' ચમનના બાદશાહ
હતા. દરેક બાદશાહેને 'તુબ્બઅ'
કહેવામાં આવતું હતું કારણ કે,
તે પોતાના પુરોગામી પછી આવતો
હતો. પડછાયાને પણ 'તુબ્બઅ'
કહેવામાં આવે છે કારણ કે,
પડછાયો સૂર્યના તાબે હોય છે.
આયત 'ફરતકિબ યવ્મ તઅતી

સ્સમાઈ બિદુખાનિ મ્મુબીન'ની તફરીર. કતાદા કહે છે : 'ફરતકિબ'નો અર્થ છે, રાહ જો.

(૨૨/૫૦૬૮) હજરત અબ્દુલ્લાહ ઇબ્ને મસ્જિદે કહેતા હતા : પાંચ વસ્તુઓ પુરવાર થઈ ગઈ : ધુમાડા, રોમન, ચંદ્ર, શિક્ષા, લિઝામ (એની વિગત આગળ આવશે).

આયત 'યગ્શ ન્નાસ હાગા અઝાબુન અલીમ'

(૨૩/૫૦૬૮) હજરત અબ્દુલ્લાહ ઇબ્ને મસ્જિદે કહ્યું : આ દુકાળ એટલા માટે પડ્યો કે, કુરૈશીઓએ જ્યારે હુજૂર (સલ.)ની વાત ન માની ત્યારે હુજૂર (સલ.)એ તેમને યૂસુફ (અલ.) જેવા દુકાળમાં સપડાવાની બદદુઆ આપી. પછી તો એવો દુકાળ પડ્યો અને તંગી વર્તાઈ કે લોકો હાડકાં ખાઈ ગયા. માણસ આકાશ તરફ નજર ઉઠાવીને જોતો હતો તો કકડતી ભૂખના કારણે આકાશના નીચે ધુમાડો દેખાતો હતો. તે પરથી ખુદા તઆલાએ આ આયત ઉતારી હતી : ફરતકિબ યવમ તઅત્તી સ્સમાઈ બિદુખાનિ મ્મુબીન. યગ્શ ન્નાસ હાગા અઝાબુન અલીમ કિંવા તે દિવસની રાહ જુઓ જ્યારે આકાશ પર ધુમાડો દેખાશે અને બધા લોકો પર છવાઈ જશે. હકીકતમાં એ ભયંકર અઝાબ હશે. કેટલાક લોકો હુજૂરની સેવામાં હાજર

થયા અને કહ્યું : યા રસૂલલ્લાહ ! મુદરની કૌમ માટે અલ્લાહ તઆલા પાસે વરસાદની દુઆ માંગો. તે લોકો મરી રહ્યા છે. હુજૂરે કહ્યું : તમે મને મુદર માટે દુઆ કરવાનું કહો છો ! (તેઓ ખૂબ માથાભારે છે) તમે ખૂબ નફફટાઈપૂર્વક કામ લઈ રહ્યા છો. ખેર, હુજૂરે વરસાદની દુઆ માંગી. ખૂબ વરસાદ વરસ્યો. તે પછી આયત ઇન્નકુમ આઈદૂન ઉતરી. કિંવા તમે ફરી તેવું જ કરવાના છો જેવું પહેલા કરતા હતા. તે વખતે અલ્લાહ તઆલાએ યવમ નઘિતશુલ બત્રાતલ કુબ્રા ઇન્ના મુન્તકિમૂન ઉતારી. 'બત્રશે કુબ્રા'થી બદરની લડાઈ મુરાદ છે.

આયત 'રબ્બનક શિફ અન્નલ અઝાબ ઇન્ના મુઅમિનૂન'ની તફરીર કિંવા લોકોએ કહ્યું : એય અલ્લાહ ! અમારા પરથી આ અઝાબ દૂર કરી દે. અમે ઇમાન લઈ આવીશું.

(૨૪/૫૦૭૦) હજરત અબ્દુલ્લાહ ઇબ્ને મસ્જિદે કહે છે : જે વસ્તુ વિષે તમને જાણકારી ન હોય તેના વિષે 'અલ્લાહુ અઅલમુ' કહેવું, એ એક પ્રકારની જાણકારી છે. કારણ કે, અલ્લાહ તઆલાએ પોતાના નબીને કહ્યું છે : કુલ મા અસ્સાલુકુમ અલયહિ મિન અજિન વ મા અન મિનલ મુતકલિફીન વાત એમ હતી કે, કુરૈશે

જ્યારે રસૂલુલ્લાહ (સલ.)ની નાફરમાની કરી ત્યારે હુજૂરે કહ્યું : એય અલ્લાહ ! એમને યૂસુફ (અલ.) જેવા સાત વરસના દુકાળમાં સપડાવીને મને તેમના પર સફળતા આપ. હુજૂરની બદદુઆના કારણે એવો દુકાળ પડ્યો કે લોકો ભયંકર ભૂખમરના કારણે હાડકાં અને મુદ્ગાંઓ સુધ્યાં ખાઈ ગયા. પરિસ્થિતિ એટલે સુધી વણસી ગઈ કે, જ્યારે માણસ નજર ઉઠાવીને આસ્માન તરફ જોતો હતો ત્યારે ભૂખમરના કારણે તેને ધુમાડા જેવું દેખાતું હતું. કુરૈશીઓ કહેવા લાગ્યા : એય અલ્લાહ ! અમારા પરથી આ અઝાબ દૂર કરી દે. અમે ઈમાન લઈ આવીશું. ખુદા તઆલા તરફથી હુજૂરને હુકમ થયો કે, જો અમે તેમના પરથી આ અઝાબ દૂર કરીશું તો પછી તેઓ તેવા જ કામો કરવા લાગશે. છેવટે હુજૂર (સલ.)એ ખુદા પાસે દુઆ માંગી. ખુદાએ તે અઝાબ દૂર કર્યા, પરંતુ ફરી તેમણે તેવા જ કામો કર્યા. અલ્લાહ તઆલાએ બદરની લડાઈમાં તેમની પાસેથી બદલો લીધો. **યવ્મ તઅત્તી સસમાઈ બિદુખાનિ મ્મુબીન....ઇન્ના મુન્તકિમૂનનો** એ જ અર્થ છે.

આયત 'અન્ના લહુમુઝ ઝિકરા વ કદ જાઅહુમ રસૂલુમ્મુબીન'ની તફસીર. 'ઝિકરા' અને 'ઝિક' સમઅર્થી છે કિંવા નસીહત

(૨૫/૫૦૭૧) મસ્ફક કહે છે :

અબ્દુલ્લાહ ઇબ્ને મસ્જિદે કહ્યું કે, જ્યારે કુરૈશીઓએ રસૂલુલ્લાહ (સલ.)ની નાફરમાની કરી અને આપને જુઠા માન્યા ત્યારે હુજૂરે કહ્યું : એય અલ્લાહ ! એમને યૂસુફ (અલ.) જેવા સાત વરસના દુકાળમાં સપડાવીને મને તેમના પર વિજય આપ. હુજૂરની આ બદદુઆના કારણે એવો દુકાળ પડ્યો કે, દરેક વસ્તુ બરબાદ થઈ ગઈ અને લોકો મુદ્ગાંઓ સુધ્યાં ખાવા લાગ્યા. કેટલાક લોકો જ્યારે ઉભા થતા હતા અને આકાશ તરફ જોતા હતા ત્યારે ભારે વેદના અને ભૂખના કારણે તેમને આકાશના નીચે ધુમાડા જેવું દેખાતું હતું. હઝરત ઇબ્ને મસ્જિદે તે પછી આ આયત પઢી : **ફરતકિબ યવ્મ તઅત્તી સસમાઈ બિદુખાનિ મ્મુબિનિં રયગશ ન્નાસ હાઝા અઝાબુન અલીમ.....** હઝરત ઇબ્ને મસ્જિદે કહે છે કે, આયત **યવ્મ નઘિતશુલ બત્શતલ કુબ્રામાં** 'બત્શતલ કુબ્રા'થી બદ્રની લડાઈ મુરાદ છે.

આયત 'સુમ્મ તવલ્લવ અન્હુ વ કાલૂ મુઅલ્લમુ મ્મજનૂનુન'ની તફસીર

(૨૬/૫૦૭૨) હઝરત અબ્દુલ્લાહ ઇબ્ને મસ્જિદે કહે છે કે, અલ્લાહે રસૂલે પાક (સલ.)ને પયગમ્બર બનાવીને ફરમાવ્યું : **કુલ મા અસ્અલુકુમ અલયહિ મિન અજિન વ મા અન મિનલ મુતકલિફીન** કિંવા કહી

દો કે, હું તમારી પાસે તેનું કોઈ મહેનતાણું માંગતો નથી અને એમાં ડોળ કરતો નથી, પરંતુ હુઝૂરે જ્યારે જોયું કે, કુરૈશીઓએ વાત માની નહીં ત્યારે કહ્યું : એય અલ્લાહ ! તેમને યૂસુફ (અલ.) જેવા સાત વરસના દુકાળમાં સપડાવ અને મને તેમના પર વિજય આપ. આ બદદુઆનું પરિણામ એ આવ્યું કે, એવો દુકાળ પડ્યો જેણે દરેક વસ્તુને બરબાદ કરી દીધી. લોકો હાડકાં અને ચામડાં સુધ્યાં ખાઈ ગયા. જમીનમાંથી ધુમાડા જેવું કંઈ નીકળવા લાગ્યું. છેવટે અબૂ સુફ્યાન મુબારક સેવામાં હાજર થયા અને કહ્યું : યા મુહમ્મદ ! તમારી કૌમ મરી રહી છે. આ મુસીબતને દૂર કરવાની તમે ખુદા પાસે દુઆ માંગો. હુઝૂરે દુઆ કરી, પરંતુ એમ પણ કહ્યું કે, એ પછી તેઓ બીજીવાર ફરી એવા જ કામો કરશે. આ હદીસ વર્ણન કર્યા પછી ઇબ્ને મસ્ગિદે આ આયત પઢી : ફરતકિબ ચલ્લ તઅત્તી સ્સમાઈ બિદુખાનિ મ્મુબીન.... પછી કહ્યું : શું આખિરતનો અઝાબ એનાથી દૂર થઈ શકે છે ? ધુમાડા, શિક્ષા, લિઝામ તો આવી ગયા. એક રિવાયતમાં છે કે, ચંદ્ર પણ આવી ગયો. બીજી રિવાયતમાં છે કે, રોમનોનો બનાવ પણ બની ગયો.

આયત 'ઇન્ના કાશિફૂલ અઝાબિ કલીલન ઇન્નકુમ આઇદૂન.....'ની તફસીર

(૨૭/૫૦૭૩) હઝરત અબ્દુલ્લાહ ઇબ્ને મસ્ગિદ કહે છે : પાંચ વસ્તુઓ તો બની ગઈ : લિઝામ, શિક્ષા, રોમન, ચંદ્ર અને ધુમાડા.

સૂરએ જાસિયહ

બિસ્મિલ્લાહિ રહમાનિ રહીમ

'જાસિયહ' ઉભા ઘુંટણ પર બેસનાર. 'નસ્તન્સિખુ'નો અર્થ છે અમે લખતા હતા. 'નન્સાફુમ' અમે તમને છોડીએ છીએ.

આયત 'વ માયુહલિકુના ઇલ્લ દહરૂ'ની તફસીર

(૨૮/૫૦૭૪) હઝરત અબૂ હુરૈરા કહે છે : રસૂલે પાક (સલ.)એ ફરમાવ્યું કે, અલ્લાહ તઆલા ફરમાવે છે : માણસ મને તકલીફ પહોંચાડે છે. તે સમયને ખરાબ કહે છે, જો કે હું જ સમય (ને ફેરવનાર) છું. બધી બાબતો મારા જ હાથોમાં છે. દિવસ-રાતને હું જ ઉલટ પલટ કરું છું.

સૂરએ અહકાફ

બિસ્મિલ્લાહિ રહમાનિ રહીમ

મુજાહિદ કહે છે : 'તુફીદૂન'નો અર્થ છે તમે કહો છો. 'અસરતુન' 'ઇસરતુન' અને 'અસારતુન' ત્રણે શબ્દો સમઅર્થી છે કિંવા ઇલ્મનો બાકીનો ભાગ.

ઇબ્ને અબ્બાસ કહે છે : 'બિદઅ મિન રૂસુલિ'નો અર્થ એ છે કે, હું પહેલો જ રસૂલ નથી.

આયત 'અ રઅયતુમ મા તદઊન મિન દૂનિ લ્લાહિ માઝા જલકૂ'માં પ્રશ્નાર્થ સૂચક હમઝા (અ) માત્ર ધમકી માટે છે. 'રૂયત'થી આંખથી જોવું મુરાદ નથી, બલ્કે ઇત્મ મુરાદ છે. કિંવા તમે બતાવો, જો તમે જાણતા હોય કે, અલ્લાહ સિવાય તમે જે વસ્તુઓની પૂજા કરો છો તેમણે શું શું વસ્તુઓ પેદા કરી છે. (આસ્માનોને પેદા કર્યા, જમીનો પેદા કરી અથવા બીજું કંઈ ?)

અલ્લાહ તઆલા ફરમાવે છે : 'વ લ્લાઝીન કાલ લિવાલિદયહિ ઉફ્ફિ લ્લકુમા અ તઘદાનિની અન ઉખરજ વ કદ જલતિલ કુરુનુ મિન કબ્લી વ હુમા યસ્તગીસાનિ લ્લાહ વયલક આમિન ઇન્ન વઅદ લ્લાહિ હક્કુન ફયકલુ મા હઝા ઇલ્લા અસાતીરલ અવ્વલીન' કિંવા તે માણસે પોતાના માંબાપને કહ્યું : શું તમે મને એ વાતથી ડરાવો છો કે, મને કબ્રમાંથી કાઢવામાં આવશે, જો કે મારા પહેલાં સૈકડો લોકો ગુજરી ગયા, પરંતુ માં-બાપ

ખુદાને ફરિયાદ કરતા હતા અને કહેતા હતા : કમબખ્ત, મુસલમાન થઈ જા. કારણ કે, ખુદાનો વાયદો સાચો છે, પરંતુ તે કહી રહ્યો હતો કે, આ તો ફક્ત જુની કહાણીઓ છે.

(૨૮/૫૦૭૫) યૂસુફ ઇબ્ને માહક કહે છે કે, અમીર મુઆવિયા તરફથી મરવાન હિજાઝનો ગવર્નર હતો. એક દિવસ પ્રવચન દરમ્યાન તેણે યઝીદ ઇબ્ને મુઆવિયા માટે બૈઅત લેવાનો ઉલ્લેખ કર્યો. સિદ્દીકે અકબરના પુત્ર અબ્દુર્રહમાને મરવાનને કંઈક કહ્યું. મરવાને કહ્યું : એને પકડી લો. અબ્દુર્રહમાન નાસીને હઝરત આઈશાના મકાનમાં દાખલ થઈ ગયા. મરવાને કહ્યું : એના જ વિષે અલ્લાહ તઆલાએ આયત વ લ્લાઝી કાલ લિવાલિદયહિ ઉફ્ફિ લ્લકુમા અ તઘદાનિની અન ઉખરજ ઉતારી છે. આ સાંભળીને હઝરત આઈશાએ પરદા પાછળથી કહ્યું કે, મારી નિર્દાષતા સિવાય અલ્લાહે અમારા વિષે બીજી કોઈ આયત ઉતારી નથી.

અલ્લાહ તઆલા ફરમાવે છે : 'ફલમ્મા રઅવહુ આરિદ મ્મુસ્તકનિલ અવદિયતિહિમ કાલુ હઝા આરિદુ મ્મુમતિરના બલ હુવ મ સ્તઅજલતુમ બિહિ રીહુન ફીહા અઝાબુન અલીમ'

ઇબ્ને અબ્બાસ કહે છે :
'આરિદ'નો અર્થ છે વાદળ કિંવા
જ્યારે તેમણે જોયું કે, તેમના
નાનાંઓ તરફ સામેથી વાદળ
આવ્યું ત્યારે કહેવા લાગ્યા :
આ વાદળ છે. એનાથી અમારા
પર વરસાદ થશે. (ખુદા કહે
છે :) ના, એ વાદળ નથી,
બલકે એવી વસ્તુ છે જેના
તાબકતોડ ઉતરવાના તમે લાયક
હતા. આ એક હવા છે, જેમાં
ભયંકર અજાબ છે.

(૩૦/૫૦૭૬) ઉમ્મુલ મુઅમિનીન
હઝરત આઈશા કહે છે કે, મેં હસતી
વખતે કદી હુઝૂર (સલ.)ના તાળવાનો
કાકડો જોયો નથી. કારણ કે, આપ ફક્ત
સ્મિત ફરકાવતા હતા. (અક્ટહાસ્ય કરતા
ન હતા) જો વાદળ અથવા હવા જોરદાર
જોતા તો આપના મુબારક ચહેરા પર
તેની અસર દેખાતી હતી. એક વાર મેં
કહ્યું : યા રસૂલલ્લાહ ! લોકો તો વાદળ
જોઈને ખુશ થાય છે. કારણ કે, તેમને
વરસાદ થવાની આશા હોય છે. તમારા
ચહેરા પર વાદળ જોઈને ગમગીની છવાઈ
જાય છે. આપે કહ્યું : આઈશા, મને એવો
ભય હોય છે કે, ક્યાંક એમાં અજાબ ન
હોય. કારણ કે, એક કૌમને વાવંટોળ
વડે અજાબ દેવામાં આવ્યો હતો. તેમણે
એને જોઈને માની લીધું કે, આ વાદળ
છે. એમાંથી અમારા પર વરસાદ થશે.

સૂરએ મુહમ્મદ (અલ્લાહીન કફર)

બિસ્મિલ્લાહિ રહમાનિ રહીમ
'અવઝારહા'નો અર્થ છે ગુનાહો.
અહીં સુદી કે મુસલમાનો સિવાય
બીજું કોઈ બાકી રહેશે નહીં.
'અર્ફહા' તેને ઓળખાવ્યો.
મુજાહિદ કહે છે કે, આયત
'મવલ ત્લાઝીન આમનૂ'માં
'મવલા'થી મુરાદ મિત્ર છે.
'અઝમલ અમ્' કામનો નિશ્ચય
કર્યો. 'વ લાતહિનૂ' સુસ્ત ન
થઈ જાઓ.

ઇબ્ને અબ્બાસ કહે છે :
'અદગાનહુમ' તેમનો દ્રેષ,
'આસિન' સડેલું.

આયત 'વ તુકતિહી અરહા-
મફુમ'ની તફસીર

(૩૧/૫૦૭૭) હઝરત અબૂ હુરૈરા
કહે છે : હુઝૂર (સલ.)એ ફરમાવ્યું કે,
અલ્લાહ તઆલાએ સૂષ્ટિ પેદા કરી.
જ્યારે પેદા કરીને પરવાર્યા ત્યારે
માનવીઓના પરસ્પરના સગપણે ઉભા
થઈને ખુદાનો પાલવ પકડી લીધો. ખુદાએ
કહ્યું : કેમ, શું છે ? સગપણે કહ્યું : અહીં
તારી સામે હું બિરાદરીનો સંબંધ તોડી
નાખવાથી પનાહ માંગું છું. ખુદાએ કહ્યું :
શું તું એ વાતથી ખુશ નથી કે, જે માણસ

તને જોડશે તેને હું પણ જોડીશ. જે તને તોડશે તેનાથી હું પણ સંબંધ તોડી નાંખીશ. સગપણે કહ્યું : હું એનાથી રાજી છું. ખુદાએ કહ્યું : બસ, એમ જ થશે. હઝરત અબૂ હુરૈરા કહે છે : જો એની દલીલ ઇચ્છતા હોય તો આ આયત પઢો : ફહલ અસયતુમ ઇન તવલ્લયતુમ અન તુફસિદૂ ફીલ અર્દિ વ તુક્તિબિ અરહામકુમ.

(૩૨/૫૦૭૮) હઝરત અબૂ હુરૈરા એક રિવાયતમાં કહે છે કે, ઉપરોક્ત હદીસ વર્ણન કર્યા પછી રસૂલે પાક (સલ.)એ કહ્યું : જો (એની દલીલ) ઇચ્છતા હોય તો પઢો : ફહલ અસયતુમ.....

(૩૩/૫૦૭૯) મુઆવિયા ઇબ્ને અબૂલ મુઝર્રિફ કહે છે કે, હુઝૂરે આ હદીસ વર્ણન કર્યા પછી કહ્યું : જો (એની દલીલ) ઇચ્છતા હોય તો પઢો : ફહલ અસયતુમ.....

સૂરએ ફત્હ

બિસ્મિલ્લાહિ રૈહમાનિ રૈહીમ મુજાહિદ કહે છે કે, આયત 'સીમાહુમ ફી વુજુહિહિમ'માં 'સીમા'થી મુરાદ ચામડીની કુમાશ અથવા સ્થિતિ મુરાદ છે. એક રિવાયતમાં છે કે, મુજાહિદની દષ્ટિએ 'સીમા'થી આજીજી મુરાદ

છે. 'શત્અહુ' હરિયાળીની કાચી અણી. 'ફસ્તગલ્લ' ખાડી થઇ. 'સૂકિહિ' તેનું ડુંડુ. 'દાઘરતુ સ્સવઘ' અને 'દાઘરુ સ્સવઘ' ખરાબીનું ચક્કર. કિંવા આઝાબ 'તુઅઝઝિરુહુ' તેની મદદ કરો. 'શત્અહુ' ડુંડાની અણી. એક દાણામાંથી સાત, આઠ અથવા દસ ડાળીઓ નીકળે છે. તેના કારણે ઝાડ પોતાની જગ્યાએ કાયમ રહે છે. જો એક ડાળી હોત તો કદાપિ કાયમ રહી શકતું ન હતું. એટલે ખુદા તઆલાએ કહ્યું : 'ફ આઝરહુ' કિંવા ખુદાએ તેને મજબૂત બનાવ્યું. હકીકતમાં આ એક ઉદાહરણ છે. ભાવાર્થ એ છે કે, ખુદાએ એકલા પોતાના નબીને પયગમ્બર બનાવ્યા. પછી સહાબાની મદદથી તેમને મજબૂત કર્યા. જેમકે દાણામાંથી એક અણી નીકળે છે. પછી ડાળીઓ નીકળીને તેને મજબૂત બનાવે છે.

આયત 'ઇન્ના ફતહના લક ફત્હ મુબીના'ની તફસીર

(૩૪/૫૦૮૦) હઝરત અસ્લમ કહે છે કે, રસૂલુલ્લાહ (સલ.) કોઈ સફરમાં રાત્રે જઈ રહ્યા હતા. ફાફકે અમ્મુઝમ પણ સાથે હતા. (રસ્તામાં) હઝરત ઉમરે

હુઝૂરને કંઈ પૂછ્યું, પરંતુ આપે જવાબ આપ્યો નહીં. બીજી વાર પૂછ્યું. છતાં, આપે જવાબ આપ્યો નહીં. ત્રીજી વાર પૂછ્યું. છતાં પણ જવાબ આપ્યો નહીં. હઝરત ઉમરે (પોતાના મનમાં કહ્યું :) ઉમર, તને તારી માં રડે, તે ત્રણ વાર રસૂલુલ્લાહ (સલ.)નો પીછો પકડ્યો, પરંતુ એકેય વાર હુઝૂરે તને જવાબ આપ્યો નહીં. હઝરત ઉમરે કહ્યું : તે પછી હું માફે ઊંટ ઉઠાડીને લશ્કરની આગળ નીકળી ગયો. મને ડર લાગ્યો કે, ક્યાંક કુર્આનમાં મારા વિષે કોઈ (ચેતવણી સૂચક) હુકમ ન ઉતરે.

થોડીવાર પછી શું સાંભળું છું કે, એક માણસ મને અવાજ દઈ રહ્યો છે. મેં (મનમાં) કહ્યું : મને તો પહેલેથી જ લય હતો કે, મારા વિષે કુર્આનમાં કોઈ આયત ઉતરી હશે. છેવટે હું હુઝૂરની સેવામાં હાજર થયો અને સલામ કરી. આપે ફરમાવ્યું : આજે રાત્રે મારા પર એવી સૂરત ઉતરી છે જે મને દુનિયાની દરેક વસ્તુ કરતાં પ્યારી છે. પછી આપે આયત **ਧੰਨਾ ફતહના લક ફતહ મુબીના** પઢી.

(૩૫/૫૦૮૧) હઝરત અનસ કહે છે કે, આયત '**ਧੰਨਾ ફતહના લક ફતહ મુબીના**'માં 'ફત્હ મુબીન'થી હુદયબિયાની સુલેહ મુરાદ છે.

(૩૬/૫૦૮૨) હઝરત અબ્દુલ્લાહ

ઇબ્ને મુગફફલ કહે છે કે, મક્કાના વિજયના દિવસે હુઝૂરે સૂરએ ફત્હ 'તરજીઅ' સાથે પઢી હતી. મુઆવિયા કહે છે : જો હું તમારા લોકો સામે હુઝૂરની કિર્મત નક્લ કરવા માગું તો કરી શકું છું.

આયત '**લિયગફિર લક લ્લાહુ મા તકદમ મિન ઝંબિક વ મા તઅખ્ખર વ યુલિમ્મૂ નિઅમ્મતહુ અલયક વ ચહદિયક સિરાત મુસ્તકીમા**' જેથી અલ્લાહ તઆલા તમારા આગલા પાછલા ગુનાહો માફ કરી દે. પોતાની નેઅમત તમારા પર પૂરી કરે. તમને સીધો રસ્તો બતાવે.

(૩૭/૫૦૮૩) મુગીરા ઇબ્ને શુઅબા કહે છે : રસૂલુલ્લાહ (સલ.) (નમાઝ માટે) ઉભા થયા. અહીં સુધી કે, આપના પગે સોજો ચઢી જતો. જેથી આપને કહેવામાં આવ્યું કે, અલ્લાહ તઆલાએ તો આપના આગલા પાછલા ગુનાહો માફ કરી દીધા છે. ત્યારે આપે કહ્યું : શું હું આભાર માનનાર બંદો ન બનું ?

(૩૮/૫૦૮૪) ઉમ્મુલ મુઅમિનીન હઝરત આઈશા (રદિ.) કહે છે : હુઝૂર (સલ.) પાછલી રાત્રે ઉઠીને (નમાઝ) પઢયા કરતા હતા. અહીં સુધી કે, આપના પગે સોજો થઈ જતો હતો. એક દિવસ મેં

કહ્યું : યા રસૂલલ્લાહ ! આપ (આટલી) તકલીફ કેમ કરો છો ? અલ્લાહ તઆલાએ તો તમારા આગલા પાછલા ગુનાહો માફ કરી દીધા છે. આપે કહ્યું : શું હું શુક્રગુજાર બંદો ન બનું ? છેલ્લે જ્યારે મુબારક શરીર ભારે થઈ ગયું ત્યારે આપ બેસીને નમાઝ પઢતા હતા. જ્યારે રૂકૂઅમાં જવા માંગતા ત્યારે ઉભા થઈ જતા અને કિર્મત પઢીને રૂકૂઅમાં ચાલ્યા જતા હતા.

‘ઇબ્ના અરસલ્નાક શાહિદ વ્વ મુબરિશરં વ્વ નઝીરા’ની તફસીર

(૩૯/૫૦૮૫) હઝરત અબ્દુલ્લાહ ઇબ્ને અમ્ર ઇબ્ને આસ કહે છે કે, કુર્આનમાં અલ્લાહ તઆલાએ જે આ આયત ઉતારી છે કે, હે નબી ! અમે તમને ગવાહ, ખુશખબરી સંભળાવનાર અને ડરાવનાર બનાવીને મોકલ્યા છે. ત્યારે (આ જ પ્રકારની એક આયત) તૌરાતમાં પણ ઉતારી હતી કે, હે નબી ! અમે તમને ગવાહ, ખુશખબરી સંભળાવનાર અને અશિક્ષિત લોકો માટે આશ્રય બનાવીને મોકલ્યા છે. તમે મારા બંદા અને રસૂલ છો. મેં તમારું નામ ‘મુતવક્કિલ’ રાખ્યું છે. (તૌરાતમાં એમ પણ કહ્યું છે કે,) તે દુર્ગુણોવાળો અને કડક સ્વભાવનો નહીં હોય. બજારોમાં શોરબકોર કરતો નહીં ફરે. બુરાઈનો

બદલો બુરાઈથી નહીં આપે, બલ્કે માફ કરશે. ખુદા તઆલા ત્યાં સુધી તેને મૃત્યુ નહીં આપે જ્યાં સુધી તેની મારફતે વાંકા ધર્મને સીધો નહી કરી દે અને જ્યાં સુધી લોકો ‘લા ઇલાહ ઇલ્લ લ્લાહ’ના માનનારા નહીં થઈ જાય. આ તૌહીદ કલિમાથી અલ્લાહ તઆલા અંધ આંખોને દેખતી કરી દેશે. બહેરા કાનોને ખોલી નાખશે અને ગફલતવાળા દિલોના પરદાઓ દૂર કરી દેશે.

આયત ‘હુવ લ્લાઝી અન્જલ સ્સકીનત’ની તફસીર

(૪૦/૫૦૮૬) હઝરત બરા ઇબ્ને અઝિબ કહે છે : એક સહાબી કુર્આન પઢી રહ્યા હતા. તેમનો ઘોડો ઘરમાં બંધાયેલો હતો. ઘોડો નાસવા લાગ્યો. સહાબીએ બહાર નીકળીને જોયું, પરંતુ કંઈ દેખાયું નહીં, ઘોડો નાસતો જતો હતો. સવારે તેમણે હુઝૂરની સેવામાં હાજર થઈને કહ્યું : આપે કહ્યું : આ (રૂહાની-આધ્યાત્મિક) સંતોષ હતો, જે કુર્આન પઢવાના કારણે ઉતર્યો હતો.

આયત ‘ઇઝ યુબાયિહિનક તહ્ત શશજરતિ’ની તફસીર

(૪૧/૫૦૮૭) હઝરત જાબિર (ર.દિ.) કહે છે કે, અમે હુદયબિયામાં ચૌદસો માણસો હતા.

(૪૨/૫૦૮૮) હઝરત અબ્દુલ્લાહ

ઇબ્ને મુગફફલ મુઝની કહે છે કે, હું તે લોકોમાંનો એક હતો જેઓ 'બૈઅતે શજરા'માં હાજર હતા. હુઝૂરે (તે દિવસે) કાંકરીઓ ફેંકવાની મનાઈ કરી હતી. અબ્દુલ્લાહ ઇબ્ને મુગફફલની એક રિવાયતમાં છે કે, હુઝૂરે ગુસલખાના (સ્નાનગૃહ)માં પેશાબ કરવાની મનાઈ કરી હતી.

(૪૩/૫૦૮૯) હઝરત સાબિત ઇબ્ને જહહાક પણ રિઝવાનની બૈઅત કરનારાઓમાંથી હતા.

(૪૪/૫૦૯૦) હબીબ ઇબ્ને અબી સાબિત કહે છે કે, હું અબૂ વાઈલ પાસે સિફફીની લડાઈની વિગત પૂછવા ગયો. અબૂ વાઈલે કહ્યું : અમે સિફફીની લડાઈમાં હાજર હતા, એવામાં એક માણસે કહ્યું : જુઓ, અલ્લાહની કિતાબ પર અમલ કરવાનું આમંત્રણ આપવામાં આવી રહ્યું છે. હઝરત અલી મુરતઝાએ કહ્યું : હા. (અમે એના માટે તૈયાર છે. ખારજીઓએ કહ્યું : અમે સુલેહ નહીં કરીએ) આ સાંભળીને સહલ ઇબ્ને હુનેફે કહ્યું : તમે પોતાને ખોટા માર્ગે સમજો. કારણ કે, હુદયબિય્યાની લડાઈના દિવસે રસૂલુલ્લાહ (સલ.) અને મુશરિકો વચ્ચે સુલેહ થઈ હતી. અમારી હાલત એવી હતી કે, જો અમે લડાઈ કરવા ઇચ્છત તો જરૂર કરત. હઝરત ઉમરે મુબારક સેવામાં હાજર થઈને કહ્યું હતું : યા

રસૂલુલ્લાહ ! શું આપણે સગ્યાઈ પર અને તેઓ જુઠ પર નથી ? શું આપણા શહીદો જન્મતમાં અને તેમના કતલ થયેલાઓ દોઝખમાં નહીં હોય ? હુઝૂરે કહ્યું : એવું જરૂર હશે. હઝરત ઉમરે કહ્યું : પછી આપણે આપણા ધર્મની આવી જિલ્લત શા માટે સહન કરીએ અને અલ્લાહના ચુકાદા વગર શા માટે પાછા ફરીએ ? હુઝૂરે કહ્યું : ઉમર, હું ખુદાનો પયગમ્બર છું. ખુદા મને કદી બરબાદ કરશે નહીં. હઝરત ઉમર ગુસ્સામાં પાછા ચાલ્યા ગયા. તેઓ ધીરજ ધરી શક્યા નહીં. હઝરત અબૂબક પાસે જઈને તેમણે કહ્યું : અબૂબક, શું અમે સત્ય પર અને તેઓ જુઠ પર નથી ? હઝરત અબૂબકે કહ્યું : ઉમર, બેશક તેઓ ખુદાના રસૂલ છે. ખુદા તેમને કદાપિ બરબાદ કરશે નહીં. તે પછી સૂરએ ફત્હ ઉતરી.

સૂરએ હુજરાત

બિસ્મિલ્લાહિ રહમાનિ રહીમ

મુજાહિદ કહે છે : 'લા તુકદિમૂ'નો અર્થ એ છે કે, રસૂલુલ્લાહ (સલ.) કરતાં આગળ ન વધો. અહીં સુધી કે, ખુદા તેમની જીભે હુકમ કરાવી દે. 'ઇમ્તહન' શુધ્ધ કર્યું.

'લા તનાબઝૂ બિલ અલકાબિ' ફિંવા મુસલમાન થયા પછી ફુરુસૂયક શબ્દોથી એકબીજાને

બોલાવો નહીં. 'લા યલિત્કુમ' બુદા ઓછું કરશે નહીં. 'અલત્ના' અમે ઓછું કર્યું.

'લા તરફી અસ્વાતકુમ ફલ્ક સવતિ ન્નબિરિય'ની તફસીર 'તશ્દિર' 'તઅલમૂન'ના અર્થમાં છે. 'શાઘર' પણ એમાંથી જ ઉદ્ભવે છે.

(૪૫/૫૦૯૧) ઇબ્ને અબૂ મુલયકા કહે છે : સંભવ હતો કે બે શ્રેષ્ઠ માણસો બરબાદ થઈ જાત. વાત એમ હતી કે, બની તમીમ કૌમના સવારો જ્યારે રસૂલુલ્લાહ (સલ.)ની સેવામાં હાજર થયા ત્યારે અબૂબક્ર અને ઉમર એકબીજા સામે બરાડવા લાગ્યા. હઝરત ઉમરે અકરઅ ઇબ્ને હાબિસ તરફ ઇશારો કર્યો (કે એને એની કૌમનો સરદાર બનાવવામાં આવે) હઝરત અબૂબક્રે બીજા એક માણસ તરફ ઇશારો કર્યો (કે એને સરદાર બનાવો) તેમણે હઝરત ઉમરને કહ્યું કે, તમે તો મારો વિરોધ કરવા માંગો છો. હઝરત ઉમરે કહ્યું : મારો હેતુ તમારો વિરોધ કરવાનો નથી. (બલ્કે સાચી વાત કહેવાનો હેતુ છે.) છેવટે બંનેનો અવાજ ઉંચો થવા લાગ્યો. તે પરથી અલ્લાહ તઆલાએ આ આયત ઉતારી : **يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ**..... કિવા હે મુસલમાનો !

તમારો અવાજ નબીના અવાજથી ઉંચો ન કરો. ઇબ્ને ઝુબૈર કહે છે : આ આયતના હુકમનું પાલન કરવા માટે હઝરત ઉમર અવાજ કાઢતા જ ન હતા. અહીં સુધી કે, રસૂલુલ્લાહ (સલ.) કંઈ પૂછતા ત્યારે જ બોલતા હતા.

(૪૬/૫૦૯૨) હઝરત અનસ ઇબ્ને માલિક કહે છે કે, (અમુક દિવસ) રસૂલુલ્લાહ (સલ.)એ સાબિત ઇબ્ને કેસને જોયા નહીં. એક માણસે કહ્યું : હું તેમના વિષે માહિતી મેળવીને ખબર આપું છું. જેથી તે માણસ સાબિત પાસે ગયો. તેણે જોયું કે ઘરમાં મસ્તક ઝુકાવીને બેઠા છે. તેણે પૂછ્યું, કેમ, શું ખબર છે ? ઇબ્ને કેસે કહ્યું : ખરાબ ખબર છે. કારણ કે, હું મારો અવાજ રસૂલુલ્લાહ (સલ.)ના અવાજ કરતાં ઉંચો રાખતો હતો. એટલે મારા બધા અમલો બેકાર ગયા. હું દોઝખી થઈ ગયો. આ સાંભળીને તે માણસ રસૂલે પાક (સલ.)ની સેવામાં હાજર થયો. તેણે કહ્યું કે, સાબિતે આવી આવી વાત કરી. મૂસા (રાવી) કહે છે કે, તે બીજીવાર ભારે ખુશખબરી લઈને સાબિત પાસે ગયો. હુઝૂરે તે માણસને હુકમ આપ્યો હતો કે, જઈને સાબિતને કહો, તમે દોઝખી નથી, બલ્કે જન્મતી છો.

आयत 'घन्न ल्हागन युनाहूनक मि व्वाघल हुजुराति अकसरहुम

લા યઅકિલૂન'ની તફસીર કિંવા જે લોકો તમને કમરાઓની પાછળથી પોકારે છે તેમાંના મોટા ભાગના બેવકૂફ છે.

(૪૭/૫૦૮૩) હઝરત અબ્દુલ્લાહ ઇબ્ને ઝુબૈર કહે છે કે, બની તમીમ કૌમના કેટલાક સવારો રસૂલે પાક (સલ.)ની સેવામાં હાજર થયા. હઝરત અબૂબક્રે કહ્યું : કઅકાઅ ઇબ્ને મઅબદને એમનો સરદાર બનાવો. હઝરત ઉમરે કહ્યું : ના, હુઝૂર, અકરઅ ઇબ્ને હાબિસને મુકર્રર કરો. અબૂબક્રે કહ્યું : ઉમર, તમે ફક્ત મારો વિરોધ કરવા માંગો છો. હઝરત ઉમરે કહ્યું : હું બિનજરૂરી રીતે તમારો વિરોધ કરવા માંગતો નથી. છેવટે બંનેમાં ઝઘડો થવા લાગ્યો. બંને એકબીજા સામે બરાડવા લાગ્યા. તે પરથી આયત યા અય્યુહ લ્લાહીન આમનૂ લા તુકદ્દિમુ બયન યદયિ લ્લાહિ વ રસૂલિહિ..... ઉતરી.

આયત 'વ લવ અન્નહુમ સબરૂ હત્તા તખ્જ જલયહિમ લકાન ખયર લ્લહુમ'ની તફસીર કિંવા જો તેઓ એટલી ધીરજ ધરત

(૪૭/૫૦૮૩) મિત્રો અને સાથીઓ વચ્ચે કોઈકવાર ગરમા ગરમી થઈ જાય છે. હઝરત અબૂબક્ર (રદિ.) અને હઝરત ઉમર (રદિ.) વચ્ચે આ પ્રકારની ગરમા ગરમી ગાઠ મૈત્રી અને નિકટતાના કારણે થઈ.

કે તમે તેમના તરફ પહોંચી જાત, તો તે તેમના માટે સાફ હતું.

સૂરએ કાફ

બિસ્મિલ્લાહિ રહમાનિ રહીમ

'રજઈમ્ બઘદૂન' પાછા ફરવું. 'ફુરજ' 'ફૂજ'નું બહુવચન છે. 'વરીદ' ગળામાં એક નસ છે. 'હબ્લ' ગરદનની નસને કહેવામાં આવે છે.

મુજાહિદ કહે છે : 'મા તન્કુસુલ અર્દુ મિન્હુમ'નો અર્થ એ છે કે, જમીન તેમના હાડકાં ઓછા કરશે નહીં. 'તબિસરતન' માર્ગદર્શન. 'હબ્બુલ હષીદ' કપાયેલી ખેતીના દાણા, એનાથી ઘઉં મુરાદ છે. 'બાસિકાતિન' ઉંચા ઉંચા. 'અફઅયિયના' શું અમારા માટે મુશ્કેલ છે ? 'વ કાલ કરીનુહુ' 'કરીન'થી એવો શયતાન મુરાદ છે, જે એના માટે મુકર્રર હતો. 'ફનક્કબૂ ફીલ બિલાદિ' તેઓ શહેરોમાં ફર્યા. 'અવ અલ્ક રસમ્અ' કિંવા ખરા દિલથી સાંભળે, કોઈ બીજી વાત દિલમાં ન લાવે. 'રકીબુન અતીદ' રક્ષક અને મદદગાર. 'સાઇકુન વ શહીદ'થી બે ફરિશ્તાઓ મુરાદ

છે. એક અમલો લખનાર અને બીજો ગવાહ. 'શહીદ' 'શાહીદ'ના અર્થમાં છે. 'લુગૂબ' કિંવા થાકવું.

કેટલાક લોકો કહે છે કે, ગર્ભ જ્યાં સુધી ગિલાફમાં હોય છે તેને 'નદીદ' કહેવામાં આવે છે. જ્યારે ગિલાફની બહાર નીકળે છે ત્યારે 'નદીદ' કહેવામાં આવતો નથી.

'ઘદબાર ન્જુજૂમિ' (સૂરએ તૂરમાં છે) અને 'અદબારિ સ્સુજૂદ' (સૂરએ કાફમાં છે) આસિમ સૂરએ કાફમાં 'અદબાર' ઝબર સાથે (અ) પઢતા હતા અને સૂરએ તૂરમાં 'ઘદબાર' ઝેર સાથે (ઘ) પઢતા હતા, પરંતુ બંને જગ્યાએ 'ઝેર' અથવા ઝબર પઢવું જાઘઝ છે.

ઘબ્ને અબ્બાસ કહે છે કે, 'યવમુલ ખુરજ'થી તે દિવસ મુસાદ છે જ્યારે લોકો કબરોમાંથી નીકળશે.

આયત 'વ તફૂલુ હલ મિ મ્મઝીદ'ની તફસીર

(૪૮/૫૦૮૪) હઝરત અનસ કહે છે : હુઝૂર (સલ.)એ કહ્યું : (કાફિરોને) દોઝખમાં નાખવામાં આવશે. દોઝખ

કહેશે : શું હજુ પણ કંઈક વધારે છે ? છેવટે (અલ્લાહ) પોતાનો પગ તેમાં મૂકશે ત્યારે દોઝખ કહેશે : બસ, બસ.

(૪૮/૫૦૮૫) હઝરત અબૂ હુરૈરા મરફૂઅન બયાન કરે છે કે, દોઝખને કહેવામાં આવશે કે, તું ભરાઈ ગઈ ? દોઝખ કહેશે : શું હજુ પણ કંઈક છે ? છેવટે ખુદા તઆલા પોતાનો પગ તેમાં મૂકશે ત્યારે દોઝખ કહેશે : બસ, બસ.

(૫૦/૫૦૮૬) હઝરત અબૂ હુરૈરા કહે છે : હુઝૂર (સલ.)એ કહ્યું કે, જન્મત અને દોઝખે પરસ્પર ઝઘડો કર્યો. દોઝખે કહ્યું : મને શ્રેષ્ઠતા મળેલી છે. મારામાં ઘમંડીઓ અને અભિમાનીઓ દાખલ થશે. જન્મતે કહ્યું : આ શું વાત છે કે, મારામાં ગરીબો અને કમજોર વર્ગના લોકો જ દાખલ થશે. ખુદાએ જન્મતને કહ્યું : તું મારી રહમત છે. હું તારી મારફતે મારા બંદાઓમાંથી જેને હું ચાહું છું તેના પર રહમ કરું છું. દોઝખને કહ્યું, તું અઝાબ છે. મારા બંદાઓમાંથી જેને ઈચ્છીશ તેને તારી મારફતે અઝાબ આપીશ. દોઝખ અને જન્મતમાંથી દરેકને ભરાઈ જવા માટેનું પ્રમાણ આપવામાં આવશે. દોઝખ જ્યારે ભરાશે નહીં ત્યારે અલ્લાહ પોતાનો પગ તેમાં મૂકશે. દોઝખ કહેશે : બસ, બસ, બસ. તે વખતે દોઝખ ભરાઈ જશે અને સમેટાઈ જશે. અલ્લાહ પોતાની મખ્લૂકમાંથી કોઈના ઉપર ગુલ્મ નહીં કરે.

હા, જન્મ માટે અલ્લાહ બીજી મખ્લૂક પેદા કરશે.

આયત 'ફસલિનહ બિહમ્મિ રબ્બિક કબ્લ તૂલૂઘ શશમ્સિ વ કબ્લલ ગુરૂનિ'ની તફસીર. કિંવા સૂર્યોદય અને સૂર્યાસ્ત પહેલાં તારા પાલનહારની પ્રશંસા કર.

(૫૧/૫૦૮૭) હઝરત જરીર ઇબ્ને અબ્દુલ્લાહ કહે છે કે, એક રાત્રે અમે હુઝૂર પાસે બેઠા હતા, એવામાં આપે ચૌદમી રાતના ચંદ્રને જોઈને કહ્યું : ટૂંક સમયમાં તમે તમારા પાલનહારને એવી રીતે જોશો, જેવી રીતે એને જોઈ રહ્યા છો. ભીડના લીધે તેને જોવામાં કંઈ વાંધો નહીં આવે. એટલે જો તમારામાંથી બની શકે તો સૂર્યોદય અને સૂર્યાસ્ત પહેલાં નમાઝ પઢવાથી ગાફિલ ન રહો. આ પ્રમાણે કહ્યા પછી હુઝૂરે આ આયત પઢી : ફસલિનહ બિહમ્મિ રબ્બિક કબ્લ તૂલૂઘ શશમ્સિ વ કબ્લલ ગુરૂનિ.

(૫૨/૫૦૮૮) હઝરત ઇબ્ને અબ્બાસ ફી અદબારિ રસૂલૂદિની તફસીર અંગે બયાન કરે છે કે, ખુદા તઆલાએ પ્રીતાના પયગમ્બરને હુકમ આપ્યો કે, બધી નમાઝો પછી અલ્લાહની પવિત્રતા વર્ણન કરો.

સૂરએ વઝ ઝારિયાત
બિસ્મિલ્લાહિ રહમાનિ રહીમ
હઝરત અલી મુર્તાઝા કહે છે કે,

'ઝારિયાત'થી હવાઓ મુરાદ છે. કેટલાક લોકો કહે છે કે, 'વઝઝુ'નો અર્થ છે તેને વિખેરે છે. 'વ ફીઅ અન્ફુસિકુમ'નો અર્થ એ છે કે, તમારામાં પણ ખુદાની કુદરતની નિશાનીઓ છે. એક રસ્તેથી જાઓ પીઓ છો અને બીજા રસ્તેથી નીકળો છો. 'ફરાગ' પછી પાછો ફર્યો. 'ફસક્કત' પછી તમારો બનાવીને તેણે પોતાના મોં પર માર્યો. 'રમીમ' ભૂસુ. 'ઇન્ના લમૂસિહીન' અમે વિશાળતાવાળા છે. 'ઝવજયનિ' નર-માદા હોવું. નિર્જીવ વસ્તુના રંગનું જુદા જુદા હોવું અને સ્વાદ જુદો જુદો હોવો કિંવા અમુકનું ખાટું હોવું અને અમુકનું મીઠું હોવું. 'ફફિર ઇલ લલાહિ' કિંવા અલ્લાહની નાફરમાનીથી તેની ફરમાંબરદારી તરફ દોડો, જાણે તેના અઝાબથી તેની રહમત તરફ દોડો : 'ઇલ્લા લિયઅબુદૂન' કિંવા બંને જુથોના નેક લોકોને અમે તૌહીદના સમર્થન માટે પેદા કર્યા છે. કેટલાક લોકો કહે છે કે, ઉપરોક્ત આયતનો અર્થ એ છે કે, ખુદાએ જિન્નાત અને ઇન્સાનમાં ઇબાદતની શક્તિ પેદા કરી છે. હવે અમુક લોકો ઇબાદત

કરે છે અને અમુક લોકો કરતા નથી. મુઅતઝિલાઓ આ આયતથી દલીલ પકડી શકતા નથી. 'ઝનૂબ' મોટી ડોલ.

મુજાહિદ કહે છે : 'સરતિન'નો અર્થ છે ચીસ. 'ઝનૂબ' રસ્તો. 'અકીમ' વાંચિયણ સ્ત્રી.

ઇબ્ને અબ્બાસ કહે છે : 'હુબુક'નો અર્થ છે સપાટ અને ખૂબસૂરત હોવું.

'ફી ગમરતિન' કિંવા તેઓ પોતાની ગુમરાહીમાં ખેંચાતા જાય છે. 'તવાસવ' તેઓ અનુરૂપ બન્યા અને અમુકે અમુક પાસેથી મેળવ્યું.

'મુસવ્વમતન' નિશાનીવાળું. આ 'સીમા'માંથી બન્યું છે

સૂરએ તૂર

બિસ્મિલ્લાહિ રહમાનિ રહીમ

કતાદા કહે છે : 'મસ્તૂર' લખેલું. મુજાહિદ કહે છે કે, સુરયાની ભાષામાં 'તૂર' પઠાડને કહેવામાં આવે છે. 'રક્કિ મ્મન્શૂર' ઉઘાડું પાનું, 'અસ્સકફિલ મરફૂઅ'થી આસ્માન મુરાદ છે. 'મસ્જૂર' બડકાવેલું. હસન બસરી કહે છે કે, દરિયાને આગથી ગરમ

કરવામાં આવશે. અહીં સુધી કે, તેનું પાણી તદ્દન સૂકાઈ જશે. એક ટીપું પણ બાકી રહેશે નહીં. 'અલત્નાહુમ' અમે ઘટાડ્યું. 'તમૂરૂ' ઘુમે છે. 'અહલામ' બુધ્ધિ. ઇબ્ને અબ્બાસ કહે છે : 'બર્ઝન'નો અર્થ છે મહેરબાન. 'કિસફન' ટુકડાઓ. 'મનૂન' મૃત્યુ. 'યતનાઝઝિન' તેઓ એકબીજા પાસેથી લેશે.

(૫૩/૫૦૮૮) હઝરત ઉમ્મે સલમા કહે છે : મેં રસૂલે પાક (સલ.)ને કહ્યું કે હું બીમાર છું. આપે કહ્યું : સવાર થઈને લોડોની પાછળ તવાફ કરી લે. હુકમ અનુસાર મેં તવાફ કર્યો. તે વખતે હુઝૂર કઅબાના એક ખૂણામાં નમાઝ પઢી રહ્યા હતા અને સૂરએ તૂર પઢી રહ્યા હતા.

(૫૪/૫૧૦૦) હઝરત જુબેર કહે છે કે, મગરિબની નમાઝમાં મેં રસૂલુલ્લાહ (સલ.)ને સૂરએ તૂર પઢતા સાંભળ્યા. જ્યારે આપ આ આયતો પર પહોંચ્યા અમ ખુલિકૂ મિન ગયરિ શયઇન અમ હુમુલ ખાલિકુન અમ ખલફૂસ્સમાવાતિ વલ અર્દ બલ લા યૂકિનૂન અમ ઇન્દહુમ ખઝાઇનુ રબ્બિક અમ હુમુલ મુસયતિરૂન ત્યારે મારા હોશ ઉડી જાય એમ લાગતું હતું.

સૂરએ નજમ

બિસ્મિલ્લાહિ રહમાનિ રહીમ

મુબારિક કહે છે : 'ઝૂમિરતીન' શકિતશાળી. 'કાબ કવસયનિ' કમાનના બંને છેડાઓ વચ્ચેનું અંતર. 'દીઝા' ખૂબ વાંકી. 'અકદા' પોતાની ભેટ તોડી નાખી. 'શિય્રા' તે તારો જે ધ્રુવ તારા (સૌથી મોટો તારો)થી પાછળ છે. 'અલ્લાઝી વફ્ફા' કિંવા ઇબ્રાહીમે પોતાની જવાબદારી અદા કરી. 'અઝિફતિલ આઝિફતુ' કિંવા કિયામત નજીક છે. 'અન્તુમ સામિદૂન' કિંવા તમે 'બર્તમાં' રમત રમો છો. 'બર્તમાં' એક પ્રકારની રમત છે.

ઇકરિમા કહે છે : હિમયરી ભાષામાં રાગ અલાપતા હતા તેને બર્તમાં કહેતા હતા.

ઇબ્રાહીમ નખશ કહે છે : 'અફતુમાઝનહુ'નો અર્થ છે, શું તમે તેની સાથે ઝઘડો કરો છો ? અમુક ફિરિતોમાં 'અફતુમ્ઝનહુ' આવ્યું છે કિંવા શું તમે એનો ઇન્કાર કરો છો. 'મા ઝાગલ બસર'માં 'બસર'થી રસૂલુલ્લાહ (સલ.)ની આંખો મુરાદ

છે. 'વ મા તગા' કિંવા જે વસ્તુને જોઈ તેનાથી આમતેમ આંખો નહીં ગઈ, તેના પર જ કાયમ રહી. 'ફતમારવ' તેમણે જુઠલાવ્યા.

હસન બસરી કહે છે : 'હવા' તે ગાયબ થઈ ગયો. છુપાઈ ગયો.

ઇબ્ને અબ્બાસ કહે છે : 'અગના વ અકના'નો અર્થ એ છે કે, તેણે આપ્યું અને રાજી કર્યા.

(૫૫/૫૧૦૧) મસ્રૂક કહે છે : મેં હઝરત આઈશાને પૂછ્યું, અમ્મા, શું રસૂલુલ્લાહ (સલ.)એ પોતાના પાલનહારને જોયા હતા ? તેમણે કહ્યું : તારી આ વાતથી તો મારા રૂંવાટા ઉભા થઈ જાય છે. શું તને ત્રણ વાતો વિષે કોઈ ખબર નથી ? જે માણસ તને આ ત્રણ વાતો કહે તે જુઠો છે. જો કોઈ કહે કે, રસૂલુલ્લાહ (સલ.)એ પોતાના પાલનહારને જોયા, તે જુઠો છે. એની દલીલરૂપે હઝરત આઈશાએ આ આયત પઢી : લા તુદરિકુહુલ અબ્સારૂ વ હુવ યુદરિકુલ અબ્સાર વ હુવ લ્લતીફુલ ખબીર. વ મા કાન લિબશરિન અંચુકલિમહુ લ્લાહુ ઇલ્લા વહયન અવ મિં વ્વરાઈ હિબાબિન હઝરત આઈશાએ કહ્યું : જો તને કોઈ એમ કહે કે, રસૂલુલ્લાહ (સલ.) આપતી કાલના બનાવોને જાણતા હતા તો તે જુઠો છે. તેની દલીલરૂપે હઝરત

આઈશાએ આ આયત પઢી : **વ માતદરી નફ્સુ મ્માઝા તકસિબુ ગદા.** હઝરત આઈશાએ કહ્યું : જો તને કોઈ એમ કહે કે, રસૂલુલ્લાહ (સલ.)એ કંઈક છુપાવ્યું હતું, લોકો સામે જાહેર કર્યું ન હતું, તે પણ જુદો છે. તેની દલીલરૂપે હઝરત આઈશાએ આ આયત પઢી : **યા અય્યુહ રસૂલુ બલિગ મા ઉન્નિલ ઇલયક મિ રઝિબક....** હા, હુજૂરે જિબ્રઈલ (અલ.)ને તેમની મૂળ શિકલમાં બે વાર જોયા હતા.

આયત 'ફકાન કાબ કવસયનિ અવ અદના'ની તફસીર. 'કાબ કવસયનિ'થી તે અંતર મુરાદ છે જે કમાનના બંને છેડાઓ વચ્ચે હોય છે.

(૫૬/૫૧૦૨) હઝરત અબ્દુલ્લાહ ઇબ્ને મસ્જિદે આયત 'ફકાન કાબ કવસયનિ અવ અદના ફઅવહા ઇલા અબ્દિહિ મા અવહા'ની તફસીર અંગે બયાન કર્યું કે, હુજૂરે જિબ્રઈલ (અલ.)ને જોયા કે, તેમની છસો પાંખો હતી.

આયત 'ફઅવહા ઇલા અબ્દિહિ મા અવહા'ની તફસીર

(૫૭/૫૧૦૩) શયબાની કહે છે : મેં ઝિરને પૂછ્યું કે, આયત કાબ કાબ કવસયનિ અવ અદના ફઅવહા ઇલા અબ્દિહિ મા અવહાનો શું

અર્થ છે ? ઝિરે જવાબ આપ્યો કે, હઝરત અબ્દુલ્લાહ ઇબ્ને મસ્જિદ મને કહેતા હતા કે, રસૂલુલ્લાહ (સલ.)એ જિબ્રઈલ (અલ.)ને જોયા હતા કે, તેમની છસો પાંખો હતી.

આયત 'લકદ રઆ મિન આયાતિ રઝિબિલ કુબ્રા'ની તફસીર

(૫૮/૫૧૦૪) હઝરત અબ્દુલ્લાહ ઇબ્ને મસ્જિદે ઉપરોક્ત આયતની તફસીર અંગે બયાન કર્યું છે કે, હુજૂરે એક લીલો પરદો જોયો હતો જેણે આસ્માનના કિનારાઓને પણ છુપાવી દીધા હતા.

આયત 'અફરઅયતુમુ લ્લાત વલ ઉઝઝા'ની તફસીર

(૫૯/૫૧૦૫) ઇબ્ને અબ્બાસ કહે છે કે, લાત એક પુરુષનું નામ હતું જે હાજીઓ માટે સત્તૂ ઘોળતો હતો.

(૬૦/૫૧૦૬) હઝરત અબૂ હુરૈરા કહે છે : હુજૂર (સલ.)એ ફરમાવ્યું કે, જે માણસ લાત અને ઉઝઝાની કસમ ખાઈ લે તો તેના માટે યોગ્ય એ છે કે, તેના પછી લા ઇલાહ ઇલ્લ લ્લાહ કહે. જે માણસ પોતાના સાથીને કહે કે, હું તારી સાથે જુગાર રમીશ તો (જુગાર રમવાના બદલે) તેણે ખૈરાત કરવી જોઈએ.

'વ મનાત રસાલિસતલ

ઉખરા'ની તફસીર

(૬૧/૫૧૦૭) હઝરત ઉરવા કહે છે કે, મેં હઝરત આઈશાને (સફા-મરવા વચ્ચે દોડવાનો હુકમ) પૂછ્યો. ઉમ્મુલ મુઅમિનીને કહ્યું કે, જે લોકો 'મનાતે તાગિયા'ના નામનો ઇહરામ બાંધતા હતા તેઓ સફા અને મરવા વચ્ચે ચક્કર મારતા ન હતા. એ પરથી ખુદા તઆલાએ આ આયત ઉતારી : **ઈન્ન સસફા વલ મરવત મિન શઆઘરિ લ્લાહિ** આ આયત પછી રસૂલુલ્લાહ (સલ.) અને મુસલમાનોએ સફા-મરવા વચ્ચે ચક્કર માર્યો. સુફ્યાન કહે છે કે, 'મનાત' કુદૈદ પ્રદેશમાં 'મુશલ્લલ' નામે સ્થળે (એક મૂર્તિ) હતી. એક રિવાયતમાં આવ્યું છે કે, ઉપરોક્ત આયત અનસાર વિષે ઉતરી હતી. કારણ કે, અનસાર અને ગસ્સાન કબીલાના માણસો મુસલમાન થવા પહેલાં મનાતનો ઇહરામ બાંધતા હતા. તેમણે મુબારક સેવામાં વિનંતી કરી : યા રસૂલુલ્લાહ ! અમે મનાતની મહાનતાને ધ્યાનમાં લઈને સફા-મરવા વચ્ચે ચક્કર મારતા નથી.....

આયત 'ફસ્જુદ્દૂ લિલ્લાહિ વ અબુદ્દૂ'ની તફસીર

(૬૨/૫૧૦૮) ઈબ્ને અબ્બાસ કહે છે કે, સૂરએ નજમમાં હુજૂર (સલ.)એ પોતે પણ (તિલાવતનો) સજદો કર્યો હતો. આપની સાથે બધા મુસલમાનોએ,

મુશિરકોએ, જિન્નાતોએ અને ઇન્સાનોએ સજદો કર્યો હતો.

(૬૩/૫૧૦૯) હઝરત અબ્દુલ્લાહ ઈબ્ને મસ્જીદ કહે છે કે, સૌપ્રથમ જે સૂરતની તિલાવત વખતે સજદાનો હુકમ ઉતર્યો તે સૂરએ નજમ છે. રસૂલુલ્લાહ (સલ.)એ તે વખતે પોતે પણ સજદો કર્યો હતો. આપની પાછળ જે લોકો હતા તે બધાએ કર્યો હતો, ફક્ત એક માણસે કર્યો ન હતો, બલ્કે મેં જોયું કે, તેણે એક મુઠ્ઠી લઈને તેના પર સજદો કર્યો હતો, પરંતુ પાછળથી મેં જોયું કે, તે કાફિર માર્યો ગયો. તેનું નામ ઉમથ્યા ઈબ્ને ખલફ હતું.

ઈકતરબતિ સ્સાઅતુ (સૂરએ કમર)

બિસ્મિલ્લાહિ રહમાનિ રહીમ
મુબારક કહે છે : 'મુસ્તમિર્ફન' જનાર, નાશ પામનાર. 'મુઝદજર' અંતિમ કદાએ પહોંચનાર. 'ઉઝદુજિર' તેનું પાગલપણું ખૂબ લાંબુ થઈ ગયું. 'દુસુર' હોડીની ઘારો. 'ફુફિર' તેનો ઇન્કાર કરવામાં આવ્યો કિંવા કાફિરોએ નૂહ (અલ.)ને જુઠલાવ્યા અને તેમની કદર કરી નહીં. 'ફુલ્લુ શિરબિન મુહતદર' કિંવા તે પાણી પર હાજર થાય છે, પાણી તેમના હાજર થવાની

જગ્યા છે.

ઇબ્ને જુબેર કહે છે : 'મુહતિમન'નો અર્થ છે નજીક નજીક કદમ મૂકીને જલદી ચાલનારા. 'સિરાઅ' એનું અર્થલક્ષી અનુમોદન છે. 'ફતઆતા' તેણે મુલ્મ કર્યો અને ટીંચણો કાપી નાખી. 'મુહતમિર' ઝાડોની વાડી જે સળગેલી હોય. 'ઉમદુજિર'નું મુજરદ 'ઝજરતુ' છે. એ બાબે ઇફતિઆલથી છે. ઇફતિઆલના 'તે' ને 'દાલ'થી બદલી નાખવામાં આવ્યો છે. 'જઝાઅ લિમન કાન કુફિર'નો એ અર્થ છે કે, અમે નૂહ અને તેમની કૌમ સાથે જે વર્તાવ કર્યો તે હકીકતમાં એવા વર્તાવની શિક્ષા હતી જે નૂહ (અલ.) સાથે તેમણે કર્યો હતો.

આયત 'વ ન્શક્કલ કમરૂ વ ઇ સ્યરવ આયતં સ્યુઅરિદૂ વ ચક્લૂ સિહરૂ મ્મુસ્તમિર્ઝન' કિંવા ચંદ્ર ફાટી ગયો. જો તેઓ કોઈ પૂરી નિશાની (અલ્લાહની કુદરતની) જોઈ લે છે તો તેનાથી મોં ફેરવી લે છે. તેઓ કહે છે : આ એક મોટો જાદુ છે.

(૬૪/૫૧૧૦) હઝરત અબ્દુલ્લાહ ઇબ્ને મસ્ઊદ કહે છે કે, રસૂલુલ્લાહ

(સલ.)ના સમયમાં ચંદ્ર ફાટીને બે ટુકડા થઈ ગયો હતો. એક ટુકડો પહાડની ઉપર અને બીજો ટુકડો પહાડની નીચે. હુઝૂરે કહ્યું હતું કે, ગવાહ રહો.

(૬૫/૫૧૧૧) હઝરત અબ્દુલ્લાહ ઇબ્ને મસ્ઊદ કહે છે : અમે હુઝૂરની સાથે હતા, એવામાં ચંદ્ર ફાટી ગયો અને તેના બે ટુકડા થઈ ગયા. હુઝૂરે કહ્યું : ગવાહ રહો, ગવાહ રહો.

(૬૬/૫૧૧૨) હઝરત ઇબ્ને અબ્બાસ કહે છે કે, રસૂલુલ્લાહ (સલ.)ના સમયમાં ચંદ્ર ફાટી ગયો હતો.

(૬૭/૫૧૧૩) હઝરત અનસ કહે છે : મક્કાવાસીઓએ હુઝૂર (સલ.) સામે ઇચ્છા વ્યક્ત કરી કે, અમને કોઈ મુઅજિઝો બતાવો. હુઝૂરે તેમને ચંદ્રના ટુકડા(નો મુઅજિઝો) બતાવ્યા.

(૬૮/૫૧૧૪) હઝરત અનસ કહે છે કે, ચંદ્ર ફાટીને બે ટુકડા થઈ ગયો હતો.

અલ્લાહ તઆલા ફરમાવે છે : 'તજરી નિઅઅ્યુનિના જઝાઅ લિમન કાન કુફિર વ લકદ તરકનાહા આયતન ફહલ મિમ્ મુદ્કિર' કિંવા તે હોડી અમારી આંખો સામે વહી રહી હતી અને એ તે માણસનો બદલો લેવા માટે ગયો હતો, જેને જુઠલાવવામાં આવ્યો હતો. અમે તે હોડીને નિશાની માટે કાયમ રાખી. હવે

શું કોઈ માણસ નસીહત કબૂલ કરનાર છે ?

(૬૯/૫૧૧૫) કતાદા કહે છે કે, અલ્લાહ તઆલાએ હઝરત નૂહ (અલ.)ની હોડીને બાકી રાખી હતી અહીં સુધી કે, આ ઉમ્મતના આગલા માણસોએ તેને જોઈ હતી.

(૭૦/૫૧૧૬) હઝરત અબ્દુલ્લાહ ઇબ્ને મસ્ઊદ (રદિ.) કહે છે કે, રસૂલુલ્લાહ (સલ.) ફહલ મિમ્ મુદકિર પઢતા હતા.

આયત 'વ લકદ યસ્સર્નલ કુર્આન લિખ્તિફિર ફહલ મિમ્ મુદકિર'ની તફસીર

મુજાહિદ કહે છે કે, 'યસ્સર્ના'નો અર્થ છે 'હવ્વન્ના' કિંવા અમે આસાન કર્યું.

(૭૧/૫૧૧૭) હઝરત અબ્દુલ્લાહ ઇબ્ને મસ્ઊદ કહે છે કે, ઉપરોક્ત આયતમાં રસૂલુલ્લાહ (સલ.) ફહલ મિમ્ મુદકિર પઢતા હતા.

આયત 'અઅજાઝૂ નખલિ મ્મુન્કઘરિન ફકયૂફ કાન અઝાબી વ નુઝુરિન'ની તફસીર. કિંવા એવું લાગે છે કે, તે ઊખડી પડેલી ખજુરીની ડાળીઓ છે. પછી મારો અઝાબ અને ડરાવવું કેવું છે ?

(૭૨/૫૧૧૮) હઝરત અબ્દુલ્લાહ ઉપરોક્ત આયતમાં ફહલ મિમ્ મુદકિર પઢતા હતા અને કહેતા હતા કે, હુઝૂરે પાક (સલ.)ને પણ મેં ફહલ મિમ્ મુદકિર 'દાલ' સાથે પઢતા સાંભળ્યા છે.

આયત 'ફકાનૂ કહશીમિલ મુહતઝિર. વ લકદ યસ્સર્નલ કુર્આન લિખ્તિફિર ફહલ મિમ્ મુદકિર'ની તફસીર. કિંવા તે લોકો કાંટાઓની ચગદેલી વાડ જેવા થઈ ગયા. અમે નસીહત કબૂલ કરવા માટે કુર્આનને આસાન બનાવી દીધું. શું કોઈ નસીહત કબૂલ કરનાર છે ?

(૭૩/૫૧૧૯) હઝરત અબ્દુલ્લાહ ઇબ્ને મસ્ઊદ કહે છે કે, રસૂલે પાક (સલ.) આ આયતમાં પણ ફહલ મિમ્ મુદકિર પઢતા હતા.

આયત 'વ લકદ સબ્બહુમ બુકરતન અઝાબુ મ્મુસ્તકિર્ફિન ફઝૂકૂ અઝાબી વ નુઝૂર' કિંવા સવારના પોરમાં તેમના પર થંબેલ અઝાબ આવી પડયો. મારો અઝાબ અને ડર ચાખો.

(૭૪/૫૧૨૦) હઝરત અબ્દુલ્લાહ મરફૂઅન બયાન કરે છે કે, ઉપરોક્ત આયતમાં હુઝૂરે ફહલ મિમ્ મુદકિર પઢ્યું હતું.

આયત 'વ લકદ અહલકના
અશ્યાઅકુમ ફહલ મિમ્
મુદકિર'ની તફસીર

(૭૫/૫૧૨૧) હઝરત અબ્દુલ્લાહ
ઇબ્ને મસ્જિદ કહે છે કે, હું હુજૂર
(સલ.) સામે ફહલ મિમ્ મુઝાકિરિન
(ઝાલ સાથે) પઢ્યો. હુજૂરે કહ્યું : ફહલ
મિમ્ મુદકિરિન છે.

અલ્લાહ તઆલા ફરમાવે છે :
'સયુહઝમુલ જમ્હિ વ યુવલ્લૂન
દુબુર' કિંવા હવે એ ટુકડી
પરાજય પામશે અને પીઠ બતાવીને
નાસશે.

(૭૬/૫૧૨૨) હઝરત ઇબ્ને
અબ્બાસ કહે છે કે, બદરના દિવસે
નામદાર હુજૂર (સલ.) તંબુમાં હતા. આપ
આ શબ્દો કહી રહ્યા હતા : એય
અલ્લાહ ! હું તને તારૂં કથન યાદ દેવડાવું
છું. એય અલ્લાહ ! જો તું ઇચ્છે છે કે,
આજ પછી તારી ઇબાદત ન કરવામાં
આવે. આ સાંભળીને સિદ્દીકે અકબરે
તરત હાથ પકડી લીધી અને કહ્યું : યા
રસૂલલ્લાહ ! બસ. આપે ખૂબ
અતિશયોક્તિ સાથે તમારા પાલનહાર
પાસે દુઆ માંગી. તે પછી હુજૂર બખ્તર
પહેરીને કુદીને બહાર નીકળ્યા. આપ
બોલતા જતા હતા : સયુહઝમુલ
જમ્હિ વ યુવલ્લૂન દુબુર બલિ
સ્સાઅતુ મવઘદુદુમ વ સ્સાઅતુ

અદહા વ અમર્ફ.

'બલિ સ્સાઅતુ મવઘદુદુમ વ
સ્સાઅતુ અદહા વ અમર્ફ' 'અમર્ફ'
'મરાસ્તુન'માંથી બન્યું છે.
'મરાસ્તુન' કડવાશને કહેવામાં
આવે છે. કિંવા તેમના વાયદાનું
સ્થળ કિયામત છે. કિયામત ખૂબ
ભયંકર અને કડવી છે.

(૭૭/૫૧૨૩) ઉમ્મુલ મુઅમિનીન
હઝરત આઈશા (રદિ.) કહે છે કે, હું
નાની છોકરી હતી. મક્કામાં રમ્યા કરતી
હતી, એવામાં રસૂલુલ્લાહ (સલ.) પર
આ આયત બલિ સ્સાઅતુ મવઘદુદુમ
વ સ્સાઅતુ અદહા વ અમર્ફ,
ઉતરી હતી.

(૭૮/૫૧૨૪) હઝરત ઇબ્ને
અબ્બાસ કહે છે કે, બદરના દિવસે
રસૂલુલ્લાહ (સલ.) એક તંબુમાં હતા.
આપ આ શબ્દો કહી રહ્યા હતા : એય
અલ્લાહ ! હું તને તારૂં વચન યાદ અપાવું
છું. જો તારી મરજી હોય તો આજ પછી
કદી તારી ઇબાદત કરવામાં ન આવે. આ
સાંભળતાં જ તરત હઝરત અબૂબક્રે
રસૂલુલ્લાહ (સલ.)નો હાથ પકડી લીધો
અને કહ્યું : યા રસૂલલ્લાહ ! બસ. તમે
તો તમારા પાલનહાર પાસે દુઆ
માંગવામાં હદ કરી દીધી. થોડીવાર પછી
હુજૂર બખ્તર પહેરીને આ પ્રમાણે બોલતા
બહાર આવ્યા, સયુહઝમુલ જમ્હિ વ

યુવલ્લૂન દુબુર બલિ સ્સાઅતુ
મવઘદુહુમ વ સ્સાઅતુ અદહા વ
અમરફ.

સૂરએ રહમાન

બિસ્મિલ્લાહિ રહમાનિ રહીમ

‘અકીમૂલ વઝન’ એનાથી
બ્રાજવાની જીભ મુરાદ છે. કિંવા
બ્રાજવાની જીભ બરાબર રાખો
(આમ તેમ મુકવા ન પામે).
‘વલ હબ્બુ મૂલ અસ્ફ વ
રયહાનિ’ ‘અસ્ફ’ હરિયાળી
ખેતીના પાંદડાંઓ, જે અનાજ
પાકતા પહેલાં કાપી લેવામાં આવે,
‘રયહાનિ’ સાધારણ પાંદડાંઓને
કહેવામાં આવે છે. હકીકતમાં
અરબી ભાષામાં ‘રયહાન’ રોજીને
કહેવામાં આવે છે. ‘હબ્બુન’
(અનાજનો) તે ભાગ જે ખાવામાં
આવે છે. કેટલાક લોકો કહે છે
કે, ‘અસ્ફ’થી તે અનાજ મુરાદ
છે જે ખાવા લાયક હોય અને
‘રયહાન’થી તે અનાજ મુરાદ
છે જે ખાવા લાયક ન હોય.
કેટલાક લોકો કહે છે કે, ‘અસ્ફ’
ઘઉંના પાંદડાંને કહેવામાં આવે
છે. ઝહહાક કહે છે : ‘અસ્ફ’
ઘાસને કહેવામાં આવે છે. અબૂ
માલિકનું કથન છે કે, ‘અસ્ફ’
હરિયાળીની તે પાતળી

અણીઓને કહેવામાં આવે છે
જે, શરૂ શરૂમાં દાણામાંથી ફૂટી
નીકળે છે. કિસાનો તેને ‘હબૂર’
કહે છે, પરંતુ મુજાહિદનું કથન
છે કે, ‘અસ્ફ’ ઘઉંના પાંદડાં
છે. ‘રયહાન’ રોજીને કહેવામાં
આવે છે. ‘મારિજ’ આગની તે
પીળી અને લીલી જવાળાને
કહેવામાં આવે છે જે આગ
સળગાવતી વખતે ઉપરના ભાગમાં
હોય છે. મુજાહિદ કહે છે કે,
‘રબ્બુલ મશરિકયુનિ વ રબ્બુલ
મગરિબયુનિ’નો એ અર્થ છે કે,
ખુદા શિયાળા અને ઉનાળાની
ઋતુની પૂર્વો અને પશ્ચિમોનો
માલિક છે. શિયાળાની ઋતુમાં
સૂર્યોદયની જગ્યા જુદી હોય છે
અને ઉનાળાની ઋતુમાં બીજી
પૂર્વ હોય છે (એવી જ રીતે)
શિયાળાની ઋતુમાં સૂર્યાસ્તની
જગ્યા અલગ હોય છે અને
ઉનાળાની ઋતુમાં અલગ. ‘લા
યબ્ગિયાનિ’ બંને મળતા નથી.
‘મુન્શઆત’ તે હોડીઓ જેનો
સટ હઠાવી દેવામાં આવ્યો હોય.
જે હોડીઓનો સટ હઠાવી દેવામાં
ન આવ્યો હોય તેને ‘મુન્શઆત’
કહેવામાં આવતી નથી.

મુજાહિદ કહે છે કે, ‘નુહાસ’થી
તે પિત્તળ મુરાદ છે જેને

પીગળાવીને દોઝખીઓના માથા પર નાખવામાં આવશે. તેનાથી તેમને અઝાબ દેવામાં આવશે. 'મન ખાફ મકામ રખિબહિ'નો અર્થ એ છે કે, માણસ ગુનાહનો ધરાદો કરતો હોય, પરંતુ તેને ખુદા યાદ આવી જાય તે યાદના કારણે તે ગુનોહ છોડી દે. 'શુવાઝ' આગની ઝાળ. 'મુદહામ્મતાનિ' કિંવા ઘેરા લીલા રંગના કારણે તે બંને કાળા પડી ગયાં હોય. 'ખલખાલ' એવી માટી, જેમાં રેતી ભેળવવામાં આવી હોય અને એના લીધે તે કટોરા (પ્યાલા) વગેરેની જેમ ખણખણતી હોય.

કેટલાક લોકો કહે છે કે, 'ખલખાલ'નો અર્થ છે ગંધવાળી, જાણે મૂળ શબ્દ 'ખલ્લ' હતો અને 'ખલખાલ' એનું અપભ્રંશ સ્વરૂપ છે. જેમ કે દરવાજો બંધ કરતી વખતે જે અવાજ થાય છે તેને 'ખર' કહેવામાં આવે છે. એના બદલે 'ખરખર' પણ વપરાય છે અથવા જેમ કે 'કબ્કબતુહુ' 'કબબતુહુ'ના અર્થમાં વપરાય છે કિંવા મેં તેને ઉઘો કર્યો.

આયત 'ફાકિહતું વ્વ નખ્લું વ્વ રૂમ્માનુન' વિષે કેટલાક લોકો

કહે છે કે, દાડમ અને ખજૂર મેવો નથી, પરંતુ અરબો તેને મેવો ગણે છે. અરબોના એ મત અનુસાર પહેલાં સામાન્ય મેવાનો ઉલ્લેખ કર્યા પછી દાડમ અને ખજૂરનો અસામાન્ય રીતે આયતમાં ઉલ્લેખ કરવામાં આવ્યો છે. એવી જ રીતે બીજી આયતમાં આવ્યું છે : 'હાફિઝૂ અલ સ્સલવાતિ વ સ્સલાતિલ વુસ્તા' પ્રથમ સામાન્ય રીતે બધી નમાઝોની પાઠંદીનો હુકમ આપવામાં આવ્યો અને પાછળથી અસ્સરની નમાઝનો તાકીદપૂર્વક હુકમ આપવામાં આવ્યો. એ જ પદ્ધતિ આ આયતમાં છે. 'અલમતર અન્ન લ્લાહ યસ્જુદુ લહુ મન ફી સ્સમાવાતિ વ મન ફીલ અદિ' કિંવા શું તમે જોતા નથી કે જે મખ્લૂક આસ્માનો અને જમીનોમાં છે તે બધી અલ્લાહને સજદો કરે છે. પછી તે પછી કહ્યું : 'વ કસીરૂ મ્મિન ન્નાસિ વ કસીરૂન હક્ક અલયહિલ અઝાબુ' ઘણા માણસો પણ સજદો કરે છે. ઘણા મોટા ભાગ માટે અઝાબ નક્કી થઈ ચુક્યો છે. આયતના પહેલા ભાગમાં સામાન્ય રીતે આસ્માન અને જમીનની વસ્તુઓનો ઉલ્લેખ છે,

જેમાં માનવીઓનો પણ સમાવેશ થાય છે, પરંતુ અંતમાં માનવીઓનો ઉલ્લેખ અસાધારણ રીતે કરવામાં આવ્યો છે.

‘અફનાન’ શાખો. ‘જનલ જન્નતયનિ દાનિન’ ‘જના’ એવો મેવો જેને વીણવામાં આવે. ‘દાનિન’ કિંવા નજીક. ‘આલાઅ’ નેઅમતો.

કતાદા કહે છે : ‘રબ્બિકુમા’માં જિન્નાતો અને માનવીઓને સંબોધન છે.

હઝરત અબૂદરદાએ ‘કુલ્લ યવમિન હુવ ફી શાનિન’ની તફસીર અંગે બયાન કર્યું છે કે, અલ્લાહ દરરોજ એક નવી હાલતમાં છે. કિંવા ગુનાહ માફ કરે છે. મુસીબત દૂર કરે છે. કેટલાક લોકોને ઉંચે અને કેટલાકને નીચે ફેંકે છે.

ઘબ્ને અબ્બાસ કહે છે કે, ‘બરખાન’નો અર્થ છે વચ્ચેનો પરદો. ‘અનામ’ મખ્લૂક. ‘નદાખતાનિ’ જોશ મારતા. ‘ઝૂલજલાલિ’ ફેઆબદાર. ‘મારિજ’ શુદ્ધ આગ. અરબી મહાવરામાં બોલવામાં આવે છે. ‘મરજલ અમીરૂ રઘરયતહુ’ કિંવા રાજકર્તાએ પોતાની પ્રજા માટે

છુટો દોર મૂકી દીધો. લોકો જેમ ઇચ્છે તેમ પરસ્પર ઝઘડો કરતા રહે. ‘મરજ અમરૂ વ્નાસિ’ લોકોનો મામલો બેળસેળ થઈ ગયો. ‘મરીજુન’ બેળસેળ. ‘મરજલ બહરયનિ’ ને મહાસાગરોનું સંગમસ્થાન. ‘સનફરગુ લકુમ’ અમે તમારો હિસાબ કરીશું. એકના હિસાબમાં પ્રવૃત્ત રહેવું બીજાનો હિસાબ કરતાં રોકશે નહીં. અરબોના સાહિત્યમાં એનો ઉપયોગ ખૂબ જાણીતો છે. કહેવામાં આવે છે : ‘લા તફરગન્ન લક વ મા બિહિ શુગુલુન’ કિંવા હું તારા માટે નવરો નહીં થાઉં. ભાવાર્થ એ કે, બીજા કામમાં પ્રવૃત્ત હોય કે ના હોય, પરંતુ ‘ફરાગત’ શબ્દનો પ્રયોગ અરબી ભાષામાં થાય છે.

આયત ‘વ મિન દૂનિહિ મા જન્નતાનિ’ની તફસીર

(૭૮/૫૧૨૫) હઝરત અબૂ મુસા કહે છે કે, રસૂલે પાક (સલ.)એ ફરમાવ્યું : બે જન્નતો એવી હશે કે, તેમના વાસણો અને બધી વસ્તુઓ ચાંદીની હશે. બે જન્નતો એવી હશે જેમના વાસણો અને બધી વસ્તુઓ સોનાની હશે. ‘અદ્ન’ નામે જન્નતમાં જોનારાઓ અને અલ્લાહના દીદાર વચ્ચે ફક્ત અલ્લાહના

જલાલની યાદર અવરોધ રૂપ હશે.

‘હુર મ્મકસૂરાતુન ફીલ ખિયામિ’ની તફસીર. ઇબ્ને અબ્બાસ કહે છે કે, “હવરાઅ” કાળી કીકીવાળીને કહેવામાં આવે છે.

મુજાહિદ કહે છે : ‘મકસૂરાત’નો અર્થ એ છે કે, તેમની આંખો અને બધા શારીરિક અવયવો પોતાના પતિઓ માટે જ હશે. ‘કાસિરાત’નો અર્થ એ છે કે, તેઓ પોતાના પતિઓ સિવાય બીજા કોઈની ઇચ્છુક નહીં હોય.

(૮૦/૫૧૨૬) હઝરત અબૂ મૂસા અશઅરી કહે છે : નામદાર હુજૂર (સલ.)એ ફરમાવ્યું કે, જન્મતમાં એક તંબુ પોલા મોતીઓનો છે, જેની પહોળાઈ સાઠ માઈલની છે. તેના દરેક ખુણામાં મુસલમાનોની પત્નીઓ છે. જેઓ એક બીજાને નહીં જુએ. ઈમાનદાર તેમનો ચક્કર મારશે. બે જન્મતો ચાંદીની છે, જેમના વાસણો અને જે વસ્તુ તેમની અંદર છે તે ચાંદીની છે. બે જન્મતો સોનાની છે. જેમના વાસણ અને જે વસ્તુ તેમનામાં છે તે બધી સોનાની છે. ‘અદ્દન’ નામે જન્મતમાં જોનારાઓ અને ખુદાના દીદાર વચ્ચે અલ્લાહના જલાલની યાદર સિવાય બીજી કોઈ વસ્તુ અંતરાય રૂપ નહીં હોય. આ જલાલની યાદર

પરવરદિગારના ચહેરા પર પડી છે.

સૂરએ વાકિઆ

બિસ્મિલ્લાહિ રહમાનિ રહીમ

મુજાહિદ કહે છે : ‘રૂજ્જત’નો અર્થ છે, હલાવવામાં આવે. ‘બુસ્સત’ ટુકડે ટુકડા કરવામાં આવે. પલાળેલા સતૂની જેમ થઇ જાય. ‘મખ્દૂદ’ મેવાથી લદાયેલું, એવું ગ્રાડ જેમાં કાંટા ન હોય. ‘મખ્દૂદ’થી કેળું મુરાદ છે. ‘ઈરૂબ’ એવી સ્ત્રીઓ જે પતિઓને પ્રિય હોય. ‘સુલ્લતુન’ જુથ, ટુકડી. ‘યહમૂમ’ કાળા ધુમાડા. ‘યુસિર્ફન’ હંમેશ કરે છે. ‘હીમુન’ તરસ્યા ઊંટો. ‘મુગરમૂન’ એવા લોકો જેમના પર આરોપ મૂકવામાં આવે. ‘રવહુન’ જન્મત, સારી સ્થિતિ. ‘રયહાન’ રોજી. ‘નુન્શિફકુમ’ અમે તમને જે શિકલમાં ઇચ્છીશું તે શિકલમાં પેદા કરીશું. ‘તફફહૂન’ તમે આશ્ચર્યમાં ડૂબી જાઓ. ‘ઈરૂબ’ ‘અરૂબ’નું બહુવચન છે. જેમકે ‘સુબૂર’ ‘સબૂર’નું બહુવચન છે. આવી સ્ત્રીને મક્કાવાસીઓ ‘અરબહ’, મદીનાવાસીઓ ‘ગનિજહ’ અને ઇરાકવાસીઓ ‘શકિલહ’ કહે છે. ‘ખાફિદતુન રાફિઅતુન’નો અર્થ એ છે કે, એક કૌમને ઈયકીને

જન્મતમાં પહોંચાડનાર છે અને બીજી કૌમને નીચે પછાડીને દોઝખ તરફ લઇ જનાર છે. 'મવદૂનતુન' વણેલું. એમાંથી જ 'વદીકુ ણ્ઝાકતિ' બન્યું છે. કિંવા ઊંટણીને તંગ. 'ફૂબ' એવો લોટો જેનું નાળયું પણ ન હોય અને હાથો પણ ન હોય. 'ઘબ્રીક' એવો લોટો જેનું નાળયું પણ હોય અને હાથો પણ હોય. 'મરફૂબ' વહેતું. 'ફુરથુ મરફૂઅહ' ગડીબદ્ધ બિછાનું. 'મુતરફીન' સારી હાલત ધરાવનાર. 'મા તુમ્બૂન'થી એવું વીર્ય મુરાદ છે જે સ્ત્રીઓના ગર્ભાશયમાં હોય. 'લિલ મુકવીન' મુસાફિરો માટે. 'મવાકિઘ ણ્બુજૂમ'થી કુઆનની મુહકમ આયતો મુરાદ છે. કેટલાક લોકો કહે છે : એનાથી તારાઓના અસ્ત પામવાની જગ્યાઓ મુરાદ છે. 'મવાકિઘ' અને 'મવકઘ' બંને સમઅર્થી છે. 'મુદહિનૂન' જૂઠલાવનાર. 'સલામુન લક' કિંવા 'મુસલ્લમુન લક' કિંવા તને સલામતી છે કે તું જમણી બાજુવાળાઓમાંથી છે. શબ્દ 'લક' પહેલાં 'અન્ન' લોપ છે, પરંતુ એનો અર્થ લક્ષમાં લેવાય છે. જેમકે જો કોઈ માણસ કહે :

'ઘન્ની મુસાફિરૂન' અને તમે એના જવાબમાં કહો : 'અન્ત મુસદ્દકુન મુસાફિરૂન' કિંવા તમે સાચું કહો છો કે, તમે મુસાફિર છો. અહીં પણ 'અન્ન' લોપ છે. જો શબ્દ 'સલામુન'ના અંતમાં 'પેશ' હોય તો એ કદી દુઆના માટે પણ વપરાય છે. 'તૂરૂન' તમે કાઢો છો. 'અવરયતુ' મેં સળગાવ્યું. 'લગવન' બેહુદા. 'તઅસીમ' જુઠ.

આયત 'વ ઝિલિલ મમદૂદિન'ની તફસીર

(૮૧/૫૧૨૭) હઝરત અબૂ હુરૈરા મરફૂઅન બયાન કરે છે કે, જન્મતમાં એક ઝાડ છે, જેના પડછાયામાં સવાર સો વરસ સુધી ચાલતો રહેશે તો પણ તેનું અંતર કાપી શકશે નહીં. જો તમે તેની દલીલ ઇચ્છતા હોય તો આયત 'વ ઝિલિલ મમદૂદિન' પઢો.

સૂરએ હદીદ

બિસ્મિલ્લાહિ રંહમાનિ રંહીમ

મુજાહિદ કહે છે : 'જઅલકુમ મુસ્તખલફીન'નો અર્થ એ છે કે, તમને આબાદ કર્યા. 'મિન્ઝા મુલુમાતિ ઇલ ન્નૂરિ' ગુમરાહીથી હિદાયત તરફ. 'મનાફિહિ લિન્નાસિ'થી ટાલ અને હથિયારો

મુરાદ છે. ‘મવલાકુમ’ કિંવા તમારા માટે લાયક છે. ‘લિઅલ્લા યઅલમ અહલુલ કિતાબિ’માં ‘લા’ વધારાનો છે. કિંવા જેથી અહલે કિતાબ જાણે. ‘વાઝાહિરૂ વલ બાતિનુ’માં ઇલ્મની દૃષ્ટિએ જાહેર અને ગુપ્ત હોવું મુરાદ છે. ‘ઉન્નુરના’ અમારી રાહ જુઓ.

સૂરએ મુજાદલહ

બિસ્મિલ્લાહિ રહમાનિ રહીમ

મુજાહિદ કહે છે : ‘યુહાદૂન’નો અર્થ છે તેઓ વિરોધ કરે છે. ‘કુબિતૂ’ તેમને ઝલીલ કરવામાં આવ્યા. ‘ઇસ્તહ્વાજ’ વિજયી બન્યો.

સૂરએ હશર

બિસ્મિલ્લાહિ રહમાનિ રહીમ

‘જલાઅ’ દેશવટો આપવો

(૮૨/૫૧૨૮) સઈદ ઇબ્ને જુબેર કહે છે : મેં હઝરત ઇબ્ને અબ્બાસને સૂરએ તૌબા વિષે પૂછ્યું ત્યારે તેમણે કહ્યું : તે ‘સૂરએ તૌબા’ ક્યાં છે, તે તો ‘સૂરએ ફઝિહા’ (ઝલીલ કરનારી સૂરત) છે. તેમાં સતત એવું જ ઉતરતું રહ્યું કે, કેટલાક (કાફિરો) આવા છે. કેટલાક આવા છે. અહીં સુધી કે, (કાફિરોને) લાગ્યું કે, આ સૂરત તેમનો ઉલ્લેખ કર્યા

વગર છોડે નહીં. સઈદ ઇબ્ને જુબેર કહે છે : મેં હઝરત ઇબ્ને અબ્બાસને સૂરએ અનફાલ વિષે પૂછ્યું તો ઇબ્ને અબ્બાસે કહ્યું : આ સૂરત બદરવાળાઓ વિષે ઉતરી હતી. મેં સૂરએ હશર વિષે પૂછ્યું તો કહ્યું, એ બની નજીર વિષે ઉતરી હતી.

(૮૩/૫૧૨૯) હઝરત સઈદ ઇબ્ને જુબેર કહે છે : મેં હઝરત ઇબ્ને અબ્બાસને સૂરએ હશર વિષે પૂછ્યું તો કહ્યું : એને સૂરએ બની નજીર કહો.

આયત ‘મા કતઅતુમ મિલ્લીનતિન’ની તફસીર. ‘લીનતિન’ ખજુરના ઝાડનો એક પ્રકાર છે જે ઉજવા અને બર્નિયા સિવાય છે.

(૮૪/૫૧૩૦) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ બની નજીરના ઝાડો સળગાવ્યા હતા અને કપાવી નાંખાવ્યા હતા. એ પરથી અલ્લાહ તઆલાએ આ આયત ઉતારી : મા કતઅતુમ મિલ્લીનતિન અવ તરકતુમૂહા કાઇમતન અલા ઉસૂલિહા ફિઝઝાનિ લ્લાહિ..... કિંવા તમે ખજુરના ઝાડો કાપી નાખ્યા અથવા તેમના મૂળિયાં પર ઉભા છોડી દીધાં, એ બધું અલ્લાહના હુકમથી છે.

‘મા અફાઅ લ્લાહુ અલા રસૂલિહિ’ની તફસીર

(૮૫/૫૧૩૧) હઝરત ઉમર કહે છે કે, બની નઝીરનો માલ તે માલ પૈકીનો હતો જે અલ્લાહ તઆલાએ પોતાના રસૂલને મક્કત આપ્યો હતો. મુસલમાનોએ તે મેળવવા માટે ઘોડાઓ અથવા ઊંટો દોડાવ્યાં ન હતાં એટલા માટે તે માલ ખાસ રસૂલુલ્લાહ (સલ.) માટે હતો. આપ તેમાંથી જ પોતાની પત્નીઓને વાર્ષિક ખર્ચ આપ્યા કરતા હતા. બાકીનો માલ અલ્લાહના રસ્તામાં જિહાદ કરવા માટે હથિયારો અને ઘોડાઓ ખરીદવા માટે ખર્ચ કરતા હતા.

આયત 'વ મા આતાકુમુ રસૂલુ ફખુમુહુ'ની તફસીર

(૮૬/૫૧૩૨) હઝરત અબ્દુલ્લાહ કહે છે કે, ખુદાની લાનત તે સ્ત્રીઓ પર જે બીજી સ્ત્રીઓનું શરીર કોચે અને તેલ ભરે, તે સ્ત્રીઓ પર જે પોતાનું શરીર કોચાવીને તેલ ભરાવે, તે સ્ત્રીઓ પર જે પોતાના ચહેરાઓ પરથી વાળ તોડે, તે સ્ત્રીઓ પર જેઓ પોતાના દાંતોમાં બનાવટી દાંતો (છુટા છુટા પાડવાનું) બનાવે, જેથી ખૂબસુરતી પેદા થાય. એ બધી સ્ત્રીઓ ખુદાએ બખ્શોલ સ્વરૂપને બગાડનારી છે. હઝરત અબ્દુલ્લાહની આ વાત બની સઅદ કબીલાની એક સ્ત્રી સુધી ગઈ. એ સ્ત્રી ઉમ્મે યાકૂબની કુન્નિયતથી મશહુર હતી. તરત અબ્દુલ્લાહ પાસે આવીને કહેવા લાગી : મને ખબર મળી

છે કે, તમે આવી આવી સ્ત્રીઓ પર લાનત કરી છે. હઝરત અબ્દુલ્લાહ કહ્યું : હું તે માનવી પર શા માટે લાનત ન કરું જેના પર રસૂલુલ્લાહ (સલ.)એ લાનત કરી છે. કુર્આનમાં પણ તેના પર લાનત કરવામાં આવી છે. ઉમ્મે યાકૂબ કહેવા લાગી : મેં તે બધું કુર્આન પઢ્યું છે જે બે પુઠાઓની વચ્ચે છે, પરંતુ તમે જે કહી રહ્યા છો તે તો મેં તેમાં ક્યાંય જોયું નથી. હઝરત અબ્દુલ્લાહ કહ્યું : જો તે કુર્આન પઢ્યું હોત તો તને આ શબ્દો જરૂર મળત. શું તે આ આયત પઢી નથી ? **વ મા આતાકુમુ રસૂલુ ફખુમુહુ વ મા નહાકુમ અન્હુ ફન્તહુ** હિવા રસૂલ તમારી પાસે જે હુકમ લાવે તેને લઈ લો અને જે વસ્તુથી રોકે તેનાથી દૂર રહો. ઉમ્મે યાકૂબે કહ્યું : બેશક, આ આયત તો પઢી છે. હઝરત અબ્દુલ્લાહ કહ્યું : તો બસ. રસૂલુલ્લાહ (સલ.)એ આ વાતોની મનાઈ કરી છે. ઉમ્મે યાકૂબે કહ્યું : પરંતુ હું જોઉં છું કે, તમારા ઘર-વાળાઓ તો આવા કામો કરે છે. હઝરત અબ્દુલ્લાહ કહ્યું : વારૂ, જઈને જુઓ. ઉમ્મે યાકૂબે તરત જઈને જોયું, પરંતુ તેને પોતાની મતલબનું કંઈ દેખાયું નહીં. હઝરત અબ્દુલ્લાહ કહ્યું : જો મારી પત્ની એવી હોત તો અમારી સાથે એ, કદી રહી શકત નહીં.

(૮૭/૫૧૩૩) હઝરત અબ્દુલ્લાહ ઇબ્ને મસ્જીદ કહે છે કે, રસૂલુલ્લાહ

(સલ.)એ તે સ્ત્રી પર લાનત કરી છે જે બીજી સ્ત્રીના વાળોમાં બનાવટી વાળ જોડે છે.

આયત ‘વ લ્લાઝીન તબવ્વણિ દાર વલ ઇમાન’ની તફસીર

(૮૮/૫૧૩૪) હઝરત ફારૂકે અમુઝમે કહ્યું હતું : હું ખલીફાને વસિયત કરું છું કે, પહેલા મુહાજિરોના હક્કો સાચવે. હું ખલીફાને વસિયત કરું છું કે, તે અનસારીઓ સાથે સદ્વર્તવ કરે જેમણે નબી (સલ.)ની હિજરત પહેલાં મદીનામાં અને ઇમાનની (જગ્યામાં) વસવાટ કર્યો હતો. ખલીફા અનસારીઓના નેક માણસની (થોડીક) નેકી (પણ) કબૂલ કરે અને તેમના ગુનેહગારને માફ કરે.

આયત ‘વ યૂસિરૂન અલા અન્ફુસિહિમ’ની તફસીર. ‘ખસાસહ’નો અર્થ છે, ભૂખ્યા રહેવું. ‘મુફલિહુન’ એવા લોકો જેઓ કાયમી સફળતા મેળવે છે. હસન બસરી કહે છે : ‘હાજતન’ કિંવા કપટ

(૮૮/૫૧૩૫) હઝરત અબૂ હુરૈરા કહે છે : એક માણસે પવિત્ર સેવામાં હાજર થઈને કહ્યું : યા રસૂલલ્લાહ ! હું ગરીબ હાલતમાં છું. હુઝૂરે તરત પવિત્ર પત્નીઓ પાસે માણસને મોકલ્યો, પરંતુ ત્યાં કંઈ જ ન હતું. હુઝૂરે કહ્યું : જે માણસ

આ માનવીને આજની રાત મહેમાન રાખશે તેના પર અલ્લાહ તઆલા રહમ કરશે. આ સાંભળીને એક અનસારીએ ઉભા થઈને કહ્યું : યા રસૂલલ્લાહ ! હું એની સરભરા કરીશ. આમ કહીને તે અનસારી પોતાના ઘેર ગયા. તેમણે પોતાની પત્નીને કહ્યું : રસૂલલ્લાહ (સલ.)નો મહેમાન છે. એનાથી કોઈ વસ્તુ છુપાવશો નહીં. પત્નીએ કહ્યું : ખુદાની કસમ ! અમારી પાસે તો ફક્ત બાળકો લાયક ખાણું છે. અનસારીએ કહ્યું : જો બાળકો ખાણું માંગે તો તેમને (યુકિતથી) સૂવડાવી દેજે અને બત્તી ઓલવી નાંખજે. આપણે આજે રાત્રે ખાલી પેટ રહીશું. પત્નીએ એમ જ ક્યું. સવારે જ્યારે મુબારક સેવામાં તે હાજર થયા ત્યારે હુઝૂરે કહ્યું : ખુદા ફલાણા પુરૂષ અને ફલાણી સ્ત્રીથી ખૂબ ખુશ થયો. તે પરથી અલ્લાહ તઆલાએ આ આયત ઉતારી : વ યુઝ્સિરૂન અલા અન્ફુસિહિમ વ લવ કાન બિહિમ ખસાસતુન કિંવા બીજાઓને પોતાના પર અગ્રતા આપે છે, જો કે તેઓ પોતે પણ ભૂખ્યા હોય.

સૂરએ મુમતહિનહ

બિસ્મિલ્લાહિ રહમાનિ રહીમ

મુજાહિદ કહે છે : ‘લા તજઅલ્ના ફિત્નત લિલ્લાઝીન કફરૂ’નો અર્થ એ છે કે, અમને કાફિરોના

હાથે તકલીફ ન પહોંચાડશો. નહીં તો કાફિરો કહેશે કે, જો એ લોકો સચ્ચાઈ પર હતા તો એમને આ તકલીફ કેમ પહોંચી. 'બિઘસમિલ ક્વાફિરિ' કિંવા તમારા કબજામાં કાફિર સ્ત્રીઓનો દસ્તાવેજ ન રાખો. સહાબાઓની સ્ત્રીઓ મક્કામાં રહી ગઈ હતી. જે કાફિર હતી તેમને હુકમ થયો કે, એ કાફિર સ્ત્રીઓને છોડી દો.

આયત 'લાતતબિનૂ અદુવ્વી વ અદુવ્વકુમ અવલિયાઅ'ની તફસીર. કિંવા મારા અને તમારા દુશ્મનોને દોસ્ત ન બનાવો.

(૯૦/૫૧૩૬) હજરત અલી મુર્તઝા કહે છે : મને, ઝુબેરને અને મિકદાદને રસૂલુલ્લાહ (સલ.)એ મોકલ્યા અને કહ્યું કે, 'ખાખ'ના બાગ સુધી જાઓ. ત્યાં એક સાંઢણી સવાર સ્ત્રી મળશે. તેની પાસે એક પત્ર હશે. તે પત્ર તેની પાસેથી લઈ લો. ઉપરોક્ત બાગ પાસે પહોંચ્યા ત્યારે એક સાંઢણી સવાર સ્ત્રી મળી. અમે તેને કહ્યું : કાગળ કાઢીને આપી દે. સ્ત્રીએ કહ્યું : મારી પાસે તો કોઈ કાગળ નથી. અમે કહ્યું : તારે કાગળ આપવો જ પડશે, નહીં તો કપડાં ઉતાર. છેવટે તેણે પોતાના ચોટલામાંથી કાગળ કાઢીને આપ્યો. અમે તે કાગળ લઈને હુઝૂરની સેવામાં હાજર થયા. જોયું તો ખબર પડી કે, આ કાગળ

હાતિબ ઇબને બલ્તઆએ મક્કાના કેટલાક મુશિરકોને લખ્યો હતો. હાતિબે એ કાગળમાં રસૂલુલ્લાહ (સલ.)ની કેટલીક (રહસ્યમય) બાબતોની મક્કાના મુશિરકોને ખબર આપી દીધી હતી. રસૂલુલ્લાહ (સલ.)એ કહ્યું : હાતિબ, આ શું વાત છે ? હાતિબે કહ્યું : યા રસૂલુલ્લાહ ! શિક્ષા કરવામાં ઉતાવળ ન કરો. વાત એમ હતી કે, હું કુરૈશીઓમાંનો એક માણસ હતો, પરંતુ તેમના ખાનદાનમાંથી ન હતો. હુઝૂરની સાથે બીજા જે મુહાજિરો છે તેમની કુરૈશીઓ સાથે સગાઈ છે. જેના કારણે કુરૈશીઓ મક્કામાં તેમના સ્ત્રી-બાળકો અને માલની દેખરેખ રાખે છે. મારી તેમની સાથે કોઈ સગાઈ નથી. એટલે મને લાગ્યું કે, તેમના ઉપર કોઈ ઉપકાર કરું. જેના કારણે તેઓ મારા ઘરવાળાઓની દેખરેખ રાખે, નહીંતર આ કામ ન તો મેં કુફ્રના કારણે કર્યું હતું ન મેં મારા ધર્મમાંથી વિમુખ થવાના કારણે કર્યું છે. આ સાંભળીને હુઝૂરે કહ્યું : આ માણસે તમને સાચેસાચું કહી દીધું છે. હજરત ઉમરે કહ્યું : યા રસૂલુલ્લાહ ! મને રજા આપો. હું એની ગરદન ઉડાવી દઉં. રસૂલુલ્લાહ (સલ.)એ કહ્યું : એણે બદરની લડાઈમાં ભાગ લીધો છે. તમને ખબર નથી કે, અલ્લાહ તઆલા બદરીઓની હાલતથી સારી રીતે માહિતગાર છે. એટલે જ તો તેણે કહી દીધું છે કે, મન ફાવે તે કરો. મેં તમને

હાજર હતા, એવામાં આપે કહ્યું : શું તમે એવી શરતે મારી બૈઅત કરો છો કે, ખુદાની સાથે કોઈને ભાગીદાર નહીં બનાવો. વ્યભિચાર નહીં કરો અને ચોરી નહીં કરો. તે પછી હુજૂરે એવી આયત પઢી જે સ્ત્રીઓ વિષે છે. પછી કહ્યું : તમારામાંથી જે માણસ આ શરતને પૂરી કરશે તેનો સવાબ ખુદાના જિમ્મે છે. જે માણસ આ (મના કરવામાં આવેલા) કામોમાંથી કોઈ કામ કરી બેસશે અને તેને (દુનિયામાં) સજા કરવામાં આવશે તો તેના ગુનાહનો ઉતાર થઈ જશે. જો કોઈ ગુનોહ કરી બેસશે અને અલ્લાહ તઆલા તેના પર પરદો રહેવા દેશે તો તેનો મામલો અલ્લાહના હવાલે છે. તે ઇચ્છે તો તેને અઝાબ આપે અને ઇચ્છે તો માફ કરી દે.

(૮૬/૫૧૪૨) હઝરત ઇબ્ને અબ્બાસ કહે છે : હું ઇંદુલ ફિત્રની નમાઝમાં રસૂલુલ્લાહ (સલ.)ની સાથે પણ રહ્યો છું અને અબૂબક્ર, ઉમર અને ઉસ્માનની સાથે પણ. એ બધા ખુત્બા પહેલાં ઇંદની નમાઝ પઢતા હતા. પછી ખુત્બો પઢતા હતા. તે બનાવ હજુ સુધી મારી આંખો સામે ધુમી રહ્યો છે કે, હુજૂર મિમ્બર પરથી ઉતર્યા હતા અને હાથના ઇશારાથી લોકોને બેસાડી રહ્યા હતા. પછી સફો ચીરીને બિલાલને સાથે લઈને સ્ત્રીઓ તરફ ગયા. ત્યાં જઈને આ આયત પૂરી પઢી : **યા અરયુહ ન્નનિરયુ**

ઇઝા જાઅકલ મુઅમિનાતુ યુબાયિઅનક અલા અલ્લાયુશિરકન બિલ્લાહિ શયઅં વ્વલાયસિરકન વ લાયઝનીન વ લાયકતુલ્ન અવલાદહુન્ન વ લાયઅતીન બિબુહતાનિં વ્યફતરીનહુ બયૂન અયદીહિન્ન વ અરજુતિહિન્ન... કિંવા હે નબી ! જો ઇમાનવાળી સ્ત્રીઓ તમારી પાસે આવીને એવી શરતે બૈઅત કરે કે, ખુદાની સાથે કોઈને ભાગીદાર બનાવશે નહીં. ચોરી કરશે નહીં. વ્યભિચાર કરશે નહીં. પોતાની ઔલાદને કતલ નહીં કરે અને તહોમત પોતાની સામે નહીં લાવે... આ આયત પઢીને હુજૂર (સલ.)એ કહ્યું : શું તમને આ મંજૂર છે ? સ્ત્રીઓ તો ચુપ રહી, પરંતુ એક સ્ત્રીએ જવાબ આપ્યો : જી હા, યા રસૂલલ્લાહ ! હુજૂરે કહ્યું : તો ખૈરાત કરો. બિલાલે કપડું ફેલાવ્યું. સ્ત્રીઓ બિલાલના કપડામાં બાલીઓ અને વીંટીઓ નાંખવા લાગી.

સૂરએ સફ

બિસ્મિલ્લાહિ રૈહમાનિ રૈહીમ

મુજાહિદ કહે છે : ‘મન અનસારી ઇલ લ્લાહિ’નો અર્થ એ છે કે, ખુદાના તરફ જવામાં માફ અનુકરણ કોણ કરશે ?

ઇબ્ને અબ્બાસ કહે છે : ‘મરધુષ’નો અર્થ છે ગડીબદ્ધ

મજબૂત જડેલું. કેટલાક લોકો કહે છે : 'મરધુષ'નો અર્થ છે સીસું પીવડાવેલું.

આયત 'યઅત્તી મિમ્ બઅદી સ્મુહુ અહમદ'ની તફસીર

(૯૭/૫૧૪૩) હઝરત જુબેર ઇબ્ને મુતઇમ કહે છે : હુઝૂર (સલ.)એ કહ્યું : મારા અમુક નામો છે. હું મુહમ્મદ છું. હું અહમદ છું. હું માહી છું. મારી મારફતે અલ્લાહ તઆલા કુફ્રને મિટાવશે. હું હાશિર છું. બધા લોકો મારા પગો પાસે ભેગા થશે. હું આકિબ છું (બધા પયગમ્બરો પછી આવનાર છું).

સૂરએ જુમ્આ

બિસ્મિલ્લાહિ રહમાનિ રહીમ

આયત 'વ આખરીન મિન્હુમ લમ્મા યલ્હકૂ બિહિમ'ની તફસીર. આ આયતમાં 'ફસ્અવ ઇલા ઝિક્કિ લ્લાહિ'ના બદલે હઝરત ઉમરે 'ફમ્દૂ ઇલા ઝિક્કિ લ્લાહિ' પઢયું છે.

(૯૮/૫૧૪૪) હઝરત અબૂ હુરૈરા કહે છે : અમે એકવાર રસૂલુલ્લાહ (સલ.)ની સેવામાં બેઠા હતા, એવામાં આપ પર સૂરએ જુમ્આ ઉતરી. મેં કહ્યું : યા રસૂલલ્લાહ ! 'વ આખરીન મિન્હુમ લમ્મા યલ્હકૂ બિહિમ'થી ક્યા લોકો મુરાદ છે ? આપે કંઈ જવાબ

આપ્યો નહીં. અહીં સુધી કે, મેં ત્રણવાર પૂછ્યું. ટોળામાં સલમાન ફારસી પણ હતા. હુઝૂરે પોતાનો હાથ સલમાન ફારસી પર મૂક્યો હતો. એ જ હાલતમાં કહ્યું : જો ઇમાન ધુવના તારા પાસે હોત તો પણ આમાંથી કેટલાક લોકોને મળી જાત.

(૯૮/૫૧૪૫) હઝરત અબૂ હુરૈરા કહે છે : હુઝૂર (સલ.)એ કહ્યું હતું કે, ઇમાન ધુવના તારા પાસે હોત તો પણ તેમનામાંથી ઘણા લોકો તેને પામી શકત.

આયત 'વ ઇઝા રઅવ તિજારતન....'ની તફસીર

(૧૦૦/૫૧૪૬) હઝરત જાબિર ઇબ્ને અબ્દુલ્લાહ કહે છે : શુક્રવારના દિવસે એક કાફલો આવ્યો. અમે રસૂલુલ્લાહ (સલ.)ની સાથે હતા. બાર માણસો સિવાય બધા લોકો ચાલ્યા ગયા. તે વખતે ઉપરોક્ત આયત ઉતરી.

સૂરએ મુનાફિકૂન

(ઇઝા જાઅકલ મુનાફિકૂન)

બિસ્મિલ્લાહિ રહમાનિ રહીમ

આયત 'કાલૂ નશહદૂ ઇન્નક લરસૂલુલ્લાહ.....'ની તફસીર

(૧૦૧/૫૧૪૭) હઝરત ઝેદ ઇબ્ને અરકમ કહે છે : હું એક જિહાદમાં હતો, એવામાં અબ્દુલ્લાહ ઇબ્ને ઉબયને મેં એવું કહેતાં સાંભળ્યો કે, જ્યાં સુધી રસૂલુલ્લાહ

(સલ.)ના સાથીઓ તેમની પાસેથી વિખરાઈ ન જાય ત્યાં સુધી તેમને ખર્ચ ન આપો. જ્યારે આપણે પાછા ફરીને મદીના જઈશું ત્યારે શકિતશાળી લોકો કમજોર લોકોને બહાર કાઢી મૂકશે. મેં હઝરત ઉમરને આ વાત કરી. તેમણે હુઝૂરને કહ્યું : હુઝૂરે મને બોલાવ્યો. મેં હકીકત કહી દીધી. આપે અબ્દુલ્લાહ ઇબ્ને ઉબય અને તેના સાથીઓને બોલાવીને પૂછ્યું. તેમણે કસમો ખાધી કે, અમે એવું કહ્યું નથી. હુઝૂરે મને જુઠો માન્યો અને તેને સાચો ગણ્યો. મને એનાથી એવું દુઃખ થયું કે કદી થયું ન હતું. હું ઘરમાં બેસી રહ્યો. કાકાએ મને કહ્યું : તો એવી વાત કેમ કરી કે, રસૂલુલ્લાહ (સલ.)એ તને જુઠો માન્યો અને તારા પર નારાજ થયા. તે પછી સૂરએ મુનાફિકૂન ઉતરી. રસૂલુલ્લાહ (સલ.)એ મને બોલાવ્યો અને કહ્યું કે, ખુદાએ તને સાચો ઠેરવ્યો.

આયત ‘ઇતખામૂ અયમાનહુમ જુન્નતન....’ની તફસીર

(૧૦૨/૫૧૪૮) હઝરત એદ ઇબ્ને અરકમ કહે છે : હું મારા કાકાની સાથે હતો, એવામાં મેં અબ્દુલ્લાહ ઇબ્ને ઉબયને એવું કહેતા સાંભળ્યા કે, રસૂલુલ્લાહ (સલ.)ના સાથીઓને ખર્ચ ન આપો. જેથી તેમને છોડીને ચાલ્યા જાય. ઇબ્ને ઉબયે એમ પણ કહ્યું હતું કે, જો આપણે પાછા ફરીને મદીના જઈશું તો શકિતશાળી લોકો

કમજોરોને મદીનામાંથી બહાર કાઢી મૂકશે. મેં કાકાને વાત કરી. કાકાએ રસૂલુલ્લાહ (સલ.)ને કહ્યું. હુઝૂરે અબ્દુલ્લાહ ઇબ્ને ઉબય અને તેના સાથીઓને બોલાવ્યા. બધાએ કસમો ખાધી કે, અમે એ પ્રમાણે કહ્યું નથી. રસૂલુલ્લાહ (સલ.)એ તે લોકોને સાચા માન્યા અને મને જુઠો ગણ્યો. મને એનાથી એવું દુઃખ થયું કે કદી થયું ન હતું. હું ઘરમાં બેસી રહ્યો. તે વખતે અલ્લાહ તઆલાએ ઇમા જાઅકલ મુનાફિકૂન.... લયુખિરજન્નલ અઅમ્મુ મિન્હલ અમ્લલ ઉતારી. હુઝૂરે માણસ મોકલીને મને બોલાવ્યો. મારી સામે ઉપરોક્ત આયતો પઢીને કહ્યું : ખુદા તઆલાએ તને સાચો ઠેરવ્યો.

આયત ‘ઝાલિક બિઅન્નહુમ આમનૂ સુમ્મ કરરૂ ફતુબિઅ અલા ફુલૂબિહિમ ફહુમ લાયફકહૂન’ની તફસીર. કિંવા આ એ કારણ છે કે, તેઓ ઇમાન લઈ આવ્યા, પરંતુ ફરી કાફિર થઈ ગયા. એટલે તેમના દિલો પર મહોર મારી દેવામાં આવી. હવે તેઓ સમજતા નથી.

(૧૦૩/૫૧૪૮) હઝરત એદ ઇબ્ને અરકમ કહે છે : મેં પોતે અબ્દુલ્લાહ ઇબ્ને ઉબયને આ પ્રમાણે કહેતાં સાંભળ્યો હતો કે, રસૂલુલ્લાહ (સલ.)ના સાથીઓને

ખર્ચ ન આપો. તેણે એમ પણ કહ્યું હતું કે, જ્યારે આપણે પાછા ફરીને મદીના જઈશું ત્યારે ઇઝઝતવાળા લોકો કમજોર લોકોને બહાર કાઢી મૂકશે. મેં રસૂલુલ્લાહ (સલ.)ને આ ખબર આપી, પરંતુ અનસારીઓએ મને વગોવ્યો. અબ્દુલ્લાહ ઇબ્ને ઉબયે કસમ ખાઈ લીધી કે, મેં આવી વાત કહી નથી. હું (ગમગીન થઈને) ઘેર આવીને સૂઈ ગયો. થોડી વાર પછી રસૂલુલ્લાહ (સલ.)એ મને બોલાવ્યો. હું સેવામાં હાજર થયો. હુઝૂરે કહ્યું : અલ્લાહ તઆલાએ તને સાચો ઠેરવ્યો અને આ આયત ઉતારી : **હુમુ લ્લાહીન ચકૂલૂન લાતુન્ફિકૂ.....**

અલ્લાહ તઆલા ફરમાવે છે : **‘વ ઇન્ના રઅયતહુમ તુઅજિબુક અજસામુહુમ વ ઇંચ્યકૂલૂ તસ્મઅ લિકવલિહિમ કઅન્નહુમ ખુશુબુ મ્મુસન્નદતુન ચહસબૂન ફુલ્લ સયહતિન અલચહિમ હુમુલ અદુવ્વુ ફહઝરહુમ કાતલ હુમુલ્લાહુ અન્ના યુઅફૂન’** કિંવા જ્યારે તમે તેમને જુઓ છો ત્યારે તેમના શરીર તમને સારાં લાગે છે. જો તેઓ કંઈ વાત કરે છે તો તમે તેમની વાતો સાંભળો છો. એવું લાગે છે કે, દિવાલ સાથે જડાયેલી લાકડીઓ છે. દરેક સખ્ત અવાજને પોતાના માટે બરબાદી સમજે છે. એ

લોકો દુશ્મન છે. તમે એમનાથી બચો. તેમને અલ્લાહનો માર. તેઓ કયાં ફરી રહ્યા છે.

(૧૦૪/૫૧૫૦) હઝરત ઝેદ ઇબ્ને અરકમ કહે છે : એક સફરમાં અમે હુઝૂરની સાથે નીકળ્યા. તે સફરમાં લોકોને તકલીફ પડી. અબ્દુલ્લાહ ઇબ્ને ઉબય પોતાના સાથીઓને કહેવા લાગ્યો કે, રસૂલુલ્લાહ (સલ.)ના સાથીઓને બિલકુલ ખાવાનું ન આપો જેથી હુઝૂરની પાસેથી એ લોકો વિખેરાઈ જાય. અબ્દુલ્લાહે આ વાત પણ કહી હતી કે, જ્યારે આપણે પાછા ફરીને મદીના જઈશું ત્યારે ઇઝઝતવાળા લોકો કમજોર લોકોને બહાર કાઢી મૂકશે. મેં હુઝૂર (સલ.)ની સેવામાં હાજર થઈને ખબર આપી દીધી. હુઝૂરે અબ્દુલ્લાહને બોલાવ્યો અને હકીકત પૂછી. અબ્દુલ્લાહે કસમ ખાઈને કહ્યું કે, મેં આ વાત કહી નથી. લોકો કહેવા લાગ્યા કે, ઝેદે રસૂલુલ્લાહ (સલ.)ને જુદું કહ્યું. મને લોકોની આ વાતથી ખૂબ દુઃખ થયું. અલ્લાહ તઆલાએ મારા સમર્થન માટે આયત **ઇન્ના જાઅકલ મુનાફિકૂન** ઉતારી. હુઝૂરે બધા (મુનાફિકો)ને બોલાવ્યા. જેથી આપ તેમના માટે મગફિરતની દુઆ કરે, પરંતુ તેમણે પોતાના શિર ફેરવી લીધાં.

અલ્લાહ તઆલા ફરમાવે છે : **‘વ ઇન્ના કીલ લહુમ તઆલવ**

યસ્તગફિર લહુમ રસૂલુલ્લાહિ
લવ્વવ રૂઠિસહુમ વ રઅયતહુમ
યસુદુન વ હુમ મુસ્તકબિરૂન
કિંવા જ્યારે તેમને કહેવામાં આવે
છે કે, આવો, તમારા માટે
અલ્લાહના રસૂલ મગફિરતની
દુઆ કરે ત્યારે તેઓ પોતાના
શિર ફેરવી લે છે. તમે તેમને
જોશો કે, ઘમંડપૂર્વક તેઓ
શેકાય છે. ‘લવ્વવ’ કિંવા તેઓ
રસૂલુલ્લાહ (સલ.)ની મજાક
ઉડાવવા માટે પોતાનું માથું ઘુણાવે
છે. એક કિર્મતમાં ‘લવ્વવ’ પણ
આવ્યું છે.

(૧૦૫/૫૧૫૧) હઝરત એદ ઇબ્ને
અરકમ કહે છે : હું મારા કાકા સાથે
હતો, એવામાં મેં અબ્દુલ્લાહ ઇબ્ને ઉબયને
આવા શબ્દો કહેતા સાંભળ્યો. રસૂલુલ્લાહ
(સલ.)ના સાથીઓને ખર્ચ ન આપો. જેથી
તેઓ રસૂલુલ્લાહ (સલ.)ને છોડીને ચાલ્યા
જાય. જો આપણે પાછા ફરીને મદીના
જઈશું તો આબરૂદાર લોકો કમજોર
લોકોને બહાર કાઢી મૂકશે. મેં મારા
કાકાને આ વાત કરી. તેમણે નુબુવ્વતના
દરબારમાં વાત કરી. હુઝૂરે મને
બોલાવ્યો. મેં હકીકત કહી દીધી. હુઝૂરે
અબ્દુલ્લાહ ઇબ્ને ઉબય અને તેના
સાથીઓને માણસ મોકલીને બોલાવ્યા,
પરંતુ તે બધાએ કસમો ખાધી કે, અમે
આવી વાત કહી નથી. રસૂલુલ્લાહ

(સલ.)એ મને જુઠો માન્યો અને તેમને
સાચા ગણ્યા. મને આ વાતથી એટલું દુઃખ
થયું કે, કદી થયું ન હતું. હું ઘરમાં જઈને
બેસી રહ્યો. કાકાએ કહ્યું : તો એવી વાત
કેમ કરી કે, રસૂલુલ્લાહ (સલ.)એ તને
જુઠો કહ્યો અને તારાથી નારાજ થઈ
ગયા, પરંતુ થોડીવાર પછી અલ્લાહ
તઆલાએ આ આશ્વત ઘઠ્ઠા જામકલ
મુનાફિકૂન કાલૂ નશહદૂ ઇન્નક
લરસૂલુ લ્લાહિ ઉતારી. હુઝૂરે માણસ
મોકલીને મને બોલાવ્યો અને આપત
પઢીને કહ્યું : અલ્લાહ તઆલાએ તને
સાચો ઠેરવ્યો.

અલ્લાહ તઆલા ફરમાવે છે :
‘સવાઈન અલયહિમ અસ્તગફિર
લહુમ અમ લમ તસ્તગફિર લહુમ
લંચ્યગફિર લ્લાહુ લહુમ ઇન્ન
લ્લાહ લાયહદીલ કવમલ
ફાસિકીન’ કિંવા તમે તેમના માટે
મગફિરત ઇચ્છો કે ન ઇચ્છો.
બંને બરાબર છે. ખુદા તેમને
કદાપિ માફ કરશે નહીં. કારણ
કે, ખુદા નાફરમાન લોકોને
હિદાયત આપતો નથી.

(૧૦૬/૫૧૫૨) હઝરત જાબિર
ઇબ્ને અબ્દુલ્લાહ કહે છે : અમે એક
જિહાદમાં હતા, એવામાં એક મુહાજિરે
એક અનસારીના નિતંબ પર લાત મારી.
અનસારીએ કહ્યું : અનસારીઓ દોડો.

મુહાજિરે કહ્યું : હિજરત કરનારાઓ દોડો. આ સાંભળીને હુઝૂરે કહ્યું : આ કેવો અંધકાર યુગનો પોકાર છે. સહાબાઓએ કહ્યું : યા રસૂલલ્લાહ ! એક મુહાજિરે એક અનસારીના નિતંબ પર લાત મારી દીધી. આપે કહ્યું : એ વાત છોડો. એ ગંદી વાત છે. અબ્દુલ્લાહ ઇબ્ને ઉબયે જ્યારે આવી વાત સાંભળી ત્યારે કહેવા લાગ્યો કે, એ લોકો આવી વાત કહે છે ! (અમે તેમને ખાવા-પીવાનું આપ્યું અને અમારા માલમાં ભાગીદાર બનાવ્યા) જો હવે આપણે પાછા ફરીને મદીના જઈશું ત્યારે આબરૂદાર લોકો કમજોર લોકોને બહાર કાઢી મૂકશે. રસૂલુલ્લાહ (સલ.)ને આ વાતની ખબર મળી. હઝરત ઉમરે કહ્યું : યા રસૂલલ્લાહ ! મને રજા આપો. હું તે મુનાફિકની ગરદન ઊડાવી દઉં. આપે કહ્યું : જવા દો. લોકો કહેશે કે, મુહમ્મદ પોતાના સાથીઓને કતલ કરે છે. જ્યારે મુહાજિરો મદીનામાં આવ્યા હતા ત્યારે અનસારીઓ મુહાજિરો કરતાં વધારે હતા, પરંતુ પ્રાઇબથી મુહાજિરોની સંખ્યા વધી ગઈ હતી.

અલ્લાહ તઆલા ફરમાવે છે :
'હુમુ લ્લાહીન યકૂલૂન લાતુન્ફિકૂ
અલા મન ઇન્દ રસૂલિ લ્લાહિ
હતા યન્ફદૂ વ લિલ્લાહિ ખાઝનુ
રસમાવાતિ વલ અદિ' વ
લાકિન્નલ મુનાફિકીન
લાયફકહૂન' એ જ લોકો કહે

છે કે, રસૂલુલ્લાહ (સલ.)ના સાથીઓને કંઈ ખર્ચ ન આપો. જેથી તેઓ વિખરાઈ જાય. જો કે આસ્માન અને જમીનના ખજાનાઓ ખુદાના જ છે, પરંતુ મુનાફિકો સમજતા નથી.

(૧૦૭/૫૧૫૩) હઝરત અનસ ઇબ્ને માલિક કહે છે કે, હુરની લડાઈના શહીદો અંગે હું ગમગીન બન્યો ત્યારે હઝરત ઝેદ ઇબ્ને અરકમે મને લખ્યું કે, મેં રસૂલુલ્લાહ (સલ.) પાસેથી સાંભળ્યું છે. આપ ફરમાવતા હતા : એય અલ્લાહ ! અનસારીઓને અને અનસારીઓના પુત્રોને બખ્શી દે. ઇબ્ને ફઝલ (રાવી)ને શંકા છે કે, હુઝૂરે અનસારીઓના પૌત્રોનો પણ ઉલ્લેખ કર્યો હતો કે નહીં. કેટલાક હાજર રહેલા લોકોએ હઝરત અનસને હઝરત ઝેદ ઇબ્ને અરકમની હાલત પૂછી. હઝરત અનસે કહ્યું કે, રસૂલુલ્લાહ (સલ.) કહેતા હતા : એ જ તે માણસ છે કે, ખુદાએ તેના કાન (ના સાંભળવા)ને પૂરેપૂરો કર્યો છે.

'યકૂલૂન લઈ રંજઅના ઇલલ
મદીનતિ લયુઝિરજન્નલ અઅઝઝુ
મિન્હલ અઝલ્લ વ લિલ્લાહિલ
ઘઝઝતુ વ લિરસૂલિહિ લિલ
મુઅમિનીન વ લાકિન્નલ
મુનાફિકીન લાયઅલમૂન'ની
તફસીર

(૧૦૮/૫૧૫૪) હઝરત જાબિર ઇબ્ને અબ્દુલ્લાહ કહે છે : અમે એક જિહાદમાં હતા, એવામાં એક મુહાજિરે એક અનસારીના નિતંબ પર લાત મારી. અનસારીએ અવાજ દીધો, અનસારીઓ દોડો. મુહાજિરે પણ કહ્યું : એય હિજરત કરનારાઓ ! દોડો. રસૂલુલ્લાહ (સલ.) એ સાંભળ્યું તો કહ્યું : શું વાત છે ? સહાબાએ કહ્યું : એક મુહાજિરે એક અનસારીના નિતંબ પર લાત મારી છે. એ પરથી મુહાજિરે મુહાજિરોને પોકાર્યા છે અને અનસારીએ અનસારીઓને પોકાર્યા છે. આપે કહ્યું : (એ પોકારને) છોડો, એ ગંદી વાત છે. હઝરત જાબિર કહે છે : જ્યારે રસૂલુલ્લાહ (સલ.) મદીના આવ્યા હતા ત્યારે અનસારીઓ મુહાજિરો કરતાં વધુ હતા, પરંતુ પાછળથી મુહાજિરોની સંખ્યા વધી ગઈ. હઝરત જાબિર કહે છે : આ બનાવ પછી અબ્દુલ્લાહ ઇબ્ને ઉબયે કહ્યું : શું મુહાજિરોએ આ કૃત્ય કર્યું છે. ખુદાની કસમ ! જો અમે મદીના પાછા ફરીશું તો આબરૂદાર લોકો તુચ્છ લોકોને કાઢી મૂકશે. હઝરત ઉમરે કહ્યું : યા રસૂલુલ્લાહ ! રજા આપો કે, આ મુનાફિકની ગરદન ઉડાવી દઉં. હુઝૂરે કહ્યું : જવા દો. જેથી લોકો એમ ન કહે કે, મુહમ્મદ પોતાના સાથીઓને કતલ કરે છે.

સૂરએ તગાબુન

બિસ્મિલ્લાહિ રંહમાનિ રંહીમ

અબ્દુલ્લાહ કહે છે કે,

‘મંચુઅમિન બિલ્લાહિ યહદિ કલ્બહુ’થી એવો માણસ મુરાદ છે કે, જો તેના પર કોઈ મુસીબત આવે છે તો તે રાજી રહે છે અને સમજે છે કે, આ મુસીબત અલ્લાહના હુકમથી છે.

સૂરએ તલાક

બિસ્મિલ્લાહિ રંહમાનિ રંહીમ

મુજાહિદ કહે છે કે, ‘વનાલ અરિહા’થી બુરા અમલોનો બદલો મુરાદ છે

(૧૦૮/૫૧૫૫) સાલિમ કહે છે કે, હઝરત અબ્દુલ્લાહ ઇબ્ને ઉમરે પોતાની પત્નીને ‘હેઝ’ (માસિક)ની હાલતમાં તલાક આપી દીધી હતી. હઝરત ઉમરે રસૂલુલ્લાહ (સલ.)ની સેવામાં એનો ઉલ્લેખ કર્યો. હુઝૂર રોષે ભરાયા. આપે કહ્યું : તેણે પાછી ખેંચવી જોઈએ. ફરી તેને ઘરમાં રાખે. અહીં સુધી કે, તે પાક થઈ જાય. ફરી હેઝવાળી થાય. ફરી પાક થાય. તે પછી જો દિલમાં આવે તો પાકીની હાલતમાં સંભોગ કરવા પહેલાં તલાક આપી દે. ખુદાના હુકમ અનુસાર એ જ ઇદત છે.

અલ્લાહ તઆલા ફરમાવે છે :

‘વ ઊલાતુલ અહમાલિ અજલુહુન્ન અંચ્યદઅન હમ્લહુન્ન વ મંચ્યતકિ લ્લાહ યજઅલ્લહુ

મિન અમ્મિહિ યુસ્સા.' ગર્ભવાળી સ્ત્રીઓની ઇદત એ છે કે, સુવાવડ થઈ જાય. જે માણસ અલ્લાહ તઆલાથી ડરે છે તેના કામમાં અલ્લાહ તઆલા સરળતા કરી દે છે. 'ઊલાત' 'ઝાત'નું બહુવચન છે. 'અહમાલ' 'હમલ'નું બહુવચન છે.

(૧૧૦/૫૧૫૬) અબૂ સલમહ કહે છે : એક માણસ ઇબ્ને અબ્બાસ પાસે આવ્યો. હઝરત અબૂ હુરૈરા પણ બેઠા હતા. તે કહેવા લાગ્યો : તમે તે ઓરત (ની ઇદત) વિષે શું ક્તવો આપો છો જેના પેટમાંથી પતિના અવસાનના ચાળીસ દિવસ પછી બાળકનો જન્મ થયો ? ઇબ્ને અબ્બાસે કહ્યું : બંને મુદતોમાં જે મુદત વધારે લાંબી હોય તે જ ઇદતની મુદત છે. (કિંવા ચાર માસ ને દસ દિવસ અથવા સુવાવડની મુદત) અબૂ સલમહ કહે છે : મેં કહ્યું : **વ ઊલાતુલ અહમાલિ અજલુહુન્ન અંચ્યદયૂન હમલુહુન્ન** કિંવા ગર્ભવાળી સ્ત્રીઓની ઇદત ફક્ત સુવાવડ છે. અબૂ હુરૈરાએ કહ્યું : હું મારા ભત્રીજા કિંવા અબૂ સલમહની સાથે છું. છેવટે ઇબ્ને અબ્બાસે પોતાના ગુલામ કુરૈબને હઝરત ઉમ્મે સલમહ પાસે મસ્અલો પૂછવા મોકલ્યો. ઉમ્મુલ મુઅમિનીને કહ્યું કે, સુબૈઆ અસ્લમિયાનો પતિ જ્યારે શહીદ થયો ત્યારે તે ગર્ભવતી હતી. તેના અવસાનના

ચાળીસ દિવસ પછી તેને સુવાવડ થઈ હતી. તે પછી નિકાહનો સંદેશ પહોંચ્યો. રસૂલુલ્લાહ (સલ.)એ તેના નિકાહ કરી દીધા હતા. સંદેશ મોકલનારાઓમાં અબૂસ્સનાબિલ પણ હતો. અબ્દુરહમાન ઇબ્ને અબૂ લયલાની સામે પણ જ્યારે ગર્ભવતી સ્ત્રીની ઇદતની વાત નીકળી ત્યારે તેઓ કહેવા લાગ્યા, એની ઇદત તે જ છે જે બંને મુદતોમાં વધારે લાંબી હોય. માલિક ઇબ્ને આમિર કહે છે : અબ્દુલ્લાહ ઇબ્ને મસ્ઉદે મને કહ્યું હતું, શું તમે તે સ્ત્રીની બાબતમાં મુશ્કેલી ઉભી કરો છો અને નરમી અપનાવતા નથી ? જો કે નાની સૂરએ નિસાઅ (સૂરએ તલાકવાળી આયત) લાંબી સૂરત (સૂરએ બકરહવાળી આયત) પછી ઉતરી હતી.

સૂરએ તહરીમ

બિસ્મિલ્લાહિ રહમાનિ રહીમ
અલ્લાહ તઆલા ફરમાવે છે : 'યા અય્યુહ ન્નબિય્યુ લિમ તુહરિમુ મા અહલ્લ લ્લાહુ લક તન્તગી મરદાત અઝવાજિક વલ્લાહુ ગફૂર રહીમ' કિંવા હે નબી ! તમે શા માટે તે વસ્તુ (તમારા ઉપર) હરામ કરો છો જે અલ્લાહે તમારા માટે હલાલ કરી છે. તમે તમારી પત્નીઓને ખુશ કરવા માગો છો. ખુદા તઆલા બખ્શનાર અને મહેરબાન છે.

(૧૧૧/૫૧૫૭) હજરત ઇબ્ને અબ્બાસ કહે છે : (જો કોઈ પોતાની પત્નીને કહે કે,) તું મારા માટે હરામ છે તો તેમાં કફરારો આપે. ઇબ્ને અબ્બાસે એમ પણ કહ્યું છે કે, તમારા ચાલવા માટે રસૂલુલ્લાહ (સલ.)નો શ્રેષ્ઠ રસ્તો છે.

(૧૧૨/૫૧૫૮) હજરત આઈશા કહે છે કે, રસૂલુલ્લાહ (સલ.) હજરત ઝેનબ પાસે જઈને મધ પીયા કરતા હતા. એટલા જ માટે તેમની પાસે વધારે થોભતા હતા. મેં અને હજરત હફસાએ એકવાર નક્કી કર્યું કે, આપણામાંથી જેની પાસે રસૂલુલ્લાહ (સલ.) આવે ત્યારે હુજૂરને એ પ્રમાણે કહેવું જોઈએ કે, તમે ‘મગાફિર’ (એક પ્રકારનો ગંધાતો ગુંદર) ખાધો છે. અમને ‘મગાફિર’ની ગંધ આવે છે. (જેથી એ પ્રમાણે જ કરવામાં આવ્યું) હુજૂરે કહ્યું : મેં મગાફિર ખાધો નથી, બલકે હું ઝેનબ પાસે મધ પી રહ્યો હતો. હવે હું કસમ ખાઉં છું, હવે કદી નહીં પીઉં. તમે એ વાત કોઈને કરશો નહીં.

અલ્લાહ તઆલા ફરમાવે છે :
‘કદ ફરદ લ્લાહુ લકુમ તહિલ્લત અયમાનિકુમ વલ્લાહુ મવલાકુમ વ હુવલ અલીમુલ હકીમ’ કિંવા અલ્લાહ તઆલાએ તમારા માટે તમારી કસમો ખોલી નાખવાનું જાણ કરી દીધું છે. અલ્લાહ તમારો માલિક છે. તે જ જાણકાર હિકમતવાળો છે.

(૧૧૩/૫૧૫૯) હજરત ઇબ્ને અબ્બાસ કહે છે : હું સતત એક વર્ષ સુધી ઇરાદો કરતો રહ્યો કે, હજરત ઉમરને આ આયતનો ભાવાર્થ પૂછું, પરંતુ તેમના પ્રભાવના કારણે પૂછી શક્યો નહીં. એકવાર હજરત ઉમર હજજ માટે નીકળ્યા. હું પણ સાથે હતો. હજજમાંથી પાછા ફરતી વખતે અમે એક રસ્તામાં હતા. એવામાં હજરત ઉમર હાજત માટે પીલુડીના ઝાડો તરફ ગયા. હું તેમના પાછા ફરવાની રાહ જોતો રહ્યો. જ્યારે પરવારીને આવ્યા ત્યારે હું ફરી તેમની સાથે થઈ ગયો. તે વખતે મેં કહ્યું : અમીરૂલ મુઅમિનીન, તે બંન્નેવ કઈ પત્નીઓ હતી, જેમણે રસૂલુલ્લાહ (સલ.)ને તકલીફ દેવાનો સંપ કર્યો હતો. તેમણે કહ્યું : હફસા અને આઈશા હતાં. મેં કહ્યું : ખુદાની કસમ, એક વર્ષથી મારો ઇરાદો હતો કે હું તમને આ વાત પૂછું, પરંતુ તમારા પ્રભાવના કારણે પૂછી શક્યો નહીં. તેમણે કહ્યું : એમ ન કરો. જો તમને ખબર હોય કે મને કોઈ મસ્જીદાની જાણકારી છે તો પૂછી લીધા કરો. જો મને ખબર હશે તો બતાવી દઈશ. તે પછી હજરત ઉમરે હદીસ બયાન કરવાનું શરૂ કર્યું. તેમણે કહ્યું : ઈસ્લામ પહેલાં અમે સ્ત્રીઓને કોઈ ગણતરીમાં લેતા ન હતા. તેમને કોઈ કામમાં ગણતા ન હતા. અહીં સુધી કે, ખુદા તઆલાએ તેમના વિશે હુકમ ઉતાર્યા. તેમની (વારીની) વહેંચણી

કરી. એક દિવસ હું એક મામલા વિષે વિચારી રહ્યો હતો એવામાં મારી પત્નીએ કહ્યું : જો તમે આવું આવું કરો તો સાહે થાત. મેં કહ્યું : તને એની સાથે શું નિસ્ખત, તને લેવાદેવા વગર એમાં માથું મારવાની શું જરૂર ? તે કહેવા લાગી : નવાઈની વાત છે કે, તમે મારા જવાબ આપવાને પણ નાપસંદ કરો છો. જો કે તમારી પુત્રી રસૂલુલ્લાહ (સલ.) સાથે વાદવિવાદ કરે છે. અહીં સુધી કે, હુજૂર આખો દિવસ ગુસ્સામાં રહે છે. હું તરત ઉભો થઈ ગયો. એ જ વખતે ચાદર લઈને હફસા પાસે ગયો. જઈને કહ્યું : બેટી, તમે હુજૂર સાથે વાદવિવાદ કરો છો, અહીં સુધી કે, આખો દિવસ રસૂલુલ્લાહ (સલ.) તમારા પર ગુસ્સે રહે છે. હફસાએ કહ્યું : ખુદાની કસમ ! અમે હઝરત સાથે વાદવિવાદ કરીએ છીએ. મેં કહ્યું : તમે જાણો છો, હું તમને ખુદાના એજાબ અને પયગમ્બરના ક્રોધથી ડરાવું છું. બેટી, તમારે એ વાતથી છેતરાવું જોઈએ નહીં કે, એ ઓરત કિંવા આઈશાનું સૌંદર્ય રસૂલુલ્લાહ (સલ.)ની મુહબ્બતનું કારણ બની ગયું છે. ત્યાર પછી હું ત્યાંથી નીકળીને હઝરત ઉમ્મે સલમહ પાસે ગયો. કારણ કે, તેમની સાથે માટે સગપણ હતું. મેં તેમની સાથે કંઈક વાતચીત કરી. ઉમ્મે સલમાએ કહ્યું : ઈબ્ને ખતાબ, મને નવાઈ લાગે છે કે, તમે દરેક કામમાં માથું મારવા લાગ્યા છો. અહીં સુધી કે, રસૂલુલ્લાહ (સલ.)

અને તેમની પત્નીઓના પરસ્પરના મામલાઓમાં પણ માથું મારવા માંગો છો. હઝરત ઉમર કહે છે : ઉમ્મે સલમાએ મારી એવી પકડ કરી કે, જે કંઈ (ગુસ્સો) મને હતો તે જતો રહ્યો. તેમની પાસેથી નીકળીને હું ચાલ્યો આવ્યો. એક અનસારી મારો મિત્ર હતો. જ્યારે હું રસૂલુલ્લાહ (સલ.)ની મજલિસમાં હાજર ન રહેતો ત્યારે તે ખબર લઈ આવતો હતો. જ્યારે તે હુજૂરની મજલિસમાં હાજર ન રહેતો ત્યારે હું તેને જઈને ખબર કહેતો હતો. તે સમયે અમને ગસ્સાનના એક બાદશાહનો ભય હતો. જેના વિષે મશહૂર હતું કે, અમારા પર ચઢાઈ કરવા માંગે છે. એના લીધે અમારી છાતીઓ (ડરથી) ભરેલી હતી. અયાનક મારો અનસારી મિત્ર એક દિવસ આવીને દરવાજો ખખડાવવા લાગ્યો. તે કહેવા લાગ્યો : ખોલો, ખોલો. મેં કહ્યું : શું ગસ્સાન (નો બાદશાહ) આવી ગયો ? અનસારીએ કહ્યું : તેનાથી પણ ભારે બનાવ બની ગયો. રસૂલુલ્લાહ (સલ.) પોતાની પત્નીઓથી અલગ થઈ ગયા. મેં કહ્યું : હફસા અને આઈશાનું બુરૂં થાય. ખેર, હું તરત મારી ચાદર લઈને રસૂલુલ્લાહ (સલ.)ની સેવામાં હાજર થયો. રસૂલુલ્લાહ (સલ.) દાદર મારફતે માળ પર જઈ રહ્યા હતા. હુજૂરનો હબસી ગુલામ દાદરના દરવાજા પાસે હતો. મેં ગુલામને કહ્યું, મુબારક સેવામાં વિનંતી

9

કરો કે, ઉમર અંદર દાખલ થવાની રજા માંગે છે. હુજૂરે મને રજા આપી. મેં મુબારક સેવામાં હાજર થઈને પૂરો કિસ્સો બયાન કર્યો. જ્યારે હઝરત ઉમ્મે સલમહનો કિસ્સો બયાન કર્યો ત્યારે હુજૂર હસ્યા. તે વખતે આપ ચટાઈ પર સૂતા હતા. ચટાઈ અને હુજૂરના શરીર વચ્ચે કોઈ બિસ્તરો ન હતો. માથાના નીચે ચામડાનો એક તકિયો મૂક્યો હતો, જેમાં ખજૂરની છાલ ભરેલી હતી. પગ પાસે કાંટાવાળા ઝાડ (બાવળની જેમ)ના પાંદડાઓનો ઢગ ખડકાયેલો હતો. માથા પાસે કેટલીક કાચી ખાલો લટકતી હતી. મુબારક પડખા પર ચટાઈના નિશાન પડી ગયાં હતાં. આ જોઈને હું રડી પડ્યો. હુજૂરે કહ્યું : શા માટે રડો છો ? મેં કહ્યું : ઈરાન અને રોમના સમ્રાટો સુખ સગવડ ભોગવે છે અને આપ તો અલ્લાહના રસૂલ છો. આપે કહ્યું : શું તમે એ વાતથી ખુશ નથી કે તેમના માટે દુનિયા છે અને આપણા માટે આખિરત છે.

બિસ્મિલ્લાહિ રહમાનિ રહીમ

અલ્લાહ તઆલા ફરમાવે છે :
'વ ઇઝ અસર્ર ન્નાબિયુ ઇલા બઅદિ અઝવાજિહિ હદીસન ફલમ્મા નબ્બઅત બિહિ વ અઝહરહુ લ્લાહુ અલયહિ અર્રફ બઅદહુ વ અઅરદ અન

બઅદિન ફલમ્મા નબ્બઅહા બિહિ કાલત મન અબ્બઅક હાઝા કાલ નબ્બઅનિયલ અલીમુલ ખબીર' કિંવા જ્યારે પયગમ્બરે 'પોતાની એક પત્નીને એક છુપી વાત કહી અને પત્નીએ તે વાત જાહેર કરી દીધી. ખુદાએ પયગમ્બરને આ વાતની જાણ કરી દીધી ત્યારે પયગમ્બરે થોડીક વાત બતાવી અને થોડીક ટાળી દીધી, ત્યારે ઓરતે કહ્યું : તમને એની ખબર કોણે આપી ? પયગમ્બરે જવાબ આપ્યો : મને એની ખબર જાણનાર અને ખબર રાખનાર ખુદાએ આપી.

(૧૧૪/૫૧૬૦) હઝરત ઇબ્ને અબ્બાસ (રદિ.) કહે છે : મને વિચાર આવ્યો કે, હઝરત ઉમરને એ વાત પૂછું કે, તે બંને સ્ત્રીઓ કઈ હતી જેમણે રસૂલુલ્લાહ (સલ.)ને તકલીફ દેવા અંગે સંપ કર્યો હતો ? હું મારી વાત પૂરી કરવા પણ પામ્યો ન હતો કે, ફારૂકે અઅઝમે કહ્યું : તે બંને આઈશા અને હકસા હતાં.

આયત 'ઇન તતૂબા ઇલ લ્લાહિ ફકદ સગત ફુલૂનુકુમા'ની તફરીર

'સગલ્તુ' અને 'અસગયતુ' બંને

સમઅર્થી છે. કિંવા હું આકર્ષાયો.
'લિતસ્મા' તમે આકર્ષાઓ.

‘વ ઇન તઝાહરા અલયહિ ફઘન્ન
લાહ હુવ મવલાહુ વ જિબ્રીલુ
વ સાલિહુલ મુઅમિનીન વલ
મલાઇકતુ બઅદ ઝાલિક
ઝહીરૂન’ની તફસીર

‘ઝહીર’ મદદગાર. ‘તઝાહરૂન’
તમે પરસ્પર એકબીજાની મદદ
કરો છો. ભાવાર્થ એ છે કે,
જો તમે બંને એને તકલીફ
પહોંચાડવા અંગે એકબીજાની
મદદ કરો છો તો ખુદા તેનો
મદદગાર છે. જિબ્રીલ, નેક
ઇમાનદાર અને ફરિશ્તાઓ તે
પછી મદદગાર છે.

મુજાહિદ કહે છે : ‘કૂ અન્ફુસકુમ
વ અહલીકુમ’નો અર્થ એ છે
કે, તમારા ઘરવાળાઓને ઇસ્લામી
સંસ્કાર શીખવો. ખુદાથી કરતા
રહો અને આવી રીતે પોતાને
અને પોતાના ઘરવાળાઓને
દોષજનથી બચાવો.

(૧૧૫/૫૧૬૧) હઝરત ઇબ્ને
અબ્બાસ કહે છે : મને વિચાર આવ્યો કે,
ફારૂકે અશ્રૂમને તે બે સ્ત્રીઓ વિષે પૂછું
જેમણે રસૂલુલ્લાહ (સલ.)ને તકલીફ
પહોંચાડવા અંગે પરસ્પર સંપ કર્યા હતો.
એક વરસ સુધી હું થોભ્યો, પરંતુ એની

તક મળી નહીં. એક વાર હઝરત ઉમર
ફારૂક સાથે હું હજજ માટે ગયો. (પાછા
ફરતી વખતે) જ્યારે અમે એક મેદાનમાં
પહોંચ્યા ત્યારે હઝરત ઉમર ફારૂક હાજત
માટે ગયા. મને કહ્યું કે, વુઝૂનું પાણી મને
મોકલી આપજો. મેં લોટો મોકલી આપ્યો,
બલ્કે પોતે જ પાણી નાખવા લાગ્યો. તે
વખતે તક જોઇને મેં કહ્યું, અમીરૂલ
મુઅમિનીન, તે બે સ્ત્રીઓ કઈ હતી
જેમણે સંપ કર્યા હતો ? હું વાત પૂરી
કરવા પામ્યો પણ ન હતો કે, હઝરત
ઉમરે કહ્યું : તે બંને હફસા અને આઈશા
હતાં.

અલ્લાહ તઆલા ફરમાવે છે :
‘અસા રબ્બુહુ ઇન તલ્લકફુન્ન
અંસ્યુબિદલહુ અઝવાજન બયર
મિમન્ફુન્ન મુસિલમાતિન
મુઅમિનાતિન કાનિતાતિન
તાઇબાતિન આબિદાતિન
સાઇહાતિન સરિયબાતિન વ
અબ્કારા’ કિંવા જો નબી તમને
તલાક આપી દેશે તો આશા છે
કે, અલ્લાહ તઆલા તમારા
બદલામાં તેમને તમારાથી સારી
મુસલમાન, ઇમાનદાર, અલ્લાહથી
કરનાર, તૌબા કરનાર, ઇબાદત
કરનાર, રોઝાદાર કુંવારી અને
બિનકુંવારી સ્ત્રીઓ આપશે.

(૧૧૬/૫૧૬૨) હઝરત ઉમર ફારૂક

કહે છે કે, રસૂલુલ્લાહ (સલ.)ની પત્નીઓ પરસ્પર હરિકાઈ અને સુઈર્ષા કરવા માટે રસૂલુલ્લાહ (સલ.) પાસે ભેગી થઈ. મેં કહ્યું : જો રસૂલુલ્લાહ (સલ.) તમને બધાને તલાક આપી દેશે તો આશા છે કે, અલ્લાહ તઆલા તમારા બંધા કરતાં સારી ઓરતો તમારા બદલામાં તેમને આપશે. તે પરથી ઉપરોક્ત આયત ઉતરી.

સૂરએ તબારક લ્લાહી

બિસ્મિલ્લાહિ રહમાનિ રહીમ

‘તફાવુન’ અને ‘તફવુન’ બંને સમઅર્થી છે કિંવા મતભેદ. ‘તમય્યુઝ’ ટુકડે ટુકડા થઈ જવું. ‘મનાકિબ’ આજુબાજુ. ‘તદ્દિન’ અને ‘તદિન’ બંને સમઅર્થી છે. ‘યકબિદન’ પાંખો સમેટે છે. ‘સાફફાતિન’ પાંખો ફેલાવીને. ‘નુફુર’ કિંવા કુફર.

સૂરએ નૂન વલ કલમ

બિસ્મિલ્લાહિ રહમાનિ રહીમ

કતાદા કહે છે : ‘હદ’નો અર્થ છે કોશિશ. ઇબ્ને અબ્બાસ કહે છે : ‘ઇન્ના લદાલ્લૂન’નો અર્થ છે કે, અમે અમારા બાગની જગ્યા ભૂલી ગયા. ‘ફઅસ્બહત કસ્સરીમ’ કિંવા સવારે તે બાગ કપાયેલી ખેતી જેવો થઈ ગયો. ‘સરીમ’થી તે સવાર મુરાદ છે

જે રાતથી અલગ થઈ હોય અથવા તે રાત જે સવારથી અલગ થઈ હોય. તેમજ ‘સરીમ’ રેતીના તે નાના ટેકરાને પણ કહેવામાં આવે છે જે મોટા ટેકરાથી જુદો પડી ગયો હોય. ‘સરીમ’ ‘મસ્ઝમ’ના અર્થમાં છે. જેમ કે ‘કતીલ’ ‘મકતૂલ’ના અર્થમાં છે.

આયત ‘ઉતુલિલ્મ બઅદ માલિક ઝનીમ’ની તફસીર

(૧૧૭/૫૧૬૩) હઝરત ઇબ્ને અબ્બાસ કહે છે કે, ઉતુલિલ્મ બઅદ માલિક ઝનીમથી કુરૈશનો તે ખાસ માણસ મુરાદ છે, જેના પર બકરીની નિશાનીની જેમ એક નિશાની હતી.

(૧૧૮/૫૧૬૪) હઝરત હારિસા ઇબ્ને વહબ ખુઝાઈ કહે છે : મેં સાંભળ્યું કે, હુઝૂર (સલ.) ફરમાવતા હતા, શું હું તમને જન્મતી માણસ બતાવું ? જન્મતી માણસ તે બીયારો ગરીબ છે જે લોકોની નજરમાં તુચ્છ હોય. જો તે ખુદાના ભરોસા પર કસમ ખાઈ લે તો ખુદા તેની કસમ પૂરી કરી દે. શું હું તમને દોઝખી માણસ બતાવું ? દોઝખી માણસ એવો દરેક માણસ છે જે ઉધ્ધત, જાડો, હરામખોર અને ઘમંડી હોય.

આયત ‘યવમ યુકશકુ અન સાકિન’ની તફસીર

(૧૧૮/૫૧૬૫) હઝરત અબૂ સઈદ ખુદરી કહે છે : હુઝૂર (સલ.)એ ફરમાવ્યું કે, (કિયામતના દિવસે) અમારો પાલનહાર પોતાની પિંડલી ખોલશે તો બધા મુઅમિન પુરુષો અને સ્ત્રીઓ સજદામાં પડી જશે. તે લોકો બાકી રહી જશે જેઓ દુનિયામાં ફક્ત દેખાવ અને પ્રસિધ્ધિ માટે સજદો કરતા હતા. જ્યારે તેઓ સજદો કરવાનો ઇરાદો કરશે ત્યારે તેમની પીઠ લાકડાના જેવી થઈ જશે.

સૂરએ અલ હાક્કહ

‘ઘશાતિ રહિયહ’થી મુરાદ એ છે કે, જન્મતમાં ખુશાલી હશે. ‘યાલસતહા કાનતિલ કાદિયહ’થી મુરાદ એ છે કે, કાશ ! જે પહેલાં મરી ચૂકયો હતો તેને પાછળથી જીવતો કરવામાં ન આવત. ‘મિન અહદિન અન્હુ હાજિઝીન’માં ‘હાજિઝીન’ ‘અહદિન’નું વિશેષણ છે. કારણ કે, ‘અહદ’ એકવચન અને બહુવચન બધા માટે બોલાય છે. ઇબ્ને અબ્બાસ કહે છે કે, ‘વ તીન’ કરોડરખજુને કહેવામાં આવે છે. ‘તગા’નો અર્થ છે પાણી પુષ્કળ થઈ ગયું. ‘ફઉહલિકૂ બિતાગિયહ’નો અર્થ એ છે કે, સમૂદની કૌમને તેની નાફરમાનીના કારણે હલાક કરી

દેવામાં આવી. એવો ભાવાર્થ પણ કરવામાં આવ્યો છે કે, વાવાઝોડું હદ ઇપરાંત આવ્યું જેમ કે નૂહ (અલ.)ની કૌમ પર પાણી હદથી વધી ગયું હતું.

સૂરએ સઅલ સાઇલ

‘ફસીલહ’ એવા નજીકના સગા (બાપ-દાદા) જેના તરફ માનવીની નિસ્ખત કરવામાં આવે છે. ‘શવા’થી હાથ-પગ, શરીરની આજુબાજુનો ભાગ અને માથાની ચામડી મુરાદ છે. જે અવચવ એવું હોય કે તેના કપાઈ જવાથી મૃત્યુ અનિવાર્ય ન બનતું હોય તેને ‘શવા’ કહેવામાં આવે છે. ‘ઉઝૂન’ અને ‘ઘઝીન’ ‘ઘઝતુન’નું બહુવચન છે કિંવા જમાઅતો અને જુથો.

સૂરએ ઇન્ના અર્સલના

‘ખલકકુમ અત્વારા’ તમને વિવિધ રીતે પેદા કર્યા. ‘તૌર’નો અર્થ ખાસ માપ-અંદાજ પણ થાય છે. મહાવરામાં બોલવામાં આવે છે. ‘અદા તવરહુ’ ફલાણો માણસ એના અંદાજ કરતાં વધી ગયો. ‘કુબ્બાર’ અને ‘કુબાર’ ‘કબીર’ના અર્થમાં છે, પરંતુ પ્રથમ અતિશયોકિતનું પદ છે. એવી જ

રીતે 'રજુલુન હસ્સાનુન વ જુમ્માલુન વ હુસાનુન વ જુમ્માલુન વ જમીલુન' પણ છે, પરંતુ 'હુસ્સાન' અને જુમ્માલમાં અતિશયોક્તિ વધારે છે.

'દય્યાર' 'દૌર'માંથી જન્યું છે. અસલમાં 'દયવાર' હતું. વાવને ચે કરીને ચે ને ચે માં વિલીન કરી દેવામાં આવી. જાણે 'દય્યાર' 'ફયઆલ'ના પ્રાસ અનુસાર છે. 'દવરાન'માંથી જન્યું છે. એવી જ રીતે ઉમરે 'અલહય્યુલ કય્યામ' પદ્યું છે. કેટલાક લોકો કહે છે કે, 'રઘ્બિ લાતમર અલલ અદિ મિનલ કાફિરીન દય્યારા'નો અર્થ એ છે કે, એય અલ્લાહ ! જમીન પર કોઈ કાફિરને ન રહેવા દે. 'તબાર' બરબાદ. ઘબ્ને અબ્બાસ કહે છે : 'મિદરાર' સતત વરસનાર. 'વકાર' ઘમ્મત.

આયત 'વદ્ વ્વ લા સુવાઅં વ્વ લાયગૂસ વ યઊક વ નસરન'ની તફસીર

(૧૨૦/૫૧૬૬) હઝરત ઇબ્ને અબ્બાસ કહે છે કે, નૂહ (અલ.)ની કૌમની જે મૂર્તિઓ હતી તે અરબોના હાથમાં આવી ગઈ હતી. અરબો તેમની પૂજા કરવા લાગ્યા હતા. જેમકે 'વદ્' દૌમતુલ જુન્દલ સ્થળે કલ્બ નામે કૌમ

પાસે હતી. 'સુવાઅ' હુઝૈલ કૌમ પાસે હતી. 'યગૂસ' પ્રથમ બની મુરાદ પાસે હતી. પછી બની ગતીફ પાસે સબા પ્રદેશના જૌફ સ્થળે ચાલી ગઈ. 'યઊક' હમ્દાન નામે કૌમ પાસે હતી. 'નસર' હિમ્યર કૌમમાં ઝૂલકિલાઅની ઔલાદ પાસે હતી. આ બધાં નૂહ (અલ.)ની ઉમ્મતના નેક માણસોના નામો છે. જ્યારે એ લોકોનું અવસાન થયું ત્યારે શયતાને તેમની બિરાદરીના લોકોના દિલોમાં એવો વિચાર ઉત્પન્ન કર્યો કે, તેમના પૂતળાં એવી જગ્યાઓ પર ઉભા કરવા જોઈએ જ્યાં તેઓ બેસતા હતા. તે જ મૂળ નામો તેમના રાખવા જોઈએ. આ વિચાર પ્રમાણે કામ કરવામાં આવ્યું, પરંતુ તે પૂતળાંઓની પૂજા કરવામાં આવી નહીં, પરંતુ જ્યારે એ લોકો મરી ગયા અને ઇલ્મ નાશ પામ્યો ત્યારે તેમની પૂજા થવા લાગી.

સૂરએ જિન્ન

(કુલ ઊહિય ઇલય્ય)

હસન કહે છે : 'તઆલા જદુ રઘ્બિના' કિંવા અમારા પરવરદિગારની બેપરવાહી ઉચ્ચ છે. ઇકરિમાએ 'જદ્'નો અર્થ રૂઆબ કયો છે. ઇબ્રાહીમ નખ્શએ 'જદ્'નો અર્થ હુકમ કયો છે. ઇબ્ને અબ્બાસ કહે છે : 'લિબદન'નો અર્થ છે મદદગાર.

(૧૨૧/૫૧૬૭) હઝરત ઇબ્ને અબ્બાસ કહે છે : એક વાર રસૂલુલ્લાહ (સલ.) સહાબાના એક જુથને સાથે લઈને ઉકાઝના બજાર તરફ જવાના ઈરાદાથી નીકળ્યા. તે સમયે શયતાનો માટે આસ્માનની ખબરો બંધ થઈ ગઈ હતી. તેમના પર (આસ્માનમાંથી) અંગારા પડતા હતા. એટલે જ્યારે જિન્નાત (આસ્માન પરથી) નિષ્કળ પાછા આવ્યા ત્યારે (બીજા) જિન્નાતોએ પૂછ્યું, શું વાત છે ? તેમણે જવાબ આપ્યો કે, અમારા માટે આસ્માનની ખબરો અટકાવી દેવામાં આવી. અમારા પર અંગારા વરસાવવામાં આવ્યા. પૂછનારાઓએ કહ્યું : આ ખબર અટકવાનું કારણ જરૂર કોઈ એવો બનાવ છે જે નવો બન્યો છે. એટલે તમે લોકો પૃથ્વીના પૂર્વ અને પશ્ચિમના ભાગોમાં ફરો અને જુઓ કે શું નવી વાત બની છે. સલાહ અનુસાર જિન્નાતો રવાના થયા. પૃથ્વીના પૂર્વ અને પશ્ચિમના ભાગોમાં ફરીને જોવા લાગ્યા કે, શું નવી વાત બની છે, જેના કારણે આસ્માનની ખબરો બંધ કરી દેવામાં આવી છે. તિહામાં તરફ આવનારા જિન્નાત રસૂલુલ્લાહ (સલ.) પાસેથી પસાર થયા. તે વખતે હુઝૂર નખલા સ્થળે હતા અને ઉકાઝના બજાર તરફ જવાનો ઈરાદો કરતા હતા. તે વખતે સહાબાને ફજની નમાઝ પઢાવતા હતા. જિન્નાતે જ્યારે કુર્આન સાંભળ્યું ત્યારે

ધ્યાનપૂર્વક સાંભળતા રહ્યા. તેઓ કહેવા લાગ્યા : આ જ કારણસર આપણા માટે આસ્માનની ખબરો બંધ કરી દેવામાં આવી છે. આ સાંભળીને તરત પોતાની કૌમ પાસે પાછા ચાલ્યા ગયા. તેઓ કહેવા લાગ્યા : હે કૌમ ! અમે એક વિચિત્ર કુર્આન સાંભળ્યું છે, જે સીધો રસ્તો બતાવે છે. અમે તો તેના પર ઈમાન લઈ આવ્યા. હવે અમારા પાલનહાર સાથે કોઈને ભાગીદાર નહીં બનાવીએ. તે પછી અલ્લાહ તઆલાએ પોતાના પયગમ્બર પર આ આયત ઉતારી : **કુલ હિદય ઇલય અન્નહુ સ્તમઅ નફર મિનલ જિન્ન....** હકીકતમાં રસૂલુલ્લાહ (સલ.)ને જિન્નાતની વાત પછી મારફતે બતાવવામાં આવી હતી.

સૂરએ મુઝઝમિલ

મુજાહિદ કહે છે : ‘તબત્તલ’નો અર્થ છે શુદ્ધ થઈ જાઓ. હસન કહે છે : ‘અન્કાલન’નો અર્થ છે બેડીઓ. ‘મુન્ફતિઝ્મ બિહિ’ એની મારફતે ભારે થઈ જશે.

ઇબ્ને અબ્બાસ કહે છે : ‘કસીબમ્ મહીલા’નો અર્થ છે સરકતી રેતી. ‘વબીલા’ સખ્ત.

સૂરએ મુદ્રસિસર

ઇબ્ને અબ્બાસ કહે છે : ‘અસીઝન’નો અર્થ છે સખ્ત

‘કસ્વરતુન’ લોકોનો શોરબકોર. હઝરત અબૂ હુરૈરા કહે છે : વાઘ અથવા બીજી કોઈ સખ્ત વસ્તુ હોય તેને ‘કસ્વરહ’ કહેવામાં આવે છે. ‘મુસ્તન્ફિરતુન’ કરથી નાસી છુટનાર જંગલી.

(૧૨૨/૫૧૬૮) યહયા ઇબ્ને અબૂ કસીર કહે છે કે, મેં અબૂ સલમાહને પૂછ્યું કે, સૌ પ્રથમ કુર્આનનો કયો ભાગ ઉતર્યો હતો ? તેમણે કહ્યું : યાઅઝ્યુહલ મુદ્દસિર મેં કહ્યું : લોકો કહે છે કે, ઇકરઅ બિસ્મિ રઘ્બિક સ્લાઝી ખલક પહેલે ઉતરી હતી. અબૂ સલમાએ જવાબ આપ્યો : મેં એના વિષે જાબિર ઇબ્ને અબ્દુલ્લાહને પૂછ્યું હતું અને જે તમે મને કહ્યું તે જ મેં તેમને કહ્યું હતું, પરંતુ જાબિરે કહ્યું કે, હું તમને તે જ કહી રહ્યો છું જે રસૂલુલ્લાહ (સલ.)એ મને કહ્યું હતું. હુઝૂરે કહ્યું હતું કે, મેં હિરા નામે ગુફામાં ઇઅતિકાફ કર્યો હતો. જ્યારે હું ઇઅતિકાફ પૂરો કરી ચૂક્યો અને ઉતર્યો ત્યારે મને અવાજ આવ્યો. મેં જમણી બાજુએ જોયું તો કંઈ દેખાયું નહીં. ડાબી બાજુએ જોયું તો પણ કંઈ દેખાયું નહીં. સામે જોયું તો પણ કોઈ વસ્તુ દેખાઈ નહીં. છેવટે મેં શિર ઉંચે કર્યું ત્યારે એક વસ્તુ દેખાઈ. હું તરત ખદીજા પાસે ગયો. મેં તેમને કહ્યું : કપડું ઓઢાવો. મારા પર ઠંડું પાણી નાખો. લોકોએ મને કપડું ઓઢાડ્યું અને મારા પર ઠંડું પાણી નાખ્યું.

તે પછી યાઅઝ્યુહલ મુદ્દસિર કુમ ફઅન્નિર વ રઘ્બક ફકબિર ઉતરી.

આયત ‘કુમ ફઅન્નિર’ની તફસીર

(૧૨૩/૫૧૬૮) હઝરત જાબિર ઇબ્ને અબ્દુલ્લાહે અલી ઇબ્ને મુબારકની હદીસની જેમ રિવાયત કરી છે કે, હુઝૂરે કહ્યું : મેં હિરા નામે ગુફામાં ઇઅતિકાફ કર્યો હતો.

આયત ‘વ રઘ્બક ફકબિર’ની તફસીર

(૧૨૪/૫૧૭૦) યહયા ઇબ્ને અબૂ કસીર કહે છે : મેં અબૂ સલમાહને પૂછ્યું કે, સૌપ્રથમ કુર્આનનો કયો ભાગ ઉતર્યો છે ? અબૂ સલમાએ કહ્યું : સૌ પ્રથમ યાઅઝ્યુહલ મુદ્દસિર ઉતરી. મેં કહ્યું : મને એવી ખબર મળી છે કે, સૌપ્રથમ ઇકરઅ બિસ્મિ રઘ્બિક સ્લાઝી ખલક ઉતરી છે. અબૂ સલમાએ કહ્યું : મેં પણ જાબિર ઇબ્ને અબ્દુલ્લાહને પૂછ્યું હતું કે, સૌપ્રથમ કુર્આનનો કયો ભાગ ઉતર્યો હતો ? જાબિરે કહ્યું હતું કે, સૌપ્રથમ યાઅઝ્યુહલ મુદ્દસિર ઉતરી. પછી મેં કહ્યું કે, મને તો ખબર મળી છે કે, સૌપ્રથમ ઇકરઅ બિસ્મિ રઘ્બિક ઉતરી છે. જાબિરે જવાબ આપ્યો : હું તમને તે જ કહી રહ્યો છું જે રસૂલુલ્લાહ

(સલ.)એ કહ્યું હતું. હુઝૂર (સલ.)એ કહ્યું હતું કે, મેં હિરા નામે ગુફામાં ઇઅતિકાફ કર્યા હતો. ઇઅતિકાફ પૂરો કર્યા પછી જ્યારે હું ઉતરીને આવ્યો અને ખીણની વચ્ચે આવ્યો ત્યારે મને અવાજ આવ્યો. મેં આગળ, પાછળ, જમણે, ડાબે જોયું તો કંઈ દેખાયું નહીં. (જ્યારે માથું ઊંચું કરીને જોયું ત્યારે) જમીન અને આસ્માનની વચ્ચે કોઈ એક ગાદી પર બેઠું હતું. હું તરત ખદીજા પાસે ગયો. મેં કહ્યું : મને કપડું ઓઢાડો. મારા પર ઠંડું પાણી નાખો. તે વખતે મારા પર **યાઅરયુહલ મુદસ્સિરુ કુમ ફઅન્નિર વ રબ્બક ફકબ્બિર** ઉતરી.

આયત 'વ સિયાબક ફતહહિર'ની તફસીર

(૧૨૫/૫૧૭૧) હઝરત જાબિર ઇબ્ને અબ્દુલ્લાહ કહે છે : રસૂલે અકરમ (સલ.) વહી બંધ થવાની હાલત વર્ણન કરી રહ્યા હતા. વર્ણન દરમ્યાન હુઝૂરે કહ્યું : હું જઈ રહ્યો હતો, એવામાં આસ્માન તરફથી મેં અવાજ સાંભળ્યો. માથું ઊંચું કરીને જોયું તો આસ્માન અને જમીનની વચ્ચે તે જ ફરિશ્તો ખુરશી પર બેસેલો દેખાયો, જે હિરા ગુફામાં મારી પાસે આવ્યો હતો. હું ભયના માર્યા ધુજવા લાગ્યો. ઘેર પાછા આવીને કહ્યું : મને કામળો ઓઢાડો. મને કામળો ઓઢાડો.

લોકોએ મને કપડું ઓઢાડયું. તે વખતે અલ્લાહ તઆલાએ આયત **યાઅરયુહલ મુદસ્સિરુ.....વ રૂજામ ફહજુર** ઉતારી. આ બનાવ નમાઝ ફર્જ થવા પહેલાંનો છે. રૂજામથી મૂર્તિ મુરાદ છે.

આયત 'વ રૂજામ ફહજુર'ની તફસીર. 'રૂજામ' 'રિજામ' અને 'રિજસ'નો અર્થ અઝાબ થાય છે

(૧૨૬/૫૧૭૨) હઝરત જાબિર ઇબ્ને અબ્દુલ્લાહ કહે છે કે, રસૂલુલ્લાહ (સલ.) વહીના બંધ થવાની હાલત બયાન કરી રહ્યા હતા. બયાન દરમ્યાન હુઝૂરે કહ્યું કે, હું જઈ રહ્યો હતો, એવામાં આસ્માન તરફથી અવાજ સાંભળ્યો. મેં આસ્માન તરફ નઝર ઉઠાવીને જોયું તો આસ્માન અને જમીનની વચ્ચે તે જ ફરિશ્તો ખુરશી પર બેઠેલો દેખાયો, જે હિરા ગુફામાં મારી પાસે આવ્યો હતો. હું તેને જોઈને ભયનો માર્યા ધુજવા લાગ્યો. સંભવ હતો કે, જમીન પર પડી જાઉં. એ જ હાલતમાં ઘેર ગયો. ઘરવાળાઓને કહ્યું : મને કામળો ઓઢાડો. મને કામળો ઓઢાડો. તેમણે કામળો ઓઢાડયો તે વખતે અલ્લાહ તઆલાએ આયત **યાઅરયુહલ મુદસ્સિરુ.....ફહજુર** ઉતારી. તે પછી સતત વહી ઉતરવાની શરૂ થઈ. અબૂ સલમહ કહે છે : **વ રૂજામ ફહજુર**માં રૂજામથી મૂર્તિઓ મુરાદ છે.

સૂરએ કિયામહ

અલ્લાહ તઆલા ફરમાવે છે :
'લાતુહરિક બિહિ લિસાનક
લિતઅજલ બિહિ' કિંવા કુઆનિને
જલદી જલદી યાદ કરવા માટે
તમારી જીભ ન હલાવો.

ઇબ્ને અબ્બાસ કહે છે :
'સુદન'નો અર્થ છે બેકાર, વ્યર્થ.
'લિયફુર અમામહ'થી મુરાદ
એ છે કે, તે કહે છે કે, હું ટૂંક
સમયમાં તૌબા કરીશ અને ટૂંક
સમયમાં નેક અમલ કરીશ.
એનો હેતુ એ હોય છે કે, તે
હંમેશા તૌબા વગર ગુનાહ કરતો
રહે. 'લાવાઝર' પનાહની કોઈ
જગ્યા નથી.

(૧૨૭/૫૧૭૩) હઝરત ઇબ્ને
અબ્બાસ કહે છે, કે રસૂલુલ્લાહ (સલ.)
પર જ્યારે વહી ઉતરી હતી ત્યારે હુઝૂર
જલદી જલદી (યાદ કરવા માટે) જીભ
હલાવ્યા કરતા હતા. તે પરથી અલ્લાહ
તઆલાએ આ આયત ઉતારી :
લાતુહરિક બિહિ લિસાનક
લિતઅજલ બિહિ.

આયત 'ઇન્ન અલયના જમ્અહુ
વ કુઆનિહ'ની તફસીર

(૧૨૮/૫૧૭૪) મૂસા ઇબ્ને અબૂ
આઈશા કહે છે : મેં સંઈદ ઇબ્ને જુબેરને

આયત લાતુહરિક બિહિ લિસાનક
લિતઅજલ બિહિનો અર્થ પૂછ્યો.
સંઈદે જવાબ આપ્યો કે, ઇબ્ને અબ્બાસ
કહેતા હતા, જ્યારે હુઝૂર (સલ.) પર
વહી ઉતરી હતી ત્યારે આપ (યાદ કરવા
માટે) પોતાના હોઠ હલાવ્યા કરતા હતા.
તે પરથી હુઝૂરને હુકમ થયો કે, તમે એ
ભયથી તમારી જીભ ન હલાવો કે, વહીનો
કોઈ ભાગ છુટી જશે. કારણ કે, એ વાત
અમારે શિરે છે કે, એને તમારા અંતરમાં
એકત્ર કરીએ અને પઢીએ. એટલે જ્યારે
અમે પઢીએ કિંવા જ્યારે વહી ઉતરે ત્યારે
તમે તેને પઢવાનું અનુકરણ કરો. પછી
એ અમારા શિરે છે કે, એને તમારી જીભે
બયાન કરાવીએ.

આયત 'ફઝા કરઅનાહુ
ફતબિઅ કુઆનિહુ'ની તફસીર
ઇબ્ને અબ્બાસ કહે છે :
ઉપરોક્ત આયતનો એ અર્થ છે
કે, જ્યારે અમે બયાન કરીએ
ત્યારે તમે તેના પર અમલ કરો.

(૧૨૯/૫૧૭૫) હઝરત ઇબ્ને
અબ્બાસે આયત લાતુહરિક બિહિ
લિસાનક લિતઅજલ બિહિની
તફસીર અંગે બયાન કર્યું છે કે,
રસૂલુલ્લાહ (સલ.) પર જ્યારે જિબ્રીલ
વહી લઈને ઉતરતા હતા ત્યારે આપ
મુબારક જીભ અને બંને હોઠ તેને યાદ
કરવા માટે હલાવ્યા કરતા હતા. એનાથી

આપને તકલીફ પહોંચતી હતી. તકલીફના ચિન્હો સ્પષ્ટ દેખાતાં હતાં. તે વખતે અલ્લાહ તઆલાએ આયત જે લાઉકસિમુ બિયવમિલ કિયામહમાં છે તે ઉતારી. કિંવા લાતુહરિક બિહિ લિસાનક લિતઅજલ બિહિ..... એનો અર્થ એ છે કે, તમે કુર્આનને જલદી જલદી યાદ કરવા માટે તમારી જીભ ન હલાવો. કારણ કે વહીને તમારા અંતરમાં એકત્ર કરવી અને એને પઢવું અમારા શિરે છે. હા, જ્યારે અમે વહી ઉતારીએ છીએ ત્યારે તમે ધ્યાનથી સાંભળો. પછી તેને યાદ કરાવવું અને તમારી જીભે બયાન કરાવવું અમારા શિરે છે. હુકમ અનુસાર આ બનાવ પછી જ્યારે જિબ્રઈલ (અલ.) હુજૂર (સલ.) પાસે આવતા હતા ત્યારે આપ શિર નમાવતા હતા. જ્યારે જિબ્રઈલ ચાલ્યા જતા હતા ત્યારે જેવી રીતે આ આયત સુમ્મ ઇન્ન અલયના બયાનહુમાં અલ્લાહ તઆલાએ વાયદો કર્યો હતો તે પ્રમાણે જ હુજૂર પઢી લેતા હતા.

ઈબ્ને અબ્બાસ કહે છે કે, અવલા લક ફાવલાનો હેતુ ધમકી આપવાનો છે.

સૂરએ હલ અતા

આયત 'વલ અતા અલલ ઇન્સાનિ'નો ભાવાર્થ એ છે કે, માનવી પર એવો સમય જરૂર

વીત્યો છે કે, તે ઉલ્લેખ પાત્ર વસ્તુ ન હતો. 'હલ' નકારાત્મક પણ આવે છે અને ખબર માટે પણ આવે છે. ઉપરોક્ત આયતમાં ખબર માટે આવ્યો છે. ઉપર્યુક્ત આયતનો ખુલાસો એ છે કે, એક સમય એવો જરૂર પસાર થયો છે કે, માનવી કોઈ વસ્તુ તો હતો, પરંતુ ઉલ્લેખ પાત્ર વસ્તુ ન હતો. એ સમયથી તે જ સમય મુરાદ છે જ્યારે માનવી માટીમાંથી બન્યો હતો. અહીં સુધી કે, એમાં રૂહ ફૂંકવામાં આવી.

'અમ્શાજ' 'મશીજ'નું બહુવચન છે. 'મશીજ' 'મશૂજ'ના અર્થમાં છે. જેમ કે 'ખલીત' 'મખ્લૂત'ના અર્થમાં છે. એનાથી પુરુષ અને સ્ત્રીનું મિશ્રિત પાણી મુરાદ છે, જેનાથી લોહી બને છે. પછી લોહીના ગઢા. (પછી માંસ અને હાડકાં. એ બધાથી મિશ્રિત થઈને જે વસ્તુ બને છે તે જ 'અમ્શાજ'થી મુરાદ છે).

'સલાસિલન વ અગ્લાલન' કેટલાક લોકોએ 'સલાસિલ'ને ગેરમુન્સરિફ પઢ્યું છે.

'મુસ્તતીરન' ફેલાયેલું. કિંવા તેમની ખરાબી અને બુરાઈ

ફેલાયેલી છે. ‘કમ્તરીર’ સખ્ત. મહાવરામાં બોલવામાં આવે છે. ‘યવમુન કમ્તરીરૂન વ યવમુન કુમાતિરૂ’ હકીકતમાં ‘અબૂસ’, ‘કમ્તરીર’, ‘કુમાતિર’ અને ‘અસીમ’ એવા દિવસને કહેવામાં આવે છે જેમાં ભયંકર મુસીબતો અને તકલીફો હોય. કેટલાક લોકો કહે છે : ‘અસ્સહુમ’નો અર્થ છે જન્મની મજબૂતાઈ. ઊંટના કાઠડા સાથે જે લાકડું મજબૂત રીતે બાંધવામાં આવે છે તેને ‘મઅસૂર’ કહેવામાં આવે છે.

સૂરએ વલ મુર્સલાત

‘જિમાલાતુન’ દોરડાઓ. ‘ઈકઊ’ કિવા નમાઝ પઢો. ‘લાયકઊન’ તેઓ નમાઝ પઢતા નથી. હઝરત ઇબ્ને અબ્બાસને કોઈએ પૂછ્યું કે, આ આયતોનો શું અર્થ છે ? ‘લાયન્ટફૂન’ તેઓ કિયામતના દિવસે વાત નહીં કરે. ‘વલ્લાહિ રબ્બિના મા ફુન્ના મુશ્શિફીન’ (કિયામતના દિવસે કાર્ફિરો કહેશે,) તે ખુદાની કસમ ! જે અમારો પાલનહાર છે, અમે મુશ્શિક ન હતા. ‘અલ યવ્મ નખિતમુ’ આજે અમે મહોર લગાવી દઈશું. ઇબ્ને અબ્બાસે કહ્યું : કિયામતનો

દિવસ કેટલાયે પ્રકારનો હશે. કદી તો તેઓ વાત કરશે અને કદી તેમની (જીભો) પર મહોર લગાવી દેવામાં આવશે.

(૧૩૦/૫૧૭૬) હઝરત અબ્દુલ્લાહ ઇબ્ને મસ્ઊદ કહે છે : અમે હુઝૂરની સેવામાં હાજર હતા, એવામાં ‘સૂરએ વલ મુર્સલાત’ ઉતરી. આપના મુબારક મુખે સાંભળીને અમે તેને યાદ કરવા લાગ્યા. એવામાં એક સાપ નીકળ્યો. અમે તેને મારવા માટે ધસ્યા, પરંતુ તે ઝટ જઈને દૂરમાં ચાલ્યો ગયો. હુઝૂરે કહ્યું : તે તમારી તકલીફમાંથી બચી ગયો અને તમે તેની તકલીફથી બચી ગયા.

(૧૩૧/૫૧૭૭) આ હદીસ વિવિધ રીતે અને અનેક સનદો દ્વારા રિવાયત થઈ છે.

(૧૩૨/૫૧૭૮) હઝરત અબ્દુલ્લાહ ઇબ્ને મસ્ઊદ કહે છે કે, એક ગુફામાં અમે રસૂલુલ્લાહ (સલ.)ની સાથે બેઠા હતા, એવામાં આપ પર ‘સૂરએ વલ મુર્સલાત’ ઉતરી. અમે આપના મુબારક મુખે સાંભળીને યાદ કરવા લાગ્યા. આપ મજા લઈને તે પઢી રહ્યા હતા. એવામાં એક સાપ નીકળ્યો. હુઝૂરે કહ્યું : એને જલદી મારી નાખો. અમે તેને મારવા માટે ધસ્યા, પરંતુ તે અમારાથી દૂર નીકળી ગયો. હુઝૂરે કહ્યું : તે તમારી તકલીફથી બચી ગયો જેવી રીતે કે, તમે તેની

તકલીફથી બચી ગયા.

‘ઘબ્બહા તરમી બિશરરિન કલ કસિ’ની તફસીર કિંવા તે આગ કસર (ત્રણ હાથ) જેટલી ચિનગારીઓ ફેંકે છે

(૧૩૩/૫૧૭૮) ઉપરોક્ત આયતની તફસીર અંગે ઇબ્ને આમિર કહે છે કે, અમે કસર જેટલી કિંવા ત્રણ ત્રણ હાથ અથવા તેનાથી નાની લાકડીઓ શરદીમાં બાળવા માટે લાવતા હતા અને તેમને કસર કહેતા હતા.

આયત ‘કઅન્નહુ જિમાલાતુન સુફરૂન’ની તફસીર

(૧૩૪/૫૧૮૦) હઝરત ઇબ્ને અબ્બાસ તરમી બિશરરિન કલ કસિ તફસીર અંગે બયાન કરે છે કે, અમે ત્રણ હાથની અથવા તેનાથી મોટી લાકડીઓ શરદીની ઋતુ માટે લાવતા હતા, તેને કસર કહેતા હતા. કઅન્નહુ જિમાલાતુન સુફરૂનનો અર્થ એ છે કે, જાણે કે તે હોડીના દોરડાંઓ છે. જિમાલાત એવા દોરડાંઓ જે ઘણા વળોને એકત્ર કરીને બનાવવામાં આવે છે અને એવું લાગે છે કે, જાડાઈમાં તેઓ મધ્યમ કક્ષાના માનવીઓ જેવાં છે.

(૧૩૫/૫૧૮૧) હઝરત અબ્દુલ્લાહ ઇબ્ને મસ્જિદ કહે છે કે, એકવાર એક ગુફામાં અમે રસૂલુલ્લાહ (સલ.) સાથે

બેઠા હતા, એવામાં હુજૂર પર ‘સૂરએ વલ મુર્સલાત’ ઉતરી. આપ તેને પઢી રહ્યા હતા અને અમે તે યાદ કરી રહ્યા હતા. હુજૂરનું મુબારક મુખ (પઢવામાં) તરબોળ હતું. એવામાં એક સાપ નીકળ્યો. હુજૂરે કહ્યું : એને મારી નાખો. અમે તેને મારવા માટે ધસ્યા, પરંતુ તે ચાલ્યો ગયો. રસૂલુલ્લાહ (સલ.)એ કહ્યું : તે તમારી તકલીફમાંથી બચ્યો જેમકે તમે તેની તકલીફથી બચ્યા.

ઉમર કહે છે : મારા પિતા કહેતા હતા કે, આ બનાવ મિનાની એક ગુફાનો છે.

સૂરએ અમ્મ યતસાઅલૂન

મુજાહિદ કહે છે : ‘લાયરજૂન હિસાબન’નો અર્થ એ છે કે, તેઓ ડરતા નથી.

‘લાયમ્લિકૂન મિન્હુ ખિતાબન’નો અર્થ એ છે કે, જ્યાં સુધી તેમને રજા આપવામાં નહીં આવે ત્યાં સુધી તેઓ બોલી શકશે નહીં.

ઘબ્બે અબ્બાસ કહે છે : ‘વહહાજન’નો અર્થ એ ચમકતું.

‘અતાઅન હિસાબન’નો અર્થ છે પુરતું વળતર. મહાવરામાં બોલવામાં આવે છે. ‘અઅતાની મા અહસબની’ કિંવા તેણે મને

એટલું આપ્યું કે, મને પુરતું થઈ પડ્યું.

આયત 'યવમ યુન્ફુ ફી સૂરિ ફતઅતૂન અફવાજન'ની તફસીર. 'ફોજ'નો અર્થ છે ટુકડી, ટોળું.

(૧૩૬/૫૧૮૨) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : બે વારના 'સૂર' ફુંકવાની વચ્ચે ચાળીસનું અંતર હશે. એક માણસે હઝરત અબૂ હુરૈરાને પૂછ્યું, શું ચાળીસ દિવસનું અંતર હશે ? હઝરત અબૂ હુરૈરાએ કહ્યું : હું એવું માનતો નથી. તેણે કહ્યું : તો શું ચાળીસ મહીનાનું હશે ? તેમણે કહ્યું : હું એવું પણ માનતો નથી. તેણે કહ્યું : તો શું ચાળીસ વરસનું અંતર હશે ? તેમણે કહ્યું : હું એવું પણ માનતો નથી. હુઝૂર (સલ.)એ કહ્યું : પછી અલ્લાહ તઆલા આસ્માન પરથી પાણી વરસાવશે. જેથી તમે બધા એવી રીતે ઉગશો જેવી રીતે હરિયાળી ઉગે છે. માનવીનું દરેક અવયવ નાશ પામે છે. ફક્ત કરોડરજ્જુ બાકી રહે છે. જ્યાંથી જાનવરની પૂંછડી નીકળે છે. એમાંથી જ કિયામતના દિવસે બધી મખ્લૂક (સર્જન સૃષ્ટિ) બનાવવામાં આવશે.

સૂરએ વ ન્નાઝિઆત

મુજાહિદ કહે છે કે, 'આયતુન

કુબ્રા'થી મૂસા (અલ.)ની લાઠી અને તેમના હાથ (નો યળકાટ) મુરાદ છે. 'નાબિરહ' અને 'નબિરહ' બંને સમઅર્થી છે. કિંવા જુનું હાડકું. જેમ કે 'બાબિલ' અને 'બબિલ' અને 'તામિઅ' 'તમિઅ' સમઅર્થી છે.

કેટલાક લોકો કહે છે કે, 'નબિરહ'નો અર્થ છે જુનું અને 'નાબિરહ' ખોખરા હાડકાને કહેવામાં આવે છે, જેમાંથી હવા નીકળે છે ત્યારે અવાજ ઉત્પન્ન થાય છે. 'તામ્મતુન' સૌથી મોટો બનાવ. ઇબ્ને અબ્બાસ કહે છે : 'હાફિરતુન'થી પહેલી હાલત મુરાદ છે કિંવા દુનિયામાંની ઝિન્દગી. કેટલાક લોકો કહે છે : 'અય્યાન મુરસાહા'નો અર્થ એ છે કે, એનો અંત કયારે આવશે ? હોડીના લંગર નાખવાની જગ્યાને 'મુરસાત' કહેવામાં આવે છે.

(૧૩૭/૫૧૮૩) હઝરત સહલ ઇબ્ને સઅદ કહે છે : મેં જોયું કે, હુઝૂર પોતાની બંને આંગળીઓ કિંવા વચ્ચેની આંગળી અને કલિમહની આંગળીથી ઇશારો કરીને કહ્યું કે, હું કિયામતની સાથે એવી રીતે પેદા થયો છું જેવી રીતે આ બંને સાથે છે.

સૂરએ અબસ

‘અબસ’ ભવાં ચઢાવ્યા. ‘તવલ્લા’ મોં ફેરવ્યું. ‘મુતહહરતુન’નો અર્થ એ છે કે, એ પુસ્તિકાઓને પાક લોકો સિવાય કિંવા ફરિશ્તાઓ સિવાય કોઈ સ્પર્શ કરતું નથી. પુસ્તિકાઓ અને ફરિશ્તાઓને પાક કહેવામાં આવ્યાં. આમ કહેવું એ ફક્ત રૂપકરૂપે છે. કારણ કે, સહીફાઓ-પુસ્તિકાઓ અંગે પાક હોવાનો શબ્દ પ્રયોગ થાય છે. એટલે સહીફાઓ (પુસ્તિકાઓ) ધરાવનારાઓ માટે પણ પાક હોવાનો શબ્દ પ્રયોગ કરવામાં આવ્યો.

‘સફરતુન’ ‘સાફિર’નું બહુવચન છે. એનાથી ફરિશ્તાઓ મુરાદ છે. મહાવરામાં જોલવામાં આવે છે, ‘સફર્તુ’ મેં તેમની વચ્ચે સુલેહ કરાવી. ફરિશ્તાઓ અલ્લાહ તઆલા તરફથી વહી લઈને આવે છે અને પયગમ્બરોને પહોંચાડે છે. એટલે તે સફીર-એલચી જેવા છે, જે લોકોમાં સુલેહ સ્થાપે છે. ‘તસદા’ તેણે મોં ફેરવ્યું.

મુજાહિદ કહે છે કે, ‘લમ્મા ચકદિ’માં ‘લમ્મા’ નકાર સૂચક અર્થમાં છે. કિંવા જે વાતનો હુકમ આપવામાં આવે છે તેને

કરતો નથી.

ઘબ્બને અબ્બાસે કહ્યું : ‘તર્હકુહા’નો અર્થ છે સખ્તી તેમને ઢાંકી દેશે. ‘મુસ્ફરતુન’ પ્રકાશિત. ‘બિઅયદી સફરતિન’માં ‘સફરહ’નો અર્થ છે લખનારાઓ. ‘અસ્ફાર’નો અર્થ છે કિતાબો. ‘તલહહા’ તમે મશગુલ થાઓ છો. કેટલાક લોકો કહે છે કે, ‘અસ્ફાર’ ‘સિફરન’નું બહુવચન છે.

(૧૩૮/૫૧૮૪) ઉમ્મુલ મુઅમિનીન હઝરત આઈશા કહે છે કે, જે માણસ કુર્આન પઢે અને કુર્આનનો હાફિઝ હોય તેની હાલત એવી હશે કે, તે મહાન ફરિશ્તાઓ સાથે હશે. જે માણસ કુર્આન પઢતો હોય અને તેનું ધ્યાન રાખતો હોય અને તેમાં તેને તકલીફ ઉઠાવવી પડતી હોય તેની હાલત એવી છે કે, તેને બેવડો સવાબ મળશે.

સૂરએ ઇન્ શશમ્સુ કુવ્વિરત

‘ઈન્કદરત’ કિંવા જ્યારે ફરિશ્તાઓ જમીન પર વિખેરાઈ જશે. ‘સુબિજરત્’ સમુદ્ર સૂકાઈ જશે. પાણીનું એક ટીપું પણ તેમાં બાકી નહીં રહે. ‘મસ્જૂર’ ભરેલું. કેટલાક લોકો કહે છે : ‘સુબિજરત’નો અર્થ એ છે કે, પાણીનો દરેક ભાગ જોશ મારશે.

બધા ભાગો મળીને એક મહાસાગર જેવું લાગશે. 'ખુન્નસ' ફરનારાઓ. 'કુન્નસ' છુપનારાઓ. 'તખ્નિસુ ફી મજરાહા' તે પોતાની જગ્યાએ પાછા આવે છે 'તકનિસુ' તે હરણોના જેમ છુપાય છે. 'તનફફસ' દિવસ ચઢી ગયો. 'ઝનીન' આરોપી. 'દનીન' કંજુસ.

હઝરત ઉમર કહે છે કે, 'અન્નુફ્ફુસુ મુવ્વિજત'નો અર્થ એ છે કે, જન્નતી હોય કે દોઝખી, ગમે તે હોય, દરેક માણસને તેના જેવા બીજા માણસ સાથે મેળવી દેવામાં આવશે. (સારાને સારા સાથે અને ખરાબને ખરાબ સાથે) 'અસ્અસ' જ્યારે રાત પીઠ ફેરવે છે.

સૂરએ ઘઝ સ્સમાઉ ન્ફતરત
રબીઅ કહે છે : 'ફુજિજરત'નો અર્થ છે જ્યારે નદીઓ વહેશે. અઅમશ અને આસિમે 'ફઅદલક' દાલની તશદીદ વગર પડયું છે. હિજાઝવાસીઓની કિર્અતમાં 'ફઅદલક' દાલની તશદીદ છે. તશદીદ હોય ત્યારે એવો અર્થ થશે કે, ખુદા તઆલાએ સુડોળ શરીર પેદા

કર્યું છે અને તશદીદ ન હોય ત્યારે એવો અર્થ થશે કે, અલ્લાહ તઆલાએ જેમ ઇચ્છયા તેમ પેદા કર્યા. ખૂબસૂરત અથવા બદસૂરત, લાંબા અથવા ઠીંગણા.

સૂરએ વયલુ લિલ મુતફફ્ફીન
મુજાહિદે 'બલ રાન અલા ફુલૂબિહિમ'નો એવો અર્થ વર્ણન કર્યો છે કે, તેમના દિલો પર ગુનાહ જામી ગયા. 'સુવ્વિબ' તેને બદલો આપવામાં આવ્યો. 'મુતફફ્ફી' ઓછું તોલનાર.

(૧૩૮/૫૧૮૫) હઝરત અબ્દુલ્લાહ ઇબ્ને ઉમર કહે છે : હુઝૂર (સલ.)એ કહ્યું કે, જે દિવસે લોકો પરવરદિગારની સામે ઉભા થશે, અહીં સુધી કે, કેટલાક લોકો પરસેવામાં પોતાના કાનોના અડધા ભાગ સુધી ડુબી જશે.

સૂરએ ઘઝ સ્સમાઉ ન્શક્કત
મુજાહિદે આયત 'અમ્મા મન બિતિય કિતાબહુ વરાઅ ઝહરિહિ'નો એવો અર્થ વર્ણન કર્યો છે કે, કેટલાક લોકોના હાથમાં અઅમાલનામું પીઠ પાછળથી આપવામાં આવશે. 'વસક' જમીન પર ચાલનારી વસ્તુઓને ભેગી કરી. 'લંચ્યહૂર' તે અમારા તરફ પાછો ફરશે નહીં.

(૧૪૦/૫૧૮૬) ઉમ્મુલ મુઅમિનીન હઝરત આઈશા કહે છે : હુઝૂર (સલ.) એ ફરમાવ્યું કે, જે માણસનો હિસાબ લેવામાં આવશે તે બરબાદ થઈ જશે. મેં કહ્યું : યા રસૂલલ્લાહ ! હું હુઝૂર પર કુરબાન, શું બુદ્ધા તઆલાએ આ પ્રમાણે ફરમાવ્યું નથી કે, જેના જમણા હાથમાં અમમાલાનામું આપવામાં આવશે તેનો હિસાબ ખૂબ આસાન હશે. આપે કહ્યું : એ હિસાબ તો માત્ર એક રજૂઆત હશે. ઈમાનદારોને અમમાલનામાં ફક્ત બતાવી દેવામાં આવશે. હા, જે માણસ સાથે હિસાબ અંગે વાદવિવાદ કરવામાં આવશે તેને અઝાબ આપવામાં આવશે.

આયત 'લતર્કબુન્ન તબકન અન તબકિન'ની તફસીર

(૧૪૧/૫૧૮૭) હઝરત ઈબ્ને અબ્બાસ કહે છે કે, આયત લતર્કબુન્ન તબકન અન તબકનો અર્થ એ છે કે, તમે એક હાલતમાંથી બીજી હાલતમાં જશો. આ સંબોધન રસૂલુલ્લાહ (સલ.)ને છે.

સૂરએ બુરૂજ

મુજાહિદ કહે છે કે, 'ઉષ્દૂદ' બાઈને કહેવામાં આવે છે. 'ફતનૂ' તેમણે અઝાબ આપ્યો.

સૂરએ તારિક

મુજાહિદ કહે છે : 'ઝાતુ રજઘ'થી

વાદળ મુરાદ છે, જે વારંવાર વરસે છે અને 'ઝાતુ સસદઘ'થી જમીન મુરાદ છે, જે હરિયાળી ઊગતી વખતે ફાટે છે.

સૂરએ સબિહિ સ્મ રબ્બિકલ અઅલા

(૧૪૨/૫૧૮૮) હઝરત બરા ઈબ્ને આઝિબ કહે છે કે, સહાબાઓમાંથી સૌપ્રથમ હઝરત મુસ્અબ અને ઈબ્ને ઉમ્મે મકતૂમ અમારી પાસે આવ્યા (કિંવા મદીનામાં સૌપ્રથમ બંને સજ્જનો આવ્યા) બંને સજ્જનો અમને કુર્આન પઢાવવા લાગ્યા. તેમના પછી અમ્માર, બિલાલ અને સઅદ આવ્યા હતા. પછી ઉમર ઈબ્ને ખત્તાબ વીસ માણસો સાથે આવ્યા હતા. છેવટે રસૂલુલ્લાહ (સલ.) આવ્યા હતા. હુઝૂર (સલ.)ના આગમનથી જેટલી ખુશી મદીનાવાળાઓને થઈ હતી તેટલી ખુશી બીજી કોઈ વાતથી થઈ હોય એવું મેં જોયું નથી. અહીં સુધી કે, બાળાઓ અને બાળકો કહેતાં હતાં કે, રસૂલુલ્લાહ (સલ.) આવ્યા. જ્યારે હુઝૂર (સલ.) આવ્યા ત્યારે મેં સૂરએ સબિહિ સ્મ રબ્બિકલ અઅલા અને થોડીક બીજી સૂરતો પઢી.

સૂરએ હલ અતાક હદીસુલ ગાશિયહ

ઇબ્ને અબ્બાસ કહે છે કે,

‘આમિલતુ ંનાસિબહ’થી ઇસાઈઓ મુરાદ છે. મુજાહિદ કહે છે કે, ‘અયનુન આનિયહ’નો અર્થ એ છે કે, તે ઝરણું પોતાની ગરમીના અંતિમ સમયે પહોંચી ગયું છે અને તેને પીવાનો સમય નજીક છે.

‘લાતસ્મઈ ફીહા લાગિયહ’માં ‘લાગિયહ’નો અર્થ છે ગાળ. ‘દરીઅ’ એક ઘાસ છે, જેને ‘શિબ્રિક’ પણ કહેવામાં આવે છે. હિજાઝવાસીઓ એને ‘દરીઅહ’ કહે છે. તે ઝેર છે. ‘મુસયતિઝ્ન’ કાબૂ પાનાર. સીન અને ધ્વાદ બંને રીતે બોલાય છે. ઇબ્ને અબ્બાસ કહે છે : ‘ઘયાબ’નો અર્થ છે પાછા આવવું.

સૂરએ વલફજરિ

મુજાહિદ કહે છે : ‘વત્ર’થી અલ્લાહ મુરાદ છે. ‘ઘરમ ઝાતિલ ઇમાદિ’માં ‘ઘરમ’નો અર્થ છે જુનું, પુરાણું. ‘ઇમાદ’નો અર્થ છે તંબુઓ કિંવા તે પહેલાંની આદ કૌમ જે તંબુઓવાળી હતી. (રખડુ હતી) કયાંયે ઠરીને રહેતી ન હતી. ‘સવ્ત અઝાબ’થી અઝાબની પદ્ધતિ મુરાદ છે. ‘અફ્લ લ્લમ્મા’ એકદમ સમેટીને ખાઈ જવું, એવી રીતે કે ઘરાય પણ નહીં. ‘જમ્મા’

પુષ્કળ. મુજાહિદ કહે છે કે, ખુદાએ જે વસ્તુ પેદા કરી છે તે ‘શફઅ’ (સજોડે) છે. જેમકે આસ્માન પણ સજોડે છે (આસ્માનનું જોડું જમીન છે). ‘વત્ર’ ફક્ત અલ્લાહ તઆલા છે.

કેટલાક લોકો કહે છે કે, ‘સવ્ત અઝાબ’ એક શબ્દ છે જેને અરબો દરેક પ્રકારના અઝાબ માટે બોલે છે, જેમાં કોરડા મારવાનો અઝાબ પણ આવી જાય છે. ‘ઇન્ન રબ્બક લબિલ મિરસાદ’નો અર્થ એ છે કે, ખુદાના તરફ જ પાછા જવાનું છે. ‘લાતહાદ્બ્ન’ તમે પરસ્પર રક્ષણ કરતા નથી. ‘તહુદ્દૂન’ તમે તેને નસાડવાનો હુકમ આપો છો. ‘મુત્મઇન્નહ’ સવાબને સાચો જાણનાર.

હસન બસરી કહે છે કે, ‘યાઅરયતુહ ંનફસુલ મુત્મઇન્નહ’નો અર્થ એ છે કે, જ્યારે અલ્લાહ તઆલા મુઅમિનની રૂહનો કબજો લેવા માંગે છે ત્યારે તેને અલ્લાહ તરફ જવામાં સંતોષ પ્રાપ્ત થાય છે. ખુદાને તેનાથી સંતોષ મળે છે. તે ખુદાથી ખુશ થાય છે અને

ખુદા તેનાથી ખુશ થાય છે. પછી અલ્લાહ તઆલા તેને કબ્જે કરવાનો હુકમ આપે છે. તેને જન્મતમાં દાખલ કરે છે. તેને પોતાના નેક બંદાઓમાં લઈ લે છે.

‘બાબૂ’ પત્થરોને કાપ્યા. ‘જીબલ કમીશુ’ કુર્તાનું ગરેવાન કાપવામાં આવ્યું. ‘યજૂબુલ ફલાત’ તે જંગલને કાપે છે.

સૂરએ લાઉકસિમુ

‘નિહાઝલ બલદિ’થી મક્કા મુરાદ છે. આયતનો અર્થ એ છે કે, આ મક્કામાં જે ગુનોહ બીજા લોકો માટે છે તે તમારા માટે નથી. ‘વ વાલિદિ વ્વ મા વલદ’માં ‘વાલિદ’થી હઝરત આદમ (અલ.) મુરાદ છે. ‘લુબદા’ પુષ્કળ. ‘નજદયનિ’ નેકી અને બદી. ‘મરગબહ’ ભૂખ. ‘મત્રબહ’ જમીન પર બેસનાર. આયત ‘ફલકતહમલ અકબત’નો અર્થ એ છે કે, તે દુનિયામાં સખ્ત પ્રવેશ સ્થળે આવ્યો નથી. તે પછી અલ્લાહ તઆલાએ ‘અકબા’ની તફસીર કરી છે. અલ્લાહ તઆલાએ ફરમાવ્યું છે : ‘વ મા અદરાક મલ અકબતુ ફક્કુ રકબતિન અવ ઇત્યામુન

ફી યવમિન ઝી મરગબતિન’

સૂરએ વશશમ્સિ વ દુહાહા

મુબહિદ કહે છે : ‘નિતગવાહા’માં ‘તગવા’નો અર્થ ગુનાહો છે. ‘વ લાયખાકુ ઉકબાહા’નો અર્થ એ છે કે, અલ્લાહ તઆલા એ વાતથી કરતો નથી કે, કોઈ તેની પાસેથી બદલો લેશે.

(૧૪૩/૫૧૮૯) હઝરત અબ્દુલ્લાહ ઇબ્ને ઝમઆ કહે છે : મૈ સાંભળ્યું કે, રસૂલુલ્લાહ (સલ.) પ્રવચન કરી રહ્યા હતા અને (હઝરત સાલેહની) ઊંટણીનો અને તેના હત્યારાનો ઉલ્લેખ કરી રહ્યા હતા. પ્રવચન દરમ્યાન કહ્યું : ઇઝિ ન્જઅસ અશકાહાનો અર્થ એ છે કે, ઊંટણીના ઢાંચણો કાપવા માટે સમૂદ કોમનો એક મોટો સરદાર તોફાની અને શકિત-શાળી હતો, જેવો કે અબૂ ઝમઆ છે. હુજૂરે પ્રવચન દરમ્યાન ઓરતોનો પણ ઉલ્લેખ કર્યો હતો. આપે કહ્યું હતું કે, તમારામાંથી કેટલાક લોકો પોતાની પત્નીને ગુલામના જેમ કોરડાઓથી મારે છે અને દિવસના અંતિમ ભાગમાં સહવાસ પણ સેવે છે. તે પછી હુજૂરે હવા છોડવા પર હસવાનો ઉલ્લેખ કર્યો અને કહ્યું : જે વાત માનવી પોતે કરે છે તેના પર હસે છે શા માટે ?

સૂરએ વલયલિ

બિસ્મિલ્લાહિ રહમાનિ રહીમ

ઇબ્ને અબ્બાસ કહે છે :
'કઝઝબ બિલ હુસ્ના'માં
'હુસ્ના'થી બદલો મુરદ છે. કિંવા
તે માણસને વિશ્વાસ નથી કે,
અલ્લાહ તેને બદલો આપશે.
મુજાહિદ કહે છે : 'તરદા'નો
અર્થ છે તે મરી ગયો.
'તલ્લા'નો અર્થ છે તે જોશ
મારે છે.

આયત 'વન્નહારિ ઇઝા
તજલ્લા'ની તફસીર

(૧૪૪/૫૧૮૦) હઝરત અલકમા
કહે છે કે, હું હઝરત અબ્દુલ્લાહ ઇબ્ને
મસ્જીદના અમુક સાથીઓ સાથે સીરિયા
ગયો. અબૂ દરદા અમારા આગમનની
વાત સાંભળીને અમારી પાસે આવ્યા.
તેમણે કહ્યું : તમારામાં કોઈ કારી છે ?
અમે કહ્યું : જી હા. અબૂ દરદાએ કહ્યું :
સૌથી શ્રેષ્ઠ કારી કોણ છે ? લોકોએ મારા
તરફ ઇશારો કર્યો. અબૂ દરદાએ કહ્યું :
થોડુંક કુર્આન પઢો. મેં કુર્આન પઢવાનું
શરૂ કર્યું, વ લયલિ ઇઝા યઝા
વ ન્નહારિ ઇઝા તજલ્લા
વાઝઝકરિ વલ ઉન્સા. અબૂ દરદાએ
સાંભળીને કહ્યું : શું તમે તમારા સાથી
(ઇબ્ને મસ્જીદ) પાસેથી એ પ્રમાણે જ

સાંભળ્યું છે ? મેં કહ્યું : જી હા. તેમણે
કહ્યું : મેં પણ રસૂલુલ્લાહ (સલ.)ના
મુબારક મુખે એ પ્રમાણે જ સાંભળ્યું છે.
આ લોકો અમારી એ કિર્અતનો ઇન્કાર
કરે છે. (કિંવા વાઝઝકરિ વલ ઉન્સા
પઢતા નથી, બલ્કે વ મા ખલકઝ
ઝકર વલ ઉન્સા પઢે છે. વર્તમાન
કુર્આનમાં એ પ્રમાણે જ છે).

આયત 'વ માખલકઝ ઝકર
વલ ઉન્સા'ની તફસીર

(૧૪૫/૫૧૮૧) હઝરત ઇબ્રાહીમ
કહે છે કે, હઝરત અબ્દુલ્લાહ ઇબ્ને
મસ્જીદના કેટલાક સાથીઓ હઝરત અબૂ
દરદા પાસે (સીરિયા) ગયા. અબૂ દરદાને
શોધીને તેમને મળ્યા. તેમણે કહ્યું :
તમારામાં અબ્દુલ્લાહ ઇબ્ને મસ્જીદની
કિર્અતનો સૌથી સારો કારી કોણ છે ?
લોકોએ કહ્યું : અમે બધા છે. અબૂ
દરદાએ કહ્યું : અચ્છા, શ્રેષ્ઠ હાફિઝ કોણ
છે ? લોકોએ અલકમા તરફ ઇશારો કર્યો.
અબૂ દરદાએ અલકમાને પૂછ્યું કે, તમે
અબ્દુલ્લાહ ઇબ્ને મસ્જીદ પાસેથી સૂરએ
વ લયલિ ઇઝા યઝા વ ન્નહારિ
ઇઝા તજલ્લા કેવી રીતે સાંભળી છે ?
અલકમાએ કહ્યું : વાઝઝકરિ વલ
ઉન્સા. અબૂ દરદાએ કહ્યું : હું ગવાહી
આપું છું કે, રસૂલુલ્લાહ (સલ.)ને મેં
એવી રીતે જ પઢતા સાંભળ્યા હતા,
પરંતુ એ લોકો ઇચ્છે છે કે, વ

માખલકઝ ઝકર વલ ઉન્સા પદું.
ખુદાની કસમ ! હું તેમનું અનુકરણ નહીં
કરું.

**આયત 'ફઅમ્મા મન અઅતા
વ તકા'ની તફસીર**

(૧૪૬/૫૧૮૨) હઝરત અલી
મુર્તઝા કહે છે : એક વાર અમે બકીએ
ગરકદ (મદીનાના કબ્રસ્તાન)માં હુજૂર
(સલ.)ની સાથે એક જનાઝામાં શામિલ
હતા. રસૂલુલ્લાહ (સલ.)એ કહ્યું :
તમારામાંથી દરેકનું જન્મત અથવા
દોઝખમાં ઠેકાણું લખી દેવામાં આવ્યું છે.
સહાબાઓએ કહ્યું : તો પછી હુજૂર અમે
તેનો પર જ ભરોસો ન કરી લઈએ.
હુજૂરે કહ્યું : અમલ કરતા રહો. કારણ
કે, દરેક માનવીને તે જ વાત આસાન
લાગશે જેના માટે તેને પેદા કરવામાં
આવ્યો છે. આ પ્રમાણે કહ્યા પછી હુજૂરે
આ આયત પઢી : **ફઅમ્મા મન
અઅતા વ તકા વ સદક બિલ
હુસ્ના ફસનુયસ્સિરહુ લિલ યુસ્સા
વ અમ્મા મન બકિલ વ સ્તગના
વ કઝઝબ બિલ હુસ્ના
ફસનુયસ્સિરહુ લિલ ઉસ્સા** કિવા
જે માણસે અલ્લાહના રસ્તામાં ખૈરાત
કરી, ખુદાનો ડર રાખ્યો અને ઈસ્લામને
સાચો ગણ્યો તેના માટે અમે નેકી કરવાનું
આસાન કરી દઈશું. જે માણસે કંજુસાઈ
કરી, બેપરવા બની ગયો અને ઈસ્લામને

જુઠો સમજ્યો તેના માટે અમે કુફ્રનો
મુશ્કેલ માર્ગ આસાન કરી દઈશું.

**આયત 'વ સદક બિલ હુસ્ના'ની
તફસીર**

(૧૪૭/૫૧૮૩) હઝરત અલી
મુર્તઝા કહે છે કે, અમે હુજૂરની સેવામાં
બેઠા હતા. પછી તેમણે ઉપરોક્ત હદીસ
વર્ણવી.

**આયત 'ફસનુયસ્સિરહુ લિલ
યુસ્સા....'ની તફસીર**

(૧૪૮/૫૧૮૪) હઝરત અલી
મુર્તઝા કહે છે કે, રસૂલુલ્લાહ (સલ.)
એક જનાઝામાં શામિલ હતા. આપે એક
લાકડી લઈને જમીન ખોતરવાનું શરૂ કર્યું
અને કહ્યું : તમારામાંથી દરેક માણસનું
જન્મત અથવા દોઝખમાં ઠેકાણું લખી
દેવામાં આવ્યું છે. સહાબાઓએ કહ્યું :
યા રસૂલુલ્લાહ ! તો પછી અમે તેના પર
જ ભરોસો ન કરી લઈએ ? આપે કહ્યું :
અમલ કરતા રહો. કારણ કે, દરેક
માણસને તે જ વસ્તુ આસાન લાગશે જેના
માટે તેને પેદા કરવામાં આવ્યો છે. **ફ
અમ્મા મન અઅતા વ તકા વ
સદક બિલ હુસ્ના.....**

**આયત 'વ અમ્મા મન બકિલ
વ સ્તગના'ની તફસીર**

(૧૪૯/૫૧૮૫) હઝરત અલી
મુર્તઝા કહે છે : એક વાર અમે હુજૂરની

પાસે બેઠા હતા, એવામાં આપે ફરમાવ્યું : તમારામાંથી દરેક માણસનું દોઝખ અથવા જન્મતમાં ઠેકાણું લખી દેવામાં આવ્યું છે. અમે કહ્યું : યા રસૂલલ્લાહ ! તો પછી અમે તેના પર જ ભરોસો કેમ ન કરી લઈએ ? આપે કહ્યું : ના, અમલ કરતા રહો. કારણ કે, દરેક માણસ માટે તે કામની જ સગવડ કરી આપવામાં આવે છે જેના માટે તેને પેદા કરવામાં આવ્યો છે. તે પછી હુઝૂરે પઢ્યું : **इنا مما مَن اُتتا و تذا و سدك نيل हुस्ना** ફસનુયસ્સિરૂહુ લિલ યુસ્સા....

‘વ કઝઝખ નિલ હુસ્ના’ની તફસીર

(૧૫૦/૫૧૮૬) હઝરત અલી મુર્તઝા કહે છે : એક વાર અમે બકીએ ગરકદમાં એક જનાઝામાં શામિલ હતા. એવામાં રસૂલુલ્લાહ (સલ.) પણ આવ્યા અને બેસી ગયા. અમે હુઝૂર (સલ.)ની આજુબાજુ બેસી ગયા. આપની પાસે એક અણીદાર લાકડી હતી, તેનાથી આપે જમીન ખોતરવાનું શરૂ કર્યું. પછી કહ્યું : તમારામાંથી દરેક માણસની જન્મત અથવા દોઝખમાં જગ્યા લખી દેવામાં આવી છે અને એવું પણ લખી દેવામાં આવ્યું છે કે, તે બદનસીબ છે કે ખુશનસીબ. આ સાંભળીને એક માણસે કહ્યું : યા રસૂલલ્લાહ ! તો પછી અમે

અમારી લખાયેલી વાત પર કેમ ભરોસો ન કરી લઈએ અને શા માટે અમલ ન છોડી દઈએ ? કારણ કે, અમારામાં જે માણસ નેક હશે તે નેક લોકોના અમલો તરફ વળશે અને અમારામાંથી જે માણસ બુરો હશે તે બુરા લોકોના અમલો તરફ વળશે. આપે કહ્યું : જે લોકો નેક છે તેમને નેક લોકોના અમલો આસાન લાગશે અને જે લોકો બુરા છે તેમને બુરા લોકોના કામો આસાન લાગશે. તે પછી હુઝૂરે આપત **इنا مما مَن اُتتا و تذا و سدك نيل हुस्ना.....** પઢી.

આપત ‘ફસનુયસ્સિરૂહુ લિલ ઉસ્સા’ની તફસીર

(૧૫૧/૫૧૮૭) હઝરત અલી મુર્તઝા કહે છે કે, રસૂલુલ્લાહ (સલ.) એક જનાઝામાં શામિલ હતા, એવામાં આપે એક વસ્તુ લઈને તેનાથી જમીન ખોતરવાનું શરૂ કર્યું અને કહ્યું : તમારામાંથી દરેક માણસનું જન્મત અથવા દોઝખમાં ઠેકાણું લખી નાખવામાં આવ્યું છે. સહાબાઓએ કહ્યું : યા રસૂલલ્લાહ ! પછી અમે અમારા (ભાગ્યના) લખાયેલા ઉપર શા માટે ભરોસો ન કરી લઈએ અને અમલને શા માટે ન છોડી દઈએ ? આપે કહ્યું : અમલ કરતા રહો. કારણ કે, દરેક માણસ માટે તે કામ આસાન હશે જેના માટે તેને પેદા કરવામાં આવ્યો

છે. જે માણસ નેક લોકોમાંથી હશે તેને નેક લોકોના કામો આસાન લાગશે. જે ખરાબ હશે તેને ખરાબ લોકોના કામો આસાન લાગશે. તે પછી હુઝૂરે આપત ફઝમ્મા મન અઝ્તા વ તકા વ સદ્ક બિલ હુસ્ના..... પઢી.

સૂરએ વફુહા

બિસ્મિલ્લાહિ રહમાનિ રહીમ

મુજાહિદ કહે છે : ‘સજા’નો અર્થ એ છે કે, તે સપાટ અને સરખી થઈ ગઈ. મુજાહિદ સિવાય બીજા લોકોની દૃષ્ટિએ ‘સજા’નો અર્થ સંતોષકારક અને અંધકાર હોવાનો થાય છે. ‘આઇલન’ ઔલાદવાળો.

આપત ‘મા વદઅક રબ્બુક વ મા કલા’ની તફસીર

(૧૫૨/૫૧૮૮) જુન્દુબ ઇબ્ને સુફ્યાન કહે છે કે, એક વાર રસૂલુલ્લાહ (સલ.) બીમાર પડ્યા. બે ત્રણ દિવસ સુધી ઉઠી શક્યા નહીં. એક ઓરતે આવીને કહ્યું : મુહમ્મદ, તમારો શયતાન બે ત્રણ દિવસથી તમારી પાસે આવ્યો નથી. હું માનું છું કે, તેણે તમને છોડી દીધા. તે પરથી ખુદા તઆલાએ આપત વ દુહા વ લયલિ ઇઝા સજા મા વદઅક રબ્બુક વ મા કલા ઉતારી. ‘મા વદઅક રબ્બુક વ મા

કલા’ની તફસીર કિંવા તમારા પરવરદિગારે તમને છોડ્યા નથી અને તમારી સાથે દુશ્મની કરી નથી. ‘વદઅક’ દાલની તશદીદ સાથે અને ‘વદઅક’ દાલની તશદીદ વગર બંનેનો એક જ અર્થ છે.

ઇબ્ને અબ્બાસે આપતનો એવો અર્થ બયાન કર્યો છે કે, ખુદાએ તમને છોડ્યા નથી અને તમારી સાથે દ્વેષ રાખ્યો નથી.

(૧૫૩/૫૧૮૮) હઝરત જુન્દુબ બજલી કહે છે કે, એક ઓરતે રસૂલુલ્લાહ (સલ.)ને કહ્યું : યા રસૂલુલ્લાહ ! હું જોઉં છું કે, તમારો મિત્ર તમારી પાસે આવતાં અટકી ગયો છે. તે વખતે આપત મા વદઅક રબ્બુક વ મા કલા ઉતરી.

સૂરએ અ લમનશરહ

બિસ્મિલ્લાહિ રહમાનિ રહીમ

મુજાહિદ કહે છે કે, ‘વિઝરહ’થી તે ભાર મુરાદ છે જે રસૂલુલ્લાહ (સલ.) પર પયગમ્બર બનતા પહેલાં હતો. ‘અન્કદ’ તમારી પીઠ ભારે કરી.

આપત ‘ઇન્ન મઅલ ઉરિર યુસ્સન’ની તફસીર અંગે ઇબ્ને હિયયનાએ બયાન કર્યું છે કે, તે (એક) મુશ્કેલીની સાથે બીજી

આસાની છે. કારણ કે, અલ્લાહ તઆલાએ ફરમાવ્યું છે : ‘હલ તરબ્બસૂન બિના ઇલ્લા ઇહદલ હુસ્નયયનિ’ કિંવા તમે અમારી પાસેથી બે નેકીઓમાંથી એક નેકીની રાહ જુઓ. આ ચોક્કસ વાત છે કે, એક મુશ્કેલી બે આસાનીઓ પર વિજય પામી શકતી નથી.

મુજાહિદ કહે છે : ‘ફન્સબ’નો અર્થ એ છે કે, જ્યારે તમે દુનિયાના કારભારમાંથી પરવારો ત્યારે ઇબાદતમાં મહેનત કરો.

ઇબ્ને અબ્બાસ કહે છે કે, ‘અલમનશરહ લક સદ્દરક’ કિંવા શું અમે તમારી છાતી ખોલી દીધી નથી. એનાથી મુરાદ એ છે કે, શું અમે તમારી છાતી ઇસ્લામ માટે ખોલી નથી ?

સૂરએ વત્તીનિ વમ્ઝયતૂન

બિસ્મિલ્લાહિ રહમાનિ રહીમ

મુજાહિદ કહે છે કે, ‘તીન’ અને ‘ઝયતૂન’થી આજ અંજુર અને ઝયતૂન મુરાદ છે, જેને લોકો ખાય છે. ‘ફમા યુકઝઝિબુક’નો અર્થ છે, કઈ વસ્તુ તમારી આ વાતને જુઠલાવી શકે છે કે, લોકોને તેમના અઅમાલનો

બદલો મળશે અને કયો માણસ સવાબ અને અઝાબ મળવામાં તમને જુઠલાવી શકે છે ?

(૧૫૪/૫૨૦૦) હઝરત બરા ઇબ્ને આઝિબ કહે છે કે, રસૂલે પાક (સલ.) એક સફરમાં હતા. આપે ઈશાની એક રકઅતમાં સૂરએ તીન પઢી હતી.

સૂરએ ઇફરઅ બિસ્મિ રબ્બિક

બિસ્મિલ્લાહિ રહમાનિ રહીમ

(૧૫૫/૫૨૦૧) હસન બસરીએ કહ્યું હતું કે, સૂરએ ફતિહા પહેલાં કુર્આનમાં ‘બિસ્મિલ્લાહિ રહમાનિ રહીમ’ લખો અને બે સૂરતો વચ્ચે લીટી દોરો.

મુજાહિદ કહે છે કે, ‘નાદિયહ’થી તેના નજીકના સગાઓ મુરાદ છે. ‘ઝબાનિયહ’થી ફરિશ્તાઓ મુરાદ છે. મઅમર કહે છે કે, ‘રૂજઆ’થી મુરાદ રજુ થવું છે.

(૧૫૬/૫૨૦૨) ઉમ્મુલ મુઅમિનીન હઝરત આઈશા કહે છે કે, સૌ પ્રથમ રસૂલુલ્લાહ (સલ.)ને સાચા સ્વપ્નાઓ દેખાતા હતાં. આપ જે સ્વપ્ન જોતા હતા તે સવારના પ્રકાશના જેમ સામે આવતું હતું. ત્યાર પછી હુઝૂર એકાંતવાસી બની ગયા. હિરા નામે ગુફામાં એકાંતવાસી બનીને સતત અમુક દિવસો સુધી ઇબાદત કરવા લાગ્યા. ખાવાપીવાનો સામાન લઈ

જતા હતા, ઘેર પાછા આવતા ન હતા. જ્યારે સામાન ખલાસ થઈ જતો ત્યારે ફરી હઝરત ખદીજા પાસે આવીને ખાવાપીવાનો સામાન લઈ જતા હતા. અહીં સુધી કે, હિરા નામે ગુફામાં જ આપની પાસે વહી આવી. જેની રીત આ પ્રમાણે હતી કે, એક ફરિશ્તાએ આવીને કહ્યું : પઢો. રસૂલુલ્લાહ (સલ.)એ કહ્યું : હું પઢેલો નથી. હુઝૂર કહે છે કે, તેણે મને પકડીને દબાવ્યો, જેનાથી મને ભારે વેદના થઈ. પછી છોડીને કહ્યું કે, પઢો. મેં કહ્યું : હું પઢેલો નથી. તેણે બીજી વાર મને પકડીને દબાવ્યો, જેનાથી મને ખૂબ તકલીફ થઈ. પછી છોડીને કહ્યું કે, પઢો. મેં કહ્યું : હું પઢેલો નથી. ત્રીજી વાર ફરી દબાવ્યો, જેનાથી મને તકલીફ થઈ. પછી છોડીને કહ્યું : **ઇકરઅ બિરિમ રબ્બિક લ્લાહી ખલક. ખલકલ ઇન્સાન મિન અલક. ઇકરઅ વ રબ્બુકલ અકરમુ લ્લાહી અલ્લમ બિલ કલમ. અલ્લમલ ઇન્સાન મા લમ્યઅલમ.** રસૂલુલ્લાહ (સલ.)નું હૃદય ધ્રુજવા લાગ્યું. આપ એ રીતે જ ધ્રુજતા અને આવતોને પઢતા હઝરત ખદીજા પાસે પાછા ફર્યા. આપે કહ્યું : મને ધાબળો ઓઢાડો. મને ધાબળો ઓઢાડો. ઘરવાળાઓએ આપને ધાબળો ઓઢાડયો. જ્યારે ભયની હાલત દૂર થઈ ગઈ ત્યારે આપે હઝરત ખદીજાને બીના

કહી અને કહ્યું : ખદીજા, મને મારી ઝિન્દગીનો ભય છે. હઝરત ખદીજાએ કહ્યું : એવું કદાપિ બની શકે નહીં. તમારે ખુશ રહેવું જોઈએ. અલ્લાહ તઆલા તમને કદી અપમાનિત કરશે નહીં. આપ કુટુંબપોષક છો. સાથા છો. ગરીબપોષક છો. અશકતોનું કામ કરનારા, મહેમાનોની મહેમાનગીરી કરનાર છો. ખરેખર મુસીબતોમાં લોકોની મદદ કરો છો. ત્યાર પછી હઝરત ખદીજા રસૂલુલ્લાહ (સલ.)ને પોતાના પિત્રાઈ ભાઈ વરકા ઇબ્ને નોફલ પાસે લઈ ગયા. વરકા અંધકાર યુગમાં ઇસાઈ બની ગયા હતા. અરબી કિતાબો લખતા હતા અને ખુદાની જેટલી મરજી હોય તેટલું ઇન્જીલ (બાઈબલ)નું અરબીમાં ભાષાંતર કરતા હતા. ખૂબ જ વૃધ્ધ હતા અને અંધ બની ગયા હતા. હઝરત ખદીજાએ જઈને વરકાને કહ્યું : ભાઈ, તમારા ભત્રીજાની વાત તો સાંભળો. વરકાએ પૂછ્યું, ભત્રીજા, તમે શું જોયું ? રસૂલુલ્લાહ (સલ.)એ જે કંઈ જોયું હતું તે બધું કહી દીધું. વરકાએ કહ્યું : આ તે જ ફરિશ્તો છે જે મૂસા પર ઉતર્યો હતો. કાશ ! (તમારી નુબુવ્વતના સમયમાં) મારામાં શકિત હોત. કાશ ! તે સમયે હું જીવંત હોત. વરકાએ એ જ પ્રકારની બીજી અમુક વાતો કહી. હુઝૂરે કહ્યું : શું આ લોકો મને (મક્કામાંથી) કાઢશે પણ ?

વરકાએ જવાબ આપ્યો : જી હા, જે માણસ તમારા જેમ અલ્લાહના હુકમો લાવ્યો છે તેને તકલીફ આપવામાં આવી છે. જો હું તમારી નુબુવ્વતના સમય સુધી જીવતો રહ્યો તો તમને સંગીન મદદ કરીશ, પરંતુ આ બનાવ પછી થોડી મુદત સુધી પણ વરકા જીવંત રહ્યા નહીં અને વહીનું આગમન બંધ થઈ ગયું. રસૂલુલ્લાહ (સલ.)ને ચિંતા થવા લાગી. હઝરત જાબિર કહે છે કે, રસૂલુલ્લાહ (સલ.)એ વહીના બંધ થઈ જવાની વાત કરીને કહ્યું હતું કે, એક દિવસ હું જઈ રહ્યો હતો, એવામાં મેં તે ફરિશ્તાને જે હિરા ગુફામાં મારી પાસે આવ્યો હતો, આસ્માન અને જમીન વચ્ચે એક ખુરશી પર બેઠેલો જોયો. હું ગભરાઈને પાછો ફર્યો અને (ઘરવાળાઓને) કહ્યું : મને કપડું ઓઢાડો. મને કપડું ઓઢાડો. લોકોએ હુજૂરને ઢાબળો ઓઢાડયો. તે વખતે અલ્લાહ તઆલાએ આ આયત ઉતારી, **યા અરયુહલ મુદ્રિસિર કુમ ફઅન્નિર વ રબ્બક ફકબ્બિર વ સિયાબક ફતહ્દિર વ રૈજ્ઝ ફહ્જર**

અબૂ સલમહ કહે છે કે, 'રૈજ્ઝ'થી મૂર્તિ મુરાદ છે જેની પૂજા અંધકાર યુગના લોકો કરતા હતા.

હઝરત જાબિર કહે છે કે, તે પછી સતત વહી આવવા લાગી.

આયત 'ખલકલ ઇન્સાન મિન અલક'ની તફસીર

(૧૫૭/૫૨૦૩) ઉમ્મુલ મુઅમિનીન હઝરત આઈશા કહે છે કે, રસૂલુલ્લાહ (સલ.) પર વહી આવવાની શરૂઆત સૌપ્રથમ સારા સ્વપ્નાઓથી થઈ. પાછળથી આપની પાસે ફરિશ્તો આવ્યો અને કહ્યું : **ઇકરઅ નિસ્મિ રબ્બિક લ્લાહી ખલક. ખલકલ ઇન્સાન મિન અલક. ઇકરઅ વ રબ્બુકલ અકરમુ.....**

આયત 'ઇકરઅ વ રબ્બુકલ અકરમુ'ની તફસીર

(૧૫૮/૫૨૦૪) હઝરત આઈશા કહે છે કે, રસૂલુલ્લાહ (સલ.) પર વહી આવવાની સૌપ્રથમ શરૂઆત સાચા સ્વપ્નાઓથી થઈ. (પાછળથી) આપની પાસે ફરિશ્તો આવ્યો અને કહ્યું : **ઇકરઅ નિસ્મિ રબ્બિક લ્લાહી ખલક ખલકલ ઇન્સાન મિન અલક. ઇકરઅ વ રબ્બુકલ અકરમ.**

આયત 'અલ્લાહી અલ્લમ બિલ કલમ'ની તફસીર

(૧૫૯/૫૨૦૫) હઝરત આઈશા કહે છે કે, રસૂલુલ્લાહ (સલ.) હઝરત ખદીજા પાસે પાછા ફર્યા અને કહ્યું : મને કપડું ઓઢાડો. મને કપડું ઓઢાડો. પછી ઉપરોક્ત હદીસ વર્ણન કરી.

આચત 'કલ્લા લઘલ્લમ ચન્તહિ
લનરફ અમ બિન્નાસિયહ.
નાસિયતિન કાઝિબતિન
ખાતિઅતિન'ની તફસીર કિંવા
જો તે અટકે નહીં તો અમે
વાળ પકડીને ઘસડીશું. વાળ
પણ કેવા વાળ, જુઠા ગુનેહગાર.

(૧૬૦/૫૨૦૬) હઝરત ઈબ્ને
અબ્બાસ કહે છે : અબૂ જહલે કહ્યું કે,
જો મેં મુહમ્મદને કઅબામાં નમાઝ
પઢતો જોયો તો મારા પગથી તેની
ગરદન કચડી નાખીશ. હુઝૂર (સલ.)ને
આ ખબર મળી તો કહ્યું : જો તે
એવું કરવા જશે તો ફરિશ્તાઓ તેને
પકડી લેશે.

**સૂરએ ઇન્ના અન્નાલનાહુ
ફી લયલતિલ કદ્રિ**

બિસ્મિલ્લાહિ રહમાનિ રહીમ

'મત્લઅ' ઉદય થવો. 'મત્લિઅ'
ઉદય થવાની જગ્યા. 'ઇન્ના
અન્નાલનાહુ'માં 'હુ'થી કુર્આન
મુરાદ છે. 'અન્નાલના' પહેલા
પુરૂષ બહુવચનનું પદ છે અને
ઉતારનાર ફકત એક ખુદા છે,
પરંતુ અરબોનો નિયમ છે કે,
કોઈ કામને મજબૂત કરવા માટે
બહુવચનનું પદ વાપરે છે. જેથી
કામમાં વજન પેદા થાય.

સૂરએ લમયકૂન

બિસ્મિલ્લાહિ રહમાનિ રહીમ
'મુન્ફક્કીન' પોતાના રીત-
રિવાજથી દૂર થનાર. 'કચિયમતુન'
કિંવા 'કાઇમતુન' 'દીનુલ
કચિયમયહ'માં 'દીન'ની નિસ્ખત
નારી જાતિ તરફ કરવામાં
આવી છે.

(૧૬૧/૫૨૦૭) હઝરત અનસ કહે
છે : હુઝૂર (સલ.)એ હઝરત ઉબય ઈબ્ને
કઅબને કહ્યું હતું, ખુદાએ મને હુકમ
આપ્યો છે કે, તમારી સામે લમયકુનિ
લ્લાઝીન કફર પઢું. હઝરત ઉબયે
કહ્યું : અલ્લાહ તઆલાએ મારું નામ
લઈને કહ્યું હતું ? હુઝૂરે કહ્યું : હા. હઝરત
ઉબય આ સાંભળીને રડવા લાગ્યા.

(૧૬૨/૫૨૦૮) હઝરત અનસ કહે
છે : રસૂલુલ્લાહ (સલ.)એ હઝરત ઉબયને
કહ્યું હતું, અલ્લાહ તઆલાએ મને હુકમ
આપ્યો છે કે, તમારી સામે કુર્આન પઢું.
હઝરત ઉબયે કહ્યું : શું અલ્લાહ
તઆલાએ મારું નામ લઈને કહ્યું હતું ?
હુઝૂરે કહ્યું : ખુદાએ તમારું નામ લઈને
કહ્યું છે. હઝરત ઉબય આ સાંભળીને
રડવા લાગ્યા. કતાદા કહે છે : મને ખબર
મળી છે કે, રસૂલુલ્લાહ (સલ.)એ હઝરત
ઉબય સામે લમ યકુનિ લ્લાઝીન
કફર મિન અહલિલ કિતાબિ
પઢી હતી.

(૧૬૩/૫૨૦૮) હઝરત અનસ કહે છે કે, રસૂલુલ્લાહ (સલ.)એ હઝરત ઉબય ઇબને કઅબને કહ્યું હતું, મને ખુદાએ હુકમ આપ્યો છે કે, તમને કુર્આન પઢાવું. હઝરત ઉબયે કહ્યું : શું અલ્લાહે મારું નામ લઈને કહ્યું છે ? હુજૂરે કહ્યું : હા. ઉબયે કહ્યું : શું અલ્લાહ તઆલા સામે મારો પણ ઉલ્લેખ થયો છે ? હુજૂરે કહ્યું : હા. આ સાંભળતા જ ઉબયની બંને આંખોમાંથી આંસુઓ વહેવા લાગ્યાં.

સૂરએ ઇઝા મુલઝિલત બિસ્મિલ્લાહિ રૈહમાનિ રૈહીમ

‘અવહા લહા’ ‘અવહા ઇલયહા’
‘વહા લહા’ અને ‘વહા ઇલયહા’
આ બધા સમગ્રર્થી છે. કિંવા
ખુદા તઆલાએ તે (જમીન)ને
હુકમ આપ્યો.

આયત ‘મંય્યઅમલ મિસ્કાલ
ઝરૈતિન ખયરં ય્યરહુ’ની
તફસીર

(૧૬૪/૫૨૧૦) હઝરત અબૂ હુરૈરા કહે છે : હુજૂર (સલ.)એ ફરમાવ્યું કે, ઘોડા ત્રણ પ્રકારના માણસો પાસે હોય છે. એક માણસ માટે સવાબનું કારણ બને છે. બીજા માટે ઢાંકવાનું કારણ બને છે અને ત્રીજા માટે આફત હોય છે. સવાબનું કારણ તો તે માણસ માટે છે, જેણે ઘોડાઓને અલ્લાહના રસ્તામાં જિહાદ

કરવા માટે બાંધ્યા હોય. પછી લાંબી રસ્સી બાંધીને કોઈ બીડ અથવા બાગમાં છોડી મૂક્યા હોય. હવે એ ઘોડો પોતાની રસ્સી સાથે જ્યાં સુધી જશે અને જ્યાં સુધીની ઘાસ ચરશે તે બધું તે માણસ માટે નેકીઓ ગણાશે. જો ઘોડો એક બે વાર કુદકો મારે તો તેના પગની ધૂળ અને તેની લીંદ પણ તે માણસ માટે નેકીઓ ગણાશે. જો તે ઘોડો નદી પાસેથી પસાર થાય અને તેમાંથી પાણી પી લે, ભલેને માલિકનો ઇરાદો પાણી પીવડાવવાનો ન હોય તો પણ તે, તે માણસની નેકીઓ ગણાશે. એવા ઘોડાઓ એવા માણસો માટે સવાબનું કારણ છે. જે લોકો ઘોડાઓને એવા ઇરાદાથી બાંધે કે, તેના વેપારથી કાયદો ઉઠાવે અને પારકી સવારી માંગવાથી છુટકારો મળે. અલ્લાહ તઆલાના તે હક્કો પણ ન ભૂલે જે ઘોડાઓની ગરદન અને પીઠ સાથે સંકળાયેલા છે તો એવા ઘોડા તે લોકો માટે ઢાંકવાનું કારણ છે. જે માણસે ઘોડાઓને ફક્ત અતડાવા, દેખાડવા અને મુસલમાનો સાથે દુશ્મની કરવા માટે બાંધી રાખ્યા હોય તો એ ઘોડા તેમના માટે આફતરૂપ હશે. એ પછી હુજૂરને ગધેડાઓ વિષે પૂછવામાં આવ્યું. હુજૂરે કહ્યું : અલ્લાહ તઆલાએ એમના વિષે મારા પર આ વ્યાપક આયત સિવાય બીજો કોઈ હુકમ ઉતાર્યો નથી, **ફમંય્યઅમલ મિસ્કાલ ઝરૈતિન ખયરં ય્યરહુ** વ

મંચઅમલ મિસ્કાલ ઝરતિન શર્
ચરહુ.

આયત 'વ મંચઅમલ મિસ્કાલ
ઝરતિન શર્ ચરહુ'ની તફસીર

(૧૬૫/૫૨૧૧) હઝરત અબૂ
હુરૈરા કહે છે : રસૂલુલ્લાહ (સલ.)ને
ગધેડાઓ વિષે પૂછવામાં આવ્યું ત્યારે
હુઝૂરે કહ્યું : મારા પર ગધેડાઓ વિષે
આ વ્યાપક આયત સિવાય બીજો કોઈ
હુકમ ઉતર્યો નથી, મંચઅમલ
મિસ્કાલ ઝરતિન ખયરં ચરહુ
વ મંચઅમલ મિસ્કાલ ઝરતિન
શર્ ચરહુ.

સૂરએ વલ આદિયાત

બિસ્મિલ્લાહિ રહમાનિ રહીમ

'કનૂદ' મોટો કાફિર, 'અસર્ન
બિહિ નકઅન' ઘોડાઓ પાછા
ફરતી વખતે ઘૂળ ઉડાવે છે.
'લિહુ ણિબલ ખયરિ' લામ
અજલિયા છે, કિંવા ભલાઈની
મુહબ્બત માટે, 'શદીદ'થી કંજુસ
મુરાદ છે, 'હુસ્સિલ' જુદો કરવામાં
આવશે.

સૂરએ અલ કારિઅહ

બિસ્મિલ્લાહિ રહમાનિ રહીમ

'કલ ફરાશિલ મબસૂસ' કિંવા
જેમકે નાના તીડો એકત્ર થાય

છે અને (ભીડના કારણે)
એકબીજા પર ચટી જાય છે,
એવી જ રીતે માનવી પરસ્પર
એકત્ર થશે. 'કલ ઇહનિ' એમાં
એક શબ્દનો લોપ છે કિંવા
'કઅલવાનિલ ઇહનિ' ભાવાર્થ એ
છે કે, પહાડ ઊંચાના રંગોની
જેમ થઈ જશે. અબ્દુલ્લાહની
કિર્મતમાં 'કલ ઇહનિ'ના બદલે
'કસ્સૂફિ' છે.

સૂરએ અલહાકુમ

બિસ્મિલ્લાહિ રહમાનિ રહીમ

ઇબ્ને અબ્બાસ કહે છે કે,
'તકાસુર'થી માલ અને ઔલાદનું
પુષ્કળ પ્રમાણ મુરાદ છે.

સૂરએ વલ અસ્સિર

બિસ્મિલ્લાહિ રહમાનિ રહીમ

'અસ્સર'થી સમય મુરાદ છે, ખુદાએ
સમયની કસમ ખાધી છે.

સૂરએ વયલુ લિલ્લિલ્લિ

હુમઝતિ

બિસ્મિલ્લાહિ રહમાનિ રહીમ

'હુતમહ' દોઝખનું નામ છે, જેમ
કે 'સફર' અને 'લગા' દોઝખના
નામો છે.

સૂરએ અ લમ્તર કચ્ક

બિસ્મિલ્લાહિ રંહમાનિ રંહીમ

મુજાહિદ કહે છે : ‘અબાબીલ’નો અર્થ છે સતત આવનાર અને બીડ જમાવનાર. ઇબ્ને અબ્બાસે ‘મિન સિજ્જલિન’નો અર્થ વર્ણવ્યો છે ‘મિન સન્ક વ કિલ’ કિંવા ‘સિજ્જલ’ કાંકરીને કહેવામાં આવે છે.

સૂરએ લિઘલાફિ કુરયશિન

બિસ્મિલ્લાહિ રંહમાનિ રંહીમ

મુજાહિદ કહે છે : ‘લિઘલાફિ’નો અર્થ એ છે કે, તેમના હિલોમાં સફર કરવાની મુહબ્બત નાખી દીધી. એટલે તેમના માટે ઠંડી અને ગરમીમાં સફર કરવાનું મુશ્કેલ નથી. અલ્લાહ તઆલાએ હરમમાં તેમને દરેક દુશ્મનથી સુરક્ષિત રાખ્યા છે. ઇબ્ને ઉયયનહ કહે છે : ‘લિઘલાફિ’નો અર્થ એ છે કે, એ કારણે કે, મારી નેઅમત કુરૈશીઓ પર છે.

સૂરએ અ રઅત્ત લ્લાઝી

બિસ્મિલ્લાહિ રંહમાનિ રંહીમ

મુજાહિદ કહે છે : ‘અદુઅઉ’નો અર્થ એ છે કે, મિસ્કીનને તેના હક્કથી દૂર રાખે છે. કહેવામાં

આવે છે કે, એ ‘અઅત્ત’માંથી બન્યું છે. ‘અદુઅઉન’ તેમને દૂર કરવામાં આવે છે. ‘સાહૂન’ તેઓ ગાફિલ છે. ‘માઊન’ દરેક નેક કામને કહેવામાં આવે છે. કેટલાક અરબો કહે છે કે, ‘માઊન’ પાણીને કહેવામાં આવે છે. ઇકરિમા કહે છે : ‘માઊન’નો ઉત્તમ દરજ્જો, ફર્જ ઝકાત આપવી અને સાધારણ દરજ્જો એ છે કે, કોઈને સાધારણ સામાન વાપરવા માટે આપવામાં આવે.

સૂરએ ઇન્ના અઅત્તયના

બિસ્મિલ્લાહિ રંહમાનિ રંહીમ

ઇબ્ને અબ્બાસ કહે છે : ‘શાનિઅ’નો અર્થ છે દુશ્મન.

(૧૬૬/૫૨૧૨) હઝરત અનસ કહે છે કે, રસૂલુલ્લાહ (સલ.)ને જ્યારે આસ્માન પર લઈ જવામાં આવ્યા હતા. (એનું વર્ણન કરતી વખતે) હુઝૂરે કહ્યું : હું એક નહેર પર ગયો, જેના બંને કિનારાઓ પર પોલા મોતીઓના તંબુઓ હતા. મેં પૂછ્યું, જિબ્રિલ, આ શું છે ? જિબ્રિલે કહ્યું : એ કૌસર છે.

(૧૬૭/૫૨૧૩) અબૂ ઉબૈદા કહે છે : મેં હઝરત આઈશાને આપત ઇન્ના અઅત્તયના કલ કવસરનો અર્થ પૂછ્યો. તેમણે કહ્યું : કવસર એક નહેર

છે, જે તમારા નબીને આપવામાં આવી છે. તેના બંને કિનારાઓ પર પોલા મોતીઓના તંબુ છે. તેના વાસણો તારાઓ જેટલી સંખ્યામાં છે.

(૧૬૮/૫૨૧૪) સઈદ ઇબ્ને જુબેર કહે છે કે, ઇબ્ને અબ્બાસ કહેતા હતા : ‘કવસર’થી તે ભલાઈ મુરાદ છે જે અલ્લાહ તઆલાએ રસૂલુલ્લાહ (સલ.)ને આપી હતી. અબૂ બશર કહે છે : મેં સઈદ ઇબ્ને જુબેરને કહ્યું : લોકો એમ માને છે કે, ‘કવસર’ જન્મતમાં એક નહેર છે. તેમણે કહ્યું : જન્મતમાં જે નહેર છે તે પણ તો તે ભલાઈઓ પૈકીની એક છે જે ખુદા તઆલાએ પોતાના રસૂલને આપી છે.

સૂરએ ફુલ યાઅય્યુહલ કાફિરૂન

બિસ્મિલ્લાહિ રહમાનિ રહીમ

‘લકુમ દીનુકુમ વ લિય દીન’ કિંવા તમારા માટે ફુરૂ છે અને મારા માટે ઇસ્લામ છે. ‘વ લિય દીન’ અસલમાં ‘દીની’ હતું. ‘યે’નો લોપ કરવામાં આવ્યો. કારણ કે, બધી આયતોના અંતમાં નૂન છે. એટલે ‘દીની’માંથી પણ ‘યે’ને લોપ કરી દેવામાં આવી. જેમ કે ‘ફહુવ યહદીનિ વ યસ્કીન’માં ‘યે’ને

લોપ કરવામાં આવી છે.

કેટલાક લોકો કહે છે : ‘લાઅય્યુહુ મા તઅ્યુહૂન વ લા અન્તુમ આબિદૂન મા અઅ્યુહુ’નો અર્થ એ છે કે, હવે હું તે વસ્તુની પૂજા કરતો નથી જેની તમે પૂજા કરો છો અને ન બાકીની ઈન્દગીમાં તમારી વાત માનીશ. જેની હું પૂજા કરું છું, તેની તમે પૂજા કરતા નથી. આયતના અંત ભાગમાં ‘અન્તુમ’નું સંબોધન તે લોકોને છે જેમનું વર્ણન આયત ‘વ લય્યાઈદન્ન કરીરમ્ મિન્હુમ મા ઉન્નિલ ઇલયક મિરબ્બિક તુગ્યાન વ્વ ફુફુન’માં છે.

સૂરએ ઘાઝા જાઅ

બિસ્મિલ્લાહિ રહમાનિ રહીમ

(૧૬૮/૫૨૧૫) હઝરત આઈશા કહે છે કે, સૂરએ ઘાઝા જાઅ ઉતર્યા પછી રસૂલુલ્લાહ (સલ.) જે નમાઝ પઢતા હતા તેમાં આ દુઆ જરૂર પડતા હતા. શુબ્હાનક લ્લાહુમ્મ રબ્બના વ બિહમ્દિક અલ્લાહુમ્મ ગિફર લી.

(૧૭૦/૫૨૧૬) હઝરત આઈશા કહે છે કે, રસૂલુલ્લાહ (સલ.) કુર્આનના હુકમના પાલનમાં રૂકૂઅ અને સજ્દામાં આ દુઆ પુષ્કળ પ્રમાણમાં પઢતા હતા,

સુબ્હાનક લ્લાહુમ્મ રબ્બના વ
બિહમ્દિક અલ્લાહુમ્મ ઈફર લી.
અલ્લાહ તઆલા ફરમાવે છે :
'વ રઅરત ન્નાસ યદબુલૂન ફી
દીનિ લ્લાહિ અફવાખ.

(૧૭૧/૫૨૧૭) હઝરત ઇબ્ને
અબ્બાસ કહે છે : હઝરત ફારૂકે અમૂઝમે
લોકોને ઇમા બાઅ નસ્રલ્લાહિ વલ
ફત્હુનો અર્થ પૂછ્યો. લોકોએ કહ્યું :
'ફત્હ'થી શહેરો અને ભવ્ય કિલ્લાઓનો
વિજય મુરાદ છે. હઝરત ઉમરે મને કહ્યું,
ઇબ્ને અબ્બાસ, તારો શું અભિપ્રાય છે ?
મેં કહ્યું : એનાથી રસૂલુલ્લાહ (સલ.)ની
વફાત મુરાદ છે અથવા એ એક ઉદાહરણ
છે જેમાં રસૂલુલ્લાહ (સલ.)ની વફાતની
ખબર આપવામાં આવી છે.

આયત 'ફસઠિબહ બિહમ્દિક
રબ્બિક વ સ્તગફિરહુ ઇબ્નહુ
કાન તવ્વાબા'ની તફસીર.
'તવ્વાબ'થી મુરાદ એ છે કે, તે
બંદાઓ તરફ પોતાની રહમત
સાથે રજુ થનાર છે. તવ્વાબ તે
બંદાને પણ કહેવામાં આવે છે
જે ગુનાહોથી તોબા કરનાર હોય.

(૧૭૨/૫૨૫૮) હઝરત ઇબ્ને
અબ્બાસ કહે છે કે, હઝરત ફારૂકે
અમૂઝમ મને બદરના બુઝુર્ગી સાથે અંદર
બોલાવી લેતા હતા. કેટલાક લોકોને એનું
ભાન થયું. એટલે કહેવા લાગ્યા કે, તમે
એ (છોકરા)ને અમારી સાથે કેમ અંદર

બોલાવો છો ? એના જેટલી વયના તો
અમારા છોકરા છે. હઝરત ઉમરે કહ્યું :
એ એવા લોકોમાંથી છે જેમનાથી તમે
પરિચિત છો. એક દિવસ નિયમ અનુસાર
હઝરત ઉમરે મને બોલાવ્યો અને તે
બુઝુર્ગી સાથે મને અંદર બોલાવ્યો. મારી
ધારણા પ્રમાણે તે દિવસે મને ફક્ત તેમને
દેખાડવા માટે જ બોલાવ્યો હતો. જેમ કે
ફરમાવ્યું : આયત ઇમા બાઅ નસ્ર
લ્લાહિ વલ ફત્હુનો તમારા અભિપ્રાય
અનુસાર શો અર્થ છે ? એક માણસે
જવાબ આપ્યો : અમને હુકમ આપવામાં
આવ્યો છે કે, જો અમને વિજય અથવા
અલ્લાહની મદદ મળે તો અમે ખુદાની
પ્રશંસા કરીએ અને તેની પાસે ગુનાહોની
માફી માંગીએ. કેટલાક લોકો બિલકુલ
ચુપ રહ્યા. કોઈએ જવાબ આપ્યો નહીં.
હઝરત ઉમરે મને કહ્યું : શું આ જ
અર્થ છે ? મેં કહ્યું : ના. તેમણે કહ્યું : તો
તમે શું કહો છો ? મેં કહ્યું : એનાથી
રસૂલુલ્લાહ (સલ.)ની વફાત મુરાદ છે.
જેની ખબર અલ્લાહ તઆલાએ પોતાના
રસૂલને આપી દીધી હતી અને કહ્યું કે,
જ્યારે અલ્લાહ તઆલાની મદદ અને જીત
મળી ચુકી તો એ તમારી વફાતની નિશાની
છે. એટલે તમે તમારા પરવરદિગારની
ખૂબીઓ વર્ણન કરો અને તેની પાસે માફી
માંગો. કારણ કે, તે જ તૈબા કબુલ કરનાર
છે. હઝરત ઉમરે કહ્યું : જે તમે કહો છો
તે જ હું પણ જાણું છું.

સૂરએ તબ્બત્ યદા અબી લહબ

બિસ્મિલ્લાહિ રહમાનિ રહીમ

‘તબાબ’ નુકસાન, ખોટ.
‘તબ્બીબ’ નાશ કરવો.

(૧૭૩/૫૨૧૯) હઝરત ઇબ્ને અબ્બાસ કહે છે કે, જ્યારે આયત વ અન્નાર અશીરતકલ અકરબીન વ રહતક મિન્હુમુલ મુખલસીન ઉતરી ત્યારે રસૂલુલ્લાહ (સલ.) બહાર નીકળીને સફા પહાડ પર ચઢ્યા અને અવાજ દીધો, લોકો ! ખબરદાર, દુશ્મન આવી પહોંચ્યો. લોકો કહેવા લાગ્યા : એ કોણ છે ? બધા લોકો આપની પાસે ભેગા થઈ ગયા. હુજૂરે કહ્યું : જુઓ, હું તમને કહું કે, સવારો આ પહાડની તળેટીમાંથી નીકળીને આવી રહ્યા છે તો શું તમે મારી વાતને સાચી માનશો ? બધાએ જવાબ આપ્યો : અમને તમારી વાત કદી જુઠી માલુમ પડી નથી. હુજૂરે કહ્યું : તો હું તમને ડરાવું છું કે, તમારી સામે ભયંકર અઝાબ છે. અબૂ લહબે કહ્યું : તું નાશ પામે, શું આટલી વાત માટે તે અમને ભેગા કર્યા હતા ? આમ કહીને અબૂ લહબ ઉભો થઈ ગયો. તે પછી આયત તબ્બત યદા અબીલહબિં વ તબ્બ ઉતરી.

આયત ‘વ તબ્બ મા અગ્ના

અન્હુ માલુહુ વ મા કસબ’ની તફસીર

(૧૭૪/૫૨૨૦) હઝરત ઇબ્ને અબ્બાસ કહે છે કે, રસૂલુલ્લાહ (સલ.) બતહા તરફ ગયા અને પહાડ પર ચઢીને અવાજ દીધો, લોકો ! દુશ્મન આવી પહોંચ્યો. કુરૈશીઓ આપની પાસે ભેગા થઈ ગયા. હુજૂરે કહ્યું, જુઓ, જો હું તમને કહું કે, દુશ્મન સવાર-સાંજ તમારા પર હુમલો કરનાર છે તો શું તમે મારી વાત સાચી માનશો ? લોકોએ કહ્યું : જી હા. હુજૂરે કહ્યું : તો હું તમને ડરાવું છું કે, તમારી સામે ભયંકર અઝાબ છે. અબૂ લહબે કહ્યું, તું મરે, શું તે આટલા માટે અમને ભેગા કર્યા હતા ? એના જવાબમાં અલ્લાહ તઆલાએ સૂરએ તબ્બત યદા અબીલહબ..... ઉતારી.

આયત ‘સયસ્લા નારન ઝાત લહબિન’ની તફસીર

(૧૭૫/૫૨૨૧) હઝરત ઇબ્ને અબ્બાસ કહે છે કે, અબૂ લહબે કહ્યું હતું : તું મરે, શું તે આટલા માટે અમને ભેગા કર્યા હતા ? તે પરથી આયત તબ્બત યદા અબીલહબ ઉતરી.

મુજાહિદ કહે છે : હમ્મા લતલ હતબનો અર્થ એ છે કે, ચાડી ખાતી ફરે છે. ‘મસદ’ ગોખરૂની છાલને કહેવામાં આવે છે. એનાથી તે સાંકળ મુરાદ છે જે દોઝખમાં છે.

સૂરએ કુલ હુવ લ્લાહુ અહદ

નિસ્મિલ્લાહિ રહમાનિ રહીમ

‘અહદ’ અને ‘વાહિદ’ સમઅર્થી છે. ‘હુવ લ્લાહુ અહદ’માં ‘અહદ’ પર તનવીન પઢવામાં આવી નથી.

(૧૭૬/૫૨૨૨) હઝરત અબૂ હુરૈરા કહે છે : રસૂલુલ્લાહ (સલ.)એ કહ્યું : અલ્લાહ તઆલા ફરમાવે છે કે, માનવી મને જુઠલાવે છે અને એ તેને શોભતું નથી. માનવી મને ગાળો આપે છે અને એ તેને શોભા આપતું નથી. જુઠલાવવાનું તો એ છે કે, તે કહે છે કે, મારા ખુદાએ મને શરૂઆતમાં પેદા કર્યા હતા. ફરી બીજીવાર તે કદાપિ પેદા નહીં કરે. જો કે પહેલીવાર પેદા કરવું એ બીજીવાર પેદા કરવાથી આસાન નથી. ગાળો આપવાનો અર્થ એ છે કે, તે કહે છે, ખુદાએ પોતાનો પુત્ર બનાવ્યો છે. જો કે હું એકલો નર્થિત છું. ન હું કોઈનો પિતા છું ન કોઈ મારા પિતા છે. ન કોઈ મારો હરિફ છે.

આયત ‘અલ્લાહુ સ્સમદ’ની તફસીર. અરબો પોતાના સરદારોને ‘સમદ’ કહેતા હતા. અબૂ વાઇલ કહે છે : ‘સમદ’ એવો માણસ છે જેની સરદારી અંતિમ કદાએ પહોંચી હોય.

(૧૭૭/૫૨૨૩) હઝરત અબૂ હુરૈરા

કહે છે : રસૂલુલ્લાહ (સલ.)એ કહ્યું : અલ્લાહ તઆલા ફરમાવે છે કે, માનવી મને જુઠલાવે છે, જો કે એ તેને શોભતું નથી. તે મને ગાળો આપે છે, જો કે તેના માટે એ ઠીક નથી. જુઠલાવવાની રીત એ છે કે, તે કહે છે, જેવી રીતે મેં તેને પહેલીવાર પેદા કર્યો તેવો ફરી બીજીવાર પેદા કરી શકતો નથી. ગાળો દેવાનો અર્થ એ છે કે, માનવી કહે છે : ખુદાએ પોતાના માટે પુત્ર બનાવ્યો છે, જો કે હું પાક છું. નર્થિત છું. ન કોઈનો પિતા છું ન કોઈનો પુત્ર, ન કોઈ મારો સહયોગી છે.

સૂરએ કુલ અહિઝુ

નિરબિલ ફલક

નિસ્મિલ્લાહિ રહમાનિ રહીમ

મુજાહિદે આયત ‘વ મિન શરિ ગાસિકિન ઇન્ના વકબ’નો એવો અર્થ વર્ણવ્યો છે કે, ‘ગાસિકિન’થી રાત મુરાદ છે અને ‘ઇન્ના વકબ’થી મુરાદ એ છે કે, જ્યારે સૂર્ય અસ્ત પામે, ‘વકબ’નો (શાબિક) અર્થ એ છે કે, તે એમાં દાખલ થયો અને અંધકાર જન્માવ્યો.

(૧૭૮/૫૨૨૪) હઝરત ઝિર્ કહે છે : મેં હઝરત ઉબય ઇબ્ને કઅબને ‘મુઅવ્વઝતયનિ’ વિષે પૂછ્યું (કે આ સૂરતોમાં શબ્દ ‘કુલ’ કુર્આનમાં દાખલ

છે ?) તેમણે કહ્યું : મેં રસૂલુલ્લાહ (સલ.)ને પૂછ્યું હતું. હુજૂરે કહ્યું હતું કે, મને કહેવામાં આવ્યું છે કે, 'કહી દો'. એટલે મેં કહી દીધું. ઉભય કહે છે : એટલે અમે પણ તે જ કહીએ છીએ જે રસૂલુલ્લાહ (સલ.)એ કહ્યું હતું.

સૂરએ કુલ અઊમુ બિરબિબ ન્નાસિ

બિસ્મિલ્લાહિ રહમાનિ રહીમ

હઝરત ઇબ્ને અબ્બાસ કહે છે કે, જ્યારે બાબક જન્મે છે ત્યારે શયતાન તેને ગોદા મારે છે. અલ્લાહનું નામ લેવામાં આવે છે ત્યારે શયતાન ચાલ્યો જાય છે, નહીં તો તેના દિલ પર પકડ જમાવી લે છે.

(૧૭૯/૫૨૨૫) હઝરત ઝિર્રે કહે છે : મેં હઝરત ઉબયે ઇબ્ને કઅબને કહ્યું કે, ઇબ્ને મસ્જીદ આવું આવું કહે છે. (કિંવા શબ્દ 'કુલ'એ બંને સૂરતોમાં દાખલ નથી) ઉબયે કહ્યું : મેં રસૂલુલ્લાહ (સલ.)ને પૂછ્યું હતું. હુજૂરે કહ્યું હતું કે, મને કહેવામાં આવ્યું છે કે, (કુલ) 'કહી દો'. એટલે મેં કહી દીધું. ઉબયે કહ્યું : એટલે અમે પણ તે જ કહીએ છીએ જે રસૂલુલ્લાહ (સલ.)એ કહ્યું હતું.

કુર્આનની ફઝીલતોનું પ્રકરણ

બિસ્મિલ્લાહિ રહમાનિ રહીમ
શરૂઆતમાં વહી કેવી રીતે
ઉતરી. ઇબ્ને અબ્બાસ કહે છે :
'મુહયમિન'નો અર્થ છે
અમાનતદાર. કુર્આન આગલી
કિતાબોનું અમાનતદાર છે
એટલે કુર્આનને 'મુહયમિન'
કહેવામાં આવ્યું.

(૧૮૦/૫૨૨૬) ઉમ્મુલ મુઅમિનીન
હઝરત આઈશા અને હઝરત ઇબ્ને
અબ્બાસ કહે છે કે, રસૂલુલ્લાહ (સલ.)
દસ વરસ મક્કામાં રહ્યા. કુર્આન ઉતરતું
રહ્યું. મદીનામાં પણ દસ વરસ રહ્યા.

(૧૮૧/૫૨૨૭) અબૂ ઉસ્માન કહે
છે : મને ખબર મળી છે કે, એક વાર
જિબ્રઇલ રસૂલુલ્લાહ (સલ.) પાસે આવ્યા.
તે વખતે હુજૂર પાસે હઝરત ઉમ્મે સલમહ
બેઠાં હતાં. જિબ્રઇલ આપની સાથે વાતો
કરવા લાગ્યા. હુજૂર (સલ.)એ ઉમ્મે
સલમાને કહ્યું, એ કોણ હતું ? ઉમ્મે
સલમાએ કહ્યું કે, દિહયા કલબી. ઉમ્મે
સલમા કહે છે : જ્યારે જિબ્રઇલ ઉઠીને
ચાલ્યા ગયા ત્યાં સુધી હું એમ માનતી
હતી કે, તે દિહયા કલબી છે. અહીં સુધી
કે, મેં હુજૂરનું પ્રવચન સાંભળ્યું જેમાં
આપે જિબ્રઇલના આગમનની ખબર
વર્ણવી હતી.

(૧૮૨/૫૨૨૮) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : દરેક પયગમ્બરને એટલા મુઅજિઝાઓ આપવામાં આવ્યા કે, લોકો તેના પર ઇમાન લઈ આવે. મને એવી વસ્તુ આપવામાં આવી છે જે વહી (કુર્આન) છે. જે ખુદાએ મારા તરફ મોકલી છે. મને આશા છે કે, કિયામતના દિવસે મારા તાબેદારોની સંખ્યા સૌથી વધુ હશે.

(૧૮૩/૫૨૨૮) હઝરત અનસ કહે છે કે, રસૂલુલ્લાહ (સલ.) ઉપર પહેલાં જેટલી વહી ઉતરતી હતી તેનાથી ઘણી વધુ વક્ત પહેલાં ઉતરવા લાગી હતી. તે પછી હુઝૂરની વક્ત થઈ ગઈ.

(૧૮૪/૫૨૩૦) હઝરત જુન્દુબ કહે છે : એક વાર રસૂલુલ્લાહ (સલ.) કંઈક બીમાર પડ્યા અને એક બે રાત ઉઠી શક્યા નહીં. એક ઓરત આવી અને કહેવા લાગી : મુહમ્મદ, લાગે છે કે, તમારા શયતાને તમને છોડી દીધા છે, તે વખતે અલ્લાહ તઆલાએ સૂરએ વદદુહા વ લલયલિ ઇઝા સજા મા વફઅક રબ્બુક વ મા કલા ઉતારી.

કુરૈશીઓ અને અરબોના મહાવરા મુજબ સાફ અને સ્પષ્ટ અરબીમાં કુર્આન ઉતર્યું છે

(૧૮૫/૫૨૩૧) હઝરત અનસ કહે છે કે, હઝરત ઉસ્માને ઝેદ ઇબ્ને સાબિત, સઈદ ઇબ્ને આસ, અબ્દુલ્લાહ ઇબ્ને ઝુબેર

અને અબ્દુર્રહમાન ઇબ્ને હારિસને હુકમ આપ્યો કે, કાગળ પર કુર્આન લખો. તેમણે કહ્યું કે, જો તમારા લોકોનો ઝેદ ઇબ્ને સાબિત સાથે કુર્આનના કોઈ શબ્દના અરબી હોવા અંગે મતભેદ પડે તો તેને કુરૈશના મહાવરા પ્રમાણે લખજો. કારણ કે, કુર્આન તેમના જ મહાવરા પ્રમાણે ઉતર્યું હતું. લોકોએ તે હુકમનું પાલન કર્યું.

(૧૮૬/૫૨૩૨) સફવાન ઇબ્ને યઅલા કહે છે કે, યઅલા કહ્લા કરતા હતા : કાશ ! વહીના ઉતરાણ વખતે રસૂલુલ્લાહ (સલ.)ને જોઈ લઉં તો કેવું સાફ થાય. જેમ કે એક વાર રસૂલુલ્લાહ (સલ.) જિઈર્ના નામે સ્થળે હતા. એક કપડું ઉપર ખેંચીને આપની ઉપર છાંયડો કરી દેવામાં આવ્યો હતો. કેટલાક સહાબાઓ હુઝૂરની સાથે હતા, એવામાં એક માણસ ખૂશબુ લગાડીને હાજર થયો. તેણે કહ્યું : યા રસૂલુલ્લાહ ! જો કોઈ માણસ ખૂશબુવાળો ઝલ્મો પહેરીને ઇહરામ બાંધે તો આપ તેના વિષે શું ફરમાવો છો ? આ સાંભળીને હુઝૂર થોડીવાર થોભ્યા અને વહી ઉતરવા લાગી. હઝરત ઉમરે યઅલાને ઇશારો કર્યો. યઅલા તરત પહોંચ્યા અને કપડામાં માથું નાખીને જોયું. હુઝૂરનો ચહેરો લાલ હતો. આપ જોર જોરથી શ્વાસ લઈ રહ્યા હતા. થોડી વાર સુધી એવી જ હાલત રહી. જ્યારે વહીની સ્થિતિ દૂર થઈ ગઈ ત્યારે કહ્યું : તે માણસ કયાં છે જે મને

હમણાં ઉમરા વિષે પૂછી રહ્યો હતો ? હુકમ અનુસાર તે માણસને શોધીને હાજર કરવામાં આવ્યો. હુજૂરે કહ્યું : જે ખુશ્બૂ તમારા શરીર પર લાગેલી છે તેને ત્રણ વાર ધોઈ નાખો. ઝભ્ભો ઉતારી નાખો. પછી ઉમરો એવી રીતે કરો, જેવી રીતે હજજ કરો છો.

કુર્આનને એકત્ર કરવું

૧૮૭/૫૨૩૩) હજરત ઝેદ ઇબ્ને સાબિત કહે છે કે, યમામાની લડાઈ પછી હજરત અબૂબક્રે મને તેડાવ્યો. હું હુકમ અનુસાર હાજર થયો. મેં જોયું કે, હજરત ઉમર સિદ્દીકે અકબર પાસે બેઠા છે. હજરત અબૂબક્રે કહ્યું કે, ઉમરે મને આવીને કહ્યું છે કે, યમામાની લડાઈમાં કુર્આનના ઘણા હાફિઝો શહીદ થઈ ગયા છે અને ડર છે કે, લડાઈના મેદાનોમાં એવી જ રીતે ઘણા હાફિઝો શહીદ થઈ જાય અને કુર્આનનો મોટો ભાગ બરબાદ થઈ જાય. એટલે યોગ્ય એ છે કે, તમે કુર્આનને એકત્ર કરવાનો હુકમ આપી દો. મેં ઉમરને જવાબ આપ્યો કે, જે કામ રસૂલુલ્લાહ (સલ.)એ કર્યું નથી, તે તમે કેમ કરો છો ? પરંતુ ઉમરે કહ્યું : ખુદાની કસમ ! એ કામ સારું છે અને સતત એ અંગે મારી સાથે વાતચીત કરતા રહ્યા. અહીં સુધી કે, અલ્લાહ તઆલાએ મારા દિલમાં એ વાત માટે મોકળાશ પેદા કરી દીધી. ઉમરનો અભિપ્રાય મને ગમ્યો. તમે

યુવાન માણસ છો. હોશિયાર છો. અમે તમારા પર (અપ્રમાણિક હોવાનો) આક્ષેપ મૂકી શકતા નથી. રસૂલુલ્લાહ (સલ.)ના સમયમાં તમે વહીના લખનાર હતા. એટલે તમે કુર્આન(ની આયતો)ને શોધી અને તેમને એક જગ્યાએ એકત્ર કરો. ઝેદ કહે છે : ખુદાની કસમ ! જો તે લોકો મને પહાડ ધોવાનો હુકમ આપત તો મને એટલું ભારે ન લાગત જેટલું કુર્આનને એકત્ર કરવાનું ભારે હતું. મેં કહ્યું કે, જે કામ રસૂલુલ્લાહ (સલ.)એ ન કર્યું તે તમે શા માટે કરો છો ? પરંતુ હજરત અબૂબક્રે કહ્યું : ખુદાની કસમ ! આ કામ સારું છે. આ અંગે તેઓ સતત વાતચીત કરતા રહ્યા. અહીં સુધી કે, જે કામ માટે અલ્લાહ તઆલાએ હજરત અબૂબક્ર અને હજરત ઉમર (રદિ.)ના દિલોમાં મોકળાશ પેદા કરી દીધી હતી તેના માટે મારા દિલમાં પણ મોકળાશ પેદા કરી દીધી. હું કુર્આનનું સંશોધન કરતો રહ્યો. ખજુરીની ડાળીઓ, પથ્થરના પાતળા ટુકડાઓ અને હાફિઝોની યાદશક્તિ દ્વારા શોધી શોધીને કુર્આન એકત્ર કરવાનું શરૂ કર્યું. અહીં સુધી કે, સૂરએ તૌબાની છેલ્લી આયતો કિવા **લકદ જાઅકુમ રસૂલુ મિન અન્ફુસિકુમ**થી સૂરએ બરાઅત (તૌબા)ના અંત સુધીની આયતો મને અબૂ ખુઝયમા અનસારી પાસે મળી, બીજા કોઈ પાસે ન મળી. આ બધા લખાણો વફાત સુધી હજરત અબૂબક્ર પાસે

રહ્યાં. તેમની વફાત પછી હઝરત ઉમર પાસે રહ્યાં. પછી ઉમ્મુલ મુઅમિનીન હઝરત હફસા પાસે રહ્યાં.

(૧૮૮/૫૨૩૪) હઝરત અનસ ઇબ્ને માલિક કહે છે કે, હુઝયફા ઇબ્ને યમાન હઝરત ઉસ્માન પાસે આવ્યા. તે સમયે ઇરાકવાળા અને સીરિયાવાળા સાથે રહીને આરમીનિયા અને આઝરબાઈ-જાનની લડાઈમાં જિહાદ કરી રહ્યા હતા. (હઝરત હુઝયફા પણ જિહાદમાં શામિલ હતા) હઝરત હુઝયફાને કુર્આનની કિર્મત અંગે લોકોના મતભેદથી ડર લાગ્યો. તેમણે હઝરત ઉસ્માનને કહ્યું : અમીરૂલ મુઅમિનીન ! તમે આ ઉમ્મત માટે પહેલેથી જ વ્યવસ્થા કરી મૂકો. કયાંક એવું ન બને કે જેવી રીતે યહૂદીઓ અને ઇસાઈઓમાં (પોતાના ધાર્મિક પુસ્તકો અંગે) મતભેદ ઉભો થયો એવી રીતે એમનામાં કુર્આન અંગે મતભેદ ઉભો થઈ જાય. હઝરત ઉસ્માને તરત હઝરત હફસાને કહેવડાવી મોકલ્યું કે, અમારી પાસે લખાણો મોકલી આપો. અમે તેના પરથી નકલ કરીને મૂળ લખાણો તમને પાછા મોકલી આપીશું. હઝરત હફસાએ હઝરત ઉસ્માન પાસે તે લખાણો મોકલી આપ્યાં. હઝરત ઉસ્માને ઝેદ ઇબ્ને સાબિત, અબ્દુલ્લાહ ઇબ્ને ઝુબેર, સઈદ ઇબ્ને આસ અને અબ્દુર્રહમાન ઇબ્ને હારિસને નકલ કરવાનો હુકમ આપ્યો. ઉપરોક્ત સદ્ગૃહસ્થોએ બધી આયતો

કાગળો પર લખી લીધી. હઝરત ઉસ્માને ત્રણ કુરૈશી સદ્ગૃહસ્થોને એમ પણ કહી દીધું કે, જો કુર્આનના કોઈ ભાગ અંગે તમારી અને ઝેદ ઇબ્ને સાબિત વચ્ચે મતભેદ પડે તો કુરૈશના મહાવરા પ્રમાણે લખજો. કારણ કે, કુર્આન કુરૈશના મહાવરા પ્રમાણે જ ઉતર્યું છે. તેઓએ બધા પૃષ્ઠો પરથી એક જ પુસ્તક બનાવ્યું અને હઝરત ઉસ્માન (રદિ.), હઝરત હફસા (રદિ.) તરફ તે કુર્આન મોકલ્યું અને દુન્યાના ખૂણે ખૂણે તે તૈયાર કરેલ કુર્આન શરીફ મોકલ્યું અને આદેશ આપ્યો કે તે સિવાય બીજા કુર્આનના પૃષ્ઠો સળગાવી દેવામાં આવે. ઝેદ ઇબ્ને સાબિત કહે છે કે, કુર્આન લખતી વખતે અમને સૂરએ અહઝાબની એક આયત મળી નહીં, જેને હું રસૂલુલ્લાહ (સલ.) પાસેથી સાંભળ્યા કરતો હતો. છેવટે ખુઝયમા અનસારી પાસે તે આયત મળી. આયત આ પ્રમાણે છે : **મિનલ મુઅમિનીન રિજાલુન સદકુ મા આહદૂ લ્લાહ અલયહિ** અમે એ આયત કુર્આન શરીફમાં સૂરએ અહઝાબમાં લખી.

રસૂલુલ્લાહ (સલ.)ના લહ્યા (કાતિબ)નું વર્ણન

(૧૮૮/૫૨૩૫) હઝરત ઝેદ ઇબ્ને સાબિત કહે છે કે, હઝરત અબૂબક્રે માણસ મોકલીને મને બોલાવ્યો. તેમણે કહ્યું કે, રસૂલુલ્લાહ (સલ.) માટે તમે

વહીના લખનાર હતા. એટલે કુર્આનનું સંશોધન કરો. હુકમ અનુસાર મેં સંશોધન શરૂ કર્યું અને સૂરએ તૌબાની છેલ્લી બે આયતો અબૂ ખુઝયમા અનસારી પાસેથી મેળવી. બીજા કોઈની પાસેથી તે આયતો મળી નહીં. આયતો આ પ્રમાણે છે :
લકદ જાઅકુમ રસૂલુ મિન અન્ફુસિકુમ અઝીઝૂન અલયહિ મા અનિતુમ.....

(૧૮૦/૫૨૩૬) હઝરત બરાઅ ઇબ્ને આઝિબ કહે છે કે, જ્યારે આયત લાયસ્તવીલ કાઘદૂન મિનલ મુઅમિનીન વલ મુજાહિદૂન ફી સન્નીલિલ્લાહી ઉતરી ત્યારે રસૂલુલ્લાહ (સલ.)એ કહ્યું : ઝેદને બોલાવો (અને તેમને કહી દો કે) પાટીયું, શાહી અને હાડકું અથવા હાડકું અને શાહી લેતા આવે. હુઝૂરે કહ્યું : લખો, **લાયસ્તવીલ કાઘદૂન** તે વખતે રસૂલુલ્લાહ (સલ.)ની પાછળ અંધજન અન્ન ઇબ્ને ઉમ્મે મકતૂમ બેઠા હતા. તેમણે કહ્યું : યા રસૂલલ્લાહ ! હું અંધ છું. મારા વિષે આપ શું હુકમ આપો છો ? તે વખતે પહેલી આયતના બદલે આ આયત ઉતરી : **લાયસ્તવીલ કાઘદૂન મિનલ મુઅમિનીન ગયરૂ ઊલી દરરિ વલ મુજાહિદૂન ફી સન્નીલિલ્લાહી....**

કુર્આન સાત લહેજાઓમાં ઉતર્યું છે

જાગૃ (૧૮૧/૫૨૩૭) હઝરત ઇબ્ને

અબ્બાસ કહે છે : રસૂલુલ્લાહ (સલ.)એ કહ્યું : જિબ્રિલે મને કુર્આન ફક્ત એક લહેજામાં પઢાવ્યું હતું. મેં તેમની સાથે વારંવાર વાતચીત કરી અને વધારાની માંગણી કરતો રહ્યો. હઝરત જિબ્રિલ મને વધારે લહેજાઓ બતાવતા રહ્યા. એટલે સુધી કે, સાત લહેજાઓ પર અંત આવ્યો.

(૧૮૨/૫૨૩૮) હઝરત ઉમર ફારૂક કહે છે કે, રસૂલુલ્લાહ (સલ.)ની હયાતીમાં મેં હિશામ ઇબ્ને હકીમને કુર્આનની એક સૂરત પઢતા સાંભળ્યા. ધ્યાનથી સાંભળ્યું તો એવું લાગ્યું કે, તેઓ એવા ઘણા લહેજાઓમાં પઢી રહ્યા હતા જે રસૂલુલ્લાહ (સલ.)એ મને પઢાવ્યા ન હતા. સંભવ હતો કે, હું નમાઝમાં જ તેમના પર હુમલો કરી બેસું, પરંતુ હું અટકી ગયો. જ્યારે તેણે સલામ ફેરવી ત્યારે ગળામાં યાદર નાખીને મેં કહ્યું, મેં તમને જે સૂરત પઢતા સાંભળ્યા છે તે તમને કોણે પઢાવી છે ? હિશામે કહ્યું : મને રસૂલુલ્લાહ (સલ.)એ પઢાવી છે. મેં કહ્યું : તમે જુદું બોલો છો. રસૂલુલ્લાહ (સલ.)એ તો મને એનાથી જુદી રીતે પઢાવી છે. તે પછી હું હિશામને ઘસડીને રસૂલુલ્લાહ (સલ.) પાસે લાવ્યો. મેં કહ્યું : યા રસૂલલ્લાહ ! મેં આ માણસને કુર્આનની એક સૂરત એવી રીતે પઢતા સાંભળ્યો છે કે, આપે મને એવી પઢાવી નથી. આપે ફરમાવ્યું : એને છોડી મૂકો.

હિશામ પઢો. હુકમ અનુસાર હિશામ એવી કિર્મતથી પઢ્યો જેવી કિર્મતથી મેં તેને પઢતા સાંભળ્યો હતો. હુજૂરે કહ્યું : આ સૂરત એવી રીતે જ ઉતરી છે. પછી કહ્યું : ઉમર, તમે પઢો. હુકમ અનુસાર હું એવી કિર્મતથી પઢ્યો જેવી કિર્મત મને હુજૂરે પઢાવી હતી. હુજૂરે કહ્યું : આ સૂરત એ રીતે પણ ઉતરી છે. આ કુર્આન સાત કિર્મતો પ્રમાણે ઉતર્યું છે. જે રીત તમને સરળ લાગે તે રીતે પઢો.

કુર્આન સંપાદન

(૧૯૩/૫૨૩૯) યૂસુફ ઇબ્ને માહક કહે છે : હું ઉમ્મુલ મુઅમિનીન હઝરત આઈશા પાસે બેઠો હતો, એવામાં એક ઇરાકી આવ્યો. તેણે કહ્યું : કયું કફન સારું છે ? હઝરત આઈશાએ કહ્યું : અરે ! તારું નુકસાન કયા કફનમાં છે ? (કિંવા દરેક પ્રકારનું કફન જાઈજ છે) ઇરાકીએ કહ્યું : ઉમ્મુલ મુઅમિનીન, મને તમારું કુર્આન બતાવો. હઝરત આઈશાએ કહ્યું : કેમ ! ઇરાકીએ કહ્યું : કુર્આન ક્રમ વગર પઢવામાં આવે છે. શક્ય છે કે, હું તેની સૂરતોને ક્રમબદ્ધ કરું. હઝરત આઈશાએ કહ્યું : તમે ગમે તે સૂરતને પહેલે પઢો. એમાં વાંધો શું છે ? હા, એ નકકી છે કે, સર્વપ્રથમ (કુર્આનમાં 'મુફસ્સલાત'માંથી એક સૂરત ઉતરી

હતી. જેમાં જન્મત અને દોઝખનો ઉલ્લેખ છે. અહીં સુધી કે, લોકો ઇસ્લામ તરફ ખેંચાવા લાગ્યા તો હલાલ અને હરામના હુકમો ઉતર્યા. કારણ કે, જો શરૂઆતમાં જ એવો હુકમ ઉતર્યો હોત કે, શરાબ ન પીઓ તો લોકો કહેત કે, અમે કદી શરાબ નહીં છોડીએ. જો હુકમ થાત કે વ્યભિચાર ન કરો તો લોકો કહી દેત કે, અમે એને નહીં છોડીએ. જુઓ, હું નાની છોકરી હતી અને રમ્યા કરતી હતી તે વખતે આ આયત ઉતરી હતી : **બલિ સ્સાઅતુ મવઘદુહુમ વ સ્સાઅતુ અદહા વ અમરૂં** સૂરએ બકરહ અને સૂરએ નિસાઅ ઉતરી ન હતી, બલકે એ સૂરતો એવા સમયે ઉતરી જ્યારે હું હુજૂર (સલ.) પાસે હતી. રાવી કહે છે : એ પછી હઝરત આઈશાએ કુર્આન કાઢીને ઇરાકીને બતાવ્યું અને સૂરતોની આયતો તેમાંથી લખાવી.

(૧૯૪/૫૨૪૦) હઝરત ઇબ્ને મરઝીદ કહે છે કે, સૂરએ બની ઇસ્રાઈલ, કહફ, મરયમ, તાહા અને અંબિયાઅ પ્રથમ પુરાણી સૂરતો અને પુરાણી સુરકિત ખબરોમાંથી છે.

(૧૯૫/૫૨૪૧) હઝરત બરા ઇબ્ને આઝિબ કહે છે કે, **સવિબહિ સ્મ રવિબહ** મેં હુજૂર (સલ.)ના (મદિનામાં) આગમન પહેલાં શીખી

લીધી હતી.

(૧૯૬/૫૨૪૨) શકીક કહે છે કે, હજરત અબ્દુલ્લાહ ઇબ્ને મસ્ગિદે કહ્યું હતું : હું તે સમાન સૂરતોને જાણું છું જેમાંની બબ્બે સૂરતો રસૂલુલ્લાહ (સલ.) એક એક રકઅતમાં પઢતા હતા. રાવી કહે છે : થોડી વાર પછી અબ્દુલ્લાહ ઇબ્ને મસ્ગિદે ઉભા થયા. અલ્કમા પણ તેમની સાથે અંદર દાખલ થયા. જ્યારે અલ્કમા નીકળ્યા ત્યારે અમે તેમને હજરત ઇબ્ને મસ્ગિદના કથનનો અર્થ પૂછ્યો. અલ્કમાએ જવાબ આપ્યો કે, મુકસ્સલાતની શરૂઆતમાં વીસ સૂરતોને અબ્દુલ્લાહ ઇબ્ને મસ્ગિદે ક્રમ આપ્યો છે, જેમાં 'હામિમ'વાળી સૂરતોમાં છેલ્લી સૂરતો 'હામિમ અદ્દુખાન' અને 'અમ્મ યતસાઅલૂન' છે.

હજરત જિબ્રઇલ રસૂલુલ્લાહ (સલ.) સામે કુર્આન પઢતા હતા

(૧૯૭/૫૨૪૩) હજરત આઈશા કહે છે : હજરત ફાતિમા કહેતાં હતાં કે, મને રસૂલુલ્લાહ (સલ.)એ ચુપચાપ આ વાત કહી હતી કે, જિબ્રઇલ દર વરસે એક વાર મારી સાથે કુર્આનનો દૌર (પૂર્ણપઠન) કરતા હતા, પરંતુ આ વરસે બે વાર દૌર કર્યો છે. એ પરથી લાગે છે કે, મારા અવસાનનો સમય

નજીક આવી ગયો છે.

(૧૯૮/૫૨૪૪) હજરત ઇબ્ને અબ્બાસ કહે છે કે, રસૂલુલ્લાહ (સલ.) ખૈરાત કરવામાં બધા લોકો કરતાં વધારે સખી હતા. રમઝાન માસમાં તો ખૂબ સખી થઈ જતા હતા. કારણ કે, રમઝાન માસના અંત સુધી દરેક રાત્રે હજરત જિબ્રઇલ હુજૂર (સલ.)ની મુલાકાત કરતા હતા. જિબ્રઇલની મુલાકાત વખતે તો હુજૂર કુંકાતા પવન કરતાં પણ વધારે ખૈરાત કરતા હતા.

(૧૯૯/૫૨૪૫) હજરત અબૂ હુરૈરા કહે છે કે, દર વરસે એક વાર રસૂલુલ્લાહ (સલ.)ની સામે કુર્આનનો દૌર કરવામાં આવતો હતો. જે વરસે હુજૂરની વફાત થઈ તે વરસે બે વાર દૌર કરવામાં આવ્યો. હુજૂર દર વરસે દસ દિવસનો ઇઅતિકાફ કરતા હતા અને વફાતના વરસે વીસ દિવસનો ઇઅતિકાફ કર્યા હતા.

સહાબાઓમાં કયા કયા માણસો કારીઓ હતા ?

(૨૦૦/૫૨૪૬) હજરત અબ્દુલ્લાહ ઇબ્ને અમ્ર ઇબ્ને આસે અબ્દુલ્લાહ ઇબ્ને મસ્ગિદનો ઉલ્લેખ કરીને કહ્યું કે, તે દિવસથી મને તેમના પ્રત્યે મુહબ્બત છે જ્યારથી મેં રસૂલુલ્લાહ (સલ.)ને આ પ્રમાણે કહેતા સાંભળ્યા છે કે, કુર્આન ચાર માણસો પાસેથી શીખો.

અબ્દુલ્લાહ ઇબ્ને મસ્હુદ, સાલિમ, મુઆઝ અને ઉબય ઇબ્ને કઅબ.

(૨૦૧/૫૨૪૭) શકીક ઇબ્ને સલમહ કહેતા હતા : એક વાર અમારી સામે હજરત અબ્દુલ્લાહ ઇબ્ને મસ્હુદે પ્રવચન કર્યું. તેમણે કહ્યું : ખુદાની કસમ ! મેં રસૂલુલ્લાહ (સલ.) પાસે થી સિતોરથી કંઈક વધારે સૂરતો શીખી છે. સહાબાઓ જાણે છે કે, હું તેમના બધા કરતાં અલ્લાહની કિતાબનો વધારે સારો જાણકાર છું, પરંતુ હું તેમના બધા કરતાં શ્રેષ્ઠ નથી. શકીક કહે છે : હું મજલિસમાં બેસી ગયો, જેથી સાંભળી શકું કે, લોકો હજરત અબ્દુલ્લાહના ઉપરોક્ત કથન વિષે શું કહે છે, પરંતુ મેં સાંભળ્યું નહીં કે, કોઈ રદિયો આપનારાએ તેમના વિરૂધ્ધ નિવેદન કર્યું હોય.

(૨૦૨/૫૨૪૮) હજરત અલ્કમા કહે છે : અમે હિમ્સમાં હતા, એવામાં ઇબ્ને મસ્હુદે સૂરએ યૂસુફ પઢી. એક માણસે કહ્યું : આ સૂરત આ પ્રમાણે ઉતરી નથી. હજરત અબ્દુલ્લાહે કહ્યું : મેં રસૂલુલ્લાહ (સલ.) સામે એ પઢી હતી ત્યારે હુજૂરે કહ્યું હતું : તો સરસ પઢી. (આ વાતચીત દરમ્યાન) હજરત અબ્દુલ્લાહને તે માણસના મોંમાંથી દારૂની ગંધ આવી તો કહ્યું : શું તું આ બંને વાતો ભેગી કરવા માંગે

છે કે, કુર્આનને જુઠલાવે પણ છે અને દારૂ પીએ છે. તે પછી હજરત અબ્દુલ્લાહે તેને શરીઅતની શિક્ષા અનુસાર કોરડા મરાવ્યા.

(૨૦૩/૫૨૪૯) હજરત મસ્રૂક કહે છે કે, હજરત અબ્દુલ્લાહ ઇબ્ને મસ્હુદે કહ્યું હતું : એક ભાગીદારહીન ખુદાની કસમ ! કુર્આનની જે સૂરત ઉતરી છે તે અંગે હું સારી રીતે જાણું છું કે, તે ક્યાં ઉતરી છે અને કુર્આનની જે આયત ઉતરી છે તે વિષે હું સારી રીતે જાણું છું કે, તે ક્યાં કારણસર ઉતરી છે. જો મને એ વાતની જાણ થઈ જાય કે, મારા કરતાં કોઈ કુર્આનનો મોટો આલિમ છે અને ઊંટ પર સવાર થઈને હું તેની પાસે પહોંચી શકું છું તો જરૂર સવાર થઈને તેની પાસે જઈશ. ખાતમ

(૨૦૪/૫૨૫૦) હજરત અનસ ઇબ્ને માલિક કહે છે કે, રસૂલુલ્લાહ (સલ.)ના સમયમાં ચાર માણસોએ કુર્આન ભેગું કર્યું હતું. એ બધા અનસારી હતા. ઉબય ઇબ્ને કઅબ, મુઆઝ ઇબ્ને જબલ, એદ ઇબ્ને સાબિત અને અબૂ એદ. ખાતમ

(૨૦૫/૫૨૫૧) હજરત અનસ કહે છે કે, રસૂલુલ્લાહ (સલ.)ની વક્ત સુધી ચાર માણસો સિવાય કોઈએ કુર્આન જમા કર્યું નહીં. અબૂ દરદા, મુઆઝ ઇબ્ને જબલ, એદ ઇબ્ને સાબિત

અને અબૂ ઝેદ. અમે અબૂ ઝેદના વારસદાર છીએ.

(૨૦૬/૫૨૫૨) હઝરત ઉમર (રદિ.) કહે છે કે, હઝરત અલી મુર્તઝા અમારા બધા કરતાં વધારે (ન્યાયી) ચુકાદો આપનાર છે. ઉબય અમારા બધા કરતાં શ્રેષ્ઠ કારી છે. અમે ઉબય ઇબને કઅબની અમુક વાતોને છોડી દઈએ છીએ, પરંતુ ઉબય કહે છે કે, મેં રસૂલુલ્લાહ (સલ.)ના મુબારક

મુખેથી કુર્આન શીખ્યું છે. એટલે હું કોઈ પણ કારણસર તેને છોડી શકતો નથી. હઝરત ઉમર કહે છે : જો કે ખુદા તઆલાએ પોતે ફરમાવ્યું છે : માનન્સખ મિન આયતિન અવ ગુન્સિહા નરૂતિ બિખયરિ મિન્હા અવ મિસિલહા કિવા અમે જે આયતને રદ કરીએ છીએ અથવા છોડાવીએ છીએ તેનાથી સારી અથવા તેના જેવી બીજી આયત વર્ણન કરીએ છીએ.

★ ભાગ-૨૦ સમાપ્ત ★